



# आनन्दाश्रमसंस्कृतग्रन्थावलिः ।

ग्रन्थाङ्कः ४७

वाचस्पतिमिश्रविरचितटीकासंवलितव्यासभाष्यसमेतानि

## पातञ्जलयोगसूत्राणि ।

तथा भोजदेवविरचितराजमार्तण्डाभिधट्टितिसमेतानि

पातञ्जलयोगसूत्राणि ।

( सूत्रपाठमूत्रवर्णानुक्रमसूचीभ्यां च सनाथीकृतानि ) ।

एतत्पुस्तकं

शा० रा० रा० “ काशीनाथ शास्त्री आगाशे ”

इत्येतैः संशोधितम् ।

तच्च

बी. ए. इत्युपपदधारिभिः

विनायक गणेश आपटे

इत्येतैः

पुण्याख्यपत्तने

श्रीमन् ‘ महादेव चिमणाजी आपटे ’ इत्यभिधे-

यमहाभागप्रतिष्ठापिते

आनन्दाश्रममुद्रणालये

आयसाक्षरैर्मुद्रयित्वा

प्रकाशितम् ।

तृतीयेयमङ्कनाट्टांतः ।

शालिवाहनशकाब्दाः १८५४

ख्रिस्ताब्दाः १९३२



## आदर्शपुस्तकोल्लेखपत्रिका ।

अथैतेषां वाचस्पतिकृतटीकासंवलितव्यासभाष्यसमेतानां, तथा भोज-  
देवधिरचितराजमार्तण्डाभिधट्टित्समेतानां योगसूत्राणां पुस्तकानि यैः पर-  
हितैकपरतया संस्करणार्थं प्रदत्तानि तेषां नामादीनि पुस्तकानां संज्ञाश्च कृत-  
व्रतया प्रदर्श्यन्ते—

क. इति संज्ञितम्—मूलं सटीकभाष्योपेतं पूर्णं, मोहमय्यां मुद्रितम् ।

ख. इति संज्ञितम्—मूलं सटीकभाष्योपेतं पूर्णम्, एतत्पुस्तकं पुण्यपत्तन-  
निवासिनां वे० शा० रा० रा० “ मोरेश्वरशास्त्री वाई-  
कर ” इत्येतेषाम् ।

ग. इति संज्ञितम्—मूलं सभाष्यं पूर्णं, कलिकातामुद्रितम् ।

घ. इति संज्ञितम्—मूलं सभाष्यं पूर्णं, काश्यां मुद्रितम् ।

ङ. इति संज्ञितम्—मूलं सभाष्यं पूर्णं, मोहमय्यां मुद्रितं महाराष्ट्रभाषाटी-  
कोपेतम्, एतत्पुस्तकं पुण्यपत्तननिवासिनां रा० रा०  
“ श्रीधर गुंडो कुवळेकर ” इत्येतेषाम् ।

च. इति संज्ञितम्—मूलं सभाष्यं पूर्णम्, एतत्पुस्तकं पुण्यपत्तननिवासिनां  
श्री० रा० “ मोरोवादादा फडणीस ” इत्येतेषाम् ।

छ. इति संज्ञितम्—मूलं सभाष्यमपूर्णं पादद्वयपर्यन्तम्, एतत्पुस्तकं धार-  
वाडग्रामनिवासिनां विद्यानन्दस्वामिनाम् ।

ज. इति संज्ञितम्—मूलं सटीकभाष्योपेतं पूर्णम्, एतत्पुस्तकं वे० शा०  
रा० रा० “ सदाशिव गोविंद कान्हेरे ” इत्येतेर्दत्तम् ।

झ. इति संज्ञिता—केवला टीका पूर्णा, एतत्पुस्तकं बटोदरग्रामनिवासिनां  
रा० रा० “ जयशंकर प्रेमानन्द जोशी ” इत्येतेषाम् ।

क. इति संज्ञितम्—मूलं वृत्तिसमेतं पूर्णं, कलिकातामुद्रितम् ।

ख. इति संज्ञितम्—मूलं वृत्तिसमेतं पूर्णं, बडलीग्रामनिवासिनां वे० शा०  
रा० रा० मार्तण्डदीक्षितपुत्राणां “ यज्ञेश्वरदीक्षित  
बडलीकर ” इत्येतेषाम् ।

ग. इति संज्ञितम्—मूलं वृत्तिसमेतं पूर्णं, पुण्यपत्तननिवासिनां कै० वा०  
श्री० रा० “ मोरोवादादा फडणीस ” इत्येतेषाम् ।





श्रायतां गौरीपगृहः ।

तृतीयावृत्तेः किञ्चित्प्रास्ताविकम् ।

—०—:०:—०—

अयि महानुभावा विदितचरमेव श्रीमतां यत्, 'ब्रह्मविदामोति परम्' 'ब्रह्मविद्वद्वैव भवति' 'तमेव विदित्वाऽतिमृत्युमेति' इत्यादिभिर्भूयोभिः श्रुतिशिरोवचनैः परमपुरुषार्थसाधनार्थं 'आत्मा वाऽरे द्रष्टव्यः श्रोतव्यो मन्तव्यो निदिध्यासितव्यः' एवमादिना श्रुतिवचःकटम्बेन श्रवणमनननिदिध्यासनानि तत्साधनतयाऽऽ-  
र्जयितानि । तत्र निदिध्यासनं प्राधान्यमवगाहते । निदिध्यासनं चैक-  
तानतादिरूपो राजयोगोपरपर्यायः समाधिः । तस्य च समाधेस्त-  
त्त्वज्ञाने सान्तरीयकतया मुख्यसाधनत्वाच्छीमान् परमकारुणिकः  
पतञ्जलिमुनिवरस्तद्दर्शनं समाधिसाधनविभूतिकैवल्यारूपचतुष्पादा-  
त्मकं सूत्रयांवभूव । तत्र प्राथमिके समाध्याख्यपादे एकपञ्चाशत्सू-  
त्राणि । तेषु च सूत्रेषु योगलक्षणं, समाधौ द्रष्टुः स्वरूपं, चित्तवृ-  
त्तयः, विपर्ययरूपं, वृत्तिनिरोधोपायः, अभ्यासस्वरूपं, वैराग्यस्व-  
रूपं, संप्रज्ञातसमाधिः, ईश्वरप्रणिधानं, सत्त्वजः समाधिरित्यादयो  
विषयाः प्रतिपादिताः । द्वितीये साधनारूपे पञ्चपञ्चाशत्सूत्रात्मकं  
पादे तु व्युत्थितचित्तस्य योगसाधनं, अविद्यास्वरूपं, रागद्वेषादि-  
निवेशस्वरूपं, सूक्ष्मकेतवानोपायः, दृश्यद्रष्टृस्वरूपं, बुद्धिसंयोगस्या-  
विद्याहेतुरेवंविधा विषया व्याहृताः । तार्तीयके पुनश्चतुष्पञ्चाशत्सू-  
त्रघटिने च विभूतिनाम्नि पादे धारणाध्यानसमाधिस्वरूपं, असंप-  
ज्ञातसंप्रज्ञातयोश्चित्तपरिणामः, इन्द्रियजयोपायः, इन्द्रियजयफलं,  
विवेकजज्ञानस्वरूपं, विवेकजज्ञानफलं मोक्षध्वंशकारका विषया  
निर्दिष्टाः । तथा च चतुस्त्रिंशत्सूत्रसमाधिते तुरीये कैवल्यपादे  
जन्मादिपञ्चसिद्धयः, चतुर्विधा कर्मजातिः, वासनाक्षयः, वास-

उपरिनिर्दिष्टमिदं पातञ्जलयोगदर्शनमिति हि नाम गभीरार्थकं  
 क्लिष्टं च विना व्याख्यानं मन्दप्रज्ञैरवगन्तुमशक्यमिति मनसि कृत्वा  
 मध्यमाधिकारिणोऽनुजिघृक्षुः करुणावरुणालयः श्रीव्यासमहाभाग-  
 स्तदुपरि भाष्यं प्रणिनाय । तदापि पुनरातंतेरां दुरूहावषयजटाजा-  
 लजटिलमिति मन्वानः सकलशास्त्रपारावारपारीणो विचक्षणमू-  
 र्धन्यः परमदार्शनिकः श्रीवाचस्पतिमिश्रो मा नाम क्लेशमनुभूवन्  
 पिपाठिषव इति बलवदनुकम्पापरवशः सन् व्यासभाष्ये वृत्तिं  
 रचयामास ।

अथ प्रासङ्गिकं पतञ्जलिव्यासवाचस्पतिविषये मन्त्रुर्विचार्यते ।  
 तत्राऽऽदौ पतञ्जलिमधिकृत्याऽऽत्मनोऽभिप्रायमाविष्कर्तुमिच्छामः ।  
 तथा हि—

योगेन चित्तस्य पदेन वाचां मलं शरीरस्य च वैद्यकेन ।

योऽपाकरोत्तं प्रवरं मुनीनां पतञ्जलिं प्राञ्जलिरानतोऽस्मि ॥

इति विद्वज्जनरसनाग्रवर्तिना पद्येन योगसूत्रव्याकरणमहाभाष्य-  
 वैद्यकग्रन्थानां प्रणेता पतञ्जलिः पुनरेक एवेति प्रतीयते । तथैव—

सूत्राणि योगशास्त्रे वैद्यकशास्त्रे च वार्तिकानि ततः ।

कृत्वा पतञ्जलिमुनिः प्रचारयामास जगदिदं ज्ञातुम् ॥

( पत्र २ च० ५ । २५ ) इति पद्येनापि योगसूत्रव्याकरणभाष्य-  
 वैद्यकशास्त्रीयवार्तिकानामेक एव पतञ्जलिः कर्तेति ज्ञायते । तथा  
 ख्रिस्ताब्दीयैकादशशतके सत्ताजुपा चरकटीकाकृता चक्रपाणिना  
 चरकटीकायामुक्तेन—

पातञ्जलमहाभाष्यचरकप्रतिसंस्कृतेः ।

मनोवाक्कायदोषाणां हन्त्रेऽहिपतये नमः ॥

इत्यनेन पद्येन पातञ्जलमहाभाष्यचरकप्रतिसंस्कारकर्तृक एवेत्य-  
 वगम्यते । अपि च—

शब्दानामनुशासनं विदधता पातञ्जले कुर्वता

वृत्तं राजमृगाङ्कसंज्ञकमपि व्यातन्वता वैद्यके

वाक्चेतोवपुषां मलः फणिभृतां भर्त्रेव येनोद्धृत-

स्तस्य श्रीरणरङ्गमल्लनृपतेर्वाचो जयन्त्युज्ज्वलाः ॥

इति पद्येन पतञ्जलिमुपमानीकृत्य तत्तुल्योऽहमिति स्वीयं वर्णनं वितन्वता श्रीभोजदेवेनापि वृत्तिकृता योगव्याकरणवैद्यकपणेन पतञ्जलेरेकत्वं ध्वनितम् । उपरितनविवेचनेन योगव्याकरणवैद्यककर्ता पतञ्जलिरेक एवेति स्फुटी भवति । अन्ये तु पातञ्जलयोगसूत्रोपरि व्यासकृतभाष्यसद्भावात्, ' पाराशर्याशिलालिभ्यां भिक्षुनटसूत्रयोः ' ( पा० सू० ४ । ३ । ११० ) इत्यास्मिन्पाणिनीयसूत्रे पाराशर्यापरपर्यायव्यासशब्दोल्लेखात्, पाणिनेर्योसस्य प्राचीनत्वमायानम् । यस्य पतञ्जलेः सूत्राणामुपरि व्यासभाष्यं स पतञ्जलिरपि पाणिनेः प्राचीन इत्यपि स्फुटी भवति । महाभाष्यरचयिता पतञ्जलिस्तु पाणिनेरर्वाचीन इति सकलसंमतम् । अतो भाष्यकारपतञ्जलेर्योगसूत्रकर्ता पतञ्जलिभिन्न इति निष्पद्यते । अपि च वार्तिकोक्तशकन्धादिगणे पतञ्जलिशब्ददर्शनात्, महाभाष्यकारपतञ्जलेर्वार्तिककारस्य प्राचीनत्वाच्च पतञ्जलिभिन्नत्वं व्यक्ती भवति । तेन च योगसूत्रकारोऽतितरां प्राचीनः, महाभाष्यकारस्तु तदपेक्षयाऽर्वाचीन इति स्फुटं प्रतीयते । इत्याहुः ।

अत्र मनाग्विचार्यते । योगेन चित्तस्येत्यादिपद्यं तु यद्यपि संप्रदायपरम्पराप्राप्तं पठ्यतेऽन्तेवासिभिरध्यापकमहाभागैश्च तथाऽपि न किल तावतैव महाभाष्यरचयितुः पतञ्जलेर्योगसूत्राणां प्रणेतृत्वं साधयितुं सुशकम् । एवंविधानां पद्यानां बलवत्तरप्रामाण्यसत्तां विना स्वीकारानर्हत्वात् । बलवत्तरप्रमाणेन व्याहृतार्थत्वस्य प्रतीयमानत्वाच्च । पाराशर्याशिलालिभ्यामिति हि सूत्रयतो भगवतः पाणिनेः प्राचीनत्वमव्याहतमेव श्रीमतो व्यासस्य । ब्रह्मसूत्रेषु च ' एतेन योगः प्रत्युक्तः ' ( ब्र० सू० २।१।३ ) प्रसिद्धस्यैव प्रथममुपस्थितेः पतञ्जलिप्रणीतस्यैव च योगस्य प्रसिद्धतया तस्यैव ब्रह्मसूत्रगतयोगपदार्थोचित्यात्सं-

सिद्धं योगशास्त्रप्रणेताः श्रीमतः पतञ्जलेः पाणिनिनः प्राचीनत्वम् । महाभाष्यप्रणेता तु भगवान् पतञ्जलिः पाणिन्युत्तरकालिक एवेति स्पष्टमेवैतद्विदुषाम् । एवंत्वेऽपि भगवतः शेषस्यैव योगशास्त्रप्रणेतृत्वमिव व्याकरणमहाभाष्यकर्तृत्वमपि समुल्लिख्यते कैश्चित् । ततश्चाभुमीयते द्वितीयः किलायं शेषावतारो भगवान्पतञ्जलिर्येन खलु जन्मान्तरे योगसूत्राणि प्रणीतवता पाणिन्युत्तरकालावतीर्णेन महाभाष्यं प्राणायीति । लक्ष्मणबलरामयोः शेषावतारत्वे बहुत्र पुराणेषु प्रसिद्धिः । तद्वदत्रापि शेषावताराणां बहुत्वकल्पने न किमपि बलवत्तरं बाधकं पश्यामः । अन्यथा तत्तत्पतञ्जलीनां पौर्वापर्यानुपपत्तेः । यश्च भगवता कात्यायनेन शकन्धादिषु शब्देषु इतिः पतञ्जलिशब्दः सोऽयं योगसूत्रकर्तृपर एव तत्सामान्याद्भाष्यकारमभिधत्ते । कात्यायनस्य महाभाष्यतः प्राचीनत्वात् । एतेन पतञ्जलीनां बहुत्वं सिध्यतीति केचित् । अन्य तु नेतत्सहन्त । यागेनेति पद्ये पतञ्जल्यैक्यमतिपादकमर्थं पुनरनितरां चिरन्तनैः पतञ्जलिचरितकृद्रामभद्रचरकव्याख्यानप्रणेतृचक्रपाणिपातञ्जलयोगसूत्रवृत्तिकारभोजदेवादिभिः ‘ सूत्राणि योगशास्त्रे ’ ‘ पातञ्जलमहा० ’ ‘ शब्दानामनुशासनं विदधता० ’ इत्यादिस्त्रीयस्त्रीयपद्येषु समाहृतवद्भिः पुनरेकस्यैव पतञ्जलेः स्वीकारात् । तद्योगेनेति पद्यस्य निर्मूलत्वेन त्यक्तमतिनरामन्याय्यत्वात् । तथा च प्रायो द्वादशशतकधीतः प्राक्संजातेन वाक्यपदीयप्रणेता भर्तृहरिणा वाक्यपदीये ब्रह्मकाण्डे—

कायवाग्बुद्धिविषया ये मलाः समवस्थिताः ।

चिकित्सालक्षणाध्यात्मशास्त्रैस्तेषां विशुद्ध्यः ॥

इति पद्येन महाभाष्यकारं वर्णयता त्रिविधमलोज्जासनं खल्वेकपतञ्जलिकर्तृकमेवेति ध्वनितम् । तदपि योगेनेति पद्यं क्रीडीकृत्यैवेति प्रतीयते । अनोऽपि हेनोस्तत्पद्यं निर्मूलमिति वक्तुं नोचितम् । ‘ एतेन योगः प्रत्युक्तः ’ इति व्याससूत्रमप्यस्मिन्नर्थे न विरुध्यते । तत्र सामान्ययोगपदोपादानात्, श्वेताश्वतरोपनिषदि—

त्रिरुन्नतं स्थाप्य समं शरीरं हृदीन्द्रियाणि मनसा संनिवेश्य ।

ब्रह्मोदुपेन प्रतरेत विद्वान् स्रोतांसि सर्वाणि भगवद्दानि ॥ (श्वे० २।८)

यदा पञ्चावतिष्ठन्ते ज्ञानानि मनसा सह ।

बुद्धिश्च न विचेष्टति तामाहुः परमां गतिम् ॥

तां योगमिति मन्यन्ते स्थिरामिन्द्रियधारणाम् ।

अप्रमत्तस्तदा भवति योगो हि प्रभवाम्ययौ ॥ (का० २।१०-११)

इत्यादिश्रुत्युक्तयोगस्यैव तत्र वर्तुर्विवाक्षितत्वात् ।

पातञ्जलसूत्रोपरि व्यासभाष्यसद्भावात्, पाणिनीयपाराशर्येति सूत्रे व्यासशब्दोल्लेखात्, पाणिनितः पुनरतितरामर्वाचीनस्य पतञ्जलेः सूत्रेषु कथं नु नाम व्यासभाष्यं संभवति, इत्यपि न शङ्कनीयम् । यः खलु पाणिनिनिर्दिष्टो व्यासस्तनैव पुनः पातञ्जलसूत्रभाष्यप्रणेता भाव्यमिति न खलु विनिगमनस्ति । तत्र पाराशर्येतरव्यासकल्पनाऽपि कर्तुं युक्ता । न केवलं युक्ता किं-त्ववश्यं विधातव्यैव । नो चेत्, अपि नाम कथं नु योगप्रत्याख्यान-कृद्व्यासः पातञ्जलयोगसूत्रेषु भाष्यं विदध्यात् । एतेनापि हेतुना व्यासानेकत्वं शरणीकरणीयम् ।

महाभाष्यकृतः पतञ्जलेरतिमात्रप्राचीनस्य वार्तिककर्तुः शक्यत्वा-दिगणपठितपतञ्जलिशब्दोऽपि न तद्बहुत्वं समर्थयितुमीष्टे । 'वार्तिकोक्तगणा आकृतिगणाः' इति निश्चितप्रायत्वात् । ततश्च महाभाष्यकृतपतञ्जलिप्रादुर्भावोत्तरं तच्छब्दस्य तत्र निवेशसंभवात् । अस्मिन् अर्थे 'महाभाष्यमात्रोक्तौ शारीरकसूत्रभाष्यस्यापि बोधः स्यादिति पातञ्जलपदम् । तावन्मात्रोक्तौ चरकेऽतिव्याप्तिरतो महाभाष्येति' इति ग्रन्थेन चरकपदेनोपलक्षिततट्टीकायामतिव्याप्तिं संभावयम् ।

पातञ्जले महाभाष्ये' इति पद्ये चन्द्रकलारूपशेखरटीकाप्रणेता महामहोपाध्यायो भैरवमिश्रोऽप्यनुकूलः । एतावता स्वस्वबुद्धि-बलोदयं केचन पतञ्जलिबहुत्वं व्याहरन्ति, अन्ये तु पुनरैक्यं सं-साधयन्ति । एवंविधे महति विरोधे प्रसक्ते युक्त्यायुक्तविवेकचतुराः सुधिय एवावश्यं तत्त्वं विभावयन्तु ।

अथायं भगवान्पतञ्जलिः कदा कस्मिन्वा जनपदे कस्मिन्श्चान्वये प्रादुर्भूयाऽऽत्मनो जनुषा निखिलं पुनरेतद्भारतवर्षमाविभरांबभूव तद्विषयकं किञ्चिदुल्लिख्यते । साकर्येन तच्चरितं तु श्रीरामभद्रदी-  
क्षितविरचितपतञ्जलिचरितादवगन्तव्यम् ।

पुरैकदा भगवता गिरिजाजानिना शंभुना नियुक्तः सहस्राननः शेषो भूमौ प्रादुर्भवितुं निरवद्यं स्थानमन्विष्य न गोर्नर्ददेशीये कस्मि-  
न्नप्याश्रमे पुत्रार्थं चिराय सविनारमाराधयन्तीं गोणिकानाम्नीं का-  
मपि तपस्विनीमद्राक्षीत् । ततस्तदीयनिरुपमतेजोविशेषभराक्रान्त-  
हृदयस्तामेव स्वजननीं विभाव्य सूर्यार्ध्यप्रदानकाले तस्या अञ्जलीं  
प्रविवेश । ततश्च यदा सा सवित्रेऽर्घ्यं समर्पयामासं तदात्वं एव  
धृततापसाकृतिः स साकं जलेन भूमौ निपपात । संवीक्ष्य तं तेजः-  
पुञ्जविरचिताकृतिं बालार्कमिव बालकं ' मदीय एवायं तनयः प्रा-  
क्तनसुकृतसंचयविलासात्प्रादुर्भव ' इति मनसा विभाव्य तस्य  
नामधेयपञ्जलेः पतित इति पतञ्जलिरित्यकरोत् । ततो भूयसा का-  
लेन लोकोपकृतये महामहिमशाली भगवान्पतञ्जलिः पाणिनीयाष्टके  
महाभाष्यं व्यरचत् । ' गोर्नर्ददेशे कस्यचिद्वषेरञ्जलेः संध्याकरण-  
समये पतित इत्यैतिह्यात् ' इति ' अचोऽन्त्यादि टि ' ( पा० सू० १ ।  
१ । ६४ ) सूत्रे नागोजीभट्टः । किमपि वा भवतु । अञ्जलेः पतित  
इति पतञ्जलिरित्येतस्मिन्वस्तुनि न काऽपि विप्रतिपत्तिः । अयं च  
पतञ्जलिः खैस्ताब्दार्म्भात्पाक्सार्धशतक आसीदिति ' अरुणद्यवनः  
साकेतम् ' ( पा० सू० ३ । २ । १११ ) ' पुष्पमित्रो यजते ( पा०  
सू० ३ । १ । २६ ) ' पुष्पमित्रं याजयामः ' ( पा० सू० ३ । २ ।  
१२३ ) ' मौर्यैर्हिरेण्यायिभिरर्चाः प्रकल्पिताः ' ( पा० सू० ५ । ३ ।  
९९ ) इत्यादिभिर्महाभाष्यस्यैस्तदुल्लेखैरनुमातुं शक्यते । मौर्यपुष्पमि-  
त्रादयो हि राजानः ख्रिस्तशकोदयात्पूर्वं तृतीयादिशतकेषु बभूवु-  
रित्यैतिह्यधुरीणानां राजान्तः ।

पातञ्जलयोगसूत्रे भाष्यप्रणेता व्यासो वेदविभागाष्टादशपुरा-  
णभारतकृतो व्यासाद्भिन्न इति भाति । व्यासनामसु देवीभागवत-

विष्णुलिङ्गवाद्यदिषु पुराणेषु विसंवादो दरीदृश्यते । प्रतिमन्व-  
न्तरं प्रति द्वापरमेकैको व्यासोऽवतरतीति सार्वत्रिकी प्रसिद्धिः । वै-  
वस्वतमन्वतरऽथ यावत्पुनरष्टाविंशतिसंख्याकानि द्वापराण्यभूवन् ।  
प्रतिद्वापरमेकैक इति व्यासा अप्यष्टाविंशतिसंख्याका बभूवुः ।  
तेष्वन्यतमोऽष्टाविंशो व्यासः कृष्णद्वैपायनापरपर्यायः पाराशर्यः ।

तदुक्तम्—ततः शक्तिर्जातुकर्ण्यः कृष्णद्वैपायनस्ततः ।

अष्टाविंशतिसंख्येयं कथिता या मया श्रुता ॥

( दे० भा० १ । ३ । ३३ )

प्रवृत्तिः सर्वशास्त्राणां पुराणस्याभवत्ततः ।

कालेनाग्रहणं दृष्ट्वा पुराणस्य ततो नृप ॥

व्यासरूपमहं कृत्वा संहरामि युगे युगे ।

चतुर्लक्षप्रमाणेन द्वापरे द्वापरे सदा ॥ ( मत्स्य० ५३:८-९ )

शक्तेः पराशरः पुत्रस्तस्य वंशं निबोध मे ।

यस्य द्वैपायनः पुत्रः स्वयं विष्णुरजायत ॥

( मत्स्यपु० २०१ । ३१ ) इत्यादिभिः पौराणवचनैः ।

कुरुक्षेत्रे समासीनं व्यासं प्रतिमतां वरम् ।

महाभारतकर्तारं सर्वशास्त्रविशारदम् ॥

पुराणागमवक्तारं वेदवेदाङ्गपारगम् । ( ब्रह्मपु० २६:६ )

जिज्ञासितं सुसंपन्नमपि ते महद्भुतम् ।

कृतवान् भारतं यस्त्वं सर्वार्थारिवृंहितम् । ( भाग० १।१।३ )

एवमादिभिर्भूयोभिर्वचोभिर्वेदविभागपुराणभारतादीनां प्रणेता एक  
एव व्यास इति प्रतीयते । परं चात्र व्यासवर्णने वेदविभाग-  
पुराणादियदुल्लेखितं युक्तमपि योगसूत्रभाष्यं ब्रह्मसूत्रं च यतो  
नोल्लिखितं ततोऽपि जानीमो वयं पुराणादिकर्तुर्व्यासायोगसूत्रभा-  
ष्यप्रणेता ब्रह्मसूत्रकारो व्यासोऽर्वाचीन इति । वेदव्यासनाम्नैका या  
खलु स्मृतिः प्रसिद्धा साऽपि वेदविभागादिप्रणेतृव्यासकर्तृकेति ।

वाराणस्यां सुखासीनं वेदव्यासं तपोनिधिम् ।

पपच्छुर्मुनयोऽभ्येत्य धर्मान् वर्णव्यवस्थितान् ॥



( व्यासस्मृ० १ । १ ) अत्रत्यवेदव्यासशब्देनैव ज्ञायते । अष्टादशपुराणानां पुनरेक एव व्यासः प्रणेता वा भिन्नभिन्नव्यास-  
कर्तृकाणि पुराणानीत्यपि शङ्का पुराणानां सूक्ष्मेक्षिकया पर्यालो-  
चने कृते पुरतः समुदेति । एकस्यैवार्थस्य बहुत्रोल्लेखात्सूर्यचन्द्रवंश-  
वर्णनाविरोधाच्च । तथाऽपि स पुनरुक्तवंशवर्णनविरोधादिदोषः-

कचित्कचित्पुराणेषु विरोधो यदि लभ्यते ।

करुणभेदादिभिस्तत्र व्यवस्था सद्भिरिष्यते ॥

इति न्यायेन कथमपि परिहर्तव्यः । एवं च वेदविभागादिकृतो  
व्यासात्पातञ्जलयोगसूत्रप्रणेता व्यासो भिन्नोऽर्वाचीनश्चेति निर्वि-  
चिकित्सं सिध्यति । अत्र व्यासविषये बहु वक्तव्यं परं विस्तरभ-  
यादुपसंहियते ।

वाचस्पतिमिश्रेणैका व्याख्या व्यासभाष्योपरि प्रणीता । भा-  
ष्यतत्त्वं जिज्ञासूना भूयिष्ठमुपकुर्वतीय सरला सुगमा टीका यत्सत्यं  
पिपठिषूणां समाह्लादयति चेतः । वाचस्पतिश्चायं-

न्यायसूचीनिबन्धोऽसावकारि सुधियां मु० ।

श्रीवाचस्पातोमिश्रण वस्वङ्कवसुवन्सर (८२.८) ॥

इति न्यायसूचीनिबन्धीयेन पद्येन स्वकीयं कालमुल्लिखेत् । अयं  
च प्रायो वैक्रमः कालः । तेन शालिवाहनस्याष्टमे शतकेऽस्य सद्भावः  
सिध्यति । अयं च मैथिलो ब्राह्मण इति केचित् । मिश्रपदेन गौड  
इति चापरे मन्यन्ते । यतो मिश्रपदान्तानि गौडब्राह्मणनामानी-  
त्यपि केचन प्रतिपादयन्ति । अन्येऽपि पुनर्भूयांसो ' वाचस्पति-  
मिश्रः ' इति नामधेयमलंकुर्वाणा विद्वांसः श्रवणसरणिमाटीकन्ते  
तेष्वन्यतमोऽयं पण्डितप्रकाण्डो भामतीप्रणेताऽप्रतिहृतपाण्डित्यप्र-  
सरोऽतितरां प्रसिद्ध इति न खलु संशयावसरः । इतोऽधिकमस्य  
विषये संप्रति नोल्लेखितुं प्रभवामो वयम् ।

अस्मिन्पुस्तके राजमार्तण्डाभिधा भोजदेवधिरचिता वृत्तिः स्वात-

न्येण संगृहीता । टीकाकृतां दोषाः श्रीमता भोजदेवेन स्वकीयवृ-  
त्तेरुपोद्घाते 'दुर्बोधं यदतीव तद्विजहति०' इति पद्येन निर्दिष्टाः ।  
टीकादिषु संभाव्यमानांस्तान्सर्वानपि दोषान्सुविमृश्य वृत्तिकृता  
भोजदेवेन प्रणीतेयं पातञ्जलयोगसूत्रवृत्तिर्बाह्यं सर्वाङ्गीणतया समीची-  
नेत्यत्र न खलु स्तोकोऽपि संदेहावसरः । विरलविरलाः खलु भो-  
जदेवसदृशा भूपतयो येषु हि नैसर्गिकसहावस्थानविरोधित्वं सुदूर-  
मुत्सार्य लक्ष्मीरिव सरस्वत्यपि निजास्पदमकार्षीत् । महाभागश्चायं  
'श्रीरणरङ्गमल्लः' इतिविरुदालंकृतः पण्डितप्रकाण्डः शालिवाह-  
नस्य दशमे शतके नैज्या सत्तया भारतवर्षमलंकृतः । धारानगरी  
( धार ) पुनरस्य राजधानी । न केवलमयं विद्वत्पुंगवः किंतु  
परमधार्मिकधौरेयोऽपि खल्ववर्णिष्टः । अनेन च भूयांसो ग्रन्था  
निर्मिताः । तेषु ( १ ) 'रामायणचम्पूः, ( २ ) स्वरस्वतीकण्ठाभर-  
णम्, ( ३ ) आयुर्वेदसर्वस्वम्, ( ४ ) शब्दानुशासनम्, ( ५ )  
प्रश्नचिन्तामणिरित्यादयस्तु पुनरतिमात्रं प्रसिद्धाः ।

महाभागा विद्वांसः श्रीरामानन्दयतिकृता ( १ ) मणिप्रभा, श्रीना-  
रायणतीर्थविनिर्मिता ( २ ) योगसिद्धान्तचन्द्रिका, तत्कृतैव ( ३ )  
सूत्रार्थबोधिनी, हरिप्रसादनिर्मिता ( ४ ) योगसूत्रवैदिकवृत्तिः,  
अनन्तपण्डितविरचिता ( ५ ) पदचन्द्रिका, श्रीसदाशिवेन्द्रसरस्व-  
तीविरचितो ( ६ ) योगसूत्राकरः, श्रीनागेशभट्टविरचिता ( ७ )  
भाष्यच्छायाख्या योगसूत्रवृत्तिः, विज्ञानमिषुविरचितं ( ८ )  
व्यासभाष्यवार्तिकम्, इत्यादयो नैके प्रबन्धाः पातञ्जलयोगदर्शने  
नयनपथगोचरी भवन्ति । परं सकलेष्वपि तेषु सर्वतन्त्रस्वतन्त्रवा-  
चस्पतिमिश्रविरचितव्याख्यैव सर्वोङ्गमनोहरेति खल्वतिरोहितमेवे-  
दम् । अन्यदेव पुनरस्या व्याख्यायाः सौभाग्यम् । अत एवैतस्या-  
मानन्दाश्रमसंस्था बलवत्पुस्तपातिनी संवृत्ता । योगसूत्रवृत्तिष्वपि  
भोजदेववृत्तिरेव सकलवृत्त्यतिशायिनीति विभावनयेवात्रावसरम-  
लक्ष्यम् ।

आनन्दाश्रमीयग्रन्थरसास्वादलोलुपा धीमन्तः स्वैकननिसर्गत्वा-

त्पुंसां प्रास्ताविकेऽस्मिन् समीक्ष्यमाणं दोषगणभपहाय गुणलवमेव  
संगृह्णन्तु श्रीमन्त इति प्रह्वीभावपुरःसराऽभ्यर्थनेति शम् ।

विद्वज्जनकृपाभिलाषुकाः—

मार्ग० ब० १० । १८५४ }  
पुण्यपत्तनम् ।

रानडे—इत्युपाभिधगोविन्दात्मजः  
पुरुषोत्तमशर्मा ।

## अथ पातञ्जलयोगसूत्राणां वर्णानुक्रमसूची

पादाङ्काः सूत्राङ्काः पृष्ठाङ्काः

अ.

अतीतानागतं स्वरूपतोऽस्त्यध्वभेदाद्धर्षाणाम्	...	४	१२	१८६
अथ योगानुशासनम् ....	....	१	१	१
अनित्याशुचिदुःखानात्मसु नित्यशुचिसुखात्मख्यातिरविद्या	२	५	६१	
अनुभूतविषयासंप्रमोषः स्मृतिः ...	....	१	११	१६
अपरिग्रहस्थैर्ये जन्मकथंतासंशोधः ....	....	२	३९	१०८
अभावप्रत्ययालम्बना वृत्तिर्निद्रा ...	....	१	१०	१५
अभ्यासधैराग्याभ्यां तन्निरोधः ....	....	१	१२	१७
अविद्यास्मितारागद्वेषाभिनिवेशाः क्लेशाः ....	...	२	३	५९
अविद्या क्षेत्रमुत्तरेषां प्रसुप्ततनुविच्छिन्नोदाराणाम्	...	२	४	५९
अस्तेयप्रतिष्ठायां सर्वरतनोपस्थानम्	...	२	३७	१०८
अहिंसाप्रतिष्ठायां तत्संनिधौ वैरत्यामः ....	....	२	३५	१०७
अहिंसास्त्यास्तेयब्रह्मचर्यापरिग्रहा यमाः ....	....	२	३०	१०२

२.

ईश्वरप्रणिधानाद्वा ....	....	१	२३	२५
-------------------------	------	---	----	----

उ.

उदानजयाञ्जलपङ्ककण्टकादिष्वसङ्ग उत्क्रान्तिश्च ....	....	३	३९	१५७
----------------------------------------------------	------	---	----	-----

क.

ऋबंभरा तत्र प्रजा ...	....	१	४८	५१
-----------------------	------	---	----	----

ए.

एकसमये बोधयानवधारणम् ....	...	४	२०	१९६
एतयैव सविचारा निर्विचारा च सूक्ष्मविषया व्याख्याता	१	४४	४८	
एतेन भूतेन्द्रियेषु धर्मलक्षणवस्थापरिणामा व्याख्याताः...	३	१३	१२४	

क.

कण्टकूपे क्षुत्पिपासानिवृत्तिः ...	....	३	३०	१५३
कर्माशुक्लाकृष्णं योगिनस्त्रिविधमितरेषाम् ....	....	४	७	१८७

कारुरूपसंयमात्तद्ग्राह्यशक्तिस्तम्भे चक्षुष्प्रकाशसंप्रयोगेऽन्त-

र्धानम् .... ३ २१ १४६

कायाकाशयोः संबन्धसंयमाल्लघुतूलसमापत्तेश्चाऽऽकाशगम-

नम् .... ३ ४२ १६०

कायेन्द्रियसिद्धिरशुद्धिक्षयात्तपसः .... २ ४३ ११०

कूर्मनाड्यां स्थैर्यम् .... २ ३१ १५३

कृतार्थं प्रति नष्टमप्यनष्टं तदन्यसाधारणत्वात् .... २ २२ ९०

क्रमान्यत्वं परिणामान्यत्वे हेतुः .... ३ १५ १३४

क्लेशकर्मविपाकाशयैरपरामृष्टः पुरुषविशेष ईश्वरः .... १ २४ २५

क्लेशमूलः कर्माशयो दृष्टादृष्टजन्यवेदनीयः .... २ १२ ६७

क्षणतत्क्रमयोः संयमाद्विवेकजं ज्ञानम् .... ३ ५२ १७०

क्षणप्रतियोगी परिणामापरान्तनिर्ग्राह्यः क्रमः .... ४ ३३ २०४

क्षीणवृत्तेरभिजातस्येव मणेरग्रहीतृग्रहणग्राह्येषु तत्स्थितद्वन्द्वजनः

तासमापत्तिः .... १ ४१ ४३

ग.

ग्रहणस्वरूपास्मितान्वयार्थवत्त्वसंयमादिन्द्रियजनयः .... ३ ४७ १६६

च.

चन्द्रे ताराव्यूहज्ञानम् .... ३ २७ १५३

चित्तान्तरदृश्ये बुद्धिबुद्धेरतिप्रसङ्गः स्मृतिसंस्कारश्च .... ४ २१ १९६

चित्तेरप्रतिसंक्रमायास्तदाकारापत्तां स्वबुद्धिमवेदनम् .... ४ २२ १९७

ज.

जन्मौषधिमन्त्रतपःसमाधिजाः सिद्धयः .... ४ १ १७६.

जातिदेशकालव्यवहितानामप्यनन्तर्यं स्मृतिसंस्कार-

योरैकरूपत्वात् .... १ ९ १८१

जातिदेशकालसमयानवच्छिन्नाः सार्वभौमा महत्त्वान् .... २ ३१ १०४

जातिलक्षणदेशैरन्यतानवच्छेदालुल्ययोस्ततः प्रतिपत्तिः .... ३ ५३ १७१

जात्यन्तरपरिणामः प्रकृत्यापूरणम् .... ४ २ १७७.

त.

तच्छिद्रेषु प्रत्ययान्तराणि संस्कारेभ्यः .... ४ १७ २०१.

पादाङ्काः सूत्राङ्काः पृष्ठाङ्काः

ज्जपस्तदर्थभावनम्	...	...	...	...	१	२८	३३
तज्जयान्पज्ञालोकः	...	...	...	...	३	५	१२०
तज्जः सस्कारोऽन्यसंस्कारप्रतिबन्धी	...	...	...	...	१	५०	५३
ततः कृतार्थानां परिणामक्रमसमाप्तिर्गुणानाम्	...	...	...	...	४	३२	२०४
ततः क्लेशकर्मनिवृत्तिः	...	...	...	...	४	३०	२०२
ततः परमा वश्यतेन्द्रियाणाम्	...	...	...	...	२	५५	११६
ततः पुनः शान्तोदितौ तुल्यप्रत्ययौ चित्तस्यैकाग्रतापरिणामः	...	...	...	...	३	१२	१२४
ततः प्रत्यक्चेतनाधिगमोऽप्यन्तरायाभावश्च	...	...	...	...	१	२९	३३
ततः प्रातिभश्रावणवेदनादर्शास्वादवार्ता जायन्ते	...	...	...	...	३	३६	१५६
ततस्तद्विपाकानुगुणानामेवाभिव्यक्तिर्वसिन्नानाम्	...	...	...	...	४	८	१८०
ततः क्षीयते प्रकाशावरणम्	...	...	...	...	२	५२	११४
ततोऽणिमादिप्रादुर्भावः कायसंपत्तद्धर्मानभिघातश्च	...	...	...	...	३	४५	१६४
ततो द्वंद्वानभिघातः	...	...	...	...	२	४८	१११
ततो मनोजवित्वं विकरणभावः प्रधानजयश्च	...	...	...	...	३	४८	१६७
तत्परं पुरुषकृत्यतेर्गुणधैतृण्यम्	...	...	...	...	१	१६	१९
तत्प्रतिषेधार्थमेकतत्त्वाभ्यामः	...	...	...	...	१	३२	३५
तत्र प्रत्ययैकतानता ध्यानम्	...	...	...	...	३	२	११९
तत्र ध्यानजमनाशयम्	...	...	...	...	४	६	१७९
तत्र निरतिशयं सर्वज्ञबीजम्	...	...	...	...	१	२१	२९
तत्र शब्दार्थज्ञानविकल्पैः संकीर्णा सवितर्का समापत्तिः	...	...	...	...	१	४२	४४
तत्र स्थितौ यत्नोऽभ्यासः	...	...	...	...	१	१३	१७
तदर्थ एव दृश्यस्याऽऽत्मा	...	...	...	...	२	२१	८९
तदपि बहिरङ्गं निर्बीजस्य	...	...	...	...	३	८	१२२
तदभावात्संयोगाभावाद् हानं तद्दृशेः कैवल्यम्	...	...	...	...	२	२५	९६
तदसंख्येयवासनाभिश्चित्तमपि परार्थं संहत्यकारित्वात्	...	...	...	...	४	२४	१९९
तदा द्रष्टुं स्वरूपेऽवस्थानम्	...	...	...	...	१	३	७
तदा विवेकनिम्नं कैवल्यप्राग्भारं चित्तम्	...	...	...	...	४	२६	२०१
तदा सर्वावरणमलापेतस्य ज्ञानस्याऽऽनन्त्याज्ज्ञेयमल्पम्	...	...	...	...	४	३१	२०३
तदुपरागापेक्षित्वादस्य वस्तु ज्ञानाज्ञातम्	...	...	...	...	४	१७	१९३
तदेवार्थमात्रनिर्भासं स्वरूपशून्यमिव समापिः	...	...	...	...	३	३	११९

तद्वैराग्यादपि दोषबीजक्षये कैवल्यम्	...	...	३	५०	१६८
तपःस्वाध्यायेश्वरप्रणिधानानि क्रियायोगः	...	...	२	१	५७
तस्मिन्सति श्वासप्रश्वासयोगोर्तावच्छेदः प्राणायामः	...	...	२	४२	१२२
तस्य प्रशान्तवाहिता संस्कारात्	....	..	३	१०	१२३
तस्य भूमिषु विनियोगः....	...	...	३	६	१००
तस्य वाचकः प्रणवः ....	...	....	१	२७	३२
तस्य सप्तधा प्रान्तभूमिः पञ्चा	....	...	२	२७	९७
तस्य हेतुरविद्या	...	....	२	२४	९४
तस्यापि निरोधे सर्वनिरोधान्निर्बीजः समाधिः	...	...	१	५१	५४
ता एव सर्बीजः समाधिः	....	....	१	४६	५०
तारकं सर्वविषयं सर्वथाविषयमक्रमं चेति विवेकजं ज्ञानम्	...	...	३	५४	१७४
तासामनादित्वं चाऽऽशिषो नित्यत्वात्	....	...	४	१०	१८२
तीव्रसवेगानामासन्नः ....	....	...	१	२१	२४
ते प्रतिप्रसवहेयाः सूक्ष्माः	....	....	३	१०	६६
ते ह्लादपरितापफलाः पुण्यापुण्यहेतुत्वात्	....	...	२	१४	७३
ते व्यक्तसूक्ष्मा गुणात्मानः	....	....	४	१३	१८७
ते समाधायुपसर्गा व्युत्थाने सिद्ध्यः	....	...	३	३७	१५६
अयमन्तरङ्गं पूर्वभ्यः ....	....	...	३	७	१२१
अयमेकत्र संयमः	....	...	३	४	१२०

द.

दुःखदौर्मेनभ्याङ्गमेजयत्वश्वासप्रश्वासा विक्षेपसहभुवः	.	१	३१	३५
दुःखानुशयी द्वेषः	...	२	८	६५
दृग्दर्शनशक्त्योरेकात्मतेवास्मिना	...	२	६	६४
दृष्टानुश्रविकविषयवितृष्णस्य वशीकारसंज्ञा वैराग्यम्	.	१	१५	१८
देशबन्धाश्चित्तस्य धारणा	...	१	१	११८
द्रष्टा दृशिमात्रः शुद्धोऽपि प्रत्ययानुपश्यः	....	२	२०	८७
द्रष्टृदृश्ययोः संयोगो ह्येहेतुः	....	२	१७	७९
द्रष्टृदृश्योपरक्तं चित्तं सर्वार्थम्	....	४	२१	१९७

ध.

धारणासु च योग्यता मनसः	....	२	५१	११५
ध्यानहेयास्तद्वृत्तयः	...	२	११	६७

पादाङ्काः सूत्राङ्काः पृष्ठाङ्काः

श्रुवे तद्वतिज्ञानम्	...	...	...	...	३	२८	१५३
न.							
न घ वत्सालम्बनं तस्याविषयीभूतत्वात्	....	...	...	...	१	२०	१४६
न चैकचित्ततन्त्रं वस्तु तदप्रमाणकं तदा किं स्यात्	....	...	...	...	४	१६	१९२
न तत्स्वाभासं दृश्यत्वात्	...	....	....	....	४	१९	११५
न भिचक्रे कायव्यूहज्ञानम्	....	....	....	...	१	२९	५३
निमित्तमप्रयोजकं प्रकृतीनां वरणभेदस्तु ततः क्षेत्रिकवत्	...	...	...	...	४	३	१७७
निर्माणचित्तान्यस्मितामात्रात्	....	....	....	...	४	४	१७८
निर्विचारवैशारद्येऽध्यात्मपसादः	...	...	...	...	१	४७	५१

प.

परमाणुपरममहत्त्वान्तोऽस्य वशीकारः	....	....	...	...	१	४०	४२
परिणामतापसंस्कारदुःखैर्गुणवृत्तिविरोधाच्च दुःखमेव सर्वं							
विवेकिनः .	....	...	....	....	२	१५	७४
परिणामत्रयसंयमादंतीतानागतज्ञानम्	...	....	....	...	३	१६	१३७
परिणामैकत्वादस्तुतत्त्वम्	...	...	...	....	४	१४	१८८
पुरुषार्थशून्यानां गुणानां प्रतिप्रसवः कैवल्यं स्वरूपमतिष्ठा							
वा चितिशक्तिरिति	....	...	....	....	४	३४	२०७
पूर्वेषामपि गुरुः कालेनानवच्छेदात्	....	...	....	...	१	२६	३१
प्रकाशक्रियास्थितिशीलं भूतेन्द्रियात्मकं भोगापवर्गार्थं दृश्यम्	...	...	...	...	२	१८	८१
प्रच्छेदनविधारणाभ्यां वा प्राणस्य	...	....	....	...	१	३४	३९
प्रत्यक्षानुमानागमाः प्रमाणानि	....	....	....	....	१	७	१०
प्रत्ययस्य परचित्तज्ञानम्	...	....	....	....	३	१९	१४६
प्रमाणविपर्ययविकल्पनिद्रास्मृतयः	...	....	....	....	१	६	१०
प्रयत्नशैथिल्यानन्तसमापत्तिभ्याम्	....	....	....	....	२	४७	१११
प्रवृत्तिभेदे प्रयोजकं चित्तमेकमनेकेषाम्	....	....	....	....	४	५	१७९
प्रवृत्त्यालोकन्यासात्सूक्ष्मव्यवहितविप्रकृष्टज्ञानम्	...	...	...	...	३	२५	१४८
प्रसंख्यन्नेऽप्यकुसीदस्य सर्वथा विवेकख्यातेर्धर्ममेघः							

समाधिः	....	....	...	....	४	२९	२०२
मातिभादा सर्वम्	...	...	....	...	३	३३	१५४

ब.

बन्धकारणशैथिल्यात्प्रचारसंवेदनाच्च चित्तस्य परशरीरावेशः	३	३८	१५६
---------------------------------------------------------	---	----	-----



पादाङ्काः सूत्राङ्काः पृष्ठाङ्काः

ब्रह्मचर्यप्रतिष्ठायां धीर्यलाभः	....	....	...	२	३८	१०८
बलेषु हस्तिबलादीनि	....	....	....	३	२४	१४८
बहिरकल्पिता वृत्तिर्महाविदेहा ततः प्रकाशावरणक्षयः	....	....	....	३	४३	१६०
बाह्याभ्यन्तरविषयाक्षेप्री चतुर्थः	...	....	....	२	५१	११३
बाह्याभ्यन्तरस्तम्भवृत्तिर्देशकालसंख्याभिः परिहृष्टो दीर्घ-						
सूक्ष्मः	...	....	....	२	५०	११२

भ.

भवप्रत्ययो विदेहप्रकृतिलयानाम्	....	....	...	१	१९	२२
भुवनज्ञानं सूर्ये सयमात्	....	...	...	३	२६	१४९

स.

मूर्धज्योतिषि सिद्धदर्शनम्	...	....	....	३	३२	१५३
मृदुमध्याधमात्रत्वात्ततोऽपि विशेषः	....	....	...	१	२२	२५
मैत्रीकरुणामृदितोपेक्षाणां सुखदुःखपुण्यापुण्यविषयाणां						
भावनातश्चित्तप्रसादनम्	...	...	...	१	३३	३८
मैत्र्यादिषु बलानि	....	....	....	३	२३	१४८

य.

यथाभेदतदध्यानाद्वा	....	...	...	....	१	३९	४२
यमनियमासनज्ञानायामप्रत्याहारधारणाध्यानसमाधयोऽ-							
ष्टावङ्गानि	...	...	...	...	२	२९	१०१
योगश्चित्तवृत्तिनिरोधः	....	....	...	....	१	२	४
योगाङ्गादुष्टानाददुर्लक्षये ज्ञानदीप्तिरा विवेकरूपातेः	...	...	...	...	२	२८	९८

र.

रूपलावण्यबलवज्रसंघननत्वानि कायसंपत्	....	....	...	३	४६	१६५
-------------------------------------	------	------	-----	---	----	-----

व.

वस्तुसाम्ये चित्तभेदात्तयोर्विभक्तः पन्थाः	...	....	...	४	१५	१९०
वितर्कबाधने प्रतिपक्षभावनम्	....	....	...	२	३३	१०५
वितर्कविचारानन्दात्मितारूपानुगमात्मसंप्रज्ञातः	....	....	...	१	१७	२०
वितर्का हिमादयः कृत्स्नकारितानुमोदिता लोभक्रोधमोहपूर्वका						

मृदुमध्याधिमित्रा दुःखाज्ञानानन्तफला इति प्रतिपक्षमा-

वनम्	....	....	...	...	२	३४	१०६
------	------	------	-----	-----	---	----	-----

पादाङ्काः सूत्राङ्काः पृष्ठाङ्काः

विपर्ययो मिथ्याज्ञानगतद्वयप्रतिष्ठम्	१	८	१२
विरामप्रत्ययाभ्यासपूर्णः संस्कारशेषोऽन्यः	१	१८	२१
विवेकख्यातिरविप्लवा हानोपायः ....	२	२६	९६
विशेषदर्शिन आत्मभावभावनानिष्ठतिः	४	२५	२००
विशेषाविशेषलिङ्गमात्रालिङ्गानि गुणधर्माणि	२	१३	८४
विशोका वा ज्योतिष्मती ....	१	३६	४०
विषयवर्ती वा प्रवृत्तिरूपवन्ना मनसः स्थितिनिवन्धनी	१	३५	३९
वीतरागविषयं वा चित्तम् ...	१	३७	४१
वृत्तयः पञ्चतयः क्लिष्टाक्लिष्टाः ....	१	५	९
वृत्तिसारूप्यमितरत्र ....	१	४	७
व्याधिस्त्यानसंशयप्रमादाहस्याविरतिभ्रान्तिदर्शनालब्धभू-			
मिक्तवानवस्थितत्वानि चित्तविक्षेपास्तेऽन्तरायाः ...	१	३०	३४
व्युत्थाननिरोधसंस्कारयोरभिभवप्रादुर्भावौ निरोधसप्तवि-			
त्तान्वयो निरोधपरिणामः ....	३	९	१२२
श.			
शब्दज्ञानानुपाती वस्तुशून्यो विकल्पः ....	१	९	१३
शब्दार्थप्रत्ययानामितरेतराध्यासात्संस्कारस्तत्प्रविभागसंयमा-			
त्सर्वभूतरुतज्ञानम् ....	३	१७	१३७
शान्तोदिताव्यपदेश्यधर्मानुपाती धर्मी ...	३	१४	१३२
शौचसंतोषतपःस्वाध्यायेश्वरप्रणिधानानि नियमाः ....	२	३२	१०४
शौचात्स्वाङ्गजुगुप्सा परैरसंसर्गः ....	२	४०	१०९
श्रद्धावीर्यस्मृतिसमाधिप्रज्ञापूर्वक इतरेषाम् ....	१	२०	२३
श्रुतानुमानप्रज्ञाभ्यामन्याविषया विशेषार्थेन्दान ...	१	४९	५२
श्रोत्रकाशयोः, संवन्धसंयमाद्विव्यं श्रोत्रम् ...	३	४१	१५८
स.			
सति मूले तद्विपाको जात्यायुर्भोगाः ....	२	१३	६८
स तु दीर्घकालनैरन्तर्यसन्धारसेवितो दृढभूमिः ....	१	१४	१८
सत्यप्रतिष्ठायां क्रियाफलाश्रयत्वम् ....	२	३६	१०७
सत्त्वपुरुषयोरत्यन्तासंकीर्णयोः प्रत्ययाविशेषो भोगः परार्था-			
त्सर्वार्थसंयमात्पुरुषज्ञानम् ....	३	३५	१५४
सत्त्वपुरुषयोः शुद्धिसाम्ये कैवल्यमिति ...	३	५५	१७४

पादाङ्काः सूत्राङ्काः पृष्ठाङ्काः

सर्वपुरुषान्यताख्यातिमात्रस्य सर्वभावाधिष्ठातृत्वं सर्वज्ञा-

तृत्वं च	...	...	...	...	३	४९	१६७
सत्त्वशुद्धिसौमनस्यैकाग्र्येन्द्रियजयात्मदर्शनयोग्यत्वानि च	...	...	...	...	२	४१	१०९
सदा ज्ञाताश्चित्तवृत्तयस्तत्प्रभोः पुरुषस्यापरिणामात्	...	...	...	...	४	१८	१९४
समाधिभावनार्थः क्लेशतनूकरणार्थश्च	...	...	...	...	२	२	५८
समाधिसिद्धिरीश्वरप्रणिधानात्	...	...	...	...	२	४५	११०
समानजयाज्ज्वलनम्	...	...	...	...	३	४०	१५८
संतोषादनुत्तमः सुखलाभः	...	...	...	...	२	४२	१०९
संस्कारसाक्षात्करणात्पूर्वजातिज्ञानम्	...	...	...	...	३	१८	१४४
सर्वार्थतैकाग्रतयोः क्षयोदयौ चित्तस्य समाधिपरिणामः	...	...	...	...	३	११	१२३
सुखानुस्यूती रागः	...	...	...	...	२	७	६४
सूक्ष्मविषयत्वं चालिङ्गपर्यवसानम्	...	...	...	...	१	४५	५०
सोपक्रमं निरुपक्रमं च कर्म तत्संयमादपरान्तज्ञानपरि-	...	...	...	...	...	...	...
ष्टेभ्यो वा	...	...	...	...	३	२२	१४७
स्थान्युपनिमन्त्रणे सङ्गस्ययाकरणं पुनरनिष्टप्रसङ्गात्	...	...	...	...	३	५१	१६८
स्थिरसुखमासनम्	...	...	...	...	१	४६	११०
स्थूलस्वरूपसूक्ष्मान्वयार्थवृत्तसंयमाद्भूतत्रयः	...	...	...	...	३	४४	१६१
स्मृतिपरिशुद्धौ स्वरूपशून्येवार्थमात्रनिर्भासा निर्वितर्का	...	...	...	...	१	४३	४६
स्वप्ननिद्राज्ञानालम्बनं वा	...	...	...	...	१	३८	४१
स्वरमवाही विदुषोऽपि तथा खड्गे विनिवेशः	...	...	...	...	२	९	६५
स्वविषयामंप्रयोगे चित्तस्वरूपानुकर इन्द्रियाणां मत्वाहारः	...	...	...	...	२	५४	११५
स्वस्वामिशक्तयोः स्वरूपोपलब्धिदेशः स योगः	...	...	...	...	२	२३	९१
स्थाध्यायादिष्टदेवतासंप्रयोगः	...	...	...	...	२	४४	११०

ह.

हानमेषां क्लेशवदुक्तम्	...	...	...	...	४	२८	१०१
हृदये चित्तमंविन्	...	...	...	...	३	३४	१५१
हेतुफलाश्रयालम्बनैः संगृहीतानां पापभावे तदभावः	...	...	...	...	४	११	१८१
हेयं दुःखमनागतम्	...	...	...	...	२	१६	७

समाप्तेयं पातञ्जल्ये गसूत्राणां वर्णानुक्रमसूची ।

ॐ तत्सद्ब्रह्मणै नमः ।

वाचस्पतिकृतटीकासंवलितव्यासभाष्यसमेतानि

## पातञ्जलयोगसूत्राणि ।

( तत्र समाधिपादः प्रथमः ) ।

( अथ व्यासभाष्यम् ) ।

\* यस्त्यक्त्वा रूपमाद्यं प्रभवति जगतोऽनेकधाऽनुग्रहाय

प्रक्षीणक्लेशराशिर्विषमविषधरोऽनेकवक्त्रः सुभोगी ।

सर्वज्ञानप्रसूतिर्भुजगपरिकरः प्रीतये यस्य नित्यं

देवोऽर्हेशः स वोऽव्यात्सितविमलतनुर्योगदो योगयुक्तः ॥ १ ॥

( अथ पातञ्जलसूत्राणि ) ।

अथ योगानुशासनम् ॥ १ ॥

अथेत्ययमधिकारार्थः ।

( अथ वाचस्पतिकृता टीका ) ।

नमामि जगदुत्पत्तिहेतवे वृषकेनवे ।

क्लेशकर्मविपाकादिरहिताय हिताय च ॥ १ ॥

नत्वा पतञ्जलिमूर्ध्नि वेदव्यासेन माषिते ।

संक्षिप्तस्पष्टबह्वर्था भाष्ये व्याख्या विधास्यते ॥ २ ॥

इह हि भाषास्पतञ्जलिः प्रारिप्तितस्य शास्त्रस्य संक्षेपतस्तात्पर्यार्थं प्रेक्षावत्प्रवृ-  
त्त्यङ्गं श्रोतुश्च सुखावबोधार्थमाचिरुयासुरादाविदं सूत्रं रचयामकार-अथ योगानु-  
शासनम् । तत्र प्रथमावधयमथशब्दं व्याचष्टे—अथेत्ययमधिकारार्थः । अथैष  
ज्योतिरिति वत्, न त्वानन्तर्यार्थः । अनुशासनमिति हि शास्त्रमाहानुशिष्यतेऽनेनेति  
व्युत्पत्त्या । न चास्य शमदमाद्यनन्तरं प्रवृत्तिरपि तु तत्त्वज्ञानचिरुयापयिषानन्तरम् ।  
विज्ञासाज्ञानयोस्तु स्यात् । यथाऽऽप्तायते—“ तस्माच्छान्तो दान्त उपरतस्त्रित्तुः  
समाहितो भूत्वाऽऽत्मन्येवाऽऽत्मानं पश्येत् ” [ बृ० ४ । ४ । २३ ] इति ।  
शिष्यप्रश्नतपश्चरणरसायनाद्युपयोगानन्तर्यस्य च संभवेऽपि नाभिधानं, शिष्यप्रतीति-  
प्रवृत्त्योरनुपयोगात्प्रामाणिकत्वे योगानुशासनस्य तदभावेऽप्युपेयत्वादप्रामाणिकत्वे च  
तद्भावेऽपि हेयत्वात् । एतेन तत्त्वज्ञानचिरुयापयिषयोरानन्तर्याभिधानं परास्तम् ।  
अधिकारार्थत्वे तु शास्त्रेणाधिक्रियमाणस्य प्रस्तूयमानस्य योगस्याभिधानात्सकलशा-

\* अयं श्लोको घ. पुस्तके नास्ति । वाचस्पतिमिश्रेतच्छ्लोकस्य व्याख्या न कृता । विज्ञा-  
नमिक्षुणा तु कृता ।

योगानुशासनं शास्त्रमधिकृतं वेदितव्यम् । योगः  
समाधिः । स च सार्वभौमश्चित्तस्य धर्मः ।

स्वतात्पर्यार्थव्याख्यानेन शिष्यः सुखेनैव बोधितश्च प्रवर्तितश्च भवतीति । निःश्रेय-  
सस्य हेतुः समाधिरिति हि श्रुतिस्मृतीतिहासपुराणेषु प्रसिद्धम् । ननु किं सर्व-  
संदर्भगतोऽयशब्दोऽधिकारार्थः, तथा सति “ अथातो ब्रह्मजिज्ञासा ” [ ब्र०  
सू० १ । १ । १ ] इत्यादावपि प्रसङ्ग इत्यत आह—अयमिति । ननु-  
हिरण्यगर्भो योगस्य वक्ता नान्यः पुरातनः ।

इति योगियाज्ञवल्क्यस्मृतेः कथं पतञ्जलेर्योगशास्त्रकर्तृत्वमित्याशङ्क्य सूत्रकारे-  
णानुशासनमित्युक्तम् । शिष्टस्य शासनमनुशासनमित्यर्थः । यदाऽयमप्यशब्दोऽधि-  
कारार्थस्तदैव वाक्यार्थः संपद्यत इत्याह—योगानुशासनं शास्त्रमधिकृतमिति ।  
ननु व्युत्पाद्यमानतया योगोऽत्राधिकृतो न तु शास्त्रमित्यत आह—वेदितव्य-  
मिति । सत्यं व्युत्पाद्यमानतया योगः प्रस्तुतः, स तु तद्विषयेण शास्त्रेण  
करणेन व्युत्पाद्यः । करणगोचरश्च व्युत्पादकस्य व्यापारो न कर्मगोचर इति  
कर्तृव्यापारविवक्षया योगविषयस्य शास्त्रस्याधिकृतत्वं वेदितव्यम् । शास्त्रव्यापारगो-  
चरतया तु योग एवाधिकृत इति भावः । अधिकारार्थस्य चायशब्दस्यान्यार्थं नीय-  
मानोदकुम्भदर्शनमिव श्रवणं मङ्गलायापि कल्पत इति मन्तव्यम् । शब्दसंदेहनिमि-  
त्तमर्थसंदेहमपनयति—योगः समाधिरिति । ‘ युज समाधौ ’ [ धा० पा० ४ ]  
इत्यस्माद्व्युत्पन्नः समाध्यर्थो न तु ‘ युजिर् योगे ’ [ धा० पा० ७ ] इत्यस्मात्संयोगार्थ  
इत्यर्थः । ननु समाधिरपि वक्ष्यमाणस्याङ्गिनो योगस्याङ्गम् । न चाङ्गमेवाङ्गीत्यत  
आह—स च सार्वभौमः । चत्त्वर्थोऽङ्गादङ्गिनं भिनत्ति । भूमयोऽस्या वक्ष्यमाणा  
मधुमती मधुप्रतीका विशोका संस्कारशेषास्ताश्चित्तस्य, तासु सर्वासु विदितः सार्वभौ-  
मश्चित्तवृत्तिनिरोधलक्षणो योगः । तदङ्गं तु समाधिर्नैवंभूतः । व्युत्पत्तिनिमित्तमात्रा-  
भिधानं चैतद्द्वयोः समाधिरिति—अङ्गाङ्गिनोरभेदविवक्षाभावेण प्रवृत्तिनिमित्तं तु योग-  
शब्दस्य चित्तवृत्तिनिरोध एवेति परमार्थः । वृत्तयो ज्ञानान्यात्माश्रयाप्यतस्तान्नि-  
रोधोऽप्यात्माश्रय एवेति ये पश्यन्ति तन्निरासायाऽऽह—चित्तस्य धर्म इति ।  
चित्तशब्देनान्तःकरणं बुद्धिमुल्लेखयति । न हि कूटस्थानित्या चितिशक्तिरपरिणा-  
मिनी ज्ञानधर्मा भवितुमर्हति । बुद्धिस्तु भवेदिति भावः । स्यादेतत्सार्वभौमश्चयोगो  
हन्त भोः क्षिप्तमूढविक्षिप्ता अपि चित्तभूमयः । अस्ति च परस्परापेक्षया वृत्तिनि-  
रोधोऽप्यास्त्विति तत्रापि योगत्वप्रसङ्ग इत्याशङ्क्य हेयोपादेयभूरीरुपन्यस्यति—

क्षिप्तं मूढं विशिष्टमेकाग्रं निरुद्धमिति चित्तभूमयः । तत्र विशिष्टे  
चेतसि विक्षेपोपसर्जनीभूतः समाधिर्न योगपक्षे वर्तते ।

यस्त्वेकाग्रे चेतसि सद्भूतमर्थं प्रद्योतयति<sup>३</sup> क्षिणोति च  
क्लेशान्कर्मबन्धनानि श्लथयति निरोधमभिमुखं करोति स संप-

क्षिप्तमित्यादि । क्षिप्तं सदैव रजसा तेषु तेषु विषयेषु क्षिप्यमाणमत्यन्तमास्थिरम् ।  
मूढं तु तमःसमुद्रेकाग्निद्रावृत्तिमत् । क्षिप्ताद्विशिष्टं विशिष्टम् । विशेषोऽस्थेमबहु-  
लस्य कादाचित्कः स्थेमा । सा चास्यास्थेमबहुलता सांसिद्धिकी वा वक्ष्यमाणव्याधि-  
स्त्यानाद्यन्तरायजनिता वा । एकाग्रमेकतानम् । निरुद्धसकलवृत्तिकं संस्कारमात्रशेषं  
चित्तं निरुद्धम् । तत्र क्षिप्तमूढयोः सत्यपि परस्परापेक्षया वृत्तिनिरोधे पारम्पर्येणापि  
निःश्रेयसहेतुमावाभावात्तदुपघातकत्वाच्च योगपक्षाद्दुरोत्सारितत्वमिति न तयोर्योगत्वं  
निषिद्धम् । विशिष्टस्य तु कादाचित्कसद्भूतविषयस्थेमशालिनः संभाव्येत योगत्वमिति  
निषेधति । तत्र विशिष्टे चेतसि समाधिः कादाचित्कसद्भूतविषयस्य चित्तस्य स्थेमा न  
योगपक्षे वर्तते । कस्मात् । यतस्तद्विषयविक्षेपोपसर्जनीभूतः । विषयवर्गान्तर्गतस्य  
हि स्वरूपमेव दुर्लभं प्रागेव कार्यकरणं न खलु दहनान्तर्गतं बीजं त्रिचतुरक्षणवस्थि-  
तमुत्तमप्यङ्कुराय कलरत इति भावः ।

यदि विक्षेपोपसर्जनीभूतः समाधिर्न योगः कस्तर्हीत्यत आह—यस्त्वेकाग्रे चेत-  
सीति । भूनामिति समारोपितमर्थं निवर्तयति । निद्रावृत्तिरपि स्थालम्बने तमसि भूते  
भवत्येकाग्रेत्यत उक्तम्—सदिति । शोभनं नितान्ताविर्भूतं सत्त्वं तमःसमुद्रेकस्त्वशो-  
भनस्तस्य क्लेशहेतुत्वादिति । द्योतनं हि तत्त्वज्ञानमागमद्वाऽनुमानाद्वा भवदपि परोक्ष-  
रूपतया न साक्षात्कारवतीमविद्यामुच्छिनत्ति । द्विचन्द्रदिङ्मोहादिष्वनुच्छेदकत्वादत  
आह—प्रेति । प्रकाशो हि प्रकर्षं द्योतयन्साक्षात्कारं सूचयति । अविद्यामूलत्वाद्दस्मितादीनां  
क्लेशानां विद्यायाश्चाविद्योच्छेदरूपत्वाद्विद्योदये चाविद्यादिक्लेशसमुच्छेदो विरोधित्वात्का-  
रणविनाशाच्चेत्याह—क्षिणोति चेति । अत एव कर्मरूपाणि बन्धनानि श्लथयति ।  
कर्म चात्रापूर्वमभिमतम् । कार्यं कारणोपचारात् । श्लथयति स्वकार्यादवसादयति ।  
वक्ष्यति, हि—“ सति मूढे तद्विपाकः ” [ २ । १३ ] इति । किंच निरोधमभिमुखं

१ ख. “तस्य भू” । २ ख. “दः । आत्मनश्चित्तवृत्तिभिरिव विहारं कुर्वन्ति । तासां रोधे विहार-  
शून्यास्ताभिः सह वैराग्येन ब्रह्मणि लयं गच्छन्ति । नित्यं साक्षादात्मा केवलात्मसंस्कारशेषं समाधिना  
लयं कृत्वा ब्रह्मणि योगो योगः । स च योगिना हृदि योगे भिन्नाभावः सार्वभौम इति । त” । ३ घ.  
ह. “ति प्रक्षि” । ४ ज. “यश्चित्तस्थेभ्यो न । ५ क. ज. “यकार” । ६ ख. ह. प्रशब्दी हि ।

ज्ञातो योग इत्याख्यायते । स च वितर्कानुगतो विचारानुगत  
आनन्दानुगतोऽस्मिन्ननुगत इत्युपरिष्ठांन्निवेदयिष्यामः । सर्ववृ-  
त्तिनिरोधे त्वसंप्रज्ञातः समाधिः ॥ १ ॥

तस्य लक्षणाभिधित्सयेदं सूत्रं प्रवृत्ते—

योगश्चित्तवृत्तिनिरोधः ॥ २ ॥

सर्वशब्दाग्रहणात्संप्रज्ञातोऽपि योग इत्याख्यायते । चित्तं हि  
प्रख्याप्रवृत्तिस्थितिशीलत्वाच्चिगुणम् ।

प्रख्यारूपं हि चित्तसत्त्वं रजस्तमोभ्यां संसृष्टमैश्वर्यविषय-

करोत्याभिमुखी करोति । स च संप्रज्ञातश्चतुष्प्रकार इत्याह—स चेति । असंप्रज्ञा-  
तमाह—सर्ववृत्तीति । रजस्तमोमयी किल प्रमाणादिवृत्तिः सात्त्विकी वृत्तिमुपादा-  
य संप्रज्ञाते निरुद्धा । असंप्रज्ञाते तु सर्वासामेव निरोध इत्यर्थः । तदिह भूमिद्वये  
समाप्ता या मधुमत्यादयो भूमयस्ताः सर्वास्तासु विदितः सार्वभौम इति सिद्धम् ॥ १ ॥

द्वितीयं सूत्रमवतारयति—तस्य लक्षणेति । तस्येति पूर्वसूत्रोपात्तं द्विविधं योऽं  
परामृशति—योगश्चित्तवृत्तिनिरोधः । निरुध्यन्ते यस्मिन्प्रमाणादिवृत्तयोऽवस्थावि-  
शेषे चित्तस्य सोऽवस्थाविशेषो योगः । ननु संप्रज्ञातस्य योगस्याव्यापकत्वादलक्षणा-  
मिदम् । अनिरुद्धा हि तत्र सात्त्विकी चित्तवृत्तिरित्यत आह—सर्वशब्दाग्रहणा-  
दिति । यदि सर्वचित्तवृत्तिनिरोध इत्युच्यते भवेदव्यापकं संप्रज्ञातस्य । क्लेशकर्मविपा-  
काशयपरिपन्थी चित्तवृत्तिनिरोधस्तु तमपि संगृह्णाति । तत्रापि राजसतामसचित्त-  
वृत्तिनिरोधात्तस्य च तद्भावादित्यर्थः । कुतः पुनरेकस्य चित्तस्य सिद्धादिभूमिसं-  
बन्धः, किमर्थं चैवमवस्थस्य चित्तस्य वृत्तयो निरोद्धव्या इत्याशङ्क्य प्रथमं तावदव-  
स्थासंबन्धे हेतुमुपन्यस्यति—चित्तं हीति । प्रख्याशीलत्वात्सत्त्वगुणम् । प्रवृत्ति-  
शीलत्वाद्द्रव्यगुणम् । स्थितिशीलत्वात्तमोगुणम् । प्रख्याग्रहणमुपलक्षणार्थम् । तेना-  
न्येऽपि सात्त्विकाः प्रसादलाववप्रीत्यादयः सूच्यन्ते । प्रवृत्त्या च परितापशोकादयो  
राजसाः । प्रवृत्तिविरोधी तमोवृत्तिधर्मः स्थितिः । स्थितिग्रहणादौरवावरणदैर्न्यादय  
उपलक्ष्यन्ते । एतदुक्तं भवति—एकमपि चित्तं त्रिगुणनिर्मिततया गुणानां च वैषम्येण  
परस्परविमर्दवैचित्र्याद्विचित्रपरिणामं सद्नेकावस्थमुपपद्यत इति ।

क्षिप्ताद्या एव चित्तस्य भूमीर्यथासंभवमवान्तरावस्थाभेदवतीरादर्शयति—प्रख्या-  
रूपं हीति । चित्तरूपेण परिणतं सत्त्वं चित्तसत्त्वम् । तदेवं प्रख्या-  
रूपतया सत्त्वप्राधान्यं चित्तस्य दर्शितम् । तत्र चित्ते सत्त्वार्त्तिकचिदूने रज-

प्रियं भवति । तदेव तमसाऽनुविद्धमधर्माज्ञानवैराग्यानैश्वर्यो-  
पगं भवति । तदेव प्रक्षीणमोहावरणं सर्वतः प्रयोतमानमनुविद्धं  
रजोमात्रया धर्मज्ञानवैराग्यैश्वर्योपगं भवति ।

तदेव रजोलेशमलापेतं स्वरूपप्रतिष्ठं सत्त्वपुरुषान्यता-  
रुखातिमात्रं धर्ममेघध्यानोपगं भवति । तत्परं प्रसरुषा-

स्तमसी यदा मिथः समे च भवतस्तदैश्वर्यं च विषयाश्च शब्दादयस्तान्येव प्रियाणि  
यस्य तत्तथोक्तम् । सत्त्वप्राधान्यात्खलु चित्तं तत्त्वे प्रणिधित्सदपि तत्त्वस्य तमसा  
पिहितत्वादिगमादिकमैश्वर्यमेव तत्त्वमभिमन्यमानं तत्प्रणिधित्सति प्रणिधत्ते च  
क्षणम् । अथ रजसा सिध्यमाणं तत्राप्यलब्धस्थितिं तत्प्रियमात्रं भवति । शब्दा-  
दिषु पुनरस्य स्वरसवाही प्रेमा निरूढ एव । तदनेन विशिष्टं चित्तमुक्तम् । सिद्धं  
चित्तं दर्शयन्मूढमपि सूचयति—तदेव तमसेति । यदा हि तमो रजो विजित्य प्रसृतं  
तदा चित्तसत्त्ववरकतमःसमुत्सारणेऽशक्तत्वाद्वजसस्तमःस्थगितं चित्तमधर्माद्युपगच्छ-  
ति । अज्ञानं च विपर्ययज्ञानम् । अभावप्रत्ययालम्बनं च निद्राज्ञानमुक्तम् । ततश्च  
मूढावस्थाऽपि सूचितेति । अनैश्वर्यं सर्वत्रेच्छाप्रतीयातः । अधर्मादिव्याप्तं चित्तं भव-  
तीत्यर्थः । यथा तु तदेव चित्तसत्त्वमाविर्भूतसत्त्वमपगततमःपटलं सरजस्कं भवति तदा  
धर्मज्ञानवैराग्यैश्वर्याभ्युपगच्छतीत्याह—प्रक्षीणेत्यादि । मोहस्तमस्तदेव चाऽऽवरणं  
प्रकर्षेण क्षीणं यस्य तत्तथोक्तम् । अत एव सर्वतो विशेषाविशेषलिङ्गमात्रालिङ्गपुरु-  
षेषु प्रयोतमानम् । तथाऽपि न धर्मयैश्वर्याय च कल्पते प्रवृत्त्यभावादित्यत आह—  
अनुविद्धं रजोमात्रया । रजसः प्रवर्तकत्वादस्ति धर्मादिप्रवृत्तिरित्यर्थः । तदनेन  
संप्रज्ञातसमाधिसंपन्नयोर्मधुमिकप्रज्ञाज्योतिषोर्मध्यमयोग्योगिनोश्चित्तसत्त्वं संगृहीतम् ।

संप्रत्यतिक्रान्तभावनीयस्य ध्यायिनश्चतुर्थस्य चित्तावस्थामाह—तदेव चित्तं रजो-  
लेशान्मलादपेतमत एव स्वरूपप्रतिष्ठम् । अभ्यासवैराग्यपुटपाकप्रबन्धविधूतरजस्तमो-  
मलस्य हि बुद्धिसत्त्वतपनीयस्य स्वरूपप्रतिष्ठस्य विषयेन्द्रियप्रत्याहृतस्यानवासिताधि-  
कारतया च कार्यकारिणो विवेकरुयातिः परं कार्यमवाशिष्यत इत्याह—सत्त्वपुरुषान्य-  
तारुखातिमात्रं चित्तं धर्ममेघध्यानोपगं भवति । धर्ममेघश्च वक्ष्यते । अत्रैव योगिजन-  
प्रसिद्धिमाह—तदिति । सत्त्वपुरुषान्यतारुखातिमात्रं चित्तं धर्ममेघपर्यन्तं परं प्रसरुषान-  
मित्याचक्षते ध्यायिनः । चित्तसामानाधिकरण्यं च धर्मधर्मिणोरभेदविवक्षया द्रष्टव्यम् ।



नमित्याचक्षते ध्यायिनः । चितिशक्तिरपरिणामिन्यप्रतिसंक्रमा  
दर्शितविषया शुद्धा चानन्ता च सस्वगुणात्मिका चैयमतो  
विपरीता विवेकरूपातिरिति । अतस्तस्यां विरक्तं चित्तं तामपि  
रूपातिं निरुणद्धि । तदवस्थं संस्कारोपगं भवति । स निर्बीजः  
समाधिः । न तत्र किञ्चित्संप्रज्ञायत इत्यसंप्रज्ञातः । द्विविधः स  
योगश्चित्तवृत्तिनिरोध इति ॥ २ ॥

विवेकरूपातेर्हानहेतुं चितिशक्तेश्चोपादानहेतुं निरोधसमाधिमवतारयितुं चितिशक्तेः  
साधुतामसाधुतां च विवेकरूपातेर्दर्शयति—चितिशक्तिरित्यादि । सुखदुःखमोहा-  
त्मकत्वमशुद्धिः । सुखमोहावपि हि विवेकिनं दुःखा कुरुतः । अतो दुःखवद्वेयो ।  
तथा चातिमुन्दरमप्यन्तवद्दुनोति । तेन तदपि हेयमेव विवेकिनः । सेयमशुद्धिरन्तश्च  
चितिशक्तौ पुरुषे न स्त इत्युक्तम्—शुद्धा चानन्ता चेति । ननु सुखदुःखमोहात्मक-  
शब्दादीनियं चेतयमाना तदाकारापन्ना कथं विशुद्धा तदाकारपरिग्रहपरिवर्जने च  
कुर्वती कथमनन्तेत्यत उक्तम्—दर्शितविषयेति । दर्शितो विषयः शब्दादिर्यस्यै  
सा तथोक्ता । भवेदेतदेवं यदि बुद्धिश्चितिशक्तिर्विषयाकारतामापद्येत, किंतु बुद्धि-  
रेव विषयाकारेण परिणता सत्यतदाकारायै चितिशक्त्यै विषयमादर्शयति । ततः  
पुरुषश्चेतयत इत्युच्यते । ननु विषयाकारां बुद्धिमनारूढायाश्चितिशक्तेः कथं विषय-  
वेदनं विषयारोहे वा कथं न तदाकारापत्तिरित्यत उक्तम्—अप्रतिसंक्रमेति । प्रति-  
संक्रमः संचारः । स चितेर्नास्तीत्यर्थः । स एव कुतोऽस्या नास्तीत्यत उक्तम्—अप-  
रिणामिनीति । न चितेश्चिद्विधोऽपि धर्मलक्षणावस्थालक्षणः परिणामोऽस्ति । ये  
क्रियारूपेण परिणता सती बुद्धिसंयोगेन परिणमेत चितिशक्तिः । असंक्रान्ताय  
अपि विषयसंवेदनमुपपादयिष्यते—तत्सिद्धं चितिशक्तिः शोभनेति । विवेकरूपातिस्त  
बुद्धिसत्त्वात्मिकाऽशोभनेत्युक्तम्—अतश्चितिशक्तेर्विपरीतेति । यदा च विवेक-  
रूपातिरपि हेया तदा कैव कथा वृत्त्यन्तराणां दोषबहुलानामिति भावः । ततस्तद्वे-  
तोर्निरोधसमाधेरवतारो युज्यत इत्यत इत्याह—अतस्तस्यामिति । ज्ञानप्रसादमा-  
त्रेण हि परेण वैराग्येण विवेकरूपातिमपि निरुणद्धीत्यर्थः । अथ निरुद्धाशेषवृ-  
त्तिं कीदृशमित्यत आह—तदवस्थमित्यादि । स निरोधोऽवस्था यस्य तत्तथो-  
क्तम् । निरोधस्य स्वरूपमाह—स निर्बीज इति । क्लेशसहितः कर्माशयो जात्या  
युर्भोगीजं तस्मान्निर्गत इति निर्बीजः । अस्यैव योगिजनप्रसिद्धामन्वर्थसंज्ञामादर्श-  
यति—न तत्रेति । उपसंहरति—द्विविधः स योगश्चित्तवृत्तिनिरोध इति ॥२

तदवस्थे चेतसि विषयाभावाद्बुद्धिबोधात्मा पुरुषः किंस्व-  
भाव इति—

तदा द्रष्टुः स्वरूपेऽवस्थानम् ॥ ३ ॥

स्वरूपप्रतिष्ठा तदानीं चितिशक्तिर्यथा केवल्ये । व्युत्थान-  
चित्ते तु सति तथाऽपि भवन्ती न तथा ॥ ३ ॥

कथं तर्हि, दर्शितविषयत्वात्—

वृत्तिसारूप्यमितरत्र ॥ ४ ॥

संप्रत्युत्तरसूत्रमवतारयितुं बोधयति—तदवस्थे चेतसीति । किमाक्षेपे । तत्तदा-  
कारपरिणतबुद्धिबोधात्मा खल्वयं पुरुषः सदाऽनुभूयते न तु बुद्धिबोधरहितोऽतोऽ-  
स्य पुरुषस्य बुद्धिबोधः स्वभावः सवितुरिव प्रकाशः । न च संस्कारशेषे  
चेतसि सोऽस्ति । न च स्वभावमपहाय भावो वर्तितुमर्हतीति भावः ।  
स्यादेतत् । संस्कारशेषामपि बुद्धिं कस्मात्पुरुषो न बुध्यत इत्यत आह—विषयाभा-  
वादिति । न बुद्धिमात्रं पुरुषस्य विषयोऽपि तु पुरुषार्थवती बुद्धिः । विवेकख्याति-  
विषयमोगौ च पुरुषार्थौ । तौ च निरुद्धावस्थायां न स्त इति सिद्धो विषयाभाव  
इत्यर्थः । सूत्रेण परिहरति—तदा द्रष्टुः स्वरूपेऽवस्थानम् । स्वरूप इत्यारोपितं  
शान्तधोरमूढस्वरूपं निवर्तयति । पुरुषस्य हि चैतन्यं स्वरूपमनौपाधिकं न तु बुद्धि-  
बोधः । शान्तादिरूप औपाधिको हि स स्फटिकस्येव स्वभावंस्वच्छधवलस्य  
जपाकुसुमसंनिधानोपाधिररुणिमा । न चोपाधिनिवृत्तानुपहितानिवृत्तिरतिप्रसङ्गादिति  
भावः । स्वरूपस्य चाभेदेऽपि भेदं विवक्ष्योपाधिकरणभाव उक्त इति । अयमेवार्थो  
माप्यकृता द्योत्यते—स्वरूपप्रतिष्ठेति । तदानीं निरोधावस्थायां न व्युत्थानावस्था-  
यामिति भावः । स्यादेतद् व्युत्थानावस्थायामप्रतिष्ठिता स्वरूपे चितिशक्तिर्निरोधाव-  
स्थायां प्रतितिष्ठन्ती परिणामिनी स्यात् । व्युत्थाने वा स्वरूपप्रतिष्ठाने व्युत्थाननिरोध-  
योऽविवेक इत्यत आह—व्युत्थानचित्ते त्विति । न जातु कूटस्थानित्या चिति-  
शक्तिः स्वरूपाच्चवत्ते । तेन यथा निरोधे तथैव व्युत्थानेऽपि । न खलु शुक्तिकायाः  
प्रमाणविपर्ययज्ञानगोचरत्वेऽपि स्वरूपोदयव्ययौ भवतः । प्रतिपत्ता तु तथाभूतमप्य-  
तथात्वेनाभिमन्यते । निरोधसमाधिमपेक्ष्य संप्रज्ञातोऽपि व्युत्थानमेवेति ॥ ३ ॥

सूत्रान्तरमवतारयितुं पृच्छति—कथं तर्हीति । यदि तर्था भवन्ती न तथा केन  
तर्हि प्रकारेण प्रकाशत इत्यर्थः । हेतुपदमध्याहृत्य सूत्रं पठति—दर्शितविषयत्वा-  
द्बृत्तिसारूप्यमितरत्र । इतरत्र व्युत्थाने याश्चित्तवृत्तयः शान्तधोरमूढास्ता एवाविशि-

वाचस्पतिकृतटीकासंवलितव्यासभाष्यसमेतानि— [१ समाधिपादे—

व्युत्थाने याश्चित्तवृत्तयस्तदविशिष्टवृत्तिः पुरुषः । तथा च  
सूत्रम्—‘ एकमेव दर्शनं रूपातिरेव दर्शनम् ’ इति । चित्तमय-  
स्कान्तमणिकल्पं संनिधिमित्रोपकारि दृश्यत्वेन स्वं भवति

एषा अभिज्ञा वृत्तयो यस्य पुरुषस्य स तथोक्तः । सारूप्यमित्यत्र सशब्द एकपर्यायः ।  
एतदुक्तं भवति—जपाकुसुमस्फटिकयोरिव बुद्धिपुरुषयोः संनिधानादभेदग्रहे बुद्धिवृत्तीः  
पुरुषे समारोप्य शान्तोऽस्मि दुःखितोऽस्मि मूढोऽस्मीत्यध्यवस्यति । यथा मल्लिने दर्पणतले  
प्रतिबिम्बितं मुखं मलिनमारोप्य शोचत्यात्मानं मलिनोऽस्मीति । यद्यपि पुरुषसमारो-  
पोऽपि शब्दादिविज्ञानवद्बुद्धिवृत्तिर्यद्यपि च प्राकृतत्वेनाचिद्रूपतयाऽनुभाव्यस्तथाऽपि  
बुद्धेः पुरुषत्वमापादयन्पुरुषवृत्तिरिवानुभव इवावभासते । तथा चायमविपर्ययोऽप्यात्मा  
विपर्ययवानिवाभोक्ताऽपि भोक्तेव विवेकरूपातिरहितोऽपि तत्सहित इव विवेकरूपात्मा  
प्रकाशते । एतच्च “ चितेरप्रतिसंक्रपायास्तदाकारापत्तौ स्वबुद्धिसंवेदनम् ”  
[ ४ । २२ ] इत्यत्र “ सत्त्वपुरुषयोरत्यन्तासंकीर्णयोः प्रत्ययाविशेषो भोगः ”  
[ २ । ३९ ] इत्यत्र चोपपादयिष्यते । एतच्च मतान्तरेऽपि सिद्धमित्याह—  
तथा चेति । पञ्चशिखाचार्यस्य सूत्रम् “ एकमेव दर्शनं रूपातिरेव दर्शनम् ” इति ।  
ननु कथमेकं दर्शनं यावता बुद्धेः शब्दादिविषया विवेकाविषया च वृत्तिः प्राकृत-  
तया जडत्वेनानुभाव्या दर्शनं ततोऽन्यत्पुरुषस्य चैतन्यमनुभवो दर्शनमित्यत आह—  
रूपातिरेव दर्शनमिति । उदयव्ययधर्मिणी वृत्तिं रूपातिं लौकिकीमभिप्रेत्येतदु-  
क्तम्—एकमेवेति । चैतन्यं तु पुरुषस्य स्वभावो न रूपातिः । तत्तु न लोकप्रत्य-  
क्षगोचरोऽपि त्वागमानुमानगोचर इत्यर्थः । तदनेन व्युत्थानाद्यस्यायां मूलकारणमविद्यां  
दर्शयता तद्धेतुकः संयोगो भोगहेतुः स्वस्वामिभावोऽपि सूचित इति तमुपपादयन्नाह—  
चित्तं स्वं भवति पुरुषस्य स्वाभिन इति संबन्धः । ननु चित्तजनितमुपकारं भज-  
मानो हि चेतनश्चित्तस्योशिता । न चास्य तज्जनितोपकारसंभवस्तदसंबन्धादनुपकार्य-  
त्वात्तत्संयोगतदुपकारमागित्वे परिणामप्रसङ्गादित्यत आह—अयस्कान्तमणिकल्पं  
संनिधिमित्रोपकारि दृश्यत्वेनेति । न पुरुषसंयुक्तं चित्तमपि तु तत्संनिहितम् ।  
संनिधिश्च पुरुषस्य न देशतः कालतो वा तदसंयोगात्किंतु योग्यतालक्षणः । अस्ति  
च पुरुषस्य भोक्तृशक्तिश्चित्तस्य भोगशक्तिः । तदुक्तम्—दृश्यत्वेनेति । शब्दा-  
द्याकारपरिणतस्य भोग्यत्वेनेत्यर्थः । भोगश्च यद्यपि शब्दाद्याकारा वृत्तिश्चित्तस्य  
धर्मस्तथाऽपि चित्तचैतन्ययोरभेदसमारोपाद्वृत्तिसारूप्यात्पुरुषस्येत्युक्तम् । तस्मा-  
च्चित्तेनासंयोगेऽपि तज्जनितोपकारमागिता पुरुषस्यापरिणामिता चेति सिद्धम् । ननु

पुरुषस्य स्वामिनः । तस्माच्चित्तवृत्तिबोधे पुरुषस्यानादिः संबन्धो  
हेतुः ॥ ४ ॥

ताः पुनर्निरोद्धव्या बहुत्वे सति चित्तस्य—

वृत्तयः पञ्चतयः क्लिष्टाक्लिष्टाः ॥ ५ ॥

क्लेशहेतुकाः कर्माशयप्रचये क्षेत्रीभूताः क्लिष्टाः ।

रूपातिविषया गुणाधिकारविरोधिन्योऽक्लिष्टाः ।

स्वस्वामिसंबन्धो भोगहेतुरविद्यानिमित्तोऽविद्या तु किंनिमित्ता । न स्वस्वनिमित्तं कार्य-  
मुत्पद्यते । यथाऽऽहुः—

स्वप्नादिवदविद्यायाः प्रवृत्तिस्तस्य किंकृता ।

इति शङ्कामुपसंहारव्याजेनोद्धरति—तस्माच्चित्तवृत्तिबोधे शान्तधोरमूढाकारचित्तवृ-  
त्त्युपभोगेऽनाद्यविद्यानिमित्तत्वाद्नादिः संयोगो हेतुरविद्यावासनयोश्च संतानो बीजः-  
ङ्कुरसंतानवदन्नादिरिति भावः ॥ ४ ॥

स्यन्देतत्पुरुषो हि शक्य उपदिश्यते । न च वृत्तिनिरोधो वृत्तीरविज्ञाय शक्यः । न  
च सहस्रेणापि पुरुषायुषैरलमिमाः कश्चित्परिगणयितुम् । असंख्याताश्च कथं निरो-  
द्धव्या इत्याशङ्क्य तासामियत्तास्वरूपप्राप्तेपादनपर सूत्रमवतारयाते—ताः पुनानेरा-  
द्धव्या बहुत्वे सति चित्तस्य—वृत्तयः पञ्चतयः क्लिष्टाक्लिष्टाः । वृत्तिरूपोऽवयव्ये-  
कस्तस्य प्रमाणादयोऽवयवाः पञ्च । ततस्तदवयवा पञ्चतयी पञ्चावयवा वृत्तिर्भवति ।  
ताश्च वृत्तयश्चैत्रमैत्रादिचित्तभेदाद्बह्वच इति बहुवचनमुपपन्नम् । एतदुक्तं भवति—चैत्रो वा  
मैत्रो वाऽन्यो वा कश्चित्सर्वेषामेव तेषां वृत्तयः पञ्चतय एव नाधिका इति । चित्तस्येति  
चैकवचनं जात्यभिप्रायम् । चित्तानामिति तु द्रष्टव्यम् । तासामवान्तरविशेषमनुष्ठानोप-  
योगिनं दर्शयति—क्लिष्टाक्लिष्टा इति । अक्लिष्टा उपादाय क्लिष्टा निरोद्धव्यास्ता अपि  
परेण वैराग्येणेति । अस्य व्याख्यानं—क्लेशहेतुका इति । क्लेशा अस्मितादयो हेतवः  
प्रवृत्तिकारणं यासां वृत्तीनां तास्तथोक्ताः । यद्वा पुरुषार्थप्रधानस्य रजस्तमोमयीनां  
हि वृत्तीनां क्लेशकारणत्वेन क्लेशयैव प्रवृत्तिः । क्लेशः क्लिष्टं तदासामस्तीति क्लिष्टा इति ।  
यत एव क्लेशोपार्जनार्थममूषां प्रवृत्तिरत एव कर्माशयप्रचये क्षेत्रीभूताः । प्रमाणः-  
दिना खल्वयं प्रतिपत्ताऽर्थमवसाय तत्र सक्तो द्विष्टो वा कर्माशयमाचिनोतीति भवन्ति  
धर्माधर्मप्रचयप्रसवभूमयो वृत्तयः क्लिष्टा इति ।

अक्लिष्टा व्याचष्टे—रूपातिविषया इति । विधुतरजस्तमसो बुद्धिसत्त्वस्य प्रशान-  
न्तवाहिनः प्रज्ञाप्रसादः रूपातिस्तया विषयिण्या तद्विषयं सत्त्वपुरुषविवेकमुपपन्नस्यति ।

क्लिष्टप्रवाहपतिता अप्याक्लिष्टाः । क्लिष्टच्छिद्रेष्वप्याक्लिष्टा भवन्ति ।  
अक्लिष्टच्छिद्रेषु क्लिष्टा इति । तथाजातीयकाः संस्कारा वृत्तिभि-  
रेव क्रियन्ते । संस्कारैश्च वृत्तय इति । एवं वृत्तिसंस्कारचक्रम-  
निशमावर्तते । तदेवंभूतं चित्तमवसिताधिकारमात्मकत्वेन व्यव-  
तिष्ठते प्रलयं वा गच्छतीति । ताः क्लिष्टाश्चाक्लिष्टाश्च पञ्चधा  
वृत्तयः ॥ ५ ॥

प्रमाणविपर्ययविकल्पानिद्रास्मृतयः ॥ ६ ॥

॥ ६ ॥

प्रत्यक्षानुमानागमाः प्रमाणानि ॥ ७ ॥

तेन सत्त्वपुरुषविवेकविषया यतोऽत एव गुणाधिकारविरोधिन्त्यः । कार्यारम्भणं हि  
गुणानामधिकारो विवेकस्यातिपर्यवसानं च तदिति चरिताधिकाराणां गुणानामधिकारं  
विरुन्धन्तीति । अतस्ता अक्लिष्टाः प्रमाणप्रभृतयो वृत्तयः । स्यादेतद्वीतरागजन्मादर्श-  
नाक्लिष्टवृत्तय एव सर्वे प्राणभृतः । न च क्लिष्टवृत्तिप्रवाहे भवितुमर्हन्त्याक्लिष्टा वृत्तयो  
न चामूषां भावेऽपि कार्यकारिता विरोधिर्मध्यपातित्वात्तस्मात्क्लिष्टानामक्लिष्टाभिर्निरो-  
धस्तासां च वैराग्येण परेणेति मनोरथमात्रमित्यत आह—क्लिष्टप्रवाहेति । आगमा-  
नुमानाचार्योपदेशपरिशीलनलङ्घनम्पनी अभ्यासवैराग्ये क्लिष्टच्छिद्रमन्तरा तत्र पतिताः  
स्वयमक्लिष्टा एव, यद्यपि क्लिष्टप्रवाहपतिताः । न खलु शालग्रामे किरातशतसंकीर्णे  
प्रतिवसन्नपि ब्राह्मणः किरातो भवति । अक्लिष्टच्छिद्रेष्विति निदर्शनम् । क्लिष्टान्तर-  
वर्तितया च क्लिष्टाभिरनभिभूता अक्लिष्टाः । स्वसंस्कारपरिपाकक्रमेण क्लिष्टा एव ता-  
वदभिभवन्तीत्याह—तथाजातीयका इति । अक्लिष्टाभिर्वृत्तिभिरक्लिष्टाः संस्कारा  
इत्यर्थः । तदिदं वृत्तिसंस्कारचक्रमनिशमावर्तते, आ निरोधसमाधेः । तदेवंभूतं  
चित्तं निरोधावस्थं संस्कारशेषं भूत्वाऽऽत्मकत्वेनावतिष्ठत इत्यापाततः, प्रलयं वा  
गच्छतीति परमार्थतः । पिण्डीकृत्य सूत्रार्थमाह—ता इति । पञ्चधेत्यर्थकथनमात्रं  
न तु शब्दवृत्तिव्याख्यानम् । तयपः प्रकारेऽस्मरणात् ॥ ५ ॥

ताः स्वसंज्ञाभिर्द्विदशति—प्रमाणविपर्ययविकल्पानिद्रास्मृतयः । निर्देशे यथाव-  
चनं विग्रहः । अर्थे द्वंद्वः समास इतरेतरयोगे । यथा—अनित्याशुचिदुःखानात्मसु नित्य-  
शुचिसुखात्मस्यातिरविद्या [ २ । १ ] इत्युक्तेऽपि न दिङ्मोहाल्लातचक्रादिविभ्रमा  
व्युद्स्यन्त एवमिहापि प्रमाणाद्यभिधानेऽपि वृत्त्यन्तरसद्भावशङ्का न व्युद्स्येतेति  
तन्निरासाय वक्तव्यं पञ्चतय इति । एतावत्य एव वृत्तयो नापराः सन्तीति दर्शितं  
भवति ॥ ६ ॥

तत्र प्रमाणवृत्तिं विभजन्सामान्यलक्षणमाह—प्रत्यक्षानुमानागमाः प्रमाणानि ।

इन्द्रियप्रणालिकषा चित्तस्य बाह्यवस्तुपरागात्तद्विषया सामान्यविशेषात्मनोऽर्थस्य विशेषावधारणप्रधाना वृत्तिः प्रत्यक्षं प्रमाणम् । फलमविशिष्टः पौरुषेयश्चित्तवृत्तिबोधः । प्रतिसंवेदी पुरुष इत्युपरिष्ठादुपपादयिष्यामः ।

अनुमेयस्य तुल्यजातीयेष्वनुवृत्तो भिन्नजातीयेभ्यो व्यावृत्तः संबन्धो यस्तद्विषया सामान्यावधारणप्रधाना वृत्तिरनुमानम् ।

अनधिगततत्त्वबोधः पौरुषेयो व्यवहारहेतुः प्रमा । तत्करणं प्रमाणम् । विभागवचनं च न्यूनाधिकसंख्याव्यवच्छेदार्थम् । तत्र सकलप्रमाणमूलत्वात्प्रथमतः प्रत्यक्षं लक्षयति—इन्द्रियेति । अर्थस्येति समारोपितत्वं निषेधति । तद्विषयेति बाह्यगोचरतया ज्ञानाकारगोचरत्वं निवारयति । चित्तवर्तिनो ज्ञानाकारस्य बाह्यज्ञेयसंबन्धं दर्शयति—बाह्यवस्तुपरागादिति । व्यवहितस्य तदुपरागे हेतुमाह—इन्द्रियप्रणालिकयेति । सामान्यमात्रमर्थ इत्येके । विशेषा एवेत्यन्ये । सामान्यविशेषतद्वत्तेत्यपरे वादिनः प्रतिपन्नास्तन्निरासायाऽऽह—सामान्यविशेषात्मन इति । न तद्वत्ता किं तु तादात्म्यमर्थस्य । एतच्चैकान्तानुस्यूपगम इत्यत्र प्रतिपादयिष्यते । अनुमानागमविषयात्प्रत्यक्षाविषयं व्यवच्छिन्नवृत्ति—विशेषावधारणप्रधानेति । यद्यपि सामान्यमपि प्रत्यक्षे प्रतिभासते तथाऽपि विशेषं प्रत्युपसर्जनीभूतमित्यर्थः । एतच्च साक्षात्कारोपलक्षणपरम् । तथा च विवेकरूपातिरपि लक्षिता भवति । फलविप्रतिपत्तिं निराकरोति—फलं पौरुषेयश्चित्तवृत्तिबोध इति । ननु पुरुषवर्ती बोधः कथं चित्प्राप्ताया वृत्तेः फलम् । न हि स्वदिरगोचरव्यापारेण परशुना पलाशे छिन्ना क्रियत इत्यत आह—अविशिष्ट इति । न हि पुरुषगतो बोधो जन्यते, अपि तु चैतन्यमेव बुद्धिदर्पणप्रतिबिम्बितं बुद्धिवृत्त्याऽर्थाकारया तदाकारतामापद्यमानं फलम् । तच्च तथाभूतं बुद्धेरविशिष्टं बुद्ध्यात्मकं, वृत्तिश्च बुद्ध्यात्मिकेति सामानाधिकरण्यायुक्तः प्रमाणफलभाव इत्यर्थः । एतच्चोपपादयिष्याम इत्याह—प्रतिसंवेदीति ।

प्रत्यक्षानन्तरं प्रवृत्त्यादिलिङ्गकश्चोतृबुद्ध्यनुमानप्रभवसंबन्धदर्शनसमुत्पत्तयाऽऽगमस्यानुमानजत्वादानुमितस्य चाऽऽगमेनान्वाख्यानादगमात्प्रागनुमानं लक्षयति—अनुमेयस्येति । जिज्ञासितधर्मविशिष्टो धर्म्यनुमेयस्तस्य तुल्यजातीयाः साध्यधर्मसामान्येन सीमानार्थाः सपक्षास्तेष्वनुवृत्त इत्यनेन विरुद्धत्वमसाधारणत्वं च साधनधर्मस्य निराकरोति । भिन्नजातीया असपक्षास्ते च सपक्षादन्ये तद्विरुद्धास्तदभावश्च तेभ्यो व्यावृत्तस्तदनेन साधारणानैकान्तिकत्वमाकरोति । संबध्यत इति संबन्धो लिङ्गम् । अनेन पक्षधर्मतां दर्शयन्नसिद्धतां निवारयति । तद्विषया तन्निबन्धना, 'पिबन्धने' [ धा० पा० ५ ] इत्यस्माद्विषयपदव्युत्पत्तेः । सामान्यावधारणेति ।

यथा देशान्तरप्राप्तेर्गतिमच्चन्द्रतारकं चैत्रवत्, विन्ध्यश्चापांसिर-  
गतिः । आप्तेन दृष्टोऽनुमितो वाऽर्थः परत्र स्वबोधसंक्रान्तये  
शब्देनोपदिश्यते, शब्दात्तदर्थविषया वृत्तिः श्रोतुरागमः ।  
यस्याश्रद्धेयार्थो वक्ता न दृष्टानुमितार्थः स आगमः प्लवते ।  
मूलवक्तरि तु दृष्टानुमितार्थं निर्विप्लवः स्यात् ॥ ७ ॥

विपर्ययो मिथ्याज्ञानमतद्रूपप्रतिष्ठम् ॥ ८ ॥

प्रत्यक्षविषयाद्वचवच्छिनाति । संबन्धसंबेदनाधीनजन्मानुमानं विशेषेषु संबन्धग्रहणामा-  
वेन सामान्यमेव सुकरसंबन्धग्रहणं गोचरयतीति । उदाहरणमाह—युथेति । चो  
हेत्वर्थे । विन्ध्योऽगतिर्यतस्तस्मात्तस्याप्राप्तिरतो गतिनिवृत्तौ प्राप्तेर्निवृत्तिर्देशान्तरप्रा-  
प्तेर्गतिमच्चन्द्रतारकं चैत्रवदिति सिद्धम् । आगमस्य वृत्तेर्लक्षणमाह—आप्तेनेति ।  
तत्त्वदर्शनकारुण्यकरणपाटवामिसंबन्ध आसिस्तया वर्तत इत्याप्तस्तेन दृष्टोऽनुमितो  
वाऽर्थः । श्रुतस्य पृथगनुपादानं तस्य दृष्टानुमितमूढत्वेन ताभ्यामेव चरितार्थत्वात्-  
आप्तचित्तवर्तिज्ञानसदृशस्य ज्ञानस्य श्रोतृचित्ते समुत्पादः स्वबोधसंक्रान्तिस्तस्यै, अर्थ  
उपदिश्यते श्रोतृहिताहितप्राप्तिपरिहारोपायतया प्रज्ञाप्यते । शेषं सुगमम् ।  
यस्याऽऽगमस्याश्रद्धेयार्थो वक्ता, यथा यान्येव दश दाडिमानि तानि षड्रूपा भवि-  
ष्यन्तीति । न दृष्टानुमितार्थो यथा चैत्यं वन्देत स्वर्गकाम इति । स आगमः प्लवते ।  
नन्वेवं मन्वादीनामप्यागमः प्लवते । न हि तेऽपि दृष्टानुमितार्थाः । यथाऽऽहुः—

यः कश्चित्कस्याचिद्धर्मो मनुना परिकीर्तितः ।

स सर्वोऽभिहितो वेदे सर्वज्ञानमया हि सः ॥

इत्यत आह—मूलवक्तरि त्विति । मूलवक्ता हि तत्रेश्वरो दृष्टानुमितार्थ  
इत्यर्थः ॥ ७ ॥

विपर्ययो मिथ्याज्ञानमतद्रूपप्रतिष्ठम् । विपर्यय इति लक्ष्यनिर्देशः । मिथ्या-  
ज्ञानमित्यादि लक्षणम् । यज्ज्ञानप्रतिभासि(स)रूपं, तद्रूपाप्रतिष्ठमेवातद्रूपप्रतिष्ठम् ।  
यथाऽश्राद्धभोजीति । अतः संशयोऽपि संगृहीतः । एतावांस्तु विशेषः—तत्र ज्ञानारूढ-  
वाप्रतिष्ठता द्विचन्द्रादेस्तु बाधज्ञानेन । नन्वेवं विकल्पोऽपि तद्रूपाप्रतिष्ठानाद्विचारतो  
विपर्ययः प्रसज्येतेत्यत आह—मिथ्याज्ञानमिति । अनेन हि सर्वजनीनानुभवसिद्धो  
बाध उक्तः । स चास्ति विपर्यये न तु विकल्पे । तेन व्यवहारात् । पण्डितरूपाणामेव

स कस्मान्न प्रमाणम् । यतः प्रमाणेन बाध्यते । भूतार्थविष-  
यत्वात्प्रमाणस्य । तत्र प्रमाणेन बाधनमप्रमाणस्य दृष्टम् । तद्य-  
था—द्विचन्द्रदर्शनं सद्विषयेणैकचन्द्रदर्शनेन बाध्यत इति ।

सेयं पञ्चपर्वा भवत्यविद्या, अविद्यास्मितारागद्वेषाभिनिवेशाः  
क्लेशा इति । एत एव स्वसंज्ञाभिस्तमो मोहो महामोहस्तामिस्रोऽ-  
न्धतामिस्र इति । एते चित्तमलप्रसङ्गेनाभिधायन्ते ॥ ८ ॥

शब्दज्ञानानुपाती वस्तुशून्यो विकल्पः ॥ ९ ॥

स न प्रमाणोपारोही । न विपर्ययोपारोही च । वस्तुशून्य-

तु विचारयतां तत्र बाधबुद्धेरिति । चादयात्—स कस्मान्न प्रमाणम् । नोत्तर-  
णोपजातविरोधिना ज्ञानेन पूर्वं बाधनीयमपि तु पूर्वेणैव प्रथममुपजातेनानुपजातविरो-  
धिना परमिति भावः । परिहरति—यतः प्रमाणेनेति । यत्र हि पूर्वापेक्षा परोत्प-  
त्तिस्तत्रैवमिह तु स्वकारणादन्योन्यानपेक्षे ज्ञाने जायेते । तेनोत्तरस्य पूर्वमनुपमृद्यो-  
दयमनासादयतस्तदपवाधात्मैवोदयो न तु पूर्वस्योत्तरबाधात्मा, तस्य तदानीमप्रसङ्गे ।  
तस्मादनुपजातविरोधिता बाध्यत्वे हेतुरुपजातविरोधिता न बाधकत्वे । तस्माद्भूता-  
र्थविषयत्वात्प्रमाणेनाप्रमाणस्य बाधनं सिद्धम् । उदाहरणमाह—तत्र प्रमाणेनेति ।

अस्य कुत्सितत्वं हानाय दर्शयति—सेयं पञ्चेति । अविद्यासामान्यमविद्यास्मि-  
तादिषु पञ्चसु पर्वस्वित्यर्थः । अव्यक्तमहदहंकारपञ्चतन्मात्रेष्वष्टस्वनात्मस्वात्मबुद्धिर-  
विद्या तमः । एवं योगिनामष्टस्वणिमादिकेष्वैश्वर्येष्वश्रेयःसु श्रेयोबुद्धिरष्टविधो मोहः  
पूर्वस्माज्जीवन्यः । स चास्मिनोच्यते । यथा योगेनाष्टविधमैश्वर्यमुपादाय सिद्धो भूत्वा  
दृष्टानुश्रविकाञ्छशब्दादीन् दश विषयान्मोक्ष इत्येवमात्मिका प्रतिपत्तिर्महामोहो रागः ।  
एवमेतेनैवाभिसंधिना प्रवर्तमानस्य केनचित्प्रतिबद्धत्वादिनामादीनामनुत्पत्तौ तन्निबन्ध-  
नस्य दृष्टानुश्रविकविषयोपभोगस्यासिद्धेः प्रतिबन्धकविषयः क्रोधः स तामिस्राख्यो  
द्वेषः । एवमणिमादिगुणसंपत्तौ दृष्टानुश्रविकविषयप्रत्युपस्थाने च कल्पान्ते सर्वमेतन्न-  
ङ्क्षणीति यस्मात्सोऽभिनिवेशोऽन्धतामिस्रः । तदुक्तम्—

भेदस्तमसोऽष्टविधो मोहस्य च दशविधो महामोहः ।

तामिस्रोऽष्टादशधा तथा भवत्यन्वतामिस्रः (सां० का० ४९) ॥ इति ॥ ८ ॥

शब्दज्ञानानुपाती वस्तुशून्यो विकल्पः । ननु शब्दज्ञानानुपाती चेदागमप्रमा-  
णान्तर्गती विकल्पः प्रसज्येत । निर्वस्तुकत्वे वा विपर्ययः स्यादित्यत आह—स नेति ।  
न प्रमाणविपर्ययान्तर्गतः । कस्माद्यतो वस्तुशून्यत्वेऽपीति प्रमाणान्तर्गती निषेवति ।



त्वेऽपि शब्दज्ञानमाहात्म्यनिबन्धनो व्यवहारो दृश्यते । तद्यथा-  
चैतन्यं पुरुषस्य स्वरूपमिति । यदा चित्तिरेव पुरुषस्तदा किमत्र  
केन व्यपादश्यते ।

भवति च व्यपदेशे वृत्तिः । यथा चैत्रस्य गौरिति । तथा  
प्रतिषिद्धवस्तुधर्मो निष्क्रियः पुरुषः, तिष्ठति बाणः स्थास्यति  
स्थित इति । गतिनिवृत्तौ धात्वर्थमात्रं गम्यते । तथाऽनुत्पत्तिधर्मा  
पुरुष इति, उत्पत्तिधर्मस्याभावमात्रमवगम्यते न पुरुषान्वयी  
धर्मः । तस्माद्विकल्पितः स धर्मस्तेन चास्ति व्यवहार इति ॥९॥

शब्दज्ञानमाहात्म्यनिबन्धन इति विपर्ययान्तर्गतम् । एतदुक्तं भवति-कचिदभेदे  
भेदमारोपयति कचित्पुनर्भिन्नानामभेदम् । ततो भेदस्याभेदस्य च वस्तुनोऽभावात्तदा-  
भासो विकल्पो न प्रमाणं नापि विपर्ययो व्यवहाराविस्वादादिति । शास्त्रप्रसिद्धमुदा-  
हरणमाह-तद्यथेति । किं विशेष्यं केन व्यपदिश्यते विशेष्यते नाभेदे विशेष्यवि-  
शेषणभावो न हि गवा गौर्विशेष्यते । किंतु भिन्नेनैव चैत्रेण ।

तदिदमाह-भवति च व्यपदेशे वृत्तिः । व्यपदेशव्यपेक्षयोरभावो व्यपदेशः ।  
विशेषणविशेष्यभाव इति यावत् । तस्मिन्वृत्तिर्वाक्यस्य यथा चैत्रस्य गौरिति ।  
शास्त्रीयमेवोदाहरणान्तरं समुच्चिनोति-तथेति । प्रतिषिद्धो वस्तुनः पृथिव्यादेर्धर्मः  
परिस्पन्दो यस्य स तथोक्तः । कोऽसौ निष्क्रियः पुरुषः । न खलु सांख्यीये राद्धा-  
न्तेऽभावो नाम कश्चिदस्ति वस्तुधर्मो येन पुरुषो विशेष्येतेत्यर्थः । कचित्पठः प्रति-  
षिद्धा वस्तुधर्मा इति । तस्यार्थः-प्रतिषेधव्याप्ताः प्रतिषिद्धा न वस्तुधर्माणां  
तद्व्याप्यता भावाभावयोरसंबन्धादथ च तथा प्रतीतिरिति । लौकिकमुदाहरणमाह-  
तिष्ठति बाण इति । यथा हि पचति भिनत्तीत्यत्र पूर्वापरीभूतः कर्मक्षणप्रचय एक-  
फलावच्छिन्नः प्रतीयत एवं तिष्ठतीत्यत्रापि । पूर्वापरीभावमेवाऽऽह-स्थास्यति  
स्थित इति । ननु भवतु पाकवत्पूर्वापरीभूतयाऽवस्थानक्रियया बाणाद्विजया बाणस्य  
व्यपदेश इत्यत आह-गतिनिवृत्तौ धात्वर्थमात्रं गम्यते । गतिनिवृत्तिरेव ताव-  
त्कल्पिता तस्या अपि भावरूपत्वं तत्रापि पूर्वापरीभाव इत्यहो कल्पनापरम्परेत्यर्थः ।  
अभावः कल्पितो भाव इव चानुगत इव च सर्वपुरुषेषु गम्यते न पुनः पुरुषव्यति-  
रिक्तो धर्मः कश्चिदिदस्युदाहरणान्तरमाह-तथाऽनुत्पत्तिधर्मोति । प्रमाणविपर्यया-  
भ्यामन्या न विकल्पवृत्तिरिति वादिनो बहवः प्रतिषेदिरे । तत्प्रतिबोधनायोदाहरण-  
प्रपञ्च इति मन्तव्यम् ॥ ९ ॥

### अभावप्रत्ययालम्बना वृत्तिर्निद्रा ॥ १० ॥

सा च संप्रबोधे प्रत्यवमर्शात्प्रत्ययविशेषः । कथं, सुखमहम-  
स्वाप्सम् । प्रसन्नं मे मनः प्रज्ञां मे विशारदी करोति । दुःख-  
महमस्वाप्सं स्त्यानं मे मनो भ्रमत्यनवस्थितम् । गाढं मूढोऽह-  
मस्वाप्सम् । गुरुणि मे गात्राणि । क्लान्तं मे चित्तम् । अलसं  
मुषितमिव तिष्ठतीति । स खल्वयं प्रबुद्धस्य प्रत्यवमर्शो न  
स्यादसति प्रत्ययानुभवे । तदाश्रिताः स्मृतयश्च तद्विषया न स्युः ।  
तस्मात्प्रत्ययविशेषो निद्रा । सा च समाधावितरप्रत्ययवन्निरो-  
द्धव्येति ॥ १० ॥

अभावप्रत्ययालम्बना वृत्तिर्निद्रा । अधिकृतं हि वृत्तिपदमनुवादकम् । प्रमा-  
णविपर्ययविकल्परस्मृतीनां वृत्तित्वं प्रति परीक्षकाणामविप्रतिपत्तेः । अतस्तदनुद्यते विशे-  
षविधानाय । निद्रायास्तु वृत्तित्वे परीक्षकाणामस्ति विप्रतिपत्तिरिति वृत्तित्वं विधे-  
यम् । न च प्रकृतमनुवादकं विधानाय कल्पत इति पुनर्वृत्तिग्रहणम् । जगत्स्वप्नवृ-  
त्तीनामभावस्तस्य प्रत्ययः कारणं बुद्धिसत्त्वाच्छादकं तमस्तदेवाऽऽलम्बनं विषयो  
यस्याः सा तथोक्ता वृत्तिर्निद्रा । बुद्धिसत्त्वे हि त्रिगुणे यदा सत्त्वरजसी अभिभूय  
समस्तकरणावरकमाविरस्ति तमस्तदा बुद्धेर्विषयाकारपरिणामाभावादुद्भूततमोमर्थी  
बुद्धिमवबुध्यमानः पुरुषः सुषुप्तोऽन्तःसंज्ञ इत्युच्यते । कस्मात्पुनर्निरुद्धकैवल्ययोरिव  
वृत्त्यभाव एव न निद्रेत्यत आह—सा च संप्रबोधे प्रत्यवमर्शात्सोपपत्तिकास्म-  
रणात्प्रत्ययविशेषः । कथं, यदा हि सत्त्वसचिवं तम आविरस्ति तदेदृशः प्रत्यव-  
मर्शः सुषुप्तोत्थितस्य भवति सुखमहमस्वाप्सं प्रसन्नं मे मनः प्रज्ञां मे विशारदी  
करोति स्वच्छा करोतीति । यदा तु रजःसचिवं तम आविरस्ति तदेदृशः प्रत्यवमर्श  
इत्याह—दुःखमहमस्वाप्सं स्त्यानमवमर्शं मे मनः कस्माद्यतो भ्रमत्यनवास्थ-  
ितम् । नितान्तामिभूतरजःसत्त्वे तमः समुल्लासे स्वापे प्रबुद्धस्य प्रत्यवमर्शमाह—गाढं  
मूढोऽहमस्वाप्सं गुरुणि मे गात्राणि क्लान्तं मे चित्तमलसं मुषितमिव तिष्ठ-  
तीति । साध्यव्यतिरेके हेतुव्यतिरेकमाह—स खल्वयमिति । प्रबुद्धस्य प्रबुद्धमा-  
त्रस्य बोधकाले । प्रत्ययानुभवे वृत्त्यभावाकारणानुभवे (तदाश्रिताः । बोधजन्याः ।  
तद्विषयाः । वृत्त्यभावकारणविषयाः) इत्यर्थः । ननु प्रमाणादयो व्युत्थानचित्ताधि-  
करणा निरुध्यन्तां समाधिप्रतिपक्षत्वान्निद्रायास्त्वेकप्रवृत्तिदुल्यायाः कथं समाधिप्र-  
तिपक्षेत्यत आह—सा च समाधाविति । एकाग्रतुल्याऽपि तामसत्त्वेन निद्रा  
सबीजनिर्बाजसमाधिप्रतिपक्षेति साऽपि निरोद्धव्येत्यर्थः ॥ १० ॥

अनुभूतविषयासंप्रमोषः स्मृतिः ॥ ११ ॥

किं प्रत्ययस्य चित्तं स्मरत्याहोस्विद्विषयस्येति । ग्राह्यो-  
परक्तः प्रत्ययो ग्राह्यग्रहणोभयाकारनिर्भासस्तैज्जातीयकं संस्का-  
रमारभते । स संस्कारः स्वव्यञ्जकाञ्जनस्तैदाकारामेव ग्राह्य-  
ग्रहणोभयात्मिकां स्मृतिं जनयति ।

तत्र ग्रहणाकारपूर्वा बुद्धिः । ग्राह्याकारपूर्वा स्मृतिः । सा च  
द्वयी-भावितस्मर्तव्या चाभावितस्मर्तव्या च । स्वप्ने भावितस्म-

अनुभूतविषयासंप्रमोषः स्मृतिः । प्रमाणादिभिरनुभूते विषये योऽसंप्रमोषोऽ-  
स्तेयं सा स्मृतिः । संस्कारमात्रजस्य हि ज्ञानस्य संस्कारकारणानुभवावभासितो  
विषय आत्मीयस्तदधिकविषयपरिग्रहस्तु संप्रमोषः स्तेयम् । कस्मात्सादृश्यात् ।  
'मुष स्तेये' [ धा० पा० ९ ] इत्यस्मात्प्रमोषवदव्युत्पत्तेः । एतदुक्तं भवति—  
सर्वे प्रमाणादयोऽनधिगतमर्थं सामान्यतः प्रकारतो वाऽधिगमयन्ति । स्मृतिः पुनर्न  
पूर्वानुभवमर्यादामतिक्रमति । तद्विषया तदूनविषया वा न तु तदधिकविषया ।  
सोऽयं वृत्त्यन्तराद्विशेषः स्मृतेरिति । विमृशनि—किं प्रत्ययस्येति । ग्राह्यप्रवणत्वा-  
दनुभवस्य स्वानुभवाभावात्तज्जः संस्कारो ग्राह्यमेव स्मारयतीति प्रतिभाति । अनुभवमा-  
त्रजनितत्वाच्चानुभवेव वेति । विमृश्योपपात्ते उभयस्मरणमवधारयान्ते—ग्राह्यप्रवण-  
तया ग्राह्योपरक्तः । परमार्थतस्तु ग्राह्यग्रहणे एवोभयं तयोराकारं स्वरूपं निर्भास-  
यति प्रकाशयति । स्वव्यञ्जकं कारणमञ्जनमाकारो यस्य स तथोक्तः । स्वकारणा-  
कार इत्यर्थः । ( स्वकारणाकार ) व्यञ्जकमुद्बोधकं तेनाञ्जनं फलाभिमुखीकरणं यस्येति  
वेत्यर्थः ।

ननु यदि कारणविचारेण बुद्धिस्मरणयोः सारूप्यं कस्तर्हि भेद इत्यत आह—  
तत्र ग्रहणैति । ग्रहणमुपादानं, न च गृहीतस्थोपात्तस्योपादानं संभवति । तदनेनान-  
धिगतबोधनं बुद्धिरित्युक्तम् । ग्रहणाकारो ग्रहणरूपं पूर्वं प्रधानं यस्याः सा तथोक्ता ।  
विकल्पितश्चायमभेदोऽपि गुणप्रधानभाव इति ग्राह्याकारः पूर्णः प्रथमो यस्याः सा  
तथोक्ता । इदमेव च ग्राह्याकारस्य ग्राह्यस्य पूर्वत्वं यद्वृत्त्यन्तरविषयीकृतत्वमर्थस्य ।  
तदनेन वृत्त्यन्तरविषयीकृतगोचरा स्मृतिरित्युक्तं भवति । सोऽयमसंप्रमोष इति । नन्व-  
स्ति स्मृतेरपि संप्रमोषः । दर्शयति हि पित्रादेरर्तातस्य देशकालान्तरानुभूतस्याननुभूत-  
चरदेशकालान्तरसंबन्धः (न्व) स्वप्न इत्यत आह—सा च द्वयीति । भावितः कल्पितः  
स्मर्तव्यो यया सा तथोक्ता । अभावितोऽकल्पितः पारमार्थिक इति यावत् । नेयं

तव्या । जाग्रत्समये त्वभावितस्मर्तव्येति । सर्वाः स्मृतयः प्रमा-  
णविपर्ययविकल्पनिद्रास्मृतीनामनुभवात्प्रभवन्ति । सर्वाश्चैता  
वृत्तयः सुखदुःखमोहात्मिकाः । सुखदुःखमोहाश्च क्लेशेषु व्या-  
ख्येयाः । सुखानुशयी रागः । दुःखानुशयी द्वेषः । मोहः पुन-  
राविद्येति । एताः सर्वा वृत्तयो निरोद्धव्याः । आसां निरोधे  
संप्रज्ञातो वा समाधिर्भवत्यसंप्रज्ञातो वेति ॥ ११ ॥

अथाऽऽसां निरोधे क उपाय इति—

अभ्यासवैराग्याभ्यां तन्निरोधः ॥ १२ ॥

चित्तनदी नामोभयतोवाहिनी । वहति कल्याणाय वहति  
पापाय च । या तु कैवल्यप्राग्भारा विवेकविषयनिम्ना सा  
कल्याणवहा । संसारप्राग्भाराऽविवेकविषयनिम्ना पापवहा ।  
तत्र वैराग्येण विषयस्रोतः खिळी क्रियते । विवेकदर्शना-  
भ्यासेन विवेकस्रोत उद्घाटयत इत्युभयाधीनश्चित्तवृत्तिनि-  
रोधः ॥ १२ ॥

तत्र स्थितौ यत्नोऽभ्यासः ॥ १३ ॥

चित्तस्यावृत्तिकस्य प्रशान्तवाहिता स्थितिः । तदर्थः प्रयत्नो

स्मृतिरपि तु विपर्ययस्तल्लक्षणोपपन्नत्वात्स्मृत्याभासतया स्मृतिरुक्ता । प्रमाणाभासनिव  
प्रमाणमिति भावः । कस्मात्पुनरन्ते स्मृतेरुपन्यास इत्यत आह—सर्वाः स्मृतय  
इति । अनुभवः प्राप्तिः । प्राप्तिपूर्वा वृत्तिः स्मृतिस्ततः स्मृतीनामुपजन इत्यर्थः । ननु  
ये पुरुषं क्लिप्तन्ति ते निरोद्धव्याः प्रेक्षावता । क्लेशाश्च तथा । न च वृत्तयः, तत्कि-  
मर्थमासां निरोध इत्यत आह—सर्वाश्चैता इति । सुगमम् ॥ ११ ॥

• निरोधोपायं पृच्छति—अयेति । सूत्रेणोत्तरमाह—अभ्यासवैराग्याभ्यां तन्नि-  
रोधः । अभ्यासवैराग्ययोर्निरोधे जनयितव्येऽवान्तरव्यापारभेदेन समुच्चयो न तु  
विकल्प इत्याह—चित्तनदीति । प्राग्भारः प्रवन्धः । निम्नता गम्भीरता, अगा-  
धतेति यावत् ॥ १२ ॥

तत्राभ्यासस्य स्वरूपप्रयोजनाभ्यां लक्षणमाह—तत्र स्थितौ यत्नोऽभ्यासः ।  
• तद्व्यापारे—चित्तस्यावृत्तिकस्य राजसतामसवृत्तिरहितस्य प्रशान्तवाहिता विम-  
लता सात्त्विकवृत्तिवाहितैकाग्रता स्थितिः । तदर्थ इति । स्थिताविति निमित्तस-

वीर्यमुत्साहः । तत्संपिपादयिषया तत्साधनानुष्ठानम-  
भ्यासः ॥ १३ ॥

स तु दीर्घकालनैरन्तर्यसत्कारासेवितो दृढ-  
भूमिः ॥ १४ ॥

दीर्घकालासेवितो निरन्तरासेवितः सत्कारासेवितः । तपसा  
ब्रह्मचर्येण विद्यया श्रद्धया च संपादितः सत्कारवान्दृढभूमि-  
र्भवति । व्युत्थानसंस्कारेण द्रागित्येवानभिभूतविषय इत्यर्थः  
॥ १४ ॥

दृष्टानुश्रविकविषयवितृष्णस्य वशीकारसंज्ञा  
वैराग्यम् ॥ १५ ॥

स्त्रियोऽन्नपानमैश्वर्यमिति दृष्टविषये वितृष्णस्य स्वर्गवेदेष्टव्य-

मघी व्याख्याता । यथा “ चर्मणि द्वीपिनं हन्ति ” इति । प्रयत्नमेव पर्यायाभ्यां  
विशदयति-वीर्यमुत्साह इति । तस्येच्छायोनितामाह-तत्संपिपादयिषया ।  
तदिति स्थितिं परामृशति । प्रयत्नस्य विषयमाह-तत्साधनेति । स्थितिसाधना-  
न्यन्तरङ्गबहिष्काणि यमनियमादीनि । साधनगोचरः कर्तव्यापारो न फलगोचर  
इति ॥ १३ ॥

ननु व्युत्थानसंस्कारेणानादिना परिपन्थिना प्रतिबद्धोऽभ्यासः कथं स्थित्यै वरूपन  
इत्यत आह-स तु दीर्घकालनैरन्तर्यसत्कारासेवितो दृढभूमिः । सोऽयमभ्या-  
सो विशेषणत्रयसंपन्नः सद्दृढावस्थो न सहसा व्युत्थानसंस्कारैरभिभूतस्थितिरूपविष-  
यो भवति । यदि पुनरेवेभूतमप्यभ्यासं कृत्योपरमेततः कालपरिवासेनाभिभूयेत ।  
तस्मान्नोपरन्तव्यमिति भावः ॥ १४ ॥

वैराग्यमाह-दृष्टानुश्रविकविषयवितृष्णस्य वशीकारसंज्ञा वैराग्यम् । चेत्-  
नाचेतनेषु दृष्टविषयेषु वितृष्णतामाह-स्त्रिय इति । ऐश्वर्यमाधिपत्यम् । अनुश्रवो  
वेदस्ततोऽधिगता आनुश्रविकाः स्वर्गादयः । तत्रापि वितृष्ण्यमाह-स्वर्गंति । देहं-  
रहिता विदेहाः कण्ठेषु लीनास्तेषां भावो वेदेष्टव्यम् । अन्ये तु प्रकृतिमेवाऽऽत्मान-  
मभिमन्यमानाः प्रकृत्युपासकाः प्रकृतौ साधिकायामेव लीनास्तेषां भावः प्रकृति-  
लयत्वं तत्प्राप्तिविषये । आनुश्रविकविषये वितृष्णस्याऽऽनुश्रविकविषये वितृष्णो हि  
स्वर्गादिप्राप्तिविषये वितृष्ण इत्युच्यते । ननु यदि वितृष्णमात्रं वैराग्यं हन्त विष-

कृतिलयस्वप्नावाधनुश्रविकविषये वितृष्णस्य दिव्यादिव्यविषय-  
संप्रयोगेऽपि चित्तस्य विषयदोषदर्शिनः प्रसंख्यानबलादनाभो-  
गात्मिका हेयोपादेयशून्या वशीकारसंज्ञा वैराग्यम् ॥ १५ ॥

तत्परं पुरुषख्यातेर्गुणवैतृष्ण्यम् ॥ १६ ॥

दृष्टानुश्रविकविषयदोषदर्शी विरक्तः पुरुषदर्शनाभ्यासा-  
सच्छुद्धिमविवेकाप्यायितबुद्धिर्गुणेभ्यो व्यक्ताव्यक्तधर्मकेभ्यो

याप्राप्तावपि तदस्तीति वैराग्यं स्यादित्यत आह—दिव्यादिव्येति । न वैतृष्ण्यमात्रं  
वैराग्यमपि तु दिव्यादिव्यविषयसंप्रयोगेऽपि चित्तस्यानाभोगात्मिका । तामेव स्पष्ट-  
यति—हेयोपादेयशून्या । आसङ्गद्वेषरहितोपेक्षाबुद्धिर्वशीकारसंज्ञा । कुतः पुनरि-  
यमित्यत्राऽऽह—प्रसंख्यानबलादिति । तापत्रयपरीतता विषयाणां दोषस्तत्परिमाव-  
नया तस्मात्सात्कारः प्रसंख्यानं तद्व्यादित्यर्थः । यतमानसंज्ञा, व्यतिरेकसंज्ञा, एकेन्द्रि-  
यसंज्ञा वशीकारसंज्ञा चेति चतस्रः संज्ञा इत्यागमिनः । रागादयः खलु कषायाश्चित्त-  
वार्तेनस्तेरिन्द्रियाणि यथास्वं विषयेषु प्रवर्तन्ते । तन्मा प्रवर्तिषतेन्द्रियाणि तत्तद्विषये-  
ष्विति तत्परिपाचनायाऽऽरम्भः प्रयत्नः सा यतमानसंज्ञा । तदारम्भे सति केचित्कषायाः  
पक्काः पच्यन्ते पक्ष्यन्ते च केचित् । तत्र पक्ष्यमाणेभ्यः पक्कानां व्यतिरेकेणावधारणं  
व्यतिरेकसंज्ञा । इन्द्रियप्रवर्तनासमर्थतया पक्कानामौत्सुक्यमात्रेण मनसि व्यवस्थानमेके-  
न्द्रियसंज्ञा । औत्सुक्यमात्रस्यापि निवृत्तिरुपस्थितेऽपि दिव्यादिव्यविषयेषूपेक्षानुद्धिः  
संज्ञाप्रयात्परा वशीकारसंज्ञा । एतयैव च पूर्वासां चरितार्थत्वान्न ताः पृथगुक्ता  
इति सर्वमवदातम् ॥ १५ ॥

अपरं वैराग्यमुक्त्वा परमाह—तत्परं पुरुषख्यातेर्गुणवैतृष्ण्यम् । अपरवैरा-  
ग्यस्य परं वैराग्यं प्रति कारणत्वम् । तत्र च द्वारमादर्शयति—दृष्टानुश्रविकविषय-  
दोषदर्शी विरक्त इति । अनेनापरं वैराग्यं दर्शितम् । पुरुषदर्शनाभ्यासादागमानु-  
मानाचार्योपदेशसमाधिगतस्य पुरुषस्य दर्शनं तस्माभ्यासः पौनःपुन्येन निषेवणं  
तस्मात्तस्य दर्शनस्य शुद्धी रजस्तमःपरिहाण्या सत्त्वैकतानता तथा यो गुणपुरुषयोः  
प्रकर्षेण विवेकः पुरुषः शुद्धोऽनन्तस्तद्विपरीता गुणा इति, तेनाऽऽप्यायिता बुद्धि-  
र्थस्य बोधिनः स तथोक्तः । तदनेन धर्ममेवाख्यः समाधिरुक्तः । स तथाभूतो योगी  
गुणेभ्यो व्यक्ताव्यक्तधर्मकेभ्यः सर्वथा विरक्तः सत्त्वपुरुषान्यतारूपातावपि गुणात्मि-  
काया यावद्विरक्त इति । तत्तस्माद्द्वयं वैराग्यम् । पूर्वं हि वैराग्यं सत्त्वसमुद्रेकविधूत-  
तमसि रजःकणकलङ्कसंपृक्ते चित्तसत्त्वे । तच्च तौष्टिकानामपि समानम् । ते हि

विरक्त इति । तद्वयं वैराग्यम् । तत्र यदुत्तरं तज्ज्ञानप्रसादमा-  
त्रम् । यस्योदये सति योगी प्रत्युदितरूपातिरेवं मन्यते—प्राप्तं  
प्रापणीयं, क्षीणाः क्षेतव्याः क्लेशाः, छिन्नः श्लिष्टपर्वा भवसंक्रमः,  
यस्याविच्छेदाज्जनित्वा म्रियते मृत्वा च जायत इति । ज्ञान-  
स्यैव परा काष्ठा वैराग्यम् । एतस्यैव हि नान्तरीयकं कैव-  
ल्यमिति ॥ १६ ॥

अथोपायद्वयेन निरुद्धचित्तवृत्तेः कथमुच्यते संप्रज्ञातः समा-  
धिरिति—

वितर्कविचारानन्दास्मितारूपा-

नुगमात्संप्रज्ञातः ॥ १७ ॥

तेनैव प्रकृतिख्या बभूवुः । यथोक्तम्—वैराग्यात्प्रकृतिलय इति । तत्र तयोर्द्वयोर्मध्ये  
यदुत्तरं तज्ज्ञानप्रसादमात्रम् । मात्रग्रहणेन निर्विषयतां सूचयति । तदेव हि तादृशं  
चित्तसत्त्वं रजोलेशमलेनाप्यपरामृष्टमस्याऽऽश्रयोऽत एव ज्ञानप्रसाद इत्युच्यते ।  
चित्तसत्त्वं हि प्रसादस्वभावमपि रजस्तमःसंपर्कान्मलिनतामनुभवति । वैराग्या-  
भ्यासविमलवारिधाराधौतसमस्तरजस्तमोमलं त्वतिप्रसन्नं ज्ञानप्रसादमात्रपरिशेषं  
भवति । तस्य गुणानुपादेयत्वाय दर्शयति—यस्योदये सति योगी प्रत्युदितरूपातिः ।  
रूपातिविशेषे सति वर्तमानरूपातिमानित्यर्थः । प्रापणीयं कैवल्यं प्राप्तम् । यथा  
वक्ष्यति—जीवन्नेव विद्वान्मुक्तो भवति । संस्कारमात्रस्य च्छिन्नमूलस्य सिद्धत्वादिति  
प्रावः । कुतः प्राप्तं, यतः—क्षीणाः क्षेतव्याः क्लेशा अविद्यादयः सवासनाः । नन्वस्ति  
धर्माधर्मसमूहो भवस्य जन्ममरणप्रबन्धस्य संक्रमः प्राणिनाम् । तत्कुतः कैवल्यमि-  
त्यत आह—छिन्न इति । श्लिष्टानि निःसंघीनि पर्वाणि यस्य स तथोक्तः । धर्मा-  
धर्मसमूहस्य समूहिनः पर्वाणि तानि श्लिष्टानि । न हि जातु जन्तुर्भरणजन्मप्रबन्धेन  
त्यक्ष्यते । सोऽयं भवसंक्रमः क्लेशक्षये छिन्नः । यथा वक्ष्यति—“क्लेशमूलः कर्मा-  
शयः” [ २ । १२ ] । “सति मूले तद्विनाशकः” [ २ । १३ ] इति । ननु  
प्रसंख्यानपारिषाकं धर्ममेवं च निरोधमन्तरा किं तदस्ति यज्ज्ञानप्रसादमात्रमित्यत  
आह—ज्ञानस्यैवेति । धर्ममेवमेव एव परं वैराग्यं नान्यत् । यथा वक्ष्यति—  
“प्रसंख्यानेऽप्यकुसीदस्य सर्वथा विवेकरूपातिर्धर्ममेवः समाधिः” [ ४ । २९ ]  
[ इति ] “तदा सर्वावरणमलापेतस्य ज्ञानस्याऽऽनन्त्याज्ज्ञेयमव्ययम्” [ ४ । ३१ ]  
इति च । तस्मादेतस्य हि नान्तरीयकमविनाभावि कैवल्यमिति ॥ १६ ॥

उपायमभिधाय सप्रकारोपेयकथनाय पृच्छति—अथोपायद्वयेनेति । वितर्कवि-  
चारानन्दास्मितारूपानुगमात्संप्रज्ञातः । संप्रज्ञातपूर्वकत्वादसंप्रज्ञातस्य प्रथमं

वितर्कश्चित्तस्याऽऽलम्बने स्थूल आभोगः । सूक्ष्मो विचारः ।  
आनन्दो ह्लादः । एकात्मिका संविदस्मिता । तत्र प्रथमश्चतुष्ट-  
यानुगतः समाधिः सवितर्कः । द्वितीयो वितर्कविकलः सवि-  
चारः । तृतीयो विचारविकलः सानन्दः । चतुर्थस्तद्विकलोऽ-  
स्मितामात्र इति । सर्व एते सालम्बनाः समाधयः ॥ १७ ॥

अथासंप्रज्ञातः समाधिः किमुपायः किंस्वभावो वेति—

विरामप्रत्ययाभ्यासपूर्वः संस्कारशेषोऽन्यः ॥ १८ ॥

सर्ववृत्तिप्रत्यस्तमये संस्कारशेषो निरोधश्चित्तस्य समाधिरसं-  
प्रज्ञातः । तस्य परं वैराग्यमुपायः । सालम्बनो ह्यभ्यासस्तत्सा-

संप्रज्ञातोपवर्णनम् । संप्रज्ञातसामान्यं वितर्कविचारानन्दास्मितानां रूपैः स्वरूपैरनुग-  
मात्प्रतिपत्तव्यम् । वितर्कं विवृणोति—चित्तस्येति । स्वरूपसाक्षात्कारवती प्रज्ञाऽऽ-  
भोगः । स च स्थूलविषयत्वात्स्थूलः । यथा हि प्राथमिको धानुष्कः स्थूलमेव लक्ष्यं  
विध्यत्यथ सूक्ष्ममेवं प्राथमिको योगी स्थूलमेव पाञ्चभौतिकं चतुर्भुजादि ध्येयं साक्षा-  
त्करोत्यथ सूक्ष्ममिति । एवं चित्तस्याऽऽलम्बने सूक्ष्म आभोगः स्थूलकारणभूतसूक्ष्मप-  
ञ्चतन्मात्रलिङ्गालिङ्गविषयो विचारः । तदेवं ग्राह्यविषयं दर्शयित्वा ग्रहणविषयं दर्श-  
यति—आनन्द इति । इन्द्रिये स्थूल आलम्बने चित्तस्याऽऽभोगो ह्लाद आनन्दः ।  
प्रकाशशैलतया ह्यलु सत्त्वप्रधानाद्देहकारादीन्द्रियाण्युत्पन्नानि । सत्त्व सुखमिति  
तान्यपि सुखानीति तस्मिन्नाभोगो ह्लाद इति । ग्रहीतृविषयं संप्रज्ञातमाह—एका-  
त्मिका संविदिति । अस्मिताप्रभवानीन्द्रियाणि । तेनैवास्मिता सूक्ष्मं रूपम् । सा  
चाऽऽत्मना ग्रहीत्रा सह बुद्धिरेकात्मिका संवित् । तस्यां च ग्रहीतुरन्तर्भावाद्भवति  
ग्रहीतृविषयः संप्रज्ञात इति । चतुर्णामपरमप्यवान्तरविशेषमाह—तत्र प्रथम इति ।  
कार्यं कारणानुप्रविष्टं न कारणं कार्येण तदयं स्थूल आभोगः स्थूलसूक्ष्मेन्द्रियास्मिता-  
कारणचतुष्टयानुगतो भवति । उत्तरे तु त्रिद्व्येककारणकास्त्रिद्व्येकरूपा भवन्ति ।  
असंप्रज्ञाताद्भिन्नन्ति—सर्व एत इति ॥ १७ ॥

क्रममाप्तमसंप्रज्ञातमवतारयितुं पृच्छति—अथेति । विरामप्रत्ययाभ्यासपूर्वः  
संस्कारशेषोऽन्यः । पूर्वपदेनोपायकथनमुत्तराभ्यां च स्वरूपकथनम् । मध्यमे पदे  
विवृणोति—सर्ववृत्तीति । प्रथमे पदे व्याचष्टे—तस्य परमिति । विरामो वृत्ती-  
नामभावस्तस्य प्रत्ययः कारणं तभ्याभ्यासस्तदनुष्ठानं पौनःपुन्यं तदेव पूर्वं यस्य स  
तथोक्तः । अथापरं वैराग्यं निरोधकारणं कर्मान्न भवतीत्यत आह—सालम्बनो हीति ।



धनाय न कल्पत इति विरामप्रत्ययो निर्वस्तुक आलम्बनी  
क्रियते । स चार्थशून्यः । तदभ्यासपूर्वकं हि चित्तं निरालम्बन-  
मभावप्राप्तमिव भवतीत्येष निर्वीजः समाधिरसंपन्नातः ॥ १८ ॥

स खल्वयं द्विविधः—उपायप्रत्ययो भवप्रत्ययश्च । तत्रोपाय-  
प्रत्ययो योगिनां भवति ।

भवप्रत्ययो विदेहप्रकृतिलयानाम् ॥ १९ ॥

विदेहानां देवानां भवप्रत्ययः । ते हि स्वसंस्कारमात्रोपयोगो-  
गेन चित्तेन कैवल्यपदमिवानुभवन्तः स्वसंस्कारविपाकं तथा-

कार्यस्वरूपं कारणं युज्यते न विरूपम् । विरूपं चापरं वैराग्यं सालम्बनं निरालम्बनस-  
माधिना कार्येण । तस्मान्निरालम्बनादेव ज्ञानप्रसादमात्रात्तस्योत्पत्तिर्युक्ता । धर्ममेघस-  
माधिरेव हि नितान्तविगलितरजस्तमोमलाद्बुद्धिसत्त्वादुपजातस्तत्तद्विषयातिक्रमेण प्रव-  
र्तमानोऽनन्तो विषयावद्यदर्शी समस्तविषयपरित्यागाच्च स्वरूपप्रतिष्ठः सन्निरालम्बनः  
संस्कारमात्रशेषस्य निरालम्बनस्य समाधेः कारणमुपपद्यते सारूप्यादिति । आलम्बनी-  
करणमाश्रयणमभावप्राप्तमिव वृत्तिरूपकार्याकरणान्निर्बीजो निरालम्बनः । अथवा चिजं  
क्लेशकर्माशयास्ते निष्क्रान्ता यस्मात्स तथा ॥ १८ ॥

निरोधसमाधेरवान्तरभेदं हानोपादानं ज्ञमादर्शयति—स खल्वयं निरोधसमाधिर्द्वि-  
विधः—उपायप्रत्ययो भवप्रत्ययश्च । उपायो वक्ष्यमाणः श्रद्धादिः प्रत्ययः कारणं यस्य  
निरोधसमाधेः स तथोक्तः । भवन्ति जायन्तेऽस्यां जन्तव इति भवोऽविद्या । भूतेन्द्रि-  
येषु वा विकारेषु प्रकृतिषु वाऽव्यक्तमहदहंकारपञ्चतन्मन्त्रेण्वात्मस्वात्मरूपातिस्तौष्टि-  
कानां वैराग्यसंपन्नानां, स खल्वयं भवः प्रत्ययः कारणं यस्य निरोधसमाधेः स भवप्रत्ययः ।  
तत्र तयोर्मध्य उपायप्रत्ययो योगिनां मोक्षयमाणानां भवति । विशेषविधानेन शेषस्य मुमु-  
क्षुसंबन्धं निषेधति । केषां तर्हि भवप्रत्यय इत्यत्र सूत्रेणोत्तरमाह—भवप्रत्ययो विदे-  
हप्रकृतिलयानाम् । विदेहाश्च प्रकृतिलयाश्च तेषामित्यर्थः । तद्व्याचष्टे—विदेहानां  
देवानां भवप्रत्ययः । भूतेन्द्रियाणामन्यतमदा( मा )त्मत्वेन प्रतिपन्नास्तदुपासनया  
तद्वासनावासितान्तःकरणाः पिण्डपातानन्तरमिन्द्रियेषु भूनेषु वा लीनाः संस्कारमा-  
त्रावशेषमनसः षाट्कौशिकशरीररहिता विदेहाः । ते हि स्वसंस्कारमात्रोपयोगेन  
चित्तेन कैवल्यपदमिवानुभवन्तः प्राप्नुवन्तो विदेहाः । अवृत्तिकृतत्वं च कैव-

जातीयकमतिवाहयन्ति । तथा प्रकृतिलयाः साधिकारे चेतसि प्रकृतिलीने कैवल्यपदमिवानुभवन्ति, यावन्न पुनरावर्ततेऽधिकारवशाच्चित्तमिति ॥ १९ ॥

श्रद्धावीर्यस्मृतिसमाधिप्रज्ञापूर्वक इतरेषाम् ॥ २० ॥

उपायप्रत्ययो योगिनां भवति । श्रद्धा चेतसः संप्रसादः ।

रूपेण सारूप्यं, साधिकारसंस्कारशेषता च वैरूप्यम् । संस्कारमात्रोपभोगेनेति कचित्पाठः । तस्यार्थः—संस्कारमात्रमेवोपभोगो यस्य न तु चित्तवृत्तिरित्यर्थः । प्राज्ञावधयः स्वसंस्कारविषयं तथाजातीयकमतिवाहयन्त्यतिक्रामन्ति पुनरपि संसारे विशन्ति । तथा च वायुप्रोक्तम्—

‘ दश मन्वन्तराणीह तिष्ठन्तीन्द्रियचिन्तकाः ।

भौतिकास्तु शतं पूर्णम् ’ इति ।

तथा प्रकृतिलयाश्चाव्यक्तमहदहंकारपञ्चतन्मात्रेष्वन्यतमदा ( मा ) मत्वेन प्रतिपन्नास्तदुपासनया तद्वासनावासिनान्तःकरणाः पिण्डपातानन्तरमव्यक्तादीनामन्यतमस्मिंल्ली ( मे लीनाः ) साधिकारेऽचरितार्थे । एवं हि चरितार्थं चेतः स्याद्यदिविवेकरूपातिमपि जनयेदजनितसत्त्वपुरुषान्यतरूप्यातेस्तु चेतसोऽचरितार्थस्यास्ति साधिकारतेति । साधिकारे चेतसि प्रकृतिलीने कैवल्यपदमिवानुभवन्ति, यावन्न पुनरावर्ततेऽधिकारवशाच्चित्तमिति । प्रकृतिमात्रमुपगतमप्यवधिं प्राप्य पुनरपि प्रादुर्भवति ततो विविच्यते । तथा वर्षातिपाते सृष्ट्यावमुपगतो मण्डूकदेहः पुनरम्भोदवारिवारावभेकान्मण्डूकदेहमात्मनुभवतीति । तथा च वायुप्रोक्तम्—

‘ सहस्रं त्वामिमानिकाः ।

बौद्धा दश सहस्राणि तिष्ठन्ति गिगतञ्जराः ॥

पूर्णं शतसहस्रं तु तिष्ठन्त्यव्यक्तचिन्तकाः ।

पुरुषं निर्गुणं प्राप्य कालसंख्या न विद्यते ’ ॥ इति ।

तदस्य पुनर्भवप्राप्तिहेतुतया हेयत्वं सिद्धम् ॥ १२ ॥

योगिनां तु समाधेरुपायक्रममाह—श्रद्धावीर्यस्मृतिसमाधिप्रज्ञापूर्वक इतरेषाम् । नन्विन्द्रियादिचिन्तका अपि श्रद्धावन्त एवेत्यत अह—श्रद्धा चेतसः संप्रसादः । स चाऽऽगमानुमानाचार्योपदेशसमाधिगततत्त्वविषयो भवति हि चेतसः संप्रसा-

सा हि जननीव कल्याणी योगिनं पाति । तस्य हि श्रद्धा-  
नस्य विवेकार्थिनो वीर्यमुपजायते । समुपजातवीर्यस्य स्मृति-  
रूपतिष्ठते । स्मृत्युपस्थाने च चित्तमनाकुलं समाधीयते । समा-  
हितचित्तस्य प्रज्ञाविवेक उपावर्तते । येन यथार्थं वस्तु जानाति ।  
तदभ्यासात्तत्तद्विषयाच्च वैराग्यादसंप्रज्ञातः समाधिर्भवति ॥२०॥

ते खलु नव योगिनो मृदुमध्याधिमात्रोपाया भवन्ति ।  
तद्यथा—मृदूपायो मध्योपायोऽधिमात्रोपाय इति । तत्र मृदूपा-  
यस्त्रिविधः—मृदुसंवेगो मध्यसंवेगस्तीव्रसंवेग इति । तथा मध्यो-  
पायस्तथाऽधिमात्रोपाय इति । तत्राधिमात्रोपायानां—

तीव्रसंवेगानामासन्नः ॥ २१ ॥

समाधिलाभः समाधिफलं च भवतीति ॥ २१ ॥

दोऽभिरुचिरतीच्छा श्रद्धा नेन्द्रियादिष्वात्माभिमानिनामभिरुचिरसंप्रसादो हि स  
व्यामोहमूलत्वादित्यर्थः । कुनोऽसावेव श्रद्धेत्यत आह—सा हि जननीव कल्याणी  
योगिनं पाति । विमर्षपातजन्मनोऽनर्थात् । सोऽयमिच्छाविशेष इष्यमाणविषयं  
प्रयत्नं प्रसूत इत्याह—तस्य हि श्रद्धाध्यानस्य । तस्य विवरणं—विवेकार्थिनो  
वीर्यमुपजायते । स्मृतिर्ध्यानमनाकुलमवस्थितं, समाधीयते योगाङ्गसमाधियुक्तं  
भवति । यमनियमादिनान्तरीयकसमाध्युपन्यासेन च यमनियमादयोऽपि सूचिताः ।  
तदेवमखिलयोगाङ्गसंपन्नस्य संप्रज्ञातो जायत इत्याह—समाहितचित्तस्येति ।  
प्रज्ञाया विवेकः प्रकर्ष उपजायते । संप्रज्ञातपूर्वमसंप्रज्ञातोत्पादमाह—तदभ्यासा-  
त्तत्रैव तत्तद्भूमिभाषौ तत्तद्विषयाच्च वैराग्यादसंप्रज्ञातः समाधिर्भवति । स हि  
कैवल्यहेतुः सत्त्वगुरुगन्धराख्यातिपूर्वो हि निरोधश्चित्तमाखिलकार्यकरणेन चरितार्थ-  
मधिकारादवसादयति ॥ २० ॥

ननु श्रद्धादयश्चेद्योगोपायास्तर्हि सर्वेषामविशेषेण समाधितत्फले स्याताम् ।  
दृश्यते तु कस्यचित्सिद्धिः कस्यचिदसिद्धिः कस्यचिच्चिरेण सिद्धिः कस्यचिच्चिरतरेण  
कस्यचित्क्षिप्रमित्यत आह—ते खलु नव योगिन इति । उपायाः श्रद्धाद्वयो  
मृदुमध्याधिमात्राः प्राग्भवीयसंस्कारादृष्टवशाद्येषां ते तथोक्ताः । संवेगो वैराग्यं  
तस्यापि मृदुमध्यतीव्रत्रा प्राग्भवीयवासनादृष्टवशादेवेति तेषु यादृशां लेपीयसां सिद्धि-  
स्तान्दर्शयति सूत्रेण—तीव्रसंवेगानामासन्न इति सूत्रम् । शेषं भाष्यम् ।  
समाधेः संप्रज्ञातस्य फलमसंप्रज्ञातस्तस्यापि कैवल्यम् ॥ २१ ॥

मृदुमध्याधिमात्रत्वात्ततोऽपि विशेषः ॥ २२ ॥

मृदुतीव्रो मध्यतीव्रोऽधिमात्रतीव्र इति । ततोऽपि विशेषः । तद्विशेषादैपि मृदुतीव्रसंवेगस्याऽऽसन्नः, ततो मध्यतीव्रसंवेगस्याऽऽसन्नतरः, तस्मादधिमात्रतीव्रसंवेगस्याधिमात्रोपायस्याप्यासन्नतमः समाधिलाभः समाधिफलं चेति ॥ २२ ॥

किमेतस्मादेवाऽऽसन्नतमः समाधिर्भवति । अयास्य लाभे भवत्यन्योऽपि कश्चिदुपायो न वेति—

ईश्वरप्रणिधानाद्वा ॥ २३ ॥

प्रणिधानाद्भक्तिविशेषादावर्जित ईश्वरस्तमनुगृह्णात्यभिध्यानमात्रेण । तदभिध्यानमात्रादपि योगिन आसन्नतमः समाधिलाभः समाधिफलं च भवतीति ॥ २३ ॥

अथ प्रधानपुरुषव्यतिरिक्तः कोऽयमीश्वरो नामेति—

क्लेशकर्मविपाकाशयैरपरामृष्टः पुरुषविशेष

ईश्वरः ॥ २४ ॥

मृदुमध्याधिमात्रत्वात्ततोऽपि विशेषः । निगदव्याख्यातेन भाष्येण व्याख्यातमिति ॥ २२ ॥

सूत्रान्तरं पाठयितुं विमृशति— किमेतस्मादेवेति । न वाशब्दः संशयनिवर्तकः । ईश्वरप्रणिधानाद्वा । व्याचष्टे—प्रणिधानाद्भक्तिविशेषान्मानसाद्वाचिकात्कायिकाद्वाऽऽवर्जितोऽभिमुखीकृतस्तमनुगृह्णाति । अभिध्यानमनागतार्थेच्छा—इदमस्याभिमतमस्त्विति । तन्मात्रेण न व्यापारान्तरेण । शेषं सुगमम् ॥ २३ ॥

ननु चेतनाचेतनाभ्यामेव व्यूढं नान्येन विश्वम् । ईश्वरश्चेदचेदनस्तर्हि प्रधानं प्रधानविकाराणामपि प्रधानमध्यपातात्तथा च न तस्याऽऽवर्जनमचेतनत्वात् । अथ चेतनस्तथाऽपि चितिशक्तेरौदासीन्यादसंसारितया चास्मितादिविरहात्कुत आवर्जनम् । कुतश्चाभिध्यानमित्याशयवानाह—अथ प्रधानेति । अत्र सूत्रेणोत्तरमाह—क्लेशकर्मविपाकाशयैरपरामृष्टः पुरुषविशेष ईश्वरः । अविद्यादयः क्लेशाः क्लिभन्ति स्वस्वमी पुरुषं सांसारिकं विविधदुःखप्रहारेणेति । कुशलाकुशलानीति धर्माधर्मास्तेषां

१ ग. घ. ड. 'यान्मृदु' । २ क. ख. च. छ. 'दप्यासन्नतरस्तोत्राधिमात्रसंवेगस्याधिमात्रोपायस्य सम' । ३ क. ख. च. 'तरा स' । ४ ख. ग. घ. ड. च. छ. 'भ्यानाव' । ५ ख. घ. ड. च. 'तरा स' । ६ म. 'निर्वर्त' ।

अविद्यादयः क्लेशाः । कुशलाकुशलानि कर्माणि । तत्फलं विपाकः । तदनुगुणा वासना आशयाः । ते च मनसि वर्तमानाः पुरुषे व्यपदिश्यन्ते, स हि तत्फलस्य भोक्तेति । यथा जयः पराजयो वा योद्धृषु वर्तमानः स्वामिनि व्यपदिश्यते । यो ह्यनेन भोगेनापरामृष्टः स पुरुषविशेष ईश्वरः ।

कैवल्यं प्राप्तस्तर्हि सन्ति च बहवः केवलिनः । ते हि त्रीणि बन्धनानि छित्त्वा कैवल्यं प्राप्ता ईश्वरस्य च तत्संबन्धो न भूतो न भावी । यथा मुक्तस्य पूर्वा बन्धकोटिः प्रज्ञायते नैवमीश्वरस्य । यथा वा प्रकृतिर्लीनस्योत्तरा बन्धकोटिः संभाष्यते नैवमीश्वरस्य । स तु सदैव मुक्तः सदैवेश्वर इति ।

च कर्मजत्वादुपचारात्कर्मत्वम् । विपाको जात्यायुर्भोगाः । विपाकानुगुणा वासनास्ताश्चित्तभूमावाशेरत इत्याशयः । नहि करमजातिनिर्वर्तकं कर्म प्राग्भवीयकरमभोगभावितां भावनां न यावदभिव्यनक्ति तावत्करभोचिताय भोगाय कल्पते । तस्माद्भवति करमजात्यनुभवजन्या भावना करमविपाकानुगुणेति । नन्वभी क्लेशादयो बुद्धिधर्मा न कथंचिदपि पुरुषं परामृशन्ति, तस्मात्पुरुषग्रहणादेव तुदपरामर्शसिद्धेः । कृतं क्लेशकर्मैत्याद्विनेत्यत आह—ते च मनसि वर्तमानाः सांसारिके पुरुषे व्यपदिश्यन्ते । कस्मात्, स हि तत्फलस्य भोक्ता चेतयितेति तस्मात्पुरुषत्वादीश्वरस्यापि तत्संबन्धः प्राप्त इति तत्प्रतिषेध उपपद्यत इत्याह—यो ह्यनेन बुद्धिस्थेनापि पुरुषमात्रसाधारणेन भोगेनापरामृष्टः स पुरुषविशेष ईश्वरः । विशिष्यत इति विशेषः पुरुषान्तराद्व्यवच्छिद्यते ।

विशेषपदस्य व्यावर्त्य दर्शयितुकामः परिचोदनापूर्वं परिहरति—कैवल्यं प्राप्तस्तर्हि । प्रकृतिलयानां प्राकृतो बन्धः । वैकारिको बन्धो विदेहानाम् । दक्षिणादिवन्धो दिव्यादिव्यविषयभोगभाजाम् । तान्यमूनि त्रीणि बन्धनानि । प्रकृतिभावनासंस्कृतमनसो हि देहपातानन्तरमेव प्रकृतिलयतामापन्ना ईतीतरेषां पूर्वा बन्धकोटिः प्रज्ञायते, तेनोत्तरकोटिविधानमात्रमिह, तु पूर्वापरकोटिनिषेध इति संक्षिप्य विशेषं दर्शयति—स तु सदैव मुक्तः सदैवेश्वर इति । ज्ञानक्रियाशक्तिसंपदधर्मम् ।

योऽसौ प्रकृष्टसत्त्वोपादानादीश्वरस्य शाश्वतिक उत्कर्षः स  
किं सनिमित्त आहोस्विन्निर्निमित्त इति । तस्य शास्त्रं निमित्तम् ।  
शास्त्रं पुनः किंनिमित्तं, प्रकृष्टसत्त्वनिमित्तम् ।

अत्र पृच्छति—योऽसाविति । ज्ञानक्रिये हि न चिच्छक्तेरपरिणामिन्याः संभवत  
इति रजस्तमोरोहितविशुद्धचित्तसत्त्वाश्रये वक्तव्ये । न चेश्वरस्य सदा मुक्तस्याविद्या-  
प्रमर्शचित्तसत्त्वसमुत्कर्षेण सह स्वस्वामिभावः संबन्धः संभवतीत्यत उक्तम्—प्रकृष्ट-  
सत्त्वोपादानादिति । नेश्वरस्य पृथग्जनस्येवाविद्यानिबन्धनश्चित्तसत्त्वेन स्वस्वामि-  
भावः । किंतु तापत्रयपरीतान्प्रेत्यभावमहार्णवाज्जन्तुनुद्धरिष्यामि ज्ञानधर्मोपदेशेन ।  
न च ज्ञानक्रियासामर्थ्यातिशयसंपत्तिमन्तरेण तदुपदेशः । न चेयमपहतरजस्तमोमल-  
विशुद्धसत्त्वोपादानं विनेत्यालोच्य सत्त्वप्रकर्षमुपादत्ते भगवानपरामृष्टोऽप्यविद्यया ।  
अविद्याभिमानी चाविद्यायास्तत्त्वमविद्वान्भवति न पुनरविद्यामविद्यात्वेन सेवमानः ।  
न खलु शैलूषो रामत्वमारोप्य तास्ताश्चेष्टा दर्शयन्भ्रान्तो भवति । तदिदमाहार्यमस्य रूपं  
न तात्त्विकमिति । स्यादेतत् । उद्दीर्घीर्षया भगवता सत्त्वमुपादेयं, तदुपादानेन च  
तदुद्दीर्घीर्षा, अस्या अपि प्राकृतत्वात्तथा चान्योन्याश्रय इत्यत उक्तम्—शाश्वतिक  
इति । भवेदेतदेवं यदीदं प्रथमता सर्गस्य भवेदनादौ तु सर्गसंहारप्रबन्धे सर्गान्तरसमु-  
त्पन्नसंजिहीर्षावधिसमये पूर्णे मया सत्त्वप्रकर्ष उपादेय इति प्रणिधानं कृत्वा भगवा-  
न्मग्नसंज्ञहार । तदा चेश्वरचित्तसत्त्वं प्रणिधानवासितं प्रधानसाम्यमुपगतमपि परि-  
पूर्णं महाप्रलयावधौ प्रणिधानवासनावशात्तथैवेश्वरचित्तसत्त्वभावेन परिणमते । यथा  
चैत्रः श्वः प्रातरेवोत्थातव्यं मयेति प्रणिधाय सुप्तस्तदैवोत्तिष्ठति । प्रणिधानसंस्कारात् ।  
तस्मादनादित्वादीश्वरप्रणिधानसत्त्वोपादानयोः शाश्वतिकत्वेन नान्योन्याश्रयः । न चे-  
श्वरस्य चित्तसत्त्वं महाप्रलयेऽपि न प्रकृतिसाम्यमुपैतीति वाच्यम् । यस्य हि न  
कदाचिदपि प्रधानसाम्यं न तत्प्रधानिकं नापि चित्तिशक्तिरज्ञत्वादित्यर्थान्तरमप्रा-  
प्त्युक्तमपद्येत । तच्चायुक्तं, प्रकृतिपुरुषव्यतिरेकेणार्थान्तरामावात् । सोऽयमीदृश  
ईश्वरस्य शाश्वतिक उत्कर्षः । स किं सनिमित्तः सप्रमाणक आहोस्विन्निर्निमित्तो  
चिन्प्रमाणक इति । उत्तरं—तस्य शास्त्रं निमित्तम् । श्रुतिस्मृतीतिहासपुराणानि शास्त्रम् ।

चोदयति—शास्त्रं पुनः किंनिमित्तम् । प्रत्यक्षानुमानपूर्वं हि शास्त्रम् । न चेश्वरस्य  
सत्त्वप्रकर्षे कस्यचित्प्रत्यक्षमनुमानं वाऽस्ति । न चेश्वरप्रत्यक्षप्रमवं शास्त्रमिति युक्तम् । क-  
ल्पयित्वाऽपि क्वायं ब्रूयादात्मैश्वर्यप्रकाशनायेति भावः । परिहरति—प्रकृष्टसत्त्वनिमित्तम् ।

एतयोः शास्त्रोत्कर्षयोरीश्वरसत्त्वे वर्तमानयोरनादिः संबन्धः।  
 एतस्मादेतद्भवति सदैवेश्वरः सदैव मुक्त इति । तच्च तस्यैश्वर्यं  
 साम्यातिशयविनिर्मुक्तम् । न तावदैश्वर्यान्तरेण तदतिशय्यते ।  
 यदेवातिशायि स्यात्तदेव तत्स्यात् । तस्माद्यत्र काष्ठाप्राप्तिरैश्वर्यस्य

अयमभिसंधिः—मन्त्रायुर्वेदेषु तावदीश्वरप्रणीतेषु प्रवृत्तिसामर्थ्यादर्थाव्यभिचारविनि-  
 श्रयत्प्रामाण्यं सिद्धम् । न चौषधिभेदानां तत्संयोगविशेषाणां च मन्त्राणां च  
 तत्तद्वर्णावापोद्धारेण सहस्रेणापि पुरुषायुषैर्लौकिकप्रमाणव्यवहारी शक्तः कर्तुम-  
 न्वयव्यतिरेकौ । न चाऽऽगमादन्वयव्यतिरेकौ ताभ्यां चाऽऽगमस्तत्संतानयोरनादि-  
 त्वादिति प्रतिपादयितुं युक्तम् । महाप्रलये तत्संतानयोर्विच्छेदात् । न च तद्भावे  
 प्रमाणाभावः । अभिन्नं प्रधानविकारो जगदिति हि प्रतिपादयिष्यते । सदृशपरिणा-  
 मस्य चैविसदृशपरिणामता दृष्टा । यथा क्षीरेक्षुरसादेर्दधिगुडादिरूपम् । विसदृश-  
 परिणामस्य पूर्वं सदृशपरिणामता च दृष्टा । तदिह प्रधानेनापि महदङ्कारादिरूपवि-  
 सदृशपरिमाणेन सता मात्वं कदाचित्सदृशपरिणामेनापि । सदृशपरिणामश्चास्य सा-  
 म्यावस्था । स च महाप्रलयः । तस्मान्मन्त्रायुर्वेदप्रणयनात्तावद्भवतो विगलितरज-  
 स्तमोमलावरणतया परितः प्रद्योतमानं बुद्धिसत्त्वमास्थेयम् । तथा चाम्युदयनिःश्रे-  
 यसोपदेशपरोऽपि वेदराशिरीश्वरप्रणीतस्तद्बुद्धिसत्त्वप्रकर्षादेव भवितुमर्हति । न च  
 सत्त्वोत्कर्षे रजस्तमःप्रभवौ विभ्रमविप्रलम्भौ संभवतः । तत्सिद्धं प्रकष्टसत्त्वानिमित्तं  
 शास्त्रमिति ।

स्यादेतत् । प्रकर्षकार्यतया प्रकर्षं बोधयच्छास्त्रं । शेषवदनुमानं भवेन्न त्वागमं  
 इत्यत आह—एतयोरिति । न कार्यत्वेन बोधयत्यपि त्वनादिवाच्यवाचकभाव-  
 संबन्धेन बोधयतित्यर्थः । ईश्वरस्य हि बुद्धिसत्त्वे प्रकर्षो वर्तते, शास्त्रमपि तद्वाचक-  
 त्वेन तत्र वर्तते इति । उपसंहरति—एतस्मादीश्वरबुद्धिसत्त्वप्रकर्षवाचकाच्छास्त्रा-  
 देतद्भवति ज्ञायते विषयेण विषयिणो लक्षणात्सदैवेश्वरः सदैव मुक्त इति । तदेवं  
 पुरुषान्तराद्ब्रह्मवच्छिद्येश्वरान्तरादपि व्यवच्छिन्नास्ति—तच्च तस्येति । अतिशय-  
 विनिर्मुक्तिमाह—न तावदिति । कुतः—यदेवेति । कस्मात्सर्वातिशयविनिर्मुक्तं  
 तदैश्वर्यमित्यत आह—तस्माद्यत्रेति । अतिशयनिष्ठामप्राप्तानामौपचारिकमैश्वर्यमित्यर्थः ।

स ईश्वर इति । न च तत्समानमैश्वर्यमस्ति । कस्मात्, द्वयोस्तु-  
ल्ययोरेकस्मिन् युगपत्कामितेऽर्थे नवमिदमस्तु पुराणमिदमस्ति-  
त्येकस्य सिद्धावितरस्य प्राकाम्यविघातादनुत्वं प्रसक्तम् । द्वयोश्च  
तुल्ययोर्युगपत्कामितार्थप्राप्तिर्नास्ति । अर्थस्य विरुद्धत्वात् ।  
तस्माद्यस्य साम्यातिशयैर्विनिर्मुक्तमैश्वर्यं स एवेश्वरः । स च  
पुरुषविशेष इति ॥ २४ ॥

किंच—

तत्र निरतिशयं सर्वज्ञबीजम् ॥ २५ ॥

यदिदमतीतानागतप्रत्युत्पन्नप्रत्येकसमुच्चयातीन्द्रियग्रहणमल्पं  
बह्विति सर्वज्ञबीजमेतद्विवर्धमानं यत्र निरतिशयं स सर्वज्ञः ।  
अस्ति काष्ठाप्राप्तिः सर्वज्ञबीजस्य सातिशयत्वात्परिमाणवादिति ।

साम्याविनिर्मुक्तिमाह—न च तत्समानमिति । प्राकाम्यमविहतेच्छता तद्विघातानु-  
नत्वमनूनत्वे वा द्वयोरपि प्राकाम्यविघातः कार्यानुत्पत्तेरुत्पत्तौ वा विरुद्धयर्मसमा-  
लिङ्गितमेकदा कार्यमुपलभ्येतेत्याशयवानाह—द्वयोश्चेति । अविरुद्धाभिप्रायत्वे वा  
प्रत्येकमीश्वरत्वे कृतमन्यैरेकेनैवेशनायाः कृतत्वात् । संभूयकारित्वे वा न कश्चिदीश्वरः  
परिषद्ब्रह्मित्येशनायोगिनां च पर्यायायोगात्कल्पनागौरवप्रसङ्गाच्चेति द्रष्टव्यम् । तस्मा-  
त्सर्वमवदातम् ॥ २४ ॥

एवमस्य क्रियाज्ञानशक्तौ शास्त्रं प्रमाणमभिधाय ज्ञानशक्तावनुमानं प्रमाणयति—  
किंच—तत्र निरतिशयं सर्वज्ञबीजम् । व्याचष्टे—यदिदमिति । बुद्धिसत्त्वावरकत-  
मोषगमतारतम्येन यदिदमतीतानागतप्रत्युत्पन्नानां प्रत्येकं च समुच्चयेन वर्तमानाना-  
मतीन्द्रियाणां ग्रहणं, तस्य विशेषणमल्पं बह्विति । सर्वज्ञबीजं कारणम् । कश्चित्किंचि-  
देषातीतादि गृह्णाति कश्चिद्बहु कश्चिद्बहुतरं कश्चिद्बहुतममिति ग्राह्यापेक्षया ग्रहण-  
स्याल्पत्वं बहुत्वं कृतम् । एतद्विवर्धमानं यत्र निष्क्रान्तमतिशयात्स सर्वज्ञ इति ।  
तदनेन प्रमेयमात्रं कथितम् । अत्र प्रमाणयति—अस्ति काष्ठाप्राप्तिः सर्वज्ञबी-  
जस्येति । साध्यनिर्देशः । निरतिशयत्वं काष्ठा । यतः परमतिशयवत्ता नास्तीति ।  
तेन नावधिमन्त्रेण सिद्धसाधनम् । सातिशयत्वादिति हेतुः । यद्यत्साति-  
शयं तत्तत्सर्वं निरतिशयं, यथा कुवलामलकबिल्वेषु सातिशयं महत्त्वमात्मनि  
निरतिशयमिति व्याप्तिं दर्शयति—परिमाणवत् । न च गरिमादिभिर्गुणै-  
र्बहिष्चार इति सांप्रतम् । न स्वत्ववयवगरिमातिशयी गरिमाऽवयविनः किं-



यत्र काष्ठाप्राप्तिर्ज्ञानस्य स सर्वज्ञः । स च पुरुषविशेष इति ।  
 सामान्यमात्रोपसंहारं च कृतोपक्षयमनुमानं न विशेषप्रति-  
 पत्तौ समर्थमिति । तस्य संज्ञादिविशेषप्रतिपत्तिरागमतः पर्य-  
 न्वेष्ट्या । तस्याऽऽत्मानुग्रहाभावेऽपि भूतानुग्रहः प्रयोजनम् ।

त्वा परमाणुभ्य आऽन्त्यावयैविभ्यो यावन्तः केचन तेषां प्रत्येकवर्तिनो गारिष्णः समा-  
 हृत्य गारिमा वर्धमानाभिमानः । ज्ञानं तु न प्रतिज्ञेयं समाप्यत इत्येकद्विबहुविष-  
 यतया युक्तं सातिशयमिति न व्यभिचारः । उपसंहरति—यत्र काष्ठेति ।

ननु सन्ति बहवस्तृतीयकरा बुद्धार्हतकपिलर्षिप्रभृतयस्तत्कस्मात् एव सर्वज्ञा न  
 भवन्त्यस्मादनुमानादित्यत आह—सामान्येति । कुतस्तर्हि तद्विशेषप्रतिपत्तिरित्यत  
 आह—तस्येति । बुद्धादिप्रणीतं आगमाभासो न त्वागमः, सर्वप्रमाणबाधितक्ष-  
 णिकनैरात्म्यादिमार्गोपदेशकत्वेन विप्रलम्भकत्वादिति भावः । तेन श्रुतिस्मृती-  
 तिहासपुराणलक्षणादागमत आगच्छन्ति बुद्धिमारोहन्त्यस्मादभ्युदयनिःश्रेयसोपाया  
 इत्योगमः, तस्मात्संज्ञादिविशेषप्रतिपत्तिः । संज्ञाविशेषः शिवेश्वरादिः श्रुत्यादिषु  
 प्रसिद्धः । आदिपदेन षडङ्गतादशाव्ययते संगृहीति । यथोक्तं वायुपुराणे—

“ सर्वज्ञता तृप्तिरनादिबोधः स्वतन्त्रता नित्यमलुप्तशक्तिः ।

अनन्तशक्तिश्च विमोर्विधिज्ञाः षडाहुरङ्गानि महेश्वरस्य ” ॥ (१२।३१) इति ।

तथा “ ज्ञानं वैराग्यमैश्वर्यं तपः सत्यं क्षमा धृतिः ।

स्वष्टृत्वमात्मसंबोधो ह्याधिष्ठातृत्वमेव च ॥

अव्ययानि दशैतानि नित्यं तिष्ठन्ति शंकरे ” ॥ (१०।६०) इति च ।

स्यादेतत्, नित्यतृप्तस्य भगवतो वैराग्यातिशयसंपन्नस्य स्वार्थे तृष्णासंभवात्का-  
 रुणिकस्य च सुखैकतानजनसर्जनपरस्य दुःखबहुलजीवलोकजननानुपपत्तेरप्रयोजनस्य  
 च प्रेक्षावतः प्रवृत्त्यनुपपत्तेः क्रियाशक्तिशालिनोऽपि न जगत्क्रियेत्यत आह—  
 तस्याऽऽत्मानुग्रहाभावेऽपीति । भूतानां प्राणिनामनुग्रहः प्रयोजनं, शब्दाद्यु-  
 भोगविवेकरूपातिरूपकार्यकरणात्किल चरितार्थं चित्तं निवर्तते । ततः पुरुषः  
 केवली भवति । अतस्तत्प्रयोजनाय कारुणिको विवेकरूपात्युपायं कथयति । तेना-  
 चरितार्थत्वाच्चित्तस्य जन्तूनीश्वरः पुण्यापुण्यसहायः सुखदुःखे भावयन्नपि नाकारुणिकः ।

१ ख. ग. घ. ङ. छ. “रे कृ” । २ ज. “यवेभ्यश्चोपाधिकेभ्यो” । ३ ख. ज. झ. “रिमव” ।

४ न. “धैकरा” । ५ ज. युद्धर्षमत्र” । ६ क. “तथाऽऽग” ।

ज्ञानधर्मोपदेशेन कल्पप्रलयमहाप्रलयेषु संसारिणः पुरुषानुद्ध-  
रिष्यामीति । तथा चोक्तम्—आदिविद्वान्निर्माणचित्तमधिष्ठाय  
कारुण्याद्भगवान्परमर्षिरासुरये जिज्ञासमानाय तन्त्रं प्रोवा-  
चेति ॥ २५ ॥

स एषः—

पूर्वेषामपि गुरुः कालेनानवच्छेदात् ॥ २६ ॥

पूर्वे हि गुरवः कालेनावच्छिद्यन्ते । यत्रावच्छेदार्थेन कालो  
नोपावर्तते स एष पूर्वेषामपि गुरुः । यथाऽस्य सर्गस्याऽऽदौ  
प्रकर्षगत्या सिद्धस्तथाऽतिक्रान्तसर्गादिष्वपि प्रत्येतव्यः ॥ २६ ॥

विवेकरूपात्युपायकथनाय भूतानुग्रहं द्वारमाह—ज्ञानधर्मोपदेशेनेति । ज्ञानं च धर्मश्च  
ज्ञानधर्मौ । तयोरुपदेशेन ज्ञानधर्मसमुच्चयालब्धविवेकरूपातिपरिपाकात्कल्पप्रलये ब्रह्म-  
णो दिनावसाने यत्र सत्यलोकवर्जं जगदस्तमेति । महाप्रलये ससत्यलोकस्य ब्रह्मणोऽपि  
निधने संसारिणः स्वकारणगामिनोऽतस्तदा मरणदुःखमाजः, कल्पेत्युपलक्षणमन्यदाऽपि  
स्वार्जितकर्मपाकवशेन जन्ममरणादिमाजः पुरुषानुद्धरिष्यामीति कैवल्यं प्राप्य पुरुषा  
उद्धृता भवन्तीत्यर्थः । एतच्च करुणाप्रयुक्तस्य ज्ञानधर्मोपदेशेन कापिलानामपि  
सिद्धमित्याह—तथा चोक्तं पञ्चशिखाचार्येण—आदिविद्वान्कापिल इति ।  
आदिविद्वानिति पञ्चशिखाचार्यवचनमादिमुक्तस्वसंतानादिगुरुविषयं न त्वनादिमुक्तप-  
रमंगुरुविषयम् । आदिमुक्तेषु कदाचिन्मुक्तेषु विद्वत्सु कपिलोऽस्माकमादिविद्वान्मुक्तः  
स एव च गुरुरिति । कपिलस्यापि जायमानस्य महेश्वरानुग्रहादेन ज्ञानप्राप्तिः श्रूयत  
इति । कपिलो नाम विष्णोरवतारविशेषः प्रसिद्धः । स्वयंभूस्तु हिरण्यगर्भः । तस्या-  
पि सांख्ययोगप्राप्तिर्वेदे श्रूयत इति । स एवेश्वर आदिविद्वान्कापिलो विष्णुर्न स्वयं-  
भूरिति भावः । स्वायंभुवानां त्वीश्वर इति भावः ॥ २६ ॥

संप्रति भगवतो ब्रह्मादिभ्यो विशेषमाह—स एष इति । पातनिका—स एष  
इति । सूत्रम्—पूर्वेषामपि गुरुः कालेनानवच्छेदात् । व्याचष्टे—पूर्वं हीति ।  
कालस्तु शतवर्षादिरवच्छेदार्थेनावच्छेदेन प्रयोजनेन नोपावर्तते न वर्तते । प्रकर्षस्य  
गतिः प्राप्तिः । प्रत्येतव्य आगमात् ॥ २६ ॥

तस्य वाचकः प्रणवः ॥ २७ ॥

वाच्य ईश्वरः प्रणवस्य । किमस्य संकेतकृतं वाच्यवाचक-  
त्वमथ प्रदीपप्रकाशवदवस्थितमिति ।

स्थितोऽस्य वाच्यस्य वाचकेन सह संबन्धः । संकेतस्त्वी-  
श्वरस्य स्थितमेवार्थमभिनयति । यथाऽवस्थितः पितापुत्रयोः  
संबन्धः संकेतेनावद्योत्यते, अयमस्य पिता, अयमस्य पुत्र  
इति । सर्गान्तरेष्वपि वाच्यवाचकशक्त्यपेक्षस्तथैव संकेतः  
क्रियते । संप्रतिपत्तिनित्यतया नित्यः शब्दार्थसंबन्ध इत्याग-  
मिनः प्रतिजानते ॥ २७ ॥

तदनेन प्रबन्धेन भगवानीश्वरो दर्शितः । संप्रति तत्प्रणिधानं दर्शयितुं तस्य  
वाचकमाह—तस्य वाचकः प्रणवः । व्याचष्टे—वाच्य इति । तत्र परेषां मतं  
विमर्शद्वारेणोपन्यस्यति—किमस्येति । वाचकत्वं प्रतिपादकत्वमित्यर्थः । परे हि  
पश्यन्ति यदि स्वाभाविकः शब्दार्थयोः संबन्धः संकेतेनास्माच्छब्दादयमर्थः प्रत्ये-  
तव्य इत्येवमात्मकेनाभिव्यज्येत ततो यत्र नास्ति स संबन्धस्तत्र संकेतशतेनापि न  
व्यज्येत । न हि प्रदीपव्यङ्ग्यो घटो यत्र नास्ति तत्र प्रदीपसहस्रेणापि शक्यो  
व्यङ्क्तुम् । कृतसंकेतस्तु करभशब्दो वारणे वारणप्रतिपादको दृष्टः । ततः संकेत-  
कृतमेव वाचकत्वमिति ।

विमृश्यामिमतमवधारयति—स्थितोऽस्येति । अयमभिप्रायः—सर्व एव शब्दाः  
सर्वाकारार्थामिधानसमर्था इति । स्थित एवैषां सर्वाकारैरर्थैः स्वाभाविकः संबन्धः ।  
ईश्वरसंकेतस्तु प्रकाशश्च नियामकश्च । तस्येश्वरसंकेतासंकेतकृतश्चास्य वाचकापभ्रंश-  
विभागः । तदिदमाह—संकेतस्त्वीश्वरस्येति । निदर्शनमाह—यथेति । ननु शब्दस्य  
प्राधानिकस्य महाप्रलयसमये प्रधानभावमुपगतस्य शक्तिरपि प्रलीना, ततो महदादि-  
क्रमेणोत्पन्नस्यावाचकस्यैव माहेश्वरेण संकेतेन न शक्या वाचकशक्तिरभिव्यञ्जयितुं  
विनष्टशक्तित्वादित्यत आह—सर्गान्तरेष्वपीति । यद्यपि सह शक्त्या प्रधानसाम्यमु-  
पगतः शब्दस्तथाऽपि पुनराविर्मवंस्तच्छक्तियुक्त एवाऽऽविर्मवति वर्षातिपातसमधिग-  
तमृद्भावं इवोद्भिज्यो मेघविसृष्टवारिधारिवसेकात् । तेन पूर्वसंबन्धसंकेतानुसारेण  
संकेतः क्रियते भगवतेति । तस्मात्संप्रतिपत्तेः सदृशव्यवहारपरम्पराया नित्यतया  
नित्यः शब्दार्थयोः संबन्धो न कटस्थानित्य इत्यागमिकः । प्रतिजानते, न पुनरागम-  
निरपेक्षाः सर्गान्तरेष्वपि तादृश एव संकेत इति प्रतिपत्तुमीशत इति भावः ॥२७॥

विज्ञातवाच्यवाचकत्वस्य योगिनः—

तज्जपस्तदर्थभावनम् ॥ २८ ॥

प्रणवस्य जपः प्रणवाभिधेयस्य चेश्वरस्य भावनम् । तदस्य योगिनः प्रणवं जपतः प्रणवार्थं च भावयतश्चित्तमेकाग्रं संपद्यते । तथा चोक्तम्—

स्वाध्यायाद्योगमासीत योगात्स्वाध्यायमामनेत् ।

स्वाध्याययोगसंपत्त्या परमात्मा प्रकाशते ॥ इति ॥ २८ ॥

किंचास्य भवति—

ततः प्रत्यक्चेतनाधिगमोऽप्य-

न्तरायाभावश्च ॥ २९ ॥

ये तावदन्तराया व्याधिप्रभृतयस्ते तावदीश्वरप्रणिधानान्न भवन्ति । स्वरूपदर्शनमप्यस्य भवति । यथैवेश्वरः पुरुषः शुद्धः प्रसन्नः केचलोऽनुपसर्गस्तथाऽयमपि बुद्धेः प्रतिसंवेदी यः पुरुषस्तमधिगच्छति ॥ २९ ॥

वाचकमाख्याय प्रणिधानमाह—तज्जपस्तदर्थभावनम् । व्याचष्टे—प्रणवस्येति । भावनं पुनः पुनश्चित्ते निवेशनम् । ततः किं सिध्यतीत्यत आह—प्रणवमिति । एकस्मिन्भगवत्यारमति चित्तम् । अत्रैव वैयासकीं गाथामुदाहरति—तथा चेति । तत ईश्वरः समाधितत्फललाभेन तमनुगृह्णाति ॥ २८ ॥

किंचापरमस्मात्—ततः प्रत्यक्चेतनाधिगमोऽप्यन्तरायाभावश्च । प्रतीपं विपरीतमश्नाति विजानातीति प्रत्यक्स चासौ चेतनश्चेति प्रत्यक्चेतनोऽविद्यावान्पुरुषः । तदनेनेश्वराच्छाश्वतिकसत्त्वोत्कर्षसंपन्नाद्विद्यावतो निवर्तयति । प्रतीचश्चेतनस्याधिगमो ज्ञानं स्वरूपतोऽस्य भवत्यन्तराया वक्ष्यमाणास्तदभावश्च । अस्य विवरणं—ये तावदिति । स्वमात्मा तस्य रूपम् । रूपग्रहणेनाविद्यासमारोपितान्धमार्गनिषेधति । नन्वीश्वरप्रणिधानमीश्वरविषयं कथमिव प्रत्यक्चेतनं साक्षात्करोत्यतिप्रसङ्गादित्यत आह—यथैवेश्वर इति । शुद्धः कूटस्थानित्यतयोदयव्ययरहितः प्रसन्नः क्लेशवर्जितः केवलो धर्माधर्मापेतः । अत एवानुपसर्गः । उपसर्गा जात्यायुर्भोगाः । सादृश्यस्य किंचिद्भेदाधिष्ठानत्वादीश्वराद्भिनन्ति—बुद्धेः प्रतिसंवेदीति । तदनेन प्रत्यग्रहणं व्याख्यातम् । अत्यन्तविधर्मिणोरन्यतरार्थानुचिन्तनं न तदितरस्य साक्षात्काराय कल्पते ।

अथ केऽन्तराया ये चित्तस्य विक्षेपाः । के पुनस्ते कियन्तो वेति—

व्याधिस्त्यानसंशयप्रमादालस्याविरतिभ्रान्तिदर्शनालब्धभूमिकत्वानवस्थितत्वानि चित्तविक्षेपास्तेऽन्तरायाः ॥ ३० ॥

नवान्तरायाश्चित्तस्य विक्षेपाः । सहैते चित्तवृत्तिभिर्भवन्ति । एतेषामभावे न भवन्ति पूर्वोक्ताश्चित्तवृत्तयः । व्याधिर्धातुरसकरणवैषम्यम् । स्त्यानमकर्मण्यता चित्तस्य । संशय उभयकोटिस्पृग्विज्ञानं स्यादिदमेवं नैवं स्यादिति । प्रमादः समाधिसाधनानामभावनम् । आलस्यं कायस्य चित्तस्य च गुरुत्वादप्रवृत्तिः । अविरतिश्चित्तस्य विषयसंप्रयोगात्मा गर्भः । भ्रान्तिदर्शनं विपर्ययज्ञानम् । अलब्धभूमिकत्वं समाधिभूमेरलाभः । अनवस्थितत्वं यल्लब्धायां भूमौ चित्तस्याप्रतिष्ठा । समाधिप्रतिलम्भे हि सति तदवस्थितं स्यादिति । एते चित्तविक्षेपा नव योगमला योगप्रतिपक्षा योगान्तराया इत्यभिधीयन्ते ॥ ३० ॥

सदृशार्थानुचिन्तनं तु सदृशान्तरसाक्षात्कारोपयोगितामनुभवत्येकशास्त्राभ्यास इव तत्सदृशार्थशास्त्रान्तरज्ञानोपयोगिताम् । प्रत्यासत्तिस्तु स्वात्मनि साक्षात्कारहेतुर्न परात्मनीति सर्वमवदातम् ॥ २९ ॥

पृच्छति—अथ क इति । सामान्येनोत्तरम्—य इति । विशेषसंख्ये पृच्छति—क इति । उत्तरं व्याधीत्यादि सूत्रम् । अन्तराया नव । एताश्चित्तवृत्तयो योगान्तराया योगविरोधिनाश्चित्तस्य विक्षेपकाश्चित्तं खल्वमी व्याध्यादयो योगविक्षेपन्यपनयन्तीति विक्षेपाः । योगप्रतिपक्षत्वे हेतुमाह—सहैत इति । संशय उभयकोटिस्पृग्विज्ञानतया वृत्तिनिरोधप्रतिपक्षौ । येऽपि न वृत्तयो व्याधिप्रभृत्यस्तेऽपि वृत्तसाहचर्यात् प्रतिपक्षा इत्यर्थः । पदार्थान्वयाचष्टे—व्याधिरिति । धातवो वातपित्तश्लेष्माः शरीरधारणान् । अशितपीताहारपरिणामविशेषो रसः । करणानीन्द्रियाणि । तेषां वैषम्यं न्यूनाधिकमात्र इति । अकर्मण्यता कर्मानर्हता । संशय उभयकोटिस्पृग्विज्ञानम् । सत्यप्यतद्रूपप्रतिष्ठत्वेन संशयविपर्ययासयोरभेदे, उभयकोटिस्पर्शस्पर्शरूपावान्तरविशेष-

दुःखदौर्मनस्याङ्गमेजयत्वश्वासप्रश्वासा विक्षेप-  
सहभुवः ॥ ३१ ॥

दुःखमाध्यात्मिकमाधिभौतिकमाधिदैविकं च । येनाभि-  
हताः प्राणिनस्तदपघाताय प्रयतन्ते तद्दुःखम् । दौर्मनस्यमि-  
च्छाविघाताच्चेतसः क्षोभः । यदङ्गान्येजयति कम्पयति तद-  
ङ्गमेजयत्वम् । प्राणो यद्वाह्यं वायुमाचामति स श्वासः ।  
यत्कौष्ठ्यं वायुं निःसारयति स प्रश्वासः । एते विक्षेपसह-  
भुवो विक्षिप्तचित्तस्यैते भवन्ति । समाहितचित्तस्यैते न भव-  
न्ति ॥ ३१ ॥

अथैते विक्षेपाः समाधिप्रतिपक्षास्ताभ्यामेवाभ्यासवैराग्या-  
भ्यां निरोद्धव्याः । तत्राभ्यासस्य विषयमुपसंहरन्निदमाह—  
तत्प्रतिषेधार्थमेकतत्त्वाभ्यासः ॥ ३२ ॥

विवक्षयाऽत्र मेदेनोपन्यासः । अभावनमकरणं तत्राप्रयत्न इति यावत् । कायस्य  
गुरुत्वं कफादिना, चित्तस्य गुरुत्वं तमसा । गर्भस्तृष्णा । मधुमत्यादयः समाधिभूमयः ।  
लब्धभूमेर्यदि तावतैव सुस्थितमन्यस्य समाधिभ्रेषः स्यात्ततस्तस्या अपि भूमेरपायः  
स्यात् । यस्मात्समाधिप्रतिलम्भे तदवस्थितं स्यात्तस्मात्तत्र प्रयतितव्यमिति ॥ ३० ॥

न केवलं नवान्तराभा दुःखादयोऽप्यस्य तत्सहभुवो भवन्तीत्याह—दुःखेत्यादि ।  
प्रतिकूलवेदनीयं दुःखमाध्यात्मिकं शारीरं व्याधिवशान्मानसं च कामादिवशात् ।  
आधिभौतिकं व्याघ्रादिजनितम् । आधिदैविकं ग्रहपीडादिजनितम् । तच्चेदं दुःखं  
प्राणिमात्रस्य प्रतिकूलवेदनीयतया हेयमित्याह—येनाभिहता इति । अनिच्छतः  
प्राणो यद्वाह्यं वायुमाचामति पिबति प्रवेक्ष्यतीति यावत्स श्वासः । समाध्यङ्गरेचकवि-  
रोधी । अनिच्छतोऽपि प्राणो यत्कौष्ठ्यं वायुं निःसारयति निःसारयति स प्रश्वासः ।  
समाध्यङ्गपूर्कविरोधी ॥ ३१ ॥

उक्तार्थोपसंहारमुपमवतारयति—अथैत इति । अभोक्तार्थानन्तरमुपसंहरन्निदं सूत्र-  
माहेति संबन्धः । निरोद्धव्यत्वे हेतुरुक्तः—समाधिप्रतिपक्षा इति । यद्यपि श्वर-  
प्राणिर्धानादीन्भ्यासमात्रमुक्तं तथाऽपि वैराग्यमिह तत्सहकारितया ब्राह्ममित्याह—  
साभ्यामुक्तलक्षणाभ्यामेवाभ्यासवैराग्याभ्यां निरोद्धव्याः । तत्र तयोरभ्यास-  
वैराग्ययोर्मध्येऽभ्यासस्यनन्तरोक्तस्येति । तत्प्रतिषेधार्थमित्यादि । एकं तत्त्व-

विक्षेपप्रतिषेधार्थमेकतत्त्वावलम्बनं चित्तमभ्यसेत् । यस्य तु प्रत्यर्थनियतं प्रत्ययमात्रं क्षणिकं च चित्तं तस्य सर्वमेव चित्तमेकाग्रं नास्त्येव विक्षिप्तम् । यदि पुनरिदं सर्वतः प्रत्याहृत्यैकस्मिन्नर्थे समाधीयते तदा भवत्येकाग्रमित्यतो न प्रत्यर्थनियतम् ।

योऽपि सदृशप्रत्ययप्रवाहेन चित्तमेकाग्रं मन्यते तस्यैकाग्रता यदि प्रवाहचित्तस्य धर्मस्तदैकं नास्ति प्रवाहचित्तं क्षणिकत्वात् । अथ प्रवाहांशस्यैव प्रत्ययस्य धर्मः, स सर्वः सदृशप्रत्ययप्रवाही वा विसदृशप्रत्ययप्रवाही वा प्रत्यर्थनियतत्वादेकाग्र एवेति विक्षिप्तचित्तानुपपत्तिः । तस्मादेकमनेकार्थमवस्थितं चित्तमिति ।

मीश्वरः प्रकृतत्वादिति । वैनाशिकानां तत्सर्वमेकाग्रमेव चित्तं नास्ति किञ्चिद्विक्षिप्तमिति तदुपदेशानां तदर्थानां च प्रवृत्तीनां वैयर्थ्यमित्याह—यस्य त्विति । यस्य मते प्रत्यर्थेऽर्प्यमाण एकस्मिन्ननेकास्मिन्वा नियतं यावदर्थवमासमुत्पन्नं तत्रैव समाप्तमनन्यगामि । अर्थान्तरं तावत्प्रथमं गृहीत्वाऽर्थान्तरमपि पश्चात्कस्मान्न गृह्णातीत्यत आह—क्षणिकं च क्षणस्याभेद्यत्वेन पूर्वपश्चाद्भावस्याप्यभाव इति भावः । अस्मन्मते त्वक्षणिकं चित्तं स्वविषय एकस्मिन्ननेकास्मिन्वाऽनवस्थितं प्रतिक्षणं तत्तद्विषयोपादानपरित्यागाभ्यां विषयानियतं विक्षिप्तमतो विक्षेपपरिणाममपनीय शक्यैकाग्रताऽऽधातुमांते तदुपदेशप्रवृत्त्योर्नानर्थकत्वमित्याह—यदि पुनरिदमिति । उपसंहरति—अतो नेति ।

वैनाशिकमुत्थापयति—योऽपीति । मा भूदेकस्मिन्क्षणिके चित्त एकाग्रताधानप्रयत्नः । चित्तसंताने त्वनादावक्षणिके विक्षेपमपनीयैकाग्रताऽऽवास्यत इत्यर्थः तदेतद्विकल्प्य दूषयति—तस्येति । तस्य दर्शन एकाग्रता यदि प्रवाहचित्तस्य चित्तसंतानस्य वा धर्मः । तत्रैकं क्रमवदुत्पादेषु प्रत्ययेष्वनुगतं नास्ति प्रवाहचित्तम् । कुतः, यद्यावदस्ति तस्य सर्वस्य क्षणिकत्वादक्षणिकस्य चासत्त्वाद्व्यवतां दर्शन इति भावः । द्वितीयं कल्पं गृह्णाति—अथेति । सांघृतस्य प्रवाहस्यांशः प्रत्ययः परमार्थसंस्तस्य प्रत्ययस्यैकाग्रता प्रयत्नसाध्यो धर्मः । दूषयति—स सर्वः । सांघृतप्रवाहापेक्षया सदृशप्रत्ययप्रवाही वा विसदृशप्रत्ययप्रवाही वा । अतः परमार्थसत्तारूपेण प्रत्यर्थनियतत्वाद्यदर्शनात्मास उत्पन्नस्तत्र समाप्तत्वादेकाग्र एवेति विक्षिप्तचित्तानुपपत्तिः, यदपनयेनैकाग्रताऽऽधीयत इति । उपसंहरति—तस्मादिति ।

यदि च चित्तेनैकेनानन्विताः स्वभावभिन्नाः प्रत्यया ज्ञाये-  
रन्नथ कथमन्यप्रत्ययदृष्टस्यान्यः स्मर्ता भवेत् । अन्यप्रत्ययोपचि-  
तस्य च कर्माशयस्यान्यः प्रत्यय उपभोक्ता भवेत् । कथंचित्स-  
माधीयमानमप्येतद्गोमयपायसीयन्यायमाक्षिपति ।

किं च स्वात्मानुभवाणह्वयश्चित्तस्यान्यत्वे प्राप्नोति । कथं,

इतोऽपि चित्तमेकमनेकार्थमवस्थितं चेत्याह—यदि चेति । यथा हि मैत्रेणाधी-  
तस्य शास्त्रस्य न चैत्रः स्मरति । यथा वा मैत्रेणोपचित्तस्य पुण्यस्य पापस्य वा  
कर्माशयस्य फलं तदसंबन्धी चैत्रो न भुङ्क्त एवं प्रत्ययान्तरदृष्टस्य प्रत्ययान्तरं न  
स्मरेत् । प्रत्ययान्तरोपचित्तस्य वा कर्माशयस्य फलं च न प्रत्ययान्तरमुपभुङ्क्षीति-  
त्यर्थः । ननु नातिप्रसज्येते कार्यकारणभावे सतीति विशेषणाच्छाब्दवैश्वानरियेष्ट्या-  
दावकर्तृमातृपितृपुत्रादिगामिफलदर्शनान्मधुररसभावितानां वाऽऽम्रबीजादीनां परम्परया  
फलमाधुर्यानियमादित्यत आह—समाधीयमानमप्येतदिति । अयमभिप्रेतः—कः  
खल्वेकसंतानवर्तिनां प्रत्ययानां संतानान्तरवर्तिभ्यः प्रत्ययेभ्यो विशेषो येनैकसंतानव-  
र्तिना प्रत्ययेनानुभूतस्योपचित्तस्य च कर्माशयस्य तत्संतानवर्त्येव प्रत्ययः स्मर्ता  
भोक्ता च स्यान्नान्यसंतानवर्ति । न हि संतानो नाम कश्चिदस्ति वस्तुसन् । य एनं  
संतानं संतानान्तरवर्तिभ्यो भिन्नात् । न च काल्पनिको भेदः क्रियायामुप-  
पद्यते । न खलु कल्पिताग्निभावो माणवकः पचति । न च कार्यकारणभाव-  
संबन्धोऽपि वास्तवः । सहभुवोः सव्येतरविषाणयोरिवामावादसहभुवोरपि प्रत्युत्पन्ना-  
श्रयत्वायोगात् । मद्भ्यतीतानागतौ व्यासज्य प्रत्युत्पन्नं वर्तितुमर्हतः । तस्मात्संतानेन  
वा कार्यकारणभावेन वा स्वभाविकेनानुर्पहिताः परमार्थसन्तः प्रत्ययाः परस्परसंस्प-  
र्शित्वेन स्वसंतानवर्तिभ्यः परसंतानवर्तिभ्यो वा प्रत्ययान्तरेभ्यो न भिद्यन्ते । सोऽयं  
गोमयं च पायसं चाधिकृत्य प्रवृत्तो न्यायो गोमयं पायसं गव्यत्वादुमयसिद्धपायस-  
वादिति । तमाक्षिपति न्यायामासत्त्वेन ततोऽप्यधिकत्वादिति । न चात्र कृतनाशाकृता-  
भ्यागमं चोद्यम् । यतश्चित्तमेव कर्मणां कर्तुं तदेव तज्जनिताभ्यां सुखदुःखाभ्यां युज्यते ।  
सुखदुःखे च चित्तिच्छायापन्नं चित्तं भुङ्क्त इति पुरुषे भोगाभिमानश्चित्तिचित्तयोरभेदप्र-  
हादिति । स्वप्रत्ययं प्रतीत्य समुत्पन्नानां स्वभाव एवैषां तादृशो यत्त एव स्मरन्ति  
फलं बीपभुङ्गते न त्वन्ये । न च स्वभावा नियोगपर्वनुयोगावर्हन्ति—एवं भवत मैवं  
भूतेति वा कस्मैवमिति चेति ।

यः पूर्वोक्ते न पारितुष्यति तं प्रत्याह—किं च स्वात्मेति । उदयव्ययधर्माणा-

१ ख. छ. 'त् । समा' । २ क. 'सज्येत का' । झ. 'सज्यते का' । ३ ख. ज. झ. 'तानिर्न ।

४ क. 'पहताः ।



यदहमद्राक्षं तत्स्पृशामि यच्चास्प्राक्षं तत्पश्यामीत्यहमिति प्रत्ययः  
 सर्वस्य प्रत्ययस्य भेदे सति प्रत्ययिन्यभेदेनोपस्थितः । एकप्र-  
 त्ययविषयोऽयमभेदात्माऽहमिति प्रत्ययः कथमत्यन्तभिन्नेषु  
 चित्तेषु वर्तमानः सामान्यभेकं प्रत्ययिनमाश्रयेत् । स्वानुभवप्रा-  
 ह्यश्रयमभेदात्माऽहमिति प्रत्ययः । न च प्रत्यक्षस्य माहात्म्यं  
 प्रमाणान्तरेणाभिभूयते । प्रमाणान्तरं च प्रत्यक्षबलेनैव व्यव-  
 हारं लभते । तस्मादेकमनेकार्थमवस्थितं चित्तम् ॥ ३२ ॥

यस्य चित्तस्यावस्थितस्मेदं शास्त्रेण परिकर्म निर्दिश्यते  
 तत्कथम्—

मैत्रीकरुणामुदितोपेक्षाणां सुख-  
 दुःखपुण्यापुण्यविषयाणां भाव-  
 नातश्चित्तप्रसादनम् ॥ ३३ ॥

तत्र सर्वप्राणिषु सुखसंभोगापन्नेषु मैत्री भावयेत् । दुःखि-  
 तेषु करुणाम् । पुण्यात्मकेषु मुदिताम् । अपुण्यशीलेषूपेक्षाम् ।

मनुमवानामनुभवस्मृतीनां च नानात्वेऽपि तदाश्रयमभिन्नं चित्तमहमिति प्रत्ययः  
 प्रतिसंदधानः कथमत्यन्तभिन्नान्प्रत्ययानालम्बेत् । ननु ग्रहणस्मरणरूपकारणभेदात्पा-  
 रोक्ष्यापारोक्ष्यरूपविरुद्धधर्मसंसर्गाद्वा न प्रत्यभिज्ञानं नामैकः प्रत्ययो यतः प्रत्ययि-  
 नश्चित्तस्यैकता स्यादित्यत आह—स्वानुभवेति । ननु कारणभेदविरुद्धधर्मसंसर्गा-  
 वेवात्र बाधकानुक्तावित्यत आह—न च प्रत्यक्षस्येति । प्रत्यक्षानुसारत एव साम-  
 य्यभेदः पारोक्ष्यापारोक्ष्यधर्माविरोधश्चोपपादितो न्यायकणिकायाम् । अक्षणिकस्  
 चार्थक्रिया न्यायकणिकाब्रह्मतत्त्वसमक्षाभ्यामुपपादितेति सर्वमवदातम् ॥ ३२ ॥

अपरिकर्मितमनसोऽसूयादिमतः समाधितदुपायसंपत्त्यनुत्पादाच्चित्तप्रसादनोपायान  
 सूयादिविरोधिनः प्रतिपादयितुमुपक्रमते—यस्य चित्तस्यावस्थितस्येदमिति  
 मैत्रीकरुणेत्यादिप्रसादनान्तम् । सुखितेषु मैत्री सौहार्दं भावयत ईर्ष्याकालुष्यं  
 निवर्तते चित्तस्य । दुःखितेषु च करुणामात्मनीव परस्मिन्दुःखप्रहाणेच्छां भावयत  
 परापकारचिकीर्षाकालुष्यं चेतसो निवर्तते । पुण्यशीलेषु प्राणिषु मुदितां हर्षं भावय-  
 तोऽसूयाकालुष्यं चेतसो निवर्तते । अपुण्यशीलेषु चोपेक्षां माध्यस्थ्यं भावयतोऽमर्षं

एवमस्य भावयतः शुक्लो धर्म उपजायते । ततश्च चित्तं प्रसीदति । प्रसन्नमेकाग्रं स्थितिपदं लभते ॥ ३३ ॥

प्रच्छर्दनविधारणाभ्यां वा प्राणस्य ॥ ३४ ॥

कौष्ठ्यस्य वायोर्नासिकापुटाभ्यां प्रयत्नविशेषादूमनं प्रच्छर्दनं, विधारणं प्राणादामस्ताभ्यां वा मनसः स्थितिं संपादयेत् ॥ ३४ ॥

विषयवती वा प्रवृत्तिरुत्पन्ना मनसः

स्थितिनिबन्धनी ॥ ३५ ॥

नासिकाग्रे धारयतोऽस्य या दिव्यगन्धमंविता गन्धप्रवृत्तिः । जिह्वाग्रे रससंवित् । तालुनि रूपसंवित् । जिह्वामध्ये स्पर्शसंवित् । जिह्वामूले शब्दसंविदित्येता वृत्तय उत्पन्नाश्चित्तं

कालुष्यं चेतसो निवर्तते । ततश्चास्य राजसतामसधर्मनिवृत्तौ सात्त्विकः शुक्लो धर्म उपजायते । सर्वोत्कर्षसंपन्नः संभवति वृत्तिनिरोधपक्षे । तस्य प्रसादस्वामाव्याच्चित्तं प्रसीदति । प्रसन्नं च वक्ष्यमाणेभ्य उपायेभ्य एकाग्रं स्थितिपदं लभते । असत्यां पुनर्मैत्र्यादिमावनायां न त उपायाः स्थित्यै कल्पन्त इति ॥ ३३ ॥

तानिदानीं स्थित्युपायानाह—प्रच्छर्दनविधारणाभ्यां वा प्राणस्य । वाशब्दो वक्ष्यमाणोपायान्तरापेक्षो विकल्पार्थः, न मैत्र्यादिमावनापेक्षया तथा सह समुच्चयात् । प्रच्छर्दनं विवृणोति—कौष्ठ्यस्येति । प्रयत्नविशेषाद्योगशास्त्रविहिताद्येन कौष्ठ्यो वायुर्नासिकापुटाभ्यां शनै रेच्यते । विधारणं विवृणोति—विधारणं प्राणायामः । रोचितस्य प्राणस्य कौष्ठ्यस्य वायोर्यदायामो बहिरेव स्थापनं न तु सहसा प्रवेशनम् । तदेताभ्यां प्रच्छर्दनविधारणाभ्यां वायोर्लघुकृतशरीरस्य मनः स्थितिपदं लभते । अत्र चोत्तरसूत्रगतात्स्थितिनिबन्धनीतिपदात्स्थितिग्रहणमाकृष्य संपादयेदित्यर्थप्राप्तेन संबन्धनीयम् ॥ ३४ ॥

स्थित्युपायान्तरमाह—विषयवती वा प्रवृत्तिरुत्पन्ना मनसः स्थितिनिबन्धनी । व्याचष्टे—नासिकाग्रे धारयत इति । धारणाध्यानसमाधीन्कुर्वतस्तज्जयाद्या दिव्यगन्धसंवित्तत्साक्षात्कारः । एवमन्यास्वपि प्रवृत्तिषु योज्यम् । एतच्चाऽऽगमात्प्रत्येतव्यं नोपपत्तितः । स्यादेतत्किमेतादृग्निवृत्तिभिः कैवल्यं प्रत्यनुपयोगिनीभिरित्यत आह—एता वृत्तयोऽल्पेनैव कालेनोत्पन्नाश्चित्तमीश्वरविषयायां वा विवेक-

स्थितौ निबध्नन्ति, संशयं विधमन्ति, समाधिप्रज्ञायां च द्वारी भवन्तीति । एतेन चन्द्रादित्यग्रहमणिप्रदीपरश्म्यादिषु प्रवृत्तिरूपपञ्चा विषयवत्येव वेदितव्या । यद्यपि हि तत्तच्छास्त्रानुमानाचार्योपदेशैरवगतमर्थतत्त्वं सद्भूतमेव भवति, एतेषां यथाभूतार्थप्रतिपादनसामर्थ्यात्, तथाऽपि यावदेकदेशोऽपि कश्चिन्न स्वकरणसंबन्धो भवति तावत्सर्वं परोक्षमिवापवर्गादिषु सूक्ष्मेष्वर्थेषु न दृढां बुद्धिमुत्पादयति । तस्माच्छास्त्रानुमानाचार्योपदेशोपोद्बलनार्थमेवावश्यं कश्चिदर्थविशेषः प्रत्यक्षीकर्तव्यः । तत्र तदुपदिष्टार्थैकदेशप्रत्यक्षत्वे सति सर्वं सूक्ष्मविषयमपि, आऽपवर्गाच्छुद्धीयते । एतदर्थमेवेदं चित्तपरिकर्म निर्दिश्यते । अनियतासु वृत्तिषु तद्विषयायां वर्गीकारसंज्ञायामुपजातायां समर्थस्यात्तस्य तस्यार्थस्य प्रत्यक्षीकरणायेति । तथा च सति श्रद्धावीर्यस्मृतिसमाधयोऽस्याप्रतिबन्धेन भविष्यन्तीति ॥ ३५ ॥

विशोका वा ज्योतिष्मती ॥ ३६ ॥

प्रवृत्तिरूपपञ्चा मनसः स्थितिनिबन्धनीत्यनुवर्तते । हृदयपुण्डरीके

ख्यातिविषयायां वा स्थितौ निबध्नन्ति । नन्वन्यविषया वृत्तिः कथमन्यत्र स्थिनिबध्नातीत्यत आह—संशयं विधमन्ति अपसारयन्ति अत एव समाधिप्रज्ञायामिति । वृत्त्यन्तराणामप्यागमासिद्धानां विषयवैक्यमतिदिशति—एतेनेति । नगमादिभिरवगतेष्वर्थेषु कुतः संशय इत्यत आह—यद्यपि हीति । श्रद्धामूढो योग उपदिष्टार्थैकदेशप्रत्यक्षीकरणे च श्रद्धातिशयो जायते । तन्मूलाश्च ध्यानयोऽस्याप्रत्यहं भवन्तीत्यर्थः ॥ ३५ ॥

विशोका वा ज्योतिष्मती । विगतशोका दुःखरहिता ज्योतिष्मती ज्यो रस्या अस्तीति ज्योतिष्मती प्रकाशरूपा । हृदयपुण्डरीक इति । उदरोरसोऽयत्पद्ममधोमुखं तिष्ठत्यष्टदलं रेचकप्राणायामेन तदूर्ध्वमुखं कृत्वा तत्र चित्तं धारयेत्तन्मध्ये सूर्यमण्डलमकारो जागारितस्थानम् । तस्योपरि चन्द्रमण्डलमुकारः स्वप्नानम् । तस्योपरि वह्निमण्डलं मकारः सुषुप्तिस्थानम् । तस्योपरि परव्योमारब्रह्मनादं तुरीयस्थानमर्धमात्रमुदाहरन्ति ब्रह्मवादिनः । तत्र कर्णिकायामूर्ध्वसूर्बादिमण्डलमध्यगा ब्रह्मनाडी । ततोऽप्यूर्ध्वं प्रवृत्ता सुषुम्ना नाम नाड

धारयतो या बुद्धिसंविद्, बुद्धिसत्त्वं हि भास्वरमाकाशकल्पं  
तत्र स्थितिर्वैशारद्यात्प्रवृत्तिः सूर्येन्दुग्रहमणिप्रभारूपाकारेण  
विकल्पते । तथाऽस्मितायां समापन्नं चित्तं निस्तरङ्गमहोदधि-  
कल्पं शान्तमनन्तमास्मितामात्रं भवति । यत्रेदमुक्तम्—“ तम-  
णुमात्रमात्मानमनुविद्यास्मीत्येवं तावत्संप्रजानीते ” इति । एषा  
द्वयी विशोका विषयवती, अस्मितामात्रा च प्रवृत्तिर्ज्योतिष्म-  
तीत्युच्यते । यया योगिनश्चित्तं स्थितिपदं लभत इति ॥ ३६ ॥

वीतरागविषयं वा चित्तम् ॥ ३७ ॥

वीतरागचित्तालम्बनोपरक्तं वा योगिनश्चित्तं स्थितिपदं  
लभत इति ॥ ३७ ॥

स्वप्ननिद्राज्ञानालम्बनं वा ॥ ३८ ॥

स्वप्नज्ञानालम्बनं वा निद्राज्ञानालम्बनं वा तदाकारं योगि-  
नश्चित्तं स्थितिपदं लभत इति ॥ ३८ ॥

तथा खलु बाह्यान्यपि सूर्यादीनि मण्डलानि प्रोतानि । सा हि चित्तस्थानम् । तस्यां  
धारयतो योगिनश्चित्तसंविदुपजायते । उपपत्तिपूर्वकं बुद्धिसंविद् आकारमादर्शयति—  
बुद्धिसत्त्वं हीति । आकाशकल्पमिति व्यापितामाह । सूर्यादीनां प्रभास्तासां रूपं  
तदाकारेण विकल्पते नानारूपा भवति । मनश्चात्र बुद्धिरभिमतं न तु महत्तत्त्वम् ।  
तस्य च सुषुम्नास्थस्य वैकारिकाहंकारजन्यः सत्त्वबहुलतया ज्योतीरूपता विव-  
क्षिता । तत्तद्विषयगोचरतया च व्यापित्वमपि सिद्धम् । अस्मिताकार्ये मनसि समा-  
पत्तिं दर्शयित्वाऽस्मितासमापत्तेः स्वरूपमाह—तथेति । शान्तमपगतजस्तमस्तरङ्गम् ।  
अनन्तं व्यापि । अस्मितामात्रं न पुनर्नानाप्रभारूपम् । आगमान्तरेण स्वमतं सभा-  
करोति—यत्रेदमुक्तं पञ्चशिखेन तमणु दुरधिगमत्वादात्मानमहंकारास्पदमनुविद्यानु-  
चित्त्यास्मीत्येवं तावत्संप्रजानीते इति । स्यादेतत् । नानाप्रभारूपा भवतु ज्योति-  
ष्मती कथमास्मितामात्ररूपा ज्योतिष्मतीत्यत आह—एषा द्वयीति । विधूरतजस्त-  
मोमलाऽस्मितैव सत्त्वमयी ज्योतिरिति भावः । द्विविधाया अपि ज्योतिष्मत्याः फल-  
माह—यथेति ॥ ३६ ॥

वीतरागविषयं वा चित्तम् । वीतरागाः कृष्णद्वैपायनप्रभृतयस्तेषां चित्तं तदे-  
वाऽलम्बनं तेनोपरक्तमिति ॥ ३७ ॥

स्वप्ननिद्राज्ञानालम्बनं वा । यदा खल्वयं स्वप्ने विविक्तवनसंनिवेशवर्तिनीमुत्की-

१ ख. छ. °स्थेता° । २ क. ख. छ. °प्रतिजा° । ३ ग. घ. ड. च. °नं नि° । ४ ख. च.  
५. सा गो° ।

यथाभिमतध्यानाद्वा ॥ ३९ ॥

यदेवाभिमतं तदेव ध्यायेत् । तत्र लब्धस्थितिकमन्यत्रापि  
स्थितिपदं लभत इति ॥ ३९ ॥

परमाणुपरममहत्त्वान्तोऽस्य वशी-

कारः ॥ ४० ॥

सूक्ष्मे निविशमानस्य परमाण्वन्तं स्थितिपदं लभत इति ।  
स्थूले निविशमानस्य परममहत्त्वान्तं स्थितिपदं चित्तस्य । एवं  
तामुभयीं कोटिपनुधावतो योऽस्याप्रैतीघातः स परो वशी-  
कारः । तद्वशीकारात्परिपूर्णं योगिनश्चित्तं न पुनरभ्यासकृतं  
परिकर्मापेक्षत इति ॥ ४० ॥

अथ लब्धस्थितिकस्य चेतसः किंस्वरूपा किंविषया वा  
समापत्तिरिति, तदुच्यते—

र्णामिव चन्द्रमण्डलात्कोमलमृणालशकलानुकारिभिरङ्गप्रत्यङ्गैरुपपन्नोपभिजातचन्द्रक-  
न्तमणिमयीमनिपुरमिमालनीमल्लिकामाल्यहारिणीं मनोहरा भगवतो महेश्वरस्य प्रा-  
मासाराधयन्नेव प्रबुद्धः प्रसन्नमनामन्दा तामेव स्वप्रज्ञानालम्बनीभूतामनुचिन्तय-  
न्तस्य तदेकाकारमन्यस्तत्रैव चित्तं स्थितिपदं लभते । निन्द्रा चेह सात्त्विकी अत-  
स्तव्या । रस्य्याः प्रबुद्धस्य मुख्यमहमस्त्राप्यमिति प्रत्यक्षमर्शो भवति । एकाग्रं  
तस्या मनो भवति । तावन्मात्रेण चोक्तम्—एतदेव ब्रह्मविदो ब्रह्मणो रूपमुदाहरां  
सुखावस्थात । ज्ञानं न ज्ञायरोहेत न शक्य गोचरायतुमिति ज्ञयमापि गोच-  
क्रियते ॥ ३८ ॥

यथाभिमतध्यानाद्वा । किं बहुना यदेवाभिमतं तत्तद्वतरूपमिति ॥ ३९

कथं पुनः स्थितिपदमात्मामावोऽवगन्तव्य इत्यत आह—परमाणुपरममहत्त्व-  
न्तोऽस्य वशीकारः । व्याचष्टे—सूक्ष्म इति । उक्तमर्थं पिण्डीकृत्य वशीक-  
पदार्थमाह—एवं तामुभयीमिति । वशीकारस्यावान्तरफलमाह—तद्वशीका-  
दिति ॥ ४० ॥

यदेवं चित्तस्थितिरूपाया दर्शिताः । लब्धस्थितिकस्य चित्तस्य वशीकारो  
दर्शितः । संप्रति लब्धस्थितिकस्य चेतसः किंविषयः किंरूपश्च संप्रज्ञातो भवत  
पृच्छति—अथेति । अत्रोत्तरं सूत्रवत् रयति—तदुच्यत इति । सूत्रं पठति

क्षीणवृत्तेरभिजातस्येव मणेर्ग्रहीतुग्रहणग्राह्येषु  
तत्स्थितदञ्जनता समापत्तिः ॥ ४१ ॥

क्षीणवृत्तेरिति प्रत्यस्तमितप्रत्ययस्येत्यर्थः । अभिजातस्येव  
मणेरिति दृष्टान्तोपादानम् । यथा स्फटिक उपाश्रयभेदात्तत्त-  
द्रूपोपरक्त उपाश्रयरूपाकारेण निर्भासते तथा ग्राह्यालम्बनो-  
परक्तं चिच्च ग्राह्यसमापन्नं ग्राह्यस्वरूपाकारेण निर्भासते । भूतसू-  
क्ष्मोपरक्तं भूतसूक्ष्मसमापन्नं भूतसूक्ष्मस्वरूपाभासं भवति । तथा  
स्थूलालम्बनोपरक्तं स्थूलरूपसमापन्नं स्थूलरूपाभासं भवति ।  
तथा विश्वभेदोपरक्तं विश्वभेदसमापन्नं विश्वरूपाभासं भवति ।

तथा ग्रहणेष्वपीन्द्रियेष्वपि द्रष्टव्यम् । ग्रहणालम्बनोपरक्तं  
ग्रहणसमापन्नं ग्रहणस्वरूपाकारेण निर्भासते । तथा ग्रहीतृपुरु-  
षालम्बनोपरक्तं ग्रहीतृपुरुषसमापन्नं ग्रहीतृपुरुषस्वरूपाकारेण

क्षीणवृत्तेरित्यादि समापत्यन्तम् । तद्व्याचष्टे—क्षीणेति । अभ्यासवैराग्याभ्यां  
क्षीणराजसतामसप्रमाणादिवृत्तेश्चित्तस्य । तस्य व्याख्यानं—प्रत्यस्तमितप्रत्ययस्येति ।  
तदनेन चित्तसत्त्वस्य स्वभावस्वच्छस्य रजस्तमोभ्यामनभिभव उक्तः । दृष्टान्तं स्पष्ट-  
यति—यथेति । उपाश्रय उपाधिर्जपाकुमुमादिरुपरक्तस्तच्छायापन्नः । उपाश्रयस्य  
यदात्मीयं रूपं लोहितनीलादि तदेवाऽऽकारस्तेन लसितो निर्भासते । दार्ष्टान्तिके  
योजयति—तथा ग्राह्येति । ग्राह्यं च तदालम्बनं च तेनोपरक्तं तदनुविद्धं, तदनेन  
ग्रहीतृग्रहणाभ्यां व्यवच्छिन्नमिति । आत्मीयमन्तःकरणरूपमपिधाय ग्राह्यसमापन्नं ग्राह्य-  
तामिव प्राप्नोमिति यावत् । अतो ग्राह्यस्वरूपाकारेण निर्भासते । ग्राह्योपरागमेव सूक्ष्म-  
स्थूलताभ्यां विभजते—भूतसूक्ष्मेति । विश्वभेदश्चेतनाचेतनस्वभावो गवादिर्घटादिश्च  
द्रष्टव्यः । तदनेन वितर्कविचारानुगतौ समाधी दर्शितौ ।

तथा ग्रहणेष्वपीन्द्रियेष्विति । गृह्यन्त एभिरर्था इति ग्रहणानीन्द्रियाणि । एत-  
देव स्पष्टयति—ग्रहणालम्बनेति । ग्रहणं चाऽऽलम्बनं च तदिति ग्रहणालम्बनम् ।  
तेनोपरक्तमनुविद्धमात्मीयमन्तःकरणरूपमपिधाय ग्रहणमिव बहिष्करणमिवाऽऽपन्न-  
मिति । तदनेनाऽऽनन्दानुगतमुक्त्वाऽस्मिन्तानुगतमाह—तथा ग्रहीतृपुरुषेति । आम्नि-

निर्भासते । तथा मुक्तपुरुषालम्बनोपरक्तं मुक्तपुरुषसमापन्नं  
मुक्तपुरुषस्वरूपाकारेण निर्भासत इति । तदेवमभिजातमणि-  
कल्पस्य चेतसो ग्रहीतृग्रहणग्राह्येषु पुरुषेन्द्रियभूतेषु या तत्स्थ-  
तदञ्जनता तेषु स्थितस्य तदाकारापत्तिः सा समापत्तिरित्यु-  
च्यते ॥ ४१ ॥

तत्र शब्दार्थज्ञानविकल्पैः संकीर्णा सवितर्का

समापत्तिः ॥ ४२ ॥

तद्यथा गौरिति शब्दो गौरित्यर्थो गौरिति ज्ञानमित्य-  
विभागेन विभक्तानामपि ग्रहणं दृष्टम् । विभज्यमानाश्चान्ये

तास्पदं हि ग्रहीता पुरुष इति भावः । पुरुषत्वाविशेषादनेनैव मुक्तोऽपि पुरुषः शुक्र-  
प्रह्लादादिः समाधिविषयतया संग्रहीतव्य इत्याह—तथा मुक्तेति । उपसंहरंस्त-  
त्स्थतदञ्जनतापदं व्याचष्टे—तदेवमिति । पु ग्रहीतृग्रहणग्राह्येषु स्थितस्य धारि-  
तस्य ध्यानपरिपाकवशादपहतरजस्तमोमलस्य चित्तसत्त्वस्य या तत्स्थतदञ्जनता तदा-  
कारता सा समापत्तिः संप्रज्ञातलक्षणो योग उच्यते । तत्र च ग्रहीतृग्रहणग्राह्येण्विति  
सौत्रः पाठक्रमोऽर्थक्रमविरोधान्नाऽऽदर्तव्यः । एवं माप्येऽपि प्रथमं भूतसूक्ष्मोपन्यासोऽ-  
प्यनादरणीय इति सर्वं रमणीयम् ॥ ४१ ॥

सामान्यतः समापत्तिरुक्ता । सेयमवान्तरभेदाच्चतुर्विधा भवति । तद्यथा—सवितर्का  
निर्वितर्का सविचारा निर्विचारा चेति । तत्र सवितर्कायाः समापत्तेर्लक्षणमाह—तत्रे-  
त्यादि । तासु समापत्तिषु मध्ये सवितर्का समापत्तिः प्रतिपत्तव्या ! कीदृशी । शब्द-  
श्चार्थश्च ज्ञानं च तेषां विकल्पाः । वस्तुतो भिन्नानामपि शब्दादीनामितरेतराध्यासा-  
द्विकल्पोऽप्येकस्मिन्भेदमादर्शयति भिन्नेषु च भेदम् । तेन शब्दार्थज्ञानविकल्पैः संकीर्णा  
व्यामिश्रेत्यर्थः । तद्यथा गौरिति शब्द इति । गौरित्युपात्तयोरर्थज्ञानयोः शब्द-  
भेदविकल्पो दर्शितः । गौरित्यर्थ इति । गौरित्युपात्तयोः शब्दज्ञानयोरर्थाभेदविकल्पः ।  
गौरिति ज्ञानमिति । गौरित्युपात्तयोः शब्दार्थयोर्ज्ञानाभेदविकल्पः । तदेवमविनिर्भा-  
गेन(ण) विभक्तानामपि शब्दार्थज्ञानानां ग्रहणं लोके दृष्टं द्रष्टव्यम् । यद्यविभागेन  
ग्रहणं कुतस्तर्हि विभाग इत्यतः आह—विभज्यमानाश्चान्वयव्यतिरेकाभ्यां परी-

शब्दधर्मा अन्येऽर्थधर्मा अन्ये विज्ञानधर्मा इत्येतेषां विभक्तः पन्थाः । तत्र समापन्नस्य योगिनो यो गवाद्यर्थः समाधिप्रज्ञायां समारूढः स चेच्छब्दार्थज्ञानविकल्पानुविद्ध उपावर्तते सा संकीर्णा समापत्तिः सवितर्कैत्युच्यते ॥ ४२ ॥

यदा पुनः शब्दसंकेतस्मृतिपरिशुद्धौ श्रुतानुमानज्ञानविकल्पशून्यायां समाधिप्रज्ञायां स्वरूपमात्रेणावस्थितोऽर्थस्तत्स्वरूपाकारमात्रतयैवावच्छिद्यते । सा च निर्वितर्का समापत्तिः । तत्परं प्रत्यक्षम् । तच्च श्रुतानुमानयोर्धीजम् । ततः श्रुतानुमाने प्रभवतः । न च श्रुतानुमानज्ञानसहभूतं तद्दर्शनम् । तस्मादसंकीर्णं प्रमाणान्तरेण योगिनो निर्वितर्कसमाधिजं दर्शनमिति ।

क्षकैरन्ये शब्दधर्मा ध्वनिपरिणाममात्रस्य शब्दस्योदात्तादयो धर्मा अन्येऽर्थस्य जडत्वमूर्तत्वादयः, अन्ये प्रकाशमूर्तिविरहादयो ज्ञानस्य धर्मा इति । तस्मादेतेषां विभक्तः पन्थाः स्वरूपभेदोन्नयनमार्गः । तत्र विकल्पिते गवाद्यर्थे समापन्नस्येति । तदनेन योगिनोऽपरं प्रत्यक्षमुक्तम् । शेषं सुगमम् ॥ ४२ ॥

सूत्रं योजयितुं प्रथमतस्तत्तावन्निर्वितर्का व्याचष्टे—यदा पुनरिति । परिशुद्धिरपनयः । शब्दसंकेतस्मरणपूर्वं खल्वगमानुमाने प्रवर्तते । संकेतश्चायं गौरिति शब्दार्थज्ञानानामितरेतराध्यासात्मा । ततश्चाऽऽगमानुमानज्ञानविकल्पौ भवतः । तेन तत्पूर्वा समाधिप्रज्ञा सवितर्का । यदा पुनरर्थमात्रप्रवणेन चेतसाऽर्थमात्रादृतेन तदभ्यासान्तरियकतामुपगता संकेतस्मृतिस्त्यक्ता, तत्त्यागे च श्रुतानुमानज्ञानविकल्पौ तन्मूलौ त्यक्तौ, तदा तच्छून्यायां समाधिप्रज्ञायां स्वरूपमात्रेणावस्थितोऽर्थस्तत्स्वरूपमात्रतयैव न तु विकल्पितेनाऽऽकारेण परिच्छिद्यते सा निर्वितर्का समापत्तिरिति । तद्योगिनां परं प्रत्यक्षमसदारोपगन्धस्याप्यभावान् । स्यदेतत्परेण प्रत्यक्षेणार्थतत्त्वं गृहीत्वा योगिन उपदिशन्त्युपपादयन्ति च । कथं चातद्विषयाभ्यामागमपरार्थानुमानाभ्यां सोऽर्थ उपदिश्यत उपपाद्यते च । तस्मादागमानुमाने तद्विषये ते च विकल्पाविति परमपि प्रत्यक्षं विकल्प एवेत्यत आह—तच्च श्रुतेति । यदि हि सवितर्कमिव श्रुतानुमानसहभूतं तदनुपक्तं स्याद्वेत्संकीर्णं तयोस्तु बीजमेवैतत्ततो हि श्रुतानुमाने प्रभवतः । न च यद्यस्य कारणं तत्तद्विषयं भवति । न हि धूमज्ञानं बद्धिज्ञानकारणमिति बद्धिविषयम् । तस्मादविकल्पेन प्रत्यक्षेण गृहीत्वा विकल्प्योपादिशन्ति चोपपादयन्ति च । उपसंहरति—तस्मादिति । व्याख्येयं सूत्रं योजयति—



निर्वितर्कायाः समापत्तेरस्याः सूत्रेण लक्षणं द्योत्यते—

स्मृतिपरिशुद्धौ स्वरूपशून्येवार्थमात्रनिर्भासा

निर्वितर्का ॥ ४३ ॥

या शब्दसंकेतश्रुतानुमानज्ञानविकल्पस्मृतिपरिशुद्धौ ग्राह्य-  
स्वरूपोपरक्ता प्रज्ञा स्वमिव प्रज्ञास्वरूपं ग्रहणात्मकं त्यक्त्वा  
पदार्थमात्रस्वरूपा ग्राह्यस्वरूपापन्नेव भवति सा तदा निर्वितर्का  
समापत्तिः ।

तथा च व्याख्यातम्—तस्या एकबुद्ध्युपक्रमो ह्यर्थात्माऽण-  
प्रचयविशेषात्मा गत्रादिर्विषयादिर्वा लोकः ।

स च संस्थानविशेषो भूतसूक्ष्माणां साधारणो धर्म आत्म-

निर्वितर्काया इति । स्मृतिपरिशुद्धावित्यादि सूत्रम् । शब्दसंकेतश्च श्रुतं चानु-  
मानं च तेषां ज्ञानमेव विकल्पस्तस्मात्स्मृतित्तस्याः परिशुद्धिरपगमस्तस्याम् । तत्र  
च संकेतस्मृतिपरिशुद्धिर्हेतुः । श्रुतानुमानस्मृतिपरिशुद्धिश्च हेतुमती । अनुमानशब्दश्च  
कर्मसाधनोऽनुमेयवाचकः । स्वमिवेतीवकारो भिन्नक्रमस्त्यक्त्वेति पदानन्तरं द्रष्टव्यः ।

विषयविप्रतिपत्तिं निराकरोति—तस्या एकेति । एकां बुद्धिमुपक्रमत आरभत  
इत्येकबुद्ध्युपक्रमः । तदनन परमाणवा नानात्माना न निर्वितर्कविषया इत्युक्तं  
भवति । योग्यत्वेऽपि तेषां परमसूक्ष्माणां नानाभूतानां महत्त्वैकार्थसमवेतैकत्वानिर्भास-  
प्रत्ययावेषवत्वायांगात् । अस्तु ताहं परमार्थस्तत्सु परमाणुषु संवृतः प्रातिभासधमेः  
स्थौल्यमित्यत आह—अर्थात्मेति । नासति बाधके स्थूलमनुभवसिद्धं शक्यापह्नव-  
मिति भावः । तत्र ये पश्यन्ति द्व्यणुकादिक्रमेण गोघटादय उपजायन्त इति  
तान्प्रत्याह—अणुप्रचयेति । अणूनां प्रचयः स्थूलरूपपरिणामः, स च विशिष्य-  
तेऽन्यस्मात्परिणामान्तरात्स एवाऽऽत्मा स्वरूपं यस्य स तथोक्तः । गवादिर्भोगाय-  
तनम् । घटादिर्विषयः । तच्चैतदुभयमपि लोक्यत इति लोकः ।

नन्वेव भूतसूक्ष्मेभ्यो भिन्नोऽभिन्नो वा स्याद्विषयत्वं तदाश्रयः कथं च तदा-  
कारः । न हि घटः पटादन्यस्तदाकारस्तदाश्रयो वा । अभिन्नश्चेत्तद्वदेव सूक्ष्मोऽसाधा-  
रणश्च स्यादत आह—स चेति । अयमभिप्रायः—नैकान्ततः परमाणुभ्यो भिन्नो  
घटादिभिन्नो वा, भिन्नत्वे गवाश्ववद्धर्मधर्मिभावानुपपत्तेः । अभिन्नत्वे धर्मिरूपवदेव

भूतः फलेन व्यक्तेनानुमितः स्वव्यञ्जकाञ्जनः प्रार्दुर्भवति । धर्मान्तरस्य कपालादेरुदये च तिरो भवति । स एष धर्मोऽवयवी-  
त्युच्यते । योऽसावेकश्च महाश्राणीयांश्च स्पर्शवांश्च क्रियाधर्मक-  
श्रानित्यश्च तेनावयविना व्यवहाराः क्रियन्ते ।

यस्य पुनरवस्तुकः स प्रचयविशेषः सूक्ष्मं च कारणमनुपल-  
भ्यमविकल्पस्य तस्यावयव्यभावादतद्रूपमितिष्ठं मिथ्याज्ञानमिति  
प्रायेण सर्वमेव प्राप्तं मिथ्याज्ञानमिति ।

तदनुपपत्तेः । तस्मात्कथंचिद्भिन्नः कथंचिदभिन्नश्चाऽऽस्येयस्तथा च सर्वमुपपद्यते ।  
भूतसूक्ष्माणामिति पृष्ठ्या कथंचिद्भेदं सूचयत्यात्मभूत इति चाभेदम् । फलेन  
व्यक्तेन तदनुभवलक्षणेन तद्व्यवहारलक्षणेन च व्यक्तेन विप्रतिपन्नं प्रत्यनुमापितः ।  
कारणाभेदे च कारणाकारतोपपत्तेत्याह—स्वव्यञ्जकाञ्जन इति । स किं तदात्म-  
भूतो धर्मो नित्यो नेत्याह—धर्मान्तरस्य कपालादेरुदय इति । तस्यावयविनः  
परमाणुभ्यो व्यावृत्तं रूपमादर्शयति—स एष इति । परमाणुसाध्यायाः क्रियाया  
अन्या क्रिया मधुर्गोद्विधागलक्षणा तद्धर्मक इति । न केवलमनुभवादपि तु व्यव-  
हारतोऽपि तन्निबन्धनत्वाद्धोमयात्राया इत्याह—तेनेति ।

स्योदतदसति बाधकेऽनुभवोऽवयविनं व्यवस्थापयन् । अग्निं च बाधकं यत्सत्तत्त्व-  
वर्त्मनवयवं यथा विज्ञानम् । गच्छ गोयदादीति स्वभावहेतुः । सत्त्वं हि विरुद्धवर्मम-  
सर्गरहितत्वेन व्याप्तं, तद्विरुद्धश्च विरुद्धवर्ममर्मः भावयव उपलभ्यमानो व्यापक-  
विरुद्धोपलब्ध्या सत्त्वमपि निवर्तयति । अग्निं चावयविना तद्देशत्वात्तद्देशत्वावृत्त-  
त्वानावृत्तत्वरक्तत्वारक्तत्वनन्दतात्त्विकत्वलक्षणो विरुद्धवर्ममर्म इत्यत आह—यस्य  
पुनरिति । अयमभिप्रायः—अनुभवसिद्धं सत्त्वं हेतुः क्रियते यत्किल पांशुलपादुको  
हालिकोऽपि प्रतिपद्यते । अन्यद्वाऽनुभवसिद्धात् । तत्रान्यदसिद्धत्वादहेतुः । अनुभ-  
वसिद्धं तु घटशीतो मत्त्वमर्थक्रियाकारित्वरूपं न स्थूलादन्यत् । सोऽयं हेतुः स्थूल-  
त्वमाकर्तृज्ञात्मानमेव व्याहन्ति । ननु न स्थूलत्वमेव सत्त्वमपि त्वसतो व्यावृत्तिः ।  
अस्थौल्यव्यावृत्तिश्च स्थौल्यं, व्यावर्त्यमेदाच्च व्यावृत्तयो भिजन्ते । अतः स्थौल्या-  
मप्येऽपि न सत्त्वव्याहतिः । अन्यत्वात् । भवतु वा व्यावृत्तिमेदाद्बसायविषयभेदः ।  
यत्पूर्वकास्त्ववसायास्तस्यानुभवस्याविकल्पस्य प्रमाणस्य को विषय इति निरूपयतु  
भवान् । रूपपरमाणवो निरन्तरोत्पादा अगृहीतपरमसूक्ष्मतत्त्वा इति चेत्, हन्तैते गन्ध-  
रसस्पर्शपरमाणुभिरन्तरिता न निरन्तराः । तस्मादन्तरालाग्रह एकधनवनप्रत्ययवत्प-

१ क. ख. 'दुर्भूतो भव' । २ ग. च. छ. 'न्तरोद' । घ. 'न्तरोदयश्च ति' । ३ क. ख. घ.  
ड. ग. छ. 'सम्भवं' ।

तदा च सम्यग्ज्ञानमपि किं स्याद्विषयाभावत् । यद्यदुप-  
लभ्यते तत्तदवयवित्वेनाऽऽभ्यातम् । तस्मादस्त्यवयवी यो  
महत्त्वादिव्यवहारापन्नः समापत्तेर्निर्वितर्काया विषयी भवतिः ॥ ४३ ॥

एतयैव सविचारा निर्विचारा च सूक्ष्मविषया  
व्याख्याता ॥ ४४ ॥

तत्र भूतसूक्ष्मकेष्वभिव्यक्तधर्मकेषु देशकालनिमित्तानुभवाव-

रमाण्वाल्म्बनः सन्नयं विकल्पो मिथ्येति तत्प्रभवविकल्पा न पारम्पर्येणापि वस्तुप्रतिबद्धा  
इति कुतस्तदवसितस्य सत्त्वस्यानवयवत्वसाधकत्वम् । तस्मादविकल्पस्य प्रत्यक्षस्य प्रामा-  
ण्यमिच्छता तदनुभूयमानस्थौल्यस्यैव सत्त्वमविकल्पावसेयमकामेनाप्यभ्युपेयम् । तथा  
च तद्वाधमानं सत्त्वमात्मानमेवोपबाधेत । परमसूक्ष्माः परमाणवो विजातीयपरमाण्व-  
नन्तरिता अनुभवविषया इति व्याहतमङ्गीकरणम् । तदिदमुक्तं—यस्य पुनरव-  
स्तुः स प्रचयविशेषो निर्विकल्पविषयः । सन्तु तर्हि सूक्ष्माः परमाणवो निर्वि-  
कल्पविषया इत्यत आह—सूक्ष्मं च कारणमनुपलभ्यमविकल्पस्येति । तस्याव-  
यव्यमावाद्धेतोरतद्रूपप्रतिष्ठं मिथ्याज्ञानमिति लक्षणेन सर्वमेवं प्राप्तं मिथ्याज्ञान-  
यत्स्थौल्यालम्बनं यच्च तदधिष्ठानसत्त्वालम्बनमित्यर्थः । नन्वेतावताऽपि न ज्ञानमा-  
त्मनि मिथ्या भवति तस्यावयवित्वेनाप्रकाशादित्यत आह—प्रायेणेति ।

ननु किमेतावताऽपीत्यत आह—तदा चेति । सत्त्वादिज्ञानं चेन्मिथ्या तद-  
सत्त्वादिहेतुकमनवयवित्वादिज्ञानमपि मिथ्यैव । तस्यापि हि निर्विकल्पगोचरस्थूलमेवा-  
वसेयतया विषयः, स च नास्तीति तात्पर्यार्थः । विषयाभाव एव कुत इत्यत आह-  
यद्यदिति । विरोधश्च परिणामवैचित्र्येण भेदाभेदेन चोक्तोपपत्त्यनुसारेणोद्धर्तव्य इति  
सर्वं रमणीयम् ॥ ४३ ॥

एतयैव सविचारा निर्विचारा च सूक्ष्मविषया व्याख्याता । अभिन्यक्तं  
घटादिधर्मो यैस्ते तथोक्ताः । घटादिधर्मोऽपगृहीता इति यावत् । देश उपर्यधःपार्श्वादिः  
कालो वर्तमानः । निमित्तं पार्यवस्य परमाणोर्गन्धतन्मात्रप्रधानेभ्यः पञ्चतन्मात्रेभ्यः त-  
त्पात्तिः । एवमाप्यस्य परमाणोर्गन्धतन्मात्रवर्जितेभ्यो रसतन्मात्रप्रधानेभ्यश्चतुर्भ्यः । ए-  
तैजसस्य गन्धरसतन्मात्ररहितेभ्यो रूपतन्मात्रप्रधानेभ्यस्त्रिभ्यः । एवं वायवीयस्य गन्ध-  
दितन्मात्ररहिताभ्या स्पर्शप्रधानाभ्यां स्पर्शशब्दतन्मात्राभ्याम् । एवं नामस्य शब्द-

च्छिन्नेषु वा समापत्तिः सा सविचारेत्युच्यते । तत्राप्येकबुद्धि-  
निर्ग्राह्यमेवादितर्धमविशिष्टं भूतसूक्ष्ममालम्बनीभूतं समाधिप्रज्ञा-  
यामुपतिष्ठते ।

या पुनः सर्वथा सर्वतः शान्तोदिताव्यपदेश्यधर्मानवच्छि-  
न्नेषु सर्वधर्मानुपातिषु सर्वधर्मात्मकेषु समापत्तिः सा निर्विचारे-  
त्युच्यते । एवंस्वरूपं हि तद्भूतसूक्ष्ममेतेनैव स्वरूपेणाऽऽलम्ब-  
नीभूतमेव समाधिप्रज्ञास्वरूपमुपरजयति ।

प्रज्ञा च स्वरूपशून्येवार्थमात्रा यदा भवति तदा निर्विचारे-  
त्युच्यते । तत्र महद्वस्तुविषया सवितर्का निर्वितर्का च, सूक्ष्म-  
वस्तुविषया सविचारा निर्विचारा च । एवमुभयोरेतयैव निर्वि-  
तर्कया विकल्पहानिर्व्याख्यातेति ॥ ४४ ॥

तन्मात्रदेवैकस्मात् । तदिदं निमित्तं भूतसूक्ष्माणामेतेषां देशकालनिमित्तानामनुभवः,  
तेनावच्छिन्नेषु नानुभूतविशेषणा विशेष्ये बुद्धिरुपजायत इत्यर्थः । ननु सवितर्कया  
सह किं सारूप्यं सविचाराया इत्यत आह—तत्रापीति । पार्यवो हि परमाणुः  
पञ्चतन्मात्रप्रचयात्मैकबुद्धिनिर्ग्राह्यः । एवमाप्या दयोऽपि चतुस्त्रिद्वयेकतन्मात्रात्मान  
एकबुद्धिनिर्ग्राह्या वेदितव्याः । उदितो वर्तमानो धर्मस्तेन विशिष्टम् । एतावता चात्र  
संकेतस्मृत्यागमानुमानविकल्पानुबेधः सूचितः । नहि प्रत्यक्षेण स्थूले दृश्यमाने परमा-  
णवः प्रकाशन्ते । अपि त्वागमानुमानाभ्याम् । तस्मादुपपन्नमस्याः संकीर्णत्वमिति ।

निर्विचारांमाह—या पुनरिति । सर्वथा सर्वेण नीलपीतादिना प्रकारेण । सर्वत  
इति सार्वत्रिकस्तसिः । सर्वदेशकालनिमित्तानुभवैरित्यर्थः । तदनेन स्वरूपेण  
कालानवच्छेदः परमाणूनामिति दर्शितम् । नापि तदारब्धधर्मद्वारेणेत्याह—शान्ता  
अतीता उदिता वर्तमाना अव्यपदेश्या भविष्यन्तो धर्मास्तैरनवच्छिन्नेषु । अनव-  
च्छिन्ना धर्मैः परमाणवः किमसंबद्धा एव तैरित्यत आह—सर्वधर्मानुपातिष्वि-  
ति । कतमेन संबन्धेन धर्मानुपपत्तिं परमाणव इत्यत आह—सर्वधर्मात्मकेषु ।  
कथंचिद्वेदः कथंचिदभेदो धर्माणां परमाणुभ्य इत्यर्थः । कस्मात्पुनरियं समापत्तिरेत-  
द्विषयेत्यत आह—एवंस्वरूपं हीति । वस्तुतत्त्वग्राहिणी नातत्त्वे प्रवर्तत इत्यर्थः ।

विषयमभिधायास्याः स्वरूपमाह—प्रज्ञा चांते । सकलस्य स्वरूपभेदोपयोगिविषय-  
माह—तत्रेति । उपसंहरति—एवमिति । उभयोरात्मनश्च निर्विचारायाश्चेति ॥ ४४ ॥

सूक्ष्मविषयत्वं चालिङ्गपर्यवसानम् ॥ ४५ ॥

पार्थिवस्याणोर्गन्धतन्मात्रं सूक्ष्मो विषयः । आर्यस्य रस-  
तन्मात्रम् । तैजसस्य रूपतन्मात्रम् । वायवीयस्य स्पर्शतन्मात्रम् ।  
आकाशस्य शब्दतन्मात्रमिति । तेषामहंकारः । अस्यापि लिङ्ग-  
मात्रं सूक्ष्मो विषयः । लिङ्गमात्रस्याप्यलिङ्गं सूक्ष्मो विषयः ।  
न चालिङ्गात्परं सूक्ष्ममस्ति । नन्वस्ति पुरुषः सूक्ष्म इति । सत्यम् ।  
यथा लिङ्गात्परमलिङ्गस्य सौक्ष्म्यं न चैवं पुरुषस्य । किंतु  
लिङ्गस्यान्वयिकारणं पुरुषो न भवति, हेतुस्तु भवतीति ।  
अतः प्रधाने सौक्ष्म्यं निरतिशयं व्याख्यातम् ॥ ४५ ॥

ता एव सर्वाजः समाधिः ॥ ४६ ॥

ताश्चतस्रः समापत्तयो बहिर्वस्तुबीजा इति समाधिरपि स-  
बीजः । तत्र स्थूलेऽर्थे सवितर्को निर्वितर्कः, सूक्ष्मेऽर्थे सविचारो  
निर्विचार इति चतुर्थोपसंख्यातः समाधिरिति ॥ ४६ ॥

किं भूतसूक्ष्म एव ग्राह्यविषया समापत्तिः समाप्यते । न । किंतु—सूक्ष्मविषयत्वं  
चालिङ्गपर्यवसानम् । पार्थिवस्य परमाणोः संवधिर्ना या गन्धतन्मात्रता सा समा-  
पत्तेः सूक्ष्मो विषयः । एवमुत्तरत्रापि योज्यम् । लिङ्गमात्रं महत्त्वं तद्धि लयं  
गच्छति प्रधान इति । अलिङ्गं प्रधानं तद्धि न काचिलयं गच्छतीत्यर्थः । अलिङ्गप-  
र्यवसानत्वमाह—न चालिङ्गात्परमिति । चोदयति—ननु पुरुषोऽपि सूक्ष्मो  
नालिङ्गमेवेत्यर्थः । परिहरति—सत्यमिति । उपादानतया सौक्ष्म्यमलिङ्ग एव गान्य-  
त्रेत्यर्थः । तत्र पुरुषार्थनिमित्तत्वान्महदहंकारादेः पुरुषोऽपि कारणमलिङ्गवदिति ।  
कुत एवंलक्षणमलिङ्गस्यैव सौक्ष्म्यमित्याशयवान्गृच्छति—किंत्विति । उत्तरमाह—  
लिङ्गस्येति । सत्यं कारणं न तूपादानम् । यथा हि प्रधानं महदादिभावेन परि-  
णमते न तथा पुरुषस्तद्धेतुरपीत्यर्थः । उपसंहरति—अतः प्रधान एव सौक्ष्म्यं  
निरतिशयं व्याख्यातम् ॥ ४५ ॥

चतसृणामपि समापत्तीनां ग्राह्यविषयाणां संप्रज्ञातत्वमाह—ता एव सर्वाजः  
समाधिः । एवकारो भिन्नक्रमः सर्वाज इत्यस्यानन्तरं द्रष्टव्यः । ततश्चतस्रः समा-  
पत्तयो ग्राह्यविषयाः सर्वाजतया नियम्यन्ते । सर्वाजता त्वनियता ग्रहीतृग्रहणगो-  
चरायामपि समापत्ता विकल्पाविकल्पभेदेनानिषिद्धा व्यवतिष्ठते । तेन ग्राह्ये

निर्विचारवैशारद्येऽध्यात्मप्रसादः ॥ ४७ ॥

अशुद्ध्यावरणमलापेतस्य प्रकाशात्मनो बुद्धिसत्त्वस्य रजस्त-  
मोभ्यामनभिभूतः स्वच्छः स्थितिप्रवाहो वैशारद्यम् । यदा  
निर्विचारस्य समाधेर्वैशारद्यमिदं जायते तदा योगिनो भवत्य-  
ध्यात्मप्रसादो भूतार्थविषयः क्रमानुरोधी स्फुटः प्रज्ञालोकः ।  
तथा चोक्तम्—

प्रज्ञाप्रसादमारुह्य अशोच्यः शोचतो जनान् ।

भूमिष्ठानिव शैलस्थः सर्वान्प्राज्ञोऽनुपश्यति ॥ इति ॥ ४७ ॥

ऋतंभरा तत्र प्रज्ञा ॥ ४८ ॥

तस्मिन्समाहितचित्तस्य या प्रज्ञा जायते तस्या ऋतंभरेति  
संज्ञा भवति । अन्वर्था च सा, सत्यमेव विभर्ति न च तत्र  
विपर्यासज्ञानगन्धोऽप्यस्तीति । तथा चोक्तम्—

आगमेनानुमानेन ध्यानाभ्यासरसेन च ।

त्रिधा प्रकल्पयन्प्रज्ञां लभते योगमुत्तमम् ॥ इति ॥ ४८ ॥

चतस्रः समापत्तयो ग्रहीतृग्रहणयोश्चतस्र इत्यष्टौ सिद्धा भवन्तीति । निगदव्याख्यातं  
माप्यम् ॥ ४९ ॥

क्तसृष्वपि समापत्तिषु ग्राह्यविषयासु निर्विचारायाः शोभनत्वमाह—निर्विचा-  
रवैशारद्येऽध्यात्मप्रसादः । वैशारद्यपदार्थमाह—अशुद्धीति । रजस्तमसोरुपच-  
योऽशुद्धिः । सैवाऽऽवरणलक्षणो मलस्तस्मादपेतस्य प्रकाशात्मनः प्रकाशस्वभावस्य  
बुद्धिसत्त्वस्यात एवानभिभूत इति । स्यादेतद्ग्राह्यविषया चेत्समापत्तिः । कथमात्मवि-  
षयः प्रसाद इत्यत आह—भूतार्थविषय इति । नाऽऽत्मविषयः किंतु तदाधार  
इत्यर्थः । क्रमानुरोधी युगपदित्यर्थः । अत्रैव पारमर्षी गाथामुदाहरति—तथा चेति ।  
ज्ञानालोकप्रकर्षेणाऽऽत्मानं सर्वेषामुपरि पश्यन्दुःखत्रयपरीताशोचतो जनाञ्जानाति  
॥ ४७ ॥

अत्रैव योगिजनप्रसिद्धान्वर्यसंज्ञाकथनेन योगिसंमतिमाह—ऋतंभरा तत्र प्रज्ञा ।  
सुगमं भाष्यम् । आगमेनेति वेदविहितं श्रवणमुक्तम् । अनुमानेनेति मननम् । ध्यानं  
चिन्ता । तत्राभ्यासः पौनःपुन्येनानुष्ठानम् । तस्मिन् रस आदरः । तदनेन निदिध्या-  
सनमुक्तम् ॥ ४८ ॥

सा पुनः—

श्रुतानुमानप्रज्ञाभ्यामन्यविषया विशेषार्थ-

त्वात् ॥ ४९ ॥

श्रुतमागमविज्ञानं तत्सामान्यविषयम् । न ह्यागमेन शक्यो विशेषोऽभिधातुं, कस्मात्, न हि विशषण कृतसंकतः शब्द इति । तथाऽनुमानं सामान्यविषयमेव । यत्र प्राप्तिस्तत्र गतिर्यत्राप्ताप्तिस्तत्र न भवति गतिरित्युक्तम् । अनुमानेन च सामान्येनोपसंहारः । तस्माच्छ्रुतानुमानविषयो न विशेषः कश्चिदस्तीति । न चास्य सूक्ष्मव्यवहितविप्रकृष्टस्य वस्तुनो लोकप्रत्यक्षेण

स्यादेतत् । आगमानुमानगृहीतार्थविषया भावना प्रकर्षलब्धजन्मा निर्विचाराऽऽगमानुमानविषयमेव गोचरयेत् । न खल्वन्यविषयानुभवजन्मा संस्कारः शक्तोऽन्यत्र ज्ञानं जनयितुमितिप्रसङ्गात् । तस्मान्निर्विचारा चेदन्तराऽऽगमानुमानयोरपि तत्प्रसङ्ग इत्यत आह—श्रुतानुमानेत्यादि । बुद्धिमत्त्वं हि प्रकाशस्वभाव सर्वोर्ध्वदर्शनसमर्थमपि तमसाऽऽवृतं यत्रैव रजसोद्घाटयते तत्रैव गृह्णाति । यदा त्वम्यासवैराग्याभ्यामपास्तरजस्तमोमलमनवद्यैशारद्यमुद्घोतते तदाऽस्यातिपतितसमस्तमानमेयमीश्वरः प्रकाशानन्त्ये सति किं नाम यन्न गोचर इति भावः । व्याचष्टे—श्रुतमागम[वि]ज्ञानं तत्सामान्यविषयम् । कस्मात् । न ह्यागमेन शक्यो विशेषोऽभिधातुम् । कुतो यस्मादानन्त्याद्वयमिचाराच्च न विशेषेण कृतसंकतः शब्दः । यस्मादस्य विशेषेण सहैवाच्यवाचकसंबन्धः प्रतीयेत । न च वाक्यार्थोऽपीदृशो विशेषः संभवति । अनुमानेऽपि लिङ्गलिङ्गिसंबन्धग्रहणाधीनजन्मनि गतिरेषैवेत्याह—तथाऽनुमानमिति । यत्र प्राप्तिरित्यत्र यत्रतत्रशब्दयोः स्थानपरिवर्तनेन व्याप्यव्यापकभावोऽवगमयितव्यः । अतोऽत्रानुमानेन सामान्येनोपसंहारः । उपसंहरति—तस्मादीति ।

अस्तु तर्हि संबन्धग्रहानपेक्षं लोकप्रत्यक्षं न तत्सामान्यविषयमित्यत आह—न चास्येत्यादि । मा भूत्संबन्धग्रहाधीनं लोकप्रत्यक्षम् । इन्द्रियाधीनं तु भवत्येवं । न चेन्द्रियाणामस्मिन्नस्ति योग्यतेत्यर्थः । ननु च यद्यागमानुमानप्रत्यक्षागोचरो

ग्रहणमस्ति । न चास्य विशेषस्याप्रमाणकस्याभावोऽस्तीति समाधिप्रज्ञानिर्ग्राह्य एव स विशेषो भवति भूतसूक्ष्मगतो वा पुरुषगतो वा । तस्माच्छ्रुतानुमानप्रज्ञाभ्यामन्यविषया सा प्रज्ञा विशेषार्थत्वादिति ॥ ४९ ॥

समाधिप्रज्ञाप्रतिलम्भे योगिनः प्रज्ञाकृतः संस्कारो नवो नवो जायते—

तज्जः संस्कारोऽन्यसंस्कारप्रति-

बन्धी ॥ ५० ॥

समाधिप्रज्ञाप्रभवः संस्कारो व्युत्थानसंस्काराशयं वाधते । व्युत्थानसंस्काराभिभवान्तत्प्रभवाः प्रत्यया न भवन्ति । प्रत्ययनिरोधे समाधिरुपतिष्ठते । ततः समाधिजा प्रज्ञा, ततः प्रज्ञाकृताः संस्कारा इति नवो नवः संस्काराशयो जायते । ततश्च

विशेषस्तर्हि नास्ति प्रमाणविरहादित्यत आह—न चेति । न हि प्रमाणं व्यापकं कारणं वा प्रमेयस्य येन तन्निवृत्तौ निवर्तेत । नो खलु कलावतश्चन्द्रस्य परभागवर्तिहरिणसद्भावं प्रति न सिद्धिर्हे प्रामाणिका इत्यर्थः । इति तस्मात्समाधिप्रज्ञानिर्ग्राह्य एवेति । अत्र च विवादाध्यासिताः परमाणव आत्मानश्च प्रातिस्विकविशेषशालिनो द्रव्यत्वे सति परस्परं व्यावर्तमानत्वाद्ये द्रव्यत्वे सति परस्परं व्यावर्तन्ते ते प्रातिस्विकविशेषशालिनो यथा खण्डमुण्डादय इत्यनुमानेनाऽऽगमेन च ऋतंभरप्रज्ञोपदेशपरेण यद्यपि विशेषो निरूप्यते तदनिरूपणे संशयः स्यान्न्यायप्राप्तत्वात्तथाऽप्यदूरविप्रकर्षेण तत्सत्त्वं कथंचिद्गोचरयतः श्रुतानुमाने न तु साक्षाच्चार्थमिव समुच्चयादिपदानि लिङ्गसंख्यायोगितया । तस्मात्सिद्धं श्रुतानुमानप्रज्ञाभ्यामन्यविषयेति ॥ ४९ ॥

• स्यादेतत् । भवतु परमार्थविषयः संप्रज्ञातो यथोक्तोपायभ्यासादनादिना तु व्युत्थानसंस्कारेण निरूढनिबिडतया प्रतिबन्धनीया समाधिप्रज्ञा सा वात्यावर्तमध्यवर्तिप्रदीपपरमाणुरिवेति शङ्कामपनंतुं सूत्रमवतारयातं—समाधिप्रज्ञात । सूत्र पठात—  
• तज्जः संस्कारोऽन्यसंस्कारप्रतिबन्धी । तदिति निर्विचारां समापत्तिं परामृशति । अन्येति व्युत्थानमाह । भूतार्थपक्षपातो हि धियां स्वभावस्तावेदेवेयमनवास्थिता भ्राम्यति न यावत्तत्त्वं प्रतिलभते । तत्प्रतिलम्भे तत्र स्थितपदा सती संस्कारबुद्धिः संस्का-



प्रज्ञा, ततश्च संस्कारा इति । कथमसौ संस्कारातिशयश्चित्तं साधिकारं न करिष्यतीति । न ते प्रज्ञाकृताः संस्काराः क्लेशक्षयहेतुत्वाच्चित्तमधिकारविशिष्टं कुर्वन्ति । चित्तं हि ते स्वकार्यादवसादयन्ति । रूपातिपर्यवसानं हि चित्तचेष्टितमिति ॥ ५० ॥

किंचास्य भवति—

तस्यापि निरोधे सर्वनिरोधान्निर्बीजः

समाधिः ॥ ५१ ॥

( इति श्रीपतञ्जलिविरचितयोगसूत्रेषु प्रथमः समाधिपादः ॥ १ ॥ )

रेबुद्धिचक्रमर्णाऽऽवर्तमानाऽनादिमप्यतत्त्वसंस्कारबुद्धिक्रमं बाधत एवेति । तथा च बाह्या अप्याहुः—

निरुपद्रवभूतार्थस्वभावस्य विपर्ययैः ।

न बाधोऽनादिमत्त्वेऽपि बुद्धेस्तत्पक्षपातनः ॥ इति ।

स्यादेतत्समाधिप्रज्ञातोऽस्तु व्युत्थानजस्य संस्कारस्य निरोधः । समाधिजस्तु संस्कारातिशयः समाधिप्रज्ञाप्रसवेहेतुरस्त्यधिकञ्च इति तद्वन्मैव चित्तस्य साधिकारतेति चोदयति— कथमसाविति । परिहरति—न त इति । चित्तस्य हि कार्यद्वयं शब्दाद्युपभोगो विवेकख्यातिश्चेति । तत्र क्लेशकर्माशयमहितं शब्दाद्युपभोगे वर्तते । प्रज्ञाप्रभवसंस्कारोन्मूलितनिखिलक्लेशकर्माशयस्य तु चेतसोऽवमित्प्रयासाधिकारभावस्य विवेकख्यातिमात्रमवशिष्यते कार्यम् । तस्मात्समाधिसंस्काराश्चित्तस्य न भोगाधिकारहेतवः प्रत्युत तत्परिपन्थिन इति । स्वकार्याद्भोगलक्षणादवसादयन्ति, असमर्थं कुर्वन्तीत्यर्थः । कस्मात्ख्यातिपर्यवसानं हि चित्तचेष्टितं, तावद्विभोगाय चित्तं चेष्टते न यावद्विवेकख्यातिमनुभवति । संजातविवेकख्यातिनस्तु क्लेशनिवृत्तौ न भोगाधिकार इत्यर्थः ॥ ५० ॥

तदत्र भोगाधिकारप्रशान्तिः प्रयोजनं प्रज्ञासंस्काराणामित्युक्तम् । पृच्छति— किंचेति । किंचास्य भवति प्रज्ञासंस्कारवच्चित्तं प्रज्ञासंस्कारप्रवाहजनकतया तथैव साधिकारमित्यधिकारापनुत्तयेऽन्यदपि किञ्चिदपेक्षणीयमस्तीत्यर्थः । सूत्रेणोत्तरमाह— तस्यापि निरोधे सर्वनिरोधान्निर्बीजः समाधिः । परेण वैराग्येण ज्ञानप्रसादमात्रलक्षणेन संस्कारोपजननद्वारा तस्यापि प्रज्ञाकृतसंस्कारस्य निरोधे, न केवलं प्रज्ञाया इत्यपिशब्दार्थः । सर्वस्योत्पद्यमानस्य संस्कारप्रज्ञाप्रवाहस्य निरोधात्कारणा-

स न केवलं समाधिप्रज्ञाविरोधी प्रज्ञाकृतानामपि संस्काराणां प्रतिबन्धी भवति । कस्मात्, निरोधजः संस्कारः समाधिजान्संस्कारान्वाधत इति ।

निरोधस्थितिकालक्रमानुभवेन निरोधचित्तकृतसंस्कारास्ति-  
त्वमनुभवेयम् । व्युत्थाननिरोधसमाधिप्रभवैः सह केवल्यभागीयैः  
संस्कारैश्चित्तं स्वस्यां प्रकृताववस्थितायां प्रविलीयते । तस्मात्ते  
संस्काराश्चित्तस्याधिकारविरोधिनो न स्थितिहेतवो भवन्तीति ।

भावेन कार्यानुत्पादात्सोऽयं निर्वाजः समाधिर्भवति । व्याचष्टे—स निर्वाजः समाधिः  
समाधिप्रज्ञाविरोधिनः परस्माद्द्वैराग्यादुपजायमानः स्वकारणद्वारेण न केवलं समाधि-  
प्रज्ञाविरोधी प्रज्ञाकृतानामप्यसौ संस्काराणां परिपन्थी भवति । ननु वैराग्यजं विज्ञानं  
साद्विज्ञानं प्रज्ञामात्रं बाधता संस्कार त्वविज्ञानरूपं कथं बाधते । दृष्टा हि जाग्रतोऽपि  
स्वप्नदृष्टार्थस्मृतिरित्याशयवान्पृच्छति—कस्मादिति । उत्तरं—निरोधज इति ।  
निरुध्यतेऽनेन प्रज्ञेति निरोधः परं वैराग्यम् । ततो जातो निरोधजः संस्कारः ।  
संस्कारादेव दीर्घकालनैरन्तर्यसत्काराभेदितपरवैराग्यजन्मनः प्रज्ञासंस्कारबाधो न तु  
विज्ञानादित्यर्थः ।

स्यादेतत् । निरोधजसंस्कारसद्भावे किं प्रमाणम् । स हि प्रत्यक्षेण वाऽनुभूयेत  
स्मृत्या वा कार्येणानुमीयेत । न च सर्ववृत्तिनिरोधे प्रत्यक्षमस्ति योगिनः । नापि  
स्मृतिः । तस्य वृत्तिमात्रनिरोधतया स्मृतिजनकत्वासंभवादित्यत आह—निरोधेति ।  
निरोधे स्थितिश्चित्तस्य निरुद्धावस्थेत्यर्थः । तस्याः कालक्रमो मुहूर्तार्धयामयामाहोरा-  
त्रादिस्तदनुभवेन । एतदुक्तं भवति—वैराग्याभ्यासप्रकर्षानुरोधी निरोधप्रकर्षो मुहूर्-  
तार्धयामादिव्यापितयाऽनुभूयते योगिना । न च वैराग्यक्षणाः क्रमनियततया परस्पर-  
मसंभवन्तस्तत्कालव्यापितया सातिशयं निरोधं कर्तुमीशत इति तत्तद्वैराग्यक्षण-  
प्रचयजन्यः स्थायी संस्कारप्रचय एषितव्य इति भावः । ननुच्छिद्यन्तां प्रज्ञासंस्काराः ।  
निरोधसंस्कारास्तु कुतः समुच्छिद्यन्ते । अनुच्छेदे वा साधिकारत्वमेवेत्यत आह—  
व्युत्थानेति । व्युत्थानं च तस्य निरोधसमाधिश्च संप्रज्ञातस्तत्प्रभवाः संस्काराः  
केवल्यभागीया निरोधजाः संस्कारा इत्यर्थः । व्युत्थानप्रज्ञासंस्काराश्चित्ते प्रलीना  
इति भवति चित्तं व्युत्थानप्रज्ञासंस्कारवत् । निरोधसंस्कारस्तु प्रत्युदित एवाऽऽस्ते  
चित्ते । निरोधसंस्कारे सत्यपि चित्तमनाधिकारवत् । पुरुषार्थजनकं चित्तं हि साधिकारं  
शब्दाद्युपभोगविवेकख्याती च तथो पुरुषार्थः । संस्कारशेषतायां तु न बुद्धेः प्रति-  
संवेदी पुरुष इति नासौ पुरुषार्थः । विदेहप्रकृतिलयानां न निरोधभागितया साधिकारं

यस्मादवसिताधिकारं सह कैवल्यभागीयैः संस्कारैश्चित्तं निव-  
र्तते, तस्मिन्निवृत्ते पुरुषः स्वरूपमात्रप्रतिष्ठोऽतः शुद्धः केवलो  
मुक्त इत्युच्यत इति ॥ ५१ ॥

इति श्रीपातञ्जले सांख्यप्रवचने योगशास्त्रे श्रीमद्वाचस्पत्ये  
प्रथमः समाधिपादः ॥ १ ॥

—:०:—

चित्तम् । अपि तु क्लेशवासिततयेत्याशयवानाह—यस्मादिति । शेषं सुग-  
मम् ॥ ५१ ॥

योगस्योद्देशनिर्देशो तदर्थं वृत्तिलक्षणम् ।

योगोपायाः प्रमेदाश्च पादेऽस्मिन्नुपवर्णिताः ॥ १ ॥

इति श्रीवाचस्पतिमिश्राविरचितायां पातञ्जलयोगसूत्रभाष्यव्याख्यायां  
प्रथमः समाधिपादः ॥ १ ॥

वाचस्पतिकृतटीकासंवलितव्यासभाष्यसंमेतानि—

## पातञ्जलयोगसूत्राणि ।

—०—:ॐ:—०—

( तत्र द्वितीयः साधनपादः ) ।

उदिष्टः समाहितचित्तस्य योगः । कथं व्युत्थितचित्तोऽपि  
योगयुक्तः स्यादित्येतदारभ्यते—

तपःस्वाध्यायेश्वरप्रणिधानानि

क्रियायोगः ॥ १ ॥

नातपस्विनो योगः सिध्यति । अनादिकर्मकेशवासनाचित्रा  
प्रत्युपस्थितविषयजाला चाशुद्धिर्नान्तरेण तपःसंभेदमापद्यत  
इति तपस उपादानम् । तच्च चित्तप्रसादनमबाधमानमनेनाऽऽ-  
सेव्यमिति मन्यते ।

ननु प्रथमपादेनैव सोपायः सावान्तरप्रभेदः सफलो योग उक्तस्तात्किमपरमवाशि-  
ष्यते यदर्थं द्वितीयः पादः प्रारभ्येतेत्यत आह—उदिष्ट इति । अभ्यासवैराग्ये हि  
योगोपायौ प्रथमे पाद उक्तौ । न च तौ व्युत्थितचित्तस्य द्वागित्येव संभवत इति  
द्वितीयपादोपदेश्यानुपायानपेक्षते सत्त्वशुद्धचर्यम् । ततो हि विशुद्धसत्त्वः कृतरक्षा-  
संविधानोऽभ्यासवैराग्ये प्रत्यहं भाषयति । समाहितत्वमविक्षिप्तत्वम् । कथं व्युत्था-  
नचित्तोऽप्युपदेक्ष्यमाणैरुपायैर्युक्तः सन्योगी स्यादित्यर्थः । तत्र वक्ष्यमाणेषु नियमे-  
ष्वाकृष्य प्राथमिकं प्रत्युपयुक्ततरतया प्रथमतः क्रियायोगमुपदिशति सूत्रकारः—  
तपःस्वाध्यायंत्यादं । क्रियैव योगः क्रियायोगो योगसाधनत्वान् । अत एव वि-  
ष्णुपुराणे स्वाण्डिक्यकौशिश्वनसंवादे—

योगयुक्तप्रथमं योगी युञ्जमानोऽभिधीयते [ १ । ७ । ३३ ] ॥

इत्युक्तम्य तपःस्वाध्यायादयो दर्शिताः । व्यतिरेकमुखेन(ण) तपस उपायत्वमाह—  
नातपस्विन इति । तपसोऽवान्तरव्यापारमुपायतोपयोगिनं दर्शयति—अनादीति ।  
अनादिभ्यां कर्मकेशवासनाभ्यां चित्राऽत एव प्रत्युपस्थितमुपनतं विषयजालं यस्यां  
सा तथोक्ता । अशुद्धी रजस्तमःसमुद्रेको नान्तरेण तपःसंभेदमापद्यते । सान्द्रस्य  
नितान्तविरलता संभेदः । ननूपादीयमानमपि तपो धातुवैषम्यहेतुतया योगप्रतिपक्ष इति  
कथं तदुपाय इत्यत आह—तच्चेति । तावन्मात्रमेव तपश्चरणीयं न यावता धातु-  
वैषम्यमापद्यत इत्यर्थः ।

स्वाध्यायः प्रणवादिपवित्राणां जपो मोक्षशास्त्राध्ययनं वा ।  
ईश्वरप्रणिधानं सर्वक्रियाणां परमगुरावर्पणं तत्फलसंन्यासो वा ॥ १ ॥  
स हि क्रियायोगः—

समाधिभावनार्थः क्लेशतनूकरणा-

र्थश्च ॥ २ ॥

स ह्यासेव्यमानः समाधिं भावयति क्लेशांश्च प्रतनू करोति ।  
प्रतनूकृतान्क्लेशान्प्रसंख्यानान्निना दग्धबीजकल्पान्प्रसवधर्मिणः  
करिष्यतीति । तेषां तनूकरणात्पुनः क्लेशैरपरामृष्टा सत्त्वपुरुषा-  
न्यतामात्रख्यातिः सूक्ष्मा प्रज्ञा समाप्ताधिकारा प्रतिप्रसवाय  
कल्पिष्यत इति ॥ २ ॥

प्रणवादयः पुरुषसूक्तरुद्रमण्डलब्राह्मणादयो वैदिकाः, पौराणिकाश्च ब्रह्मपारौयणा-  
दयः । परमगुरुर्भगवानीश्वरस्तस्मिन् ।

यत्रेदमुक्तम्—कामतोऽकामतो वाऽपि यत्करोति शुभाशुभम् ।

तत्सर्वं त्वयि संन्यस्तं त्वत्प्रयुक्तः करोम्यहम् ॥ इति ।

तत्फलसंन्यासो वा फलानभिसेधानेन कार्यकरणम् । यत्रेदमुक्तम्—

कर्मण्येवाधिकारस्ते मा फलेषु कदाचन ।

मा कर्मफलहेतुर्भूर्मा ते सङ्गोऽस्त्वकर्मणि ॥१॥[भ०गी०२।४७] ।

तस्य प्रयोजनाभिधानाय सूत्रमवतारयति—स हीति । सूत्रं—समाधिभावनार्थः  
क्लेशतनूकरणार्थश्च । ननु क्रियायोग एव चेत्क्लेशान्प्रतनू करोति कृतं तर्हि प्रसं-  
ख्यानेनेत्यत आह—प्रतनूकृतानिति । क्रियायोगस्य प्रतनूकरणमात्रे व्यापारो न  
तु बन्ध्यत्वे क्लेशानां प्रसंख्यानस्य तु तद्वन्ध्यत्वे । दग्धबीजकल्पानिति बन्ध्यत्वेन  
दग्धकलमबीजसारूप्यमुक्तम् । स्यादेतन् । प्रसंख्यानमेव चेत्क्लेशान्प्रसवधर्मिणः  
करिष्यति, कृतमेपां प्रतनूकरणेनेत्यत आह—तेषामिति । क्लेशानामतानवे हि बल-  
वद्विरोधिप्रस्ता सत्त्वपुरुषान्यताख्यातिरुदेतुमेव नोत्सहते । प्रागेव तद्वन्ध्यभावं कर्तुं  
प्रविरलीकृतेषु तु क्लेशेषु दुर्बलेषु तद्विरोधिर्न्यापि वैराग्याभ्यासाभ्यामुपजायते । उप-  
जाता च तैरपरामृष्टाऽनभिभूता नैव यावत्परामृश्यत इति । सत्त्वपुरुषान्यतामात्र-  
ख्यातिः सूक्ष्मा प्रज्ञाऽतीन्द्रियतया सूक्ष्मोऽस्या विषय इति सूक्ष्मा प्रज्ञा प्रतिप्रसवाय  
प्रविलयाय कल्पिष्यते । कुतः, समाप्ताधिकारा यतः समाप्तोऽधिकारः कार्यारम्भणं  
गुणानां यया हेतुभूतया सा तथोक्तेति ॥ २ ॥

अथ के क्लेशाः कियन्तो वेति—

अविद्यास्मितारागद्वेषाभिनिवेशाः

क्लेशाः ॥ ३ ॥

क्लेश इति पञ्च विपर्यया इत्यर्थः । ते स्पन्दमाना गुणाधि-  
कारं द्रढयन्ति, परिणामवस्थापयन्ति, कार्यकारणस्रोत उन्नम-  
यन्ति, परस्परानुग्रहतन्त्री भूत्वा कर्मविपाकं चाभिनिर्हर-  
न्तीति ॥ ३ ॥

अविद्या क्षेत्रमुत्तरेषां प्रसुप्ततनुविच्छिन्नो-

दाराणाम् ॥ ४ ॥

अत्राविद्या क्षेत्रं प्रसवभूमिरुत्तरेषामस्मितादीनां चतुर्विधवि-  
कल्पानां प्रसुप्ततनुविच्छिन्नोदाराणाम् । तत्र का प्रसुप्तिः । चेतसि  
शक्तिमात्रं प्रविष्टानां बीजभावोपगमः । तस्य प्रबोध आलम्बने

पृच्छति—अथेति । अविद्येति सूत्रेण परिहारः । अविद्यास्मितारागद्वेषाभि-  
निवेशाः क्लेशाः । व्याचष्टे—पञ्च विपर्यया इति । अविद्या तावद्विपर्यय एव ।  
अस्मितादयोऽप्यविद्योपादानास्तदविनिर्भागवर्तिन इति विपर्ययाः । ततश्चाविद्यासमु-  
च्छेदे तेषामपि समुच्छेदो युक्त इति भावः । तेषामुच्छेदव्यताहेतुं संसारकारणत्व-  
माह—ते स्पन्दमानाः समुदाचरन्तो गुणानामधिकारं द्रढयन्ति बलवन्तं कुर्व-  
न्त्यत एव परिणामवस्थापयन्ति । अव्यक्तमहदहंकारपरस्परया हि कार्यकारण-  
स्रोत उन्नमयन्त्युद्भावयन्ति । यदर्थं सर्वमेतत्कुर्वन्ति तद्दर्शयति—परस्परोति ।  
कर्मणां विपाको जात्यायुर्भोगलक्षणः पुरुषार्थस्तममी क्लेशा अभिनिर्हरन्ति निष्पाद-  
यन्ति । किं प्रत्येकं नेत्याह—परस्परानुग्रहेति । कर्माभिः क्लेशाः क्लेशैश्च कर्मा-  
णीति ॥ ३ ॥

हेयानां क्लेशानामविद्यामूलत्वं दर्शयति—अविद्या क्षेत्रमुत्तरेषां प्रसुप्ततनुवि-  
च्छिन्नोदाराणाम् । तत्र का प्रसुप्तिरिति । स्वोचितामर्थक्रियामकुर्वतां क्लेशानां  
सद्भावे न प्रमाणमस्तीत्यभिप्रायः पृच्छतः । उत्तरं—चेतसीति । मा नामार्थक्रियां  
कार्षुः क्लेशा विदेहप्रकृतिलयानां बीजभावं प्राप्तास्तु ते शक्तिमात्रेण सन्ति क्षीर इव  
दधि । न हि विवेकख्यातेरन्यदस्ति कारणं तद्वन्ध्यतायाम् । अतो विदेहप्रकृतिलया

१ ग. के ते क्ले । २ ग. घ. 'शाः पञ्च क्ले' । ३ ग. घ. ड. ते स्पन्द । ४ ख. च. 'विक' ।

५ ग. घ. ड. 'धकल्पितानां ।

संमुखीभावः । प्रसंख्यानवतो दग्धक्लेशबीजस्य संमुखीभूतेऽप्या-  
लम्बने नासौ पुनरस्ति, दग्धबीजस्य कुतः प्ररोह इति । अतः  
क्षीणक्लेशः कुशलश्चरमदेह इत्युच्यते । तत्रैव सा दग्धबीजभावा  
पञ्चमी क्लेशवस्था नान्यत्रेति । सतां क्लेशानां तदा बीजसामर्थ्यं  
दग्धमिति विषयस्य संमुखीभावेऽपि सति न भवत्येषां प्रबोध  
इत्युक्ता प्रसुप्तिर्दग्धबीजानामप्ररोहश्च ।

तनुत्वमुच्यते—प्रतिपक्षभावानोपहताः क्लेशास्तनवो भवन्ति ।  
तथा विच्छिद्य विच्छिद्य तेन तेनाऽऽत्मना पुनः पुनः समुदाचर-  
न्तीति विच्छिन्नाः । कथं, रागकाले क्रोधस्यादर्शनात् । न हि राग-  
काले क्रोधः समुदाचरति । रागश्च क्वचिद्दृश्यमानो न विषयान्तरे  
नास्ति । नैकस्यां स्त्रियां चैत्रो रक्त इत्यन्यासु स्त्रीषु विरक्तः

विवेकख्यातिविरहिणः प्रसुप्तक्लेशा न यावत्तदवधिकालं प्राप्नुवन्ति । तत्प्राप्तौ तु पुनरा-  
वृत्ताः सन्तः क्लेशान्तेषु तेषु विषयेषु संमुखी भवन्ति । शक्तिमात्रेण प्रतिष्ठा येषां ते  
तथोक्ताः । तदनेनोत्पत्तिशक्तिरुक्ता । बीजभावोपगम इति च कार्यशक्तिरिति । ननु  
विवेकख्यातिमतोऽपि क्लेशाः कस्मान्न प्रसुप्ता इत्यत आह—प्रसंख्यानवत इति ।  
चरमदेहो न तस्य देहान्तरमुत्पत्स्यते यदपेक्षयाऽस्य देहः पूर्वं इत्यर्थः । नान्यत्र  
विदेहादिष्वित्यर्थः । ननु सतो नात्यन्तविनाश इति किमिति तदीययोगद्विबलेन  
विषयसंमुखीभावे न क्लेशाः प्रबुध्यन्त इत्यत आह—सतामिति । सन्तु क्लेशा दग्ध-  
स्त्वेषां प्रसंख्यानान्निना बीजभाव इत्यर्थः ।

क्लेशप्रतिपक्षः क्रियायोगस्तस्य भावनमनुष्ठानं तेनोपहतास्तनवः । अथवा सम्प-  
द्भानमविद्यायाः प्रतिपक्षो भेददर्शनमस्मिताया माध्यस्थ्यं रागद्वेषयोरनुबन्धबुद्धिनि-  
वृत्तिरभिनिवेशस्येति । विच्छित्तिमाह—तथेति । क्लेशानामन्यतमेन समुदाचर-  
ताऽभिभवद्वाऽत्यन्तविषयसेवया वा विच्छिद्य विच्छिद्य तेन तेनाऽऽत्मना समुदाचर-  
न्त्याविर्भवन्ति वाजीकरणाद्युपयोगेन वाऽभिभावकदौर्बल्येन वेति । वीप्सया विच्छे-  
दसमुदाचारयोः पौनःपुन्यं दर्शयता यथोक्तात्प्रसुप्ताद्भेद उक्तः । रागेण वा समुदा-  
चरता विजातीयः क्रोधोऽभिभूयते सजातीयेन वा विषयान्तरवर्तिना रागेणैव विषया-  
न्तरवर्ती रागोऽभिभूयत इत्याह—रागोति । भविष्यदवृत्तेस्त्रयी गतिर्यथायोगं वेदि-

किंतु तत्र रागो लब्धवृत्तिरन्यत्र तु भविष्यद्वृत्तिरिति । स हि तदा प्रसुप्ततनुविच्छिन्नो भवति ।

विषये यो लब्धवृत्तिः स उदारः । सर्व एवैते क्लेशविषयत्वं नातिक्रामन्ति । कस्तर्हि विच्छिन्नः प्रसुप्तस्तनुरुदारो वा क्लेश इति । उच्यते—सत्यमेवैतत्, किंतु विशिष्टानामेवैतेषां विच्छिन्नादित्वम् । यथैव प्रतिपक्षभावनातो निवृत्तस्तथैव स्वव्यञ्जकाञ्जनेनाभिव्यक्त इति । सर्व एवामी क्लेशा अविद्याभेदाः । कस्मात्, सर्वेष्वविद्यैवाभिप्लवते । यदविद्यया वस्त्वाकार्यते तदेवानुशेरते क्लेशा विपर्ययप्रत्ययकाल उपलभ्यन्ते क्षीयमाणां चाविद्यामनु क्षीयन्त इति ॥ ४ ॥

तत्राविद्यास्वरूपमुच्यते—

अनित्याशुचिदुःखानात्मसु नित्यशुचिसुखात्मख्या-  
तिरविद्या ॥ ५ ॥

आनत्य कायं । नित्यख्यातः । तद्यथा—ध्रुवा पृथिवी

तव्येत्याह—स ह्यंति । भाव्यद्वृत्तक्लेशमात्रपरामार्शं सवनाम न चैत्ररागपरा-  
मर्शि तस्य विच्छिन्नत्वादेवेति ।

उदारमाह—विषय इति । ननूदार एव पुरुषान्क्लेशातीति भवतु क्लेशोऽन्ये-  
त्वक्लिशन्तः कथं क्लेशा इत्यत आह—सर्व एवैत इति । क्लेशविषयत्वं क्लेशपदवा-  
च्यत्वं नातिक्रामन्त्युदारनामपद्यमानाः । अत एव तेऽपि हेया इति भावः । क्लेश-  
त्वेनैकतां मन्यमानश्चोदयति—कस्तर्हीति । क्लेशत्वेन समानत्वेऽपि यथोक्तावस्था-  
भेदाद्विशेष इति परिहरति—उच्यते सत्यमिति । स्यादेतत् । अविद्यातो भवन्तु  
क्लेशाः, तथाऽप्यविद्यानिवृत्तौ कस्मान्निवर्तन्ते । न खलु पटः कुविन्दानिवृत्तौ निवर्तत  
इत्यत आह—सर्व एवेति । भेदा इव भेदास्तदविनिर्भागवर्तिन इति यावत् ।  
पृच्छति—कस्मात् । उत्तरं—सर्वेष्विति । तदेव स्फुटयति—यदिति । आकार्यते  
समारोप्यते । शेषं सुगमम् ।

प्रसुप्तास्तत्त्वलीनानां तन्ववस्थाश्च योगिनाम् ।

विच्छिन्नोदाररूपाश्च क्लेशा विषयसङ्गिनाम् ॥ इति संग्रहः ॥ ४ ॥

अनित्याशुचिदुःखानात्मसु नित्यशुचिसुखात्मख्यातिरविद्या । अनित्य-  
त्वोपयोगिविशेषणं—कार्य इति । केचित्किञ्च भूतानि नित्यत्वेनाभिमन्यमानास्तद्रूपम-



ध्रुवा सचन्द्रतारका यौः, अमृता दिवौकस इति । तथाऽशुचौ परमवीभत्से काये—

स्थानाङ्गीजादुपष्टम्भान्निःस्पन्दान्निधनादपि ।

कायमाधेयशौचत्वात्पण्डिता ह्यशुचिं विदुः ॥

इत्यशुचौ शुचिरुयातिर्दृश्यते । नवेव शशाङ्कलेखा कमनीयेयं कन्या मध्वमृतावयवनिर्मितेव चन्द्रं भित्त्वा निःसृतेव ज्ञायते, नीलोत्पलपत्रायताक्षी हावगर्भाभ्यां लोचनाभ्यां जीवलोकमाश्वासयन्तीवेति कस्य केनाभिसंबन्धः । भवति चैवमशुचौ शुचिविपर्यासप्रत्यय इति । एतेनापुण्ये पुण्यप्रत्ययस्तथैवानर्थे चार्थप्रत्ययो व्याख्यातः ।

तथा दुःखे सुखरुपातिं वक्ष्यति—“परिणामतापसंस्कारदुःखैर्गुणवृत्तिविरोधाच्च दुःखमेव सर्वं विवेकिनः” इति । तत्र सुखरुपातिरविद्या । तथाऽज्ञात्मन्यात्मरुपातिर्बोहोपकरणेषु चेतनाचेतनेषु भोगाधिष्ठाने वा शरीरे पुरुषोपकरणे वा मनस्यनात्मन्यात्मरुपातिरिति । तथैतद्वोक्तम्—“व्यक्तमव्यक्तं वा सत्त्व-

भीप्सवस्तान्येवोपासते । एवं धूमादिमार्गानुपासते चन्द्रमूर्यतारकाद्युलोकान्नित्यानभिमन्यमानास्तत्प्राप्तये । एवं दिवौकसो देवानमृतानभिमन्यमानास्तद्भावाय सोमं पिबन्ति । आम्नायते हि—“अपाम सोमममृता अमूम ” [ तै० सं० ३ । २ । ९ । ४ ] इति । सेयमनित्येषु नित्यरुपानिरविद्या । तथाऽशुचौ परमवीभत्से काये । अर्थोक्त एव कायवीभत्समायां वैयाकृतीं गाथां पठति—स्थानादिति । मातुरुदरं मूत्राद्युपहतं स्थानं, पित्रोऽर्थेहितरेतपी बीजम् । अशिवपीताहाररसादिमाव उपष्टम्भस्तेन शरीरं धार्यते । निःस्पन्दः प्रमेदः । निधनं च श्रोत्रियशरीरमप्यपवित्रयति । तत्स्पर्शं स्नानविधानात् । ननु यदि शरीरमशुचिं कृतं तर्हि मृज्जलादिशालनेनेत्यत—आधेयशौचत्वादिति । स्वभावेनाशुचेरपि शरीरस्य शौचमाधेयं सुगन्धितेव कामिनीनामङ्गरागादिभिः । अर्थोक्तं पूरयति—इत्युक्तेभ्यो हेतुभ्योऽशुचौ शरीर इति । शुचिरुयातिमाह—नवेति । हावः शृङ्गारजा लीला । कस्य स्त्रीकायस्य परमवीभत्सस्य केन मन्दतमसादृश्येन शशाङ्कलेखादिना संबन्धः । एतेनाशुचौ स्त्रीकाये शुचिरुयानिप्रदर्शनेन । अपुण्ये हिंसादौ संसारमोचकादीनां पुण्यप्रत्ययः । एवमर्जनरक्षणादिदुःखबहुलतयाऽनर्थे धनादिवर्थप्रत्ययो व्याख्याताः । सर्वेषां जुगुप्सितत्वेनाशुचित्वात् ।

तथा दुःख इति । सुगमम् । तथाऽनात्मनीति । सुगमम् । तथैतद्वोक्तं पञ्च-

मात्मत्वेनाभिप्रतीत्य तस्य संपदमनु नन्दत्यात्मसंपदं मन्वानस्तस्य व्यापदमनु शोचत्यात्मव्यापदं मन्वानः स सर्वोऽप्रतिबुद्धः” इति । एषा चतुष्पदा भवत्यविद्या मूलमस्य क्लेशसंतानस्य कर्माशयस्य च सविपाकस्येति ।

तस्याश्चामित्रागोष्पदवद्वस्तुसतत्त्वं विज्ञेयम् । यथा नामित्रो मित्राभावो न मित्रमात्रं किंतु तद्विरुद्धः सपत्नः । यथा वाऽगोष्पदं न गोष्पदाभावो न गोष्पदमात्रं किंतु देश एव ताभ्यामन्यद्वस्त्वन्तरम्, एवमविद्या न प्रमाणं न प्रमाणाभावः किंतु विद्याविपरीतं ज्ञानान्तरमविद्येति ॥ ५ ॥

शिखेन । व्यक्तं चेतनं पुनर्दारपश्चादि । अव्यक्तमचेतनं शय्यासनाशनादि । स सर्वोऽप्रतिबुद्धो मूढः । चत्वारि पदानि स्थानान्यस्या इति चतुष्पदा । नन्वन्याऽपि दिङ्मोहालातचक्रादिविषयाऽनन्तपदाऽविद्या तत्किमुच्यते चतुष्पदेत्यत आह—मूलमस्येति । सन्तु नामान्या अप्यविद्याः संसारबीजं तु चतुष्पदैवेति ।

नन्वविद्येति नञ्समासः पूर्वपदार्थप्रधानो वा स्याद्यथाऽमक्षिकमिति । उत्तरपदार्थप्रधानो वा यथाऽराजपुरुष इति । अन्यपदार्थप्रधानो वा यथाऽमस्मिन् देशे इति । तत्र पूर्वपदार्थप्रधानत्वे विद्यायाः प्रसज्यप्रतिषेधो गम्येत । न चास्याः क्लेशादिकारणत्वम् । उत्तरपदार्थप्रधानत्वे वा विद्यैव कस्यचिदभावेन विशिष्टा गम्येत । सा च क्लेशादिपरिपन्थिनी न तु तद्धीनम् । न हि प्रधानोपधाती प्रधानगुणो युक्तः । तदनुपधाताय गुणे त्वन्यथ्यकल्पना । तस्माद्विद्यास्वरूपानुपधाताय नञोऽन्यथाकरणमव्याहारो वा निषेध्यस्येति । अन्यपदार्थप्रधानत्वे त्वविद्यमानविद्या बुद्धिर्वक्तव्या । न चास्ति विद्याया अभावमात्रेण क्लेशादिबीजम् । विवेकख्यातिपूर्वकनिरोधसंप्रदाया अपि तथात्वप्रसङ्गात् । तस्मात्सर्वथैवाविद्याया न क्लेशादिमूलतेत्यत आह—तस्याश्चेति । वस्तुनो भावो वस्तुमत्तत्वं वस्तुत्वमिति यावत् । तदनेन न प्रमज्यप्रतिषेधः । नापि विद्येताविद्या, न तदभावविशिष्टा बुद्धिरपि तु विद्याविरुद्धं विपर्ययज्ञानमविद्येत्युक्तम् । लोकाधीनावधारणो हि शब्दार्थयोः संबन्धः । लोके चोत्तरपदार्थप्रधानस्यापि नञ उत्तरपदाभिषेधोपमर्दकस्य तल्लक्षिततद्विरुद्धपरतया तत्र तत्रोपलब्धेर्निहापि तद्विरुद्धे वृत्तिरिति भावः । दृष्टान्तं विभजते—यथा नामित्र इति । न मित्राभावो नापि मित्रमात्रमित्यस्यानन्तरं वस्त्वन्तरं किंतु तद्विरुद्धः सपत्न इति वक्तव्यम् । तथाऽगोष्पदमिति न गोष्पदाभावो न गोष्पदमात्रं किंतु देश एव विपुलो गोष्पदविरुद्धस्ताभ्यामभावगोष्पदाभ्यामन्यद्वस्त्वन्तरम् । दार्ष्टान्तिके योजयति—एवमिति ॥ ५ ॥

### दृग्दर्शनशक्त्योरेकात्मतेवास्मिता ॥ ६ ॥

पुरुषो दृक्शक्तिर्बुद्धिर्दर्शनशक्तिरित्येतयोरेकस्वरूपापत्तिरि-  
वास्मिता क्लेश उच्यते । भोक्तृभोग्यशक्त्योरत्यन्तविभक्तयोर-  
त्यन्तासंकीर्णयोरविभागप्राप्ताविव सत्यां भोगः कल्पते । स्वरू-  
पप्रतिलम्भे तु तयोः कैवल्यमेव भवति कुतो भोग इति । तथा  
चोक्तम्—‘ बुद्धितः परं पुरुषमाकारशीलविद्यादिभिर्विभक्तमप-  
श्यन्कुर्यात्तत्राऽऽत्मबुद्धिं मोहेन ’ इति ॥ ६ ॥

### सुखानुशयी रागः ॥ ७ ॥

अविद्यामुक्त्वा तस्याः कार्यमस्मितां रागादिवर्षिष्ठाऽमाह—दृग्दर्शनशक्त्योरे-  
कात्मतेवास्मिता । दृक्च दर्शनं च ते एव शक्ती तयोरात्मानात्मनोरनात्मन्यात्म-  
ज्ञानलक्षणाऽविद्यापादिता यैकात्मतेव न तु परमार्थत एकात्मता साऽस्मिता । दृग्-  
दर्शनयोरिति वक्तव्ये तयोर्भोक्तृभोग्ययोर्योग्यतालक्षणं संबन्धं दर्शयितुं शक्तिग्रहणम् ।  
सूत्रं विवृणोति—पुरुष इति । नन्वनयोरभेदप्रतीतेरभेद एव कस्मान्न भवति कुत-  
श्चैकत्वं क्लिप्नाति पुरुषमित्यत आह—भोक्तृभोग्येति । भोग्यशक्तिर्बुद्धिर्भोक्तृशक्तिः  
पुरुषस्तयोरत्यन्तविभक्तयोः कुतोऽत्यन्तविभक्तत्वमित्यत आह—अत्यन्तासंकीर्णयोः ।  
अपरिणामित्वादिधर्मकः पुरुषः परिणामित्वादिधर्मिका बुद्धिरित्यसंकीर्णता । तदनेन  
प्रतीयमानोऽप्यभेदो न पारमार्थिक इत्युक्तम् । अविभागेति क्लेशत्वमुक्तम् । अन्वयं  
दर्शयित्वा व्यतिरेकमाह—स्वरूपेति । प्रतिलम्भो विवेकरूपातिः । परस्याप्येत-  
त्संमतमित्याह—तदु( था चो)क्तं पञ्चशिखेन बुद्धित इति । आकारः  
स्वरूपं सदा विशुद्धिः, शीलमौदासीन्यं, विद्या चैतन्यं, बुद्धिरविशुद्धाऽनुदासीना  
जडा चेति तत्राऽऽत्मबुद्धिरविद्या । मोहः पूर्वाविद्याजनितः संस्कारस्तमो वाऽविद्या-  
यास्तामसत्वादिति ॥ ६ ॥

विवेकदर्शने रागादीनां विनिवृत्तेरविद्यापादिताऽस्मिता रागादीनां निदानमित्य-  
स्मितानन्तरं रागादील्लक्षयति—सुखानुशयी रागः । अनभिज्ञस्य स्मृतेरमावात्सुखा-  
भिज्ञस्येत्युक्तम् । स्मर्यमाणे सुखे रागः सुखानुस्मृतिपूर्वकः । अनुभूयमाने तु सुखे  
नानुस्मृतिमग्रेक्षते । तत्साधने तु स्मर्यमाणे दृश्यमाने वा सुखानुस्मृतिपूर्वं एव रागः ।  
दृश्यमानमपि हि सुखसाधनं तज्जातीयस्य सुखहेतुतां स्मृत्वा तज्जातीयतया वाऽस्य

सुखाभिज्ञस्य सुखानुस्मृतिपूर्वः सुखे तत्साधने वा यो गर्ध-  
स्तृष्णा लोभः स राग इति ॥ ७ ॥

दुःखानुशयी द्वेषः ॥ ८ ॥

दुःखाभिज्ञस्य दुःखानुस्मृतिपूर्वो दुःखे तत्साधने वा यः  
प्रतिघो मन्युर्जिघांसा क्रोधः स द्वेषः ॥ ८ ॥

स्वरसवाही विदुषोऽपि तथा रूढोऽभिनिवेशः ॥ ९ ॥

सर्वस्य प्राणिन इयमात्माशीर्नित्या भवति मा न भूवं भूया-  
समिति । न चाननुभूतमरणधर्मकस्यैषा भवत्यात्माशीः ।  
एतया च पूर्वजन्मानुभवः प्रतीयते । स चायमभिनिवेशः  
क्लेशः स्वरसवाही कृमेरपि जातमात्रस्य प्रत्यक्षानुमानागमैरसं-  
भावितो मरणत्रास उच्छेददृष्ट्यात्मकः पूर्वजन्मानुभूतं मरणदुः-  
खमनुमापयति ।

सुखहंतुत्वमनुमायेच्छांति । अनुशयिपदार्थमाह — य इति ॥ ७ ॥

दुःखानुशयी द्वेषः । दुःखाभिज्ञस्येति पूर्ववद्व्याख्येयम् । अनुशयिपदार्थमाह—  
यः प्रतिघ इति । प्रतिहन्तीति प्रतिघः । एतदेव पर्यायैर्विवृणोति—मन्युरिति ॥ ८ ॥

स्वरसवाही विदुषोऽपि तथा रूढोऽभिनिवेशः । अभिनिवेशपदार्थं व्याचष्टे—स  
र्वस्य प्राणिन इति । इयमात्माशीरात्मनि प्रार्थना मा न भूवं माऽभावी भूवं भूयासं  
जीव्यासमिति । न चाननुभूतमरणधर्मकस्य, अननुभूतो मरणधर्मो येन जन्तुर्ना  
न तस्यैषा भवत्यात्माशीरभिनिवेशो मरणमयम् । प्रसङ्गतो जन्मान्तरं प्रत्यावृत्तं  
नास्तिकं निरुक्तोति—एतया चेति । प्रत्युदितस्य शरीरस्य श्रियमाणत्वात्पूर्वजन्मा-  
नुभवः प्रतीयते । निकायविशिष्टाभिरपूर्वाभिर्देहेन्द्रियबुद्धिवेदनाभिरभिसंबन्धो जन्म  
तस्यानुभवः प्राप्तिः सा प्रतीयते । कथमित्यत आह—स चायमभिनिवेशः । अधो-  
क्तावेवास्य क्लेशत्वमाह—क्लेश इति । अयमहितकर्मादिना जन्तून्क्लिभाति दुःखा  
करोतीति क्लेशः । वक्तुमुपक्रान्तं परिसमापयति—स्वरसवाहीति । स्वभावेन  
वासनारूपेण वहनशीलो न पुनरागन्तुकः । कृमेरपि जातमात्रस्य दुःखबहुलस्य निकृ-  
ष्टतमचैतन्यस्यानागन्तुकत्वे हेतुमाह—प्रत्यक्षानुमानागमैः प्रत्युदिते जन्मन्यसंभा-  
वितोऽसंपादितो मरणत्रास उच्छेददृष्ट्यात्मकः पूर्वजन्मानुभूतं मरणदुःख-  
मनुमापयति । अयमभिसंधिः—जातमात्र एव हि बालको मारकवस्तुदर्शनाद्वेपमानः

यथा चायमत्यन्तमूढेषु दृश्यते क्लेशस्तथा विदुषोऽपि विज्ञात-  
पूर्वापरान्तस्य रूढः । कस्मात् । समाना हि तयोः कुशलाकुश-  
लयोर्मरणदुःखानुभवादियं वासनेति ॥ ९ ॥

ते प्रतिप्रसवहेयाः सूक्ष्माः ॥ १० ॥

ते पञ्च क्लेशा दग्धबीजकल्पा योगिनश्चरिताधिकारे चेतसि  
प्रलीने सह तेनैवास्तं गच्छन्ति ॥ १० ॥

स्थितानां तु बीजभावोपगतानाम्—

कम्पविशेषादनुमितमरणप्रत्यासत्तिस्ततो विम्यदुपलभ्यते । दुःखाद्दुःखहेतोश्च मयं  
दृष्टम् । न चास्मिञ्जन्मन्यनेन मरणमनुभूतमनुमितं श्रुतं वा, प्रागेवास्य दुःखत्वं तद्वेतुत्वं  
वाऽवगम्येत । तस्मात्तस्य तथाभूतस्य स्मृतिः परिशिष्यते । न चेयं संस्कारादृते । न  
चायं संस्कारोऽनुभवं विना । न चास्मिञ्जन्मन्यनुभव इति प्राग्भवीयः परिशिष्यत  
इत्यासीत्पूर्वजन्मसंबन्ध इति ।

तथापदं यथापदमाकाङ्क्षतीत्यर्थप्राप्ते यथापदे सति यादृशो वाक्यार्थो भवति  
तादृशं दर्शयति—यथा चायमिति । अत्यन्तमूढेषु मन्दतमचैतन्येषु । विद्वत्तां दर्श-  
यति—विज्ञातपूर्वापरान्तस्य । अन्तः कोटिः । पुरुषस्य हि पूर्वा कोटिः संसार  
उत्तरा च कैवल्यं सैव विज्ञाता श्रुतानुमानाभ्यां येन स तथोक्तः । सोऽयं मरणत्रास  
आ कृमेरा च विदुषो रूढः प्रसिद्ध इति । नन्वविदुषो भवतु मरणत्रासो विदुषस्तु  
न संभवति विद्ययोन्मूलितत्वात् । अनुमूलने वा स्यादत्यन्तसत्त्वमित्यप्रायवा-  
नृच्छति—कस्मादिति । उत्तरमाह—समाना हीति । न संप्रज्ञातवाग्विद्वानपि तु  
श्रुतानुमितविवेक इति भावः ॥ ९ ॥

तदेवं क्लेशा लसितास्तेषां च हेयानां प्रसुप्तनुविच्छिन्नोदाररूपतया चतस्रोऽवस्था  
दर्शिताः । कस्मात्पुनः पञ्चमी क्लेशावस्था दग्धबीजभावतया सूक्ष्मा न सूत्रकारेण  
कथितेत्यत आह—ते प्रतिप्रसवहेयाः सूक्ष्माः । यत्किञ्च पुरुषप्रयत्नगोचरस्तदुपादि-  
श्यते । न च सूक्ष्मावस्थाहानं प्रयत्नगोचरः किंतु प्रतिप्रसवेन कार्यस्य चित्तस्या-  
स्मितालक्षणकारणभावापत्त्या हातव्येति । व्याचष्टे—त इति । सुगमम् ॥ १० ॥

अथ क्रियायोगतनूकृतानां क्लेशानां किंविषयात्पुरुषप्रयत्नाद्धानमिष्यत आह—  
स्थितानां तु बीजभावोपगतानामिति । वन्ध्येभ्यो व्यक्च्छिनत्ति । सूत्रं पठति—

ध्यानहेयास्तद्वृत्तयः ॥ ११ ॥

क्लेशानां या वृत्तयः स्थूलास्ताः क्रियायोगेन(ण) तनूकताः  
सत्यः प्रसंख्यानानेन ध्यानेन हातव्या यावत्सूक्ष्मीकृता यावद्-  
ग्वभीजकल्पा इति । यथा वस्त्राणां स्थूलो मलः पूर्वं निर्धूयते  
पश्चात्सूक्ष्मो यत्नेनोपायेन चापनीयते तथा स्वरूपप्रतिपक्षाः स्थूला  
वृत्तयः क्लेशानां, सूक्ष्मास्तु महाप्रतिपक्षा इति ॥ ११ ॥

क्लेशमूलः कर्माशयो दृष्टादृष्टजन्मवे-  
दनीयः ॥ १२ ॥

तत्र पुण्यापुण्यकर्माशयः कामलोभमोहक्रोधभवः । स

ध्यानहेयास्तद्वृत्तयः । व्याचष्टे-क्लेशानामिति । क्रियायोगतनूकता अपि हि  
प्रतिप्रसवहेतुभावेन कार्यतः स्वरूपतश्च शक्या उच्छेत्तुमिति स्थूला उक्ताः । पुरुषप्र-  
यत्नस्य प्रसंख्यानगोचरस्यावधिमाह-यावदिति । सूक्ष्मीकृता इति विवृणोति-  
दग्धेति । अत्रैव दृष्टान्तमाह-यथा वस्त्राणामिति । यत्नेन क्षालनादिनोपायेन  
क्षारसंयोगादिना । स्थूलसूक्ष्ममात्रतया दृष्टान्तदार्ष्टान्तिकयोः साम्यं न पुनः प्रयत्ना-  
पनेयतया प्रतिप्रसवहेतुषु तदसंभवात् । स्वरूपः प्रतिपक्ष उच्छेदहेतुर्यासां तास्तथोक्ताः ।  
महान्प्रतिपक्ष उच्छेदहेतुर्यासां तास्तथोक्ताः । प्रतिप्रसवस्य चाधस्तात्प्रसंख्यानमित्य-  
वरतया स्वरूपत्वमुक्तम् ॥ ११ ॥

स्यादेतत् । जात्यायुर्भोगहेतवः पुरुषं क्लिभन्तः क्लेशाः कर्माशयश्च तथा, न त्ववि-  
द्यादयस्तत्कथमविद्यादयः क्लेशा इत्यत आह-क्लेशमूलः कर्माशयो दृष्टादृष्टजन्मवे-  
दनीयः । क्लेशा मूलं यस्योत्पादे च कार्यकरणे च स तथोक्तः । एतदुक्तं भवति-  
अविद्यादिमूलो हि कर्माशयो जात्यायुर्भोगहेतुरित्यविद्यादयोऽपि तद्वेतवोऽतः क्लेशा  
इति । व्याचष्टे-तत्रेति । आशेरिते सांसारिकाः पुरुषा अस्मिन्नित्याशयः । कर्मणामा-  
शयो धर्माधर्मौ । कामात्काम्यकर्मप्रवृत्तौ स्वर्गादिहेतुधर्मो भवति । एवं लोमात्परद्र-  
व्यापहरादावधर्मः । मोहादधर्मो हिंसादौ धर्मबुद्धेः प्रवर्तमानस्याधर्म एव । न त्वस्ति  
मोहजो धर्मः । अस्ति क्रोधजो धर्मः । तद्यथा-ध्रुवस्य जनकापमानजन्मनः क्रोधात्त-  
जिज्जगीषया चित्तेन कर्माशयेन पुण्येणान्तरिक्षलोकावासिनामुपरिस्थानम् । अधर्मस्तु

दृष्टजन्मवेदनीयश्चादृष्टजन्मवेदनीयश्च । तीव्रसंवेगेन मन्त्रत-  
पःसमाधिभिर्निर्वर्तित ईश्वरदेवतामहर्षिमहानुभावानामाराधनाद्वा  
यः परिनिष्पन्नः स सद्यः परिपच्यते पुण्यकर्माशय इति । तथा  
तीव्रक्लेशेन भीतव्याधितकृपणेषु विश्वासोपगतेषु वा महानुभावेषु  
वा तपस्विषु कृतः पुनः पुनरपकारः स चापि पापकर्माशयः  
सद्य एव परिपच्यते । यथा नन्दीश्वरः कुमारो मनुष्यपरिणामं  
हित्वा देवत्वेन परिणतः । तथा नहुषोऽपि देवानामिन्द्रः स्वर्क  
परिणामं हित्वा तिर्यक्त्वेन परिणत इति । तत्र नारकाणां  
नास्ति दृष्टजन्मवेदनीयः कर्माशयः । क्षीणक्लेशानामपि नास्त्य-  
दृष्टजन्मवेदनीयः कर्माशय इति ॥ १२ ॥

सति मूले तद्विपाको जात्यायु-

र्भोगाः ॥ १३ ॥

सत्सु क्लेशेषु कर्माशयो विपाकारम्भी भवति नोच्छिन्न-

क्रोधजो ब्रह्मवधादिजन्मा प्रसिद्ध एव भूतानाम् । तस्य द्वैविध्यमाह—स दृष्टज-  
न्मेति । दृष्टजन्मवेदनीयमाह—तीव्रसंवेगेनेति । यथासंख्यं दृष्टान्तावाह—यथा  
नन्दीश्वर इति । तत्र नारकाणामिति । येन कर्माशयेन कुम्भीपाकादयो नरक-  
भेदाः प्राप्यन्ते तत्कारिणो नारकास्तेषां नास्ति दृष्टजन्मवेदनीयः कर्माशयः । न  
हि मनुष्यशरीरेण तत्परिणामभेदेन वा सा तादृशी वत्सरसहस्रादिनिरन्तरोपभोग्या  
वेदना संभवतीति । शेषं सुगमम् ॥ १२ ॥

स्यादेतत् । अविद्यामूलत्वे कर्माशयस्य विद्योत्पादे सत्यविद्याविनाशान्मा नाम कर्मा-  
शयान्तरं चैषीत् । प्रोक्तां तु कर्माशयानामनादिभवपरम्परासंचितानामसंख्यातानाम-  
नियतविपाककालानां भोगेन क्षपयितुमशक्यत्वादशक्योच्छेदः संसारः स्यादित्यत  
आह—सति मूले तद्विपाको जात्यायुर्भोगाः । एतदुक्तं भवति—सुखदुःखफलो  
हि कर्माशयस्तादर्थ्येन तन्नान्तरियकतया जन्मायुषी अपि प्रसूते । सुखदुःखे च  
रागद्वेषानुषक्ते तदविनिर्गमवर्तिनी तदभावे न भवतः । नचास्ति संभवो न च तत्र  
यस्तुप्यति वोद्विजते वा तच्च तस्य सुखं वा दुःखं वेति । तदियमात्मभूमिः क्लेशस-  
लिलावसिक्ता कर्मफलप्रसवक्षेत्रमित्यस्ति क्लेशानां फलोपजननेऽपि कर्माशयसहकारि-  
तैति क्लेशसंमुख्येदे सहकारिवैकल्यात्सन्नप्यनन्तोऽप्यनियतविपाककालोऽपि प्रसंख्या-  
नदग्धवर्जिमावो न फलाय कल्पत इति । उक्तमर्थं भाष्यमेव द्योतयति—सत्स्विति ।

क्लेशमूलः । यथा तुषावनद्धाः शालितण्डुला अदग्धबीजभावाः प्ररोहसमर्था भवन्ति नापनीततुषा दग्धबीजभावा वा, तथा क्लेशावनद्धः कर्माशयो विपाकप्ररोही भवति नापनीतक्लेशो न प्रसंख्यानदग्धक्लेशबीजभावो वेति । स च विपाकस्त्रिविधो जातिरायुर्भोग इति ।

तत्रेदं विचार्यते—किमेकं कर्मैकस्य जन्मनः कारणमथैकं कर्मानेकं जन्माऽऽक्षिपतीति । द्वितीया विचारणा—किमनेकं कर्मानेकं जन्म निर्वर्तयत्यथानेकं कर्मैकं जन्म निर्वर्तयतीति । न तावदेकं कर्मैकस्य जन्मनः कारणम् । कस्मात्, अनादिकाल-प्रचितस्यासंख्येयस्यावशिष्टस्य कर्मणः सांप्रतिकस्य च फलक्रमानियमादनाश्वासो लोकस्य प्रसक्तः, स चानिष्ट इति । न चैकं कर्मानेकस्य जन्मनः कारणम् । कस्मात्, अनेकेषु कर्म-स्वेकैकमेव कर्मानेकस्य जन्मनः कारणमित्यवशिष्टस्य विपाक-कालाभावः प्रसक्तः । स चाप्यनिष्ट इति । न चानेकं कर्माने-

अत्रैव दृष्टान्तमाह—यथा तुषेति । स तुषा अपि दग्धबीजभावाः स्वेदादिभिः । दार्ष्टान्तिके योजयति—तथेति । ननु न क्लेशाः शक्या अपनेतुम् । नहि सतामपनय इत्यत आह—न प्रसंख्यानदग्धक्लेशबीजभाव इति । विपाकस्य त्रैविध्यमाह—स चेति । विपच्यते साध्यते कर्मभिरिति विपाकः ।

कर्मैकत्वं ध्रुवं कृत्वा जन्मैकत्वानेकत्वगोचरा प्रथमा विचारणा । द्वितीया तु कर्मानेकत्वं ध्रुवं कृत्वा जन्मैकत्वानेकत्वगोचरा । तदेवं चत्वारो विकल्पाः । तत्र प्रथमं विकल्पमपाकरोति—न तावदेकं कर्मैकस्य जन्मनः कारणम् । पृच्छ-ति—कस्मादिति । उत्तरम्—अनादिकालैकैकजन्मप्रचितस्यात एवासंख्येयस्यै-कैकजन्मक्षपितादेकैकस्मात्कर्मणोऽवशिष्टस्य कर्मणः सांप्रतिकस्य च फलक्रमानियमादनाश्वासो लोकस्य प्रसक्तः स चानिष्ट इति । एतदुक्तं भवति—कर्मक्षयस्य विरलत्वात्तदुत्पत्तित्राहुर्याच्चान्योन्यसंपीडिताः कर्माशया निरन्तरोत्प-त्तयो निरुच्छ्वासाः स्वविपाकं प्रतीति न फलक्रमः शक्योऽवधारयितुं प्रेक्षावतेत्यना-श्वासः पुष्पानुष्ठानं प्रति प्रसक्त इति । द्वितीयं विकल्पं निराकरोति—न चैकं कर्मानेकस्य जन्मनः कारणम् । पृच्छति—कस्मादिति । उत्तरम्—अनेकस्मि-ञ्जन्मन्याहितमेकैकमेव कर्मानेकस्य जन्मलक्षणस्य विपाकस्य निमित्तमित्यवशि-ष्टस्य विपाककालाभावः प्रसक्तः । स चाप्यनिष्टः । कर्मवैफल्येन तदननुष्ठान-प्रसङ्गात् । यदैकजन्मसमुच्छेदे कर्मण्येकस्मिन्फलक्रमानियमादनाश्वासस्तदा कैव कथा बहुजन्मसमुच्छेदे कर्मण्येकस्मिन्स्तत्र ह्यवसराभावाद्विपाककालाभाव एव सांप्रतिकस्येति



कस्य जन्मनः कारणम् । कस्मात्, तदनेकं जन्म युगपन्न  
संभवतीति क्रमेणैव वाच्यम् । तथा च पूर्वदोषानुषङ्गः ।

तस्माज्जन्मप्रायणान्तरे कृतः पुण्यापुण्यकर्माशयप्रचयो वि-  
चित्रः प्रधानोपसर्जनभावेनावस्थितः प्रायणाभिव्यक्त एकप्रघ-  
ट्टकेन मरणं प्रसाध्य संमूर्छित एकमेव जन्म करोति । तच्च  
जन्म तेनैव कर्मणा लब्धायुष्कं भवति । तस्मिन्नायुषि तेनैव  
कर्मणा भोगः संपद्यत इति । असौ कर्माशयो जन्मायुर्भोगहे-  
तुत्वात्रिविपाकोऽभिधीयते इति । अत एकभविकः कर्माशय  
उक्त इति ।

दृष्टजन्मवेदनीयस्त्वेकविपाकारम्भी भोगहेतुत्वाद्विविपाका-

भावः । तृतीयं विकल्पं निराकरोति—न चानेकं कर्मानेकस्य जन्मनः कारणम् ।  
तत्र हेतुमाह—तदनेकं जन्म युगपन्न संभवत्ययोगिन इति क्रमेण वाच्यम् ।  
यदि हि कर्मसहस्रं युगपज्जन्मसहस्रं प्रसुवीत तत एव कर्मसहस्रप्रक्षयाद्वाशिष्टस्य विपा-  
ककालः फलक्रमनियमश्च स्याताम् । न ह्यस्ति जन्मनां योगपथम् । एवमेव प्रथम-  
पक्षोक्तं दूषणमित्यर्थः

तदेवं पक्षत्रये निराकृते पारिशेष्यादनेकं कर्मेकस्य जन्मनः कारणमिति पक्षो  
व्यवतिष्ठत इत्याह—तस्माज्जन्मेति । जन्म च प्रायणं च जन्मप्रायणे । तयोरन्तरं  
मध्यं तस्मिन्विचित्रमुखदुःखफलोपहारेण विचित्रः, यदत्यन्तमुद्भूतमनन्तरमेव फलं  
दास्यति तत्प्रधानं, यत्तु किञ्चिद्विलम्बेन तदुपसर्जनं, प्रायणं मरणं तेनाभिव्यक्तः  
स्वकार्यारम्भणाभिमुखमुपनीत एकप्रघट्टकेन युगपत्संमूर्छितो जन्मादिलक्षणे कार्ये  
कर्तव्य एकलोलीभावमापन्न एकमेव जन्म करोति नानेकम् । तच्च जन्म मनुष्यादि-  
भावस्तेनैव कर्मणा लब्धायुष्कं कालभेदान्नियतजीवितं भवति । तस्मिन्नायुषि तेनैव  
कर्मणा भोगः सुखदुःखसाक्षात्कारः स्वसंबन्धितया संपद्यत इति । तस्मादसौ कर्मा-  
शयो जात्यायुर्भोगहेतुत्वात्रिविपाकोऽभिधीयते । औत्सर्गिकमुपसंहरति—अत एक-  
भविकः कर्माशय उक्त इति । एको भव एकभवः । “ पूर्वकाल० ” [ पा०  
सू० २ । १ । ४९ ] इत्यादिना समासः । एकभवोऽस्यास्तीति मत्वर्थापेक्षन् ।  
क्वचित्पाठ एकभविक इति । तत्रैकभवशब्दाद्भवार्थे ठक्प्रत्ययः । एकजन्मावच्छि-  
न्नमस्य भवनमित्यर्थः ।

\* तदेवमौत्सर्गिकस्यैकभविकस्य त्रिविपाकत्वमुक्त्वा दृष्टजन्मवेदनीयस्यैहिकस्य कर्म-  
णस्त्रिविपाकत्वं व्यवच्छिन्नमिति—दृष्टेति । नन्दीश्वरस्य खल्वष्टवर्षावच्छिन्नायुषो

रम्भी वाऽऽयुर्भोगहेतु\*त्वान्न्दीश्वरवन्नहुषवद्वेति । क्लेशकर्मविपा-  
कानुभवनिर्वर्तिताभिस्तु वासनाभिरनादिकालसंमूर्छितमिदं चित्तं  
विचित्रीकृतमिव सर्वतो मत्स्यजालं ग्रन्थिभिरिवाऽऽततमित्येता  
अनेकभवपूर्विका वासनाः । यस्त्वयं कर्माशय एष एवैकभविक  
उक्त इति । ये संस्काराः स्मृतिहेतवस्ता वासनास्ताश्चानादि-  
कालीना इति ।

यस्त्वसावेकभविकः कर्माशयः स नियतविपाकश्चानियतवि-  
पाकश्च । तत्रादृष्टजन्मवेदनीयस्य नियतविपाकस्यैवायं नियमो  
न त्वदृष्टजन्मवेदनीयस्यानियतविपाकस्य । कस्मात् । यो ह्यदृ-  
ष्टजन्मवेदनीयोऽनियतविपाकस्तस्य त्रयी गतिः—कृतस्याविप-  
कस्य नौशः, प्रधानकर्मण्यावापगमनं वा, नियतविपाकप्रधान-  
कर्मणाऽभिभूतस्य वा चिरमवस्थानमिति ।

तत्र कृतस्याविपकस्य नाशो यथा—शुक्लकर्मादयादिहैव

मनुष्यजन्मनस्तीव्रसंवेगादिमात्रोपायजन्मा पुण्यभेद आयुर्भोगहेतुत्वाद्द्वि[वि]पाकः ।  
महृषस्य तु पार्ष्णिप्रहारविरोधिनाऽगस्त्यस्येन्द्रपदप्राप्तिहेतुनैव कर्मणाऽऽयुषो विहित-  
त्वादपुण्यभेदो भोगमात्रहेतुः । ननु यथैकभविकः कर्माशयस्तथा किं क्लेशवासनाः  
भोगानुकूलाश्च कर्मविपाकानुभववासनास्तथा च मनुष्यस्तिर्यग्योनिमापन्नो न तज्जाती-  
योचितं भुञ्जतेत्यत आह—क्लेशेति । संमूर्छितमेकलोलीभावमापन्नम् । धर्माधर्माभ्यां  
व्यवच्छेत्तुं वासनायाः स्वरूपमाह—ये संस्कारा इति ।

औत्सर्गिकमेकभविकत्वं कचिदपवादितुं भूमिकामारचयति—यस्त्वसाविति ।  
तुशब्देन वासनातो व्यवच्छिनत्ति । दृष्टजन्मवेदनीयस्य नियतविपाकस्यैवायमेकभवि-  
कत्वनियमो न त्वदृष्टजन्मवेदनीयस्य । किंभूतस्यानियतविपाकस्येति । हेतुं पृच्छति—  
‘कस्मादिति । हेतुमाह—यो हीति । एकां तावद्वृत्तिमाह—कृतस्येति । द्वितीया-  
माह—प्रधानेति । तृतीयामाह—नियतेति ।

तत्र प्रथमां विभजते—तत्र कृतस्येति । संन्यासिकर्मभ्योऽशुक्लाकृष्णभ्योऽन्यानि  
ग्रीण्येव कर्माणि कृष्णकृष्णशुक्लशुक्लानि । तदिह तपःस्वाध्यायादिसाध्यः शुक्लः कर्मा-  
शय उदित एवादत्तफलस्य कृष्णस्य नाशकोऽविशेषाच्च शबलस्यापि कृष्णभागयो-

\* क. ख. छ. पुस्तकेषु त्वात्त्रिंविपाकारम्भा वा जन्मभोगायुर्हेतुत्वात्तदुच्येति प्रामादिकः पाठः ।

१ ग. घ. ङ. ‘त्तं चि’ । २ क. ख. घ. ङ. ‘विपाकस्य । ३ क. ख. च. विनाशः ।

नाशः कृष्णस्य । यत्रेदमुक्तम्—द्वे द्वे ह वै कर्मणी वेदितव्ये  
पापकस्यैको राशिः पुण्यकृतोऽपहन्ति तदिच्छस्व कर्माणि सुकृ-  
तानि कर्तुमिहैव ते कर्म कथयो वेदयन्ते ” ।

प्रधानकर्मण्यावापगमनम् । यत्रेदमुक्तम्—“ स्यात्स्वल्पः  
संकरः सपरिहारः सप्रत्यवमर्षः कुशलस्य नापकर्षायालम् ।

गादिति मन्तव्यम् । अत्रैव भगवानाम्नायमुदाहरति—यत्रेदमिति । द्वे द्वे ह वै कर्मणी  
कृष्णकृष्णशुक्ले अपहन्तीति संबन्धः । वीप्सया भूयिष्ठता सूचिता । कस्येत्यत आह—  
पापकस्य पुंसः । कोऽसावपहन्तीत्यत आह—एको राशिः पुण्यकृतः । समूहस्य  
समूहिसाध्यत्वात् । तदनेन शुक्लः कर्माशयस्तृतीय उक्तः । एतदुक्तं भवति—ईदृशो  
नामायं परपीडादिरहितसाधनसाध्यः शुक्लः कर्माशयो यदेकोऽपि सन्कृष्णान्कृष्णशु-  
क्लांश्चात्यन्तविरोधिनः कर्माशयान्भूयसोऽप्यपहन्ति । तत्तस्मादिच्छस्वेति च्छान्दस-  
त्वादात्मनेपदम् । शेषं सुगमम् । अत्र च शुक्लकर्मोदयस्यैव स कोऽपि महिमा यत  
इतरेषामभावो न तु स्वाध्यायादिजन्मनो दुःखात् । नहि दुःखमात्रविरोध्यधर्मोऽपि  
तु स्वकार्यदुःखविरोधी । न च स्वाध्यायादिजन्यं दुःखं तस्य कार्यम् । तत्कार्यत्वे  
स्वाध्यायादिविधानानर्थक्यात्तल्ललादेव तदुत्पत्तेः । अनुत्पत्तौ वा कुम्भीपाकाद्यपि  
विधीयेत । अविधाने तु तदनुत्पत्तेरिति सर्वं चतुरस्रम् ।

द्वितीयां गतिं विमज्जे—प्रधाने कर्मणि ज्योतिष्टोमादिके तदङ्गस्य पशुहिंसादे-  
रावापगमनम् । द्वे खलु हिंसादेः कार्ये—प्रधानाङ्गत्वेन विधानात्तदुपकारः, “ न  
हिंस्यात्सर्वा भूतानि ” [भार०शा०२७८।५] इति हिंसायाः प्रतिषिद्धत्वादनर्थश्च ।  
तत्र प्रधानाङ्गत्वेनानुष्ठानादप्रधानतैवेत्यतो न द्रागित्येव प्रधाननिरपेक्षा सती स्वफल-  
मनर्थं प्रसोतुमर्हति, किंत्वारब्धविपाके प्रधाने साहायकमाचरन्ती व्यवतिष्ठते ।  
प्रधानसाहायकमाचरन्त्याश्च स्वकार्ये बीजमात्रतयाऽवस्थानं प्रधाने कर्मण्यावापगम-  
नम् । यत्रेदमुक्तं पञ्चशिखेन—स्वरूपः संकरो ज्योतिष्टोमादिजन्मनः प्रधानपूर्वस्य  
पशुहिंसादिजन्मनाऽनर्थहेतुनाऽपूर्वेण सपरिहारः शक्यो हि कियता प्रायश्चित्तेन  
पारिहर्तुम् । अथ प्रमादतः प्रायश्चित्तमपि नाऽऽचरितं प्रधानकर्मविपाकसमये च  
विपच्येत तथाऽपि यावन्तमसावनर्थं प्रसूते तावान्सप्रत्यवमर्षो मृष्यन्ते हि पुण्यसं-  
भारोपनीतसुखसुधामहाद्दवावगाहिनः कुशलाः पापमात्रोपपादितां दुःखवह्निं कणिकां ।

कस्मात्, कुशलं हि मे बह्वन्यदस्ति यत्रायमावापं गतः स्वर्गेऽप्यपकर्षमल्पं करिष्यति ” इति ।

नियतविपाकप्रधानकर्मणाऽभिभूतस्य वा चिरमवस्थानम् । कथमिति, अदृष्टजन्मवेदनीयस्यैव नियतविपाकस्य कर्मणः समानं मरणमभिव्यक्तिकारणमुक्तम्, न त्वदृष्टजन्मवेदनीयस्यानियतविपाकस्य । यत्त्वदृष्टजन्मवेदनीयं कर्मानियतविपाकं तन्नश्येदावापं वा गच्छेदभिभूतं वा चिरमप्युपासीत, यावत्समानं कर्माभिव्यञ्जकं निमित्तमस्य न विपाकाभिमुखं करोतीति । तद्विपाकस्यैव देशकालनिमित्तानवधारणादियं कर्मगतिश्चित्रादुर्विज्ञाना चेति । न चोत्सर्गस्यापवादान्निवृत्तिरित्येकभविः कर्माशयोऽनुज्ञायत इति ॥ १३ ॥

ते ह्लादपरितापफलाः पुण्यापुण्य-

हेतुत्वात् ॥ १४ ॥

ते जन्मायुर्भोगाः पुण्यहेतुकाः सुखफला अपुण्यहेतुका

अतः कुशलस्य सुमहतः पुण्यस्य नापकर्षाय प्रक्षयाय पर्याप्तः । पृच्छति—कस्मात् । पुण्यवत् उत्तरम्—कुशलं हि मे बह्वन्यदस्ति । प्रधानकर्म पारिकरतया व्यवस्थितं दीक्षणीयादिदक्षिणान्तम् । यत्रायं संकरः स्वल्पः स्वर्गेऽप्यस्य फले संकीर्णः पुण्यलब्धजन्मनः स्वर्गात्सर्वथा दुःखेनापराभृष्टादपकर्षमल्पमल्पदुःखसंभेदं करिष्यतीति ।

तृतीयां गतिं विभजते—नियतेति । बलीयस्त्वेनेह प्राधान्यमभिमतं न त्वाङ्गितया । बलीयस्त्वं च नियतविपाकत्वेनान्यदाऽनवकाशत्वात् । अनियतविपाकस्य तु दुर्बलत्वमन्यदा सावकाशत्वात् । चिरमवस्थानं बीजभावमात्रेण न पुनः प्रधानोपकारितया । तस्य स्वतन्त्रत्वात् । ननु प्रायणेनैकैव कर्माशयोऽभिव्यज्यत इत्युक्तमिदानीं च पुनः चिरावस्थानमुच्यते तत्कथं परं पूर्वेण न विरुध्यत इत्याशयवान्पृच्छति—कथमिति । उत्तरम्—अदृष्टेति । जात्यभिप्रायमेकवचनम् । तदितरस्य गतिमुक्तामवधारयति—यत्त्वदृष्टेति । शेषं सुगमम् ॥ १३ ॥

उक्तं क्लेशमूलत्वं कर्मणाम् । कर्ममूलत्वं च विपाकानाम् । अथ विपाकाः कस्य मूलं येनामीत्यक्तव्या इत्यत आह—ते ह्लादपरितापफलाः पुण्यापुण्यहेतुत्वात् । व्याचष्टे—ते जन्मायुर्भोगा इति । यद्यपि जन्मायुषोरेव ह्लादपरितापपूर्वभावितया

दुःखफला इति । यथा चेदं दुःखं प्रतिकूलात्मकमेवं विषयसु-  
खकालेऽपि दुःखमस्त्येव प्रतिकूलात्मकं योगिनः ॥ १४ ॥

कथं, तदुपपाद्यते—

परिणामतापसंस्कारदुःखैर्गुणवृत्तिविरोधाच्च

दुःखमेव सर्वं विवेकिनः ॥ १५ ॥

सर्वस्यायं रागानुबिद्धश्चेतनाचेतनसाधनाधीनः सुखानुभव  
इति तत्रास्ति रागजः कर्माशयः । तथा च द्वेष्टि दुःखसाधनानि  
मुह्यति चेति द्वेषमोहकृतोऽप्यास्ति कर्माशयः । तथा चोक्तम्—

तत्फलत्वं न तु भोगस्य ह्लादपरितापोदयानन्तरमाविनस्तदनुभवात्मनस्तथाऽप्यनु-  
भाव्यतया भोग्यतया भोगकर्मतामात्रेण भोगफलैतवमिति मन्तव्यम् । नन्वपुण्यहेतुका  
जात्यायुर्भोगाः परितापफला मवन्तु हेयाः प्रतिकूलवेदनीयत्वात् । कस्मात्पुनः पुण्य-  
हेतवस्त्यज्यन्ते सुखफला अनुकूलवेदनीयत्वात् । न चैषां प्रत्यात्मवेदनीयानुकूलता  
शक्या सहस्रेणाप्यनुमानागमैरपाकर्तुम् । न च ह्लादपरितापौ परस्परविनामूतौ यतो  
ह्लाद उपादीयमाने परितापेऽप्यवर्जनीयतयाऽऽपेतेत् । तयोर्भिन्नहेतुकत्वाद्भिन्नरूपत्वा-  
च्चेत्यत आह—यथा चेदमिति ॥ १४ ॥

यद्यपि न पृथग्जनैः प्रतिकूलात्मतया विषयसुखकाले संवेद्यते दुःखं तथाऽपि संवे-  
द्यते योगिभिरिति प्रश्नपूर्वकं तदुपपादनाय सूत्रमवतारयति—कथं तदुपप(पा)द्यत  
इति । परिणामेत्यादि सूत्रम् । परिणामश्च तापश्च संस्कारश्चेतान्येव दुःखानि  
तैरिति । परिणामदुःखतया विषयसुखस्य दुःखतामाह—सर्वस्यायमिति । न खलु  
सुखं रागानुवेषमन्तरेण संभवति । न ह्यग्नि संभवो न तत्र तुप्यति तच्च तस्य सुख-  
मिति । रागस्य च प्रवृत्तिहेतुत्वात्प्रवृत्तेश्च पुण्यापुण्योपचयहेतुत्वात्तत्रास्ति रागजः  
कर्माशयोऽस्तोऽनुपजननान् । तदा(था) च सुखं भुज्जानस्तत्र सक्तोऽपि विच्छि-  
न्नावस्थेन द्वेषेण द्वेष्टि दुःखसाधनानि, तानि परिहर्तुमशक्तो मुह्यति चेति द्वेषमो-  
हकृतोऽप्यास्ति कर्माशयः । द्वेषवन्मोहस्यापि निर्वर्ण्यापरनाम्नः कर्माशयहेतुत्वमवि-  
रुद्धम् । ननु कथं रक्तो द्वेष्टि मुह्यति वा रागसमये द्वेषमोहयोरदर्शनादित्यत आह—  
तथा चोक्तं विच्छिन्नावस्थान्द्वेशानुपपादयद्भिरस्माभिः । तदनेन वाङ्मनसप्रवृत्तिज-  
न्मनी पुण्यापुण्ये दर्शिते । रागादिजन्मनः कर्तव्यमिदमिति मानसस्य संकल्पस्य  
सामिलापत्वेन वाचनिकत्वस्याप्यविशेषात् । यथाऽऽहुः—

नानुपहत्य भूतान्युपभोगः संभवतीति हिंसाकृतोऽप्यस्ति  
शारीरः कर्माशयः ~~इति~~ इति । विषयसुखं चाविद्येत्युक्तम् ।

या भोगेष्विन्द्रियाणां तृप्तेरुपशान्तिस्तत्सुखम् । या लौल्या-  
दनुपशान्तिस्तद्दुःखम् । न चेन्द्रियाणां भोगाभ्यासेन वैतृष्ण्यं  
कर्तुं शक्यम् । कस्मात् , यतो भोगाभ्यासमनु विवर्धन्ते रागाः  
कौशलानि चेन्द्रियाणामिति । तस्मादनुपायः सुखस्य भोगा-  
भ्यास इति । स खल्वयं वृश्चिकविषभीत इवाऽऽशीविषेण दष्टो  
यः सुखार्थी विषयानुवासितो महति दुःखपङ्के निर्भ्रंश इति । एषा  
परिणामदुःखता नाम प्रतिकूला सुखावस्थायामपि योगिनमेव  
क्लिश्नाति ।

‘साभिलाषश्च संकल्पो वाच्यार्थान्नातिरिच्यते’ इति ।

शारीरमपि कर्माशयं दर्शयति—नानुपहत्येति । अत एव धर्मशास्त्रकाराः  
“पञ्च सूना गृहस्थस्य” [ मनु० ३ । ६८ ] इत्याहुः । स्यादेतन्न प्रत्यात्मवे-  
दनीयस्य विषयसुखस्य प्रत्याख्यानमुचितं योगिनामनुभवविरोधादित्यत आह—  
विषयसुखं चाविद्येत्युक्तं चतुर्विधविपर्यासलक्षणामविद्यां दर्शयद्भिरिति । नाऽऽपात-  
मात्रमाद्रियन्ते वृद्धाः । अस्ति खल्वपाततो मधुविषसंपृक्तान्नोपभोगेऽपि सुखानुभवः  
प्रत्यात्मवेदनीयः किंवायत्यामसुखम् । इयं च दर्शिता भगवतैव—

[विषयान्द्रयसयोगाद्यत्तदग्रेऽमृतोपमम् ।

परिणामे विषमिव तत्सुखं राजसं स्मृतम् ॥ [ भ० गी० १८ : ३८ ] इति ।

बोदयति—या भागेष्विति । न वयं विषयह्लादं सुखमातिष्ठामहे किंतु तृप्य-  
(ष्ठ)तां पुंसाम् । तत्तद्विषयप्रार्थनापरिक्लिष्टचेतसां तृष्णैव महद्दुःखम् । न चेयमुपभो-  
गमन्तरेण शाम्यति । न चास्याः प्रशमो रागाद्यनुविद्ध इति नास्य परिणामदुःखतेति  
भावः । तृप्तेस्तृष्णाक्षयाद्धेतोरिन्द्रियाणामुपशान्तिरप्रवर्तनं विषयेष्वित्यर्थः । एतदेव  
व्यतिरेकमुखेन (ण) स्पष्टयति—या लौल्यादिति । परिहरति—न चेन्द्रियाणामिति ।  
हेतुवनोः प्रयोगः । सत्यं तृष्णाक्षयः सुखमनवद्यं तस्य तु न भोगाभ्यासो हेतुरपि  
तु तृष्णाया एव तद्विरोधिण्याः । यथाऽऽहुः—

न जातु कामः कामानामुपभोगेन शाम्यति ।

हविषा कृष्णवर्त्मैव भूय एवाभिवर्धते ॥ [ भा० आदि० ८९ । १२ ] इति ।

शेषमतिरोहितम् ।

सम्यग्दर्शनमभावहेतुः । यथा चिकित्साशास्त्रं चतुर्व्यूहम्-रोगो  
रोगहेतुरारोग्यं भैषज्यमिति । एवमिदमपि शास्त्रं चतुर्व्यूहमेव ।  
तद्यथा—संसारः संसारहेतुर्मोक्षो मोक्षोपाय इति । तत्र दुःख-  
बहुलः संसारो हेयः । प्रधानपुरुषयोः संयोगो हेयहेतुः । संयो-  
गस्याऽऽत्यन्तिकी निवृत्तिर्हानम् । हानोपायः सम्यग्दर्शनम् ।  
तत्र हांतुः स्वरूपमुपादेयं वा हेयं वा न भवितुमर्हतीति हाने  
तस्योच्छेदवादप्रसङ्गः उपादाने च हेतुवादः । उभयप्रत्याख्यानं  
शाश्वतवाद इत्येतत्सम्यग्दर्शनम् ॥ १५ ॥

तदेतच्छास्त्रं चतुर्व्यूहमित्यभिधीयते—

हेयं दुःखमनागतम् ॥ १६ ॥

यथेति । चत्वारो व्यूहाः संक्षिप्तावयवरचना यस्य तत्तथोक्तम् । ननु दुःखं हेयमु-  
क्त्वा संसारं हेयमभिदधतः कुतो न विरोध इत्यत आह—तत्र दुःखबहुल इति ।  
यत्कृत्वाऽविद्या संसारं करोति तदस्या अवान्तरव्यापारं संसारहेतुमाह—प्रधानपुरुष-  
योरिति । मोक्षस्वरूपमाह—संयोगस्येति । मोक्षोपायमाह—हानोपाय इति ।  
केचित्पश्यन्ति, हातुः स्वरूपोच्छेद एव मोक्षः । यथाऽऽहुः—

प्रदीपस्येव निर्वाणं विमोक्षस्तस्य चेतसः ॥ इति ।

अन्ये तु सवासनक्लेशसमुच्छेदाद्विशुद्धविज्ञानोत्पाद एव मोक्ष इत्याचक्षते तान्प्र-  
त्याह—तत्रेति । तत्र हानं तावद्दूषयति—हाने तस्येति । न हि प्रेक्षावान्कश्चिदा-  
त्मोच्छेदाय यतते । ननु दृश्यन्ते तीव्रगदोन्मूलितसकलसुखां दुःखमयीमिव मूर्तिमुद्ग-  
हन्तः स्वोच्छेदाय यतमानाः । सत्यम् । केचिदेव ते, न त्वेवं संसारिणो विविधावि-  
चित्रदेवाद्यानन्दभोगमोगिनस्तेऽपि च मोक्षमाणा दृश्यन्ते । तस्मादपुरुषार्थत्वप्रसक्तेर्न  
हातुः स्वरूपोच्छेदो मोक्षोऽभ्युपेयः । अस्तु तर्हि हातुः स्वरूपमुपादेयमित्यत आह—  
उपादाने च हेतुवादः । उपादाने हि कार्यत्वेनानित्यत्वे सति मोक्षत्वादेव च्यते-  
त । अमृतत्वं हि मोक्षः । नापि विशुद्धो विज्ञानसंतानो भवत्यमृतः । संतानिभ्यो  
व्यतिरिक्तस्य संतानस्य वस्तुसतोऽभावात् । संतानिनां चानित्यत्वात् । तस्मात्तथा  
यैतित्वं यथा शाश्वतवादो भवति । तथा च पुरुषार्थताऽपवर्गस्येत्याह—उभय-  
प्रत्याख्यान इति । तस्मात्स्वरूपावस्थानमेवाऽऽत्मनो मोक्ष इति । एतदेव सम्यग्द-  
र्शनम् ॥ १५ ॥

तदेतच्छास्त्रं चतुर्व्यूहमित्यभिधीयते—हेयं दुःखमनागतम् । अनागतमित्यती-

दुःखमतीतमुपभोगेनातिवाहितं न हेयपक्षे वर्तते । वर्तमानं च स्वक्षणे भोगारूढमिति न तत्क्षणान्तरे हेयतामापद्यते । तस्माद्यदेवानागतं दुःखं तदेवाक्षिपात्रकल्पं योगिनं क्षिप्नाति नेतरं प्रतिपत्तारम् । तदेव हेयतामापद्यते ॥ १६ ॥

तस्माद्यदेव हेयमित्युच्यते तस्यैव कारणं प्रतिनिर्दिश्यते—

**द्रष्टृदृश्ययोः संयोगो हेयहेतुः ॥ १७ ॥**

द्रष्टा बुद्धेः प्रतिसंवेदी पुरुषः । दृश्या बुद्धिसत्त्वोपारूढाः सर्वे धर्माः । तदेतद्दृश्यमयस्कान्तमणिकल्पं संनिधिमात्रोपकारि दृश्यत्वेन स्वं भवति पुरुषस्य दृशिरूपस्य स्वामिनः, अनुभवकर्मविषयतामापन्नं यतः । अन्यस्वरूपेण प्रतिलब्धात्मकं स्वतन्त्रमपि परार्थत्वात्परतन्त्रम् ।

तवर्तमाने व्यवच्छिन्ने । तत्रोपपात्तिमाह—दुःखमतीतमिति । ननु वर्तमानमुपभुज्यमानं न भोगेनातिवाहितमिति कस्माद्य हेयमित्यत आह—वर्तमानं चेति । सुगमम् ॥ १६ ॥

हेयमुक्तं तस्य निदानमुच्यते—द्रष्टृदृश्ययोः संयोगो हेयहेतुः । द्रष्टुः स्वरूपमाह—द्रष्टेति । चित्तिच्छायापत्तिरेव बुद्धेर्बुद्धिप्रतिसंवेदित्वमुदासीनस्यापि पुंसः । नन्वेतावताऽपि बुद्धिस्त्वेनेन दृश्येत, न दृश्येरञ्शब्दादयोऽत्यन्तव्यवहिता इत्यत आह—दृश्या बुद्धिसत्त्वेति । इन्द्रियप्रणालिकया बुद्धौ शब्दाद्याकारेण परिणतायां दृश्यायां भवन्ति शब्दादयोऽपि धर्मा दृश्या इत्यर्थः । ननु तदाकारापत्त्या बुद्धिः शब्दाद्याकारा भवतु, पुंसस्तु बुद्धिसंवन्धेऽभ्युपगम्यमाने परिणामित्वमसंवन्धे वा कथं तेषां बुद्धिसत्त्वोपारूढानामपि शब्दादीनां दृश्यत्वम् । नहि दृशिनाऽसंसृष्टं दृश्यं दृष्टमित्यत आह—तदेतद्दृश्यामिति । प्रपञ्चेतामिदमस्माभ्यः प्रथमपाद एव यथा चित्याऽसंपृक्तमपि बुद्धिसत्त्वमत्यन्तस्वच्छतया चित्तिबिम्बोद्ग्राहितया समापन्नचैतन्यमिव शब्दाद्यनुभवतीति । अत एव च शब्दाद्याकारपरिणतबुद्धिसत्त्वोपनीताञ्शब्दादीन्भुञ्जानः स्वामी भवति द्रष्टा तादृशं चास्य बुद्धिसत्त्वं स्वं भवति । तदेतद्बुद्धिसत्त्वं शब्दाद्याकारवद्दृश्यमयस्कान्तमणिकल्पं पुरुषस्य स्वं भवति दृशिरूपस्य स्वामिनः । कस्मात्, अनुभवकर्मविषयतामापन्नं यतः । अनुभवो भोगः पुरुषस्य कर्म क्रिया तद्विषयता भुज्यमानतामापन्नं यस्मादतः स्वं भवति । ननु स्वयंप्रकाशं बुद्धिसत्त्वं कथमनुभवविषय इत्यत आह—अन्यस्वरूपेणेति । यदि हि चैत-

१ ग. घ. ङ. 'न भ' । २ ग. घ. ङ. च. 'स्य स्वं दृ' । ३ ग. घ. ङ. 'पन्नमन्य' । ४ च. 'न्यरु' । ५ क. 'ण प्रतिपन्नमन्यस्वरूपम्' । ख. च. छ. 'ण प्रतिपन्नमन्यस्वरूपेण प्र' । ६ ख. 'संसृष्ट' ।



तयोर्दृग्दर्शनशक्तयोरनादिरर्थकृतः संयोगो हेयहेतुर्दुःखस्य कारणमित्यर्थः । तथा चोक्तम्—तत्संयोगहेतुविवर्जनात्स्यादयमात्यन्तिको दुःखप्रतीकारः । कस्मात्, दुःखहेतोः परिहार्यस्य प्रतीकारदर्शनात् । तद्यथा—पादतलस्य भेद्यता, कण्टकस्य भेत्तृत्वं, परिहारः कण्टकस्य पा(प)दाऽनधिष्ठानं पादत्राणव्यवहितेन वाऽधिष्ठानम्, एतन्नयं यो वेद लोके स तत्र प्रतीकारमारभमाणो भेदजं दुःखं नाऽऽप्नोति । कस्मात्, त्रित्वो-

न्यरूपं वस्तुतो बुद्धिसत्त्वं स्याद्भवेत्स्वयंप्रकाशं किंतु स्वं चैतन्यादन्यज्जडरूपं तेन प्रतिलब्धात्मकं तस्मात्तदनुभवविषयः । ननु यस्य हि यत्र किंचिदायतते तत्तदधी नम् । न च बुद्धिसत्त्वस्य पुरुषमुदासीनं प्रति किंचिदायतत इति कथं तत्तन्त्रम् । तथा च न तस्य कर्मेत्यत आह—स्वतन्त्रमपि परार्थत्वात्पुरुषार्थत्वात्परतन्त्रं पुरुषतन्त्रम् ।

नन्वयं दृग्दर्शनशक्तयोः संबन्धः स्वाभाविको वा स्यान्नैमित्तिको वा । स्वाभाविकत्वे संबन्धिनोर्नित्यत्वादशक्योच्छेदः संबन्धः । तथा च संसारनित्यत्वम् । नैमित्तिकत्वे तु क्लेशकर्मतद्वासनानामन्तःकरणवृत्तितया सत्यन्तःकरणे भावादन्तःकरणस्य च तन्निमित्तत्वे परस्पराश्रयप्रसङ्गादनादित्वस्य च सर्गादावसंपवादानुत्पाद एव संसारस्य स्यात् । यथोक्तम्—

पुमानकर्ता येषां तु तेषामपि गुणैः क्रिया ।

कथमादौ भवेत्तत्र कर्म तावन्न विद्यते ॥

विध्याज्ञानं न तत्रास्ति रागद्वेषादयोऽपि वा ।

मनोवृत्तिर्हि सर्वेषां न चोत्पन्नं मनस्तदा ॥

इति शङ्कामपनयति—तयोर्दृग्दर्शनशक्तयोरनादिरर्थकृतः संयोगो हेयहेतुः । सत्यम् । न स्वाभाविकः सन्ध्या नैमित्तिकस्तु । न चैवमादिमाननादिनिमित्तप्रभवतया तस्याप्यनादित्वात् । क्लेशकर्मतद्वासनासंतानाश्चायमनादिः प्रतिसर्गावस्थायां च सहान्तःकरणेन प्रधानसाम्यमुपगतोऽपि सर्गादौ पुनस्तादृगेव प्रौढुर्भवति वर्षापाय इवोद्भिज्जभेदो मृद्भावमुपगतोऽपि पुनर्वर्षासु पूर्वरूप इत्यसकृदावेदितम् । प्राग्भावितया संयोगस्याविद्या कारणं स्थितिहेतुनया पुरुषार्थः कारणं तद्वशेन तस्य स्थितेस्तदिदमुक्तमर्थकृत इति । तथा चोक्तं पञ्चशिखेन तत्संयोगो बुद्धिसंयोगः स एव हेतुर्दुःखस्य । तस्य विवर्जनात्स्यादयमात्यन्तिको दुःखप्रतीकारः । अर्थात्तदपरिवर्जने दुःखमित्युक्तं भवति । तत्रैवात्यन्तपसिद्धं निदर्शनमाह—तन्नयेति । पादत्राणमुपानत् ।

१ ज. स्यात्तर्हि भवतु स्वयं । २ ज. 'तु चै' । ३ क. 'दापत' । ४ क. 'दापत'

५ ख. प्रभवति ।

पलब्धिसामर्थ्यादिति । अत्रापि तापकस्य रजसः सत्त्वमेव तप्यम् । कस्मात् , तपिक्रियायाः कर्मस्थत्वात् । सत्त्वे कर्मणि तपिक्रिया नापरिणामिनि निष्क्रिये क्षेत्रज्ञे । दर्शितविषयत्वात् । सत्त्वे तु तप्यमाने तदाकारानुरोधी पुरुषोऽप्यनुतप्यत इति ॥ १७ ॥  
दृश्यस्वरूपमुच्यते—

प्रकाशक्रियास्थितिशीलं भूतेन्द्रि-  
यात्मकं भोगापवर्गार्थं दृश्यम् ॥ १८ ॥

प्रकाशशीलं सत्त्वम् । क्रियाशीलं रजः । स्थितिशीलं तम इति । एते गुणाः परस्परोपरक्तप्रविभागाः परिणामिनः संयोग-

स्यादेतत् । गुणसंयोगस्तापहेतुरित्युच्यमाने गुणानां तापकत्वमभ्युपेतम् । न च तपि-  
क्रियाया अस्त्यादेरिव कर्तृस्थो भावो येन तप्यमन्यन्नापेक्षेत । न चास्यास्तप्यतया पुरुषः कर्म तस्यापरिणामितया क्रियाजनितफलशालित्वायोगात् । तस्मात्तपेस्तप्यव्या-  
प्तस्य तन्निवृत्तौ निवृत्तिमवगच्छामो ज्वलनविरहेणैव धूमाभावमित्यत आह—अत्रापि तापकस्येति । गुणानामेव तप्यतापकभावस्तत्र मृदुत्वात्पादतलवत्सत्त्वं तप्यं रजस्तु तीव्रतया तापकम् । पृच्छति—कस्मात्सत्त्वमेव तप्यं न तु पुरुषः । उत्तरम्—तपि-  
क्रियाया इति । तत्किमिदानीं पुरुषो न तप्यते । तथा चाचेतनस्यास्तु सत्त्वस्य तापः किं नदिच्छन्मित्यत आह—दर्शितविषयत्वात्सत्त्वे तु तप्यमाने तदाका-  
रानुरोधी पुरुषोऽप्यनुतप्यत इति । दर्शितविषयत्वमनुतापहेतुस्तच्च प्राग्व्या-  
ख्यातम् ॥ १७ ॥

प्रकाशक्रियास्थितिशीलं भूतेन्द्रियात्मकं भोगापवर्गार्थं दृश्यम् । व्याचष्टे—  
प्रकाशेति । सत्त्वस्य हि भागः प्रकाशस्तामसेन भागेन दैन्येन वा राजसेन वा दुःखेनानुरज्यते । एवं राजसादिष्वपि द्रष्टव्यम् । तदिदमुक्तम्—परस्परोपरक्तप्र-  
विभागा इति । पुरुषेण सह संयोगवियोगधर्माणः । यथाऽऽज्ञायते—

अजामेकां लोहितशुक्लकृष्णां बह्वीः प्रजाः सृजमानां सरूपाः ।

अजो ह्येको जुषमाणोऽनुशेते जहात्येनां भुक्तमोगामजोऽन्यः ॥

[ तै० आ० ६ । १० ] इति ।

इतरेतरोपाश्रयेणोपाजिता मूर्तिः पृथिव्यादिरूपा येस्ते तथोक्ताः । स्यादेतत् । सत्त्वेन शान्तप्रत्यये जनयितव्ये रजस्तमसोरपि सत्त्वाङ्गत्वेन तत्र हेतुभावा-  
दस्ति सामर्थ्यमिति यदाऽपि च रजस्तमसोराङ्गित्वं तदाऽपि शान्त एव प्रत्यय

वियोगधर्माण इतरेतरोपाश्रयेणोपाजितमूर्तयः परस्पराङ्गाङ्गि-  
त्वेऽप्यसंभिन्नशक्तिप्रविभागास्तुल्यजातीयातुल्यजातीयशक्तिभे-  
दानुपातिनः प्रधानवेलायामुपदर्शितसंनिधाना गुणत्वेऽपि च  
व्यापारमात्रेण प्रधानान्तर्णीतानुमितास्तिताः पुरुषार्थकर्तव्यतया  
प्रयुक्तसामर्थ्याः संनिधिमात्रोपकारिणोऽयस्कान्तमणिकल्पाः

उदीयेत न धारा मूढा वा सत्त्वप्राधान्य इवत्यत आह—परस्पराङ्गाङ्गित्वेऽ-  
प्यसंभिन्नशक्तिप्रविभागाः । भवतु शान्ते प्रत्यये जनयितव्ये रजस्तमसोरङ्गमा-  
वस्तथाऽपि नैषां शक्तयः संकीर्यन्ते कार्यासंकरोन्नेयो हि शक्तीनामसंकरः । असं-  
कीर्णेन च समुदाचरता रूपेण शान्तघोरमूढरूपाणि कार्याणि दृश्यन्त इति सिद्धं  
शक्तीनामसंभेद इति । स्यादेतत् । असंभेदश्चेच्छक्तीनां न संभूयकारित्वं गुणानाम् ।  
न जातु भिन्नशक्तीनां संभूयकारित्वं दृष्टम् । न हि तन्तुमृत्पिण्डवीरणादीनि घटादी-  
न्संभूय कुर्वत इत्यत आह—तुल्यजातीयातुल्यजातीयशक्तिभेदानुपातिनः ।  
यद्यपि तुल्यजातीय उपादानशक्तिर्नान्यत्र सहकारिशक्तिस्त्वंतुल्यजातीये । पटे तु  
जनयितव्ये न वीरणानामस्ति सहकारिशक्तिरपीति न तैस्तन्तूनां संभूयकारितेति  
भावः । तुल्यजातीयातुल्यजातीयेषु शक्येषु ये शक्तिभेदास्ताननुपातितुं शीलं येषां  
ते तथोक्ताः । प्रधानवेलायामिति । दिव्यशरीरे जनयितव्ये सत्त्वगुणः प्रधानम् ।  
अङ्गे रजस्तमसी । एवं मनुष्यशरीरे जनयितव्ये रजः प्रधानमङ्गे सत्त्वतमसी । एवं  
तिर्यक्षशरीरे जनयितव्ये तमः प्रधानमङ्गे सत्त्वरजसी । तेनैते गुणाः प्रधानत्ववेलाया-  
मुपदर्शितसंनिधानाः कार्योपजननं प्रत्युद्भूतवृत्तय इत्यर्थः । प्रधानशब्दश्च भाव-  
प्रधानः । यथा 'द्वेयकयोर्द्विवचनैकवचने' [ पा० सू० १ । ४ । २२ ] इत्यत्र  
द्वित्वैकत्वयोरिति । अन्यथा द्वेयैकेष्विति स्यात् । ननु तदा प्रधानमुद्भूततया शक्य-  
मस्तीति वक्तुमनुद्भूतानां तु तदङ्गानां सद्भावे किं प्रमाणमित्यत आह—गुणत्वेऽपि  
चेति । यद्यपि नोद्भूतास्तथाऽपि गुणानामत्रिवेकित्वात्संभूयकारित्वाच्च व्यापारमात्रेण  
सहकारितया प्रधानेऽन्तर्णीतं सदनुमितमस्ति त्वं येषां ते तथोक्ताः । ननु सन्तु गुणाः  
संभूयकारिणः समर्थाः कस्मात्पुनः कुर्वन्ति नहि समर्थमित्येव कार्यं जनयति । मा-  
भूदस्य कार्योपजननं प्रीति विराम इत्यत आह—पुरुषार्थकर्तव्यतयेति । ततो निर्ब-  
र्तितनिखिलपुरुषार्थानां गुणानामुपक्रमः कार्यान्तरम्भणमित्युक्तं भवति । ननु पुरुषस्यानु-  
पकुर्वतः कथं पुरुषार्थेन प्रयुज्यत इत्यत आह—संनिधिमात्रेति । ननु धर्माधर्मै-

प्रत्ययमन्तरेणैकतमस्य वृत्तिमनु वर्तमानाः प्रधानशब्दवाच्या भवन्ति । एतद्दृश्यमित्युच्यते ।

तदेतद्भूतेन्द्रियात्मकं भूतभावेन पृथिव्यादिना सूक्ष्मस्थूलेन परिणमते । तथेन्द्रियभावेन श्रोत्रादिना सूक्ष्मस्थूलेन परिणमत इति । तच्च नाप्रयोजनमपि तु प्रयोजनमुररीकृत्य प्रवर्तते इति भोगापवर्गार्थं हि तद्दृश्यं पुरुषस्येति । तत्रेष्टानिष्टगुणस्वरूपावधारणमविभागापन्नं भोगो भोक्तुः स्वरूपावधारणमपवर्ग इति । द्वयोरतिरिक्तमन्यद्दर्शनं नास्ति । तथा चोक्तम्—अयं तु खलु त्रिषु गुणेषु कर्तृष्वकर्तरि च पुरुषे तुल्यातुल्यजातीये चतुर्थे तत्क्रियासाक्षिण्युपनीयमानान्सर्वभावानुपपन्नाननुपश्यन्नदर्शनमन्यच्छङ्कत इति ।

तावेतौ भोगापवर्गौ बुद्धिकृतौ बुद्धावेव वर्तमानौ कथं पुरुषे व्यपदिश्येते इति । यथा विजयः पराजयो वा योद्धृषु वर्तमानः स्वामिनि व्यपदिश्यते, स हि तत्फलस्य भोक्तेति, एवं बन्ध-मोक्षौ बुद्धावेव वर्तमानौ पुरुषे व्यपदिश्येते, स हि तत्फ-

क्षणमेव निमित्तं प्रयोजकं गुणानां तत्किमुच्यते पुरुषार्थप्रयुक्ता इत्यत आह—प्रत्ययमन्तरेणेति । एकतमस्य सत्त्वस्य रजस्तमसो वा प्रधानस्य स्वकार्ये प्रवृत्तस्य वृत्तिमितरे प्रत्ययं निमित्तं धर्मादिकं विनैवानुवर्तमानाः ; यथा च वक्ष्यति—“ निमित्तमप्रयोजकं प्रकृतिनां वरणभेदस्तु ततः क्षेत्रिकवत् ” [ यो० सू० ४।३ ] इति । एते गुणाः प्रधानशब्दवाच्या भवन्तीति संबन्धः । प्रधीयत आधीयते विश्वं कार्यमेभिरिति व्युत्पत्त्येतद्दृश्यमुच्यते ।

तदेवं गुणानां शीलमभिधाय तस्य कार्यमाह—तदेतदिति । सत्कार्यवादसिद्धौ यद्यदात्मकं तत्तेन रूपेण परिणमत इति भूतेन्द्रियात्मकत्वं दीपयति—भूतभावेनेत्यादिना । भोगापवर्गार्थमिति सूत्रावयवमवतारयति—तच्च नाप्रयोजनमपि तु प्रयोजनमुररीकृत्य प्रवर्तते । भोगं विवृणोति—तत्रेति । सुखदुःखे हि त्रिगुणाया बुद्धेः स्वरूपे तस्यास्तथात्वेन परिणामात्तथाऽपि गुणगततयाऽवधारणे न भोग इत्यत आह—अविभागापन्नमिति । एतच्चासकृद्विवेचितम् । अपवर्गं विवृणोति—भोक्तुरिति । अपवृज्यतेऽनेनेत्यपवर्गः । प्रयोजनान्तरस्याभावमाह—द्वयोरिति । तथा चोक्तं पञ्चशिखेन—अयं तु खल्विति ।

ननु वस्तुतो भोगापवर्गौ बुद्धिकृतौ बुद्धिवर्तिनौ च कथं तदकारणे तदनधिकरणे च पुरुषे व्यपदिश्येते इत्यत आह—तावेताविति । भोक्तृत्वं च पुरुषस्योपपादितमग्रे

लस्य भोक्तेति । बुद्धेरेव पुरुषार्थापरिसमाप्तिर्वन्धस्तदर्थव-  
सायो मोक्ष इति । एतेन ग्रहणधारणोहापोहतत्त्वज्ञानाभिनिवेशा  
बुद्धौ वर्तमानाः पुरुषेऽध्यारोपितसद्भावतः । स हि तत्फलस्य  
भोक्तेति ॥ १८ ॥

दृश्यानां गुणानां स्वरूपभेदावधारणार्थमिदमारभ्यते—

विशेषाविशेषलिङ्गमात्रालि-

ङ्गानि गुणपर्वाणि ॥ १९ ॥

तत्राऽऽकाशवाय्वग्न्युदकभूमयो भूतानि शब्दस्पर्शरूपरसग-  
न्धतन्मात्राणामविशेषाणां विशेषाः । तथा श्रोत्रत्वक्चक्षुर्जिह्वा-  
घ्राणानि बुद्धीन्द्रियाणि, वाक्पाणिपादपायूपस्थाः कर्मेन्द्रियाणि,  
एकादशं मनः सर्वार्थम्, इत्येतान्यस्मितालक्षणस्याविशेषस्य  
विशेषाः । गुणानामेष षोडशको विशेषपरिणामः

षडविशेषाः । तद्यथा—शब्दतन्मात्रं स्पर्शतन्मात्रं रूपतन्मात्रं

च वक्ष्यते । परमार्थतस्तु—बुद्धेरेव पुरुषार्थापरिसमाप्तिरिति । एतेन मोक्षापवर्गयोः  
पुरुषसंबन्धित्वकथनमार्गेण ग्रहणादयोऽपि पुरुषसंबन्धिनो वेदितव्याः । तत्र स्वरूपमा-  
त्रेणार्थज्ञानं ग्रहणं, तत्र स्मृतिधारणं, तद्गतानां विशेषाणामूहनमूहः, समारोपितानां  
च युक्त्याऽपनयोऽपोहः । ताम्यामेवोहापोहाभ्यां तदवधारणं तत्त्वज्ञानम् । तत्त्वाव-  
धारणपूर्वं हानोपादानैज्ञानमभिनिवेशः ॥ १८ ॥

दृश्यानां गुणानां स्वरूपभेदावधारणार्थमिदमारभ्यते—विशेषाविशेषलिङ्गमात्रा-  
लिङ्गानि गुणपर्वाणि । येषामविशेषाणां शान्तघोरमूढलक्षणविशेषरहितानां ये  
विशेषा विकारा एव न तु तत्त्वान्तरप्रकृतयस्तेषां तानाह—तत्राऽऽकाशेति । उत्पा-  
दक्रमानुरूप एवोपन्यासक्रमः । अस्मितालक्षणस्याविशेषस्य सत्त्वप्रधानस्य बुद्धीन्द्रि-  
याणि विशेषाः । रासस्य कर्मेन्द्रियाणि । मनसस्तूपयात्मकमुपयप्रधानस्येति मन्तव्यम् ।  
अत्र च पञ्च तन्मात्राणि बुद्धिकारणकान्यविशेषत्वादस्मितावदिति । विकारहेतुत्वं  
चाविशेषत्वं तन्मात्रेषु चास्मितायां चाविशिष्टम् । संकलय्य विशेषान्परिगणयति—  
गुणानामेष इति ।

अविशेषानपि गणयति—षडिति संकलय्योदाहरति—तद्यथेति । विशिष्टं क्षपरं  
परेणेति गन्ध आत्मना पञ्चलक्षणो रस आत्मना चतुर्लक्षणो रूपमात्मना त्रिं-

रसतन्मात्रं गन्धतन्मात्रं चेत्येकद्वित्रिचतुःपञ्चलक्षणाः शब्दा-  
दयः पञ्चाविशेषाः, षष्ठ्याविशेषोऽस्मितामात्र इति । एते  
सत्तामात्रस्याऽऽत्मनो महतः षड्विशेषपरिणामाः । यत्तत्परम-  
विशेषेभ्यो लिङ्गमात्रं महत्तत्त्वं तस्मिन्नेते सत्तामात्रे महत्यात्म-  
न्यवस्थाय विवृद्धिकाष्ठामनुभवन्ति ।

- प्रतिसंसृज्यमानाश्च तस्मिन्नेव सत्तामात्रे महत्यात्मन्यवस्थाय  
यत्तन्निःसत्तासत्तं निःसदसन्निरसदव्यक्तमलिङ्गं प्रधानं तत्प-

क्षणं स्पर्श आत्मना द्विलक्षणः शब्दः शब्दलक्षण एवेति । कस्य पुनरमी षड्विशेषाः  
कार्यमित्यत आह—एते सत्तामात्रस्याऽऽत्मन इति । पुरुषार्थक्रियाक्षमं सत्तस्य  
भावः सत्ता । तन्मात्रं तन्महत्तत्त्वम् । यावती काचित्पुरुषार्थक्रिया शब्दादिभोगलक्षणा  
सत्त्वपुरुषान्यताख्यातिलक्षणा वाऽस्ति सा सर्वा महति बुद्धौ समाप्यत इत्यर्थः ।  
आत्मन इति स्वरूपोपदर्शनेन तुच्छत्वं निषेधति । प्रकृतेरयमाद्यः परिणामो वास्तवो न  
तु तद्विवर्त इति यावत् । यत्तत्परं विप्रकृष्टकालमविशेषेभ्यस्तदपेक्षया संनिकृष्टकालेभ्यो  
लिङ्गमात्रं महत्तत्त्वं तस्मिन्नेते षड्विशेषाः सत्तामात्रे महत्यात्मन्यवस्थाय सत्कार्यवा-  
दसिद्धेर्विवृद्धिकाष्ठामनुभवन्ति प्राप्नुवन्ति । ये पुनरविशेषाणां विशेषपरिणामास्तेषां च  
धर्मलक्षणावस्थाः परिणामा इति । सेयमेषां विवृद्धिकाष्ठा परिणामकाष्ठेति ।

तदेवमुत्पात्तक्रममाभेदाय प्रत्यक्षक्रममाह—प्रतिसंसृज्यमानाः प्रलीयमानाः  
स्वात्मनि लीनविशेषा अविशेषास्तस्मिन्नेव सत्तामात्रे महत्यात्मन्यवस्थाय विलीय  
सहैव महता तेऽविशेषा अव्यक्तमन्यत्र लयं न गच्छतीत्यालिङ्गं प्रतियन्ति । तस्यैव  
विशेषणं निःसत्तासत्तं सत्ता पुरुषार्थक्रियाक्षमत्वम् । असत्ता तुच्छता निष्क्रान्तं  
सत्ताया असत्तायाश्च यत्तत्तथोक्तम् । एतदुक्तं भवति—सत्त्वरजस्तमसां साम्यावस्था  
न क्वचित्पुरुषार्थ उपयुज्यत इति न सती नापि गगनकमलिनीव तुच्छस्वभावा तेन  
नासित्यपीति । स्यादेतत् । अव्यक्तावस्थायामप्यस्ति महदादि तदात्मना, न हि सतो  
विनाशो विनाशे वा न पुनरुत्पादो न ह्यसत उत्पाद इति महदादिसद्भावात्पुरुषार्थ-  
क्रिया प्रवर्तेत तत्कथं निःसत्त्वमव्यक्तमित्यत आह—निःसदसदिति । निष्क्रान्तं  
कारणं सतः कार्यात् । यद्यपि कारणावस्थायां सदेव शक्त्यात्मना कार्यं तथाऽपि  
स्वोचिताप्रर्थक्रियामकुर्वदसदित्युक्तम् । न चैतत्कारणं शशविषाणायमानकार्यमित्याह-  
निरसादिति । निष्क्रान्तमसतस्तुच्छरूपात्कार्यात्तथा सति हि व्योमारविन्दमिवास्मान्न

तिर्यन्ति । एष तेषां लिङ्गमात्रः परिणामो निःसत्तासत्तं चालि-  
ङ्गपरिणाम इति ।

अलिङ्गावस्थायां न पुरुषार्थो हेतुर्नालिङ्गावस्थायामादौ  
पुरुषार्थता कारणं भवतीति । न तस्याः पुरुषार्थता कारणं  
भवतीति । नासौ पुरुषार्थकृतेति नित्याऽऽख्यायते । त्रयाणां  
त्ववस्थाविशेषाणामादौ पुरुषार्थता कारणं भवति । स चार्थो  
हेतुर्निमित्तं कारणं भवतीत्यनित्याऽऽख्यायते । गुणास्तु सर्व-  
धर्मानुपातिनो न प्रत्यस्तमयन्ते नोपजायन्ते । व्यक्तिभिरेवाती-  
तानागतव्ययगमवतीभिर्गुणान्वयिनीभिरुपजैननापायधर्मका इव  
प्रत्यवभासन्ते । यथा देवदत्तो दरिद्राति । कस्मात् । यतोऽस्य  
म्रियन्ते गाव इति, गवामेव मरणात्तस्य दरिद्राणं न स्वरूप-  
हानादिति समः समाधिः ।

लिङ्गमात्रमलिङ्गस्य प्रत्यासन्नं, तत्र तत्संसृष्टं विविच्यते  
कमानतिवृत्तेः । तथा षड्विशेषा लिङ्गमात्रे संसृष्टां विविच्यन्ते ।

कार्यमुत्पद्येतेति भावः । प्रतिसर्गमुक्तमुपसंहरति—एष तेषामिति । एष इत्यनन्त-  
रोक्तात्पूर्वस्य परामर्शः ।

लिङ्गमात्राद्यवस्थाः पुरुषार्थकृतत्वादनित्या अलिङ्गावस्था तु पुरुषार्थेनाकृतत्वाच्चे-  
त्येत्यत्र हेतुमाह—अलिङ्गावस्थायामिति । कस्मात्पुनर्न पुरुषार्थो हेतुरित्यत  
आह—नालिङ्गावस्थायामिति । भवतिना विषयेण विषयिज्ञानमुपलक्षयति । एत-  
दुक्तं भवति—एवं हि पुरुषार्थता कारणमलिङ्गावस्थायां ज्ञायेत । यद्यलिङ्गावस्था  
शब्दाद्युपभोगं वा सत्त्वपुरुषान्यताख्यातिं वा पुरुषार्थं निर्वर्तयेत्तन्निर्वर्तने हि न साम्या-  
वस्था स्यात् । तस्मात्पुरुषार्थकारणत्वमस्यां न ज्ञायत इति नास्याः पुरुषार्थता हेतुः ।  
उपसंहरति—नासाविति । इतिस्तस्मादर्थे । अनित्यामवस्थामाह—त्रयाणां लिङ्ग-  
मात्राविशेषविशेषाणामिति । पर्वस्वरूपं दर्शयित्वा गुणस्वरूपमाह—गुणास्त्विति ।  
निदर्शनमाह—यथा देवदत्त इति । यत्रात्यन्तमिन्नानां गवामुपचयापचयो देवदत्तो-  
पचयापचयेहेतु तत्र कैव कथा गुणेभ्यो मिन्नामिन्नानां व्यक्तीनामुपजनापाययो-  
रित्यर्थः ।

ननु सर्गक्रमः किमनियतो नेत्याह—लिङ्गमात्रमिति । न खलु न्यग्रोधधाना अङ्गना-  
यैव न्यग्रोधशाखिनं सान्द्रशाद्वलद्वलजटिलशाखाकाण्डनिषीतमार्तण्डवण्डातपमण्डल-

परिणामक्रमनियमात् । तथा तेष्वविशेषेषु भूतेन्द्रियाणि संसृष्टानि विविच्यन्ते । तथा चोक्तं पुरस्तात् । न विशेषेभ्यः परं तत्त्वान्तरमस्तीति विशेषाणां नास्ति तत्त्वान्तरपरिणामः । तेषां तु धर्मलक्षणावस्थापरिणामा व्याख्यायिष्यन्ते ॥ १९ ॥

व्याख्यातं दृश्यमथ द्रष्टुः स्वरूपावधारणार्थमिदमारभ्यते—

द्रष्टा दृशिमात्रः शुद्धोऽपि प्रत्यया-

नुपश्यः ॥ २० ॥

दृशिमात्र इति दृक्शक्तिरेव विशेषणापरामृष्टेत्यर्थः । स पुरुषो बुद्धेः प्रतिसंवेदी । स बुद्धेर्न सरूपो नात्यन्तं विरूप इति । न तावत्सरूपः । कस्मात् । ज्ञाताज्ञातविषयत्वात्परिणामिनी हि

मारमन्ते किंतु क्षितिसलिलतेजःसंपर्कात्परस्परयोपजायमानाङ्कुरपत्रकाण्डनालादिक्रमेण । एवमिहापि युक्त्यागमसिद्धः क्रम आस्थेय इति । कथं भूतेन्द्रियाण्यविशेषसं-सृष्टानीत्यत आह—तथा चोक्तं पुरस्तादिदमेव सूत्रं प्रथमं व्याचक्षाणैः । अथ विशेषाणां कस्मान्न तत्त्वान्तरपरिणाम उक्त इत्यत आह—न विशेषेभ्य इति । तत्किमिदानीमपरिणामिन एव विशेषास्तथा च नित्याः प्रसज्येरन्नित्यत आह—तेषां त्विति ॥ १९ ॥

व्याख्यातं दृश्यं द्रष्टुः स्वरूपावधारणार्थमिदमारभ्यते—द्रष्टा दृशिमात्रः शुद्धोऽपि प्रत्ययानुपश्यः । व्याचष्टे—दृशिमात्र इति । विशेषणानि धर्मास्तैरपरामृष्टा । तदनेन मात्रग्रहणस्य तात्पर्यं दर्शितम् । स्यादेतत् । यदि सर्वविशेषणरहिता दृक्शक्तिर्न तर्हि शब्दादयो दृश्येरन् । नहि दृशिनाऽसंसृष्टं दृश्यं भवतीत्यत आह—स पुरुष इति । बुद्धिदर्पणे पुरुषप्रतिबिम्बसंक्रान्तिरेव बुद्धिप्रतिसंवेदित्वं पुंसः । तथा च दृशिच्छायापन्नया बुद्ध्या संसृष्टाः शब्दादयो भवन्ति दृश्या इत्यर्थः । स्यादेतत् । पारमार्थिकमेव बुद्धिचैतन्ययोः कस्मादैक्यं नोपेयते किमनया तच्छायापत्येत्यत आह—स बुद्धेर्न सरूप इति । तथाऽसरूपस्य तच्छायापत्तिरपि दुर्घटेत्यत आह—नात्यन्तं विरूप इति । तत्र सारूप्यं निषेधति—न तावदिति । हेतुं पृच्छति—कस्मात् । सहेतुकं वैरूप्ये हेतुमाह—ज्ञातेति । परिणामिनी बुद्धिर्यस्मात्तस्माद्विरूपा । यदा खल्वियं शब्दाद्याकारा भवति तदा ज्ञातोऽस्याः शब्दादिलक्षणो भवति विषयस्तदनाकारत्वे त्वज्ञातः । तथा च कदाचिदेव तदाकारतां दधती



बुद्धिः । तस्याश्च विषयो गवादिर्घटादिर्वा ज्ञातश्चाज्ञातश्चेति परिणामित्वं दर्शयति ।

सदाज्ञातविषयत्वं तु पुरुषस्यापरिणामित्वं परिदीपयति । कस्मात् । नहि बुद्धिश्च नाम पुरुषविषयश्च स्यादगृहीता गृहीता चेति सिद्धं पुरुषस्य सदाज्ञातविषयत्वं ततश्चापरिणामित्वमिति । किंच परार्था बुद्धिः संहत्यकारित्वात्, स्वार्थः पुरुष इति । तथा सर्वार्थाध्यवसायकत्वात्त्रिगुणा बुद्धिस्त्रिगुणत्वादचेतनेति । गुणानां तूपद्रष्टा पुरुष इत्यतो न सरूपः ।

अस्तु तर्हि विरूप इति । नात्यन्तं विरूपः । कस्मात्, शुद्धोऽप्यसौ

परिणामिनीति । प्रयोगश्च भवति—बुद्धिः परिणामिनी ज्ञाताज्ञातविषयत्वाच्छ्रोत्रादिवदिति ।

तद्वैधर्म्यं पुरुषस्य तद्विपरीताद्धेतोः सिध्यतीत्याह—सदेति । स्यादेतत् । सदाज्ञातविषयश्चेत्पुरुषो न तर्हि केवली स्यादित्याशयवान्पृच्छति—कस्मादिति । उत्तरम्—न हि बुद्धिश्च नामेति । बुद्ध्यग्रहणयोरस्ति सहसंभवे निरोधवस्थायामत उक्तविरोधसूचनाय पुरुषविषयश्चेति । तेनाऽऽद्यश्चकारो बुद्धिं विषयत्वेन समुच्चिनोति । परिशिष्टौ तु विरोधयोतकौ चकाराविति । प्रयोगस्तु पुरुषोऽपरिणामी सदासंप्रज्ञातव्युत्थानावस्थयोर्ज्ञातविषयत्वात् । यस्तु परिणामी नासौ सदाज्ञातविषयः । यथा श्रोत्रादिरिति व्यतिरेको हेतुः । अपरमपि वैधर्म्यमाह—किं च परार्थेति । बुद्धिः खलु क्लेशकर्मवासनोदिमिर्विषयेन्द्रियादिभिश्च संहत्य पुरुषार्थमभिनिर्वर्तयन्ती परार्था । प्रयोगश्च परार्था बुद्धिः संहत्यकारित्वाच्छयनासन्नोभ्यङ्गवादिति । पुरुषस्तु न तथेत्याह—स्वार्थः पुरुष इति । सर्वं पुरुषाय कल्पते । पुरुषस्तु न कस्मैचिदित्यर्थः । वैधर्म्यान्तरमाह—सर्वेति । सर्वानर्थाञ्जान्तघोरमूढांस्तदाकारपरिणता बुद्धिरध्यवस्यति सत्त्वरजस्तमसां चैते परिणामा इति सिद्धा त्रिगुणा बुद्धिरिति । न चैवं पुरुष इत्याह—गुणानामिति । तत्प्रतिबिम्बितः पश्यति न तु तदाकारपरिणत इत्यर्थः । उपसंहरति—अत इति ।

अस्तु तर्हि विरूप इति । नात्यन्तं विरूपः कस्माद्यतः शुद्धोऽपि

१ क. ख. 'दिश्च ज्ञाताज्ञातश्चे' । घ. ङ. च. छ. 'दिज्ञात' । २ ग. स्यादग्रहीताऽग्रहीत चे' । ३ घ. ङ. 'ता चे' । ४ क. 'नाभि' । ५ ख. ज. 'नायङ्ग' ।

प्रत्ययानुपश्यो यतः । प्रत्ययं बौद्धमनुपश्यति, तमनुपश्यन्नतदा-  
त्माऽपि तदात्मक इव प्रत्यवभासते । तथा चोक्तम्—अपरिणा-  
मिनी हि भोक्तृशक्तिरप्रतिसंक्रमा च परिणामिन्यर्थे प्रतिसंक्रा-  
न्तेव तद्वृत्तिमनुपतति, तस्याश्च प्राप्तचैतन्योपग्रहरूपाया बुद्धिवृ-  
त्तेरनुकारमात्रतया बुद्धिवृत्त्यविशिष्टा हि ज्ञानवृत्तिरित्याख्या-  
यते ॥ २० ॥

तदर्थे एव दृश्यस्याऽऽत्मा ॥ २१ ॥

दृशिरूपस्य पुरुषस्य कर्मरूपतामापन्नं दृश्यमिति तदर्थं एव

दृश्यस्याऽऽत्मा भवति । स्वरूपं भवतीत्यर्थः । स्वरूपं तु पररू-

प्रत्ययानुपश्यः । यथा चैतत्तथोक्तं “ वृत्तिसारूप्यमितरत्र ” [ यो० सू० १ ।  
४ ] इत्यत्र । तथा चोक्तं पञ्चशिखेनापरिणामिनी हि भोक्तृशक्तिरात्मा । अत  
एव बुद्धावप्रतिसंक्रमा च परिणामिनि बुद्धिरूपेऽर्थे संक्रान्तेव तद्वृत्तिं बुद्धि-  
वृत्तिमनुपतति । नन्वसंक्रान्ता कथं संक्रान्तेव कथं वा वृत्तिं विनाऽनुपततीत्यत  
अह—तस्याश्चेति । प्राप्तश्चैतन्योपग्रह उपरागो येन रूपेण तत्तथा प्राप्तचैतन्यो-  
पग्रहं रूपं यस्याः सा तथोक्ता । एतदुक्तं भवति—यथा निर्मले जलेऽसंक्रान्तोऽपि  
चन्द्रमाः संक्रान्तप्रतिबिम्बतया संक्रान्त इव, एवमत्राप्यसंक्रान्ताऽपि संक्रान्तप्रति-  
बिम्बा चितिशक्तिः संक्रान्तेव । तेन बुद्ध्यात्मत्वमापन्ना बुद्धिवृत्तिमनुपततीति ।  
तदनेनानुपश्य इति व्याख्यातं तामनुकारेण पश्यतीत्यनुपश्य इति ॥ २० ॥

द्रष्टृदृश्ययोः स्वरूपमुक्त्वा स्वस्वामिलक्षणसंबन्धाङ्गं दृश्यस्य द्रष्टृत्वमाह—  
तदर्थं एव दृश्यस्याऽऽत्मा । व्याचष्टे—दृशिरूपस्य पुरुषस्य भोक्तुः कर्मरूपतां  
भोग्यतामापन्नं दृश्यमिति तस्मात्तदर्थं एव द्रष्टृत्वं एव दृश्यस्याऽऽत्मा भवति  
न तु दृश्यार्थः । ननु नाऽऽत्माऽऽत्मार्थ इत्यत आह—स्वरूपं भवतीति । एतदुक्तं  
भवति—सुखदुःखात्मकं दृश्यं भोग्यम् । सुखदुःखे चानुकूलयितृप्रतिकूलयितृणी  
तच्चेन तदर्थं एव व्यवतिष्ठेते । विषया अपि हि शब्दादयस्तादात्म्यादेव चानुकूल-  
यितारः प्रतिकूलयितारश्च । न चाऽऽत्मैवैषामनुकूलनीयः प्रतिकूलनीयश्च स्वात्मानि  
वृत्तिविरोधादतः पारिशेष्याच्चितिशक्तिरेवानुकूलनीया प्रतिकूलनीया च । तस्मा-  
त्तदर्थमेव दृश्यं न तु दृश्यार्थम् । अतश्च तदर्थं एव दृश्यस्याऽऽत्मा न दृश्यार्थो  
यत्स्वरूपमस्य यावत्पुरुषार्थमनुवर्तते । निर्वर्तते च पुरुषार्थे निवर्तते इत्याह—स्वरू-  
पमिति । स्वरूपं तु दृश्यस्य जडं पररूपेणाऽऽत्मरूपेण चैतन्येन प्रतिलब्धात्मक-

१ क. ख. “वृत्त्याऽङ्गि” । २ ख. घ. ङ. छ. “भविष्यता” । ३ ग. छ. “त्मा स्व” । ४ क.  
। ग. घ. ङ. छ. “र्थः । तत्स्वरूप” ।

पेण प्रतिलब्धात्मकं भोगापवर्गार्थितायां कृतायां पुरुषेण न दृश्यत इति । स्वरूपहानादस्य नाशः प्राप्तो, न तु विनश्यति ॥

कस्मात्—

कृतार्थं प्रति नष्टमप्यनष्टं तद-

न्यसाधारणत्वात् ॥ २२ ॥

कृतार्थमेकं पुरुषं प्रति दृश्यं नष्टमपि नाशं प्राप्तमप्यनष्टम् । तदन्यपुरुषसाधारणत्वात् । कुशलं पुरुषं प्रति नाशं प्राप्तमप्य-  
कुशलान्पुरुषान्प्रति न कृतार्थमिति तेषां दृशेः कर्मविषयतामापन्नं  
लभत एव पररूपेणाऽऽत्मरूपमिति । अतश्च दृग्दर्शनशक्त्यो-

मनुभूतस्वरूपं भोगापवर्गार्थितायां कृतायां पुरुषेण न दृश्यते । भोगः सुखाद्याकार-  
शब्दाद्यनुभावोऽपवर्गः सत्त्वपुरुषान्यतानुभवस्तच्चैतदुभयमप्याजानतो जडाया बुद्धेः  
पुरुषच्छायापश्येति पुरुषस्यैव । तथा च पुरुषभोगापवर्गयोः कृतयोर्दृश्यस्य भोगापव-  
र्गार्थता समाप्यत इति भोगापवर्गार्थितायां कृतायामित्युक्तम् । अत्रान्तरे चोदयति—  
स्वरूपहानादिति । परिहरति—न तु विनश्यतीति ॥ २१ ॥

नन्वत्यन्तानुपलभ्यं कथं न विनश्यतीत्याशयवान्मृच्छति—कस्मादिति । सूत्रेणोत्तर-  
माह—कृतार्थं प्रति नष्टमप्यनष्टं तदन्यसाधारणत्वात् । कृतोऽर्थो यस्य पुरुषस्य  
स तथा । तं प्रति नष्टमप्यनष्टं तद्दृश्यं कुतः सर्वान्पुरुषान्कुशलानकुशलान्प्रति  
साधारणत्वात् । व्याचष्टे—कृतार्थमेकमिति । नाशोऽदर्शनम् । अनष्टं तु दृश्यम-  
न्यपुरुषसाधारणत्वात् । तस्माद्दृश्यात्परस्याऽऽत्मनश्चैतन्न्यं रूपं तेन तदिह श्रुतिस्मृ-  
तीतिहासपुराणप्रासिद्धमव्यक्तमनवयवमकमनाश्रय व्यापि नित्यं विश्वकार्यशक्तिमत्  
यद्यपि कुशलेन तं प्रति कृतकार्यं न दृश्यते तथाऽप्यकुशलेन दृश्यमानं न नास्ति  
न हि रूपमन्धेन न दृश्यत इति चक्षुष्मताऽपि दृश्यमानमभावप्राप्तं भवति । न च  
प्रधानवदेक एव पुरुषस्तन्नानात्वस्य जन्ममरणसुखदुःखोपभोगमुक्तिसंसारव्यवस्थंय  
सिद्धेः । एकत्वश्रुतीनां च प्रमाणान्तरविरोधात्कथंचिदेदशकालविभागाभावेन अकृत्याऽ-  
प्युपपत्तेः । प्रकृत्येकत्वपुरुषनानात्वयोश्च श्रुत्यैव साक्षात्प्रतिपादनात् ।

नित्यत्वादनादिः संयोगो व्याख्यात इति । तथा चोक्तम्—  
धर्मिणामनादिसंयोगाद्धर्ममात्राणामप्यनादिः संयोग इति॥२२॥

संयोगस्वरूपाभिधित्सयेदं सूत्रं प्रववृते—

स्वस्वामिशक्त्योः स्वरूपोपल-

ब्धिहेतुः संयोगः ॥ २३ ॥

पुरुषः स्वामी दृश्येन स्वेन दर्शनार्थं संयुक्तः । तस्मात्संयो-  
गाद्दृश्यस्योपलब्धिर्या स भोगः । या तु द्रष्टुः स्वरूपोपलब्धिः  
सोऽपवर्गः । दर्शनकार्यावसानः संयोग इति दर्शनं वियो-

अजामेकां लोहितशुक्लकृष्णां ब्रह्मीः प्रजाः सृजमानां सरूपाः ।

अजो ह्येको जुषमाणोऽनुशेते जहात्येनां भुक्तभोगामजोऽन्यः ॥

[ तै० आ० ६ । १० ] इति श्रुतिः ।

अस्या एव श्रुतेश्चानेन सूत्रेणार्थोऽनूदित इति । यतो दृश्यं नष्टमप्यनष्टं पुरुषा-  
न्तरं प्रत्यस्त्यतो दृग्दर्शनशक्त्योनित्यत्वादनादिः संयोगो व्याख्यातः । अत्रैवाऽऽग-  
मिनामनुमतिमाह—तथा चोक्तमिति । धर्मिणां गुणानामात्मभिरनादिसंयोगाद्धर्म-  
मात्राणां महदादीनामप्यनादिः संयोग इति । एकैकस्य महदादेः संयोगोऽनादिरप्य-  
नित्य एव यद्यपि तथाऽपि सर्वेषां महदादीनां नित्यः पुरुषान्तराणां साधारणत्वाद्त-  
उक्तं धर्ममात्राणामिति । मात्रग्रहणेन व्याप्तिं गमयति । अत एतद्भवति—यद्यप्ये-  
कस्य महतः संयोगोऽतीततामापन्नस्तथाऽपि महदन्तरस्य पुरुषान्तरेण संयोगो नातीत  
इति नित्य उक्तः ॥ २२ ॥

तदेवं तौदर्थ्ये संयोगकारण उक्ते प्रासङ्गिके प्रधाननित्यत्वे संयोगसामान्यनित्य-  
त्वे हेतौ चोक्ते संयोगस्य यत्स्वरूपमसाधारणो विशेष इति यावत्तदभिधित्सयेदं सूत्रं  
प्रववृते—स्वस्वामिशक्त्योः स्वरूपोपलब्धिहेतुः संयोगः । यतो दृश्यं तदर्थम-  
तस्तज्जनितमुपकारं भजमानः पुरुषस्तस्य स्वामी भवति । भवति च तद्दृश्यमस्य स्वं  
सः चानयोः संयोगः शक्तिमात्रेण व्यवस्थितस्तत्स्वरूपोपलब्धिहेतुस्तदेतद्भाष्यमवद्यो-  
तयति—पुरुषः स्वामी योग्यतामात्रेण दृश्येन स्वेन योग्यतयैव दर्शनार्थं संयुक्तः ।  
शेषं सुगमम् । स्यादेतत् । द्रष्टुः स्वरूपोपलब्धिरपवृज्यतेऽनेनेत्यपवर्ग उक्तो न  
च मोक्षः साधनवास्तथा सत्ययं मोक्षत्वादेव च्यवेतेत्यत आह—दर्शनकार्या-  
वसानो बुद्धिविशेषेण सह पुरुषविशेषस्य संयोग इति दर्शनं वियोगकारण-

गस्य कारणमुक्तम् । दर्शनमदर्शनस्य प्रतिद्वंद्वीत्यदर्शनं संयोग-  
निमित्तमुक्तम् । नात्र दर्शनं मोक्षकारणमदर्शनाभावादेव बन्धा-  
भावः स मोक्ष इति । दर्शनस्य भावे बन्धकारणस्यादर्शनस्य  
नाश इत्यतो दर्शनं ज्ञानं कैवल्यकारणमुक्तम् ।

किंचेदमदर्शनं नाम, किं गुणानामधिकार आहोस्विद्दृशि-  
रूपस्य स्वामिनो दर्शितविषयस्य प्रधानचित्तस्यानुत्पादः ।  
स्वस्मिन्दृश्ये विद्यमाने यो दर्शनाभावः ।

किमर्थवत्ता गुणानाम् । अथाविद्या स्वचित्तेन सह निरुद्धा  
स्वचित्तस्योत्पत्तिबीजम् । किं स्थितिसंस्कारक्षये गतिसंस्का-

मुक्तम् । कथं पुनर्दर्शनकार्यावसानत्वं संयोगस्येत्यत आह—दर्शनमिति । ततः  
किमित्यत आह—अदर्शनमविद्या संयोगनिमित्तमित्युक्तम् । उक्तमर्थं स्पष्टयति—  
नात्रेति । ननु दर्शनमदर्शनं विरोधि निर्वर्त्यतु बन्धस्य कुतो निवृत्तिरित्यत आह—  
दर्शनस्येति । बुद्ध्यादिविविक्तस्याऽऽत्मनः स्वरूपावस्थानं मोक्ष उक्तो न तस्य  
साधनं दर्शनमपि त्वदर्शननिवृत्तेरित्यर्थः ।

असाधारणं संयोगहेतुमदर्शनविशेषं ग्रहीतुमदर्शनमात्रं विकल्पयति—किंचेद-  
मिति । पर्युदासं गृहीत्वाऽऽह—किं गुणानामधिकारः कार्यारम्भणसामर्थ्यं ततो  
हि संयोगः संसारहेतुरुपजायते । प्रसज्यप्रतिषेधं गृहीत्वा द्वितीयं विकल्पमाह—  
आहोस्विदिति । दर्शितो विषयः शब्दादिः सत्त्वपुरुषान्यतां च येन चित्तेन तस्य  
तद्विषयस्यानुत्पादः । एतदेव स्फोरयति—स्वस्मिन्दृश्ये शब्दादौ सत्त्वपुरुषान्य-  
तायां चेति । तावदेव प्रधानं विचेष्टते न यावद्द्विविधं दर्शनमभिनिर्वर्तयति ।  
निष्पादितोभयदर्शनं तु निवर्तत इति ।

पर्युदास एव तृतीयं विकल्पमाह—किमर्थवत्ता गुणानाम् । सत्कार्यवादसिद्धौ  
हि भाविनावपि भोगापवर्गार्थावव्यपदेश्यतया स्त इत्यर्थः । पर्युदास एव चतुर्थं विक-  
ल्पमाह—अथाविद्या प्रतिसर्गकाले स्वचित्तेन सह निरुद्धा प्रधानसाम्यमागता  
वासनारूपेण स्वचित्तोत्पत्तिबीजम् । तेन दर्शनादन्याऽविद्यावासनैवाददर्शनमुक्ता । पर्यु-  
दास एव पञ्चमं विकल्पमाह—किं स्थितिसंस्कारस्य प्रधानवर्तिनः साम्यपरिणामपरम्प-  
रावाहिनः क्षये गतिर्महदादिविकारारम्भस्तद्धेतुः संस्कारः प्रधानस्य गतिसंस्कारस्त-

राभिव्यक्तिः । यत्रेदमुक्तं प्रधानं स्थित्यैव वर्तमानं विकारा-  
करणादप्रधानं स्यात् ।

तथा गत्यैव वर्तमानं विकारनित्यत्वादप्रधानं स्यात् । उभ-  
यथा चास्य वृत्तिः प्रधानव्यवहारं लभते नान्यथा । कारणान्त-  
रेष्वपि कल्पितेष्वेव समानश्चर्चः । दर्शनशक्तिरेवाददर्शनमित्येके,  
“ प्रधानस्याऽऽत्मरूपापनार्था प्रवृत्तिः ” इति श्रुतेः ।

सर्वबोध्यबोधसमर्थः प्राक्प्रवृत्तेः पुरुषो न पश्यति सर्वकार्य-  
करणसमर्थं दृश्यं तदा न दृश्यत इति । उभयस्याप्यदर्शनं धर्म  
इत्येके ।

स्याभिव्यक्तिः कार्योन्मुखत्वम् । तदुभयसंस्कारसद्भावे मतान्तरानुमतिमाह—यत्रेदमुक्त-  
मैकान्तिकत्वं व्यासेधद्भिः, प्रधीयते जन्यते विकारजातमनेनेति प्रधानं तच्चैस्थित्यैव व-  
र्तेत न कदाचिद्वत्या ततो विकाराकरणान्न प्रधीयते तेन किंचिदित्यप्रधानं स्यात् ।

अथ गत्यैव वर्तेत न कदाचिदपि स्थित्या तत्राऽऽह—तथा गत्यैवेति । कचित्पाठः  
“ स्थित्यै गत्यै ” इति । तादर्थ्यं चतुर्थी, एवकारश्च द्रष्टव्यः । स्थित्यै चेन्न वर्तेत  
न कचिद्विकारो विनश्येत् । तथा च भावस्य सतोऽविनाशिनो नोत्पत्तिरपीति विका-  
रत्वादेव च्यवेत । एवं च न प्रधीयतेऽत्र किंचिदित्यप्रधानं स्यात्तदुभयथा स्थित्या गत्या  
चास्य वृत्तिः प्रधानव्यवहारं लभते नान्यथैकान्ताभ्युपगमे । न केवञ्च प्रधाने कारणा-  
न्तरेष्वपि परब्रह्मतन्मायापरमाण्वादिषु कल्पितेषु समानश्चर्चो विचारः । तान्यपि हि  
स्थित्यैव वर्तमानानि विकाराकरणादकारणानि स्युः, गत्यैव वर्तमानानि विकारनित्य-  
त्वादकारणानि स्युरिति च । पर्युदास एव षष्ठं विकल्पमाह—दर्शनशक्तिरेवेति । यथा  
प्रजापतिव्रते नेक्षेतोद्यन्तमादित्यमित्यनीक्षणप्रत्यासन्नः संकल्पो गृह्यत एवमिहापि  
दर्शननिषेधे तत्प्रत्यासन्ना तन्मला शक्तिरुच्यते । सा च दर्शनं भोगादिलक्षणं प्रसोक्तं  
द्रष्टारं दृश्येन योजयतीति । अत्रैव श्रुतिमाह—प्रधानस्येति ।

स्यादेतत् । आत्मरूपापनार्था प्रधानं प्रवर्तत इति श्रुतिराह न त्वात्मदर्शनशक्तेः प्रव-  
र्तत इत्यत आह—सर्वबोध्यबोधसमर्थ इति । प्राक्प्रवृत्तेः प्रधानस्य नाऽऽत्मरूपापन-  
मात्रं प्रवृत्तौ प्रयोजकप्रसामर्थ्यं तदयोगात्तस्मात्प्रसामर्थ्यं प्रवृत्तेः प्रयोजकमिति श्रुत्याऽर्था-  
दुक्तमित्यर्थः । दर्शनशक्तिः प्रधानाश्रयेत्यङ्गीकृत्य षष्ठः कल्पः । इमामेवोभयाश्रया-  
मास्थाय सप्तमं विकल्पमाह—उभयस्य पुरुषस्य च दृश्यस्य चादर्शनं दर्शनश-  
क्तिर्धर्म इत्येके ।

तत्रेदं दृश्यस्य स्वात्मभूतमापं पुरुषप्रत्ययपेक्षं दशनेन दृश्य-  
धर्मत्वेन भवति । तथा पुरुषस्यानात्मभूतमपि दृश्यप्रत्ययपेक्षं  
पुरुषधर्मत्वेनेवादर्शनमवभासते । दर्शनं ज्ञानमेवादर्शनमिति केचि-  
दभिदधति । इत्येते शास्त्रगता विकल्पाः । तत्र विकल्पबहुत्वमे-  
तत्सर्वपुरुषाणां गुणानां संयोगे साधारणविषयम् ॥ २३ ॥

यस्तु प्रत्यक्चेतनस्य स्वबुद्धिसंयोगः—

तस्य हेतुरविद्या ॥ २४ ॥

स्यादेतत् । मृष्यामहे दृश्यस्येति, तस्य सर्वशक्त्याश्रयत्वाच्च द्रष्टुरिति पुनर्मृष्यामः  
न हि तदाधारा ज्ञानशक्तिस्तत्र ज्ञानस्यासमायादन्यथा परिणामापत्तिरित्यत आह-  
तत्रेदमिति । भवतु दृश्यात्मकं तथाऽपि तस्य जडत्वेन तद्वतशक्तिकार्यं दर्शनमा-  
जडमिति न शक्यं तद्धर्मत्वेन विज्ञातुं जडस्य स्वयमप्रकाशत्वादतो दशेरात्मन  
प्रत्ययं चैतन्यच्छायापत्तिमपेक्ष्य दर्शनं तद्धर्मत्वेन भवति ज्ञायने विषयेण विषयिणं  
लक्षणात् । नन्वेतावताऽपि दृश्यधर्मत्वमस्य ज्ञानस्य भवति न तु पुरुषधर्मत्वमपीत्य-  
आह—तथा पुरुषस्येति । सत्यं पुरुषस्यानात्मभूतमेव तथाऽपि दृश्यबुद्धिसत्त्वस्य  
यः प्रत्ययश्चैतन्यच्छायापत्तिस्तमपेक्ष्य पुरुषधर्मत्वेनेव न तु पुरुषधर्मत्वेन । एतदुक्तं  
भवति—चैतन्यविम्बोद्गाहितया बुद्धिचैतन्ययोरभेदाद्बुद्धिधर्माश्चैतन्यधर्मा इव चका-  
सतीति । अष्टमं विकल्पमाह—दर्शनं ज्ञानमेव शब्दादीनामदर्शनं न तु सत्त्वपुरुषान्य-  
ताया इति केचित् । यथा चक्षुरूपे प्रमाणमपि रसादावप्रमाणमुच्यते । एतदुक्तं भवति-  
सुखाद्याकारशब्दादिज्ञानानि स्वसिद्धचतुर्गुणतया द्रष्टृदृश्यसंयोगमाक्षिपन्तीति । तदे-  
विकल्प्य चतुर्थं विकल्पं स्वीकर्तुमिदरेषां विकल्पानां सांख्यशास्त्रगतानां सर्वपुरुषसा-  
धारण्येन भोगवैचित्र्याभावप्रसङ्गेन दूषयति—इत्येते शास्त्रगता इति ॥ २३ ॥

चतुर्थं विकल्पं निर्धारयितुं सूत्रमवतारयति—यस्तु प्रत्यक्चेतनस्य स्वबुद्धिसं-  
योग इति । प्रतीपमश्चति प्राप्नोतीति प्रत्यगसाधारणस्तु संयोग एकैकस्य पुरुषस्यैकै-  
कया बुद्ध्या वैचित्र्यहेतुः । सूत्रं पठति—तस्येति । नन्वविद्या विपर्ययज्ञानं तस्य  
भोगापर्यययोरिव स्वबुद्धिसंयोगो हेतुः । असंयुक्तायां बुद्धौ तदनुत्पत्तेस्तत्कथमविद्य-

\* विपर्ययज्ञानवासनेत्यर्थः । विपर्ययज्ञानवासनावासितां च न कार्यनिष्ठां पुरुषख्यातिं बुद्धिः प्राप्नोति साधिकारा पुनरावर्तते । सा तु पुरुषख्यातिपर्यवसानां कार्यनिष्ठां प्राप्नोति, चरिताधिकारा निवृत्तादर्शना बन्धकारणाभावात् पुनरावर्तते ।

अत्र कश्चित्पण्डकोपाख्यानानोद्घाटयति—मुग्धया भार्ययाऽभिधीयते—पण्डकाऽऽर्यपुत्र, अपत्यवती मे भगिनी किमर्थं नाम नाहमिति । स तामाह—मृतस्तेऽहमपत्यमुत्पादयिष्यामीति । तथेदं विद्यमानं ज्ञानं चित्तनिवृत्तिं न करोति, विनष्टं करिष्यतीति का प्रत्याशा । तत्राऽऽचार्यदेशीयो वक्ति—ननु बुद्धिनिवृत्तिरेव मोक्षोऽदर्शनकारणाभावाद्बुद्धिनिवृत्तिः । तच्चादर्शनं

संयोगभेदस्य हेतुरित्यत आह—विपर्ययज्ञानवासनेति । सर्गान्तरीयाया अविद्यायाः स्वचित्तेन सह निरुद्धाया अपि प्रधानेऽस्ति वासना । तद्वासनावासितं च प्रज्ञानं तत्तत्पुरुषसंयोगिनीं तादृशीमेव बुद्धिं सृजति । एवं पूर्वपूर्वसर्गोष्वित्यनादिवाद्दोषः । अत एव प्रतिसर्गावस्थायां न पुरुषो मुच्यत इत्याह—विपर्ययज्ञानेति । वदा पुरुषख्यातिं कार्यनिष्ठां प्राप्ता तदा विपर्ययज्ञानवासनाया बन्धकारणस्याभावात् पुनरावर्तते इत्याह—सा त्विति ।

अत्र कश्चिन्नास्तिकः कैवल्यं पण्डकोपाख्यानानोपहसति । पण्डकोपाख्यानमाह—मुग्धयेति । किमर्थमित्यर्थशब्दे निमित्तमुपलक्षयति । प्रयोजनस्यापि निमित्तत्वात् । पण्डकोपाख्यानाने साम्यमापादयति—तथेदं विद्यमानं गुणपुरुषान्यताज्ञानं चित्तनिवृत्तिं न करोति, परवैराग्येण ज्ञानप्रसादमात्रेण ससंस्कारं निरुद्धं विनष्टं करिष्यतीति का प्रत्याशा । यस्मिन्सत्येव यद्भवति तत्तस्य कार्यम् । न तु यस्मिन्नसतीति भावः । अत्रैकदेशिमतेन पारिहारमाह—तत्रेति । ईषदपरिसमाप्त आचार्य आचार्यदेशीयः । आचार्यस्तु वायुप्रोक्ते कृतलक्षणः—

आचिनोति च शास्त्रार्थमाचारे स्थापयत्यपि ।

स्वयमाचरते यस्मादाचार्यस्तेन चोच्यते ॥ [ वा०पु० ९९।३ ] इति ।

भोगविवेकख्यातिरूपपरिणतबुद्धिनिवृत्तिरेव मोक्षः । न च बुद्धिस्वरूपनिवृत्तिः । सा च धर्ममेघान्तविवेकख्यातिप्रतिष्ठाया अनन्तरमेव भवति सत्यपि बुद्धिस्वरूपमात्रावस्थान इत्यर्थः । एतदेव स्फोरयति—अदर्शनस्य बन्धकारणस्याभावाद्बुद्धिनि-

\* एतस्मात्प्राक्, ड. पुस्तके 'बुद्धिसंयोगस्य हेतुः' इति पाठो विद्यते स प्रामादिकः ।

१ ग. घ. ड. च. 'ता न । २ ड. 'रूपान्यताख्या' । ३ ग. घ. ड. 'साना का' । ४ ख. ज. सप्तु' । ५ क. 'प्रोक्ततदर्थ' ।



बन्धकारणं दर्शनान्निवर्तते । तत्र चित्तनिवृत्तिरेव मोक्षः, किमर्थमस्थान एवास्य मतिविभ्रमः ॥ २४ ॥

हेयं दुःखं हेयकारणं च संयोगारूढं सनिमित्तमुक्तमतः परं हानं वक्तव्यम्—

तदभावात्संयोगाभावो हानं

तद्दृशेः कैवल्यम् ॥ २५ ॥

तस्यादर्शनस्याभावाद्बुद्धिपुरुषसंयोगाभाव आत्यन्तिको बन्धनोपरम इत्यर्थः । एतद्धानम् । तद्दृशेः कैवल्यं पुरुषस्याभिप्री-  
भावः पुनरसंयोगो गुणैरित्यर्थः । दुःखकारणनिवृत्तौ दुःखोप-  
रमो हानं, तदा स्वरूपप्रतिष्ठः पुरुष इत्युक्तम् ॥ २५ ॥

अथ हानस्य कः प्राप्त्युपाय इति—

विवेकरूपातिरविप्लवा हानोपायः ॥ २६ ॥

वृत्तिः । तच्चादर्शनं बन्धकारणं दर्शनान्निवर्तते । दर्शननिवृत्तिस्तु परवैराग्य-  
साध्या । सत्यपि बुद्धिस्वरूपावस्थाने मोक्ष इति भावः । एकदेशिमतमुपन्यस्य स्वमत-  
माह—तत्र चित्तनिवृत्तिरेव मोक्षः । ननु कं दर्शने निवृत्तेऽचिराच्चित्तस्वरूपनिवृ-  
त्तिर्भवतीति कथं दर्शनकार्येत्यत आह—किमर्थमस्थाने मतिविभ्रम इति । अयम-  
भिसंधिः । यदि दर्शनस्य साक्षाच्चित्तनिवृत्तौ कारणभावमङ्गीकुर्वामहि तत एवमुपाल-  
भ्येमहि । किंतु विवेकदर्शनं प्रकर्षकाष्ठां प्राप्तं निरोधसमाधिभावनाप्रकर्षकमेण  
चित्तनिवृत्तिमत्पुरुषस्वरूपावस्थानोपयोगित्यातिष्ठामहे तत्कथमुपालभ्येमहीति ॥ २४ ॥

तदेवं व्यूहद्वयमुक्त्वा तृतीयव्यूहाभियानाय सूत्रमवतारयति—हेयं दुःखमिति ।  
तदभावात्संयोगाभावो हानं तद्दृशेः कैवल्यम् । व्याचष्टे—तस्येति । अस्ति हि  
महाप्रलयेऽपि संयोगाभावोऽत उक्तमात्यन्तिक इति । दुःखोपरमो हानमिति पुरु-  
षार्थता दर्शिता । शेषमतिरोहितम् ॥ २५ ॥

हानोपायलक्षणं चतुर्थं व्यूहमारूपातुं सूत्रमवतारयति—अथेति । विवेकरूपा-  
तिरविप्लवा हानोपायः । आगमानुमानाभ्यामपि विवेकरूपातिरस्ति । न चांशौ  
व्युत्थानं तत्संस्कारं वा निवर्तयति तद्वतोऽपि तदनुवृत्तेरिति तन्निवृत्त्यर्थमविप्लवेति ।  
विप्लवो मिथ्याज्ञानं तद्रहिता । एतदुक्तं भवति—श्रुतमयेन ज्ञानेन विवेकं गृहीत्वा  
युक्तिमयेन च व्यवस्थाप्य दीर्घकालैरन्तर्यसत्कारासेवितांया भावनायाः प्रकर्षपर्यन्तं

सत्त्वपुरुषान्यताप्रत्ययो विवेकरूपातिः । सा त्वनिवृत्तमि-  
थ्याज्ञाना प्लवते । यदा मिथ्याज्ञानं दग्धबीजभावं बन्ध्यप्रसवं  
संपद्यते तदा विधूतक्लेशरजसः सत्त्वस्य परे वैशारद्ये परस्यां  
वशीकारसंज्ञायां वर्तमानस्य विवेकप्रत्ययप्रवाहो निर्धलो भवति ।  
सा विवेकरूपातिरविप्लवा हानोपायः । ततो मिथ्याज्ञानस्य  
दग्धबीजभावोपगमः पुनश्चाप्रसव इत्येष मोक्षस्य मार्गो हानस्यो-  
पाय इति ॥ २६ ॥

तस्य सप्तधा प्रान्तभूमिः प्रज्ञा ॥ २७ ॥

तस्येति प्रत्युदितरूपातेः प्रत्याम्नायः । सप्तधेत्यशुद्ध्यावर-  
णमलापगमाच्चित्तस्य प्रत्ययान्तरानुत्पादे सति सप्तप्रकारैव प्रज्ञा  
विवेकिनो भवति

तद्यथा—परिज्ञातं हेयं नास्य पुनः परिज्ञेयमस्ति । क्षीणा  
हेयहेतवो न पुनरेतेषां क्षेतव्यमस्ति । साक्षात्कृतं निरोधसमा-

समधिगता साक्षात्कारवती विवेकरूपातिर्निवर्तितसवामनमिथ्याज्ञाना निर्विप्लवा हानो-  
पाय इति । शेषं सुगमं भाष्यम् ॥ २६ ॥

विवेकरूपातिनिष्ठायाः स्वरूपमाह सूत्रेण—तस्य सप्तधा प्रान्तभूमिः प्रज्ञा ।  
व्याचष्टे—तस्येति । प्रत्युदितरूपातेर्वर्तमानरूपातेर्योगिनः प्रत्याम्नायः परामर्शः ।  
अशुद्धिरेवाऽऽवरणं चित्तसत्त्वस्य तदेव मलं तस्यापगमाच्चित्तस्य प्रत्ययान्तरानुत्पादे  
तामसराजसव्युत्थानप्रत्ययानुत्पादे निर्दिष्टविवेकरूपातिनिष्ठाभाषणस्य सप्तप्रकारैव  
प्रज्ञा विवेकिनो भवति । विषयभेदात्प्रज्ञाभेदः । प्रकृष्टोऽन्तो यासां भूमीनामवस्थानां  
तास्तथोक्ताः । यतः परं नास्ति स प्रकर्षः । प्रान्ता भूमयो यस्याः प्रज्ञाया विवेक-  
रूपातेः सा तथोक्ता ।

ता एव सप्तप्रकाराः प्रान्तभूमिरुदाहरति—तद्यथेति । तत्र पुरुषत्रयत्वनिष्ठाद्यासु  
अतसृषु भूमिषु प्रथमामुदाहरति—परिज्ञातं हेयम् । यावत्किञ्च प्राधानिकं तत्सर्वं  
परिणामतापसंस्कारैर्गुणवृत्तिविरोधाद्दुःखमेवेति हेयं तत्परिज्ञातम् । प्रान्ततां दर्शयति—  
नास्य पुनः किञ्चिदपरिज्ञातं परिज्ञेयमस्ति । द्वितीयामाह—क्षीणा इति । प्रान्तज्ञा-  
माह—न पुनरिति । तृतीयामाह—साक्षात्कृतं प्रत्यक्षेण निश्चितं मया संप्रज्ञातावस्था-

धिना हानम् । भावितो विवेकख्यातिरूपो हानोपाय इति ।  
 एषा चतुष्टयी कार्या विमुक्तिः प्रज्ञायाः । चित्तविमुक्तिस्तु त्रयी  
 चरिताधिकारा बुद्धिः । गुणा गिरिशिखरतटच्युता इव प्रावाणो  
 निरवस्थानाः स्वकारणे प्रलयाभिमुखाः सह तेनास्तं गच्छन्ति ।  
 न चैषां प्रविलीनानां पुनरस्त्युत्पादः प्रयोजनाभावादिति ।  
 एतस्यामवस्थायां गुणसंबन्धातीतः स्वरूपमात्रज्योतिरमलः  
 केवली पुरुष इति । एतां सप्तविधां प्रान्तभूमिप्रज्ञामनुपश्यन्पु-  
 रुषः कुशल इत्याख्यायते । प्रतिप्रसवेऽपि चित्तस्य मुक्तः  
 कुशल इत्येव भवति गुणातीतत्वादिति ॥ २७ ॥

सिद्धा भवति विवेकख्यातिर्हानोपाय इति, न च सिद्धिर-  
 भ्तरेण साधनमित्येतदारभ्यते—

योगाङ्गानुष्ठानादशुद्धिक्षये ज्ञान-  
 दीप्तिरा विवेकख्यातेः ॥ २८ ॥

यामेव निरोधसमाधिसाध्यं हानं, न पुनरस्याः परं निश्चेतव्यमस्तीति शेषः । चतु-  
 र्थामाह—भावितो निष्पादितो विवेकख्यातिरूपो हानोपायो नास्याः परं भाव-  
 नीयमस्तीति शेषः । एषा चतुष्टयी कार्या विमुक्तिः समाप्तिः, कार्यतया प्रयत्नव्या-  
 प्यता दर्शिता । क्वचित्पाठः कार्यविमुक्तिरिति । कार्यान्तरेण विमुक्तिः प्रज्ञाया  
 इत्यर्थः । प्रयत्ननिष्पाद्यानुनिष्पादनीयामप्रयत्नसाध्यां चित्तविमुक्तिमाह—चित्त-  
 विमुक्तिस्तु त्रयी । प्रथमामाह—चरिताधिकारा बुद्धिः । कृतभोगापवर्गकार्ये-  
 त्यर्थः । द्वितीयामाह—गुणा इति । प्रान्ततामाह—न चैषामिति । तृतीयामाह—  
 एतस्यामवस्थायामिति । एतस्यामवस्थायां जीवन्नेव पुरुषः कुशलो मुक्त इत्यु-  
 च्यते चरमदेहत्वादित्याह—एतामिति । अनौपचारिकं मुक्तमाह—प्रतिप्रसवे  
 प्रधानलयेऽपि चित्तस्य मुक्तः कुशल इत्येव भवति गुणातीतत्वा-  
 दिति ॥ २७ ॥

तदेवं चतुरो व्युहानुक्त्वा तन्मध्यपतितस्य हानोपायस्य विवेकख्यातेर्गोदोहना-  
 दिवत्प्रागसिद्धेरसिद्धस्य चोपायत्वाभावात्सिद्ध्युपायान्वक्तुमारमत इत्याह—सिद्धेति ।  
 तत्राभिधास्यमानानां साधनानां येन प्रकारेण विवेकख्यात्युपायत्वं तद्दर्शयति सूत्रेण—  
 योगाङ्गानुष्ठानादशुद्धिक्षये ज्ञानदीप्तिरा विवेकख्यातेः । योगाङ्गानि हि यथा-

योगाङ्गान्यष्टावभिधायिव्यमाणाणि । तेषामनुष्ठानात्पञ्चप-  
र्वणो विपर्ययस्याशुद्धिरूपस्य क्षयो नाशः । तत्क्षये, सम्यग्ज्ञा-  
नस्याभिव्यक्तिः । यथा यथा च साधनान्यनुष्ठीयन्ते तथा तथा  
तनुत्वमशुद्धिरापद्यते । यथा यथा च क्षीयते तथा तथा क्षय-  
क्रमानुरोधिनी ज्ञानस्यापि दीप्तिर्विवर्धते । सा खल्वेषा विवृद्धिः  
प्रकर्षमनुभवत्या विवेकरूपातेः, आ गुणपुरुषस्वरूपविज्ञानादि-  
त्यर्थः । योगाङ्गानुष्ठानमशुद्धेर्वियोगकारणम् । यथा परशुच्छे-  
द्यस्य । विवेकरूपातेस्तु प्राप्तिकारणं यथा धर्मः सुखस्य  
नान्यथा कारणम् । कति चैतानि कारणानि शास्त्रे भवन्ति ।  
नवैवेत्याह । तद्यथा—

उत्पत्तिस्थित्यभिव्यक्तिविकारप्रत्ययाप्तयः ।

वियोगान्यत्वधृतयः कारणं नवधा स्मृतम् ॥ इति ।

तत्रोत्पत्तिकारणं मनो भवति विज्ञानस्य, स्थितिकारणं  
मनसः पुरुषार्थता, शरीरस्येवाऽऽहार इति । अभिव्यक्तिकारणं

योगं दृष्टादृष्टद्वारेणाशुद्धिं क्षिपन्ति । पञ्चपर्वणो विपर्ययस्येत्युपलक्षणं पुण्यापुण्य-  
योरपि । जात्यासुभोगहेतुत्वेनाशुद्धिरूपत्वादिति । शेषं सुगमम् । नानाविधस्य कारण-  
भावस्य दर्शनायोगाङ्गानुष्ठानस्य कीदृशं कारणत्वमित्यत आह—योगाङ्गानुष्ठा-  
नमिति । अशुद्ध्या वियोजयति बुद्धिसत्त्वमित्यशुद्धेर्वियोगकारणम् । दृष्टान्तमाह—  
यथा परशुरिति । परशुच्छेद्यं वृक्षं मूलेन वियोजयति । अशुद्ध्या वियोजयद्बु-  
द्धिसत्त्वं विवेकरूपातिं प्रापयति । यथा धर्मः सुखम् । तथा योगाङ्गानुष्ठानं विवेक-  
रूपातेः प्राप्तिकारणं नान्येन प्रकारेणेत्याह—विवेकरूपातेस्त्विति । नान्येति प्रति-  
षेधश्रवणास्पृच्छति—कति चैतानीति । उत्तरम्—नवैवेति । तानि दर्शयति  
कारिकया—तद्यथा—उत्पत्तीति ।

अत्रोदाहरणान्याह—तत्रोत्पत्तिकारणमिति । मनो हि विज्ञानमव्यपदेश्याव-  
स्थातोऽपनीय वर्तमानावस्थामापादयदुत्पत्तिकारणं विज्ञानस्य । स्थितिकारणं मनसः  
पुरुषार्थता । अस्मिताया उत्पन्नं मनस्तावदवातिष्ठते न यावद्द्विविधं पुरुषार्थमभिनि-  
र्वर्तयति । अथ निर्वर्तितपुरुषार्थद्वयं स्थितेरपैति । तस्मात्स्वकारणादुत्पन्नस्य मनसोऽ-  
नागतपुरुषार्थता स्थितिकारणम् । दृष्टान्तमाह—शरीरस्येवेति । प्रत्यक्षज्ञाननिमित्त-

यथा रूपस्याऽऽलोकस्तथा रूपज्ञानं, विकारकारणं मनसो विषयान्तरम् । यथाऽग्निः पाक्यस्य । प्रत्ययकारणं धूमज्ञानमग्नि-  
ज्ञानस्य । प्राप्तिकारणं योगाङ्गानुष्ठानं विवेकरूपातेः ।

वियोगकारणं तदेवाशुद्धेः । अन्यत्वकारणं यथा सुवर्णस्य  
सुवर्णकारः । एवमेकस्य स्त्रीप्रत्ययस्याविद्या मूढत्वे द्वेषो दुःखत्वे

मिन्द्रियद्वारा वा स्वतो वा विषयस्य संस्क्रियाऽभिव्यक्तिस्तस्याः कारणं यथा रूप-  
स्याऽऽलोकः । विकारकारणं मनसो विषयान्तरम् । यथा हि कण्डोः समाहित-  
मनसो बलुकीविपञ्च्यमानपञ्चमस्वरश्रवणसमनन्तरमुन्मीलिताक्षस्य स्वरूपलावण्ययौव-  
नसंपन्नामप्सरसं प्रम्लोत्तामीक्षमाणस्य समाधिपहाय तस्यां सक्तं मनो बभूवेति ।  
अत्रैव निदर्शनमाह—यथाऽग्निः पाक्यस्य तण्डुलादेः कठिनावयवसंनिवेशस्य  
प्रशिथिलावयवसंयोगलक्षणस्य विकारस्य करणम् । सत एव विषयस्य प्रत्ययका-  
रणं धूमज्ञानमग्निज्ञानस्येति । ज्ञायत इति ज्ञानमग्निश्चासौ ज्ञानं चेत्यग्निज्ञानं तस्य ।  
एतदुक्तं भवति—वर्तमानस्यैवाग्नेर्ज्ञेयस्य प्रत्ययकारणतया कारणमिति । औत्सर्गिकी  
निरपेक्षाणां कारणानां कार्यक्रिया प्राप्तिस्तस्याः कुतश्चिदपवादोऽप्राप्तिः । यथा  
निम्नोपसर्पणस्वभावानामपां प्रतिबन्धः सेतुना तथेहापि बुद्धिसत्त्वस्य सुखप्रकाशशी-  
लस्य स्वामाविकी सुखविवेकरूपातिजनकता प्राप्तिः । सा कुतश्चिदधर्मात्तमसो वा  
प्रतिबन्धान्न भवति । धर्माद्योगाङ्गानुष्ठानाद्वा तदपनये तदप्रतिबद्धवृत्तिस्वभावत एव  
तज्जनकतया तदप्राप्तिः । यथा वक्ष्यति—“ निमित्तमप्रयोजकं प्रकृतीनां वरणभेदस्तु  
ततः क्षेत्रिकवत् ” [ यो० सू० ४ । ३ ] इति ।

तदेवं विवेकरूपातिलक्षणकार्यापेक्षया प्राप्तिकारणमुक्तम् । अवान्तरकार्यापेक्षया  
तु तदेव वियोगकारणमित्याह—वियोगकारणमिति । अन्यत्वकारणमाह—अन्यत्व-  
कारणं यथा सुवर्णकारः सुवर्णस्य, कटककुण्डलकेयूरादिभ्यो भिन्नाभिन्नस्य भेद-  
विवक्षया कटकादिभिन्नस्याभेदविवक्षया कटकाद्यभिन्नस्य सुवर्णस्य कुण्डलादन्यत्वम् ।  
तथा च कटककारी सुवर्णकारः कुण्डलादिभिन्नात्सुवर्णादन्यत्कुर्वन्नन्यत्वकारणम् ।  
अग्निरपि पाक्यस्यान्यत्वकारणं यद्यपि तथाऽपि धर्मिणो धर्मयोः पुलाकत्वतण्डुलत्वयो-  
र्भेदाविवक्षया धर्मयोरपजनापौयेऽपि धर्म्यनुवर्तत इति न तस्यान्यत्वं शक्यं वक्तुमिति  
विकारमात्रकारणत्वमुक्तमिति न संकरः । न च संस्थानभेदो धर्मिणोऽन्यत्वकारणमिति  
व्याख्येयम् । सुवर्णकार इत्यस्यासंगतेः । बाह्यमन्यत्वकारणमुपन्यस्याऽऽध्यात्मिकमुदा-  
हरति—एवमेकस्येति । अविद्या कमनीयेयं कन्यकेत्यादिज्ञानम् । तन्मोहयोगात्स एव

रागः सुखत्वे तत्त्वज्ञानं माध्यस्थ्ये । धृतिकारणं शरीरमिन्द्रियाणाम् । तानि च तस्य महाभूतानि शरीराणां, तानि च परस्परं सर्वेषां तैर्यग्यौनमानुषदैवतानि च परस्परार्थत्वादित्येवं नवकारणानि । तानि च यथासंभवं पदार्थान्तरेष्वपि योज्यानि । योगाङ्गानुष्ठानं तु द्विधैव कारणत्वं लभत इति ॥ २८ ॥

तत्र योगाङ्गान्यवधार्यन्ते—

यमनियमासनप्राणायामप्रत्याहारधारणाध्यान-  
समाधयोऽष्टावङ्गानि ॥ २९ ॥

स्त्रीप्रत्ययो मूढो विषण्णो भवति चैत्रस्य मैत्रस्य पुण्यवतो बत कलत्ररत्नमेतन्न तु मम भाग्यहीनस्येति । एवं सपत्नीजनस्य तस्यां द्वेषः स्त्रीप्रत्ययस्य दुःखत्वे । एवं मैत्रस्य तस्या भर्तुः रागस्तैस्यैव स्त्रीप्रत्ययस्य सुखत्वे । तत्त्वज्ञानं त्वङ्मांसमेदोस्थिमज्जासमूहः स्त्रीकायः स्थानबीजादिभिरशुचिरिति विवेकिनां माध्यस्थ्ये वैराग्ये कारणमिति । धृतिकारणं शरीरमिन्द्रियाणां विधारकमिन्द्रियाणि च शरीरस्य सामान्यां करणवृत्तिर्हि प्राणाद्या वायवः पञ्च तदभावे शरीरपातात् । एवं मांसादिकांयाङ्गानामपि परस्परविधार्यविधारकत्वम् । एवं महाभूतानि पृथिव्यादीनि मनुष्यवरुणसूर्यगन्धर्वहशशिलो-  
कनिवासिनां शरीराणां, तानि च परस्परं, पृथिव्यां हि गन्धरसरूपस्पर्शशब्दगुणायां पञ्च महाभूतानि परस्परं विधार्यविधारकभावेनावस्थितान्यप्सु चत्वारि तेजसि त्रीणि द्वे च मातरिश्चनीति । तैर्यग्यौनमानुषदैवतादीनि च विधार्यविधारकभावेनावस्थितानि । नन्वाधाराधेयमावरहितानां कुतस्तत्त्वमित्यत आह—परस्परार्थत्वादिति । मनुष्य-  
शरीरं हि पशुभस्मिन्मृगसरीसृपस्थावरशरीरोपयोगेन ध्रियते । एवं व्याघ्रादिशरीरमपि मनुष्यपशुमृगादिशरीरोपयोगेन । एवं पशुमृगादिशरीरमपि स्थावराद्युपयोगेन । एवं देवशरीरमपि मनुष्योपेहृतच्छागमृगकपिञ्जलमांसाज्यपुरोडाशसहकारशास्त्राप्रस्तरादि-  
भिरिज्यमानं तदुपयोगेन । एवं देवताऽपि वरदानवृष्ट्यादिभिर्भुज्यादीनि धारयती-  
त्यस्ति परस्परार्थत्वमित्यर्थः । शेषं सुगमम् ॥ २८ ॥

संप्रति नूनाधिकसंख्याव्यवच्छेदार्थं योगाङ्गान्यवधारयति—तत्र योगाङ्गान्यवधार्यन्ते इति । यमनियमासनप्राणायामप्रत्याहारधारणाध्यानसमाधयोऽष्टाव-

यथाक्रममेषामनुष्ठानं स्वरूपं च वक्ष्यामः ॥ २९ ॥

तत्र—

अहिंसासत्यास्तेयब्रह्मचर्यापरिग्रहा

यमाः ॥ ३० ॥

तत्राहिंसा सर्वथा सर्वदा सर्वभूतानामनभिद्रोहः । उत्तरे च यमनियमास्तन्मूलास्तत्सिद्धिपरतयैव तत्प्रतिपादनाय प्रतिपाद्यन्ते । तदवदातरूपकरणायैवोपादीयन्ते । तथा चोक्तम्—स खल्वयं ब्राह्मणो यथा यथा व्रतानि बहूनि समादित्सते तथा तथा प्रमादकृतेभ्यो हिंसानिदानेभ्यो निवर्तमानस्तामेवावदातरूपा महिंसां करोति ।

सत्यं यथार्थं वाङ्मनसे । यथा दृष्टं यथाऽनुमितं तथा वाङ्मनश्चेति । परत्र स्वबोधसंक्रान्तये वागुक्ता, सा यदि न वञ्चिता

ज्ञानि । अभ्यासवैराग्यश्रद्धावीर्यादयोऽपि यथायोगमेष्वेव स्वरूपतो नान्तरीकतया चान्तर्भावयितव्याः ॥ २९ ॥

यमनियमाङ्गान्युद्दिश्य यमनिर्देशकं सूत्रमवतारयति—तत्रेति । अहिंसासत्यास्तेयब्रह्मचर्यापरिग्रहा यमाः । योगाङ्गमहिंसामाह—सर्वथेति । ईदृशीमहिंसां स्तौति—उत्तरे चेति । तन्मूला इत्यहिंसामपरिपात्य कृता अप्यकृतकल्पा निष्फलत्वादित्यर्थः । तत्सिद्धिपरतयैवानुष्ठानम् । अहिंसा चेन्मूलमुत्तरेषां कथं तेऽहिंसासिद्धिपरा इत्यत आह—तत्प्रतिपादनायेति । सिद्धिर्ज्ञानं नोत्पत्तिरित्यर्थः । स्यादेतत् । अहिंसा-ज्ञानार्था यद्युत्तरे कृतं तैरन्यत एव तदवगमादित्यत आह—तदवदातेति । यद्युत्तरे नानुष्ठीयेरन्नाहिंसा मलिना स्यादसत्यादिभिरित्यर्थः । अत्रैवाऽऽगमिकानां संमतिमाह—तथा चेति । सुगमम् ।

सत्यलक्षणमाह—यथार्थं वाङ्मनसे इति । यथाशब्दं साकाङ्क्षं पूरयति—यथा दृष्टमिति । प्रतिबन्धिनं तथाशब्दं प्रतिक्षिपति—तथा वाङ्मनश्च विवक्षायां कर्तव्यायामिति । अन्यथा तु न सत्यमेतत्सोपपत्तिकमाह—परत्र पुरुषे स्वबोधसंक्रान्तये स्वबोधसदृशबोधजननाय वागुक्तोच्चारिता, अतः सा यदि न वञ्चिता वञ्चिका यथा द्रोणाचार्येण स्वतनयाश्चत्थाममरणमायुष्मन्सत्यधनाश्चत्थामा हत इति पृष्ठस्य युधिष्ठिरस्य प्रतिवचनं हस्तिमभिसंधाय सत्यं हतोऽश्वत्थामेति,

भ्रान्ता वा प्रतिपत्तिवन्ध्या वा भवेदिति । एषा सर्वभूतोपकारार्थं प्रवृत्ता न भूतोपघाताय । यदि चैवमप्यभिधीयमाना भूतोपघातपरैव स्यान्न सत्यं भवेत्पापमेव भवेत्तेन पुण्याभासेन पुण्यप्रतिरूपकेण कष्टं तमः प्राप्नुयात् । तस्मात्परीक्ष्य सर्वभूतहितं सत्यं ब्रूयात् ।

- स्तेयमशास्त्रपूर्वकं द्रव्याणां परतः स्वीकरणं, तत्प्रतिषेधः  
 • पुनरस्पृहारूपमस्तेयमिति । ब्रह्मचर्यं गुप्तेन्द्रियस्योपस्थस्य संयमः ।  
 विषयाणामर्जनरक्षणक्षयसङ्गर्हिसादोषदर्शनादस्वीकरणमपरिग्रह  
 इत्येते यमाः ॥ ३० ॥

तदिदमुक्तस्योत्तरं न युधिष्ठिरस्य स्वबोधो संक्रामयति । स्वबोधो ह्यस्य हस्तिहननविषय इन्द्रियजन्मा, न चासौ संक्रान्तः किंत्वन्य एव तस्य तनयवधबोधो जात इति । भ्रान्ता वा भ्रान्तिजा वा, भ्रान्तिश्च विवक्षासमये वा ज्ञेयार्थावधारणसमये वा । प्रतिपत्त्या बन्ध्या प्रतिपत्तिवन्ध्या यथाऽर्थान् प्रति स्लेच्छमाषा प्रतिपत्तिवन्ध्या, निष्प्रयोजना वा स्यादिति यथाऽनपेक्षिताभिधाना वाक्तत्र हि परत्र स्वबोधस्य संक्रान्तिरप्यसंक्रान्तिरेव निष्प्रयोजनत्वादिति । एवंलक्षणमपि सत्यं परापकारफलं सत्त्वाभासं न तु सत्यमित्याह—  
 एषेति । तद्यथा सत्यतपस्तस्करैः सार्थगमनं पृष्टस्य सार्थगमनाभिधानमिति । अभिधीयमानोच्चार्यमाणा । शेषं सुगमम् ।

अभावस्य मावाधीननिरूपणतया स्तेयलक्षणमाह—स्तेयमशास्त्रपूर्वकमिति । विशेषेण सामान्यं लक्ष्यत इत्यर्थः । मानसव्यापारपूर्वकत्वाद्वाचनिककायिकव्यापारयोः प्राधान्यान्मनोव्यापार उक्तोऽस्पृहारूपमिति । ब्रह्मचर्यस्वरूपमाह—गुप्तेति । संयतोपस्थोऽपि हि स्त्रीप्रेक्षणतद्दालापकन्दर्पायतनतदङ्गस्पर्शनसक्तो न ब्रह्मचर्यवानिति तन्निरासायोक्तं गुप्तेन्द्रियस्येति । इन्द्रियान्तराण्यपि तत्र लोलुपानि रक्षणीयानीति । अपरिग्रहस्वरूपमाह—विषयाणामिति । तत्र सङ्गदोष उक्तो भोगाभ्यासमनु विवर्धन्ते रागाः कौशलानि चेन्द्रियाणामिति, हिंसालक्षणश्च दोषो नानुपहत्य भूतान्युपभोगः संभवतीति । अशास्त्रीयाणामयत्नोपनतानामपि विषयाणां निन्दितप्रतिग्रहादिरूपार्जनदोषदर्शनाच्छास्त्रीयाणामप्युपार्जितानां च रक्षणादिदोषदर्शनादस्वीकरणमपरिग्रहः ॥ ३० ॥



ते तु—

जातिदेशकालसमयानवच्छिन्नाः सार्वभौमा

महाव्रतम् ॥ ३१ ॥

तत्रार्हिसा जात्यवच्छिन्ना मत्स्येवधकस्य मत्स्येष्वेव नान्यत्र  
हिंसा । सैव देशावच्छिन्ना न तीर्थे हनिष्यामीति । सैव काला-  
वच्छिन्ना न चतुर्दशं न पुण्येऽहनि हनिष्यामीति । सैव त्रिभि-  
रुपरतस्य समयावच्छिन्ना देवब्राह्मणार्थं नान्यथा हनिष्यामीति ।  
यथा च क्षत्रियाणां युद्ध एव हिंसा नान्यत्रेति । एभिर्जाति-  
देशकालसमयैरनवच्छिन्ना अहिंसादयः सर्वथैव परिपालनीयाः ।  
सर्वभूमिषु सर्वविषयेषु सर्वथैवाविदितव्यभिचाराः सार्वभौमा  
महाव्रतमित्युच्यन्ते ॥ ३१ ॥

शौचसंतोषतपःस्वाध्यायेश्वरप्रणिधानानि

नियमाः ॥ ३२ ॥

तत्र शौचं मृज्जलादिजनितं मेध्याभ्यवहरणादि च बाह्यम् ।  
आभ्यन्तरं चित्तमलानामाक्षालनम् । संतोषः संनिहितसाधनाद-  
धिकस्यानुपादित्सा । तपो द्वंद्वसहनम् । द्वंद्वश्च जिघत्सापिपासे

सामान्यत उक्ता यादृशाः पुनर्योगिनामुपादेयास्तादृशान्वक्तुं सूत्रमवतारयति-ते  
त्विति । जातिदेशकालसमयानवच्छिन्नाः सार्वभौमा महाव्रतम् । सर्वासु  
जात्यादिलक्षणासु भूमिषु विदिताः सार्वभौमाः । अहिंसादय इत्यन्यत्राप्यवच्छेदः  
उहनीयः । सुगमं भाष्यम् ॥ ३१ ॥

शौचादिनियमानाचष्टे-शौचसंतोषतपःस्वाध्यायेश्वरप्रणिधानानि नियमाः ।  
व्याचष्टे-शौचामीति । आदिशब्देन गोमयादयो गृह्यन्ते । गोमूत्रयावकादि मेऽयं  
तस्याभ्यवहरणादि । आदिशब्दाद्प्रासपरिमाणमंख्यानियमादयो ग्राह्याः । मेध्या-  
भ्यवहरणादिजनितमिति वक्तव्ये मेध्याभ्यवहरणादि चेत्युक्तं कार्ये कारणोपचा-  
रात् । चित्तमला मदमानासूयादयस्तदपनयो मनःशौचम् । प्रार्थनागमात्रहे-  
तोरभ्यधिकस्यानुपादित्सा संतोषः प्रागेव स्वीकरणपरित्यागादिति शेषः ।

शीतोष्णे स्थानासने काष्ठमौनाकारमौने च । व्रतानि चैषां  
यथायोगं कृच्छ्रचान्द्रायणसांतपनादीनि । स्वाध्यायो मोक्षशा-  
स्त्राणामध्ययनं प्रणवजपो वा । ईश्वरप्रणिधानं तस्मिन्परमगुरौ  
सर्वकर्मर्पणम् ।

शय्यासनस्थोऽथ पथि व्रजन्वा स्वस्थः परिक्षीणवितर्कजालः ।

संसारबीजक्षयमीक्षमाणः स्यान्नित्यैयुक्तोऽमृतभोगभागी ॥

यत्रेदमुक्तं ततः प्रत्यक्चेतनाधिगमोऽप्यन्तरायाभावश्चेति ॥३२॥

एतेषां यमनियमानाम्—

वितर्कबाधने प्रतिपक्षभावनम् ॥ ३३ ॥

यदाऽस्य ब्राह्मणस्य हिंसादयो वितर्का जायेरन्हनिष्याम्य-  
हमपकारिणमनृतमपि वक्ष्यामि द्रव्यमप्यस्य स्वी करिष्यामि  
दारेषु चास्य व्यवायी भविष्यामि परिग्रहेषु चास्य स्वामी  
भविष्यामीति । एवमुन्मार्गप्रवणवितर्कज्वरेणातिदीप्तेन बाध्यमा-  
नस्तत्प्रतिपक्षान्भावयेत् । घोरेषु संसाराङ्गारेषु पच्यमानेन  
मया शरणमुपागतः सर्वभूताभयप्रदानेन योगधर्मः । स खल्वहं  
त्यक्त्वा वितर्कान्पुनस्तानाददानस्तुल्यः श्ववृत्तेनेति भावयेत् ।

काष्ठमौनेमिङ्गितेनापि स्वाभिप्रायाप्रकाशनम् । अवचनमात्रमाकारमौनम् । परिक्षीण-  
वितर्कजाल इति । वितर्को वक्ष्यमाणः संशयविपर्ययो वेति । एतावता शुद्धोऽभिसं-  
धिरुक्तः । एते च यमनियमा विष्णुपुराण उक्ताः—

ब्रह्मचर्यमहिंसां च मत्यास्तेयापरिग्रहान् ।

सेवेत योगी निष्कामो योग्यतां स्वमनो नयन् ॥

स्वाध्यायशौचसंतोषतपांसि नियतात्मवान् ।

कुर्वीत ब्रह्मणि तथा परस्मिन्प्रवर्णं मनः ॥

एते यमाः सनियमाः पञ्च पञ्च प्रकीर्तिताः ।

विशिष्टफलदाः क. म्वा निष्कामानां(णां) विमुक्तिदाः ॥

[ ६ । ७ । ३६—३८ ] इति ॥ ३२ ॥

‘श्रेयोसि बहुविघ्नानि’ इत्येषामपवादसंभवे तत्प्रतीकारोपदेशपरं सूत्रमवतारयति —  
एतेषां यमनियमानामिति । सूत्रं—वितर्कबाधने प्रतिपक्षभावनम् । वितर्कोणा

१ घ. ड. ‘चव य’ । २ ख. ग. घ. ङ. छ. ‘त्यमुक्तो’ । ३ क. च. ‘मुपग’ । ४ घ. ङ. ‘गता’  
सं । ५ घ. ङ. ‘धर्माः’ । स । ६ ज. ‘मू । भा’ ।

यथा श्वा वान्तावलेही तथा त्यक्तस्य पुनराददान इति । एव-  
मादि सूत्रान्तरेष्वपि योज्यम् ॥ ३३ ॥

वितर्का हिंसादयः कृतकारितानुमोदिता

लोभक्रोधमोहपूर्वका मृदुमध्याधिमात्रा

दुःखाज्ञानानन्तफला इति प्रतिपक्ष-

भावनम् ॥ ३४ ॥

तत्र हिंसा तावत्-कृता कारिताऽनुमोदितेति त्रिधा । एकैका  
पुनस्त्रिधा—लोभेन मांसचर्मार्थेन क्रोधेनापकृतमनेनेति मोहेन  
धर्मो मे भविष्यतीति । लोभक्रोधमोहाः पुनस्त्रिविधाः—मृदुमध्या-  
धिमात्रा इति । एवं सप्तविंशतिर्भेदा भवन्ति हिंसायाः । मृदु-  
मध्याधिमात्राः पुनस्त्रिधा—मृदुमुदुर्मध्यमुदुस्तीव्रमृदुरिति । तथा  
मृदुमध्यो मध्यमध्यस्तीव्रमध्य इति । तथा मृदुतीव्रो मध्यती-  
व्रोऽधिमात्रतीव्र इति । एवमेकाशीतिभेदा हिंसा भवति । सा  
पुनर्नियमविकल्पसमुच्चयभेदादसंख्येया । प्राणभृद्भेदस्यापरिसं-  
ख्येयत्वादिति । एवमनृतादिष्वपि योज्यम् ।

ते खल्वमी वितर्का दुःखाज्ञानानन्तफला इति प्रतिपक्षभाव-  
नम् । दुःखमज्ञानं चानन्तं फलं येषामिति प्रतिपक्षभावनम् ।  
तथा च हिंसकस्तावत्प्रथमं बध्यस्य वीर्यमाक्षिपति । ततश्च शस्त्रा-  
दिनिपातेन दुःखयति । ततो जीवितादपि मोचयति । ततो  
वीर्याक्षेपादस्य चेतनाचेतनमुपकरणं क्षीणवीर्यं भवति । दुःखो-

भाष्ये नास्ति तिरोहितमिव किंचन ॥ ३३ ॥

तत्र वितर्काणां स्वरूपप्रकारकारणधर्मफलभेदान्प्रतिपक्षभावनाविषयान्प्रतिपक्षभा-  
वमास्वरूपाभिधित्सया सूत्रेणाऽऽह—वितर्का हिंसादयः कृतकारितानुमोदिता  
लोभक्रोधमोहपूर्वका मृदुमध्याधिमात्रा दुःखाज्ञानानन्तफला इति प्रतिपक्षभा-  
वनम् । व्याचष्टे—तत्र हिंसेति ।

प्राणभृद्भेदस्यापरिसंख्येयत्वान्नियमविकल्पसमुच्चयाः संभविनो हिंसादिषु । तत्रा-  
धर्मतत्तमःसमुद्रेके सति चतुर्विधविपर्ययलक्षणस्याज्ञानस्याप्युदय इत्यज्ञानफलत्वम-  
प्येतेषामिति । दुःखाज्ञानानन्तफलत्वमेव हि प्रतिपक्षभावनं तद्वशादेभ्यो निवृत्तेरिति ।  
तदेव प्रतिपक्षभावनं स्फोरयति—बध्यस्य पश्वादेर्वीर्यं प्रयत्नं कायव्यापा-

त्पादान्नरकतिर्यक्प्रेतादिषु दुःखमनुभवति, जीवितव्यपरोपणां-  
त्प्रतिक्षणं च जीवितात्यये वर्तमानो मरणमिच्छन्नपि दुःखवि-  
पाकस्य नियतविपाकवेदनीयत्वात्कथंचिदेवोच्छ्वसिति । यदि च  
कथंचित्पुण्यावापगता हिंसा भवेत्तत्र सुखमाप्तौ भवेदल्पायुरिति ।  
एवमनृतादिष्वपि योज्यं यथासंभवम् । एवं वितर्काणां चासुमे-  
वानुगतं विपाकमनिष्टं भावयन्न वितर्केषु मनः प्रणिदधीता ॥ ३४ ॥

प्रतिपक्षभावनोद्धेतोर्हेया वितर्का यदाऽस्य स्युरप्रसवधर्माण-  
स्तदा तत्कृतमैश्वर्यं योगिनः सिद्धिसूचकं भवति । तद्यथा—

अहिंसाप्रतिष्ठायां तत्संनिधौ  
वैरत्यागः ॥ ३५ ॥

सर्वप्राणिनां भवति ॥ ३५ ॥

सत्यप्रातिष्ठायां क्रियाफलाश्रयत्वम् ॥ ३६ ॥

धार्मिको भूया इति भवति धार्मिकः । स्वर्गं प्राप्नुहीति स्वर्गं  
प्राप्नोति । अमोघाऽस्य वाग्भवति ॥ ३६ ॥

रहेतुं प्रथममाक्षिपति यूनियोजनेन । तेन हि पशोरप्रागल्भ्यं भवति । शेषमति-  
स्फुटम् ॥ ३४ ॥

उक्ता यमनियमास्तदपवादकानां च वितर्काणां प्रतिपक्षभावनानां हानिरुक्ता, संप्र-  
त्यप्रत्युहं यमनियमाभ्यासात्तत्सिद्धिपरिज्ञानसूचकानि चिह्नान्युपन्यस्यति यत्परिज्ञाना-  
द्योगी तत्र तत्र कृतकृत्यः कर्तव्येषु प्रवर्तत इत्याह( ति )—यदेति (प्रतिपक्षेति) ।  
अहिंसाप्रतिष्ठायां तत्संनिधौ वैरत्यागः । शाश्वतिकाविरोधा अप्यश्वमहिषमूषक-  
मार्जाराहिनकुलादयोऽपि भगवतः प्रतिष्ठिताहिंसस्य संनिधानात्तच्चित्तानुकारिणो वैरं  
परित्यजन्तीति ॥ ३५ ॥

सत्यप्रतिष्ठायां क्रियाफलाश्रयत्वम् । क्रियासाध्यौ धर्माधर्मौ क्रिया तत्फलं  
च स्वर्गनरकादि । ते एवाऽऽश्रयतीत्याश्रयस्तस्य भावस्तत्त्वं तदस्य भगवतो वाचो  
भवतीति । क्रियाश्रयत्वमाह—धार्मिक इति । फलाश्रयत्वमाह—स्वर्गमिति ।  
अमोघाऽप्रतिहता ॥ ३६ ॥

अस्तेयप्रतिष्ठायां सर्वरत्नोपस्थानम् ॥ ३७ ॥

सर्वदिवस्थान्यस्योपतिष्ठन्ते रत्नानि ॥ ३७ ॥

ब्रह्मचर्यप्रतिष्ठायां वीर्यलाभः ॥ ३८ ॥

यस्य लाभादप्रतिष्ठान्गुणानुत्कर्षयति । सिद्धश्च विनेयेषु  
ज्ञानमाधातुं समर्थो भवतीति ॥ ३८ ॥

अपरिग्रहस्थैर्ये जन्मकथंतासंबोधः ॥ ३९ ॥

अस्य भवति । कोऽहमासं कथमहमासं किंस्विदिदं कथं-  
स्विदिदं के वा भविष्यामः कथं वा भविष्याम इत्येवमस्य पूर्वा-  
न्तरान्तमध्येष्वात्मभावजिज्ञासा स्वरूपेणोपावर्तते । एता यम-  
स्थैर्ये सिद्धयः ॥ ३९ ॥

अस्तेयप्रतिष्ठायां सर्वरत्नोपस्थानम् । सुबोधम् ॥ ३७ ॥

ब्रह्मचर्यप्रतिष्ठायां वीर्यलाभः । वीर्यं सामर्थ्यं यस्य लाभादप्रतिष्ठानप्रतिष्ठाता-  
न्गुणाननिमादीनुत्कर्षयत्युपाचिनोति । सिद्धश्च तारा( तर्का )दिभिरष्टाभिः सिद्धि-  
भिरूहाद्यपरनामभिरुपेतो विनेयेषु शिष्येषु ज्ञानं योगैतदङ्गविषयमाधातुं समर्थो  
भवतीति ॥ ३८ ॥

अपरिग्रहस्थैर्ये जन्मकथंतासंबोधः । निकायविशिष्टैर्देहेन्द्रियादिभिरभिसंबन्धो  
जन्म तस्य कथंता किंप्रकारता तस्याः संबोधः साक्षात्कारः । सप्रकारातीन्द्रियशान्तो-  
दिताव्यपदेश्यजन्मपरिज्ञानमिति यावत् । अतीतं जिज्ञासते—कोऽहमासमिति ।  
तस्थैव प्रकारभेदमुत्पादे स्थितौ च जिज्ञासते—कथमहमासमिति । वर्तमानस्य जन्मनः  
स्वरूपं जिज्ञासते—किंस्विदिति । शरीरं भौतिकं किं भूतानां समूहमात्रमाहो-  
स्वित्तेभ्योऽन्यदिति । अत्रापि कथंस्विदित्यनुषज्जनीयम् । कश्चित्तु पठ्यत एव ।  
अनागतं जिज्ञासते—के वा भविष्याम इति । अत्रापि कथंस्विदित्यनुषङ्गः । एव-  
मस्येति । पूर्वान्तोऽतीतः कालः परान्तो भविष्यन्मध्ये वर्तमानस्तेष्वात्मने भावः  
शरीरादिसंबन्धस्तस्मिज्जिज्ञासा ततश्च ज्ञानम् । यो हि यदिच्छति स तत्करोतीति  
न्यायात् ॥ ३९ ॥

नियमेषु वक्ष्यामः—

शौचात्स्वाङ्गजुगुप्सा परैरसंसर्गः ॥ ४० ॥

- . स्वाङ्गे जुगुप्सायां शौचमारभमाणः कायावद्यदर्शी कायान-  
भिष्वङ्गी यतिर्भवति । किंच परैरसंसर्गः कायस्वभावबलोकी  
स्वमपि कायं जिह्वासुर्मृज्जलादिभिराक्षालयन्नपि कायशुद्धिमप-  
• श्यन्कथं परकायैरत्यन्तमेवाप्रयतैः संसृज्येत ॥ ४० ॥

किंच—

सत्त्वशुद्धिसौमनस्यैकाग्र्येन्द्रियजया-

त्मदर्शनयोग्यत्वानि च ॥ ४१ ॥

भवन्तीति वाक्यशेषः । शुचेः सत्त्वशुद्धिस्ततः सौमनस्यं  
तत एकाग्र्यं तत इन्द्रियजयस्ततश्चाऽऽत्मदर्शनयोग्यत्वं बुद्धिस-  
त्त्वस्य भवतीत्येतच्छौचस्थैर्यादधिगम्यत इति ॥ ४१ ॥

संतोषादनुत्तमः सुखलाभः ॥ ४२ ॥

तथा चोक्तम्—

यच्च कामसुखं लोके यच्च दिव्यं महत्सुखम् ।

तृष्णाक्षयसुखस्यैते नार्हतः षोडशीं कलाम् ॥ इति ॥ ४२ ॥

शौचात्स्वाङ्गजुगुप्सा परैरसंसर्गः । अनेन बह्यशौचासिद्धिसूचकं कथि-  
तम् ॥ ४० ॥

आन्तरशौचासिद्धिसूचकमाह—किंचेति । सत्त्वशुद्धिसौमनस्यैकाग्र्येन्द्रिय-  
जयात्मदर्शनयोग्यत्वानि च । चित्तमलानामाक्षालने चित्तसत्त्वममलं प्रादुर्भवति  
• वैमल्यात्सौमनस्यं स्वच्छता स्वच्छं तदेकाग्रं ततो मनस्तन्त्राणामिन्द्रियाणां तज्जयाज्ज-  
यस्तंत आत्मदर्शनयोग्यत्वं बुद्धिसत्त्वस्य भवतीति ॥ ४१ ॥

संतोषादनुत्तमः सुखलाभः । न विद्यतेऽस्मादुत्तम इत्यनुत्तमः । यथा चोक्तं  
ययातिना पुरौ यौवनमर्पयता—

या दुस्त्यजा दुर्मतिभिर्या न जीर्यति जीर्यताम् ।

तां तृष्णां संत्यजन्प्राज्ञः सुखेनैवाभिपूर्यते ॥ [भार०आ०८९।१४]इति ।

तदेतद्दर्शयति—यच्च कामसुखं लोक इत्यादिना ॥ ४२ ॥

कायेन्द्रियसिद्धिरशुद्धिक्षयात्त-

पसः ॥ ४३ ॥

निर्वर्त्यमानमेव तपो हिनस्त्यशुद्ध्यावरणमलं तदावरणम-  
ल्लापगमात्कायसिद्धिरणिमाद्या । तथेन्द्रियसिद्धिर्दूराच्छ्रवणदर्श-  
नायेति ॥ ४३ ॥

स्वाध्यायादिष्टदेवतासंप्रयोगः ॥ ४४ ॥

देवा ऋषयः सिद्धाश्च स्वाध्यायशीलस्य दर्शनं गच्छन्ति,  
कार्ये चास्य वर्तन्ते इति ॥ ४४ ॥

समाधिसिद्धिरीश्वरप्रणिधानात् ॥ ४५ ॥

ईश्वरार्पितसर्वभावस्य समाधिसिद्धिर्यया सर्वमीप्सितमवि-  
तथं जानाति देशान्तरे देहान्तरे कालान्तरे च । ततोऽस्य प्रज्ञा  
यथाभूतं प्रजानातीति ॥ ४५ ॥

उक्ताः सह सिद्धिभिर्यमनियमाः । आसनादीनि वक्ष्यामः ।  
तत्र—

स्थिरसुखमासनम् ॥ ४६ ॥

तपःसिद्धिसूचकमाह—कायेन्द्रियसिद्धिरशुद्धिक्षयात्तपसः । अशुद्धिलक्षण-  
मावरणं तामसमधर्मादि । अणिमाद्या माहिमा लाघेमा प्राप्तिश्च । सुगमम् ॥ ४३ ॥

स्वाध्यायसिद्धिसूचकमाह—स्वाध्यायादिष्टदेवतासंप्रयोगः । सुगमम् ॥ ४४ ॥

समाधिसिद्धिरीश्वरप्रणिधानात् । न च वाचस्पतीश्वरप्रणिधानादेव चेत्संप्रज्ञा-  
तस्य समाधेरङ्गिनः सिद्धिः कृतं सप्तभिरङ्गैरिति । ईश्वरप्रणिधानसिद्धौ दृष्टादृष्टावान्त-  
रव्यापारेण तेषामुपयोगात् । संप्रज्ञातसिद्धौ च संगोगृह्यक्वेन दध्न इव कत्वर्थता  
पुरुषार्थता च । न चैवमनन्तरङ्गता धारणाध्यानसमाधीनां संप्रज्ञातसिद्धौ । संप्रज्ञा-  
तसमानगोचरतयाऽङ्गान्तरेभ्योऽतद्वेचरेभ्योऽस्यान्तरङ्गत्वप्रतीतिः । ईश्वरप्रणिधानमपि  
हीश्वरगोचरं न संप्रज्ञेयगोचरमिति बहिरङ्गमिति सर्वमवदातम् । प्रजानातीति प्रज्ञा-  
पदव्युत्पत्तिर्दर्शिता ॥ ४५ ॥

उत्तरसूत्रमवतारयति—उक्ताः सह सिद्धिभिर्यमनियमाः । आसनादीनि  
वक्ष्यामः । तत्र—स्थिरसुखमासनम् । स्थिरं निश्चलं यत्सुखं सुखावहं तदासनमिति

तद्यथा—पद्मासनं भद्रासनं स्वास्तिकं दण्डासनं सोपाश्रयं  
पर्यङ्कं क्रौञ्चनिषदनं हस्तिनिषदनमुष्ट्रनिषदनं समसंस्थानं स्थि-  
रसुखं यथासुखं चेत्येवमादीनि ॥ ४६ ॥

प्रयत्नशैथिल्यानन्तसमापत्तिभ्याम् ॥ ४७ ॥

भवतीति वाक्यशेषः । प्रयत्नोपरमात्सिध्यत्यासनं येन नाङ्गमे-  
जयो भवति । अनन्ते वा समापन्नं चित्तमासनं निर्वर्तयतीति ॥ ४७ ॥

ततो द्वंद्वानभिघातः ॥ ४८ ॥

शीतोष्णादिभिर्द्वैरासनजयान्नाभिभूयते ॥ ४८ ॥

सूत्रार्थः । आस्थित आस्ते वाऽनेनेत्यासनम् । तस्य प्रभेदानाह—तद्यथेति । पद्मासनं  
प्रसिद्धम् । स्थितस्यैकतरः पादो भूयस्त एकतरश्चाऽऽकुञ्चितजानोरुपरि न्यस्त इत्ये-  
तद्वैरासनम् । पादतले वृषगममीषे संपुटं कृत्य तस्योपरि पाणिकच्छपिकां कुर्यात्तद्भ-  
द्रासनम् । सव्यमाकुञ्चिनं चरणं दक्षिणजङ्घेर्वन्तरे दक्षिणं चाऽऽकुञ्चितं वामजङ्घेर्वन्तरे  
निक्षिपेदेतत्स्वस्तिकम् । उपविश्य श्लिष्टाङ्गुलिकौ श्लिष्टगुल्फौ भूमिश्लिष्टजङ्घोरु-  
पादौ प्रसार्य दण्डासनमभ्यसेत् । योगपट्टकयोगात्सोपाश्रयम् । जानुप्रसारितबाहोः  
शयनं पर्यङ्कः । क्रौञ्चनिषदनादीनि क्रौञ्चादीनां निषण्णानां संस्थानदर्शनात्प्रत्येत-  
व्यानि । पार्श्वग्रपादाभ्यां द्वयोरकुञ्चितयोरन्योन्यसंपीडनं समसंस्थानं, येन संस्था-  
नेनावस्थितस्य स्थैर्यं सुखं च सिध्यति तदासनं स्थिरसुखम् । तदेतद्भगवतः सूत्र-  
कारस्य संमते, तस्य विवरणं यथासुखं चेति ॥ ४६ ॥

आसनस्वरूपमुक्त्वा तत्साधनमाह—प्रयत्नशैथिल्यानन्तसमापत्तिभ्याम् ।  
सांसिद्धिको हि प्रयत्नः शरीरधारको न योगाङ्गस्योपदेष्टव्यासनस्य कारणं तस्य  
तत्कारणत्वं उपदेशवैयर्थ्यात्स्वरसन एव तत्सिद्धेः । तस्मादुपदेष्टव्यस्याऽऽसनस्याय-  
मसाधको विरोधी च स्वाभाविकः प्रयत्नस्तस्य च यादृच्छिकासनहेतुतयाऽऽसननिय-  
मोपहन्तृत्वात् । तस्मादुपदिष्टनियमामनमभ्यस्यना स्वाभाविकप्रयत्नशैथिल्याय प्रयत्न  
आस्थेयो नान्यधोपदिष्टमासनं सिध्यतीति स्वाभाविकप्रयत्नशैथिल्यमासनसिद्धिहेतुः ।  
अनन्ते वा नागनायके स्थिरतरफणासहस्रविधूतविश्वंभरामण्डले समापन्नं चित्तमासनं  
निर्वर्तयतीति ॥ ४७ ॥

आसनविजयसूचकमाह—ततो द्वंद्वानभिघातः । निगदव्याख्यातं भाष्यम् ।

आसनमप्युक्तं विष्णुपुराणे—

१ क. झ. 'स्थितेऽत्राऽऽस्ते । २ झ. पार्श्वपादाभ्याम् । ३ ख. ज. 'स्थैर्यसु' । ४ ख.  
ज. झ. 'खं सि' । ५ क. झ. तत्तत्र भग' । ज. तत्रभव' । ६ ख. ज. 'त्यात्मा प्र' । ७ ख.  
ज. 'तरे फ' ।



तस्मिन्सति श्वासप्रश्वासयोर्गतिविच्छेदः

प्राणायामः ॥ ४९ ॥

सत्यासनजये बाह्यस्य वायोराचमनं श्वासः, कौष्ठ्यस्य  
वायोर्निःसारणं प्रश्वासः, तयोर्गतिविच्छेद उभयाभावः प्राणा-  
यामः ॥ ४९ ॥

स तु—

बाह्याभ्यन्तरस्तम्भवृत्तिर्देशकालसंख्याभिः

परिट्टो दीर्घसूक्ष्मः ॥ ५० ॥

यत्र प्रश्वासपूर्वको गत्यभावः स बाह्यः । यत्र श्वासपूर्वको  
गत्यभावः स आभ्यन्तरः । तृतीयः स्तम्भवृत्तिर्यत्रोभयाभावः  
सकृत्प्रयत्नाद्भवति । यथा तप्ते न्यस्तमुपले जलं सर्वतः संकोच-  
मापद्यते तथा द्वयोर्युगर्पद्गत्यभाव इति । त्रयोऽप्येते देशेन परि-

एवं भद्रासनादीनां समास्थाय गुणैर्युतम् । [ ६ । ७ । ३९ ] इति ॥ ४८ ॥

असनानन्तरं तत्पूर्वकतां प्राणायामस्य दर्शयस्तल्लक्षणमाह—तस्मिन्सति श्वास-  
प्रश्वासयोर्गतिविच्छेदः प्राणायामः । रेचकपूरककुम्भकेष्वस्ति श्वासप्रश्वासयोर्गति-  
विच्छेद इति प्राणायामसामान्यलक्षणमेतदिति । तथा हि—यत्र बाह्यो वायुराचम्यान्त-  
र्धार्यते पूरके तत्रास्ति श्वासप्रश्वासयोर्गतिविच्छेदः । यत्रापि कौष्ठ्यो वायुर्विरेच्य  
बाह्यर्धार्यते रेचके तत्रास्ति श्वासप्रश्वासयोर्गतिविच्छेदः । एवं कुम्भकेऽपीति । तदेतद्भा-  
ष्येणोच्यते—सत्यासनेति ॥ ५० ॥

प्राणायामविशेषत्रयलक्षणपरं सूत्रमवतारयति—स त्विति । बाह्याभ्यन्तरस्तम्भ-  
वृत्तिर्देशकालसंख्याभिः परिट्टो दीर्घसूक्ष्मः । वृत्तिशब्दः प्रत्येकं संवध्यते । रेच-  
कमाह—यत्र प्रश्वासेति । पूरकमाह—यत्र श्वासेति । कुम्भकमाह—तृतीय  
इति । तदेव स्फुटयति—यत्रोभयोः श्वासप्रश्वासयोः सकृदेव विधारकात्प्रयत्ना-  
दभावो भवति न पुनः पूर्ववदापूरणप्रयत्नौषविधारकप्रयत्नो नापि रेचकप्रयत्नौषवि-  
धारकप्रयत्नोऽपेक्ष्यते । किंतु यथा तप्त उपले निहितं जलं परिशुष्यत्सर्वतः संको-  
चमापद्यत एवमयमपि मारुतो वहनशीलो बलवद्विधारकप्रयत्ननिरुद्धक्रियः शरीर  
एव सूक्ष्मभूतोऽवतिष्ठते नतु पूरयति येन पूरकः । न तु रेचयति येन रेचक इति ।

दृष्टा इयानस्य विषयो देश इति । कालेन परिदृष्टाः क्षणानामियत्तावधारणेनावच्छिन्ना इत्यर्थः । संख्याभिः परिदृष्टा एतावद्भिः श्वासप्रश्वासैः प्रथम उद्घातस्तद्विगृहीतस्यैतावद्विद्वितीय उद्घात एवं तृतीयः । एवं मृदुरेवं मध्य एवं तीव्र इति संख्यापरिदृष्टः । स खल्वयमेवमभ्यस्तो दीर्घसूक्ष्मः ॥ ५० ॥

बाह्याभ्यन्तरविषयाक्षेपी चतुर्थः ॥ ५१ ॥

देशकालसंख्याभिर्बाह्यविषयपरिदृष्ट आक्षिप्तः । तथाऽऽभ्यन्तरविषयपरिदृष्ट आक्षिप्तः । उभयथा दीर्घसूक्ष्मः । तत्पूर्वको भूमिजयात्क्रमेणोभयोर्योग्यभावश्चतुर्थः प्राणायामः । तृतीयस्तु

इयानस्य देशो विषयः प्रादेशवितस्तिहस्तादिपरिमितो निवातप्रदेश ईषीकातूलादिक्रियानुमितो बाह्य एवमान्तरोऽप्यापादतलमामस्तकं पिपीलिकास्पर्शमदृशेनानुमितः स्पर्शेन । निमेषक्रियावच्छिन्नस्य कालस्य चतुर्थो भागः क्षणस्तेषामियत्तावधारणेनावच्छिन्नः । स्वजानुमण्डलं पाणिना त्रिः परामृश्य च्छोटिकावच्छिन्नः कालो मात्रा तामिषट्त्रिंशता मात्राभिः परिमितः प्रथम उद्घातो मृदुः । स एव द्विगुणीकृतो द्वितीयो मध्यमः । स एव त्रिगुणीकृतस्तृतीयस्तीव्रः । तमिमं संख्यापरिदृष्टं प्राणायाममाह—संख्याभिरिति । स्वस्थस्य हि पुंसः श्वासप्रश्वासाक्रियावच्छिन्नेन कालेन यथोक्तच्छोटिकाकालः समानः । प्रथमोद्धातकर्मतां नीत उद्धातो विजितो वशीकृतो निगृहीतः । क्षणानामियत्ता कालो विवक्षितः । श्वासप्रश्वासेयत्ता संख्येति कथंचिद्भेदः । स खल्वयं प्रत्यहमभ्यस्तो दिवसपक्षमासादिक्रमेण देशकालप्रचयव्यापिनया दीर्घः । परमनैदुष्यसमाधिगमनीयतया च सूक्ष्मो न तु मन्दतया ॥ ५० ॥

एवं त्रयो विशेषा लक्षिताः । चतुर्थं लक्षयति—बाह्याभ्यन्तरविषयाक्षेपी चतुर्थः । व्याचष्टे—देशकालसंख्याभिरिति । आक्षिप्तोऽभ्यासवशीकृतादूपादवरोपितः सोऽपि दीर्घसूक्ष्म एव तत्पूर्वको बाह्याभ्यन्तरविषयप्राणायामो देशकालसंख्यादर्शनपूर्वकः । न चासौ चतुर्थस्तृतीय इव सकृत्प्रयत्नादहाय जायते त्वभ्यस्तमानस्तां तामवस्थामापन्नस्तत्तदवस्थाविजयानुक्रमेण भवतीत्याह—भूमिजयादिति । ननुभयोर्योग्यभावः स्तम्भवृत्तावप्यस्तीति कोऽस्मादस्य विशेष इत्यत आह—तृतीय इति । अनालोचनपूर्वः सकृत्प्रयत्ननिर्वर्तितस्तृतीयः । चतुर्थस्त्वालौचनपूर्वो

विषयानालोचितो गत्यभावः सकृदारब्ध एव देशकालसं-  
ख्याभिः परिदृष्टो दीर्घसूक्ष्मः । चतुर्थस्तु श्वासप्रश्वासयोर्विष-  
यावधारणात्क्रमेण भूमिजयादुभयाक्षेपपूर्वको गत्यभावश्चतुर्थः  
प्राणायाम इत्ययं विशेष इति ॥ ५१ ॥

ततः क्षीयते प्रकाशावरणम् ॥ ५२ ॥

प्राणायामानभ्यस्यतोऽस्य योगिनः क्षीयते विवेकज्ञानाव-  
रणीयं कर्म । यत्तदाचक्षते—महामोहमयेनेन्द्रजालेन प्रकाशशीलं  
सत्त्वमावृत्त्य तदेवाकार्ये नियुङ्क्त इति । तदस्य प्रकाशावरणं  
कर्म संसारनिबन्धनं प्राणायामाभ्यासाद्दुर्बलं भवति प्रतिक्षणं  
च क्षीयते । तथा चोक्तम्— ‘तपो न परं प्राणायामात्ततो विशु-  
द्धिर्मलानां दीप्तिश्च ज्ञानस्य ’ इति ॥ ५२ ॥

बहुप्रयत्नानन्वर्तनीय इति विशेषः । तयोः पूरकरोचकयोर्विषयोऽनालोचितोऽयं तु देश-  
कालसंख्याभिरालोचित इत्यर्थः ॥ ५१ ॥

प्राणायामस्यावान्तरप्रयोजनमाह—ततः क्षीयते प्रकाशावरणम् । आश्रित्यतेऽनेन  
बुद्धिसत्त्वप्रकाश इत्यावरणं क्लेशः पाप्मा च । व्याचष्टे—प्राणायामानिति । ज्ञायतेऽ-  
नेनेति ज्ञानं बुद्धिसत्त्वप्रकाशो विवेकस्य ज्ञानं विवेकज्ञानम् । विवेकज्ञानमावृणोतीति  
विवेकज्ञानावरणीयम् । मध्यमेयप्रवचनीयादीनां (पा०सू० ३।४.६८) कर्तारि निपा-  
तनस्य प्रदर्शनार्थत्वात्कोपनीयरञ्जनीयवदत्रापि कर्तारि कृत्यप्रत्ययः । कर्मशब्देन  
तज्जन्यमुपुण्यं तत्कारणं क्लेशं [ च ] लक्षयति । अत्रैवाऽऽगमिनामनुमतिमाह—यत्त-  
दाचक्षते इति । महामोहो रागः, तदविनिर्भागवर्तिन्यविद्याऽपि तद्ग्रहणेन गृह्यते ।  
अकार्यमधर्मः । ननु प्राणायाम एव चेत्पाप्मानं क्षिणोति क्लृप्तं तर्हि तपसेत्यत  
आह—दुर्बलं भवतीति । न तु सर्वथा क्षीयतेऽतस्तत्प्रक्षयाय तपोऽपेक्ष्यत इति ।  
अत्राप्यागमिनामनुमतिमाह—तथा चोक्तामिति । मनुस्मृत्याह—‘प्राणायामैर्दहेद्दो-  
षान्’ ( मनुस्मृ० ६ । ७२ ) इति । प्राणायामस्य योगाङ्गता विष्णुपुराणोक्ता—

किंच—

धारणासु च योग्यता मनसः ॥ ५३ ॥

प्राणायामाभ्यासादेव । 'प्रच्छर्दनविधारणाभ्यां वा प्राण-  
स्य' इति वचनात् ॥ ५३ ॥

अथ कः प्रत्याहारः—

स्वविषयासंप्रयोगे चित्तस्वरूपानुकार

इवेन्द्रियाणां प्रत्याहारः ॥ ५४ ॥

स्वविषयसंप्रयोगाभावे चित्तस्वरूपानुकार इवेति, चित्तनि-  
रोधे चित्तवभिरुद्धानीन्द्रियाणि नेतरेन्द्रियजयवदुपायान्तरमपे-  
क्षन्ते । यथा मधुकररौजं मक्षिका उत्पतन्तमनूत्पतन्ति निविश-

.प्राणारूयमनिलं वश्यमभ्यासात्कुरुते तु यः ।

प्राणांयामः स विज्ञेयः सवीजोऽवीज एव च ॥

परस्परेणाभिभवं प्राणापानौ यदाऽनिलौ ।

कुरुतस्ताद्विधानेन तृतीयं संयमात्तयोः ॥

( १ । ७ । ४०-४१ ) इति ॥ ५२ ॥

किंच—धारणासु च योग्यता मनसः । प्राणायामो हि मनः स्थिरीकुर्व-  
न्धारणासु योग्यं करोति ॥ ५३ ॥

तदेवं यमादिभिः संस्कृतः संयमाय प्रत्याहारमारमते । तस्य लक्षणसूत्रमवतारयितुं  
पृच्छति—अथेति । स्वविषयासंप्रयोगे चित्तस्वरूपानुकार इवेन्द्रियाणां प्रत्या-  
हारः । चित्तमपि मोहनीयरञ्जनीयकोपनीयैः शब्दादिभिर्विषयैर्न संप्रयुज्यते तदसंप्र-  
योगाक्षुरादीन्यपि न संप्रयुज्यन्त इति सोऽयमिन्द्रियाणां चित्तस्वरूपानुकारः । यत्पु-  
नस्तत्त्वं चित्तमभिनिविशते न तदिन्द्रियाणि बाह्यविषयाणीत्यननुकारोऽपि । अत  
उक्तमनुकार इवेति । स्वविषयासंप्रयोगस्य साधारणस्य धर्मस्य चित्तानुकारनिमित्तत्वं  
सप्तम्या दर्शयति—स्वेति । अनुकारं विवृणोति—चित्तनिरोध इति । द्वयोर्निरोध-  
हेतुश्च प्रयत्नस्तुल्य इति सादृश्यम् । अत्रैव दृष्टान्तमाह—यथा मधुकररौजमिति ।

१ क. ग. घ. ङ. च. छ. 'तस्य स्व' । २ क. 'राजानं म' । ३ क. 'तस्य स्व' । ४ क. झ  
तत्रेन्द्रियाणां वा । ख. तत्रेन्द्रियाणामनुकारो विषयाणाम् । अ' । ५ क. 'ह्यविषयवि' । ६ क.  
'याणामन' । झ. 'याणामनु' । ७ क. 'रोधे निरोधहेतौ च प्र' । ज. 'रोधानिरोध' । ८ क.  
'राजानमि' ।

मानमनु निविशन्ते तथेन्द्रियाणि चित्तनिरोधे निरुद्धानीत्येष  
प्रत्याहारः ॥ ५४ ॥

ततः परमा वश्यतेन्द्रियाणाम् ॥ ५५ ॥

( इति श्रीपतञ्जलिविरचितयोगसूत्रेषु द्वितीयः साधनपादः ॥ २ ॥ )

शब्दादिष्वव्यसनमिन्द्रियजय इति केचित् । सक्तिर्व्यसनं  
व्यस्यत्येनं श्रेयस इति । अविरुद्धा प्रतिपत्तिर्न्याय्या । शब्दादि-  
संप्रयोगः स्वेच्छयेत्यन्ये । रागद्वेषाभावे सुखदुःखशून्यं शब्दादि-  
ज्ञानमिन्द्रियजय इति केचित् । चित्तैकाग्र्यादप्रतिपात्तिरेवेति  
जैगीषव्यः । ततश्च परमा त्वयं वश्यता यच्चित्तनिरोधे निरु-

दार्ष्टान्तिके योजयति—तथेति । अत्रापि विष्णुपुराणवाक्यम्—

शब्दादिष्वनुषक्तानि निगृह्याक्षाणि योगवित् ।

कुर्याच्चित्तानुकारीणि प्रत्याहारपरायणः ॥ ( १ । ७ । ४३ ) इति ।

तस्य प्रयोजनं तत्रैव दर्शितम्—

वश्यता परमा तेन जायते निश्चलात्मनाम् ।

इन्द्रियाणामवश्यैस्तेन योगी योगसाधकः ॥

( १ । ७ । ४४ ) इति ॥ ५४ ॥

अस्यानुवादकं सूत्रम्—ततः परमा वश्यतेन्द्रियाणाम् । ननु सन्ति किमन्या  
अपरमा इन्द्रियाणां वश्यता या अपेक्ष्य परमेयमुच्यते, अद्धा ता दर्शयति—शब्दादि-  
ष्विति । एतदेव विवृणोति—सक्ती रागो व्यसनम् । कया व्युत्पत्त्या, व्यस्यति  
सिपति निरस्यत्येनं श्रेयस इति । तदभावोऽव्यसनं वश्यता । अपरामपि वश्यतामाह—  
अविरुद्धा श्रुत्याद्यविरुद्धशब्दादिसेवनं तद्विरुद्धेष्वप्रवृत्तिः, सैव न्याय्या न्यायादन-  
पेता यतः । अपरामपि वश्यतामाह—शब्दादिसंप्रयोग इति । शब्दादिष्विन्द्रि-  
याणां संप्रयोगः स्वेच्छया भोग्येषु खल्वयं स्वतन्त्रो न भोग्यतन्त्र इत्यर्थः । अपरामपि  
वश्यतामाह—रागद्वेषाभावे सुखदुःखशून्यं माध्यस्थ्येन शब्दादिज्ञानमित्येके ।  
सूत्रकारामिमतां वश्यतां परमर्षिसंमतामाह—चित्तस्यैकाग्र्यात्सहोन्द्रियरैप्रवृत्तिरेव  
शब्दाष्विति जैगीषव्यः । अस्याः परमतामाह—परमा त्विति । तुशब्दो वश्य-  
तान्तरेभ्यो विशिनष्टि । वश्यतान्तराणि हि विषयाशीविषसंप्रयोगशालितया क्लेश-  
विषसंपर्कशङ्कां नापक्रामन्ति । न हि विषविद्यावित्प्रकृष्टोऽपि वशीकृतभुजंगमो भुजंग-  
ममङ्गे निधाय स्वपिति विश्रब्धः । इयं तु वश्यता विदूरीकृतनिखिलविषयव्यातिषङ्गा

द्धानीन्द्रियाणि नेतरेन्द्रियजयवत्प्रयत्नकृतमुपायान्तरमपेक्षन्ते यो-  
गिन इति ॥ ५५ ॥

इति श्रीपातञ्जले सांख्यप्रवचने योगशास्त्रे श्रीमद्वाचस्पत्ये  
द्वितीयः साधनपादः ॥ २ ॥

निसशङ्कतया परमेत्युच्यते । नेतरेन्द्रियजयवदिति । यथा यतमानसंज्ञायामेकेन्द्रि-  
यजयेऽपीन्द्रियान्तरजयाय प्रयत्नान्तरमपेक्षन्ते न चैवं चित्तनिरोधे बाह्येन्द्रियनिरोधाय  
प्रयत्नान्तरापेक्षेत्यर्थः ॥ ५५ ॥

क्रियायोगं जगौ केशान्विपाकान्कर्मणामिह ।

तद्दुःखत्वं तथा व्यूहान्पादे योगस्य पञ्चकम् ॥ इति ।

इति श्रीवाचस्पतिमिश्रविरचितायां पातञ्जलयोगसूत्रभाष्यव्याख्यायां

द्वितीयः साधनपादः ॥ २ ॥

वाचस्पतिकृतटीकासंवलितव्यासभाष्यसमेतानि

## पातञ्जलयोगसूत्राणि ।

( तत्र तृतीयो विभूतिपादः ) ।

उक्तानि पञ्च बहिरङ्गानि(णि) साधनानि । धारणा वक्तव्या—  
देशबन्धश्चित्तस्य धारणा ॥ १ ॥

नाभिचक्रे हृदयपुण्डरीके मूर्ध्नि ज्योतिषि नासिकाग्रे जिह्वाग्र  
इत्येवमादिषु देशेषु बाह्ये वा विषये चित्तस्य वृत्तिमात्रेण बन्ध  
इति धारणा ॥ १ ॥

प्रथमद्वितीयपादाभ्यां समाधिस्तत्साधनं चोक्तम् । तृतीयपादे तत्प्रवृत्त्यनुगुणाः  
श्रद्धोत्पादहेतवो विभूतयो वक्तव्याः । ताश्च संयमसाध्याः । संयमश्च धारणाध्यान-  
समाधिसमुदाय इति विभूतिसाधनतया पञ्चम्यश्च योगाङ्गेष्वो बहिरङ्गेष्वोऽस्याङ्गत्र-  
यस्यान्तरङ्गतया विशेषज्ञापनार्थमत्र त्रयस्योपन्यासः । तत्रापि च धारणाध्यानसमाधी-  
नां कार्यकारणभावेन नियतपौर्वापर्यत्वात्तदनुरोधेनोपन्यासे क्रम इति प्रथम धारणा  
लक्षणीयेत्याह—उक्तानीति । देशबन्धश्चित्तस्य धारणा । आध्यात्मिकदेशमाह—  
नाभिचक्र इति । आदिशब्देन ताल्वादयो ग्राह्याः । बन्धः संबन्धः । बाह्यदेश-  
माह—बाह्य इति । बाह्ये च न स्वरूपेण चित्तस्य संबन्धः संभवतीत्युक्तं वृत्तिमा-  
त्रेण ज्ञानमात्रेणेति । अत्रापि पुराणम्—

प्राणायामेन पवनं प्रत्याहारेण चेन्द्रियम् ।

वशीकृत्य ततः कुर्याच्चित्तस्थानं शुभाश्रये ॥ [६।७।४५] इति ।

शुभाश्रया बाह्या हिरण्यगर्भवासवप्रजापतिप्रभृतयः । इदं च तत्रोक्तम्—

मूर्ते मगवतो रूपं सर्वोपाश्रयनिःस्पृहम् ।

एषा वै धारणा ज्ञेया यच्चित्तं तत्र धार्यते ॥

तच्च मूर्ते हरे रूपं यद्विचिन्त्यं नराधिप ।

तच्छ्रूयतामनाधारा धारणा नोपपद्यते ॥

प्रसन्नवदनं चारुपद्मपत्रनिभेक्षणम् ।

सुकपोलं सुविस्तीर्णललाटफलकोज्ज्वलम् ॥

समकर्णान्तविन्यस्तचारुकुण्डलभूषणम् ।

कम्बुध्रीवं सुविस्तीर्णश्रीवत्साङ्कितवस्त्रम् ॥

वलीविभङ्गिना मग्ननाभिना चोदरेण च ।

प्रलम्बाष्टभुजं विष्णुमथवाऽपि चतुर्भुजम् ॥

तत्र प्रत्ययैकतानता ध्यानम् ॥ २ ॥

तस्मिन्देशे ध्येयालम्बनस्य प्रत्ययस्यैकतानता सदृशः प्रवाहः  
प्रत्ययान्तरेणापरामृष्टो ध्यानम् ॥ २ ॥

तदेवार्थमात्रनिर्भासं स्वरूपशून्यमिव

समाधिः ॥ ३ ॥

ध्यानमेव ध्येयाकारनिर्भासं प्रत्ययात्मकेन स्वरूपेण शून्य-  
मिव यदा भवति ध्येयस्वभावावेशात्तदा समाधिरित्युच्यते ॥ ३ ॥

समस्थितोरुजङ्घं च स्वस्तिकाङ्घ्रिवराम्बुजम् ।

चिन्तयेद्ब्रह्मभूतं तं पीतनिर्मलवाससम् ॥

किरीटनारुकेयूरकटकादिविभूषितम् ।

शार्ङ्गचक्रगदाशङ्खखड्गाक्षवलयान्वितम् ॥

चिन्तयेत्तन्मयो योगी समाध्यायाऽऽत्ममानसम् ।

तावद्यौषददृढीभूता तत्रैव नृप धारणा ॥

एतदातिष्ठतोऽन्यद्वा स्वेच्छया कर्म कुर्वतः ।

नापयाति यदा चित्तं सिद्धां मन्येत तां तदा ॥

[ ६ । ७ । ७७-८९ ] इति ॥ १ ॥

धारणासाध्यं ध्यानं लक्षयति—तत्र प्रत्ययैकतानता ध्यानम् । एकतानतैका-  
ग्रता । सुगमं भाष्यम् । अत्रापि पुराणम्—

तद्रूपप्रत्ययैकाग्र्यसंततिश्चान्यनिःस्पृहा ।

तद्ध्यानं प्रथमैरङ्गैः षड्भिर्निष्पाद्यते नृप ॥ [ ६ । ७ । ८९ ] इति ॥ २ ॥

ध्यानसाध्यं समाधिं लक्षयति—तदेवार्थमात्रनिर्भासं स्वरूपशून्यमिव समाधिः ।  
व्याचष्टे—ध्यानमेवेति । ध्येयाकारनिर्भासमिति । ध्येयाकारस्यैव निर्भासो न  
ध्यानाकारस्येति । अत एवाऽऽह—शून्यमिति । ननु शून्यं चेत्कथं ध्येयं प्रकाशेते-  
त्यत आह—इवेति । अत्रैव हेतुमाह—ध्येयस्वभावावेशादिति । अत्रापि पुराणम्—

तस्यैव कल्पनाहीनं स्वरूपग्रहणं हि यत् ।

मनसा ध्याननिष्पाद्यं समाधिः सोऽभिधीयते ॥ [ ६ । ७ । ९० ] इति ।

ध्येयाद्ध्यानस्य भेदः कल्पना तद्धीनमित्यर्थः । अष्टाङ्गयोगमुक्त्वा खण्डिक्याय  
केशिध्वजो विष्णुपुराण उपसंजहार—



त्रयमेकत्र संयमः ॥ ४ ॥

तदेतद्धारणाध्यानसमाधित्रयमेकत्र संयमः । एकविषयाणि त्रीणि साधनानि संयम इत्युच्यते । तदस्य त्रयस्य तान्त्रिकी परिभाषा संयम इति ॥ ४ ॥

तज्जयात्प्रज्ञालोकः ॥ ५ ॥

तस्य संयमस्य जयात्समाधिप्रज्ञाया भवत्यालोको यथा यथा संयमः स्थिरपदो भवति तथा तथा समाधिप्रज्ञा विशारदी भवति ॥ ५ ॥

तस्य भूमिषु विनियोगः ॥ ६ ॥

तस्य संयमस्य जितभूमेर्याऽनन्तरा भूमिस्तत्र विनियोगः ।

क्षेत्रस्य करणी ज्ञानं करणं तद्वेत्तनम् ।

निष्पाद्य मुक्तिकार्यं वै कृतकृत्यं निवर्तते ॥ [१।७।२२] इति ॥ ३ ॥

धारणाध्यानसमाधिरित्येतत्रयस्य तत्र तत्र नियुज्यमानस्य प्रातिस्विकसंज्ञोच्चारणे गौरवं स्यादिति लाघवार्थं परिभाषासूत्रम्\*वतारयति—त्रयमेकत्र संयमः । व्याचष्टे—एकविषयाणीति ( तदेतदिति ) । वाचकत्वशङ्कामपनयति—तदस्येति । तन्व्यते व्युत्पाद्यते योगो येन शास्त्रेण तत्तन्त्रं तद्भवा तान्त्रिकी । संयमप्रदेशाः “ परिणाम-त्रयसंयमात् ” [ यो० सू० ३ । १६ ] इत्येवमादयः ॥ ४ ॥

संयमविजयस्याभ्याससाधनस्य फलमाह—तज्जयात्प्रज्ञालोकः । प्रत्ययान्तरान-भिभूतस्य निर्मलप्रवाहेऽवस्थानमालोकः प्रज्ञायाः । सुगमं भाष्यम् ॥ ५ ॥

क्व पुनर्विनियुक्तस्य संयमस्य फलमेतदित्यत आह—तस्य भूमिषु विनियोगः । भूमिं विशेषयति भाष्यकारः—तस्येति । जिताया भूमेर्याऽनन्तरा भूमिरवस्थाऽजिता तत्र विनियोगः । स्थूलविषये सवितर्के समाधौ वशीकृते संयमेन संयमस्याविनिते निर्वितर्के विनियोगः । तस्मिन्नपि वशीकृते सविचारे विनियोगः । एवं निर्विचारे विनियोग इत्यर्थः । अत एव स्थूलविषयसमापत्तिसिद्धौ सत्त्वां पुराणे तत्तदायुवभूष-णापनयेन सूक्ष्मविषयः समाधिरवतारितः—

ततः शङ्खगदाचक्रशार्ङ्गादिरहितं ब्रुवः ।

चिन्तयेद्भगवद्रूपं प्रशान्तं साक्षसूत्रकम् ॥

\* अवतारयतीत्यधिकं प्रतिभाति ।

न ह्यजिताधरभूमिरनन्तरभूमिं विलङ्घ्य प्रान्तभूमिषु संयमं लभते । तदभावाच्च कुतस्तस्य प्रज्ञालोकः । ईश्वरप्रसादाज्जितोत्तरभूमिकस्य च नाधरभूमिषु परचित्तज्ञानादिषु संयमो युक्तः । कस्मान्, तदर्थस्यानर्थ एवावगतत्वात् । भूमेरस्या इयमनन्तरा भूमिरित्यत्र योग एवोपाध्यायः । कथम् । एवं युक्तम्—

यागेन यागो ज्ञातव्यो योगो योगात्प्रवर्तते ।

योऽप्रमत्तस्तु योगेन स योगे रमते चिरम् ॥ इति ॥ ६ ॥

त्रयमन्तरङ्गं पूर्वोक्तं ॥ ७ ॥

तदेतद्धारणाध्यानसमाधित्रयमन्तरङ्गं संप्रज्ञातस्य समाधेः पूर्वोक्तं यमादिभ्यः पञ्चभ्यः साधनेभ्य इति ॥ ७ ॥

यदा च धारणा तस्मिन्नवस्थानवती ततः ।

किरीटकेयूरमुनिर्भूषणं रहितं स्मरेत् ॥

तदेकावयवं देवं सोऽहं चेति पुनर्वचः ।

कुर्यात्ततो ह्यहमिति प्रणिधानपरो भवेत् [ ६ । ७ । ८१-८८ ] इति ॥

कस्मात्पुनरधरां भूमिं विजित्योत्तरां विजयते विपर्ययः कस्मान्न भवतीत्यन आह—न ह्यजिताधरभूमिरिति । न हि शिलहस्तद्वद्भा पति प्रस्थितोऽप्राप्य मेघवनं गङ्गां प्राप्नोति । ईश्वरप्रसादाज्जितोत्तरभूमिकस्य चेति । कस्मात्तदर्थस्योत्तरभूमिविजयस्य प्रत्यासन्नस्यान्यत एवेश्वरपणिधानादेवावगतत्वात् । निष्पादितक्रिये कर्मण्यविशेषाध्यायिनः साधनस्य साधनन्यायानिपातादिति । स्यादेतत् । आगमनः सामान्यतोऽवगतानामप्यवान्तरभूमिभेदानां कुतः पौर्वापर्यावगतिरित्यत आह—भूमेरस्या इति । जितः पूर्वो योग उत्तरस्य योगस्य ज्ञानप्रवृत्त्याधिगमहेतुः । अवस्थैवावस्थानानित्यभिधेयैतद्द्रष्टव्यम् ॥ ६ ॥

कस्मात्पुनर्योगाङ्गत्वाविशेषोऽपि संयमस्य तत्र तत्र विनियोगो नेतरेषां पञ्चानामित्यत आह—त्रयमन्तरङ्गं पूर्वोक्तं । तदिदं साधनत्रयं साध्यपमानविषयत्वेनान्तरङ्गं न त्वेवं यमाद्यस्तस्मात्ते बहिरङ्गा इत्यर्थः ॥ ७ ॥

तदपि बहिरङ्गं निर्बीजस्य ॥ ८ ॥

तदप्यन्तरङ्गं साधनत्रयं निर्बीजस्य योगस्य बहिरङ्गं  
भवति । कस्मात्, तदभावे भावादिति ॥ ८ ॥

अथ निरोधचित्तक्षणे च लं गुणवृत्तमिति कीदृशस्तदा  
चित्तपरिणामः--

व्युत्थाननिरोधसंस्कारयोरभिभवप्रादुर्भावौ

निरोधक्षणचित्तान्वयो निरोधपरिणामः ॥ ९ ॥

साधनत्रयस्य संप्रज्ञात एवान्तरङ्गत्वं न त्वसंप्रज्ञाते तस्य निर्बीजतया तैः सह समा-  
नविषयत्वाभावात्तेषु चिरनिरुद्धेषु संप्रज्ञातपरमकाष्ठापरनामज्ञानप्रसादरूपपरवैराग्या-  
नन्तरमुत्पादाच्चेत्याह—\*नदिति । तदपि बहिरङ्गं निर्बीजस्य । समानविषय-  
त्वमन्तरङ्गत्वप्रयोजकमिह न तु तदनन्तरभावस्तस्य बहिरङ्गेश्वरप्रणिधानवर्तितया  
सव्यभिचारत्वादिति स्थिते सव्यभिचारमप्यन्तरङ्गलक्षणं तदनन्तरमाप्तिव्यवस्थस्य नास्ति ।  
तस्मादूरापेताऽन्तरङ्गता संयमस्यासंप्रज्ञात इति दर्शयितुं तदभावे भावादि-  
त्युक्तम् ॥ ८ ॥

परिणामत्रयसंयमादित्यत्रोपयोक्ष्यमाणपरिणामत्रयं प्रतिपिपादयिषुर्निर्बीजप्रसङ्गेन  
पृच्छति—अथेति । व्युत्थानसंप्रज्ञातयोश्चित्तस्य स्फुटतरपरिणामभेदप्रश्नयानुभवान्न  
प्रश्नावतारो निरोधे तु नानुभूयते परिणामः । न चाननुभूयमानो नास्ति, चित्तस्य  
त्रिगुणतया चलत्वेन गुणानां क्षणमप्यपरिणामस्यासंभवादित्यर्थः । प्रश्नोत्तरं सूत्रम्—  
व्युत्थाननिरोधसंस्कारयोरभिभवप्रादुर्भावौ निरोधक्षणचित्तान्वयो निरो-  
धपरिणामः । असंप्रज्ञातं समाधिपक्षे संप्रज्ञातो व्युत्थानम् । निरुध्यतेऽनेनेति  
निरोधो ज्ञानप्रसादः परं वैराग्यं तयोर्व्युत्थाननिरोधसंस्कारयोरभिभवप्रादुर्भावौ ।  
तत्र व्युत्थानसंस्कारस्याभिभवो निरोधसंस्कारस्याऽऽभिर्भावश्चित्तस्य धर्मिणो निरो-  
धक्षणस्य निरोधावसरस्य द्वयोरवस्थयोरन्वयः । नहि चित्तं धर्मि संप्रज्ञातावस्था-  
यामसंप्रज्ञातावस्थायां च संस्काराभिभवप्रादुर्भावयोः स्वरूपेण भिद्यत इति ।  
ननु यथोत्तरे क्लेशा अविद्यामूला अविद्यानिवृत्तौ निवर्तन्त इति न तु तन्निवृत्तौ  
पृथक्प्रत्ययान्तरमास्थीयत एवं व्युत्थानप्रत्ययमूलाः संस्कारा व्युत्थानप्रत्ययनिवृत्तावेव

\* तदिताल्यधिकम् ।

व्युत्थानसंस्काराश्चित्तधर्मा न ते प्रत्ययात्मका इति प्रत्यय-  
निरोधे न निरुद्धा निरोधसंस्कारा अपि चित्तधर्मास्तयोरभि-  
भवमादुर्भावौ व्युत्थानसंस्कारा हीयन्ते निरोधसंस्कारा आधी-  
यन्ते निरोधक्षणं चित्तमन्येति तदेकस्य चित्तस्य प्रतिक्षणमिदं  
संस्कारान्यथात्वं निरोधपरिणामः । तदा संस्कारशेषं चित्तमिति  
निरोधसमाधौ व्याख्यातम् ॥ ९ ॥

तस्य प्रशान्तवाहिता संस्कारात् ॥ १० ॥

निरोधसंस्काराभ्यासपाटवापेक्षा प्रशान्तवाहिता चित्तस्य  
भवति । तत्संस्कारमान्ये व्युत्थानधर्मिणा संस्कारेण निरोधधर्म-  
संस्कारोऽभिभूयत इति ॥ १० ॥

सर्वार्थतैकाग्रतयोः क्षयोदयो चित्तस्य

समाधिपरिणामः ॥ ११ ॥

सर्वार्थता चित्तधर्मः । एकाग्रताऽपि चित्तधर्मः । सर्वार्थ-  
तायाः क्षयस्तिरोभाव इत्यर्थः । एकाग्रताया उदय आविर्भाव

निवर्तन्त इति तन्निवृत्तौ न निरोधसंस्कारोऽपेक्षितव्य इत्यत आह—व्युत्थानसंस्कारा  
इति । न कारणमात्रनिवृत्तिः कार्यनिवृत्तिहेतुर्मा भूत्कुविन्दनिवृत्तावपि पटस्य निवृत्ति-  
रपि तु यत्कारणात्मकं यत्कार्यं तत्कारणनिवृत्तौ तत्कारणनिवृत्तिः । उत्तरे च क्लेशा  
अविद्यात्मान इत्युक्तमतस्तन्निवृत्तौ तेषां निवृत्तिरुपपन्ना । न त्वेवं प्रत्ययात्मानः संस्का-  
राश्चिरानिरुद्धे प्रत्यये संप्रति स्मरणदर्शनात् । तस्मात्प्रत्ययनिवृत्तावपि तन्निवृत्तौ निरो-  
धसंस्कारप्रचय एवोपासनीय इत्यर्थः । सुगममन्यन् ॥ ९ ॥

सर्वथा व्युत्थानसंस्काराभिभवे तु बलवता निरोधसंस्कारेण चित्तस्य कीदृशः परि-  
णाम इत्यत आह—तस्य प्रशान्तवाहिता संस्कारात् । व्युत्थानसंस्कारमरु-  
रहितनिरोधसंस्कारपरस्परमात्रवाहिता प्रशान्तवाहिता । कस्मात्पुनः संस्कारपाट-  
वमपेक्षते न तु संस्कारमात्रमित्यत आह—तत्संस्कारमान्य इति । तदिति निरोधं  
परामृशति । ये तु नामिभूयत इति पठन्ति ते तदा व्युत्थानं परामृशन्ति ॥ १० ॥

संप्रज्ञातसमाधिपरिणामावस्थां चित्तस्य दर्शयति—सर्वार्थतैकाग्रतयोः क्षयो-  
दयो चित्तस्य समाधिपरिणामः । विक्षिप्तता सर्वार्थता । सन्न विनश्यतीति  
क्षयस्तिरोभावो नासदुत्पद्यत इति उदय आविर्भावः । स्वात्मभूतयोः सर्वार्थतैकाग्र-

इत्यर्थः । तयोर्धर्मित्वेनानुगतं चित्तं, तदिदं चित्तमपायोपजनयोः  
स्वात्मभूतयोर्धर्मयोरनुगतं समाधीयते स चित्तस्य समाधिपरि-  
णामः ॥ ११ ॥

ततः पुनः शान्तोदितौ तुल्यप्रत्ययौ  
चित्तस्यैकाग्रतापरिणामः ॥ १२ ॥

समाहितचित्तस्य पूर्वप्रत्ययः शान्त उत्तरस्तत्सदृश उदितः,  
समाधिचित्तमुभयोरनुगतं पुनस्तथैवाऽऽसमाधिभ्रेषादिति । स  
खल्वयं धर्मिणश्चित्तस्यैकाग्रतापरिणामः ॥ १२ ॥

एतेन भूतेन्द्रियेषु धर्मलक्षणावस्था-  
परिणामा व्याख्याताः ॥ १३ ॥

एतेन पूर्वोक्तेन चित्तपरिणामेन धर्मलक्षणावस्थारूपेण भूते-  
न्द्रियेषु धर्मपरिणामो लक्षणपरिणामोऽवस्थापरिणामश्चोक्तो वेदि-  
तव्यः । तत्र व्युत्थाननिरोधयोरभिभवप्रादुर्भावौ धर्मिणि धर्मपरि-

तयोर्धर्मयोर्भावपायोपजनौ सर्वार्थताया अपाय एकाग्रताया उपजनस्तयोरनुगतं चित्तं  
समाधीयते पूर्वापरीभूतसाध्यमानसमाधिविशेषणं भवतीति ॥ ११ ॥

ततः पुनः शान्तोदितौ तुल्यप्रत्ययौ चित्तस्यैकाग्रतापरिणामः । पुनः  
समाधेः पूर्वापरीभूताया अवस्थायाः समाधिनिष्पत्तौ सत्यां शान्तोदितावतीतवर्तमानौ,  
तुल्यौ च तौ प्रत्ययौ चेति तुल्यप्रत्ययौ । एकाग्रतायां तु द्वयोः सादृश्यम् । समा-  
हितचित्तस्येति समाधिनिष्पत्तिर्दर्शिता । तथैकाग्रमेव । अवधिमाह—आसमाधिभ्रे-  
षाद्भ्रंशादिति ॥ १२ ॥

प्रासङ्गिकं च वक्ष्यमाणौपयिकं च भूतेन्द्रियपरिणामं विभजते—एतेन भूतेन्द्रि-  
येषु धर्मलक्षणावस्थापरिणामा व्याख्याताः । व्याचष्टे—एतेनेति । ननु चित्त-  
परिणतिमात्रमुक्तं न तु तत्प्रकारा धर्मलक्षणावस्थापरिणामास्तत्कथं तेषामतिदेश इत्यत  
आह—तत्र व्युत्थाननिरोधयोरिति । धर्मलक्षणावस्थाशब्दाः परं नोच्चारिता न तु  
धर्मलक्षणावस्थापरिणामा नोक्ता इति संक्षेपार्थः । तथा हि—व्युत्थाननिरोधसंस्कारयो-  
रित्यत्रैव सूत्रे धर्मपरिणाम उक्तः । इमं च धर्मपरिणामं दर्शयता तेनैव धर्माधिक-

णामः । लक्षणपरिणामश्च । निरोधस्त्रिलक्षणस्त्रिभिरध्वभिर्युक्तः ।  
स खल्वनागतलक्षणमध्वानं प्रथमं हित्वा धर्मत्वमनतिक्रान्तो  
वर्तमानलक्षणं प्रतिपन्नः । यत्रास्य स्वरूपेणाभिव्यक्तिः । एषोऽस्य  
द्वितीयोऽध्वा । न चातीतानागताभ्यां लक्षणाभ्यां वियुक्तः ।

तथा व्युत्थानं त्रिलक्षणं त्रिभिरध्वभिर्युक्तं वर्तमानलक्षणं  
हित्वा धर्मत्वमनतिक्रान्तमतीतलक्षणं प्रतिपन्नम् । एषोऽस्य तृती-  
योऽध्वा । न चानागतवर्तमानाभ्यां लक्षणाभ्यां वियुक्तम् ।  
एवं पुनर्व्युत्थानमुपसंपश्यमानमनागतलक्षणं हित्वा धर्मत्वमन-  
तिक्रान्तं वर्तमानलक्षणं प्रतिपन्नम् । यत्रास्य स्वरूपाभिव्यक्तौ  
सत्यां व्यापारः । एषोऽस्य द्वितीयोऽध्वा । न चातीतानाग-  
ताभ्यां लक्षणाभ्यां वियुक्तमिति । एवं पुनर्निरोध एवं पुन-  
र्व्युत्थानमिति ।

रणो लक्षणपरिणामोऽपि सूचित एवेत्याह—लक्षणपरिणाम इति । लक्ष्यतेऽनेनेति  
लक्षणं कालभेदः । तेन हि लक्षितं वस्तु वस्त्वन्तरेभ्यः कालान्तरयुक्तभ्यो व्यवच्छि-  
द्यत इति । निरोधस्त्रिलक्षणः । अयमेव व्याख्यानं त्रिभिरध्वभिर्युक्तः । अध्व-  
शब्दः कालवचनः । स खल्वनागतलक्षणमध्वानं प्रथमं हित्वा, तत्किमध्ववद्ध-  
मेत्वमप्यतिपतति नेत्याह—धर्मत्वमनतिक्रान्तो वर्तमानलक्षणं प्रतिपन्नः । य एव  
निरोधोऽनागत आभीत्स एव संप्रति वर्तमानो नतु निरोधोऽनिरोध इत्यर्थः । वर्तमा-  
नतास्वरूपव्याख्यानम्—यत्रास्य स्वरूपेण स्वोचितार्थक्रियाकारिणां रूपेणाभिव्यक्तिः  
समुदाचारः । एषोऽस्य प्रथममनागतमध्वानमपेक्ष्य द्वितीयोऽध्वा । स्यादेतत् । अना-  
गतमध्वानं हित्वा चेद्वर्तमानतामापन्नस्ता न हित्वाऽतीततामापत्स्यते हन्त भोरध्वनामु-  
त्पादविनाशौ स्याताम् । न चेत्त्येते, न ह्यस्य उत्पादो नापि सतो विनाश इत्यत  
आह—न चातीतानागताभ्यां सामान्यात्मनाऽवस्थिताभ्यां वियुक्त इति ।

अनागतस्य निरोधस्य वर्तमानतालक्षणं दर्शयित्वा वर्तमानव्युत्थानस्यातीततां तृती-  
यमध्वानमाह—तथा व्युत्थानमिति । तत्किं निरोध एवानागतो न व्युत्थानं नेत्याह—  
एवं पुनर्व्युत्थानमिति । व्युत्थानजात्यपेक्षया पुनर्भावो न व्यक्त्यपेक्षया । न ह्यतीतं  
पुनर्भवतीति । स्वरूपाभिव्यक्तिरर्थक्रियाक्षमस्याऽऽनिर्भावः । स चैवलक्षणपरिणाम  
उक्तस्तज्जातीयेषु पौनःपुन्येन वर्तत इत्यत आह—एवं पुनरिति ।

तथाऽवस्थापरिणामः । तत्र निरोधक्षणेषु निरोधसंस्कारा बलवन्तो भवन्ति दुर्बला व्युत्थानसंस्कारा इति । एष धर्माणा-  
मवस्थापरिणामः । तत्र धर्मिणो धर्मैः परिणामो धर्माणां व्यध्वनां  
लक्षणैः परिणामो लक्षणानामप्यवस्थाभिः परिणाम इति । एवं  
धर्मलक्षणावस्थापरिणामैः शून्यं न क्षणमपि गुणवृत्तमवतिष्ठते ।  
चलं च गुणवृत्तम् । गुणस्वाभाव्यं तु प्रवृत्तिकारणमुक्तं गुणा-  
नामिति । एतेन भूतेन्द्रियेषु धर्मधर्मिभेदान्निविधः परिणामो  
वेदितव्यः ।

परमार्थतस्त्वेक एव परिणामः । धर्मिस्वरूपमात्रो हि धर्मो

धर्मपरिणामसूचितमेवावस्थापरिणाममाह—तथेति । धर्माणां वर्तमानाध्वनां बल-  
वत्त्वाबलवत्त्वे अवस्था तस्याः प्रतिक्षणं तारतम्यं परिणामः । उपसंहरति—एष इति ।  
परिणामभेदानां संबन्धिभेदान्निर्धारयति—तत्रानुभवानुसाराद्धर्मिण इति । तत्किमेष  
परिणामो गुणानां कादाचित्को नेत्याह—एवमिति । कस्मात्पुनरयं परिणाम सदातन  
इत्यत आह—चलं चेति । चो हेत्वर्थः । वृत्तं प्रचारः । एतदेव कुत इत्यत आह—  
गुणस्वाभाव्यमिति । उक्तमत्रैव पुरस्तात् । सोऽयं त्रिविधोऽपि चित्तपरिणामो  
भूतेन्द्रियेषु सूत्रकारेण निर्दिष्ट इत्याह—एतेनेति । एष धर्मपरिणामभेदो धर्मधर्मि-  
णोभेदमालक्ष्य । तत्र भूतानां पृथिव्यादीनां धर्मिणां गवादिर्घटादिर्वा धर्मपरिणामः ।  
धर्माणां चातीतानागतवर्तमानरूपता लक्षणपरिणामः । वर्तमानैल्लक्षणापन्नस्य गवादे-  
र्बाह्यकौमारयौवनवार्धक्यमवस्थापरिणामः । घटादीनामपि नवपुरातनताऽवस्थापरि-  
णामः । एवमिन्द्रियाणामपि धर्मिणां तत्तन्नीलाद्यालोचनं धर्मपरिणामो धर्मस्य वर्त-  
मानतादिलक्षणपरिणामो वर्तमानैल्लक्षणस्य रत्नाद्यालोचनस्य स्फुटत्वास्फुटत्वादिरव-  
स्थापरिणामः । सोऽयमेवंविधो भूतेन्द्रियपरिणामो धर्मिणो धर्मलक्षणावस्थानां भेदमा-  
श्रित्य वेदितव्यः ।

अभेदमाश्रित्याऽऽह—परमार्थतस्त्वेति । तुशब्दो भेदपदाद्विशिनष्टि । परमा-  
र्थिकत्वमस्य ज्ञाप्यते न त्वन्यस्य परिणामित्वं निषिध्यते । कस्मात्—धर्मिस्वरूप-  
मात्रो हीति । ननु यदि धर्मविक्रियैव धर्मः कथमसंकरप्रत्ययो लोके परिणामेद्वि-

धर्मिविक्रियैवैषा धर्मद्वारा प्रपञ्च्यत इति । तत्र धर्मस्य धर्मिणि वर्तमानस्यैवाध्वस्वतीतानागतवर्तमानेषु भावान्यथात्वं भवति न तु द्रव्यान्यथात्वम् । यथा सुवर्णभाजनस्य भित्त्वाऽन्यथाक्रियमाणस्य भावान्यथात्वं भवति न सुवर्णान्यथात्वमिति ।

अपर आह—धर्मानभ्यधिको धर्मा पूर्वतत्त्वानतिक्रमात् । पूर्वापरावस्थाभेदमनुपतितः कौटस्थ्येनैव परिवर्तेत यद्यन्वयी स्यादिति ।

अयमदोषः । कस्मात् । एकांन्ततानभ्युपगमात् । तदेतच्चै-

त्यत आह—धमेद्वारेति । धमेशब्देन धमेलक्षणावस्थाः परिगृह्यन्ते । तद्द्वारेण धामेण एव विक्रियेत्येका चापकाणा च । तद्द्वाराणामभेदोप \* धामेणः परस्पर-संकरात् । × ननु धर्माणामभिन्नत्वे = धर्मिणोऽध्वनां च भेदे धर्मिणोऽनन्यत्वेन धर्मेणापीह धर्मिवद्भूतित्वमित्यत आह—तत्र धर्मस्येति । भावः संस्थानभेदः । सुवर्णार्थेयथा भाजनस्य रुचकम्परिकल्प्यपदेशभेदो भवति तन्मात्रमन्यथा भवति न तु द्रव्यं सुवर्णमसुवर्णतामुपैति । अच्यन्नपदेशाभावादिति ।

÷ वक्ष्यमाणामभिसंधिरैकान्तवादिनं बौद्धमुत्थापयति—अपर आहति । धर्मा एव हि रुचकादयस्तथोत्तराः परमार्थमन्तो न पुनः सुवर्णं नाम किञ्चिदेकमनेकेष्वनुगतं द्रव्यमिति । यदि पुनर्निवर्तमानेष्वपि धर्मेषु द्रव्यमनुगतं भवेत्ततो न चितिशक्तिवत्परिणमेतापि तु कौटस्थ्येनैव परिवर्तेत । परिणामात्मकं रूपं परिहाय रूपान्तरेण कौटस्थ्येन परिवर्तनं परिवृत्तिः । यथा चितिशक्तिरन्यथाऽन्यथाभावं भवमानेष्वपि गुणेषु स्वरूपादप्रच्युता कूटस्थनित्यैवं सुवर्णाद्यपि स्यान्न चेप्यते । तस्मान्न द्रव्यमतिरिक्तं धर्मेभ्य इति ।

परिहरति—अयमदोष इति । कस्मात् । एकांन्ततानभ्युपगमात् । यदि चितिशक्तेरिव द्रव्यस्यैकान्तिकी नित्यतामभ्युपगच्छेत् तत एवमुपालभ्येमहि । नत्वैकान्तिकी नित्यतामातिष्ठामहे किंतु तदेतच्चैत्रेयं न तु द्रव्यमात्रं व्यक्तेर्यक्रियाकारिणो

क. पुस्तके धर्मिणि तमिति इति तदप्रामादिकम् । धर्मिण इति पञ्चमन्तं पूर्वान्वयि । × क. स. पुस्तकयोः 'ननु धर्माणां धर्माणाम्' इति विद्यते तत्र धर्मिणमिति अधिकमेव । = इदं पञ्चमन्तं पूर्वान्वयीति । पूर्ववद्बोध्यम् । १. ७ ज. स. पुस्तकेषु वक्ष्यमाणोऽभिसंधिरिति पाठो वर्तते स. प्रामादिकः ।

१ ग. घ. ड. च. न द्र° । २ ग. घ. ड. च. 'कान्तान्' । ३ ख. ज. च। द्वारा । ४ ज. 'दोषः क' । ५ ख. ज. स. 'कान्तान्' ।



लोक्यं व्यक्तेरपैति नित्यत्वप्रतिषेधात् । अपेतमप्यस्ति विना-  
शप्रतिषेधात् । संसर्गाच्चास्य सौक्ष्म्यं, सौक्ष्म्याच्चानुपलब्धिरिति ।

लक्षणपरिणामो धर्मोऽध्वसु वर्तमानोऽतीतोऽनीतलक्षणयु-  
क्तोऽनागतवर्तमानाभ्यां लक्षणाभ्यामवियुक्तः । तथाऽनागतोऽ-  
नागतलक्षणयुक्तो वर्तमानातीताभ्यां लक्षणाभ्यामवियुक्तः । तथा  
वर्तमानो वर्तमानलक्षणयुक्तोऽतीतानागताभ्यां लक्षणाभ्याम-  
वियुक्त इति । यथा पुरुष एकस्यां स्त्रियां रक्तो न शेषासु  
विरक्तो भवतीति ।

अत्र लक्षणपरिणामे सर्वस्य सर्वलक्षणयोगादध्वसंकरः

रूपादपैति । कस्मान्नित्यत्वप्रतिषेधात्प्रमाणेन । यदि हि घटो व्यक्तेर्नापेयात्कपाल-  
शर्कराचूर्णादिप्लवस्थास्वपि व्यक्तो घट इति पूर्ववदुपलब्ध्यर्थक्रिये कुर्यात्तस्मादनित्यं  
त्रैलोक्यम् । अस्तु तर्ह्यनित्यमेवोपलब्ध्यर्थक्रियारहितत्वेन गगनारविन्दवदतितुच्छ-  
त्वादित्यत आह—अपेतमप्यस्ति, नात्यन्ततुच्छता येनैकान्तनोऽनित्यं स्यादित्यर्थः ।  
कस्माद्विनाशप्रतिषेधात्प्रमाणेन । तथा हि—यत्तुच्छं न तत्कदाचिदप्युपलब्ध्यर्थ-  
क्रिये करोति । यथा गगनारविन्दम् । करोति चैतत्रैलोक्यं कदाचिदुपलब्ध्यर्थक्रिये  
इति । तथोत्पत्तिमद्द्रव्यत्वधर्मलक्षणावस्थायोगित्वादयोऽप्यत्यन्ततुच्छागमनलिननर-  
विषाणादिव्यवृत्ताः सत्त्वेहेतव उदाहार्याः । तथा च धर्मा नात्यन्तं नित्यो येन चिन्-  
शक्तिवत्कूटस्थनित्यः स्यात्किं कथंचिन्नित्यः । तथा च परिणामीति सिद्धम् । एतेन  
मृत्पिण्डाद्यवस्थासु कार्याणां वयदीनामनागतानां सत्त्वं वेदितव्यम् । स्यादेतत् ।  
अपेतमपि चेदस्ति कस्मात्पूर्ववन्नोपलभ्यत इत्यत आह—संसर्गात्स्वकारणलयात्सौ-  
क्ष्म्यं दर्शनानर्हत्वं ततश्चानुपलब्धिरिति ।

तदेवं धर्मपरिणामं समर्थं लक्षणपरिणाममपि लक्षणानां परम्परानुगमनेन समर्थ-  
यते—लक्षणपरिणाम इति । एकैकं लक्षणं लक्षणान्तराभ्यां समनुगमनमित्यर्थः ।  
नन्वेकलक्षणयोगे लक्षणान्तरे नानुभूयेत तत्कथं तद्योग इत्यत आह—यथा पुरुष  
इति । नह्यनुभवाभावः प्रमाणसिद्धमपलपति, तदुत्पाद एव नत्र तत्सद्भावे प्रमाण-  
मसत् उत्पादासंभवान्नरविषाणवदिति ।

परोक्तं दोषमुत्थापयति—अत्र लक्षणपरिणाम इति । यदा धर्मो वर्तमानस्तदैव  
यद्यतीतोऽनागतश्च तदा त्रयोऽप्यध्वानः संकीर्णैरन्ननुक्रमेण चाध्वनां भावेऽस-

प्राप्नोतीति परैर्दोषश्रोयत इति । तस्य परिहारः—धर्माणां धर्म-  
त्वमप्रसाध्यम् । सति च धर्मत्वे लक्षणभेदोऽपि वाच्यो न वर्त-  
मानसमय एवास्य धर्मत्वम् । एवं हि न चित्तं रागधर्मकं  
स्यात्क्रोधकाले रागस्यासमुदाचारादिति ।

किंच त्रयाणां लक्षणानां युगपदेकस्यां व्यक्ती नास्ति  
संभवः । क्रमेण तु स्वव्यञ्जकाञ्जनस्य भावो भवेदिति । उक्तं  
च रूपातिशया वृत्त्यतिशयाश्च विरुध्यन्ते, सामान्यानि त्वति-  
शयैः सह प्रवर्तन्ते । तस्मादसंकरः । यथा रागस्यैव कचित्समु-  
दाचार इति न तदानीमन्यत्राभावः किंतु केवलं सामान्येन सम-  
न्वागत इत्यस्ति तदा तत्र तस्य भावः । तथा लक्षणस्येति ।

दुत्पादप्रसङ्ग इति भावः । परिहरति—तस्य परिहार इति । वर्तमानतैव हि धर्मा-  
णामनुभवसिद्धा ततः प्राक्पश्चात्कालसंबन्धवगमयति । न खल्वसदुत्पद्यते न च सद्धि-  
नश्यति । तदिदमाह—एवं हि न चित्तमिति । कोषोत्तरकालं हि चित्तं रागधर्मक-  
मनुभूयते । यदा च रागः क्रोधसमयेऽनागतत्वेन नाऽऽसीत्कथमसावुत्पद्येतानुत्पन्नश्च  
कथमनुभूयेतेति ।

भवेत्त्वेवं तथाऽपि कुनोऽध्वनामसंकर इति पृच्छति—किंचेति । किं कारणमसं-  
करे । चः पुनरर्थे । उत्तरमाह—त्रयाणां लक्षणानां युगपन्नास्ति संभवः ।  
कस्मिन्नेकस्यां चित्तवृत्तौ । क्रमेण तु लक्षणानामेकतमस्य स्वव्यञ्जकाञ्जनस्य  
भावो भवेत्संभवेच्छयाधीननिरूपणतया लक्षणानां लक्ष्माकरेण तद्वत्ता । अत्रैव पञ्च-  
शिखाचार्यसंमतिमाह—उक्तं चेति । एतच्च प्रागेव व्याख्यातम् । उपसंहरति—  
तस्मादिति । आविर्भावतिरोभावरूपविरुद्धधर्मसंसर्गादसंकरोऽध्वनामिति । दृष्टान्तमाह—  
यथा रागस्येति । पूर्वं क्रोधस्य रागसंबन्धावगमो दर्शित इति । इदानीं तु विषयान्तर-  
वर्तिनो रागस्य विषयान्तरवर्तिना रागान्तरेण संबन्धावगम इति । दार्ष्टान्तिकमाह—  
तथा लक्षणस्येतीति ।

एतेकान्ताभ्युपगमेऽपेक्षोऽस्तीति धर्मलक्षणावस्थान्यत्वे तदभिन्नस्य धर्मि-

न धर्मी व्यध्वा धर्मास्तु व्यध्वानस्ते लक्षिता अलक्षितास्तत्र  
लक्षितास्तां तामवस्थां प्राप्नुवन्तोऽन्यत्वेन प्रतिनिर्दिश्यन्तेऽव-  
स्थान्तरतो न द्रव्यान्तरतः । यथैका रेखा शतस्थाने शतं दश-  
स्थाने दशैका चैकस्थाने । यथा चैकत्वेऽपि स्त्री माता चोच्यते,  
दुहिता च स्वरा चेति ।

अवस्थापरिणामे कौटस्थ्यप्रसङ्गदोषः कैश्चिदुक्तः । कथम् ।  
अध्वना व्यापारण व्यवहृतत्वात् । यदा धर्मः स्वव्यापारं न  
करोति तदाऽनागतो यदा करोति तदा वर्तमानो यदा कृत्वा  
निवृत्तस्तदाऽतीत इत्येवं धर्मधर्मिणोर्लक्षणानामवस्थानां च कौट-  
स्थ्यं प्राप्नोतीति परैर्दोष उच्यते । -

णोऽप्यन्यत्वप्रसङ्गः । स एव च नेष्यते तदनुगमानुपवविरोधादित्यत आह-न धर्मी  
व्यध्वा यतस्तदभिन्ना धर्मास्वध्वानः । धर्माणामध्वत्रययोगमेव स्फोरयति-ते लक्षिता  
अभिव्यक्ता वर्तमाना इति यावत् । अलक्षिता अनभिव्यक्ता अनागता अतीना  
इ(श्चे)ति यावत् । तत्र लक्षितास्तां तामवस्थां बलवत्तुर्बलत्वादिनां प्राप्नुवन्तोऽ-  
न्यत्वेन प्रतिनिर्दिश्यन्तेऽवस्थान्तरतो न द्रव्यान्तरतः । अवस्थाशब्देन धर्मल-  
क्षणावस्था उच्यन्ते । एतदुक्तं भवति-अनुभव एव हि धर्मिणो धर्मादीनां  
भेदाभेदौ व्यवस्थापयति । नैकान्तिकेऽभेदे धर्मादीनां धर्मिणो धर्मिरूपवद्धर्मादित्वम् ।  
नाप्यैकान्तिके भेदे गवाध्ववद्धर्मादित्वम् । स नानुभवोऽनैकान्तिकत्वमवस्थापयन्नपि  
धर्मादिषूपजनापयधर्मकेष्वपि धर्मिणमेकानुगमयन्धर्माश्च परस्परतो व्यावर्तयन्प्रत्यात्म-  
मनुभूयत इति तदनुसारिणो यथं न तमनिवर्त्य स्वेच्छया धर्मानुभवान्वयवस्थापयितु-  
मिहमह इति । अत्रैव लौकिकं दृष्टान्तमाह-यथैका रेखाति । यथा तदेव रेखास्व-  
रूपं तत्तत्स्थानापेक्षया शतद्विगुणं व्यपदिश्यत एवं तदेव धर्मिरूपं तत्तद्धर्मलक्षणाव-  
स्थाभेदेनान्यत्वेन प्रतिनिर्दिश्यत इत्यर्थः । दार्शनतिकार्यं दृष्टान्तान्तरमाह-यथा  
चैकत्वेऽपि ।

अत्रान्तरे परोक्तं दोषमुत्थापयति-अवस्थेति । अवस्थापरिणामे धर्मलक्षणाव-  
स्थापरिणामे कौटस्थ्यदोषप्रसङ्ग उक्तो धर्मिधर्मलक्षणावस्थानाम् । पृच्छति-कथ-  
मिति । उत्तरम्-अध्वनो व्यापारेणोनि । अध्वनः किल योऽनागतोऽध्वः तस्य  
व्यापारः क्षीरस्य वर्तमानत्वं तेन व्यवहृतत्वाद्धेतोः । यदा धर्मो दक्षिलक्षणः स्वव्या-  
पारं दायिकाद्यारम्भं क्षीरे सन्नपि न करोति तदाऽनागतः । यदा करोति तदा वर्त-

नासौ दोषः । कस्मात् । गुणिनित्यत्वेऽपि गुणानां विमर्द-  
वैचित्र्यात् । यथा संस्थानमादिमद्धर्ममात्रं शब्दादीनां गुणानां  
विनाशविनाशिनामेवं लिङ्गमादिमद्धर्ममात्रं सत्त्वादीनां गुणानां  
विनाशविनाशिनां तस्मिन्विकारसंज्ञेति ।

तत्रेदमुदाहरणम्—मृद्धर्मी पिण्डाकाराद्धर्मोद्धर्मान्तरमुपसंपद्य-  
मानो धर्मतः परिणमते घटाकार इति । घटाकारोऽनागतं लक्षणं  
हित्वा वर्तमानलक्षणं प्रतिपद्यत इति लक्षणतः परिणमने । घटो  
नवपुराणतां प्रतिक्षणमनुभवन्नावस्थापरिणामं प्रतिपद्यत इति ।  
धर्मिणोऽपि धर्मान्तरमवस्था धर्मस्यापि लक्षणांतरमवस्थेत्येक

मानः । यदा कृत्वा निवृत्तः सत्त्वेव स्वव्यापारादधिकार्यास्मात्तदाऽनीत इति । एवं  
त्रैकाल्येऽपि सत्त्वाद्धर्मधर्मिणोर्लक्षणानामवस्थानां च कौटस्थ्यं प्राप्नोति । सर्वदा सत्ता  
हि नित्यत्वं, चतुर्णापि च सर्वदा सत्त्वेऽपत्ते वा नोत्पादः, तावन्मात्रं च लक्षणं कूट-  
स्थनित्यतायाः । नहि चितिशक्तेरपि कूटस्थनित्यतायाः कश्चिदन्यो विशेष इति भावः ।

परिहरति—नासौ दोषः, कस्माद्गुणिनित्यत्वेऽपि गुणानां विमर्दोऽन्योन्या-  
भिभाष्याभिभावकत्वं तस्य वैचित्र्यात् । एतदुक्तं भवति—यद्यपि सर्वदा सत्त्वं चतु-  
र्णामपि गुणिगुणानां तथाऽपि गुणविमर्दवैचित्र्येण तदात्मभूतविकाराविर्भावतिरोभा-  
वभेदेन परिणामशालितया न कौटस्थ्यम् । चितिशक्तेस्तु न स्मात्मभूतविकाराविर्भाव-  
तिरोभाव इति कौटस्थ्यम् ।

यथाऽऽहुः—नित्यं तमाहुर्विद्वांसो यत्स्वभावो न नश्यति । इति ।

विमर्दवैचित्र्यमेव विकारवैचित्र्ये हेतुं प्रकृतौ विकृतौ च दर्शयति—यथा संस्थानं  
पृथिव्यादिपरिणामलक्षणमादिमद्धर्ममात्रं विनाशि तिरोभावि शब्दादीनां शब्दस्पर्-  
शरूपरसगन्धतन्मात्राणां स्वकार्यमपेक्षयाविनाशिनामतिरोभाविनाम् । प्रकृतौ दर्श-  
यति—एवं लिङ्गमिति । तस्मिन्विकारसंज्ञा न त्वेवं विकारवती चितिशक्तिरिति भावः ।

तदेवं परीक्षकसिद्धां विवृतिं प्रकृतिं चोदाहृत्य विकृतावेव लोकसिद्धायां गुणवि-  
मर्दवैचित्र्यं धर्मलक्षणावस्थापरिणामवैचित्र्यहेतुमुदाहरति—तत्रेदमुदाहरणमिति । न  
चाग्नं नियमो लक्षणानामेवावस्थापरिणाम इति । सर्वेषामेव धर्मलक्षणावस्थाभेदानाम-  
वस्थाशब्दाद्यत्वादेक एवावस्थापरिणामः सर्वासाधारण इत्याह—धर्मिणोऽपीति ।

एव द्रव्यपरिणामो भेदेनोपदर्शित इति । एवं पदार्थान्तरेष्वपि योज्यमिति । त एते धर्मलक्षणावस्थापरिणामा धर्मिस्वरूपमन-  
तिक्रान्ता इत्येक एव परिणामः सर्वानमून्विशेषानभिप्लवते ।  
अथ कोऽयं परिणामः । अवस्थितस्य द्रव्यस्य पूर्वधर्मीनवृत्तौ  
धर्मान्तरोत्पत्तिः परिणाम इति ॥ १३ ॥

तत्र—

शान्तोदिताव्यपदेश्यधर्मानुपाती धर्मी ॥ १४ ॥

योग्यतावच्छिन्ना धर्मिणः शक्तिरेव धर्मः । स च फलप्रसव-  
भेदानुमितं एकस्यान्योन्यंश्च परिदृष्टः । तत्र वर्तमानः स्वव्या-  
पारमनुभवन्धर्मी धर्मान्तरेभ्यः शान्तोभ्यश्चाव्यपदेश्यभ्यश्च  
भिद्यते । यदा तु सामान्येन समन्वागतो भवति तदा धर्मिस्वरू-  
पमात्रत्वात्कोऽसौ केन भिद्येत

व्यापकं परिणामलक्षणमाह—अवस्थितस्य द्रव्यस्येति । धर्मशब्द आश्रितत्वेन  
धर्मलक्षणावस्थावाचकः ॥ १३ ॥

यस्यैष त्रिविधः परिणामस्तं धर्मिणं सूत्रेण लक्षयति—तत्र—शान्तोदिताव्यपदे-  
श्यधर्मानुपाती धर्मी । धर्मोऽस्यास्तीति धर्मीति नाविज्ञाते धर्मे स शक्यो ज्ञातुमिति  
धर्मं दर्शयति—योग्यतेति । धर्मिणो द्रव्यस्य मृदादेः शक्तिरेव चूर्णपिण्डघटाद्युत्प-  
त्तिशक्तिरेव धर्मस्तेषां तत्राव्यक्तत्वेन भाव इति यावत् । नन्वेवमव्यक्ततया सन्तस्ते  
ततः प्रादुर्भवन्तु । उदकाहरणादयस्तु तैः स्वकारणादनासादिताः कुतः प्राप्ता इत्यन  
उक्तम्—योग्यतावच्छिन्नेति । याऽसौ घटादीनामुत्पत्तिशक्तिः सोदकाहरणादियो-  
ग्यतावच्छिन्ना, तेनोदकाहरणादयोऽपि घटादिभिः स्वकारणादेव प्राप्ता इति नाऽऽ-  
कामिका इति भावः । अथवा के धर्मिण इत्यत्रोत्तरम्—योग्यतावच्छिन्ना धर्मिण  
इति । को धर्म इत्यत्रोत्तरं शक्तिरेव धर्मस्तेषां योग्यतैव धर्म इत्यर्थः । अतस्तद्वा-  
न्धर्मीति सिद्धं भवति । तत्सद्भावे प्रमाणमाह—स च फलप्रसवभेदानुमित एक-  
स्य धर्मिणोऽन्यश्चान्यश्च चूर्णपिण्डघटादिरूप इत्यर्थः । कार्यभेददर्शनाच्च भिन्न इति  
यावत् । परिदृष्ट उपलब्धः । तत्रानुमवारोहिणो वर्तमानस्य मृत्पिण्डस्य शान्ताव्यप-  
देश्याभ्यां मृच्चूर्णमृदघटाभ्यां भेदमाह—तत्र वर्तमान इति । यदि न भिद्येतं पिण्डव-  
च्चूर्णघटयोरपि तद्वदेव स्वव्यापारव्याप्तिप्रसङ्ग इति भावः । अव्यक्तस्य तु पिण्डस्य  
नोक्तं भेदसाधनं संभवतीत्याह—यदा त्विति । कोऽसौ केन भेदसाधनेन भिद्येतेति ।

१ क. ग. घ. ङ. च. 'तसद्राव ए' । २ क. च. 'न्यस्यान्यश्च' । ३ क. 'यददर्शनाद्व्यपदेश्ये' ।  
४ अ. 'नातत्तत्कार्यदर्शनात्' । ५ ख. 'त तर्हि पि' ।

तत्र ये खलु धर्मिणो धर्माः शान्ता उदिता अव्यपदेश्या-  
श्चेति, तत्र शान्ता ये कृत्वा व्यापारानुपरताः सव्यापारा उदि-  
तास्ते चानागतस्य लक्षणस्य समनन्तरा वर्तमानस्यानन्तरा  
अतीताः । किमर्थमतीतस्यानन्तरा न भवन्ति वर्तमानाः, पूर्वप-  
श्चिमताया अभावात् । यथाऽनागतवर्तमानयोः पूर्वपश्चिमता  
नैवमनीस्य । तस्मान्नातीतस्यास्ति समनन्तरः । तदनागत एव  
समनन्तरो भवति वर्तमानस्येति ।

अथाव्यपदेश्याः के । सर्वं सर्वात्मकमिति + यत्रोक्तम्—जल-  
भूमयोः पारिणामिकं रसादिवैश्वरूप्यं स्थावरेषु दृष्टम् । तथा

तदेवं धर्माणां भेदमाद्यनमभिधाय तं भेदं विमजते—तत्र ये खल्विति । उदिता  
इति वर्तमाना इत्यर्थः । अध्वनां पौर्वापर्यं नियमयति—ते चेति । चोदयति—  
किमर्थमिति । किनिमित्तमतीतस्यानन्तरा न भवन्ति वर्तमानाः । हेतुमाह सिद्धान-  
न्ती—पूर्वपश्चिमतायां अभावात् । विषयेण विषयिणीमनुपलब्धिं सूचयति ।  
अनुपलम्भमेवोपलम्भवैधर्म्येण दर्शयति—यथाऽनागतवर्तमानयोरिति । उपसंह-  
रति—तत्तस्मादनागत एव समनन्तरः पूर्वत्वेन भवति वर्तमानस्य नातीतः । अती-  
तस्य वर्तमानः पूर्वत्वेन समनन्तरो नाव्यपदेश्यः । तस्मादध्वनां यविष्ठोऽतीत इति  
सिद्धम् ।

स्यादेतत् । अनुभूयमानानुभूततयोदितातीतौ शक्याबुद्धेतुमव्यपदेश्यास्तु पुनर्धर्मा  
अव्यपदेश्यतयैवं शक्या नोद्धेतुमित्याशयवान्पृच्छति—अथाव्यपदेश्याः के केषु  
समीक्षामहे । अत्रोत्तरमाह—सर्वं सर्वात्मकमिति + यत्रोक्तमिति । तदेवोपपादयति—  
जलभूमयोरिति । जलस्य हि रसरूपस्पर्शशब्दवतो भूमेश्च गन्धरसरूपस्पर्शशब्द-  
वत्याः पारिणामिकं वनस्पतिलतागुल्मादिषु मूलफलप्रसवपल्लवादिगतरसादिवैश्वरूप्यं  
दृष्टम् । सोऽयमनेवमात्मिकाया भूमेरनीदृशस्य वा जलस्य न परिणामो भवितुमर्हति ।  
उपपादितं हि नासदुत्पद्यत इति । तथा स्थावराणां पारिणामिकं जङ्गमेषु मनुष्यपशु-  
मृगादिषु रसादिवैचित्र्यं दृष्टम् । उपयुज्जाना हि ते फलादीनि रूपादिभेदसंपदमासा-  
दयन्ति । एवं जङ्गमानां पारिणामिकं स्थावरेषु दृष्टम् । रुधिरावसेकात्किञ्च दाडिमी-

स्थावराणां जङ्गमेषु जङ्गमानां स्थावरोष्वित्येवं जात्यनुच्छेदेन सर्वं सर्वात्मकमिति ।

देशकालाकारनिमित्तापवन्धाच्च खलु समानकालमात्मनामभिव्यक्तिरिति । य एतेष्वभिव्यक्तानभिव्यक्तेषु धर्मेष्वनुपाती सामान्यविशेषात्मा सोऽन्वयी धर्मी । यस्य तु धर्ममात्रमेवेदं निरन्वयं तस्य भोगाभावः । कस्मात्, अन्येन विज्ञानेन कृतस्य कर्मणोऽन्यत्कथं भोक्तृत्वेनाधिक्रियेत । तत्स्मृत्यभावश्च नान्यदृष्टस्य स्मरणमन्यस्यास्तीति । वस्तुप्रत्यभिज्ञानाच्च स्थितोऽन्वयी धर्मी यो धर्मान्यथात्वमभ्युपगतः प्रत्यभिज्ञायते । तस्मान्नेदं धर्ममात्रं निरन्वयमिति ॥ १४ ॥

क्रमान्यत्वं परिणामान्यत्वे हेतुः ॥ १५ ॥

फलानि तालफलमात्राणि भवन्ति । उपगृह्णति—एवं सर्वं जलभूम्वादि सर्वरसाद्यात्मकम् । तत्र हेतुमाह—जात्यनुच्छेदेन जलत्वभूमित्वादिजातेः सर्वत्र प्रत्यभिज्ञायमानत्वेनानुच्छेदान् ।

ननु सर्वं चेत्सर्वात्मकं हन्न भो सर्वस्य सर्वदा सर्वत्र सर्वथा संनिवानात्समानकालं भावानां व्यक्तिः प्रपद्येत, न खलु संनिहिताविकलकारणं कार्यं विश्वितुमर्हतीत्यत आह—देशकालेति । यद्यपि कारणं सर्वं सर्वात्मकं तथाऽपि यो यस्य कार्यस्य देशो यथा कुङ्कुमस्य काश्मीरः । तेषां मत्तेऽपि पाञ्चालादिषु न समुदाचार इति न कुङ्कुमस्य पाञ्चालादिष्वभिव्यक्तिः । एवं निदाघे न प्रावृषः समुदाचार इति न तदा शालीनाम् । एवं न मृगी मनुष्यं प्रमूने न तस्यां मनुष्याकारसमुदाचार इति । एवं नापुण्यवान्मुखरूपं भुङ्क्ते न तस्मिन्पुण्यनिमित्तस्य समुदाचार इति । तस्माद्देशकालाकारनिमित्तानामपवन्धादपगमाच्च समानकालमात्मनां भावानामभिव्यक्तिरिति । तदेवं धर्मान्विमज्ज्य तेषु धर्मिणोऽनुगमं दर्शयति—य एतेष्विति । सामान्यं धर्मिरूपं विशेषो धर्मस्वदात्मोभयात्मक इत्यर्थः । तदेवमनुगतं धर्मिणं दर्शयित्वा तमनिच्छतो वैनाशिकस्य क्षणिकं विज्ञानमात्रं चित्तमिच्छतोऽनिष्टप्रपङ्गमुक्तं स्मारयति—यस्य त्विति । वस्तुप्रत्यभिज्ञानाच्चेति । नहि देवदत्तेन दृष्टं यज्ञदत्तः प्रत्यभिजानाति । तस्माद्यश्चानुभवित्वा स एव प्रत्यभिज्ञानेति ॥ १४ ॥

क्रमान्यत्वं परिणामान्यत्वे हेतुः । किमेकस्य धर्मिण एक एव धर्मलक्षणावस्थालक्षणः परिणाम उत बहवो धर्मलक्षणावस्थालक्षणाः परिणामाः । तत्र किं प्राप्तमेकत्वा-

एकस्य धामिण एक एव परिणाम इति प्रसङ्गे क्रमान्वयत्वं परिणामान्वयत्वे हेतुर्भवतीति । तद्यथा—चूर्णमृत्पिण्डमृद्वृत्कृत्पा-  
लमृत्कणमृदिति च क्रमः । यो यस्य धर्मस्य समनन्तरो धर्मः  
स तस्य क्रमः । पिण्डः प्रच्यवते घट उपजायत इति धर्मपरि-  
णामक्रमः । लक्षणपरिणामक्रमो घटस्यानागतभावादूर्तमानभावः  
क्रमः । तथा पिण्डस्य वर्तमानभावादतीतभावः क्रमः । नाती-  
तस्यास्ति क्रमः । कस्मान् । पूर्वपरतायां सत्यां समनन्तगत्वं,  
सा तु नास्त्यतीतस्य । तस्माद्द्वयोरेव लक्षणयोः क्रमः ।  
तथाऽवस्थापरिणामक्रमोऽपि घटस्याभिनवस्य प्रान्ते पुराणना-  
दृश्यते । सा च क्षणपरम्पगानुपानिना क्रमेणाभिच्यज्यमाना  
परां व्यक्तिमापद्यत इति । धर्मलक्षणभ्यां च विशिष्टोऽयं  
तृतीयः परिणाम इति ।

द्धर्मिण एक एव परिणामः । न्योक्तत्वात्परिणामकर्मभेदे भवितुमर्हति तस्याऽऽकस्मि-  
कत्वप्रसङ्गादित्येवं प्राक्त उच्यते—कमान्यत्वात्परिणामान्यत्वम् । एकस्या मृदश्चूर्णपिण्ड-  
घटकपालकणाकारा परिणतिपरम्परा कमवती लौकिकपरीक्षकैरन्यत्वं समीक्ष्यते । अन्यच्च  
दं चूर्णपिण्डयोरानन्तर्यमन्यच्च पिण्डवटयोरन्यच्च घटकपालयोरन्यच्च कालकर्मयोगेकत्र  
परस्यान्यत्र पूर्वत्वात् । सोऽयं क्रमभेदः परिणाम एकस्मिन्नवकल्पमान, परिणामभे-  
दमापादयति । एकोऽपि च मृद्वर्मी क्रमोपनिषत्तिर्नक्तन्वहकरिममववातक्रमेण क्रम-  
वर्ती परिणामपरम्परामुद्बुद्धानैनामकस्मिकयतीति भावः । धर्मपरिणामान्यत्ववह्दणः  
परिणामान्यत्वेऽतस्यापरिणामान्यत्वे च समानं कमान्यत्वं हेतुरिति । तद्वत्तद्वाग्येणा-  
वधोत्यते—एकस्य धर्मिण इति । क्रमकवतोरभेदमास्थाय स तस्य क्रम  
इत्युक्तम् । तथाऽवस्थापरिणामक्रम इति । तथा हि—कीनाशेन कोष्ठगारे प्रयत्न-  
संरक्षिता अपि हि ग्रीहयो हायनैरतिबहुभिः पाणिस्पर्शमात्रविशीर्यमाणावयवमस्यानाः  
परमाणुभावमनुभवन्तो दृश्यन्ते । न चायममितिज्ञानामकमादेव प्रदुर्भवेतिबुद्बुद्भिः ।  
तस्मात्क्षणापरम्पराक्रमेण मुदममृदमतरमुदमतममुदमुदमुदतरमुदतमादिक्रमेण प्राशेषु  
विशिष्टोऽयं लक्ष्यत इति ।

१ क. ख. घ. ङ. °सक्तः क° । २ ख. ग. °भाषक° । ३ ख. ग. °भावक° । ४ अ. °तदस° ।

५ क. 'स्थानाच्च प' । ६ क. 'वानक' ।



त एते क्रमा धर्मधर्मिभेदे सति प्रतिलब्धस्वरूपाः । धर्मोऽपि धर्मा भवत्यन्यधर्मस्वरूपापेक्षयेति । यदा तु परमार्थतो धर्मिण्यभेदोपचारस्तद्द्वारेण स एवाभिधीयते धर्मस्तदाऽयमेकमेवैव क्रमः प्रत्यवभासते ।

चित्तस्य द्वये धर्मा परिदृष्टाश्चापरिदृष्टाश्च । तत्र प्रत्ययात्मकाः परिदृष्टा वस्तुमात्रात्मका अपरिदृष्टाः । ते च सप्तैव भवन्त्यनुमानेन प्रापितवस्तुमात्रसद्भावाः ।

निरोधधर्मसंस्काराः परिणामोऽथ जीवनम् ।

चेष्टा शक्तिश्च चित्तस्य धर्मा दर्शनवर्जिताः ॥ इति ॥ १५ ॥

तदिदं क्रमान्यत्वं धर्मधर्मिभेदपक्ष एवेत्याह—त एत इति । आ विकारेभ्य आ चालिङ्गादापेक्षिको धर्मधर्मिभावो मृदादेरपि तन्मात्रापेक्षया धर्मत्वादित्याह—धर्मोऽपीति । यदा परमार्थधर्मिण्यल्लिङ्गेऽभेदोपचारप्रयोगस्तद्द्वारेण सामानाधिकरण्यद्वारेण धर्मैव धर्म इति यावत् । तदैक एव परिणामो धर्मिपरिणाम एवेत्यर्थः । धर्मलक्षणावस्थानां धर्मिस्वरूपाभिनिवेशात् । तदनेन धर्मिणो दूरोत्सारितं कृट्मन्यनित्यत्वमित्युक्तपायम् ।

धर्मपरिणामं प्रतिपाद्यन्प्रसङ्गेन चित्तधर्माणा प्रकारमेदमाह—चित्तस्येति । परिदृष्टाः प्रत्यक्षा अपरिदृष्टाः परोक्षास्तत्र प्रत्ययात्मकाः प्रमाणोद्भवा रागादयश्च । वस्तुमात्रा इत्यप्रकाशरूपतामाह । स्यादेतत् । अपरिदृष्टाश्चेन्न सन्त्येवेत्यत आह—अनुमानेन प्रापितो वस्तुमात्रेण सद्भावो येषां ते तथोक्ताः । पञ्चान्मानसाधर्म्यादयामोऽप्यनुमानम् । सप्तापरिदृष्टान्कारिकया संगृह्णाति—निरोधेति । निरोधो वृत्तीनामसंप्रज्ञातावस्था चित्तस्याऽऽगमतः संस्कारशेषभावोऽनुमानतश्च समधिगम्यते । धर्मग्रहणेन पुण्यापुण्ये उपलक्षयति । कचित्कमेति पाठस्तत्रापि तज्जनेते पुण्यापुण्ये एव गृह्येते । ते चाऽऽगमतः सुखदुःखोपभोगदर्शनाद्वाऽनुमानतो गम्येते । संस्कारस्तु स्मृतेरनुमीयते । एवं त्रिगुणत्वाच्चित्तस्य चलं च गुणवृत्तमिति प्रतिक्षणं परिणामोऽनुमीयते । एवं जीवने प्राणधारणं प्रयत्नभेदोऽसंविदितश्चित्तस्य धर्मः

× क. पुस्तके—दयः । निरोधादयस्तु व दर्शन पाठो वतंत, स प्रामादिकः ।

१ ख. घ. ड. च. 'द्वारं' । २ ख. 'दमपेक्षत इत्यं' । अ. 'दमपेक्षत ए' । ३ क. ख. स. आ च लि' । ४ ज. 'यतो ध' । ५ ज. 'धर्म' । ६ ख. 'धर्मस्व' । ७ क. ज. स. 'क्षुण्ण' ।

अतो योगिन उपात्तसर्वसाधनस्य बुभुत्सिवार्थमनपत्तये  
संयमस्य विषय उपक्षिप्यते—

परिणामत्रयसंयमादतीतानागतज्ञा-

नम् ॥ १६ ॥

धर्मलक्षणावस्थापरिणामेषु संयमाद्योगिनां भवत्यतीतानाग-  
तज्ञानम् । धारणाध्यानसमाधित्रयमेकत्र संयम उक्तः । तेन  
परिणामत्रयं साक्षात्क्रियमाणमतीतानागतज्ञानं तेषु संश-  
दयति ॥ १६ ॥

शब्दार्थप्रत्ययानामितरेतराध्यासात्संकरस्त-

त्प्रविभागसंयमात्सर्वभूतरुतज्ञानम् ॥ १७ ॥

तत्र वाग्वर्णेष्वेवार्थवती । श्रोत्रं च ध्वनिपरिणाम-

श्वासश्च सांख्यमनुमीयते । एवं चेत्तस्येष्टा क्रिया यथा यथा तैस्तेरिन्द्रियैः शरी-  
रप्रदेशैर्वा संप्रयुज्यते । साऽपि तत्तत्तयोगादेवानुमीयते । एव शास्त्ररप्युद्भूताना  
कार्याणां सूक्ष्मावस्था चेतमो धर्मवृत्तकार्यानुभवादेवानुमीयन् इति ॥ १६ ॥

अतः परमा पादपरिसमाप्तेः संयमविषयतद्वशीकारमुत्तनी विभूतिश्च वक्तव्या ।  
तत्रोक्तप्रकारं परिणामत्रयमेव तावत्प्रथममुपात्तसकलयोगाङ्गस्य योगिनः संयमविष-  
यतथोपक्षिपति-परिणामत्रयसंयमादतीतानागतज्ञानम् । ननु यत्र संयमस्तत्रैव  
साक्षात्करणं तत्कथं परिणामत्रयसंयमोऽतीतानागतं साक्षात्कारयेदित्यत्र आह—  
तेन परिणामत्रयं साक्षात्क्रियमाणं तेषु परिणामेष्वनुगते ये अतीतानागते तद्वि-  
षयं ज्ञानं संपादयति । परिणामत्रयसाक्षात्करणमेव तदन्तर्भूतातीतानागतसाक्षात्कर-  
णात्मकमिति न विषयभेदः संयमसाक्षात्कारयोरित्यर्थः ॥ १७ ॥

अयमपरः संयमस्य विषय उपक्षिप्यते-शब्दार्थप्रत्ययानामितरेतराध्यासात्सं-  
करस्तत्प्रविभागसंयमात्सर्वभूतरुतज्ञानम् । अत्र वाचकं शब्दमात्रिण्यासुः प्रथमं  
तावद्वाग्व्यापारविषयमाह—तत्र वाग्व्यागिन्द्रियं वर्णव्यञ्जकमष्टस्थानम् । यथाऽऽह—

अष्टौ स्थानानि वर्णानामुरः कण्ठः शिरस्तथा ।

जिह्वामूलं च दन्ताश्च नासिकोष्ठौ च तालु च [ पा० शि० १३ ] इति ॥  
सा वाग्वर्णेष्वेव यथालोकप्रतीतिसिद्धेः पर्ववती न च वाचक इत्यर्थः । श्रोत्रव्या-  
पारविषयं निरूपयति—श्रोत्रं पुनर्ध्वनेरुद्दानस्य वागिन्द्रियमभिधातिनो यः परिणाममदो

मात्रविषयम् । पदं पुनर्नादानुसंहारबुद्धिनिर्ग्राह्यमिति ।

वर्णा एकसमयासंभवित्वात्परस्परनिरनुग्रहात्मानस्ते पदमसं-  
स्पृश्यानुपस्थाप्याऽऽविर्भूतास्तिरोभूताश्चेति प्रत्येकमपदस्वरूपा  
उच्यन्ते ।

वर्णः पुनरेकैकः पदात्मा सर्वाभिधानशक्तिप्रचितः सहकारिव-  
र्णान्तरप्रतियोगित्वाद्द्वैश्वरूपमिवाऽऽपन्नः पूर्वश्चोत्तरेणोत्तरश्च पूर्वैण

वर्णात्मा तेनाऽऽकारेण परिणतं तन्मात्रविषयं नतु वाचकविषयमित्यर्थः । यथालोक-  
प्रतीतिसिद्धेभ्यो वर्णेभ्यो वाचकं भिनत्ति — पदं पुनर्वाचकं पुनर्नादानुसंहारबुद्धि-  
निर्ग्राह्यं यथाप्रतीतिसिद्धान्नादान्वर्णान्प्रत्येकं गृहीत्वाऽनु पश्चाद्या संहृत्येकत्वमापा-  
दयति गौरित्येतदेकं पदमिति तथा पदं गृह्यते । यद्यपि प्राच्योऽपि बुद्ध्यो वर्णाकारं पद-  
मेव प्रत्येकं गोचरयन्ति तथाऽपि न विशदं प्रथते । चरमे तु विज्ञाने तदतिविशद-  
मिति नादानुसंहारबुद्धिनिर्ग्राह्यमुक्तम् ।

यस्तु वैजात्योदेकपदानुभवमविज्ञाय वर्णानेव वाचकानातिष्ठते तं प्रत्याह—वर्णा  
इति । ते स्वरूपमी वर्णाः प्रत्येकं वाच्यविषयां धियमादधीरन्नागदन्तका इव शिक्त्या-  
वलम्बनं संहता वा ग्रावाण इव पिठरवारणम् । न तावत्प्रथमः कल्पः । एकस्मादर्थ-  
प्रतीतेरनुत्पत्तेरुपचौ वा द्वितीयादीनामनुच्चारणप्रसङ्गो निष्पादितक्रिये कर्मणि विशे-  
षानावायिनः साधनस्य साधनन्दयायातिपातात् । तस्माद्वितीयः परिशिष्यते । संप-  
वति हि ग्राह्यां संहताना पिठरवारणमेकप्रथममावित्वात् । वर्णानां तु योगपद्यासं-  
भवेऽतः परस्परमनुग्रह्यानुग्राहकत्वायोगान्संभूयापि नार्थाधियमादधते । ते पदरूपमे-  
कमसंस्पृशन्तस्तादात्म्येनान एवानुपस्थापयन्त आविर्भूतास्तिरोभूता अयं शब्दाका-  
ररूपाः प्रत्येकमपदस्वरूपा उच्यन्ते ।

यदि पुनः पदमेकं तादात्म्येन स्पृशेयुर्वर्णास्ततो नोक्तदोषप्रसङ्ग इत्याह—वर्णः  
पुनरेकैकः पदात्मा सर्वाभिधानशक्तिप्रचितः सर्वाभिरभिधानशक्तिभिर्निचितो  
गोर्भणगौरनैगेत्यादिषु हि गकारो गोत्वाद्यर्थोभिवायिर्दृष्ट इति तत्तदभिधानशक्तिः ।  
एवं सोमशोचिरित्यादिप्रीथ्वराद्यर्थोभिवायिषु पदेष्वावर्णो दृष्ट इति सोऽपि तत्तदभि-  
धानशक्तिः । एवं सर्वत्रोद्दनीयम् । स चैकैको वर्णो गकारादिः सहकारि यद्वर्णान्त-  
रमोकारादि तदेव प्रतियोगि प्रतिषेवन्य यस्य स तयोक्तस्तस्य भावस्तत्त्वं तस्माद्वैश्व-  
रूप्यं नानात्वमिवाऽऽपन्नो नतु नानात्वमापन्नस्तस्य तत्त्वादेव पूर्वा वर्णो गकार उत्त-  
रेणौकारेण गणादिपदेभ्यो व्यावर्त्योत्तरश्चौकारो गकारेण शोचिरादिपदेभ्यो व्यावर्त्य

विशेषेऽवस्थापित इत्येवं बहवो वर्णाः क्रमानुरोधिनोऽर्थसंकेते-  
नावच्छिन्ना इयन्त एते सर्वाभिधानशक्तिपरिवृता गकारौकार-  
विसर्जनीयाः सास्नादिमन्तमर्थं द्योतयन्तीति ।

विशेषे गोत्ववाचके गोपदस्फोटोऽवस्थापितोऽनुसंहारबुद्धौ । अयमभिसंधिः—अर्थप्रत्ययो  
द्वि-वर्णनिर्णयतक्रमतया परस्परमसंभवद्विरशक्यः कर्तुम् । न च संस्कारद्वाराऽऽग्नेयादीना-  
मिव-परमापूर्वे वा स्वर्गे वा जनयितव्येऽनियतक्रमाणामपि साहित्यमर्थबुद्ध्युपजनने  
वर्णानामिति सांप्रतं विकल्पासहत्वात् । म खल्वयं वर्णानुभवजन्यः संस्कारः स्मृतिप्रस-  
वहेतुरन्यो वाऽऽग्नेयादिजन्य इवापूर्वाभिधानो न तावदनन्तरः कल्पनागौरवापत्तेः ।  
स एव तावददृष्टपूर्वः कल्पनीयस्तस्य च क्रमवद्विर्वर्णानुभवेकस्य जन्यत्वं न संभव-  
तीति तज्जातीयानेकावान्तरसंस्कारकल्पनेति गौरवम् । न चैष ज्ञापकहेत्वङ्गमज्ञात-  
स्तदङ्गतामनुभवतीति । न खलु संबन्धोऽर्थप्रत्यायनाङ्गमज्ञातोऽङ्गतामुपैति । स्मृति-  
फलप्रसवानुमितस्तु संस्कारः स्वकारणानुभवविषयनियतो न विषयान्तरे प्रत्ययमाधा-  
द्यमुत्सहते । अन्यथा श्रुतिचिदेवैकैकमनुभूय सर्वः सर्वं जानीयादिति । न च प्रत्येक-  
वर्णानुभवजनितसंस्कारपिण्डलव्यञ्जनमस्मृतिदर्पणममारोहिणो वर्णाः समधिगतसहभावा  
वाचका इति सांप्रतम् । क्रमाक्रमविपरीतक्रमानुभूतानां तत्राविशेषणार्थधीजननप्रस-  
ङ्गात् । न चैतस्मरणज्ञानं पूर्वानुभववर्तिनीं परापरतां गोचरायितुमर्हति । तस्माद्वर्णे-  
भ्योऽसंभवन्नर्थप्रत्यय एकपदानुभवमेव स्वनिमित्तमुपकल्पयति । न चैष पदेऽपि प्रसङ्गः ।  
तद्धि प्रत्येकमेव प्रयत्नभेदमिन्ना ध्वनयो व्यञ्जयन्तः परस्परविसदृशतत्त्वपदव्यञ्जक-  
ध्वनिभिस्तुल्यस्थानकरणनिष्पन्नाः सदृशाः सन्तोऽन्योन्यविनिरुद्धाः पदैः पदमेकं सदृ-  
शमापादयन्तः प्रतियोगिभेदेन तत्तत्सादृश्यानां भेदात्तदुपधानादेकमप्यनययवमपि  
सावयवमिवानेकात्मकमिवावभासयन्ति, यथा निःतवर्णपरिमाणसंस्थानं मुखमेकमपि  
मणिकृपाणदर्पणादयो विभिन्नवर्णपरिमाणसंस्थानमनेकादर्शयन्ति न परमार्थतः ।  
सादृश्योपधानभेदकस्त्रिता भागा एव निर्भागस्य पदस्य वर्णास्त्वेन तद्वृ-  
द्धिर्वर्णात्मना पदभेदे स्फोटमभेदमेव निर्भागमेव सभेदमिव सभागमिवाऽऽ-  
लम्बते । अतो गोपदस्फोटभेदस्यैकस्य गकारभागो गौरादिपदस्फोटसादृश्येन न नि-  
र्धारयति स्वभागिनमित्योकारेण विशिष्टो निर्धारयत्येवमोकारोऽपि भागः शोचिरादि-  
पदसदृशतया न शक्तो निर्धारयितुं स्वभागिनं गोपदस्फोटमिति गकारेण विशिष्टो  
निर्धारयति । असहभाविनामपि च संस्कारद्वारेणास्ति सहभाव इति विशेषणविशेष्य-  
भाषोपपत्तिः । न च भिन्नविषयत्वं संस्कारयोर्भागद्वयविषयोरनुभवतयोस्तज्जन्मनोश्च

तदेतेषामर्थसंकेतेनावच्छिन्नानामुपसंहृतध्वनिक्रमाणां य एको  
बुद्धिनिर्भासस्तत्पदं वाचकं वाच्यस्य संकेत्यते । तदेकं  
पदमेकबुद्धिविषयं एकप्रयत्नाक्षिप्तमभागमक्रमवर्णं बौद्ध-

संस्कारयोरैकपदविषयत्वात् । केवलभागानुभवेन पदमव्यक्तमनुभूयतेऽनुसंहाराधिया तु  
भागानुभवयोनिःसंस्कारलब्धजन्मना व्यक्तमिति विशेषः । अव्यक्तानुभवाश्च प्राञ्चः  
संस्काराधानक्रमेण व्यक्तमनुभवमादधाना दृष्टा यथा दूराद्वनस्पतावस्तिप्रत्ययां  
अव्यक्ता व्यक्तवनस्पतिप्रत्ययहेतवः । न चेयं विधा वर्णानामर्थप्रत्यायने संभविनी ।  
नो खलु वर्णाः प्रत्येकमव्यक्तमर्थप्रत्ययमादधत्यन्ते व्यक्तमिति शक्यं वक्तुम् । प्रत्य-  
क्षज्ञान एव नियमाद्व्यक्ताव्यक्तत्वस्य । वर्णाधेयस्त्वर्थप्रत्ययो न प्रत्यक्षस्तदेष वर्णेश्यो  
जायमानः स्फुट एव जायेत । न वा जायेत न त्वस्फुटः । स्फोटस्य तु ध्वनिव्य-  
ङ्ग्यस्य प्रत्यक्षस्य सतः स्फुटास्फुटत्वे कल्प्येते इत्यसमानम् । एवं प्रत्येकवर्णानुभव-  
जनितसंस्कारसहितश्रोत्रलब्धजन्मन्यनुसंहारबुद्धौ संहता वर्णा एकपदस्फोटमावमाप-  
न्नाः प्रयत्नविशेषव्यङ्ग्यतया प्रयत्नविशेषस्य च नियतक्रमापेक्षतया क्रमस्यान्यत्वे  
तदभिव्यञ्जकप्रयत्नविशेषाभावेन तदभिव्यक्त्यभावप्रसङ्गात्क्रमानुरोधिनोऽर्थसंकेतेनाव-  
च्छिन्नाः संकेतावच्छेदमेव लौकिकं सभागपदविषयं दर्शयन्ति, इयन्तो द्वित्रास्त्रि-  
षतुराः पञ्चषा वा एते सर्वाभिधानशक्तिपरिवृता गकारौकारविसर्जनीयाः सास्त्रादि-  
मन्तमर्थमवद्योतयन्तीति ।

तत्किमिदानीं संकेतानुसारेण वर्णानामेव वाचकत्वं तथा च न पदं नाम विचिदेक-  
मित्यत आह—तदेतेषामिति । ध्वनिनिमित्तः क्रमो ध्वनिक्रमः । उपसंहृतो ध्वनि-  
क्रमो येषु ते तथोक्ताः । बुद्ध्या निर्मास्यते प्रकाश्यत इति बुद्धिनिर्भासः । संकेताव-  
च्छिन्नाः स्थूलदर्शिलोकाशयानुरोधेन गकारौकारविसर्जनीया इत्युक्तम् । गकारादी-  
नामपि तद्भागतया तादात्म्येन वाचकत्वात्प्रतीत्यनुसारतस्त्वेकमेव पदं वाचकमित्यर्थः ।  
एतदेव स्पष्टयति—तदेकं पदं लोकबुद्ध्या प्रतीयत इति संबन्धः । कस्मादेकमित्यत  
आह—एकबुद्धिविषयो गौरित्येकं पदमित्येकाकाराया बुद्धेर्विषयो यतस्तस्मादेकम् ।  
तस्य व्यञ्जकमाह—एकप्रयत्नाक्षिप्तमिति । रस इति पदव्यञ्जकप्रयत्नाद्विलक्षणः सर  
इति पदव्यञ्जकः प्रयत्नः । स चोपक्रमतः सर इति पदव्यक्तिर्लक्षणफलावच्छिन्नः पूर्वा-  
परीभूत एकस्तदाक्षिप्तं भागानां सादृश्योपधानभेदकल्पितानां परमार्थसतामभावादमा-  
गम् । अत एव पूर्वापरीभूत[भागा]भावादक्रमम् । ननु वर्णाः पूर्वापरीभूतास्ते चास्य-भागा  
इति कथमक्रममभागं चेत्यत आह—अवर्णम् । न ह्यस्य वर्णा भागाः किंतु साद-

मन्त्यवर्णप्रत्ययव्यापारोपस्थापितं परत्र प्रतिपिपादयिषया वर्णै-  
रेवाभिधीयमानैः श्रूयमाणैश्च श्रोतृभिरनादिवाग्यवहारवासनानु-  
विद्धया लोकबुद्ध्या सिद्धवत्संप्रतिपत्त्या प्रतीयते ।

तस्य संकेतबुद्धितः प्रविभाग एतावतामेवंजातीयकोऽनुसंहार  
एकस्यार्थस्य वाचक इति । संकेतस्तु पदपदार्थयोरितरेतराध्या-

श्योपधानभेदात्पदमेव तेन तेनाऽऽकारेणापरमार्थमता प्रथते । न हि मणिकृपाणदर्प-  
णादिवर्णानि मुखानि मुखस्य परमार्थसतोऽवयवा इति । बौद्धमनुसंहारबुद्धौ विदित-  
मन्त्यवर्णप्रत्ययस्य व्यापारः संस्कारः पूर्ववर्णानुभवजनितसंस्कारसहितस्तेनोपस्थापितं  
विषयीकृतम् । वर्णानुभवतत्तत्संस्काराणां च पदविषयत्वमुपपादितमवस्तात् । स्यादेतन् ।  
अभागमक्रममवर्णं चेत्पदतत्त्वं कम्मादेवंविधं कदाचित् प्रथते । नहि लक्ष रसावसेको-  
पधानापादितारुणभावः स्फटिकमणिस्तदपगमे स्वच्छवत्तलो नानुभूयते । तस्मात्पारमा-  
र्थिका एव वर्णा इत्यत आह—परत्रेति । प्रतिपिपादयिषया वर्णैरेवाभिधीयमानैरुच्चा-  
र्यमाणैः श्रूयमाणैश्च श्रोतृभिरनादिर्योऽयं वाग्यवहारो विभक्तवर्णपदनिबन्धनस्तज्ज-  
निता वासना साऽप्यनादिरेव । तदनुविद्धया तद्वामितया लोकबुद्ध्या विभक्तवर्णरू-  
पितपदावगाहिन्या सिद्धवत्परमार्थवत्संप्रतिपत्त्या संवादेन बृद्धानां पदं प्रतीयते ।  
एतदुक्तं भवति—अस्ति कश्चिदुपाधिर्य उपधेयतः संयुज्यते विद्युज्यते च । यथा लक्षा-  
दिस्त्रय तद्वियोगे स्फटिकः स्वाभाविकेन स्वच्छवत्तलेन रूपेण प्रकाशत इति युज्यते ।  
पदप्रत्ययस्य तु प्रयत्नभेदोपनीतध्वनिभेदादन्वतोऽनुत्पादात्तस्य च तदा साद-  
श्यदोषैरूपिततया वर्णात्मनैव प्रत्ययजनकत्वमिति कुतो निरुपाधिनः पदस्य प्रया ।

यथाऽऽहुः—ध्वनयः सदृशात्मानो विपर्यासस्य हेतवः ।

उपलम्भकमेतेषां विपर्यासस्य कारणम् ॥

उपायत्वाच्च नियतः पददर्शितदर्शनाम् ।

ज्ञानस्यैव च बाधेयं लोके ध्रुवमुपप्लवः ॥ इति ।

यतः पदात्मा विभक्तवर्णरूपितः प्रकाशतेऽतः स्थूलदर्शी लोको वर्णानेव पदम-  
भिप्रेत्यमानस्तानेव प्रकारभेदभाजोऽर्थभेदे संकेतयतीत्याह—तस्येति । तस्य पदस्या-  
जानत एकस्यापि संकेतबुद्धितः स्थूलदर्शिलोकोहिताय वर्णात्मना विभागः । विभागमाह—  
एतावतां न न्यूनानामधिष्ठानां वा, एवंजातीयको नैरन्तर्यक्रमविशेषोऽनुसंहार  
एकबुद्ध्युपग्रह एकस्यार्थस्य गोत्वादेर्वाचक इति । ननु यद्येकस्यार्थस्यायं शब्दो  
वाचक इति संकेतो हन्त भोः शब्दार्थयोरितरेतराध्यासस्तर्हीत्यत आह—संकेतस्त्विति ।

सरूपः स्मृत्यात्मको योऽयं शब्दः सोऽयमर्थो योऽयमर्थः सोऽयं शब्द इति । एवमितरेतराध्यासरूपः संकेतो भवतीति । एवमेते शब्दार्थप्रत्यया इतरेतराध्यासात्संकीर्णा गौरिति शब्दो गौरित्यर्थो गौरिति ज्ञानम् । य एषां प्रविभागज्ञः स सर्ववित् ।

सर्वपदेषु चास्ति वाक्यशक्तिर्वृक्ष इत्युक्तेऽस्तीति गम्यते । न सत्तां पदार्थो व्यभिचरतीति । तथा न ह्यसाधना क्रियाऽस्तीति ।

तथा च पचतीत्युक्ते सर्वकारकाणामाक्षेपो नियमार्थोऽनुवादः

स्मृतावात्मा स्वरूपं यस्य स तथोक्तः । न हि कृत् इत्येव संकेतोऽर्धमवधारयत्यपि तु स्मर्यमाणः । एतदुक्तं भवति—अभिन्नाकार एव संकेते कथंविद्धेदं विकल्प्य षष्ठी प्रयुक्तेति । य एषां प्रविभागज्ञः स तत्र संयमे भवति सर्ववित्सर्वभूतराज्ञ इति ।

तदेवं विकल्पितवर्णभागमेकमनवयवं पदं व्युत्पाद्य कल्पितपदविभागं वाक्यमेकमनवयवं व्युत्पादायितुमाह—सर्वपदेषु चास्ति वाक्यशक्तिः । अयमभिप्रायः—परप्रत्यायनाय शब्दः प्रयुज्यते । तत्र तदेव च परं प्रति प्रतिपादयितव्यं यत्तैः प्रतिपित्सितम् । तदेव तैः प्रतिपित्सितं यदुपादानादिगोचरः । न च पदार्थमात्रं तद्गोचरः किंतु वाक्यार्थ इति वाक्यार्थपरा एव सर्वे शब्दास्तेन स एव तेषामर्थः । अतो यत्रापि केवलस्य पदस्य प्रयोगस्तत्रापि पदान्तरेण सहैकीकृत्य ततोऽर्था गम्यते, न तु केवलात्कस्मात्तन्मात्रस्यासामर्थ्यात्तथा च वाक्यमेव तत्र तत्र वाचकं न तु पदानि । तद्भागतया तु नेषामप्यस्ति वाक्यार्थवाचकशक्तिः पदार्थ इव पदभागतया वर्णानाम् । तेन यथा वर्ण एकैकः सर्वपदार्थाभिधानशक्तिः प्रचिन एवं पदमप्येकैकं सर्ववाक्यार्थाभिधानशक्तिः प्रचिनम् । तदिदमुक्तम्—सर्वपदेषु चास्ति वाक्यशक्तिर्वृक्ष इत्युक्तेऽस्तीति गम्यते । अथाह्तास्तिपदसहितं वृक्ष इति पदं वाक्यार्थे वर्तते इति तद्भागत्वाद्बृक्षपदं तत्र वर्तते । कस्मात्पुनरस्तीति गम्यत इत्यत आह—न सत्तां पदार्थो व्यभिचरतीति । लोक एव हि पदानामर्थावधारणोपायः । स च केवलं पदार्थमस्त्यर्थेनाभिसमस्य सर्वत्र वाक्यार्था करोति सोऽयमव्यभिचारः सत्तया पदार्थस्यात एव शब्दवृत्तिविदां व्यवहारो यत्रान्यत्क्रियापदं नास्ति तत्रास्तिर्भवन्तीपरः प्रयोक्तव्य इति ।

क्रियाभेदाव्यभिचारि प्रातिपदिकमुक्त्वा क्रियाभेदं कारकाव्यभिचारिणं दर्शयति—तथा च पचतीत्युक्त इति । पचतीत्युक्ते हि कारकमात्रस्य तदन्वययोग्यस्याका-मादन्यव्यावृत्तिपरस्तद्धेदानामनुवादः । तदेवं भेद एव वाक्यार्थ इति तथाऽनपेक्ष-

१ क. ख. 'कीर्णाः । तद्यथा—गौ' । २ 'ख. था प' । ३ ज. 'क्यार्थं वा' । ४ ख. ज. 'रोऽयं' । ५ झ. 'वतिर्वा प' । ६ ख. ज. 'था प' ।

कर्तृकरणकर्मणां चैत्राग्रितण्डुलानामिति । दृष्टं च वाक्यार्थे पद-  
रचनं श्रोत्रियश्छन्दोऽधीते, जीवति प्राणान्धारयति । तत्र वाक्ये  
पदार्थाभिव्यक्तिस्ततः पदं प्रविभज्य व्याकरणीयं क्रियावाचकं  
वा कारकवाचकं वा । अन्यथा भवत्पञ्चोऽजापय इत्येवमादिषु  
नामाख्यातसारूप्यादनिर्ज्ञातं कथं क्रियायां कारके वा व्याक्रि-  
येतेति

तेषां शब्दार्थप्रत्ययानां प्रविभागः । तद्यथा—श्वेतते प्रासाद  
ज्ञातं क्रियायः, श्वेतः प्रासाद इति कारकार्थः शब्दः,

मपि पदं वाक्यार्थे वर्तमानं दृश्यत इति सुतरामस्ति वाक्यशक्तिः पदानामित्याह—दृष्टं  
चेति । न चैतावताऽपि श्रोत्रियादिपदस्य स्वतन्त्रस्यैवंविधार्थप्रत्यायनं न यावदस्त्या-  
दिभिरभिप्रासोऽस्य भवति, तथा चास्यापि वाक्यावयवत्वात्कल्पितत्वमेवेति भावः ।  
स्यादेतत् । पदानामेव चेद्वाक्यशक्तिः कृतं तर्हि वाक्येन तेभ्य एव तदर्थविज्ञायादित्यत  
आह—तत्र वाक्य इति । उक्तमेतन्न केवलात्पदान्पदार्थः प्रतिपित्तितः प्रतीयते  
न यावदेतत्पदान्तरेणाभिप्रासस्यत इति । तथा च वाक्यात्पदान्यपोद्धृत्य कल्पितानि  
वाक्यार्थाच्चापोद्धृत्य तदेकदेशं कारकं वा क्रियां वा तत्पदं प्रकृत्यादिविभागकृत्यनया  
व्याकरणीयमन्वारूपेयम् । किमर्थं पुनरेतावता क्लेशान्वाख्यायत इत्यत आह—  
अन्यथेति । यद्ये भवति भवति भित्तां देहि भवति तिष्ठतीति नामाख्यातयोश्च  
साम्यात् । एवमश्वस्त्वमश्वो यतीति । एवमजापयः पितृ, अजापयः शत्रूनिनि  
नामाख्यातसारूप्यादनिर्ज्ञातं नामत्वेनाऽऽख्यातत्वेन वाऽन्वाख्यानाभावे निष्कृष्या-  
ज्ञातं कथं क्रियायां कारके वा व्याक्रियेत । तस्माद्वाक्यात्पदान्यपोद्धृत्य व्याख्या-  
तव्यानि । न त्वन्वाख्यानादेव पारमार्थिको विभागः पदानामिति ।

तदेवं शब्दरूपं व्युत्पाद्य शब्दार्थप्रत्ययानां संकेतापादितसंकराणाममंकरमाख्यातु-  
मुपक्रमते—तेषां शब्दार्थप्रत्ययानां प्रविभागस्तद्यथा श्वेतते प्रासाद इति क्रियायः  
शब्दः । स्फुटतरो ह्यत्र पूर्वापरीभूतायाः क्रियायाः साध्यरूपायाः सिद्धरूपः क्रियायः  
श्वेतत इति भिन्नः शब्दः । यत्रापि शब्दार्थयोः सिद्धरूपत्वं तत्राप्यर्थादस्ति शब्दस्य  
भेद इत्याह—श्वेतः प्रासाद इति कारकार्थः शब्दः । अभिहितत्वाच्च कारकवि-

१ क. 'द्वच' । २ क. ख. घ. ङ. च. 'कथे पदप' । ३ ज. वाक्यार्थे श' । ४ ज. क्रिया-  
पद' । ५ क. 'णार्थं व्याहृते' । ६ क. ज. नाम्नोर्नामां । ७ ख. ज. व्याख्यायेत । त' । ८ ज. 'व्यायः  
सिद्धरूपस्तत्राप्यस्ति । ९ ख. 'यहा सि' ।



क्रियाकारकात्मा तदर्थः प्रत्ययश्च । कस्मात् । सोऽयमित्यभि-  
संबन्धादेकाकार एव प्रत्ययः संकेत इति ।

यस्तु श्वेतोऽर्थः स शब्दप्रत्यययोरालम्बनीभूतः । स हि  
स्वाभिरवस्थाभिर्विक्रियमाणो न शब्दसहगतो न बुद्धिसहगतः ।  
एवं शब्द एवं प्रत्ययो नेतरेतरसहगत इत्यन्यथा शब्दोऽन्य-  
थाऽर्थोऽन्यथा प्रत्यय इति विभागः । एवं तत्प्रविभागसंयमा-  
द्योगिनः सर्वभूतरुतज्ञानं संपद्यत इति ॥ १७ ॥

संस्कारसाक्षात्करणात्पूर्वजातिज्ञा-

नम् ॥ १८ ॥

द्वये खल्वभी संस्काराः स्मृतिक्लेशहेतवो वासनारूपा विपा-  
कहेतवो धर्माधर्मरूपाः । ते पूर्वभवाभिसंस्कृताः परिणामचेष्टा-  
निरोधशक्तिजीवनधर्मवदपरिदृष्टाश्चित्तधर्माः । तेषु संयमः

मक्तेरभावः । अर्थं विभजते—क्रियाकारकात्मा तदर्थस्तवोः शब्दयोरर्थः क्रिया-  
कारकात्मा च । प्रत्ययं विभजते—प्रत्ययश्चेति । चशब्देन तदर्थ इत्येतत्पदमत्रा-  
कृष्यते । तदत्रान्यपदार्थप्रधानं संबध्यते । स एव क्रियाकारकात्माऽर्थो यस्य  
तथोक्तः । नन्वभेदेन प्रतीतेः शब्दार्थप्रत्ययानां संस्कारात्कुतः प्रविभाग इत्याशय-  
नृच्छति—कस्मादिति । उत्तरमाह—सोऽयमित्यभिसंबन्धादिति । संकेतोपाधि-  
काकारप्रत्ययो ननु तार्त्त्विक इत्यर्थः । संकेतस्य निमित्तता दार्शिता संकेत इति सप्तमः

परमार्थमाह—यस्तु श्वेतोऽर्थ इति । अवस्था नवपुराणत्वादयः । सहग  
संकीर्णः । एवं च प्रविभागसंयमाद्योगिनः सर्वेषां भूतानां पशुमृगसरीसृपवयःप्रभृ-  
त्यानि रुतानि तत्राप्यव्यक्तं पदं तदर्थस्तत्प्रत्ययश्चेति । तदिह मनुष्यवचनवचन-  
येषु कृतः संयमः समानजातीयतया तेष्वपि कृत एवेति । तेषां रुतं तदर्थभेदं त-  
त्त्ययं च योगी जानातीति सिद्धम् ॥ १७ ॥

संस्कारसाक्षात्करणात्पूर्वजातिज्ञानम् । ज्ञानमा हि संस्काराः स्मृतेर्हेतवे  
विद्यादिसंस्कारा अविद्यादीनां क्लेशानां हेतवः । विषाको जात्यायुर्भोगरूपस्त-  
हेतवो धर्माधर्मरूपाः । पूर्वेषु भवेन्नभिसंस्कृता निष्पादिताः स्वकारणैर्यथासं-  
व्यञ्जनं कृतमिति गम्यते । परिणामचेष्टानिरोधशक्तिजीवान्येव धर्माश्चित्तस्य तद-

संस्कारसाक्षात्क्रियायै समर्थः । न च देशकालनिमित्तानुभवे-  
र्विना तेषामस्ति साक्षात्करणम् । तदित्थं संस्कारसाक्षात्करणा-  
त्पूर्वजातिज्ञानमुत्पद्यते योगिनः । परत्राप्येवमेव संस्कारमाक्षा-  
त्करणात्परजातिसंवेदनम् ।

अत्रेदमाख्यानं श्रूयते—भगवतो जैगीषव्यस्य संस्कारसा-  
क्षात्करणादशसु महासर्गेषु जन्मपरिणामक्रममनुपश्यतो विवेकज्ञं  
ज्ञानं प्रादुरभूत् । अथ भगवानावदयस्तनुधरस्तमुवाच—दशसु  
महासर्गेषु भव्यत्वादनभिभूतबुद्धिसत्त्वेन त्वया नरकतिथ्यर्गभ-  
संभवं दुःखं संपश्यता देवमनुष्येषु पुनःपुनरुत्पद्यमानेन सुख-  
दुःखयोः किमधिकमुपलब्धमिति । भगवन्तमावदयं जैगीषव्य  
उवाच—दशसु महासर्गेषु भव्यत्वादनभिभूतबुद्धिसत्त्वेन मया  
नरकतिथ्यर्गभवं दुःखं संपश्यता देवमनुष्येषु पुनःपुनरुत्पद्यमा-  
नेन यत्किंचिदनुभूतं तत्सर्वं दुःखमेव प्रत्यवमिति । भगवाना-  
वदय उवाच—यदिदमायुष्मतः प्रधानवशित्वमनुत्तमं च संतोष-  
मुखं किमिदमपि दुःखपक्षे निक्षिप्तमिति । भगवाञ्जैगीषव्य  
उवाच—विषयसुखापेक्षयैवेदमनुत्तमं संतोषमुखमनुत्तमम् । कैव-  
ल्यमुखापेक्षया दुःखमेव । बुद्धिसत्त्वस्यायं श्रमस्त्रिगुणस्त्रिगुणश्च  
प्रत्ययो ह्यपक्षे न्यस्त इति दुःखरूपमनुत्तमं ननु । तृष्णादुःखसं-  
तापापगमात्तु प्रसन्नमवायं सर्वानुकूलं सुखमिदमुक्तमिति ॥१८॥

परिदृष्टाश्चित्तवर्मान्नु पुनरेवमुक्तेषु सपरिकरेषु संयमः संस्काराणां द्वयेना गता-  
त्क्रियायै समर्थः । अस्तु तत्र संयमात्तत्साक्षात्कारः पूर्वजातिभूतात्कारश्च कर्तुं इयम  
आह—न च देशेति । निमित्तं पूर्वशरीरमिन्द्रियादि च । सानुबन्धमसंस्कारसाक्षात्कारः ।  
नान्तरायकतया कल्यादिमासात्कारमाशेषनीत्यर्थः । स्वसंस्कारसंयमं परकीयेति-  
दिशति—परत्राप्येवमिति ।

अत्र श्रद्धोत्पत्तिरिति हेतुमुक्तवान् आकल्यस्य जैगीषव्यस्य भवाद्मुपपन्नत्वे—  
अत्रेदमाख्यानं श्रूयत इति । महाकल्पो महासर्गः । तनुधर इति निर्माणकाल-  
मुक्तः । मयः शोभनो निगद्यितरजस्तमोगच्छ इत्यर्थः । प्रधानवशित्वमनुत्तमं तत्र हि  
प्रधाने विशेष्य यस्य यादृशी कायेन्द्रियगमं देति तस्मै तादृशी दत्ते । स्वर्ग-  
यानि च कायेन्द्रियमहस्याणि निनोयान्तरिक्षे दिवि भुवि च यदेकं विहरति ।  
संतोषो हि तृष्णाशयो बुद्धिमत्त्वस्य प्रशान्तता धर्मः ॥ १८ ॥

१ क. ग. ड. च. 'कल्याण' । २ 'तनुदुर्धसं' । ३ स. 'तस्य' । ४ स. 'तादृशे  
भगव' । ग. 'सादृशे' । ५ स. परकीयेति ।

प्रत्ययस्य परचित्तज्ञानम् ॥ १९ ॥

प्रत्यये संयमात्प्रत्ययस्य साक्षात्करणान्ततः परचित्तज्ञानम् ॥ १९ ॥

न च तत्सालम्बनं तस्याविषयीभूतत्वात् ॥ २० ॥

रक्तं प्रत्ययं जानात्यमुष्मिन्नालम्बने रक्तमिति न जानाति ।  
परप्रत्ययस्य यदालम्बनं तद्योगिचित्तेन नाऽऽलम्बनीकृतं परप्र-  
त्ययमात्रं तु योगिचित्तस्याऽऽलम्बनीभूतमिति ॥ २० ॥

कायरूपस्यमात्तद्ग्राह्यशक्तिस्तम्भे चक्षु-  
प्रकाशासंप्रयोगेऽन्तर्धानम् ॥ २१ ॥

कायस्य रूपे संयमाद्रूपस्य या ग्राह्या शक्तिस्तां प्रतिष्ठ-  
भ्राति । ग्राह्यशक्तिस्तम्भे सति चक्षुप्रकाशासंप्रयोगेऽन्तर्धानमु-  
त्पद्यते योगिनः । एतेन शब्दाद्यन्तर्धानमुक्तं वेदितव्यम् ॥ २१ ॥

प्रत्ययस्य परचित्तज्ञानम् । परप्रत्ययस्य चित्तमात्रस्य साक्षात्करणादिति ॥ १९ ॥

यथा संस्कारसाक्षात्कारस्तदनुबन्धपूर्वजन्मसाक्षात्कारमाक्षिपत्येवं परचित्तसाक्षा-  
त्कारोऽपि तदालम्बनसाक्षात्कारमाक्षिपेदिति प्राप्त आह—न च तत्सालम्बनं तस्या-  
विषयीभूतत्वात् । सानुबन्धसंस्कारविषयोऽसौ संयमोऽयं तु परचित्तमात्रविषय  
इत्यभिप्रायः ॥ २० ॥

कायरूपसंयमात्तद्ग्राह्यशक्तिस्तम्भे चक्षुप्रकाशासंप्रयोगेऽन्तर्धानम् । पञ्चा-  
त्मकः कायः । स च रूपवत्तया चाक्षुषो भवति । रूपेण हि कायश्च तद्रूपं च चक्षु-  
ग्रहणकर्मशक्तिमनुभवति । तत्र यदा रूपे संयमविशेषो योगिना क्रियते तदा रूपस्य  
ग्राह्यशक्ती रूपवत्कायप्रत्यक्षानाहेतुः स्तम्भ्यते । तस्माद्ग्राह्यशक्तिस्तम्भे सत्यन्तर्धानं  
योगिनस्ततः परकीयचक्षुर्जनितेन प्रकाशेन ज्ञानेनासंप्रयोगश्चक्षुर्ज्ञानाविषयत्वं योगिनः  
कायस्येति यावत् । तस्मिन्कर्तव्येऽन्तर्धानं कारणमित्यर्थः । एतेनेति । कायशब्द-  
स्पर्शरसगन्धसंयमात्तद्ग्राह्यशक्तिस्तम्भे श्रोत्रत्वग्रसनघ्राणप्रकाशासंप्रयोगेऽन्तर्धानमिति  
सूत्रमूहनीयम् ॥ २१ ॥

सोपक्रमं निरुपक्रमं च कर्म तत्संयमाद-

परान्तज्ञानमरिष्टेभ्यो वा ॥ २२ ॥

. आयुर्विपाकं कर्म द्विविधं सोपक्रमं निरुपक्रमं च । तत्र यथाऽऽर्द्रं वस्त्रं वितानितं लेघीयसा कालेन शुष्येत्तथा सोपक्रमम् । यथा च तदेव संपिण्डितं चिरेण संशुष्येदेवं निरुपक्रमम् । यथा वाऽग्निः शुष्के कक्षे मुक्तो वातेन समन्ततो युक्तः क्षेपीयसा कालेन दहेत्तथा सोपक्रमम् । यथा वा स एवाग्निस्तृणराशौ क्रमशोऽवयवेषु न्यस्तश्चिरेण दहेत्तथा निरुपक्रमम् । तदैकभविकमायुष्करं कर्म द्विविधं सोपक्रमं निरुपक्रमं च । तत्संयमादपरान्तस्य प्रायणस्य ज्ञानम् ।

अरिष्टेभ्यो वेति । त्रिविधमरिष्टमाध्यात्मिकमाधिभौतिकमाधिदैविकं चेति । तत्राऽऽध्यात्मिकं घोषं स्वदेहे पिहितकर्णो न शृणोति, ज्योतिर्वा नेत्रेऽवष्टब्धे न पश्यति । तथाऽऽधिभौतिकं यमपुरुषान्पश्यति, पितृनतीतानकस्मान्पश्यति । तथाऽऽधिदैविकं स्वर्गमकस्मात्सिद्धान्वा पश्यति । विपरीतं वा सर्वमिति । अनेन वा जानात्यपरान्तमुपस्थितमिति ॥ २२ ॥

सोपक्रमं निरुपक्रमं च कर्म तत्संयमादपरान्तज्ञानमरिष्टेभ्यो वा । आयुर्विपाकं च कर्म द्विविधं सोपक्रमं निरुपक्रमं च । यत्खल्वैकभविकं कर्म जात्यायुर्मोगहेतुस्तदायुर्विपाकम् । तच्च किञ्चित्कालानपेक्षमेव भोगदानाय प्रस्थितं दत्तबहुभोगमल्लापशिष्टफलं प्रवृत्तव्यापारं केवलं तत्फलस्य सहसा भोक्तुमेकेन शरीरेणाशक्यत्वाद्विलम्बते तदिदं सोपक्रमम् । उपक्रमो व्यापारस्तत्साहित्यमित्यर्थः । तदेव तु दत्तस्तोकफलं तत्कालमपेक्ष्य फलदानाय व्याप्रियमाणं कादानित्कमन्दव्यापारं निरुपक्रमम् । एतदेव निदर्शनाभ्यां विशदयति—तत्र यथेति । अत्रैवातिवैशद्याय निदर्शनानन्तरं दर्शयति—यथा वाऽग्निरिति । परान्तं महाप्रलयमपेक्षयापरान्तो मरणम् । तस्मिन्कर्मणि धर्माधर्मयोः संयमादपरान्तज्ञानम् । ततश्च योगी सोपक्रममात्मनः कर्म विज्ञाय बहून्कार्यान्निर्माय सहसा फलं भुक्त्वा स्वेच्छया म्रियते ।

प्रासङ्गिकमाह—अरिष्टेभ्यो वा । अरिवज्रासयन्तीत्यरिष्टानि त्रिविधानि मरणविधानि । विपरीतं वा सर्वं माहेन्द्रजालादिव्यतिरेकेण ग्रामनगरादि स्वर्गमभिमन्यते, मनुष्यलोकमेव देवलोकमिति ॥ २२ ॥

### मैत्र्यादिषु बलानि ॥ २३ ॥

मैत्री करुणा मुदितेति तिस्रो भावनास्तत्र भूतेषु सुखितेषु  
मैत्री भावयित्वा मैत्रीबलं लभते । दुःखितेषु करुणां भाव-  
यित्वा करुणाबलं लभते । पुण्यशीलेषु मुदितां भावयित्वा  
मुदिताबलं लभते । भावनातः समाधिर्यः स संयमस्ततो बला-  
न्यबन्धवीर्याणि जायन्ते । पापशीलेषूपेक्षा न तु भावना ।  
ततश्च तस्यां नास्ति समाधिरित्यतो न बलमुपेक्षातस्तत्र संय-  
माभावादिति ॥ २३ ॥

### बलेषु हस्तिबलादीनि ॥ २४ ॥

हस्तिबले संयमाद्धस्तिबलो भवति । वैनतेयबले संयमाद्धैनते-  
यबलो भवति । वायुबले संयमाद्वायुबलो भवतीत्येवमादि ॥ २४ ॥

### प्रवृत्त्यालोकन्यासात्सूक्ष्मव्यवहित-

### विप्रकृष्टज्ञानम् ॥ २५ ॥

उपात्तपक्षे प्रवृत्तिरुक्ता मनसस्तस्या य आलाकस्त योगी  
सूक्ष्मे वा व्यवहिते वा विप्रकृष्टे वाऽर्थे विन्यस्य तमर्थमधि-  
गच्छति ॥ २५ ॥

मैत्र्यादिषु बलानि । मैत्र्यादिषु संयमान्मैत्र्यादिवलान्यस्य भवन्ति । तत्र मैत्री-  
भावनातो बलं येन जीवलोके मुखा कगेति ततः सर्वहितो भवति । एवं करुणाबलत्वा-  
णिनो दुःखाद्दुःखहेतोर्वासमुद्भवति । एवं मुदिताबलाज्जीवलोकेस्य माध्यस्थ्यमाधत्ते ।  
वक्ष्यमाणौपयिकं भावनाकारणत्वं समाधेराह—भावनातः समाधिर्यः स संयमः ।  
यद्यपि धारणाध्यानसमाधित्रयमेव संयमो न समाधिमात्रं तथाऽपि समाधयनन्तरं  
कार्योत्पादात्समाधेः प्राधान्यात्तत्र संयम उपचारितः । कचिद्भावना समाधिरिति  
पाठः । तत्र भावनासमाधी समूहस्य संयमस्यावयवौ हेतू भवनः । वीर्यं प्रयत्नः,  
तेन मैत्र्यादिवलवतः पुंषुः सुखितादिषु परेषां कर्तव्येषु प्रयत्नोऽवन्ध्यो भवतीति ।  
उपेक्षौदासीन्यं, न तत्र भावना नापि मुखादिवद्भाव्यं किंचिदस्तीति ॥ २३ ॥

बलेषु हस्तिबलादीनि, यस्य बले संयमस्तस्य बलं लभत इति ॥ २४ ॥

प्रवृत्त्यालोकन्यासात्सूक्ष्मव्यवहितविप्रकृष्टज्ञानम् । सूक्ष्मे व्यवहिते विप्रकृष्टे  
वाऽर्थे संयमेन विन्यस्य तमधिगच्छति ॥ २५ ॥

### भुवनज्ञानं सूर्ये संयमात् ॥ २६ ॥

तत्पस्तारः सप्त लोकाः । तत्रावीचेः प्रभृति मेरुपृष्ठं याव-  
दित्येवं भूलोकः । मेरुपृष्ठादारभ्य—आध्रुवादग्रहनक्षत्रतारावि-  
चित्रोऽन्तरिक्षलोकः । ततः परः स्वर्लोकः पञ्चविधो माहेन्द्र-  
स्तृतीयो लोकः । चतुर्थः प्राजापत्यो महर्लोकः । त्रिविधो  
ब्राह्मः । तद्यथा—जनलोकस्तपोलोकः सत्यलोक इति ।

ब्राह्मस्त्रिभूमिको लोकः प्राजापत्यस्ततो महान् ।

माहेन्द्रश्च स्वरित्युक्तो दिवि तारा भुवि प्रजाः ॥

इति संग्रहलोकः ।

तत्रावीचेरुपर्युपरि निविष्टाः पण्महानरकभूमयो घनसलिला-  
नलानिलाकाशतमःप्रतिष्ठा महाकालाम्बरीपरौरवमहारौरवकाल-  
सूत्रान्धनामिस्राः । यत्र स्वकर्मापार्जितदुःखवेदनाः प्राणिनः  
कष्टमायुर्दीर्घमाक्षिप्य जायन्ते । ततो महातलरसातलातलसुवल-  
वितलतलातलपातालाख्यानि सप्त पातालानि । भूमिरियमष्टमी  
सप्तद्वीपा वसुमती, यस्याः सुमेरुर्मध्ये पर्वतराजः काञ्चनः ।  
तस्य राजतवैदूर्यस्फटिकहेममणिमयानि शृङ्गाणि । तत्र वैदूर्य-  
प्रभानुरागान्नीलोत्पलपत्रश्यामो नभसो दक्षिणो भागः, श्वेतः  
पूर्वः, स्वच्छः पश्चिमः, कुरण्टकाभ उत्तरः । दक्षिणपार्श्वे चास्य  
जम्बूद्वीपः । तस्य सूर्यप्रचाराद्रात्रिदिवं लग्नमिव  
वर्तते । तस्य नीलश्वेतशृङ्गवन्त उदीचीनास्त्रयः पर्वता द्विसा-  
हस्रायामाः । तदन्तरेषु त्रीणि वर्षाणि नव नव योजनसाह-  
स्राणि रमणकं हिरण्यमुत्तराः कुरव इति । निषधहेमकूटहिम-  
शैला दक्षिणतो द्विसाहस्रायामाः । तदन्तरेषु त्रीणि वर्षाणि  
नव नव योजनसाहस्राणि हरिवर्षं किंपुरुषं भारतमिति ।

भुवनज्ञानं सूर्ये संयमात् । आध्रुवादितो मेरुपृष्ठात् । तदेवमेनेन संग्रहल्लोका-  
न्तेन संक्षेपतः सप्त लोकानुपन्यस्य विस्तरणाऽऽह—तत्रावीचेरिति । घनशब्देन  
पृथिन्युच्यते । भूमिः स्थानमित्यर्थः । एते महानरका अनेकोपनरकपरिवारा बोद्धव्याः ।  
एतानेव नामान्तरेणोपसंहरति—महेति । तस्य सूर्यप्रचाराद्रात्रिदिवं लग्नमिव वर्तते ।

सुमेरोः प्राचीना भद्राश्वमाल्यवत्सीमानः प्रतीचीनाः केतुपाला  
गन्धमादनसीमानः । मध्ये वर्षमिलावृतम् । तदेतद्योजनशतसा-  
हस्रं सुमेरोर्दिशि दिशि तदर्धेन व्यूढम् ।

स खल्वयं शतसाहस्रायामो जम्बूद्वीपस्ततो द्विगुणेन लवणे-  
दधिना वलयाकृतिना वेष्टितः । ततश्च द्विगुणा द्विगुणाः शाककुश-  
क्रौञ्चशाल्मलगोमेध(पुक्ष)पुष्करद्वीपाः, समुद्राश्च सर्षपराशिकल्पाः  
सविचित्रशैलावतंसा इक्षुरससुरार्सर्पिर्दधिमण्डक्षीरस्वादूदकाः ।  
सप्त समुद्रपरिवेष्टिता वलयाकृतयो लोकालोकपर्वतपरिवाराः  
पञ्चाशद्योजनकोटिपरिसंख्याताः । तदेतत्सर्वं सुप्रतिष्ठितसंस्था-  
नमण्डमध्ये व्यूढम् । अण्डं च प्रधानस्थानुरवयवो यथाऽऽकाशे  
खद्योत इति ।

तत्र पाताले जलधौ पर्वनेष्वेतेषु देवानिकाया असुरगन्धर्व-  
किंनरार्किकपुरुषयक्षराक्षसभूतप्रेतपिशाचापस्मारकाप्सरोग्रहाराक्षस-  
कूष्माण्डविनायकाः प्रतिवसन्ति । सर्वेषु द्वीपेषु पुण्यात्मानो  
देवमनुष्याः ।

सुमेरुस्त्रिदशानामुद्यानभूमिः । तत्र मिश्रवनं नन्दनं चैत्ररथं  
सुमानसमित्युद्यानानि । सुधर्मा देवसभा । सुदर्शनं पुरम् ।  
वैजयन्तः प्रासादः । ग्रहनक्षत्रतारकास्तु ध्रुवे निबद्धा वायुविशे-  
पनियमेनोपलक्षितप्रचाराः सुमेरोरुपैर्युपरि संनिविष्टा दिवि  
विपरिवर्तन्ते

यमेवास्य भागं सूर्यस्त्यजति तत्र रात्रिः । यमेव भागमलं करोति तत्र दिनमिति ।  
सकलजम्बूद्वीपपरिमाणमाह—तदेतद्योजनशतसाहस्रम् । किंभूतं योजनानां शत-  
साहस्रमित्याह—सुमेरोर्दिशि दिशि तदर्धेन पञ्चाशद्योजनसहस्रेण व्यूढं संक्षिप्तम् ।

यतोऽस्य मध्यस्थः सुमेरुः समुद्राश्च सर्षपराशिकल्पा इति द्विगुणा द्विगुणा इति  
संबन्धः । यथा सर्षपराशिर्न व्रीहिराशिरीवोच्छिन्नो नापि भूमिसमस्तथा समुद्रा अपी-  
त्यर्थः । विचित्रैः शैलैरवतंसैरिव सह वर्तन्त इति सविचित्रशैलावतंसा द्वीपाः । तदे-  
तत्सर्वं सँद्वीपविपिननगनगरनौरधिमालावलयं लोकालोकपारिवृतं विश्वंपरामण्डलं ब्रह्मा-  
ण्डमध्ये व्यूढं संक्षिप्तं सुप्रतिष्ठितं संस्थानं संनिवेशो यस्य तत्तथोक्तम् ।

ये यत्र प्रतिवसन्ति तत्र तान्दर्शयति—तत्र पाताल इति ।

सुमेरोः संनिवेशमाह—सुमेरुरिति । तदेवं भूलोकं सप्रकारमुक्त्वा सप्रकारमे-  
वान्तरिक्षलोकमाह—ग्रहेति । विसृष्टो व्यापारः ।

माहेन्द्रनिवासिनः षड्देवनिकायाः—त्रिदशा अग्निष्वात्ता  
याम्यास्तुषिता अपरिनिर्मितवशवर्तिनः परिनिर्मितवशवर्तिन-  
श्चेति । सर्वे संकल्पसिद्धा अणिमाद्यैश्वर्योपपन्नाः कल्पायुषो वृन्दा-  
रकाः कामभोगिन औपपादिकदेहा उत्तमानुकूलाभिरप्सरोभिः  
कृतपरिचाराः ।

महति लोके प्राजापत्ये पञ्चविधो देवनिकायः—कुमुदा  
• ऋभवः प्रतर्दना अञ्जनाभाः प्रचिताभा इति । एते महाभूतव-  
शिनो ध्यानाहाराः कल्पसहस्रायुषः । प्रथमे ब्रह्मणो जनलोके  
चतुर्विधो देवनिकायो ब्रह्मपुरोहिता ब्रह्मकायिका ब्रह्मम-  
हाकायिका अमरा इति । ते भूतेन्द्रियवशिनो द्विगुणद्विगुणोत्त-  
रायुषः ।

द्वितीये तपसि लोके त्रिविधो देवनिकायः—आभास्वरा  
महाभास्वराः सत्यमहाभास्वरा इति । ते भूतेन्द्रियप्रकृतिवशिनो  
द्विगुणद्विगुणोत्तरायुषः सर्वे ध्यानाहारा ऊर्ध्वरेतस ऊर्ध्वमप्रति-

स्वलोकमादर्शयति—माहेन्द्रानवांसन इति । देवनिकाया देवजातयः । पण्णा-  
मपि देवनिकायानां रूपोत्कर्षमाह—सर्वे संकल्पसिद्धा इति । संकल्पमात्रादेवैषां  
विषया उपनमन्ति । वृन्दारकाः पूज्याः । कामभोगिनो मैथुनप्रियाः । औपपादिक-  
देहाः पित्रोः संयोगमन्तरेणाकस्मादेव दिव्यं शरीरमेषां धर्मविशेषातिशंसकृतेभ्योऽ-  
णुभ्यो भूतेभ्यो भवतीति ।

महर्लोकमाह—महतीति । महाभूतवशिनः । यद्यदेतेभ्यो रोचते तत्तदेव महाभू-  
तानि प्रयच्छन्ति । तदिच्छातश्च महाभूतानि तेन तेन संस्थानेनावतिष्ठन्ते । ध्याना-  
हारा ध्यानमात्रतृप्ताः पुष्टा भवन्ति । जनलोकमाह—प्रथम इत्युक्तक्रमेण । भूते-  
न्द्रियवशिन इति । भूतानि पृथिव्यादीनीन्द्रियाणि श्रोत्रादीनि यथा नियोक्तुमिच्छ-  
न्ति तथैव नियुज्यन्ते ।

उक्तक्रमपेक्षया द्वितीयं ब्रह्मणस्तपोलोकमाह—द्वितीय इति । भूतेन्द्रियप्रकृति-  
वशिन इति । प्रकृतिः पञ्च तन्मात्राणि तद्वशिनस्तदिच्छातो हि तन्मात्रापेव काया-  
कारेण परिणमन्त इत्यागमिनः । द्विगुणेत्यामास्वरेभ्यो द्विगुणायुषो महाभास्वरास्ते-  
भ्योऽपि द्विगुणायुषः सत्यमहाभास्वरा इत्यर्थः । ऊर्ध्वमित्यूर्ध्वं सत्यलोकेऽप्रतिहतज्ञाना  
अधीचेस्तु प्रभूत्या तपोलोकं, सूक्ष्मव्यवाहितादि सर्वे विजानन्तीत्यर्थः । तृतीयं ब्रह्मणः

१ क. ख. यामास्तु । २ क. ख. 'ति । ते स' । ३ ग. घ. च. ज. 'रिसाराः । ४ ख. च.  
अजना । ५ क. ख. 'चिताभा ।



हतज्ञाना अधरभूमिष्वनावृतज्ञानविषयाः । तृतीये ब्रह्मणः सत्य-  
लोके चत्वारो देवनिकाया अकृतभवनन्यासाः स्वप्रतिष्ठा उप-  
र्युपरिस्थिताः प्रधानवशिनो यावत्सर्गायुषः ।

तत्राच्युताः सवितर्कध्यानसुखाः, शुद्धनिवासाः सविचार-  
ध्यानसुखाः, सत्याभा आनन्दमात्रध्यानसुखाः, संज्ञासंज्ञिनश्चा-  
स्मितामात्रध्यानसुखाः । तेऽपि त्रैलोक्यमध्ये प्रतितिष्ठन्ति । त  
एते सप्त लोकाः सर्व एव ब्रह्मलोकाः । विदेहप्रकृतिलयास्तु  
मोक्षपदे वर्तन्ते इति न लोकमध्ये न्यस्ता इति । एतद्योगिना  
साक्षात्करणीयं सूर्यद्वारे संयमं कृत्वा, ततोऽन्यत्रापि एवं ताव-  
दभ्यसेद्यावदिदं सर्वं दृष्टमिति ॥ २६ ॥

सत्यलोकमाह—तृतीय इति । अकृतो भवनस्य गृहस्य न्यासो यस्ते तयोक्ताः ।  
आधाराभावादेव स्वप्रतिष्ठाः । स्वेषु शरीरेषु प्रतिष्ठा येषां ते तयोक्ताः । प्रधानव-  
शिनस्तदिच्छातः सत्त्वरजस्तमासि प्रवर्तन्ते यावत्सर्गायुषः । तथा च श्रूयते—

ब्राह्मणा सह ते सर्वे संपाप्ते प्रतिमनरे ।

परम्यान्ते कृतात्मानः प्रतिशन्ति परं पदम् ॥

[ कू० पु० पू० म० १२ । २६२ ] इति ।

तदेवं चतुणां देवनिकायानां साधारणधर्मानुक्त्वा नामविशेषग्रहणेन धर्मविशेषानाह-  
तत्रेति । अच्युता नाम देवाः स्युःश्रवणध्यानसुखास्तेन ते तृप्यन्ति । शुद्धनिवासा  
नाम देवाः सूक्ष्मविषयध्यानसुखास्तेन ते तृप्यन्ति । सत्याभा नाम देवा इन्द्रियविष-  
यध्यानसुखास्तेन ते तृप्यन्ति । संज्ञासंज्ञिनो नाम देवा अस्मितामात्रध्यानसुखास्तेन ते  
तृप्यन्ति । त एते सर्वे संप्राप्तममाविमुषामने । अयामंप्राप्तममाविनिष्ठा विदेहप्रकृ-  
तिलयाः कस्मान्न लोकमध्ये न्यस्यन्त इत्यत आह—विदेहप्रकृतिलयास्त्वानि । बुद्धि-  
वृत्तिमन्तो हि दर्शितविषया लोक्यात्रां वहन्तो लोकेषु वर्तन्ते । न चैवं विदेहप्रकृति-  
लयाः सत्यपि साधिकारत्वेन धर्म्याः । तदेतदामत्यलोकमा' चावीचैर्योगिना साक्षात्क-  
रणीयं, सूर्यद्वारे मुमुक्षायां नाद्वयम् । न चैतावताऽपि तत्साक्षात्कारो भवतीत्यत  
आह—एवं तावदन्यत्रापि मुमुक्षाया अन्यत्रापि योगोपाध्यायोपदेशेषु यावदिदं  
सर्वं जगद्दृष्टमिति । बुद्धिमत्त्वं हि स्वभावत एव विश्वमकाशनसमर्थं तमोभलवृत्तं  
यत्रैव रजसोद्घाटयते तदेव प्रकाशयति । सूर्यद्वारसंयमोद्घाटितं तु भुवनं प्रकाश-  
यति । न चैवमन्यत्रापि प्रमङ्गस्तत्संयमस्य तावन्मात्रोद्घाटनमामर्थ्यादिति सर्वमव-  
दातम् ॥ २६ ॥

चन्द्रे ताराव्यूहज्ञानम् ॥ २७ ॥

चन्द्रे संयमं कृत्वा ताराणां व्यूहं विजानीयात् ॥ २७ ॥

ध्रुवे तद्वृत्तिज्ञानम् ॥ २८ ॥

ततो ध्रुवे संयमं कृत्वा ताराणां गतिं विजानीयात् । ऊर्ध्व-  
विमानेषु कृतसंयमस्तानि विजानीयात् ॥ २८ ॥

नाभिचक्रे कायव्यूहज्ञानम् ॥ २९ ॥

नाभिचक्रे संयमं कृत्वा कायव्यूहं विजानीयात् । वातपित्त-  
श्लेष्माणस्त्रयो दोषाः । धातवः सप्त त्वग्ग्लोहितमांसस्नायवस्थि-  
मज्जाशुक्राणि । पूर्वं पूर्वमेषां बाह्यमित्येव विन्यासः ॥ २९ ॥

कण्ठकूपे क्षुत्पिपासानिवृत्तिः ॥ ३० ॥

जिह्वाया अधस्तात्तन्तुस्तन्तोरधस्तात्कण्ठस्ततोऽधस्तात्कूप-  
स्तत्र संयमात्क्षुत्पिपासे न बाधेते ॥ ३० ॥

कूर्मनाड्यां स्थैर्यम् ॥ ३१ ॥

कूपादध उरसि कूर्माकारा नाडी, तस्यां कृतसंयमः स्थिर-  
पदं लभते । यथा सर्पों गोधा वेति ॥ ३१ ॥

मूर्धज्योतिषि सिद्धदर्शनम् ॥ ३२ ॥

शिरःकपालेऽन्तश्छिद्रं मर्मास्वरं ज्योतिस्तत्र संयमं कृत्वा  
सिद्धानां द्वावापृथिव्योरन्तरालचारिणां दर्शनम् ॥ ३२ ॥

चन्द्रे ताराव्यूहज्ञानम् । ध्रुवे तद्वृत्तिज्ञानम् । नाभिचक्रे कायव्यूहज्ञानम् ।  
कण्ठकूपे क्षुत्पिपासानिवृत्तिः । कूर्मनाड्यां स्थैर्यम् । तत्र तत्र जिज्ञासाया योगि-  
नस्तत्र तत्र संयमः । एवं क्षुत्पिपासानिवृत्तिहेतुः संयमः स्थैर्यहेतुश्च सूत्रपदैरुप-  
दिष्टो भाष्येण च निगदव्याख्यातेन व्याख्यात इति न व्याख्यातः ॥ २७ ॥ ॥ २८ ॥  
॥ २९ ॥ ॥ ३० ॥ ॥ ३१ ॥

मूर्धज्योतिषि सिद्धदर्शनम् । मूर्धशब्देन सुषुम्ना नाडी लक्ष्यते । तत्र संयम  
इति ॥ ३२ ॥

प्रातिभाद्वा सर्वम् ॥ ३३ ॥

प्रातिभं नाम तारकं तद्विवेकजस्य ज्ञानस्य पूर्वरूपम् । यथो-  
दये प्रभा भास्करस्य । तेन वा सर्वमेव जानाति योगी प्राति-  
भस्य ज्ञानस्योत्पत्ताविति ॥ ३३ ॥

हृदये चित्तसंवित् ॥ ३४ ॥

यदिदमस्मिन्ब्रह्मपुरे दहरं पुण्डरीकं वेश्म तत्र विज्ञानं तस्मि-  
न्संयमाच्चित्तसंवित् ॥ ३४ ॥

सत्त्वपुरुषयोरत्यन्तासंकीर्णयोः प्रत्ययाविशेषो

भोगः परार्थात्स्वार्थसंयमात्पुरुषज्ञानम् ॥ ३५ ॥

बुद्धिसत्त्वं प्रख्याशीलं समानसत्त्वोपनिबन्धने रजस्तमसी

प्रातिभाद्वा सर्वम् । प्रतिभोहस्तद्भवं प्रातिभम् । प्रसंख्यानहेतुसंयमवतो हि तत्प्र-  
कर्षे प्रसंख्यानोदयपूर्वलिङ्गं यदूहजं ज्ञानं तेन सर्वं विजानाति योगी । तच्च प्रसंख्या-  
नसंनिधापनेन संसारात्तारयतीति तारकम् ॥ ३३ ॥

हृदये चित्तसंवित् । हृदयपदं व्याचष्टे—यदिदमस्मिन्ब्रह्मपुरे । बृहत्त्वादात्मा  
ब्रह्म । तस्य पुरं निख्यस्तद्धि तत्र विजानाति स्वमिति । दहरं गतिं तदेव पुण्डरीकम-  
धोमुखं वेश्म मनसः । चित्तसंवेदनत्वे हेतुमाह—तत्र विज्ञानं तत्र संयमाच्चित्तं  
विजानाति स्ववृत्तिविशिष्टम् ॥ ३४ ॥

सत्त्वपुरुषयोरत्यन्तासंकीर्णयोः प्रत्ययाविशेषो भोगः परार्थात्स्वार्थसंयमा-  
त्पुरुषज्ञानम् । यत्र प्रकाशरूपस्यातिस्वच्छस्य नितान्ताभिभूतरजस्तमस्तया विवेक-  
ख्यातिरूपेण पारिणतस्य बुद्धिमत्त्वस्याऽऽत्यन्तिकश्चैतन्यादसंकरस्तत्र केन कथा रज-  
स्तमसोर्जडस्वभावयोरित्याशयवान्मूत्रकारः सत्त्वपुरुषयोरित्युवाच । इममेवाभिप्रायं  
गृहीत्वा भाष्यकारोऽप्याह—बुद्धिसत्त्वं प्रख्याशीलमिति । न प्रख्याशीलमात्रमपि  
तु विवेकख्यातिरूपेण पारिणतमतो नितान्तशुद्धप्रकाशतयाऽत्यन्तसारूप्यं चैतन्येनेति  
संकर इत्यत आह—समानेति । सत्त्वेनोपनिबन्धनमविनाभावः संबन्धः, समानं  
सत्त्वोपनिबन्धनं ययो रजस्तमसोस्ते तथोक्ते । वशीकारोऽभिभवः । असंकरमाह—

वशीकृत्य सत्त्वपुरुषान्यताप्रत्ययेन परिणतम् । तस्माच्च सत्त्वा-  
त्परिणामिनोऽन्यन्ताविधर्मा विशुद्धोऽन्यश्चित्तात्ररूपः पुरुषः ।  
तयोरत्यन्तासंकीर्णयोः प्रत्ययाविशेषो भोगः पुरुषस्य दर्शित-  
विषयत्वात् । स भोगप्रत्ययः सत्त्वस्य परार्थत्वादृश्यः ।

यस्तु तस्माद्विशिष्टश्चित्तात्ररूपोऽन्यः पौरुषेयः प्रत्ययस्तत्र  
संयमात्पुरुषविषया प्रज्ञा जायते । न च पुरुषप्रत्ययेन बुद्धिसत्त्वा-  
त्मना पुरुषो दृश्यते । पुरुष एव तं प्रत्ययं स्वात्मावलम्बनं  
पश्यति । तथा ह्युक्तम्—‘विज्ञातारमरे केन विजानीयात्’  
[ षृ० २ । ४ । १४ ] इति ॥ ३५ ॥

तस्माच्चेति । चकारोऽप्यर्थः । न केवलं रजस्तमोभ्यामित्यर्थः । परिणामिन इति  
वैधर्म्यमपरिणामिनः पुरुषादुक्तम् । प्रत्ययाविशेषः शान्तघोरमूढरूपाया बुद्धेश्चैतन्य-  
विम्बोद्गाहेण चैतन्यस्य शान्ताद्याकाराध्यारोपश्चन्द्रमस इव स्वच्छसलिलप्रतिबिम्ब-  
तस्य तत्कम्पात्कम्पनारोपः । भोगहेतुमाह—दर्शितविषयत्वादिति । असकृद्व्या-  
ख्यातम् । ननु बुद्धिसत्त्वमस्तु पुरुषभिन्नं भोगस्तु पुंसः कृतो मिद्यत इत्यत आह—  
स भोगप्रत्ययो भोगरूपः प्रत्ययः सत्त्वस्यातः परार्थत्वादृश्यो भोग्यः । सत्त्वं  
हि परार्थं संहतत्वात्तद्धर्मश्च भोग इति सोऽपि परार्थः । यस्मै च परस्मा असौ  
तस्य भोक्तुर्भोग्यः । अथवाऽनुकूलप्रतिकूलवेदनीयस्तु सुखदुःखानुभवो भोगः । न  
चायमात्मानमेवानुकूलयति प्रतिकूलयति वा, स्वात्मनि वृत्तिविरोधादतोऽनुकूलनीयप्र-  
तिकूलनीयार्थो भोगः । स भोक्ताऽऽत्मा तस्य दृश्यो भोग्य इति ।

यस्तु तस्मात्परार्थाद्विशिष्ट इति । परार्थादिति पञ्चम्यन्यपदाध्याहारेण व्याख्या-  
ता । स्यादेतत् । पुरुषविषया चेत्प्रज्ञा हन्त भोः पुरुषः प्रज्ञायाः प्रज्ञेय इति प्रज्ञान्तरमेव  
तत्र तत्रेत्यनवस्थापात इत्यत आह—न च पुरुषप्रत्ययेनेति । अयमभिसंधिः—चित्त्वा  
जडः प्रकाशते । न जडेन चितिः । पुरुषप्रत्ययस्त्वचिदात्मा कथं चिदात्मानं प्रकाश-  
येत् । चिदात्मा त्वपराधीनप्रकाशो जडं प्रकाशयतीति युक्तम् । बुद्धिमत्त्वात्मने-  
स्थचिद्रूपतादात्म्येन जडत्वमाह । बुद्धिमत्त्वगतपुरुषप्रतिबिम्बालम्बनात्पुरुषालम्बनं न तु  
पुरुषप्रकाशनात्पुरुषालम्बनम् । बुद्धिमत्त्वमेव तु तेन प्रत्ययेन संक्रान्तपुरुषप्रतिबिम्बं  
पुरुषच्छायापन्नं चैतन्यमालम्बत इति पुरुषार्थः । अत्रैव श्रुतिमुदाहरति—तथा ह्युक्त-  
मधिरेण विज्ञातारमिति । न केनचिदित्यर्थः ॥ ३५ ॥

ततः प्रातिभश्रावणवेदनादर्शास्वादवार्ता  
जायन्ते ॥ ३६ ॥

प्रातिभात्सूक्ष्मव्यवहितविषकृष्टातीतानागतज्ञानम् । श्रावणा-  
द्विव्यशब्दश्रवणम् । वेदनाद्विव्यस्पर्शाधिगमः । आदर्शाद्विव्य-  
रूपसंवित् । आस्वादाद्विव्यरससंवित् । वार्तातो दिव्यगन्धवि-  
ज्ञानमित्येतानि नित्यं जायन्ते ॥ ३६ ॥

ते समाधायुपसर्गा व्युत्थाने  
सिद्धयः ॥ ३७ ॥

ते प्रातिभादयः समाहितचित्तस्योत्पद्यमाना उपसर्गास्तद्वर्श-  
नप्रत्यनीकत्वात् । व्युत्थितचित्तस्योत्पद्यमानाः सिद्धयः ॥ ३७ ॥

बन्धकारणशैथिल्यात्प्रचारसंवेदनाच्च चित्तस्य  
परशरीरावेशः ॥ ३८ ॥

स च स्वार्थसंयमो न यावत्प्रधानं स्वकार्यं पुरुषज्ञानमभिनिर्वर्तयति तावत्तस्य  
पुरस्ताद्या विभूतीराधत्ते ताः सर्वा दर्शयति—ततः प्रातिभश्रावणवेदनादर्शा-  
स्वादवार्ता जायन्ते । तदनेन योगजधर्मानुगृहीतानां मनःश्रोत्रत्वक्चक्षुर्जिह्वाघ्राणानां  
यथासंख्यं प्रातिभज्ञानद्विव्यशब्दाद्यपरोक्षहेतुर्भावा उक्ताः । श्रोत्रादीनां पञ्चानां  
द्विव्यशब्दाद्युपलम्भकानां तान्निवक्यः संज्ञाः श्रवणाद्याः । सुगमं भाष्यम् ॥ ३६ ॥

कदाचिदात्मविषयसंयमे प्रवृत्तस्तत्प्रभावादमूर्यान्तरसिद्धीरधिगम्य कृतार्थमन्यः  
संयमाद्विरमेदत आह—ते समाधायुपसर्गा व्युत्थाने सिद्धयः । व्युत्थितचित्तो हि  
ताः सिद्धीरभिगम्यते । जन्मदुर्गत इव द्रविणकणिकामपि द्रविणसंसारम् । योगिनः  
तु समाहितचित्तेनोपनताम्योऽपि ताम्यो विरन्तव्यम् । अभिसंहितापत्रयात्यन्तिको-  
पशमरूपपरमपुरुषार्थः स खल्वयं कथं तत्प्रत्यनीकासु सिद्धिषु रज्येतेति सूत्रमा-  
प्ययोरर्थः ॥ ३७ ॥

तदेवं ज्ञानरूपमैश्वर्यं पुरुषदर्शानन्तं संयमफलमुक्त्वा क्रियारूपमैश्वर्यं संयमफ-  
लमाह—बन्धकारणशैथिल्यात्प्रचारसंवेदनाच्च चित्तस्य परशरीरावेशः ।

लोलीभूतस्य मनसोऽप्रतिष्ठस्य शरीरे कर्माशयवशाद्बन्धः  
प्रतिष्ठेत्यर्थः । तस्य कर्मणो बन्धकारणस्य शैथिल्यं समाधिब-  
लाद्भवति । प्रचारसंवेदनं च चित्तस्य समाधिजमेव । कर्मबन्ध-  
क्षयात्स्वचित्तस्य प्रचारसंवेदनाच्च योगी चित्तं स्वशरीरान्नि-  
ष्कृष्य शरीरान्तरेषु निक्षिपति । निक्षिप्तं चित्तं चेन्द्रियाण्यनु-  
पतन्ति । यथा मधुकरराजानं मक्षिका उत्पतन्तमनुत्पतन्ति  
निविशमानमनु निविशन्ते तथेन्द्रियाणि परशरीरावेशे चित्तमनु-  
विधीयन्त इति ॥ ३८ ॥

उदानजयाज्जलपङ्कककण्टकादिष्वसङ्ग

उत्क्रान्तिश्च ॥ ३९ ॥

समस्तेन्द्रियवृत्तिः प्राणादिलक्षणा जीवनं, तस्य क्रिया पञ्च-  
तयी प्राणो मुखनासिकागतिराहृदयवृत्तिः । समं नयनात्समा-  
नश्चाऽऽनाभिवृत्तिः । अपनयनादपान आपादतलवृत्तिः । उक्त्वा-

समाधिबलादिति । बन्धकारणविषयसंयमबलात्प्राधान्यात्समाधिग्रहणम् । प्रचरत्यने-  
नास्मिन्निति प्रचारः । चित्तस्य गमागमाध्वानो नाड्यस्तम्भिन्प्रचारे संयमात्तद्वेदनं, तस्मा-  
च्च बन्धकारणशैथिल्याच्च तेन प्रतिबध्यते । अप्रतिबद्धमप्यनुमार्गेण गच्छन्न स्वशरीरा-  
दप्रत्युहं निष्क्रामति । न च परशरीरमाविशति । तस्मात्तत्प्रचारोऽपि ज्ञातव्यः ।  
इन्द्रियाणि च चित्तानुसारीणि परशरीरे यथाधिष्ठानं निविशन्त इति ॥ ३८ ॥

उदानजयाज्जलपङ्कककण्टकादिष्वसङ्ग उत्क्रान्तिश्च । समस्तेन्द्रियवृत्तिर्जी-  
वनं प्राणादिलक्षणा प्राणादयो लक्षणं यस्याः सा तथोक्ता । द्वयीन्द्रियाणां वृत्तिर्बा-  
ह्याऽऽभ्यन्तरी च । बाह्या रूपाद्यालोचनलक्षणा । आभ्यन्तरी तु जीवनं, सा हि  
प्रयत्नभेदः शरीरोपगृहीतमारुतक्रियाभेदहेतुः सर्वकरणसाधारणः । यथाऽऽहुः—

तैरस्य सामान्यकरणवृत्तिः प्राणाद्या बायवः पञ्च [सां०का०२९] इति ।

लक्षणीयत्वात्तस्य प्रयत्नस्य क्रिया कार्यं पञ्चतयी । प्राण आ नासिकाग्रादा  
च हृदयादवस्थितः । अशितपीताहारपरिणतिभेदं रसं तत्र तत्र स्थाने सममनुरूपं  
नयन्तमानः । आ हृदयादा च नाभेरस्यावस्थानम् । मूत्रपूरीषगर्भादीनामपनयनहेतुर-

यनाहुदान आशिरोवृत्तिः । व्यापी व्यान इति । एषां प्रधानं प्राणः । उदानजयाज्जलपङ्कुकण्टकादिष्वसङ्ग उत्क्रान्तिश्च प्रायणकाले भवति । तां वशित्वेन प्रतिपद्यते ॥ ३९ ॥

समानजयाज्ज्वलनम् ॥ ४० ॥

जितसमानस्तेजस उपध्मानं कृत्वा ज्वलंयति ॥ ४० ॥

श्रोत्राकाशयोः संबन्धसंयमादिव्यं

श्रोत्रम् ॥ ४१ ॥

सर्वश्रोत्राणामाकाशं प्रतिष्ठां सर्वशब्दानां च । यथोक्तम्—

पानः । आ नाभेरा च पादतलादस्य वृत्तिः । उन्नयनादूर्ध्वं नयनाद्रसादीनामुदानः । आ नासिकाग्रादा च शिरसो वृत्तिरस्य व्यापी व्यानः । एषामुक्तानां प्रधानं प्राणस्तदुत्क्रमे सर्वोत्क्रमश्रुतेः “ प्राणमुत्क्रामन्तमनु सर्वे प्राणा उत्क्रामन्ति ” [ बृ० ४ । ४ । २ ] इति । तदेवं प्राणादीनां क्रियास्थानभेदेन भेदं प्रतिपाद्य सूत्रार्थमवतारयति— उदानजयादिति । उदाने कृतसंयमस्तज्जयाज्जयादिभिर्न प्रतिहन्यते । उत्क्रान्तिश्चाचिरादिमार्गेण भवति प्रायणकाले । तस्मात्तामुत्क्रान्तिं वशित्वेन प्रतिपद्यते । प्राणादिसंयमात्तद्विजयं भूतजय एताः क्रियाः स्थानविजयादिभेदात्प्रतिपत्तव्याः ॥ ३९ ॥

समानजयाज्ज्वलनम् । तेजसः शारीरस्योपध्मानमुत्तेजनम् ॥ ४० ॥

स्वार्थसंयमादन्वाचयाशिष्टं श्रावणाद्युक्तं संप्रति श्रावणार्थार्थादेव संयमाच्छ्रावणादि भवतीत्याह—श्रोत्राकाशयोः संबन्धसंयमादिव्यं श्रोत्रम् । संयमविषयं श्रोत्राकाशयोः संबन्धमाधारधेयमावमाह—सर्वश्रोत्राणामाहंकारिकाणामप्याकाशं कर्णशङ्कुलीविवरं प्रतिष्ठा तदायतनं श्रोत्रं तदुपकारापकाराभ्यां श्रोत्रस्योपकारापकारदर्शनात् । शब्दानां च श्रोत्रमहंकारिणां पार्थिव्यादिशब्दग्रहणे कर्तव्ये कर्णशङ्कुलीसुपिर्वर्ति श्रोत्रं स्वाश्रयनमोगतामाधारणशब्दमपेक्षते । गन्धादिगुणसहकारिभिर्घ्राणादिभिर्वीह्यं पृथिव्यादिवर्ति गन्धाद्यालोचने कार्ये दृष्टम् । आहंकारिकमपि घ्राणरसनत्वक्चक्षुःश्रोत्रं भूनाधिष्ठानमेव भूतेपकारापकाराभ्यां घ्राणादीनामुपकारापकारदर्शनादित्युक्तम् । तच्चेदं श्रोत्रमाहंकारिकमयःप्रतिममयस्कान्तमणिकलेन वक्तृवक्त्रमुत्पलेन वक्त्रस्थेन शब्देनाऽऽकृष्टं स्ववृत्तिपरम्परया वक्तृवक्त्रभागां शब्दमालोचयति ।

१ ग. घ. ड. च. ज. प्रधानः । २ ग. घ. ड. लति । ३ ख. ज. 'ष्टा श' । ४ क. ज. 'ये विभूतय एव ताः क्रियास्था' । ५ ज. 'नभेदात्पवनविजयादिषु प्रति' । ६ ख. 'रूपं नभः स्था' । ७ ज. 'यग' । ८ ख. ज. 'वर्गो प' । ९ क. झ. कार्ये । १० झ. 'वृत्तीनां प्राणादीनामुपकाराय व' ।

तुल्यदेशश्रवणानामेकदेशश्रुतित्वं सर्वेषां भवतीति । तच्चैतदा-  
काशस्य लिङ्गम् ।

अनावरणं चोक्तम् । तथाऽमूर्तस्यानावरणदर्शनाद्विभुत्वमपि  
प्रख्यातमाकाशस्य । शब्दग्रहणानुमितं श्रोत्रम् । बधिराबधिर-  
योरेकः शब्दं गृह्णात्यपरो न गृह्णातीति । तस्माच्छ्रोत्रमेव शब्द-  
विषयम् । श्रोत्राकाशयोः संबन्धे कृतसंयमस्य योगिनो दिव्यं  
श्रोत्रं प्रवर्तते ॥ ४१ ॥

तथा च दिग्देशवर्तिशब्दप्रतीतिः प्राणमृन्मात्रस्य नासति बाधकेऽप्रमाणीकृता भविष्य-  
तीति । तथा च पञ्चशिक्षस्य वाक्यम्—तुल्यदेशश्रवणानामेकदेशश्रुतित्वं सर्वेषां  
भवतीति । तुल्यदेशानि श्रवणानि श्रोत्राणि येषां चैत्रादीनां ते तथोक्ताः । सर्वेषां  
श्रवणान्याकाशवर्तीनीत्यर्थः । तच्च श्रोत्राधिष्ठानमाकाशं शब्दगुणतन्मात्रादुत्पन्नं  
शब्दगुणकं येन शब्देन सहकारिणा पार्यवादीञ्जशब्दान्गृह्णाति । तस्मात्सर्वेषामेक-  
जातीया श्रुतिः शब्द इत्यर्थः । तदनेन श्रोत्राधिष्ठानत्वमाकाशस्य शब्दगुणत्वं च  
दर्शितमिति । तच्चैकदेशश्रुतित्वमाकाशस्य लिङ्गम् । सा ह्येकजातीया शब्दव्यञ्जिका  
श्रुतिर्थादाश्रया तदेवाऽऽकाशशब्दवाच्यम् । न हीदृशी श्रुतिमन्तरेण शब्दव्यक्तिः ।  
न चेदृशी श्रुतिः पृथिव्यादिगुणस्तस्य स्वात्मनि व्यञ्ज्यव्यञ्जकत्वानुपपत्तेरिति ।

अनावरणं चाऽऽकाशलिङ्गम् । यद्याकाशं नाभविष्यदुन्योन्यसंपिण्डितानि मूर्तानि  
न सूचीभिरप्यभेत्स्यन्त । ततश्च सर्वत्र सर्वमावृतं स्यात् । न च मूर्तद्रव्याभावमात्रा-  
देवानावरणमस्याभावस्य भावाश्रितत्वेन तदभावेऽभावात् । न च चित्तिशक्तिस्तदाश्र-  
या भवितुमर्हति । अपरिणामितयाऽवच्छेदकत्वाभावात् । न च दिक्कालादयः पृथि-  
व्यादिद्रव्यव्यतिरिक्ताः सन्ति । तस्मात्तादृशः परिणतिभेदो न भवति एवेति सर्वमवदातम् ।  
अनावरणे चाऽऽकाशलिङ्गे सिद्धे यत्र यत्रानावरणं तत्र यत्र सर्वत्राऽऽकाशमिति सर्व-  
गतत्वमप्याकाशस्य सिद्धमित्याह—तथाऽमूर्तस्येति । श्रोत्रसद्भावे प्रमाणमाह—  
शब्दग्रहणेति । क्रिया हि करणसाध्या दृष्टा । यथा छिदादिर्वास्यादिसाध्या ।  
तदिह शब्दग्रहणक्रिययाऽपि करणसाध्यया भवितव्यं, यच्च करणं तच्च श्रोत्रमिति ।  
अथास्याश्चक्षुरादय एव कस्मात्करणं न भवन्तीत्यत आह—बधिराबधिरयोरिति ।  
अन्वयव्यतिरेकाभ्यामवधारणम् । उपलक्षणं चैतत्त्वमात्रतयोश्चक्षुस्तेजसो रसनोदकयो-  
र्नासिकापृथिव्योः संबन्धसंयमादिव्यत्वगाद्यप्यूहनीयम् ॥ ४१ ॥



कायाकाशयोः संबन्धसंयमाल्लघुतूल-  
समापत्तेश्चाऽऽकाशगमनम् ॥ ४२ ॥

यत्र कायस्तत्राऽऽकाशं तस्यावकाशदानात्कायस्य तेन  
संबन्धः प्राप्तिस्तत्र कृतसंयमो जित्वा तत्संबन्धं लघुषु वा  
तूलादिष्वपि परमाणुभ्यः समापत्तिं लब्ध्वा जितसंबन्धो लघुर्भ-  
वति । लघुत्वाच्च जले पादाभ्यां विहरति । ततस्तूर्णनाभित-  
न्तुन्मात्रे विहृत्य रश्मिषु विहरति । ततो यथेष्टमाकाशगतिरस्य  
भवतीति ॥ ४२ ॥

बहिरकल्पिता वृत्तिर्महाविदेहा ततः

प्रकाशावरणक्षयः ॥ ४३ ॥

शरीराद्बहिर्भनसो वृत्तिलाभो विदेहा नाम धारणा । सा  
यदि शरीरप्रतिष्ठस्य मनसो बहिर्वृत्तिमात्रेण भवति सा कल्पिते-  
त्युच्यते । या तु शरीरनिरपेक्षा बहिर्भूतस्यैव मनसो बहि-  
र्वृत्तिः सा खल्वकल्पिता । तत्र कल्पितया साधयन्त्यकल्पितां  
महाविदेहामिति । यया परशरीराण्याविशन्ति योगिनः । ततश्च  
धारणातः प्रकाशात्मनो बुद्धिसत्त्वस्य यदावरणं क्लेशकर्म-

कायाकाशयोः संबन्धसंयमाल्लघुतूलसमापत्तेश्चाऽऽकाशगमनम् । कायाकाश-  
संबन्धसंयमाद्वा लघुनि वा तूलादौ कृतसंयमात्समापत्तिं चेनसत्तरस्यतदङ्गनतां लब्ध्वे-  
ति । सिद्धिक्रममाह—जल इति ॥ ४२ ॥

अपरमपि परशरीरावेशहेतुं संयमं क्लेशकर्मविपाकक्षयहेतुं चाऽऽह—बहिरक-  
ल्पिता वृत्तिर्महाविदेहा ततः प्रकाशावरणक्षयः । विदेहामाह—शरीरादिति ।  
अकल्पिताया महाविदेहाया य उपायस्तत्प्रदर्शनाय कल्पितां विदेहामाह—सा  
यदीति । वृत्तिमात्रं कल्पनाज्ञानमात्रं तेन । महाविदेहामाह—या त्विति । उपायो-  
पेयते कल्पिताकलितयोरपि—तत्रेति । किं परशरीरावेशमात्रमितो नेत्याह—तत-  
श्चेति । ततो धारणातो महाविदेहाया मनःप्रवृत्तेः सिद्धिः । क्लेशश्च कर्म च ताभ्यां

विपाकत्रयं रजस्तमोमूलं तस्य च क्षयो भवति ॥ ४३ ॥

स्थूलस्वरूपसूक्ष्मान्वयार्थवत्त्वसंयमाद्भूतजयः ॥ ४४ ॥

तत्र पार्थिवाद्याः शब्दादयो विशेषाः सहाऽऽकारादिभिर्धर्मैः  
स्थूलशब्देन परिभाषिताः । एतद्भूतानां प्रथमं रूपम् । द्वितीयं  
रूपं स्वसामान्यं मूर्तिर्भूमिः स्नेहो जलं वह्निरुष्णता वायुः

विपाकत्रयं जात्यायुर्भोगाः । तदेतद्रजस्तमोमूलं विगलितरजस्तमसः सत्त्वमात्राद्विवेक-  
ख्यातिमात्रसमुत्पादात् । तदेतद्विपाकत्रयं रजस्तमोमूलतया तदात्मकं सद्बुद्धिपत्त्वमा-  
वृणोति । तत्क्षयाच्च निरावरणं योगिचित्तं यथेच्छं विहरति विजानाति चेति । ४३ ॥

स्थूलस्वरूपसूक्ष्मान्वयार्थवत्त्वसंयमाद्भूतजयः । स्थूलं च स्वरूपं च सूक्ष्मं  
चान्वयश्चार्थवत्त्वं चेति स्थूलस्वरूपसूक्ष्मान्वयार्थवत्त्वानि । तेषु संयमात्तज्जयः । स्थूल-  
माह—तत्रेति । पार्थिवाः पाथसीयास्तैजसा वायवीया आकाशीयाः शब्दस्पर्शरूप-  
रसगन्धा यथासंपन्नं विशेषाः पङ्कजगान्धारादयः शीतोष्णादयो नीलपीतादयः कषाय-  
मधुरादयः सुस्म्यादयः । एते हि नामरूपप्रयोजनैः परस्परतो भिद्यन्त इति  
विशेषाः । एतेषां पञ्च पृथिव्यां गन्धवर्जं चत्वारोऽप्यु गन्धरसवर्जं त्रयस्तेजसि गन्ध-  
रसरूपवर्जं द्वौ नभस्वति शब्द एवाऽऽकाशे । त एव ईदृशा विशेषाः सहाऽऽकारा-  
दिभिर्धर्मैः स्थूलशब्देन परिभाषिताः शास्त्रे । तत्रापि पार्थिवास्तावद्धर्माः—

आकारो गौरवं रौक्ष्यं वरणं स्यैर्यमेव च ।

वृत्तिर्मेदः क्षमा काण्ड्यं काठिन्यं सर्वभोग्यता ॥

अपां धर्माः—स्नेहः सौक्ष्म्यं प्रमा शौक्ल्यं मार्दवं गौरवं च यत् ।

शैत्यं रक्षा पवित्रत्वं संधानं चादका गुणाः ॥

तैजसा धर्माः—ऊर्ध्वभाक्पाचकं दग्धं पावकं लघु भास्वरम् ।

प्रध्वंस्योजस्वि वै तेजः पूर्वाभ्यां भित्तलक्षणम् ॥

वायवीया धर्माः—तिर्यग्यानं पवित्रत्वमासेपो नोदनं बलम् ।

चलमच्छायता रौद्र्यं वायोर्धर्माः पृथग्विधाः ॥

आकाशीया धर्माः—सर्वतो गतिरव्यूहोऽविष्टम्भश्चेति तै जयः ।

आकाशधर्मा व्याख्याताः पूर्वधर्मविलक्षणाः ॥ इति ।

त एत आकारप्रभृतयो धर्मास्तैः सहेति । आकारश्च सामान्यविशेषो गोत्वादिः ।  
द्वितीयं रूपमाह—द्वितीयं रूपं स्वसामान्यम् । मूर्तिः सांतिद्धिकं काठिन्यम् ।  
स्नेहो जलं मृजापुष्टिबलाधानहेतुः । वह्निरुष्णतोदये सौम्यं भौमे च सर्वत्रैव तेजसि

प्रणामी सर्वतो गतिराकाश इत्येतत्स्वरूपशब्देनोच्यते ।

अस्य सामान्यस्य शब्दादयो विशेषाः । तथा चोक्तम्—  
 एकजातिसमन्वितानामेषां धर्ममात्रव्यावृत्तिरिति ।

सामान्यविशेषसमुदायोऽत्र द्रव्यम् । द्विष्टो हि समूहः प्रत्य-  
स्तमितभेदावयवानुगतः शरीरं वृक्षो यूथं वनमिति ।

समवेतोष्णतेति । सर्वं चैतद्धर्मधर्मिणोरभेदविवक्षयाऽभिधानम् । वायुः प्रणामी बह-  
नशीलः । तदाह—

चलनेन तृणादीनां शरीरस्याटनेन च ।

सर्वगं वायुसामान्यं नामित्वमनुमीयते ॥

सर्वतोभित्तिराकाशः । सर्वत्र शब्दोपलब्धिदर्शनात् । श्रोत्राश्रयाकाशगुणेन हि शब्देन पार्थिवादिशब्दोपलब्धिरित्युपपादितमधस्तात् । एतत्स्वरूपशब्देनोक्तम् ।

अस्यैव मूर्त्यादिसामान्यस्य शब्दादयः षड्जादय उष्णत्वादयः शुकृत्वादयः कषायत्वादयः सुरभित्वादयो मूर्त्यादीनां सामान्यानां भेदाः । सामान्यान्यपि मूर्त्यादीनि जम्बीरपनसामलकफलादीनि रसादिभेदात्परस्परं व्यावर्तन्ते । तेनैतेषामेते रसादयो विशेषाः । तथा चोक्तम्—एकजातिसमन्वितानां प्रत्येकं पृथिव्यादीनामेकैकया जात्या मूर्तिस्नेहादिना समन्वितानामेषां षड्जादिधर्ममात्रव्यावृत्तिरिति । तदेवं सामान्यं मूर्त्याद्यन्तं विशेषाश्च शब्दादय उक्ताः ।

ये चाऽऽहुः सामान्यविशेषाश्रयो द्रव्यमिति तावत्प्रत्याह—सामान्यविशेषसमु-  
दायोऽत्र दर्शने द्रव्यम् । येऽपि तदाश्रयो द्रव्यमास्थिषत तैरपि तत्समुदायोऽनु-  
यमानो नापह्नोतव्यः । न च तदपह्वे तयोराधारो द्रव्यमिति भवति । तस्मात्तदेवा-  
स्तु द्रव्यम् । न तु ताभ्या तत्समुदायाच्च तदाधारमपरं द्रव्यमुपलभामहे । प्राक्श्रयो  
प्राक्समुदायादिव च तदाधारमपरं पृथग्विधं शिखरम् । समूहो द्रव्यमित्युक्तं तत्र समू-  
हमात्रं द्रव्यमिति श्रमापनुत्तये समूहविशेषो द्रव्यमिति निर्वारयितुं समूहप्रकारानाह—  
द्विष्टो हीति । यस्मादेवं तस्मात् समूहमात्रं द्रव्यमित्यर्थः । द्वाभ्या प्रकाराभ्यां  
तिष्ठतीति द्विष्टः । एकं प्रकारमाह—प्रत्यस्तमितेति । प्रत्यस्तमितो भेदो येषामव-  
यवानां ते तथोक्ताः । प्रत्यस्तमितान्नां अययत्ता यस्य स तथोक्तः । एतदुक्तं  
भवति—शरीरवृत्तसूयवचनशब्देभ्यः समूहः वर्तमानोऽपनीतायवभेदस्तद्वाचकशब्दा-  
प्रयोगात्समूह एकोऽवगम्यते इति । युक्तयुतमिद्वानयवत्त्वेन चेतनचेतनत्वेन चोदा-  
हरणवतुप्यम् । यथायमिद्वानयवत्त्वं चात्र पक्षः । ।

शब्देनोपात्तभेदावयवानुगतः समूह उभये देवमनुष्याः । समूहस्य देवा एको भागो मनुष्या द्वितीयो भागस्ताभ्यामेवाभिधीयते समूहः ।

• स च भेदाभेदविवक्षितः । आम्राणां वनं ब्राह्मणानां संघ आस्रवणं ब्राह्मणसंघ इति ।

स पुनर्द्विविधो युतसिद्धावयवोऽयुतसिद्धावयवश्च । युतसिद्धावयवः समूहो वनं संघ इति । अयुतसिद्धावयवः संघातः शरीरं वृक्षः परमाणुरिति । अयुतसिद्धावयवभेदानुगतः समूहो द्रव्यमिति पतञ्जलिः । एतत्स्वरूपमित्युक्तम् ।

अथ किमेषां सूक्ष्मरूपं, तन्मात्रं भूतकारणं, तस्यैकोऽवयवः परमाणुः सामान्यविशेषात्माऽयुतसिद्धावयवभेदानुगतः समुदाय

द्वितीयं प्रकारमाह—शब्देनोपात्तभेदावयवानुगतः समूह उभये देवमनुष्या इति । देवमनुष्या इति हि शब्देनोभयशब्दवाच्यस्य समूहस्य भागौ भिन्नावुपात्तौ । ननुभयशब्दात्तावदवयवभेदो न प्रतीयते तत्कथमुपात्तभेदावयवानुगत इत्यत आह—ताभ्यां भागाभ्यामेव समूहोऽभिधीयते । उभयशब्देन भागद्वयवाचिशब्दसहितेन समूहो वाच्यः । वाक्यस्य वाक्यार्थवाचकत्वादिति भावः ।

पुनर्द्विविधमाह—स चेति । भेदेन चाभेदेन च विवक्षितः । भेदविवक्षितमाह—आम्राणां वनं ब्राह्मणानां संघ इति । भेद एव पष्ठीश्रुतेः, यथा गर्गाणां गौरिति । अभेदविवक्षितमाह—आस्रवणं ब्राह्मणसंघ इति । आस्राश्च ते वनं चेति समूहसमूहिनोरभेदं विवक्षित्वा सामानाधिकरण्यमित्यर्थः ।

विधान्तरमाह—स पुनर्द्विविधः । युतसिद्धावयवः समूहः । युतसिद्धाः पृथक्सिद्धाः सान्तराला अवयवा यस्य स तथोक्तः, यूथं वनमिति । सान्तराला हि तदवयवा वृक्षाश्च गावश्च । अयुतसिद्धावयवश्च समूहो वृक्षो गौः परमाणुरिति । निरन्तरा हि तदवयवाः सामान्यविशेषा वा सास्त्रादयो वेति । तदेतेषु समूहेषु द्रव्यभूतं समूहं निर्धारयति—अयुतसिद्धेति । तदेवं प्रासङ्गिकं द्रव्यं व्युत्पाद्य प्रकृतमुपसंहरति—एतत्स्वरूपमित्युक्तमिति ।

तृतीयां रूपं विवक्षुः पृच्छति—अथेति । उत्तरमाह—तन्मात्रमिति । तस्यैकोऽवयवः परिमाणभेदः परमाणुः, सामान्यं मूर्तिः, शब्दादयो विशेषास्तदात्मा, अयुतसिद्धा निरन्तरा येऽवयवाः सामान्यविशेषास्तद्भेदेऽवयवानुगतः समुदायः । यथा

इत्येवं सर्वतन्मात्राण्येतत्तृतीयम् । अथ भूतानां चतुर्थं रूपं  
ख्यातिक्रियास्थितिशीला गुणाः कार्यस्वभावानुपातिनोऽन्वय-  
शब्देनोक्ताः । अथैषां पञ्चमं रूपमर्थवत्त्वं, भोगापवर्गार्थता  
गुणेष्वेवान्वयिनी, गुणास्तन्मात्रभूतभौतिकेष्विति सर्वमर्थवत् ।  
तेष्विदानीं भूतेषु पञ्चसु पञ्चरूपेषु संयमात्तस्य तस्य रूपस्य  
स्वरूपदर्शनं जयश्च प्रादुर्भवति । तत्र पञ्च भूतस्वरूपाणि जित्वा  
भूतजयी भवति । तज्जयाद्वत्सानुसारिण्य इव गावोऽस्य संक-  
ल्पानुविधायिन्यो भूतप्रकृतयो भवन्ति ॥ ४४ ॥

ततोऽणिमादिप्रादुर्भावः कायसं-

पत्तद्धर्मानभिघातश्च ॥ ४५ ॥

तत्राणिमा भवत्यणुः । लघिमा लघुर्भवति । महिमा महान्भ-  
वति । प्राप्तिरङ्गुल्यग्रेणापि स्पृशति चन्द्रमसम् । प्राकाम्यमि-  
च्छानभिघातः । भूमावुन्मज्जति निमज्जति यथोदके ।

च परमाणुः सूक्ष्मं रूपमेवं सर्वतन्मात्राणि सूक्ष्मं रूपमिति । उपसंहरति—एत-  
दिति । अथ भूतानां चतुर्थं रूपं ख्यातिक्रियास्थितिशीला गुणाः कार्यस्वभावानुप-  
तिमुपनुगन्तुं शीलं येषां ते तथोक्ताः । अत एवान्वयशब्देनोक्ताः । अथैषां पञ्चमं  
रूपमर्थवत्त्वं विवृणोति—भोगेति । नन्वेवमपि सन्तु गुणा अर्थवन्तस्तत्कार्याणां तु  
कुतोऽर्थवत्त्वमित्यत आह—गुणा इति । भौतिका गोघटादयः । तदेवं संयमविष-  
यमुक्त्वा संयमं तत्फलं चाऽऽह—तेष्विति । भूतप्रकृतयो भूतस्वभावाः ॥ ४४ ॥

संखल्पानुविधाने भूतानां किं योगिनः सिध्यतीत्यत आह—ततोऽणिमादिमा-  
दुर्भावः कायसंपत्तद्धर्मानभिघातश्च । स्थूलसंयमजयाच्चतस्रः सिद्धयो भवन्ती-  
त्याह—तत्राणिमा महानपि भवत्यणुः । लघिमा महानपि लघुर्भूत्वेपीकातूल  
इवाऽऽकाशे विहरति । महिमाऽल्पोऽपि नागनगमगनपारिणामो भवति । प्राप्तिः सर्व  
भावाः संनिहिता भवन्ति योगिनः । तद्यथा—भूमिष्ठ एवाङ्गुल्यग्रेण स्पृशति चन्द्रम-  
सम् । स्वरूपसंयमविजयात्सिद्धिमाह—प्राकाम्यमिच्छानभिघातो नास्य रूपं  
भूतस्वरूपैर्भूत्यादिभिर्हन्यते । भूमावुन्मज्जति निमज्जति, च यथोदके । सूक्ष्मविषय-

वशित्वं भूतभौतिकेषु वशी भवत्यवश्यश्चान्येषाम् । ईशितृत्वं तेषां प्रभवान्प्यव्यूहानामीष्टे । यत्र कामावसायित्वं सत्यसंकल्पता यथा संकल्पस्तथा भूतप्रकृतीनामवस्थानम् । न च शक्तोऽपि पदार्थविपर्यासं करोति । कस्मात् । अन्यस्य यत्र कामावसायिनः पूर्वसिद्धस्य तथा भूतेषु संकल्पादिति । एतान्यष्टावैश्वर्याणि ।

कायसंपद्वक्ष्यमाणा । तद्धर्मानभिघातश्च पृथ्वी मूर्त्या न निरुणद्धि योगिनः शरीरादिक्रियां, शिलामप्यनुविशतीति । नाऽऽपः स्निग्धाः क्लेदयन्ति । नाग्निरुष्णो दहति । न वायुः प्रणामी वहति । अनावरणात्मकेऽप्याकाशे भवत्यावृतकायः सिद्धानामप्यदृश्यो भवति ॥ ४५ ॥

**रूपलावण्यबलवज्रसंहननत्वानि**

**कायसंपत् ॥ ४६ ॥**

**दर्शनीयाः कान्तिमानतिशयबलौ वज्रसंहननश्चेति ॥ ४६ ॥**

संयमजयात्सिद्धिमाह—वशित्वं भूतानि पृथिव्यादीनि भौतिकानि गोघटादीनि तेषु वशी स्वतन्त्रो भवति, तेषां त्ववश्यस्तत्कारणतन्मात्रपृथिव्यादिपरमाणुवशीकारात्तत्कार्यवशीकारस्तेन यानि यथाऽवस्थापयति तानि तथाऽवतिष्ठन्ति इत्यर्थः । अन्वयविषयसंयमजयात्सिद्धिमाह—ईशितृत्वं तेषां भूतभौतिकानां विजितमूलप्रकृतिः सन्यः प्रभवउत्पादो यश्चाप्ययो विनाशो यश्च व्यूहो यथावदवस्थापनं तेषामीष्टे । अर्थवत्त्वसंयमात्सिद्धिमाह—यत्र कामावसायित्वं सत्यसंकल्पता । विजितगुणार्थवत्त्वो हि योगी यद्यदर्थतया संकल्पयति तत्तस्मै प्रयोजनाय कल्पते । विषमप्यमृतकार्ये संकल्प्य भोजयञ्जीवयतीति । स्यादेतत् । यथा शक्तिविपर्यासं करोत्येवं पदार्थविपर्यासमपि कस्मान्न करोति । तथा च चन्द्रमसमादित्यं कुर्यात्कुहं च मिनीवालीमित्यत आह—न च शक्तोऽपीति । न खल्वेते यत्र कामावसायिनस्तत्रभवतः परमेश्वरस्याऽऽज्ञामतिक्रामितुमुत्सहन्ते । शक्तयस्तु पदार्थानां जातिदेशकालावस्थाभेदेनानियतस्वभावा इति युज्यते तासु तदिच्छानुविधानमिति । एतान्यष्टावैश्वर्याणि ।

तद्धर्मानभिघात इति । अणिमादिप्रादुर्भाव इत्यनेनैव तद्धर्मानभिघातसिद्धौ पुनरुपादानं कार्यसिद्धिवदेतत्सूत्रोपबद्धसकलविषयसंयमफलवत्त्वज्ञापनाय । सुगममन्यत् ॥ ४९ ॥

कायसंपदमाह—रूपलावण्यबलवज्रसंहननत्वानि कायसंपत् । वज्रस्यैव संहननमवयवव्यूहो दृढो निबिडो यस्य स तैथोक्तः ॥ ४९ ॥

ग्रहणस्वरूपास्मितान्वयार्थवत्त्वसंयमा-

दिन्द्रियजयः ॥ ४७ ॥

सामान्यविशेषात्मा शब्दादिग्राह्यः । तेष्विन्द्रियाणां वृत्ति-  
ग्रहणम् । न च तत्सामान्यमात्रग्रहणाकारं कथमनालोचितः स  
विषयविशेष इन्द्रियेण मनसाऽनुव्यवसीयेतेति । स्वरूपं पुनः  
प्रकाशात्मनो बुद्धिसत्त्वस्य सामान्यविशेषयोर्युतसिद्धावयवभे-  
दानुगतः समूहो द्रव्यमिन्द्रियम् । तेषां तृतीयं रूपमस्मितालक्ष-  
णोऽहंकारः । तस्य सामान्यस्येन्द्रियाणि विशेषाः । चतुर्थं रूपं  
व्यवसायात्मकाः प्रकाशक्रियास्थितिशीला गुणा येषामिन्द्रि-  
याणि साहंकाराणि परिणामः । पञ्चमं रूपं गुणेषु यदनुगतं  
पुरुषार्थवत्त्वमिति । पञ्चस्वेतेष्विन्द्रियरूपेषु यथाक्रमं संयम-  
स्तत्र तत्र जयं कृत्वा पञ्चरूपजयादिन्द्रियजयः प्रादुर्भवति  
योगिनः ॥ ४७ ॥

जितभूतस्य योगिन इन्द्रियजयोपायमाह—ग्रहणस्वरूपास्मितान्वयार्थवत्त्वसं-  
यमादिन्द्रियजयः । ग्रहणं च स्वरूपं चास्मिता चान्वयश्चार्थवत्त्वं च तेषु संयमस्त-  
स्मादित्यर्थः । गृहीतिर्ग्रहणं, तच्च ग्राह्याधीननिरूपणमिति ग्राह्यं दर्शयति—सामा-  
न्यविशेषात्मेति । ग्राह्यमुक्त्वा ग्रहणमाह—तेष्विति । वृत्तिरालोचनं विषयाकारा  
परिणतिरिति यावत् । ये त्वाहुः—सामान्यमात्रगोचरेन्द्रियवृत्तिरिति तान्प्रत्याह-  
न चेति । गृह्यत इति ग्रहणम् । न सामान्यमात्रगोचरं ग्रहणम् । बाह्येन्द्रियतन्त्रं  
हि मनो बाह्ये पर्वतेति । अन्यथाऽन्वयविगद्यभावप्रसङ्गात् । तदिह यदि न विशेष-  
विषयमिन्द्रियं तेनासावनालोचितो विशेष इति कथं मनसाऽनुव्यवसीयेत । तस्मात्सा-  
मान्यविशेषविषयमिन्द्रियालोचनमिति । तदेतद्ग्रहणमिन्द्रियाणां प्रथमं रूपम् ।  
द्वितीयं रूपमाह—स्वरूपं पुनरिति । अहंकारो हि सत्त्वभागेनाऽऽत्मीयेनेन्द्रियाण्य-  
जीवनत् । अतो यत्तत्र करणत्वं सामान्यं यच्च नियतरूपादिविषयत्वं विशेषस्तदुभय-  
मपि प्रकाशात्मकमित्यर्थः । तेषां तृतीयं रूपमिति । अहंकारो हीन्द्रियाणां कार-  
णमिति यत्रेन्द्रियाणि तत्र तेन भवितव्यमिति सर्वेन्द्रियसाधारण्यात्सामान्यमिन्द्रिया-  
णामित्यर्थः । चतुर्थं रूपमिति । गुणानां हि द्वैरूप्यं व्यवसेयात्मकत्वं व्यवसाया-  
त्मकत्वं च । तत्र व्यवसेयात्मकतां ग्राह्यतामास्थाय पञ्च तन्मात्राणि भूतवीतिकानि  
निर्भिमीते । व्यवसायात्मकत्वं तु ग्रहणरूपमास्थाय साहंकाराणीन्द्रियाणीत्यर्थः ।  
शेषं सुगमम् ॥ ४७ ॥

ततो मनोजवित्वं विकरणभावः

प्रधानजयश्च ॥ ४८ ॥

कायस्यानुत्तमो गतिलाभो मनोजवित्वम् । विदेहानामिन्द्रियाणामभिप्रेतदेशकालविषयापेक्षो वृत्तिलाभो विकरणभावः । सर्वप्रकृतिविकारवशित्वं प्रधानजय इत्येतास्तिष्ठः सिद्धयो मधुप्रतीका उच्यन्ते । एताश्च करणपञ्चरूपजयादधिगम्यन्ते ॥ ४८ ॥

सत्त्वपुरुषान्यतरूपातिमात्रस्य सर्वभा-

वाधिष्ठातृत्वं सर्वज्ञातृत्वं च ॥ ४९ ॥

निर्धूतरजस्तमोमलस्य बुद्धिसत्त्वस्य परे वैशारद्ये परस्यां वशीकारसंज्ञायां वर्तमानस्य सत्त्वपुरुषान्यतरूपातिमात्ररूपमिष्टस्य सर्वभावाधिष्ठातृत्वम् । सर्वात्मानो गुणा व्यवसायव्य-

पञ्चरूपेन्द्रियजात्सिद्धीराह—ततो मनोजवित्वं विकरणभावः प्रधानजयश्च । विदेहानामिन्द्रियाणां करणभावो विकरणभावः । देशः काश्मीरादिः । कालोऽतीतादिः । विषयः सूक्ष्मादिः । सौन्ध्येन्द्रियजयात्सर्वप्रकृतिविकारवशित्वं प्रधानजयः । ता एताः सिद्धयो मधुप्रतीका इत्युच्यन्ते योगशास्त्रनिष्णातैः । स्यादेतत् । इन्द्रियजयादिन्द्रियाणि सविषयाणि वक्ष्यानि भवन्तु, प्रधानादीना तत्कारणानां किमायातमित्यत आह—एताश्चेति । करणानामिन्द्रियाणां पञ्च रूपाणि ग्रहणादीनि तेषां जयात् । एतदुक्तं भवति—नेन्द्रियमात्रजयस्यैताः सिद्धयोऽपि तु पञ्चरूपस्य तदन्तर्गतं च प्रधानादीति ॥ ४८ ॥

त एते ज्ञानक्रियारूपेण्यहेतवः संयमः साक्षात्पारम्पर्येण च स्वमिच्छुसंहारसंभविनश्चक्षुर्द्वारेण यदर्थस्तस्याः सत्त्वपुरुषान्यतरूपातिमात्ररूपमिष्टस्य सर्वभावाधिष्ठातृत्वं सर्वज्ञातृत्वं च । निर्धूतरजस्तमोमलतया वैशारद्यं ततः परा वशीकारसंज्ञा रजस्तमोभ्यामुपप्लुतं हि तिस्रस्त्वमवश्यंभासीत्तदुपशमे तु तद्वश्यं योगिने वशितस्त्वन्मिच्छे योगिनः सत्त्वपुरुषान्यतरूपातिमात्ररूपमिष्टस्य सत्त्वमात्राधिष्ठातृत्वम् एतदेव विवृणोति—सर्वात्मान



वसेयात्मकाः स्वामिनं क्षेत्रज्ञं प्रत्यशेषदृश्यात्मत्वेनोपस्थिता  
इत्यर्थः । सर्वज्ञातृत्वं सर्वात्मनां गुणानां शान्तोदिताव्यपदेश्य-  
धर्मत्वेन व्यवस्थितानामक्रमोपाखण्डं विवेकजं ज्ञानमित्यर्थः ।  
इत्येषा विशोका नाम सिद्धिर्या प्राप्य योगी सर्वज्ञः क्षीणकेश-  
बन्धनो वशी विहरति ॥ ४९ ॥

तद्वैराग्यादपि दोषबीजक्षये

कैवल्यम् ॥ ५० ॥

यदाऽस्यैवं भवति क्लेशकर्मक्षये सत्त्वस्यायं विवेकप्रत्ययो  
धर्मः सत्त्वं च हेयपक्षे न्यस्तं पुरुषश्चापरिणामी शुद्धोऽन्यः  
सत्त्वादिति । एवमस्य ततो विरज्यमानस्य यानि क्लेशबीजानि  
दग्धशालिबीजकल्पान्यप्रसवसमर्थानि तानि सह मनसा प्रत्यस्तं  
गच्छन्ति । तेषु प्रलीनेषु पुरुषः पुनरिदं तापत्रयं न भुङ्क्ते ।  
तदेतेषां गुणानां मनसि कर्मक्लेशविपाकस्वरूपेणाभिव्यक्तानां  
चरितार्थानां प्रतिप्रसवे पुरुषस्याऽऽत्यन्तिको गुणवियोगः  
कैवल्यं, तदा स्वरूपप्रतिष्ठा चितिशक्तिरेव पुरुष इति ॥ ५० ॥

स्थान्युपनिमन्त्रणे सङ्गस्मयाकरणं

पुनरनिष्टप्रसङ्गात् ॥ ५१ ॥

इति । व्यवसायव्यवसेयात्मानां जडप्रकाशरूपा इत्यर्थः । तदनेन क्रियैश्वर्यमुक्तम् ।  
ज्ञानैश्वर्यमाह—सर्वज्ञातृत्वमिति । अस्या अपि द्विविधायाः सिद्धेर्वैराग्याय योगि-  
जनप्रसिद्धां संज्ञामाह—एषा विशोकेति । क्लेशश्च बन्धनानि च कर्माणि तानि  
क्षीणानि यस्य स तथा ॥ ४९ ॥

संयमान्तराणां पुरुषार्थभासकत्वाद्धिवेकख्यातिसंयमार्थतां दर्शयितुं विवेक-  
ख्यातेः परवैराग्योपजननद्वारेण कैवल्यं फलमाह—तद्वैराग्यादपि दोषबीजक्षये  
कैवल्यम् । यदाऽस्य योगिनः क्लेशमिदं एवं ज्ञानं भवति । किंभूतमित्याह—  
सत्त्वस्यायं विवेकप्रत्ययो धर्मः । शेषं तत्र तत्र व्याख्यातत्वात्सुगमम् ॥ ५० ॥

संप्रति कैवल्यसाधने प्रवृत्तस्य योगिनः प्रत्युद्गममेव तज्जिराकरणकारणमुपदि-  
शति—स्थान्युपनिमन्त्रणे सङ्गस्मयाकरणं पुनरनिष्टप्रसङ्गान् । स्वामानि येषां

चत्वारः स्वत्वमी योगिनः प्राथमकल्पिको मधुभूमिकः प्रज्ञा-  
ज्योतिरतिक्रान्तभावनीयश्चेति । तत्राभ्यासी प्रवृत्तमात्रज्योतिः  
प्रथमः । ऋतंभरप्रज्ञो द्वितीयः । भूतेन्द्रियजयी तृतीयः सर्वेषु  
भावितेषु भावनीयेषु कृतरक्षाबन्धः कर्तव्यसाधनादिमान् ।  
चतुर्थो यस्त्वतिक्रान्तभावनीयस्तस्य चित्तप्रतिसर्ग एकोऽर्थः ।  
सप्तविधाऽस्य प्रान्तभूमिप्रज्ञा ।

तत्र मधुमती भूमि साक्षात्कुर्वतो ब्राह्मणस्य स्थानिनो देवाः  
सत्त्वविशुद्धिमनुपश्यन्तः स्थानैरुपनिमन्त्रयन्ते भो इहाऽऽस्यता-  
मिह रम्यतां कमनीयोऽयं भोगः कमनीयेयं कन्या रसायन-  
मिदं जरामृत्युं बाधते वैहायसमिदं यानममी कल्पद्रुमाः पुण्या  
मन्दाकिनी सिद्धा महर्षय उत्तमा अनुकूला अप्सरसो दिठये  
श्रोत्रचक्षुषी वज्रोपमः कायः स्वगुणैः सर्वमिदमुपार्जितमायुष्मता  
प्रतिपद्यतामिदमक्षयमजरममरस्थानं देवानां प्रियमिति । एवम-  
भिधीयमानः सङ्गदोषान्भावयेद्गोरेषु संसाराङ्गरेषु पच्यमानेन  
मया जननमरणान्धकारे विपरिवर्तमानेन कथंचिदासादितः  
क्लेशतिमिरविनाशी योगप्रदीपस्तस्य चैते तृष्णायानयो विषयवा-

सन्ति ते स्थानिनो महेन्द्रादयस्त्वरूपनिमन्त्रणं तस्मिन्सङ्गश्च स्मयश्च न कर्तव्यः । पुन-  
रनिष्टप्रसङ्गात् । तत्र यं देवाः स्थानैरुपमन्त्रयन्ते तं योगिनमेकं निर्धारयितुं यावन्तो  
योगिनः संभवन्ति तावत् एवाऽऽह—चत्वार इति । तत्र प्राथमकल्पिकस्य स्वल्-  
पमाह—तत्राभ्यासीति । प्रवृत्तमात्रं न पुनर्वशीकृतं ज्योतिर्ज्ञानं परचितादिविषयं  
यस्य स तथा । द्वितीयमाह—ऋतंभरप्रज्ञ इति । यत्रेऽमुक्तम्—‘ऋतंभरा तत्र  
प्रज्ञा’ इति । स हि भूतेन्द्रियाणि जिगीषुः । तृतीयमाह—भूतेन्द्रियजयीति । तेन  
हि स्थलादिसंयमेन ग्रहणादिसंयमेन च भूतेन्द्रियाणि जितानि । तमेवाऽऽह—सर्वेषु  
भावितेषु निष्पादिषु भूतेन्द्रियजयात्परचितादिज्ञानादिषु कृतरक्षाबन्धो यतस्तेभ्यो  
न च्यवते भावनीयेषु निष्पादनीयेषु विशोकादिषु परवैराग्यपयेन्नेषु कर्तव्यसाधन-  
वाप्युरुषप्रयत्नस्य साधनाविषयस्यैव साध्यनिष्पादकत्वात् । चतुर्थमाह—चतुर्थ इति ।  
तस्य हि भगवतो जीवन्मुक्तस्य चरमदेहस्य चित्तप्रतिसर्ग एकोऽर्थः ।

तद्वेषु योगिषूपनिमन्त्रणाविषयं योगिनमवधारयति—तत्र मधुमतीमिति । प्राथ-  
मकल्पिके तावन्महेन्द्रादीनां तत्प्राप्तिशङ्कैव नास्ति । तृतीयोऽपि तैर्नोपनिमन्त्रणीयो  
भूतेन्द्रियंशित्वेनैव तत्प्राप्तेः । चतुर्थेऽपि परवैराग्यनपत्तेरासङ्गशङ्का दूरोत्सारित्वेति  
पारिशिष्याद्वितीय एव ऋतंभरप्रज्ञस्तदुपनिमन्त्रणाविषय इति । वैहायसमाकाशगामि,  
अक्षयमविनाशि, अजरं सदाऽभिनवम् ।

१७० वाचस्पतिकृतटीकासंवलितव्यासभाष्यसमेतानि— [३ विभूतिपादे—

यवः प्रतिपक्षाः । स खल्वहं लब्धालोकः कथमनया विषयमु-  
गतृष्णया वञ्चितस्तस्यैव पुनः प्रदीप्तस्य संसाराग्रेरात्मानमि-  
न्धनी कुर्यामिति । स्वस्ति वः स्वप्नोपमेभ्यः कृपणजनप्रार्थनी-  
येभ्यो विषयेभ्य इत्येवं निश्चितमतिः समाधिं भावयेत् ।

सङ्गमकृत्वा स्मयमपि न कुर्यादेवमहं देवानामपि प्रार्थनीय  
इति । स्मयादयं सुस्थितमन्यतया मृत्युना केशेषु गृहीतमिवाऽऽ-  
त्मानं न भावायिष्यति । तथा चास्य च्छिन्द्रान्तरपेक्षी नित्यं यत्नो-  
पचर्यः प्रमादो लब्धविवरः क्लेशानुत्तम्भायिष्यति ततः पुनरनि-  
ष्टप्रसङ्गः । एवमस्य सङ्गस्मयावकुर्वतो भावितोऽर्थो दृढी भवि-  
ष्यति । भावनीयश्चार्थोऽभिमुखी भविष्यतीति ॥ ५१ ॥

क्षणतत्क्रमयोः संयमाद्विवेकजं

ज्ञानम् ॥ ५२ ॥

यथाऽपकर्षपर्यन्तं द्रव्यं परमाणुरेवं परमापकर्षपर्यन्तः कालः  
क्षणो यावता वा समयेन चलितः परमाणुः पूर्वदेशं जग्यादुत्तर-  
देशमुपसंपद्येत स कालः क्षणः । तत्प्रवाहाविच्छेदस्तु क्रमः ।  
क्षणतत्क्रमयोर्नास्ति वस्तुसमाहार इति बुद्धिसमाहारो मुहूर्ताहो-

स्पष्टकरणे द्रोषमाह—स्मयादयमिति । स्मयात्सुस्थितमन्यो नानित्यतां भावि-  
ष्यति, न तस्यां प्राणिधाम्यतीत्यर्थः । सुगममन्यत् ॥ ५१ ॥

उक्ता क्वचित्क्वचित्संयमात्सर्वज्ञता । सा च न निःशेषज्ञता । अपि तु प्रकाश-  
प्रविवक्षया, यथा सर्वव्यञ्जनैर्भुक्तमिति । अत्र हि यावन्तो व्यञ्जनप्रकारास्तेर्भुक्तमिति  
गम्यते न तु निःशेषिरिति । अग्नि च निःशेषवचनः सर्वशब्दो यथोपनीतमन्नं सर्व-  
मशितं प्राशकेनेति । तत्र हि निःशेषमिति गम्यते । तदिह निःशेषज्ञतालक्षणस्य  
विवेकज्ञानस्य साधनं संयममाह—क्षणतत्क्रमयोः संयमाद्विवेकजं ज्ञानम् ।  
क्षणपदार्थं निदर्शनपूर्वकमाह—यथेति । लोट्म्य हि प्रविमज्यमानस्य यस्मिन्नवयवेऽ-  
स्यस्वतारतम्यं व्यवतिष्ठते सोऽपकर्षपर्यन्तः परमाणुर्यथा तथाऽपकर्षपर्यन्तः कालः  
क्षणः । पूर्वापरभागविकलकालकलेति यावत् । तमेव क्षणं प्रकारान्तरेण दर्शयति—  
यावता वेति । परमाणुमात्रं देशमतिक्रामेदित्यर्थः । क्रमपदार्थमाह—तत्प्रवाहेषि ।  
तत्प्रदेन क्षणः परामृश्यते । न चेदशः क्रमो वास्तवः किंतु कारुणिकस्तस्य समा-  
हाररूपस्यायुगपदुपस्थितेषु वास्तवत्वेन विभागमहत्वादित्याह—क्षणतत्क्रमयो-

रात्रादयः । स खल्वयं कालो वस्तुशून्योऽपि बुद्धिनिर्माणः शब्द-  
ज्ञानानुपाती लौकिकानां व्युत्थितदर्शनानां वस्तुस्वरूप इवाव-  
भासते ।

• क्षणस्तु वस्तुपतितः क्रमावलम्बी । क्रमश्च क्षणानन्तर्यात्मा  
तं कालविदः काल इत्याचक्षते योगिनः । न च द्वौ क्षणौ सह  
भवतः । क्रमश्च न द्वयोः सहभुवोरसंभवात् । पूर्वस्मादुत्तरभा-  
विनो यदानन्तर्यं क्षणस्य स क्रमः । तस्माद्वर्तमान एवैकः क्षणो  
न पूर्वोत्तरक्षणाः सन्तीति । तस्मान्नास्ति तत्समाहारः । ये तु  
भूतभाविनः क्षणास्ते परिणामान्विता व्याख्येयाः । तेनैकेन  
क्षणेन कृत्स्नो लोकः परिणाममनुभवति । तत्क्षणोपाख्यः  
खल्वमी सर्वे धर्माः । तयोः क्षणतत्क्रमयोः संयमात्तयोः साक्षा-  
त्करणम् । ततश्च विवेकजं ज्ञानं प्रादुर्भवति ॥ ५२ ॥

तस्य विषयविशेष उपक्षिप्यते—

जातिलक्षणदेशैरन्यतानवच्छेदानुल्लययोस्ततः

प्रतिपत्तिः ॥ ५३ ॥

रिति । अयुगपद्भविष्यधर्मत्वात्क्रमस्य क्षणसमाहारस्यावास्तवत्वात्क्षणतत्क्रमयोरप्य-  
वास्तवत्वं समाहारस्य नैसर्गिकैतण्डिकबुद्धचतिशयरहिता लौकिकाः प्रतिक्षण एव  
व्युत्थितदर्शना भ्रान्ता ये कालमीदृशं वास्तवमभिमन्यन्त इति ।

तत्किं क्षणोऽप्यवास्तवो नेत्याह—क्षणस्तु वस्तुपतितो वास्तव इत्यर्थः । क्रम-  
स्यावलम्बनमवलम्बः सोऽस्यास्तीति क्रमेणावलम्ब्यते वैकल्पिकेनेत्यर्थः । क्रमस्य  
क्षणावलम्बनत्वे हेतुमाह—क्रमश्चेति । क्रमस्यावास्तवत्वे हेतुमाह—न चेति । चो-  
हेत्वर्थे । यस्तु वैजात्यात्सहभावमुपेयात्तं प्रत्याह—क्रमश्च न द्वयोरिति । कस्माद-  
संभव इत्यत आह—पूर्वस्मादिति । उपसंहरति—तस्मादिति । तत्किमिदानीं  
शब्दविषाणायमाना एव पूर्वोत्तरक्षणा नेत्याह—ये त्विति । अन्विताः साम्येन सम-  
न्यागता इत्यर्थः । उपसंहरति—तेनेति । वर्तमानस्यैवार्थक्रियासु स्वोचितासु सामर्थ्या-  
दिति ॥ ५२ ॥

यद्यप्येतद्विवेकजं ज्ञानं निःशेषभावविषयमित्यग्रे वक्ष्यते तथाऽप्यतिसूक्ष्मत्वात्प्रथमं  
तस्य विषयविशेष उपक्षिप्यते—जातिलक्षणदेशैरन्यतानवच्छेदानुल्लययोस्ततः  
प्रतिपत्तिः । लौकिकानां जातिभेदोऽन्यताया ज्ञापकहेतुः । तुल्या जातिर्गोत्वं तुल्यश्च

तुल्ययोर्देशलक्षणसारूप्ये जातिभेदोऽन्यताया हेतुः, गौरियं बहवेयमिति । तुल्यदेशजातीयत्वे लक्षणमन्यत्वकरं कालाक्षी गौः स्वस्तिमती गौरिति । द्वयोरामलकयोर्जातिलक्षणसारूप्यादेष्वभेदोऽन्यत्वकर इदं पूर्वमिदमुत्तरमिति । यदा तु पूर्वमामलकमन्यव्यग्रस्य ज्ञातुरुत्तरदेश उपावर्त्यते तदा तुल्यदेशत्वे पूर्वमेतदुत्तरमेतदिति प्रविभागानुपपत्तिः । असंदिग्धेन च तत्त्वज्ञानेन भवितव्यमित्यत इदमुक्तं ततः प्रतिपत्तिर्विवेकजज्ञानादिति ।

कथं, पूर्वामलकसहक्षणो देश उत्तरामलकसहक्षणाद्देशाद्भिन्नः । ते चाऽऽमलके स्वदेशक्षणानुभवभिन्ने ।

देशः पूर्वादिः । कालाक्षीस्वस्तिमत्योर्लक्षणभेदः परमिति । द्वयोरामलकयोस्तुल्याऽऽमलकत्वजातिर्वर्तुलादि लक्षणं तुल्यं देशभेदः परमिति । यदा तु योगिज्ञानं जिज्ञासुना केनचित्पूर्वामलकमन्यव्यग्रस्य योगिनो ज्ञातुरुत्तरदेश उपावर्त्यते उत्तरदेशमामलकं ततोऽपसार्य पिधाय वा तदा तुल्यदेशत्वे पूर्वमेतदुत्तरमेतदिति प्रविभागानुपपत्तिः प्राज्ञस्य लौकिकस्य त्रिप्रमाणीनिपुणस्यासंदिग्धेन च तत्त्वज्ञानेन भवितव्यं विवेकजज्ञानवतो योगिनः संदिग्धत्वानुपपत्तेः । अत उक्तं सूत्रकृता—ततः प्रतिपत्तिः । तत इति व्याचष्टे—विवेकजज्ञानादिति ।

क्षणतत्कमसंयमाज्जातं ज्ञानं कथमामलकं तुल्यजातिलक्षणदेशादामलकान्तराद्विवेचयतीति पृच्छति—कथमिति । उत्तरमाह—पूर्वामलकसहक्षणो देशः पूर्वामलकेनैकक्षणो देशस्तेन सह निरन्तरपरिणाम इति यावत् । उत्तरामलकसहक्षणाद्देशादुत्तरामलकनिरन्तरपरिणामाद्भिन्नो । भवतु देशयोर्भेदः किमायातमामलकमेदस्येत्यत आह—ते चाऽऽमलके स्वदेशक्षणानुभवभिन्ने, स्वदेशमाहितो यः क्षणस्तस्याऽऽमलकस्य कालकला स्वदेशेन महौत्तराध्वर्यरूपपरिणामलक्षिता सा स्वदेशक्षणास्तस्यानुभवः प्राप्तिर्वा ज्ञानं वा तेन भिन्ने आमलके, ययोगामलकयोः पूर्वोत्तराभ्यां देशाभ्यामौत्तराध्वर्यपरिणामक्षण आभीतयोर्देशान्तर्गतगर्ध्वपरिणामक्षणविशिष्टत्वमुपवर्त्तंसंयमी ते भिन्न एव प्रत्येयि । मंथनि तद्देशपरिणामेऽपि पूर्वभिन्नदेशपरिणामाद्विशिष्टस्य चैतद्देशपरिणामक्षणस्य मंथमनः साक्षात्करणात् । तदिदमुक्तम्—

अन्यदेशक्षणानुभवस्तु तयोरन्यत्वे हेतुरिति । एतेन दृष्टा-  
न्तेन परमाणोस्तुल्यजातिलक्षणदेशस्य पूर्वपरमाणुदेशसहक्षण-  
साक्षात्करणादुत्तरस्य परमाणोस्तद्देशानुपपत्तावुत्तरस्य तद्देशानु-  
भवो भिन्नः सहक्षणभेदात्तयोरीश्वरस्य योगिनोऽन्यत्वप्रत्ययो  
भवतीति ।

अपरे तु वर्णयन्ति—येऽन्त्या विशेषास्तेऽन्यताप्रत्ययं कुर्व-  
न्तीति । तत्रापि देशलक्षणभेदो मूर्तिव्यवधिजातिभेदश्चान्यत्वे  
हेतुः । क्षणभेदस्तु योगिबुद्धिगम्य एवेति । अत उक्तं मूर्तिव्य-  
वधिजातिभेदाभावान्नास्ति मूलपृथक्त्वमिति वार्षगण्यः ॥ ५३ ॥

अन्यदेशक्षणानुभवस्तु तयोरन्यत्वे हेतुरिति । अनेनैव निदर्शनेन लौकिकपरीक्ष-  
कसंवादादिना परमाणोरपीदृशस्य भेदो योगीश्वरबुद्धिगम्यः श्रद्धेय इत्याह—एतेनेति ।

अपरे तु वर्णयन्ति । वर्णनमुदाहरति—य इति । वैशेषिका हि नित्यद्रव्यवृ-  
त्तयोऽन्त्या विशेषा इत्याहुः । तथा हि—योगिनो मुक्तास्तुल्यजातिदेशकालान्वयवधिर-  
हितात्परस्परतो भेदेन प्रत्येकं तत्त्वेन च प्रतिपद्यन्ते । तस्मादस्ति कश्चिदन्त्यो विशेष  
इति । तथा च स एव नित्यानां परमाण्वादीनां द्रव्याणां भेदक इति । तदेतद्दृष्ट-  
यति—तत्रापीति । जातिदेशलक्षणान्युदाहृतानि । मूर्तिः संस्थानं यथैकं विशुद्धाव-  
यवसंस्थानोपपन्नमपसार्य तस्मिन्नेव देशेऽन्यव्यग्रस्य द्रष्टुः कृत्स्नितावयवसंनिवेश उपा-  
वर्त्यते तदा तस्य संस्थानभेदेन भेदप्रत्ययः, शरीरं वा मूर्तिस्तत्संबन्धेनाऽऽत्मनां  
संसारिणां मुक्तात्मनां वा भूतचरेण यादृशतादृशेन भेद इति सर्वत्र भेदप्रत्ययस्यान्य-  
थासिद्धेर्नान्यविशेषकल्पना । व्यवधिर्भेदकारणम् । यथा कुशपुष्करद्वीपयोर्देशस्वरू-  
पयोरिति । यतो जातिदेशादिभेदा लोकबुद्धिगम्या अत उक्तं—क्षणभेदस्तु योगि-  
बुद्धिगम्य एवेति । एवकारः क्षणभेदमवधारयति न योगिबुद्धिगम्यत्वम् । तेन भूत-  
चरेण देहसंबन्धेन मुक्तात्मनामपि भेदो योगिबुद्धिगम्य उन्नेय इति । यस्य तूक्ता  
भेदहेतवो न सन्ति तस्य प्रधानस्य भेदो नास्तीत्याचार्यो मेने । यस्मादूचे—“ कृतार्थ  
प्रति नष्टमप्यनष्टं तदन्यसाधारणत्वात् ” [ यो० सू० २ । २२ ] इति । तदाह—  
मूर्तिव्यवधीति । उक्तभेदहेतूपलक्षणमेतत् । जगन्मूलस्य प्रधानस्य पृथक्त्वं भेदो  
नास्तीत्यर्थः ॥ ५३ ॥

तारकं सर्वविषयं सर्वथाविषयमक्रमं

चेति विवेकजं ज्ञानम् ॥ ५४ ॥

तारकमिति स्वप्रतिभोत्थमनौपदेशिकमित्यर्थः । सर्वविषयं नास्य किञ्चिदविषयीभूतमित्यर्थः । सर्वथाविषयमतीतानागतप्रत्युत्पन्नं सर्वं पर्यायैः सर्वथा जानातीत्यर्थः । अक्रममित्येकशः शेषोपाखण्डं सर्वं सर्वथा गृह्णातीत्यर्थः । एतद्विवेकजं ज्ञानं परिपूर्णम् । अस्यैवांशो योगप्रदीपो मधुमती भूमिमुपादाय यावदस्य परिसमाप्तिरिति ॥ ५४ ॥

प्राप्तविवेकजज्ञानस्याप्राप्तविवेकजज्ञानस्य वा—

सत्त्वपुरुषयोः शुद्धिसाम्ये कैवल्यमिति ॥ ५५ ॥

( इति श्रीपतञ्जलिविरचितयोगसूत्रेषु तृतीयो विभूतिपादः ॥ ३ ॥ )

तदेवं विषयैकदेशं विवेकजज्ञानस्य दर्शयित्वा विवेकजं ज्ञानं लक्षयति—तारकं सर्वविषयं सर्वथाविषयमक्रमं चेति विवेकजं ज्ञानम् । विवेकजं ज्ञानमिति लक्ष्यनिर्देशः । शेषं लक्षणम् । संसारसागरात्तारयतीति तारकम् । पूर्वस्मात्प्रातिमाद्विशेषयति—सर्वथाविषयमिति । पर्याया अवान्तरविशेषाः । अत एव विवेकजं ज्ञानं परिपूर्णं नास्य कचित्किञ्चित्कर्तृचित्कदाचिदगोचर इत्यर्थः । आस्तां तावज्ज्ञानान्तरं संप्रज्ञातोऽपि तावदस्यांशः । तस्मादतः परं किं परिपूर्णमित्याह—अस्यैवांशो योगप्रदीपः संप्रज्ञातः । किमुपक्रमः किमवसानश्चासावित्याह—मधुमतीमिति । ऋतं भरा प्रज्ञैव मधु । मोदकारणत्वात् । यथोक्तं प्रज्ञाप्रासादमारुह्येति । तद्वती मधुमती धियोऽवस्था । तामुपादाय यावदस्य परिसमाप्तिः सप्तधा प्रान्तभूमिः प्रज्ञा । अत एव विवेकजं ज्ञानं तारकं भवति । तदंशस्य योगप्रदीपस्य तारकत्वादिति ॥ ५४ ॥

तदेवं परम्परया कैवल्यस्य हेतून्सविभूतीन्संयमानुक्त्वा सत्त्वपुरुषान्यताज्ञानं साक्षात्कैवल्यसाधनमित्यत्र सूत्रमवतारयति—प्राप्तेति । विवेकजं ज्ञानं भवतु मा वा मूत्सत्त्वपुरुषान्यतारुयातिस्तु कैवल्यप्रयोजिकेत्यर्थः । सत्त्वपुरुषयोः शुद्धिसाम्ये कैवल्यमिति । इतिः सूत्रसमाप्तिः । ईश्वरस्य पूर्वोक्तैः संयमेर्ज्ञानक्रियाशक्तिमतोऽनीश्वरस्य वा समनन्तरोक्तेन संयमेन विवेकजज्ञानभागिन इतरस्य वाऽनुत्पन्नज्ञानस्य न

यदा निर्धूतरजस्तमोमलं बुद्धिसत्त्वं पुरुषस्यान्यताप्रतीतिमा-  
त्राधिकारं दग्धक्लेशबीजं भवति तदा पुरुषस्य शुद्धिसारूप्यमि-  
वाऽऽपन्नं भवति, तदा पुरुषस्योपचरितभोगाभावः शुद्धिः ।  
एतस्यामवस्थायां कैवल्यं भवतीश्वरस्यानीश्वरस्य वा विवेक-  
जज्ञानभागिन इतरस्य वा । नहि दग्धक्लेशबीजस्य ज्ञाने पुनर-  
पेक्षा काचिदस्ति । सत्त्वशुद्धिद्वारेणैतत्समाधिजमैश्वर्यं ज्ञानं  
चोपक्रान्तम् । परमार्थतस्तु ज्ञानाददर्शनं निवर्तते तस्मिन्निवृत्ते  
न सन्त्युत्तरे क्लेशाः । क्लेशाभावात्कर्मविपाकाभावः । चरिता-  
धिकाराश्चैतस्यामवस्थायां गुणा न पुरुषस्य पुनर्दृश्यत्वेनोपति-  
ष्ठन्ते । तत्पुरुषस्य कैवल्यं, तदा पुरुषः स्वरूपमात्रज्योतिरमलः  
केवली भवति ॥ ५५ ॥

इति श्रीपातञ्जले सांख्यप्रवचने योगशास्त्रे व्यास-  
भाष्ये विभूतिपादस्तृतीयः ॥ ३ ॥

विभूतिषु काचिदपेक्षाऽस्तीत्याह—न हीति । ननु यद्यनपेक्षिता विभूतयः कैवल्ये,  
व्यर्थस्तर्हि तासामुपदेश इत्यत आह—सत्त्वशुद्धिद्वारेणेति । इत्थंमूलक्षणे तृतीया ।  
नात्यन्तमहेतवः कैवल्ये विभूतयः किंतु न साक्षादित्यर्थः । ज्ञानं विवेकजमुपक्रान्तं  
यच्च पारम्पर्येण कारणं तदौपचारिकं न तु मुख्यं, परमार्थस्तु ख्यातिरेव मुख्यमि-  
त्यर्थः । ज्ञानादिति प्रसंख्यानानादित्यर्थः ॥ ५५ ॥

अत्रान्तरङ्गाण्यङ्गानि परिणामाः प्रपञ्चिताः ।

संयमाद्भूतसंयोगस्तासु ज्ञानं विवेकजम् ॥ इति (\*पदार्थसंग्रहश्लोकः) ।

इति श्रीवाचस्पतिमिश्रविरचेत्याद्या पातञ्जलभाष्यव्याख्यायां

तत्त्ववैशारद्यां विभूतिपादस्तृतीयः ॥ ३ ॥

\* एतच्चिह्नान्तरात् ख पुस्तके नास्ति ।



वाचस्पतिकृतटीकासंवलितव्यासभाष्यसमेतानि  
पातञ्जलयोगसूत्राणि ।

—०—:०:—०—

( तत्र चतुर्थः कैवल्यपादः ) ।

जन्मौषधिमन्त्रतपःसमाधिजाः सिद्धयः ॥ १ ॥

देहान्तरिता जन्मना सिद्धिः । ओषधिभिरसुरभवनेषु रसाय-  
नेनेत्येवमादिः । मन्त्रैराकाशगमनाणिमादिलाभः । तपसा संक-  
ल्पसिद्धिः, कामरूपी यत्र तत्र कामग इत्येवमादि । समाधिजाः  
सिद्धयो व्याख्याताः ॥ १ ॥

तदेवं प्रथमद्वितीयतृतीयपादैः समाधितत्साधनतद्विभूतयः प्राधान्येन व्युत्पादिताः ।  
इतरत्तु प्रासङ्गिकमौपोद्घातिकं चोक्तमिहेदानीं तद्वेतुकं कैवल्यं व्युत्पादनीयम् । न चै-  
तत्कैवल्यभागीयं चित्तं परलोकं च परलोकितं विज्ञानातिरिक्तं चित्तकरणकसुखाद्यात्मक-  
शब्दाद्युपभोक्तारमात्मानं च प्रसंख्यानपरमकाष्ठां च विना व्युत्पाद्य शक्यं वक्तुमिति तदे-  
तत्सर्वमत्र पादे व्युत्पादनीयमितरच्च प्रमङ्गादुपोद्घाताद्वा । तत्र प्रथमं सिद्धचित्तेषु कैव-  
ल्यभागीयं चित्तं निर्धारयितुकामः पञ्चतर्था सिद्धिमाह—जन्मौषधिमन्त्रतपः-  
समाधिजाः सिद्धयः । व्याचष्टे—देहान्तरितेति । स्वर्गोपभोगभागीयात्कर्मणो  
मनुष्यजातीयाचरितात्कुतश्चिन्निमित्ताल्लुब्धपरिपाकात्कचिद्देवनिकाये जातमात्रस्यैव  
दिव्यदेहान्तरिता सिद्धिरणिमाद्या भवन्तीति । ओषधिसिद्धिमाह—असुरभवे-  
ष्विति । मनुष्यो हि कुतश्चिन्निमित्तादसुरभवनमुपसंप्राप्तः कर्मनीयाभिरसुरकन्यामि-  
रूपनीतं रसायनमुपयुज्याजरामरणत्वमन्याश्च सिद्धिरासादयति । इहैव वा रसायनोप-  
योगेन यथा माण्डव्यो मुनीं रसोपयोगाद्विन्ध्यवासीति । मन्त्रसिद्धिमाह—मन्त्रे-  
रिति । तपःसिद्धिमाह—तपसेति । संकल्पसिद्धिमाह—कामरूपीति । यदेव  
कामयतेऽणिमादि तदेकपदेऽस्य भवतीति । यत्र कामयते श्रोतुं वा मन्तुं वा तत्र  
तदेव शृणोति मनुते वेति । आदिशब्दादर्शनादयः संगृहीता इति ॥ १ ॥

समाधिजाः सिद्धयो व्याख्याता अधस्तने पादे । अथ चतसृषु सिद्धिष्वौषधादिसाध-  
नासु तेषामेव कायेन्द्रियाणां जात्यन्तरपरिणानिरिष्यते । सा पुनर्न तावदुपादानमात्रात् ।  
न हि तावन्मात्रमुपादानं न्यूनाधिकदिव्यादिव्यभावेऽस्य भवति । नो खल्वैकिलक्षणं  
कारणं कार्यवैलक्षण्यायालम् । माऽस्याऽऽकास्मिकत्वं भूदित्याशङ्क्य पूरयित्वा सूत्रं

तत्र कायेन्द्रियाणामन्यजातीयपरिणतानाम्—

जात्यन्तरपरिणामः प्रकृत्यापूरात् ॥ २ ॥

पूर्वपरिणामापाय उत्तरपरिणामोपजनस्तेषामपूर्वावयवानुप्रवेशाद्भवति । कायेन्द्रियप्रकृतयश्च स्वं स्वं विकारमनुगृह्णन्त्यापूरेण धर्मादिनिमित्तमपेक्षमाणा इति ॥ २ ॥

निमित्तमप्रयोजकं प्रकृतीनां वरणभेदस्तु ततः

क्षेत्रिकवत् ॥ ३ ॥

न हि धर्मादि निमित्तं तत्प्रयोजकं प्रकृतीनां भवति । न कार्येण कारणं प्रवर्त्यत इति । कथं तर्हि, वरणभेदस्तु ततः क्षेत्रिकवत् । यथा क्षेत्रिकः केदारादपां पूर्णात्केदारान्तरं पिष्टावयिषुः समं निम्नं निम्नतरं वा नापः पाणिनाऽपकर्षत्यावरणं त्वासां भिनत्ति तस्मिन्भिन्ने स्वयमेवाऽऽपः केदारान्तरमाप्तावयन्ति तथा धर्मः प्रकृतीनामावरणधर्मं भिनत्ति तस्मिन्भिन्ने

पठति—तत्र कायेन्द्रियाणामन्यजातीयपरिणतानां—जात्यन्तरपरिणामः प्रकृत्यापूरात् । मनुष्यजातिपरिणतानां कायेन्द्रियाणां यो देवतिर्यग्जातिपरिणामः स खलु प्रकृत्यापूरात् । कायस्य हि प्रकृतिः पृथिव्यादीनि भूतानि । इन्द्रियाणां च प्रकृतिरस्मिता, तदवयवानुप्रवेश आपूरस्तस्माद्भवति । तदिदमाह—पूर्वपरिणामेति । ननु यद्यापूरेणानुग्रहः कस्मात्पुनरसौ न सदातन इत्यत आह—धर्मादीति । तदनेन तस्यैव शरीरस्य बाल्यकौमार्यौवनवार्धकादीनि च न्यग्रोधधानाया न्यग्रोधतरुभावश्च वह्निकणिकायास्तृणराशिनिवेशिताया वा प्रोद्भवज्ज्वालासहस्रसमालिङ्गितगगनमण्डलत्वं च व्याख्यातम् ॥ २ ॥

प्रकृत्यापूरादित्युक्तं तत्रेदं संदिह्यते—किमापूरः प्रकृतीनां स्वामाविको धर्मादिनिमित्तो वेति । किं प्राप्तं सतीष्वपि प्रकृतिषु कदाचिदापूराद्धर्मादिनिमित्तश्रवणाच्च तन्निमित्त एवेति प्राप्तम् । एवं प्राप्त आह—निमित्तमप्रयोजकं प्रकृतीनां वरणभेदस्तु ततः क्षेत्रिकवत् । सत्यं धर्मादयो निमित्तं न तु प्रयोजकास्तेषामपि प्रकृतिः कार्यत्वात् । न च कार्यं कारणं प्रयोजयति । तस्य तदधीनोत्पत्तितया कारणपरतन्त्रत्वात् । स्वतन्त्रस्य च प्रयोजकत्वात् । न खलु कुलालमन्तरेण मृदण्डचक्रसलिलादय

स्वयमेव प्रकृतयः स्वं स्वं विहाग्माप्तावयन्ति । यथा वा स एव क्षेत्रिकस्तस्मिन्नेव केदारे न प्रभवत्यौदकान्भौमान्वा रसान्धान्यमूलान्यनुप्रवेशयितुं, किं तर्हि शुद्धगवेधुकश्यामाकादींस्ततोऽपकर्षति । अपकृष्टेषु तेषु स्वयमेव रसा धान्यमूलान्यनुप्रविशन्ति, तथा धर्मो निष्ठितमात्रे कारणमधर्मस्य, शुद्धयशुद्धयोरत्यन्तविरोधात्, न तु प्रकृतिप्रवृत्तौ धर्मो हेतुर्भवतीति । अत्र नन्दीश्वरादय उदाहार्याः । विपर्ययेणाप्यधर्मो धर्म बाधते । ततश्चाशुद्धिपरिणाम इति । तत्रापि नहुषाजगरादय उदाहार्याः ॥ ३ ॥

यदा तु योगी बह्वन्कायान्निर्भिमीति तदा किमेकमनस्कास्ते भवन्त्यथानेकमनस्का इति—

निर्माणचित्तान्यस्मितामात्रात् ॥ ४ ॥

अस्मितामात्रं चित्तकारणमुपादाय निर्माणचित्तानि करोति, ततः सचित्तानि भवन्तीति ॥ ४ ॥

उत्पित्तिस्तेनोत्पन्नेन वा षटेन प्रयुज्यन्ते । किंतु स्वतन्त्रेण कुलाद्येन । न च पुरुषार्थोऽपि प्रवर्तकः । किंतु ननुद्देशेनैव । उद्देश्यतामात्रेण पुरुषार्थः प्रवर्तक इत्युच्यते । उत्पित्सोऽस्त्वस्य पुरुषार्थस्याव्यक्तस्य स्थितिकारणत्वं युक्तम् । न चेतावता धर्मादीनामनिमित्ता प्रतिबन्धापनयनमात्रेण क्षेत्रिकवदुपपत्तेरीश्वरस्यापि धर्माधिष्ठानार्थं प्रतिबन्धापनय एव व्यापारो वेदितव्यः । तदेतन्निगदव्याख्यातेन भाष्येणोक्तम् ॥ ३ ॥

प्रकृत्यापूरेण सिद्धीः समर्थं भिद्धिर्विनिमित्तनाकायवर्तिचित्तैकत्वानात्वे विचारयति—यदा त्विति । तत्र नानामनस्त्वे कस्याना प्रतिचित्तमभिप्रायमेदादेकाभिप्रायानुरोधश्च परस्परप्रतिमैधानं च न स्यात्ता पुरुषान्तरवत् । तस्मादेकमेव चित्तं प्रदीपवद्विसारितया बहूनपि निर्माणकायान्वयप्रोत्तीति प्राप्त आह—निर्माणचित्तान्यस्मितामात्रात् । यथावज्जीवच्छरीरं तत्सर्वमैकमाधारणचित्तान्वितं दृष्टम् । तद्यथा-चैत्रमैत्रादिशरीरम् । तथा च निर्माणकाया इति भिद्धं तेषामपि प्रातिस्विकं स्यादित्यभिप्रायेणाऽऽह—अस्मितामात्रमिति ॥ ४ ॥

प्रवृत्तिभेदे प्रयोजक चित्तमेकमनेकेषाम् ॥ ५ ॥

बहूनां चित्तानां कथमेकचित्ताभिप्रायपुरःसरा प्रवृत्तिरिति  
सर्वचित्तानां प्रयोजकं चित्तमेकं निर्दिशते, ततः प्रवृत्तिभेदः ॥ ५ ॥

तत्र ध्यानजमनाशयम् ॥ ६ ॥

पञ्चाविधं निर्माणाचित्तं जन्मोपधिमन्त्रतपःसमाधिजाः सिद्धय  
इति । तत्र यदेव ध्यानजं चित्तं तदेवानाशयं तस्यैव नास्त्या-  
शयो रागादिप्रवृत्तिर्नातः पुण्यपापाभिसंबन्धः क्षीणक्लेशत्वाद्यो-  
गिन इति । इतरेषां तु विद्यते कर्माशयः ॥ ६ ॥

यदुक्तमनेकचित्तत्वं एकाभिप्रायानुरोधश्च प्रतिबंधानं च न स्यातामिति तत्रोत्तरं  
सूत्रम्—प्रवृत्तिभेदे प्रयोजकं चित्तमेकमनेकेषाम् । अमविष्यदेष दोषो यदि चित्त-  
मेकं नानाकायवर्ति मनोनायकं न निरमाभ्यन्तु, तन्निर्माणे त्वदोषः । न चैकं गृहीत्वा  
कृतं प्रातिस्विकैर्मनोभिः कृतं वा नायकनिर्माणेन निजस्यैव मनसो नायकत्वादिति  
वाच्यम् । प्रमाणसिद्धस्य नियोगपर्यनुयोगानुपपत्तेरिति । अत्र पुराणं भवति—

एकस्तु प्रभुशक्त्या वै बहुधा भवनाश्रयः ।

भूत्वा यस्मात्तु बहुधा भात्येकः पुनस्तु सः ॥

तस्माच्च मनसो भेदा जायन्ते वेन एव हि ॥ ( वायुपु० ६६।१४३ )

एकधा स द्विधा चैव त्रिधा च बहुधा पुनः ।

योगीश्वरः शरीराणि कणेन विकरोति च ॥

प्राप्नुयाद्विषयान्कैश्चित्कैश्चित्सुमं तपश्चेत् ॥

सहरेच पुनस्तानि गुरो रश्मिगणानिव ॥ ( वायुपु० ६६।१५२ ) इति ।

तदेतेनाभिप्रायेणाऽऽह—बहूनां चित्तानामिति ॥ ५ ॥

तदेवमुदितेषु पञ्चसु सिद्धचित्तेष्वपवर्गमागीयं चित्तं निर्धारयति—तत्र ध्यानज-  
मनाशयम् । आशेरत इत्याशयाः कर्मवासनाः क्लेशवासनाश्च । त एते न विद्यन्ते  
यस्मिंस्तदनाशयं चित्तमपवर्गमागीयं भवतीत्यर्थः । यतो रागादिनिबन्धना प्रवृत्तिर्ना-  
स्त्यतो नास्ति पुण्यपापाभिसंबन्धः । कर्मात्पुनः रागादिजनिता प्रवृत्तिर्नास्तीत्यत  
आह—क्षीणक्लेशत्वादिति । ध्यानजम्यानाशयस्य मनोन्तरेभ्यो विशेषं दर्शयितुमि-  
तरेषामाशयवत्तामाह—इतरेषां त्विति ॥ ६ ॥

यतः—

कर्माशुक्लाकृष्णं योगिनस्त्रिविधमितरेषाम् ॥ ७ ॥

चतुष्पदी खल्वियं कर्मजातिः । कृष्णा शुक्लकृष्णा शुक्लाऽ-  
शुक्लाकृष्णा चेति । तत्र कृष्णा दुरात्मनाम् । शुक्लकृष्णा बाह्यः  
साधनसाध्या । तत्र परपीडानुग्रहद्वारेणैव कर्माशयप्रचयः ।  
शुक्ला तपःस्वाध्यायैध्यानवताम् । सा हि केवले मनस्यार्थतत्त्वा-  
दबहिःसाधनाधीना न परान्पीडयित्वा भवति । अशुक्लाकृष्णा  
संन्यासिनां क्षीणक्लेशानां चरमदेहानामिति । तत्राशुक्लं योगिन  
एव फलसंन्यासादकृष्णं चानुपादानात् । इतरेषां तु भूतानां  
पूर्वमेव त्रिविधमिति ॥ ७ ॥

ततस्तद्विपाकानुगुणानामेवाभिव्यक्तिर्वासनानाम् ॥ ८ ॥

तत्रैव च हेतुपरं सूत्रमवतारयति—यत इति । कर्माशुक्लाकृष्णं योगिनस्त्रिवि-  
धमितरेषाम् । पदं स्थानम् । चतुष्पु समवेता चतुष्पदी । यथाबद्धहिःसाधनसाध्यं  
तत्र सर्वत्रास्ति कस्यचित्पीडा । न हि ब्रह्मादिसाधनेऽपि कर्मणि परपीडा नास्त्यव-  
घातादिसमयेऽपि पिपीलिकादिवधसंभवात् । अन्ततो बीजादिवधेन स्तम्भादिभेदोत्प-  
त्तिप्रतिबन्धात् । अनुग्रहश्च दक्षिणादिना ब्राह्मणादिरिति । शुक्ला तपःस्वाध्यायध्या-  
नवताप्रसंन्यासिनाम् । शुक्लत्वमुष्पादयति—सा हीति । अशुक्लाकृष्णा संन्यासिनाम् ।  
संन्यासिनो दर्शयति—क्षीणेति । कर्मासंभवात् । कर्मसंन्यासिनो हि न कचिद्बहिः-  
साधनसाध्ये कर्मणि प्रवृत्ता इति न चैवामस्ति कृष्णः कर्माशयः । योगानुष्ठानसाध्य-  
स्य कर्माशयफलस्येश्वरे समर्पणान्न शुक्लः कर्माशयः । निरत्ययफलो हि शुक्ल उच्यते ।  
यस्य फलमेव नास्ति कुतस्त्वस्य निरत्ययफलत्वमित्यर्थः । तदेवं चतुष्टयी कर्मजा-  
तिमुक्त्वा कतमा कस्येत्यवधारयति—तत्राशुक्लमिति ॥ ७ ॥

कर्माशयं विविच्य क्लेशाशयगतिमाह—ततस्तद्विपाकानुगुणानामेवाभिव्य-  
क्तिर्वासनानाम् । यज्जातीयस्य पुण्यजातीयस्यापुण्यजातीयस्य वा कर्मणो यो वि-  
पाको दिव्यो वा नारको वा जात्यायुर्भोगस्तस्य विपाकस्यानुगुणाः । ता एवाऽऽह—

तत इति त्रिविधात्कर्मणः, तद्विपाकानुगुणानामेवेति यज्जा-  
तीयस्य कर्मणो यो विपाकस्तस्याधुगुणा या वासनाः कर्मवि-  
पाकमनुशेरते वासामेवाभिव्यक्तिः । न हि दैवं कर्म विपच्यमानं  
नारकतिर्यङ्मनुष्यवासनाभिव्यक्तिनिमित्तं संभवति । किंतु दैवा-  
नुगुणा एवास्य वासना व्यज्यन्ते । नारकतिर्यङ्मनुष्येषु चैवं  
समानश्चर्चः ॥ ८ ॥

जातिदेशकालव्यवहितानामप्यानन्तर्यं  
स्मृतिसंस्कारयोरेकरूपत्वात् ॥ ९ ॥

वृषदंशविपाकोदयः स्वव्यञ्जकाञ्जनाभिव्यक्तः । स यदि  
जातिशतेन वा दूरदेशतया वा कल्पशतेन वा व्यवहितः पुनश्च  
स्वव्यञ्जकाञ्जन एवोदियाद्द्रागित्येवं पूर्वानुभूतवृषदंशविपा-  
काभिसंस्कृता वासना उपादाय व्यज्येत । कस्मात् । यतो  
व्यवहितानामप्यासां सदृशं कर्माभिव्यञ्जकं निमिचीभूतमित्या-  
नन्तर्यमेव । कुतश्च, स्मृतिसंस्कारयोरेकरूपत्वात् । यथाऽनुभ-

या वासनाः कर्मविपाकमनुशेरतेऽनुकुर्वन्ति । दिव्यभोगजनिता हि दिव्यकर्मवि-  
पाकानुगुणा वासनाः । नहि मनुष्यभोगवासनाभिव्यक्तौ दिव्यकर्मफलोपभोगसंभवः ।  
तस्मात्स्वविपाकानुगुणा एव वासनाः कर्माभिव्यञ्जनीया इति भाष्यार्थः ॥ ८ ॥

स्यादेतत् । मनुष्यस्य प्रायणानन्तरमधिगतमार्जारमावस्थानन्तरतया मनुष्यवा-  
सनाया एवाभिव्यक्त्या भवितव्यम् । न खल्वस्ति संभवो यदनन्तरदिवसानुभूतं न  
स्मर्यते व्यवहितदिवसानुभूतं च स्मर्यते इत्यत आह—जातिदेशकालव्यवहिता-  
नामप्यानन्तर्यं स्मृतिसंस्कारयोरेकरूपत्वात् । भवतु वृषदंशवासनाया जात्या-  
दिव्यवधिस्तथाऽपि तस्याः फलत आनन्तर्यं वृषदंशविपाकेन कर्मणा तस्या एव  
स्वविपाकानुगुणाया अभिव्यक्तौ तत्स्मरणसमुत्पादादित्याह—वृषदंशविपाकोदय  
इति । उदेत्यस्मादित्युदयः कर्माशयः । पुनश्च स्वव्यञ्जकाञ्जन एवोदियात्, अभि-  
व्यज्येत विपाकारम्माभिमुखः क्रियेतेत्यर्थः । अभिसंस्कारक्रिया उपादाय गृहीत्वा  
व्यज्येत । यदि व्यज्येत स्वविपाकानुगुणा एव वासना गृहीत्वा व्यज्येतेत्यर्थः ।  
आनन्तर्यमेव फलतः कारणद्वारकमुपपाद्य कार्यद्वारकमुपपादयति—कुतश्च स्मृतीति ।  
एकरूपता सादृश्यम् । तदेवाऽऽह—यथेति । नन्वनुभवसरूपाश्चेत्संस्कारास्तथा  
सत्यनुभवा विशारारव इत्येतेऽपि विशारारवः कथं चिरभाविनेऽनुभवाय कल्पेरेभि-

वास्तथा संस्काराः । ते च कर्मवासनानुरूपाः । यथा च वास-  
नास्तथा स्मृतांरांतं जातिरेशकालव्यवहितेभ्यः संस्कारेभ्यः  
स्मृतिः । स्मृतेश्च पुनः संस्कारा इत्येवमेते स्मृतिसंस्काराः कर्मा-  
शयवृत्तिलाभवशाद्व्यज्यन्ते । अतश्च व्यवहितानामपि निमि-  
त्तनैमित्तिकभावानुच्छेदादानन्तर्यमेव सिद्धमिति ॥ ९ ॥

तासामनादित्वं चाऽऽशिषो नित्यत्वात् ॥ १० ॥

तासां वासनानामाशिषो नित्यत्वाद्नादादित्वम् । ययमा-  
त्माशीर्मा न भूवं भूयासमिति सर्वस्य दृश्यते सा न  
स्वाभाविकी । कस्मात् । जातमात्रस्य जन्तोरननुभूतमर-  
णधर्मकस्य द्वेषदुःखानुस्मृतिनिमित्तो मरणत्रासः कथं  
भवेत् । न च स्वाभाविकं वस्तु निमित्तमुपादत्ते ।

त्यत आह—ते च कर्मवासनानुरूपाः । यथाऽपूर्वं स्यायि क्षणिककर्मनिमित्तमप्येवं  
क्षणिकानुभवनिमित्तोऽपि संस्कारः स्थायी । किञ्चिद्वेदाधिष्ठानं च सारूप्यम् । अन्य-  
थाऽभेदे तत्त्वेन सादृश्यानुपपत्तेरित्यर्थः । सुगममन्यत् ॥ ९ ॥

स्यादेतत् । व्यज्येरन्पूर्वपूर्वतरजन्माभिसंस्कृता वासनाः । यदि पूर्वपूर्वतरजन्मसद्भावे  
प्रमाणं स्यात्तदेव तु नास्ति । न च जातमात्रस्य जन्तोर्हर्षशोकदर्शनमात्रं प्रमाणं  
भवितुमर्हति, पद्मादिसंकोचविकासवत्स्वाभाविकत्वेन तदुपपत्तेरित्यत आह—तासाम-  
नादित्वं चाऽऽशिषो नित्यत्वात् । तासां वासनानामनादित्वं च न केवलमान-  
न्तर्यमिति चार्थः । आशिषो नित्यत्वात् । आत्माशिषो वासनानामनादित्वे नित्य-  
त्वाव्याभिचारादिति । ननु स्वाभाविकत्वेनाप्युपपत्तेरभिद्धमाशिषो नित्यत्वमित्यत  
आह—येयमिति । नास्तिकः पृच्छति—कस्मात् । उत्तरं—जातमात्रस्य जन्तो-  
रिति । अत एवैतस्मिन्नन्मन्यननुभूतमरणधर्मकस्य मरणमेव धर्मः सोऽननुभूतो  
येन स तथोक्तस्तस्य मातुरङ्गात्प्रस्खलतः कम्पमानस्य माद्वल्यचक्रादित्यज्जितं तदुरः  
सूत्रमतिगाढं पाणिग्राहमवलम्बमानस्य बालकस्य कम्पमेदानुगिता द्वेषानुपपत्तेः दुःखे या  
स्मृतिस्तन्निमित्तो मरणत्रासः कथं भवेदिति । ननुक्तं स्वभावादित्यत आह—न च स्वाभा-  
विकं वस्तु निमित्तमुपादत्ते गृह्णाति स्वोत्पत्तौ । एतदुक्तं भवति—बालकस्येदृशो दृश्य-  
मानः कम्पो भयनिबन्धन ईदृशकम्पत्वादम्पदादिकम्पवत् । बालकस्य भयं द्वेषदुःखसं-  
-

तस्मादनादिवासनानुविद्धमिदं चित्तं निमित्तवशात्काश्चिदेव  
वासनाः प्रतिलभ्य पुरुषस्य भोगाद्योपावर्तत इति ।

घटप्रासादप्रदीपकल्पं संकोचविकासि चित्तं शरीरपरिमाणा-  
कारमात्रमित्यपरे प्रतिपन्नाः । तथा चान्तराभावः संसारश्च युक्त  
इति ।

तिनिमित्तं भयत्वाद्भस्मदादिभयवत् । आगामिप्रत्यवायोत्प्रेक्षालक्षणं च भयं न दुःखस्मृ-  
तिमात्राद्भवति, अपि तु यतो विभेति तस्य प्रत्यवायहेतुभावमनुमाय संप्र-  
त्यपि प्रत्यवायं भयं च विद्वेद्यादिति शङ्कते । तस्माच्चज्जानीयादनुभूतचरादद्वेषानु-  
पक्तं दुःखमपपादितं तस्य स्मरणात्तज्जानीयस्यानुभूयमानस्य तद्दुःखहेतुत्वमनुमाय  
ततो विभेति । न च बाल्येनास्मिन्जन्मनि स्खलनस्यान्यत्र दुःखहेतुत्वमवगतम् । न  
च तादृशं दुःखमपलब्धम् । तस्मात्प्राग्भवोऽनुभवः पारीशिष्यते । तच्चैतदेवं  
प्रयोगमारोहति—ज्ञानमात्रस्य बालस्य स्मृतिः पूर्वानुभवनिबन्धना स्मृतित्वाद्भस्मदा-  
दिस्मृतिवादिति । न च पद्मसंकोचविकासावपि स्वाभाविकौ । न हि स्वाभाविकं कारणा-  
न्तरमपेक्षते, वह्नेरौष्ण्यं प्रत्यपि कारणान्तरापेक्षाप्रसङ्गात् । तस्मादागन्तुकमरुगकर-  
संपर्कमात्रमेव कमलिनीविकासकारणम् । संकोचकारणं च संस्कारः स्थितिस्थापक  
इति । एवं स्मिताद्यनुमितहर्षादयोऽपि प्राप्ति भवे हेतवो वेदितव्याः । तदास्तां  
तावत्प्रकृतमुपमंहरति—तस्मादिति । निमित्तं लब्धविपाककालं कर्म । प्रतिलम्बोऽ-  
भिव्यक्तिः ।

प्रसङ्गात्तच्चित्तपरिमाणविप्रतिपत्तिं निराचिकीर्षुर्विप्रतिपत्तिमाह—घटप्रासादेति ।  
देहप्रदेशवर्तिकार्यदर्शनाद्देहाद्वहिः सद्भावे चित्तस्य न प्रमाणमस्ति । न चैतदणुशरी-  
माणं दीर्घशकुलीमक्षणादावपर्यायेण ज्ञानपञ्चकानुत्पादप्रसङ्गात् । न चाननुभूयमान-  
क्रमकल्पनाया प्रमाणमस्ति । न चैकमणु मनो नानादेशैरिन्द्रियैरपर्यायेण संबन्धुम-  
र्हति । तत्पारिशेष्यात्कायपरिमाणं चित्तं घटप्रासादवर्तिप्रदीपवत् । संकोचविकासा-  
पुत्तिकाहस्तिदेहयोरस्योत्पत्त्येते । शरीरपरिमाणमेवाऽऽकारः परिमाणं यस्येत्यपरे  
प्रतिपन्नाः । नन्वेवं कथमस्य क्षेत्रबीजमयोगः । न खल्वेतदनाश्रयं मृतशरीरान्मातृ-  
पितृदेहवर्तिनी लोहितरेतसी प्राप्नोति । परतन्त्रत्वात् । न हि स्याण्वादिष्वगच्छत्सु  
तच्छाया गच्छति । न चागन्तुनि पदे तदश्रयं चित्रं गच्छति । तथा च न संसारः  
स्यादित्यत आह—तथा चान्तराभावः संसारश्च युक्त इति । तथा च शरीरप-



वृत्तिरेवास्य विभुनश्चित्तस्य संकोचविकासिनीत्याचार्यः ।  
तच्च धर्मादिनिमित्तापेक्षम् । निमित्तं च द्विविधम्—बाह्यमा-  
ध्यात्मिकं च । शरीरादिसाधनापेक्षं बाह्यं स्तुतिदानाभिवादानादि,  
चित्तमात्राधीनं श्रद्धाद्याध्यात्मिकम् । तथा चोक्तम्—ये चैते

रिमाणत्वे देहान्तरप्राप्तये पूर्वदेहत्यागो देहान्तरप्राप्तिश्चान्तराऽस्याऽऽतिवाहिकशरीरसं-  
योगाद्भवतस्तेन खल्वयं देहान्तरे संचरेत् । तथा च पुराणम्—

अङ्गुष्ठमात्रं पुरुषं निष्कर्षं यमो बलात् ॥ ( भार० ३।२९७ । १७ ) इति ।

सोऽयमन्तराभावः । अत एव संसारश्च युक्त इति ।

तदेतदमृत्युमाणः स्वमतमाह—वृत्तिरेवास्य विभुनश्चित्तस्य संकोचविकासिनी-  
त्याचार्यः स्वयंभूः प्रतिपेदे । इदमत्राऽऽकूतं—यद्यनाश्रयं चित्तं न देहान्तरसंचारि-  
क्यमेतदातिवाहिकमाश्रयते, तत्रापि देहान्तरकल्पनायामनवस्था । न चास्य देहान्ते-  
र्षः सातिवाहिकस्य संभवति । निष्कृष्टस्य चेतसस्तत्संबन्धात् । अस्तु तर्हि सूक्ष्मश-  
रीरमेवाऽऽसर्गोदा च महाप्रलयान्नियतं चित्तानामधिष्ठानं षाट्कौशिकशरीरमध्यवर्ति ।  
तेन हि चित्तमा सत्यलोकादा चावीचेस्तत्र तत्र शरीरे संचरति । निष्कर्षश्चास्योपपन्नः  
षाट्कौशिकात्कायात् । तत्र हि तदन्तराभावस्तस्य नियतत्वात् । न चास्यापि सद्भावे  
प्रमाणमस्ति । न खल्वेतदध्यक्षगोचरः । न च संसारोऽस्यानुमानम् । आचार्यमते-  
नाप्युपपत्तेः । आगमस्तु पुरुषस्य निष्कर्षमाह । न च चित्तं वा सूक्ष्मशरीरं वा  
पुरुषः किंतु चित्तिशक्तिरप्रतिसंक्रमा । न चास्या निष्कर्षः संभवतीत्योपचारिको  
व्याख्येयः । तथा च चित्तेश्चित्तस्य च तत्र तत्र वृत्त्यमाव एव निष्कर्षार्थः । यच्च  
स्मृतीतिहासपुराणेषु मरणानन्तरं भूतशरीरप्राप्तिस्तद्विमोक्ष सपिण्डीकरणंदिभि-  
रित्युक्तं तदनुजानीमः । आतिवाहिकत्वं तस्य न मृष्यामहे । न चाप्राप्तिरकश्चि-  
दागमः । लब्धशरीर एव च यमपुरुषैरपि पाशबद्धो नीयते । न त्वातिवाहिक-  
शरीरः । तस्मादाहंकारिकत्वाच्चेतसोऽहंकारस्य च गगनमण्डलवन्नैलोक्यव्यापित्वा-  
द्विभुत्वं मनसः । एवं चेदस्य वृत्तिरपि विभ्वीति सर्वज्ञतापत्तिरित्यत उक्तं वृत्तिरे-  
वास्येति ।

स्यादेतत् । चित्तमात्राधीनाया वृत्तेः संकोचविकासो कुतः कदाचित्कावि-  
त्यत आह—तच्च चित्तं धर्मादिनिमित्तापेक्षम् । वृत्तौ निमित्तं विभ-  
जते—निमित्तं चेति । आदिग्रहणेनेन्द्रियधनादयो गृह्यन्ते । श्रद्धादीत्यप्यापि  
धीर्यस्मृत्यादयो गृह्यन्ते । आन्त त्वे संमतिमाचार्याणां बाह—तथा चोक्तम् ।

भैत्र्यादयो ध्यायिनां विहारास्ते बाह्यसाधननिरनुग्रहात्मानः  
प्रकृष्टधर्ममभिनिर्वर्तयन्ति । तयोर्मानसं बलीयः । कथं, ज्ञानवैराग्ये  
केनातिशयेते, दण्डकारण्यं च चित्तबलव्यतिरेकेण शरीरेण  
कर्मणा शून्यं कः कर्तुमुत्सहेत । समुद्रमगस्त्यवद्वा पिबेत् ॥ १० ॥

हेतुफलाश्रयालम्बनैः संगृहीतत्वादेषाम-

भावे तदभावः ॥ ११ ॥

हेतुधर्मात्सुखमधर्माद्दुःखं, सुखाद्रागो दुःखाद्द्वेषस्ततश्च  
प्रयत्नस्तेन मनसा वाचा कायेन वा परिस्पन्दमानः परमनुगृहा-  
त्युपहन्ति वा ततः पुनर्धर्माधर्मौ सुखदुःखे रागद्वेषाविति प्रवृ-  
त्तमिदं षंडरं संसारचक्रम् । अस्य च प्रतिक्षणमावर्तमानस्या-  
विद्या नेत्री मूलं सर्वक्लेशानामित्येष हेतुः । फलं तु यमाश्रित्य  
यस्य प्रत्युत्पन्नता धर्मादेः, न ह्यपूर्वोपजनः । मनस्तु साधिका-  
रमाश्रयो वासनानाम् । न ह्यवसिताधिकारे मनसि निराश्रया  
वासनाः स्थातुमुत्सहन्ते । यदभिमुखीभूतं वस्तु यां वासनां  
व्यनक्ति तस्यास्तदालम्बनम् । एवं हेतुफलाश्रयालम्बनैरेतैः  
संगृहीताः सर्वा वासनाः । एषामभावे तत्संश्रयाणामपि वास-  
नानामभावः ॥ ११ ॥

विहारो व्यापारः । प्रकृष्टं शुक्लं, तयोर्बाह्याभ्यन्तरयोर्मध्ये । ज्ञानवैराग्ये तज्जनितो  
(तौ) धर्मः(र्मौ) केन बाह्यसाधयेन धर्मणगतिरुच्येते अभिभूयेते । ज्ञानवैराग्यजावेव  
धर्मौ तमभिमवतः, बीजभावादपनयत इत्यर्थः । अत्रैव सुप्रसिद्धमुदाहरणमाह—  
दण्डकारण्यमिति ॥ १० ॥

अथैताश्चित्तवृत्तयो वासनाश्चानादयश्चेत्कथमासामुच्छेदः । न खलु चितिशक्तिरना-  
दिरुच्छिद्यत इत्यत आह—हेतुफलाश्रयालम्बनैः संगृहीतत्वादेषामभावे तद-  
भावः । अनादेरपि समुच्छेदो दृष्टः । तद्यथाऽनागतत्वस्येति सव्यभिचारत्वादसाध-  
नम् । चितिशक्तिस्तु विनाशकारणाभावात् न विनश्यति, न त्वनादित्वात् । उक्तं च  
वासनानामनादीनामपि समुच्छेदे कारणं सूत्रेणेति । अनुग्रहोपघातावपि धर्माधर्मादि-  
निमित्तमुपलक्षयतः । तेन सुरापानादयोऽपि संगृहीता भवन्ति । नेत्री नायिका । अत्रैव  
हेतुमाह—मूला मिति । प्रत्युत्पन्नता वर्तमानता न तु धर्मस्वरूपोत्पादः । अत्रैव  
हेतुमाह—न हीति । यदभिमुखीभूतं वस्तु कामिनीसंपर्कादि । व्यापकाभावे व्याप्य-  
स्यापि इति सूत्रार्थः ॥ ११ ॥

नास्त्यसतः संभवः, न चास्ति सतो विनाश इति द्रष्टव्यत्वेन  
संभवन्त्यः कथं निवर्तिष्यन्ते वासना इति—

अतीतानागतं स्वरूपतोऽस्त्यध्वभेदा-

द्धर्माणाम् ॥ १२ ॥

भविष्यद्व्यक्तिकमनागतमनुभूतव्यक्तिकमतीतं स्वव्यापारो-  
पाकृष्टं वर्तमानं, अयं चैतद्वस्तु ज्ञानस्य ज्ञेयम् । यदि चैतस्स्व-  
रूपतो नाभविष्यन्नेदं निर्विषयं ज्ञानमुदपस्यत । तस्मादती-  
तानागतं स्वरूपतोऽस्तीति । किंच भोगभोगीयस्य वाऽपवर्ग-  
भागीयस्य वा कर्मणः फलमुत्पित्सु यदि निरुपाख्यमिति तदु-  
द्देशेन तेन निमित्तेन कुशलानुष्ठानं न युज्येत । सतश्च फलस्य  
निमित्तं वर्तमानाकरणे समर्थं नापूर्वोपजनने । सिद्धं निमित्तं  
नैमित्तिकस्य विशेषानुग्रहणं कुरुते नापूर्वमुत्पादयतीति ।

उत्तरसूत्रमवतारयितुं शङ्कते—नास्तीति । असत इति तु संगतायां तां निदर्शनाय  
वा । अतीतानागतं स्वरूपतोऽस्त्यध्वभेदाद्धर्माणाम् । नासतामुत्पादो न सतां  
विनाशः किंतु सतामेव धर्माणामध्वभेदपरिणाम एवोदयव्ययाविति सूत्रार्थः । अनु-  
भूता प्राप्ता येन व्यक्तिस्तत्तथा । संप्रति व्यक्तिर्नास्तीति यावत् । इतश्च त्रैकाल्येऽपि  
धर्मः सन्नित्याह—यदि चेति । न ह्यमज्ज्ञानविषयः संभवतीति निरुपाख्यत्वाद्विष-  
यावमारं हि विज्ञानं नासति विषये भवति । त्रैकाल्यविषयं च विज्ञानं योगिनामस्म-  
दादीनां च विज्ञानमसति विषये नोत्पन्नं स्यात् । उत्पद्यते च । तस्मादतीतानागते  
सामान्यरूपेण समनुगते स्त इति । एवमनुमतो ज्ञानं विषयान्त्वे हेतुरुक्तम् । उद्दे-  
श्यत्वादप्यनागतस्य विषयत्वेन सत्त्वं भवेत्याह—किंच भोगभागीयस्येति । कुशलो  
निपुणः । अनुष्ठेयेऽपि च यद्यनिमित्तं तत्सर्वं नैमित्तिके सत्येव विशेषमाधत्ते । यथा  
काण्डलाववेदाध्याय्यादयः । न खल्वेते काण्डलावादयोऽसन्तमुत्पादयन्ति । सत एव  
तु तत्प्राप्तिविकारौ कुर्वन्ति । एवं कुशलादयोऽपि सत एव घटस्य वर्तमानाभावहेतव  
इत्याह—सतश्चेति ।

यदि तु वर्तमानत्वाभावादतीतानागतयोरसत्त्वं हन्त यो वर्तमानस्याप्यभावोऽती-  
तानागतत्वाभावात् । अर्धविशिष्टतया तु सत्त्वं त्रयाणामप्यविशिष्टमिस्थायिप्राये-

धर्मा चानेकधर्मस्वभावस्तस्य, चाध्वभेदेन धर्माः प्रत्यव-  
स्थिताः । न च यथा वर्तमानं व्यक्तिविशेषापन्नं द्रव्यतोऽस्त्ये-  
वमतीतमनागतं च । कथं तर्हि, स्वेनैव व्यङ्ग्येन स्वरूपेणाना-  
गतमस्ति । स्वेन चानुभूतव्यक्तिकेन स्वरूपेणातीतमिति । वर्त-  
मानस्यैवाध्वनः स्वरूपव्यक्तिरिति न सा भवत्यतीतानागतयो-  
रध्वनोः । एकस्य चाध्वनः समये द्वाध्वनौ धर्मिसमन्वागतौ  
भवत एवेति नाभूत्वा भावस्त्रयाणामध्वनामिति ॥ १२ ॥

ते व्यक्तसूक्ष्मा गुणात्मानः ॥ १३ ॥

ते स्वत्वमी व्यध्वानो धर्मा वर्तमाना व्यक्तात्मानोऽतीता-  
नागताः सूक्ष्मात्मानः षड्विशेषरूपाः । सर्वमिदं गुणानां संनि-  
वेशविशेषमात्रमिति परमार्थतो गुणात्मानः । तथा च शास्त्रानु-  
शासनम्—

गुणानां परमं रूपं न दृष्टिपथमृच्छति ।

यत्तु दृष्टिपथं प्राप्तं तन्मायेव सुतुच्छकम् ॥ इति ॥ १३ ॥

भाऽऽह—धर्मा चेति । प्रत्येकमवस्थानं प्रत्यवस्थितिरिति । द्रव्यत इति ।  
द्रव्ये धर्मिणि सार्वविमक्तिकस्तसिः । यद्यतीतानागतावतीतानागतत्वे न तस्तर्हि वर्त-  
मानसमये तत्त्वाभावात् स्यातामित्यत आह—एकस्य चेति । प्रकृतमुपसंहरति—  
इति नाभूत्वा भाव इति ॥ १२ ॥

स्यादेतत् । अयं तु नानाप्रकारो धर्मिधर्मावस्थापरिणामरूपो विश्वभेदप्रपञ्चो व  
प्रधानादेकस्माद्भवितुमर्हति । न ह्यविलक्षणात्कारणात्कार्यभेदसंभव इत्यत आह—ते व्य-  
क्तसूक्ष्मा गुणात्मानः । ते व्यध्वानो धर्मा व्यक्ताश्च सूक्ष्माश्च गुणात्मानो न त्रैगु-  
ण्यातिरिक्तमेषामस्ति कारणम् । वैचित्र्यं तु तदाहितानादिक्लेशवासनानुगताद्वैचित्र्यात् ।  
यथोक्तं वायुपुराणे—वैश्वरूप्यात्प्रधानस्य परिणामोऽयमद्भुतः ॥ [१३।१२०] इति ।  
व्यक्तानां पृथिव्यादीनामेकादशेन्द्रियाणां च वर्तमानानामतीतानागतत्वं षड्विशेषा  
यथायोगं भवन्ति । संप्रति विश्वस्य नित्यानित्यरूपे विभजन्नित्यरूपमाह—सर्वमिद-  
मिति । दृश्यमानम्, संनिवेशः संस्थानभेदवान्परिणाम इत्यर्थः । अत्रैव षष्टितन्त्रशा-

यदा तु सर्वे गुणाः कथमेकः शब्द एकमिन्द्रियमिति—

परिणामैकत्वाद्वस्तुतत्त्वम् ॥ १४ ॥

प्रख्याक्रियास्थितिशीलानां गुणानां ग्रहणात्मकानां करण-  
भावेनैकः परिणामः श्रोत्रमिन्द्रियं, ग्राह्यात्मकानां शब्दतन्मात्र-  
भावेनैकः परिणामः शब्दो विषय इति, शब्दादीनां मूर्तिसमान-  
जातीयानामेकः परिणामः पृथिवीपरमाणुस्तन्मात्रावयवस्तेषां  
चैकः परिणामः पृथिवी गौरवृक्षः पर्वत इत्येवमादिर्भूतान्तरेष्वपि  
स्नेहीष्यप्रणामित्वावकाशदानान्युपादाय सामान्यमेकविकारा-  
रम्भः समाधेयः ।

नास्त्यर्थो विज्ञानविसहचरः, अस्ति तु ज्ञानमर्थविसहचरं

छस्यानुशिष्टिः । मायेव न तु माया । सुतुच्छकं विनाशि । यथा हि मायाऽह्वायेवा-  
न्यथा भवत्येवं विकारा अप्याविर्भावतिरोभावधर्माणः प्रतिक्षणमन्यथा । प्रकृतिर्नि-  
त्यतया मायाविधर्मिणी परमार्थेति ॥ १३ ॥

भवतु त्रैगुण्यस्येत्यं परिणामवैचित्र्यमेकस्तु परिणामः पृथिवीति वा तोयमिति वा  
कुत आत्मन एकत्वविरोधादित्याशङ्क्य सूत्रमवतारयति—यदा तु सर्वे गुणा इति ।  
परिणामैकत्वाद्वस्तुतत्त्वम् । बहूनामप्येकः परिणामो दृष्टः । तद्यथा—गवाश्वमाहिषमा-  
तङ्गानां रुमानिक्षिप्तानामेको लवणत्वजातीयलक्षणः परिणामो वर्तितैलानलानां च प्रदीप  
इति । एवं बहुत्वेऽपि गुणानां परिणामैकत्वं, ततस्तन्मात्रभूतमौतिकानां प्रत्येकं तत्त्वमे-  
कत्वम् । ग्रहणात्मकानां सत्त्वप्रधानतया प्रकाशात्मनामहंकारावान्तरकार्याणां करणभावे-  
नैकः परिणामः श्रोत्रमिन्द्रियम् । तेषामेव गुणानां तमःप्रधानतया जडत्वेन ग्राह्यात्मकानां  
शब्दतन्मात्रभावेनैकः परिणामः शब्दो विषयः । शब्द इति शब्दतन्मात्रम् । विषय  
इति जडत्वमाह न तु तन्मात्रस्य श्रोत्रविषयत्वसंभव इति । शेषं सुगमम् ।

अथ विज्ञानवादिनं वैनाशिकमुत्थापयति—नास्त्यर्थो विज्ञानविसहचर इति ।  
यदि हि भूतमौतिकानि विज्ञानमात्राद्भिन्नानि भवेयुस्ततस्तदुत्पत्तिकारणमीदृशं प्रधानं  
कल्पयेत्, न तु तानि विज्ञानातिरिक्तानि सन्ति परमार्थतः । तत्कथं प्रधानकल्पनं कथं  
च ग्रहणानामिन्द्रियाणामहंकारविकाराणां कल्पनेति । तथा हि—जडस्यार्थस्य स्वयमप्र-  
काशत्वात्तास्त्यर्थो विज्ञानविसहचरः । साहचर्यं संबन्धः । तदभावो विसहचर्यम् ।

स्वप्नादौ कल्पितमित्यनया दिशा ये वस्तुस्वरूपमपह्नुवते ज्ञान-  
परिकल्पनामात्रं वस्तु स्वप्नविषयोऽयं न परमार्थतोऽस्तीति य  
आहुस्ते तथेति प्रत्युपस्थितमिदं स्वमाहात्म्येन वस्तु कथमप्रमा-  
णात्मकेन विकल्पज्ञानबलेन वस्तुस्वरूपमुत्सृज्य तदेवापलपन्तः  
श्रद्धेयवचनाः स्युः ॥ १४ ॥

विरमावार्थः । विज्ञानासंबन्धो नास्ति व्यवहारयोग्य इत्यर्थः । अस्ति तु ज्ञानमर्थवि-  
सहचरं तस्य स्वयंप्रकाशत्वेन स्वगोचरास्तित्वाव्यवहारे कर्तव्ये जडमर्थं प्रत्यपेक्षाभा-  
वात् । तदनेन वेद्यत्वसहोपलम्भनियमौ सूचितौ विज्ञानवादिना । तौ चैवं प्रयोगमारो-  
हतः—यद्वेद्यते येन वेदनेन तत्ततो न भिद्यते । यथा ज्ञानस्याऽऽत्मा । वेद्यन्ते च  
भूतभौतिकानीति विरुद्धव्याप्तेः पलब्धिनिषेध्यभेदविरुद्धेनाभेदेन व्याप्तं वेद्यत्वं दृश्यमानं  
स्वव्यापकमभेदमुपस्थापयत्तद्विरुद्धं भेदं प्रतिक्षिपतीति । तथा यद्येन नियतसहोपलम्भं  
तत्ततो न भिद्यते । यथैकस्माच्चन्द्राद्वितीयश्चन्द्रः । नियतसहोपलम्भश्चार्थो ज्ञानेनेति  
व्यापकविरुद्धोपलब्धिः । निषेध्यभेदव्यापकानियमविरुद्धो नियमोऽनियमं निवर्तयन्त-  
द्व्याप्तं भेदं प्रतिक्षिपतीति । स्यादेतत् । अर्थश्चेन्न भिन्नो ज्ञानात्कथं भिन्नवत्प्रतिभा-  
सत इत्यत आह—कल्पितमिति । यथाऽऽहुर्वैनाशिकाः—

सहोपलम्भनियमादभेदो नीलतद्वियोः ।

भेदश्च भ्रान्तिविज्ञानैर्दृश्य इन्द्राविवाद्भये ॥ इति ।

कल्पितत्वं विशदयति—ज्ञानपरिकल्पनेति । निराकरोति—त इति । ते कथं  
श्रद्धेयवचनाः स्युरिति संबन्धः । प्रतिज्ञानमुपस्थितं प्रत्युपस्थितम् । कथम्—तथेति ।  
यथा यथाऽवभासत इदंकारास्पदत्वेन तथा तथा स्वयमुपस्थितं न तु कल्पनोपकल्पितं  
विज्ञानविषयतापन्नम् । स्वमाहात्म्येनेति विज्ञानकारणत्वमर्थस्य दर्शयति । यस्मादर्धेन  
स्वकीयया ग्राह्यशक्त्या विज्ञानमजनि तस्मादर्धस्य ग्राहकं तदेवंभूतं वस्तु कथमप्रमा-  
णात्मकेन विकल्पविज्ञानबलेन विकल्पस्याप्रामाणिकत्वात्तद्वलस्यापि तदात्मनोऽप्रमा-  
णात्मकत्वं, तेन वस्तुस्वरूपमुत्सृज्योपप्लुतं कृत्वा । उपगृह्येति क्वचिन्पाठः । तत्रापि  
स एवार्थः । तदेवापलपन्तः श्रद्धातव्यवचनाः स्युरिति । इदमत्राऽऽकृतम्—सहो-  
पलम्भनियमश्च वेद्यत्वं च हेतू संदिग्धव्यतिरेकतया नैकान्तिकौ । तथा हि—ज्ञानाकारस्य  
भूतभौतिकादेर्यदेतद्वाह्यत्वं स्थूलत्वं च भासेते न ते ज्ञाने संभवतः । तथा हि—नाना-  
देशव्यापिता स्थौल्यं विच्छिन्नदेशता च बाह्यत्वम् । न चैकविज्ञानस्य नानादेश-

१ च. 'मुपभृज्य' । क. 'मुपगृह्य' त. २ ख. ज. नास्तीति । ३ झ. 'माने स्व' । ४ ज. 'मुत्या-  
पर्यस्तद्वि' । ५ क. 'पकनि' । ६ क. झ. 'ति कारणत्वं विज्ञानं प्रत्यर्थ' । ख. 'ति कारणत्वाविज्ञानं  
प्रत्यर्थ' । ७ ज. 'पगृह्ये' ।

कुतश्चेतदन्यायम्--

वस्तुसाम्ये चित्तभेदात्तयोर्विभक्तः

पन्थाः ॥ १५ ॥

व्यापिता विच्छिन्नदेशता चोपपद्यते । तद्देशत्वांतद्देशत्वलक्षणविरुद्धवर्गसंसर्गस्यैकत्रासं-  
भवात्संभवे वा त्रैलोक्यस्यैकत्वप्रसङ्गात् । अत एवास्तु विज्ञानभेद इति चेत् । हन्त  
भोः परमसूक्ष्मगोचराणां प्रत्ययानां परस्परवार्तानभिज्ञानां स्वगोचरमात्रजागरूकाणां  
कुतस्स्योऽयं स्थूलभावमासः । न च विकल्पगोचरोऽभिधायः संसर्गमावाद्दिशदप्रतिमास-  
त्वाच्च । न च स्थूलमालोचितं यतस्तदुपाधिकस्य विशदता भवेत्तत्पृष्ठभाविनः । न  
चाविकल्पवाद्विकल्पोऽपि स्वाकारमात्रगोचरस्तस्य चास्थूलत्वान्न स्थूलगोचरो भवितु-  
मर्हति । तस्माद्वाह्ये च प्रत्यये स्थूलस्य बाह्यस्य चासंभवादलीकमेतदास्थातव्यम् ।  
न चालीकं विज्ञानादभिन्नं विज्ञानस्य तद्वत्तुच्छत्वप्रसङ्गात् । तथा च वेद्यत्वस्याभे-  
दव्याप्यत्वाभावात्कुतो भेदप्रतिपक्षत्वम् । सहोपलम्भनियमश्च सप्तमोऽपि विज्ञान-  
स्थौल्ययोः सतोरपि स्वभावाद्वा कुतश्चित्प्रतिबन्धाद्वोपपत्स्यते । तस्मादनैकान्तिक-  
त्वादेतौ हेत्वाभासौ विकल्पमात्रमेव बाह्याभावे प्रमुखाते । न च प्रत्यक्षमाहात्म्यं  
विकल्पमात्रेणापोद्यते । तस्मात्साधुक्तं कथमप्रमाणात्मकेन विकल्पज्ञानत्रलेनेति ।  
एतेन प्रत्ययत्वमपि स्वप्नादिप्रत्ययदृष्टान्तेन निरालम्बनत्वसाधनमपास्तम् । प्रमेयवि-  
कल्पस्त्ववयवविव्यवस्थापनेन प्रत्युक्तः । विस्तरस्तु न्यायकाणिकायामनुसरणीय इति  
तदिह कृतं विस्तरणेति ॥ १४ ॥

तदेवमुत्सूत्रं भाष्यकृद्विज्ञानातिरिक्तस्थापने युक्तिमुक्त्वा सौम्री युक्तिमवतारयति-  
कुतश्चेतदिति । वस्तुसाम्ये चित्तभेदात्तयोर्विभक्तः पन्थाः । यन्नानात्वे यस्यै-  
कत्वं तत्ततोऽत्यन्तं मिद्यते । यथा चैत्रस्य ज्ञानमेकं भिन्नेभ्यो देवदत्तविष्णुमिश्रमेत्र-  
प्रत्ययेभ्यो मिद्यते । ज्ञाननानात्वेऽपि चार्थो न मिद्यत इति भवति विज्ञानेभ्योऽन्यः ।  
अभेदश्चार्थस्य ज्ञानभेदेऽपि प्रमातृणां परस्परप्रतिभेदानादवधीयते । अस्ति हि रक्त-  
द्विष्टमूढमध्यस्थानामेकस्यां योषिति प्रनीयमानायां प्रतिभेदानं या त्वया दृश्यते  
सैव मयाऽपीति । तस्माद्वस्तुसाम्ये चित्तभेदाज्ज्ञानभेदात्तयोरर्थज्ञानयोर्विभक्तः पन्थाः  
स्वरूपभेदोपायः । सुखज्ञानं कान्तायां कान्तस्य, सपत्नीनां दुःखज्ञानम् । चैत्रस्य  
तु तामविन्दतो मूढज्ञानं विषादः । स्यादेतन् । य एकस्य चित्तेन परिकल्पितः

बहुचित्तालम्बनीभूतमेकं वस्तु साधारणं, तत्खलु नैकचित्तपरिकल्पितं नाप्यनेकचित्तपरिकल्पितं किंतु स्वप्रतिष्ठम् । कथं, वस्तुसाम्ये चित्तभेदात् । धर्मापेक्षं चित्तस्य वस्तुसाम्येऽपि सुखज्ञानं भवत्यधर्मापेक्षं तत एव दुःखज्ञानमाविद्यापेक्षं तत एव मूढज्ञानं सम्यग्दर्शनापेक्षं तत एव माध्यस्थ्यज्ञानमिति । कस्य तच्चित्तेन परिकल्पितम् । न चान्यचित्तपरिकल्पितेनार्थेनान्यस्य चित्तोपरागो युक्तः । तस्माद्वस्तुज्ञानयोर्प्राश्न्यग्रहणभेदभिन्नयोर्विभक्तः पन्थाः । ज्ञानयोः संकरगन्धोऽप्यस्तीति ।

सांख्यपक्षे पुनर्वस्तु त्रिगुणं खलं च गुणवृत्तमिति धर्मादिनिमित्तापेक्षं चित्तैरभिसंबध्यते । निमित्तानुरूपस्य च प्रत्ययस्योत्पद्यमानस्य तेन तेनाऽऽत्मना हेतुर्भवति । केचिदाहुः—ज्ञानसहभूतेश्वर्यो भोग्यत्वानुसुखादिष्वदिति । त एतया द्वारा साधारणत्वं बाधमानाः पूर्वोत्तरक्षणेषु वस्तुरूपेष्वपद्रुयते ॥ १५ ॥

कामिनीलक्षणोऽर्थस्तेनैवान्येषामपि चित्तमुपजयत इति साधारणमुपपद्यत इत्यत आह—न चाभ्येति । तथा सत्येकमिन्द्रियज्ञानवति सर्व एव नीलज्ञानवन्तः स्युरिति ।

नन्वर्थवादिनामप्येकोऽर्थः कथं सुखादिभेदभिन्नविज्ञानहेतुः । न ह्यविलसृणास्कारणात्कार्यभेदो युक्त इत्यत आह—सांख्यपक्ष इति । एकैक्येव बाह्यस्य वस्तुनस्त्रैगुण्यपरिणामस्य त्रैरूप्यमुपपन्नम् । एवमपि सर्वेषामविशेषेण सुखदुःखमोहात्मकं विज्ञानं स्यादित्यत आह—धर्मादिनिमित्तापेक्षं रजःसहितं सत्त्वं धर्मापेक्षं सुखज्ञानं जनयति । सत्त्वमेव तु विमलितरजस्कं विद्यापेक्षं माध्यस्थ्यज्ञानमिति । ते च धर्मादयो न सर्वे सर्वत्र पुरुषे सन्ति किंतु कश्चित्कचिदित्युपपन्ना व्यवस्येति । अत्र केचिदाहुः प्राप्तादुका ज्ञानसहभूतेश्वर्यो भोग्यत्वानुसुखादिष्वदिति । एतदुक्तं भवति—भवत्वर्थो ज्ञानाद्व्यतिरिक्तमनयाऽप्यसौ ज्ञानमन्तरेण शक्यः प्रतिपत्तुम् । ज्ञानेन तु भावनीः । तथा च ज्ञानसमय एवान्ति नान्यदा प्रमाणाभावादिति । तदेतदुत्सूत्रं तावद्दूषयति माप्यकारः—त एतया द्वारेति । वस्तु खलु सर्वचित्तसाधारणमेकक्षणपरम्परारूपमानं परिणामात्मकमनुभूयते लौकिकपरिसरैः । तच्चेद्विज्ञातेन सह भवेत्तन्मेवंविधमेवं चेद्विदमंशस्योपरि कोऽयमनुरोधो येन सोऽपि नापह्नूयेतेत्यर्थः ॥ १५ ॥

१ ग. घ. ड. च. ज. 'तत्खलु' । २ क. 'स्तुस्वर' । ३ ज. 'एकैक' । ४ झ. 'गत' । ५ ज. 'ज्ञानसहितं मा' ।



न चैकचित्ततन्त्रं वस्तु तदप्रमाणकं तदा किं  
स्यात् ॥ १६ ॥<sup>१</sup>

एकचित्ततन्त्रं चेद्वस्तु स्यात्तदा चित्ते व्यग्रे निरुद्धे वाऽस्व-  
रूपमेव तेनापरामृष्टमन्यस्याविषयीभूतमप्रमाणकमगृहीतस्वभा-  
वकं केनचित्तदानीं किं तत्स्यात् । संबध्यमानं च पुनश्चित्तेन  
कुत उत्पद्येत । ये चास्यानुपस्थिता भागास्ते चास्य न स्युरेवं  
नास्ति पृष्ठमित्युदरमपि न गृह्येत । तस्मात्स्वतन्त्रोऽर्थः सर्वपुरु-  
षसाधारणः स्वतन्त्राणि च चित्तानि प्रतिपुरुषं प्रवर्तन्ते । तयोः  
संबन्धादुपलब्धिः पुरुषस्य भोग इति ॥ १६ ॥

मा वा भूदिदमंशस्यापह्नवो ज्ञानसहभूरेवास्त्वर्थस्तत्राप्याह—न चैकचित्ततन्त्रं  
वस्तु तदप्रमाणकं तदा किं स्यात् । यद्वि घटग्राहि चित्तं तद्यदा पटद्रव्यव्यग्रतया  
न घटे वर्तते । यद्वा विवेकविषयमासीत्तदेव च निरोधं समापद्यते तदा घटज्ञानस्य  
वा विवेकज्ञानस्य वाऽमावाद्विवेको वा घटो वा ज्ञानभेदमात्रजीवनस्तन्नाशानष्ट एव  
स्यादित्याह—एकचित्तेति । किं तत्स्यान्न स्यादित्यर्थः । संबध्यमानं च चित्तेन  
तद्वस्तुविवेको वा घटो वा कुत उत्पद्येत । नियतकारणान्वयव्यतिरेकानुविधायि-  
भावानि हि कार्याणि न स्वकारणमतिवर्त्य कारणान्तराद्भविष्युमीशते । मा भूदका-  
रणत्वे तेषां कादाचित्कत्वव्याघातः । न च तज्ज्ञानकारणत्वेमेव तत्कारणत्वमिति  
युक्तम् । आशामोदकस्य मोदकस्य चोपयुज्यमानस्य रसवीर्यविषाकादिसाम्यप्र-  
सङ्गात् । तस्मात्साधुक्तं संबध्यमानं वा (च) पुनश्चित्तेनेति । अपि च यो  
योऽर्वाग्भागः स सर्वो मध्यपरमागम्य सः । ज्ञानार्थीने सद्भावे त्वस्याननुभूयमानत्वा-  
न्मध्यपरमागौ न स्त इति व्यापकभावाद्वर्वाग्भागोऽपि न स्यादित्यर्थाभावात्कुतो  
ज्ञानसहभूरर्थ इत्याह—ये चाभ्येति । अनुपस्थिता अज्ञाताः । उपसंहरति—तस्मा-  
दिति । सुमं शेषम् ॥ १६ ॥

१ क. ख. 'न्त्रं चेद्वस्तु' । २ क. ख. च. ज. 'तत्प्रमाणं' । ३ क. ख. घ. ङ. च. ज.  
धा । ४ क. 'न्त्रं चेद्वस्तु' । ५ क. 'तत्प्रमाणं' । ६ ज. 'त्वेन ते' । ७ झ. 'णमे' । ८ ख. 'त्वमि' ।  
९ झ. 'णमि' । १० क. 'कस्योपगमिनो' । ११ ख. ज. 'गमम्' ।

तदुपरागापेक्षित्वाचित्तस्य वस्तु ज्ञाता-

ज्ञातम् ॥ १७ ॥

अयस्कान्तमणिकल्पा विषया अयःसधर्मकं चित्तमभिसं-  
बन्धोपरञ्जयन्ति । येन च विषयेणोपरक्तं चित्तं स विषयो  
ज्ञातस्ततोऽन्यः पुनरज्ञातः । वस्तुनो ज्ञाताज्ञातस्वरूपत्वात्परि-  
णामि चित्तम् ॥ १७ ॥

यस्य तु तदेव चित्तं विषयस्तस्य—

सदा ज्ञाताश्चित्तवृत्तयस्तत्प्रभोः पुरुषस्याप-

रिणामित्वात् ॥ १८ ॥

स्यादेतत् । अर्थश्चेत्स्वतन्त्रः, स च जडस्वभाव इति न कदाचित्प्रकाशेत । प्रकाशने  
वा जडत्वमप्यस्यापगतमिति भावोऽप्यपगच्छेत् । न जातु स्वभावमपहाय भावो  
वर्तितुमर्हति । न चेन्द्रियाद्याधेयो जडस्वभावस्यार्थस्य धर्मः प्रकाशत इति सांप्रतम् ।  
अर्थधर्मत्वे नीलत्वादिवत्सर्वपुरुषसाधारण इत्येकः शास्त्रार्थ इति सर्व एव विद्वांसः  
प्रतज्जेरन् जारमः कश्चिदस्ति । न चातीतानागतयोर्धर्मः प्रत्युत्पन्नो युक्तः । तस्मा-  
त्स्वतन्त्रोऽर्थ उपलम्भविषय इति मनोरथमात्रमेतदित्यत आह—तदुपरागापेक्षि-  
त्वाचित्तस्य वस्तु ज्ञाताज्ञातम् । जडस्वभावोऽप्यर्थ इन्द्रियप्रणाडिकया चित्तमुपर-  
ञ्जयति । तदेवंभूतं चित्तदर्पणमुपसंक्रान्तमतिविम्बा चित्तिशक्तिश्चित्तमर्थोपरक्तं चेतयमा-  
नार्थमनुभवति, न त्वर्थे किञ्चित्प्राकट्यादिकमाधत्ते । नाप्यसंबद्धा चित्तेन तत्प्रतिबि-  
म्बसंक्रान्तेरुक्तत्वादिति । यद्यपि च सर्वगतत्वाचित्तस्य चेन्द्रियस्य चाऽऽहंकारिकस्य  
विषये नास्ति संबन्धस्तथाऽपि यत्र शरीरे वृत्तिमच्चित्तं तेन सह संबन्धो विषयाणा-  
मित्ययस्कान्तमणिकल्पा इत्युक्तम् । अयःसधर्मकं चित्तमिति । इन्द्रियप्रणाडिक-  
याऽभिसंबन्धोपरञ्जयन्ति । अत्र एव चित्तं परिणामीत्याह—वस्तुन इति ॥ १७ ॥

तदेवं चित्तव्यतिरेकिणमर्थमवस्थाप्य तेभ्यः परिणतिधर्मकेश्यो व्यतिरिक्तमात्मा-  
नमादर्शयितुं तद्वैधर्म्यमपरिणामित्वमस्य वस्तुं पूरयित्वा सूत्रं पठति—यस्य तु तदेव  
चित्तं विषयस्तस्य—सदा ज्ञाताश्चित्तवृत्तयस्तत्प्रभोः पुरुषस्यापरिणामि-  
त्वात् । सिद्धमूढविक्षिप्तैकप्रतावस्थितं चित्तमा निरोधात्सर्वदा पुरुषेणानुभूयते वृत्ति-  
मत्तंकस्य हेतोर्यतः पुरुषोऽपरिणामी परिणामित्वे चित्तवत्पुरुषोऽपि ज्ञाताज्ञातवि-

यदि चित्तवत्प्रभुरपि पुरुषः परिणमेत्ततस्तद्विषयाश्चित्तवृत्तयः  
शब्दादिविषयवज्ज्ञाताज्ञाताः स्युः । सदाज्ञातत्वं तु मनसस्त-  
त्प्रभोः पुरुषस्यापरिणामित्वमनुमापयति ॥ १८ ॥

स्यादाशङ्का चित्तमेव स्वाभासं विषयाभासं च भविष्यती-  
त्यग्निवत्—

न तत्स्वाभासं दृश्यत्वात् ॥ १९ ॥

यथेतराणीन्द्रियाणि शब्दादयश्च दृश्यत्वान्न स्वाभासानि  
तथा मनोऽपि प्रत्येतव्यम् ।

न चाग्निरत्र दृष्टान्तः । न ह्यग्निरात्मस्वरूपमप्रकाशं प्रकाश-

विषयो भवेत् । ज्ञातविषय एव त्वयम् । तस्मादपरिणामी । ततश्च परिणामि-  
भ्योऽतिरिच्यत इति । तदेतदाह—यदि चित्तवदिति । सदा ज्ञातत्वं तु मनसः  
सबुक्तिस्य तस्य यः प्रभुः स्वामी भोक्तेति यावत् । तस्य प्रभोः पुरुषस्यापरिणा-  
मित्वमनुमापयति । तथा चापरिणामिनस्तस्य पुरुषस्य परिणामिनश्चित्ताद्भेद इति  
भावः ॥ १८ ॥

अत्र वैनाशिकमुत्थापयति—स्यादाशङ्केति । अयमर्थः—स्यादेतदेवं यदि चित्त-  
मात्मनो विषयः स्यात्, अपि तु स्वप्रकाशमेतद्विषयामासं पूर्वचित्तं प्रतीत्य समुत्पन्नं  
तत्कुतः पुरुषस्य सदाज्ञातविषयत्वं कुतस्तरां वाऽपरिणामितया परिणामिनश्चित्ताद्भेद  
इति । न तत्स्वाभासं दृश्यत्वात् । भवेदेतदेवं यदि स्वसंवेदनं चित्तं स्यान्न त्वेतदस्ति ।  
तद्वि परिणामितया नीलादिवदनुभवव्याप्यं यच्चानुभवव्याप्यं न तत्स्वाभासं भवि-  
ष्यमर्हति । स्वात्मानि वृत्तिविरोधात् । न हि तदेव क्रिया च कर्मकारकं च । नहि पाकः  
पच्यते छिदा वा छिद्यते । पुरुषस्त्वपरिणामी नानुभवकर्मेति नास्मिन्स्वयंप्रकाशतां न  
युज्यते । अपराधीनप्रकाशता ह्यस्य स्वयंप्रकाशता नानुभवकर्मता । तस्माद्दृश्यत्वा-  
द्दर्शनकर्म चित्तं न स्वाभासम् । आत्मप्रकाशप्रतिबिम्बतयैव चित्तस्य तद्वृत्तिविषयाः  
प्रकाशन्त इति भावः ।

मनु इदयोऽग्निः स्वयंप्रकाशश्च । न हि यथा घटादयोऽग्निना व्युज्यन्त एवमग्नि-  
रग्न्यन्तरेणेत्यत आह—न चाग्निरत्रेति । कस्मात् । नहीति । मा नामाग्निरग्न्यन्त-  
रात्प्रकाशेष्ट विज्ञानात्तु प्रकाशत इति न स्वयं प्रकाशत इति न व्यभिचार इत्यर्थः ।

१ ग. घ. ड. 'मेत तत' । २ क. घ. च वैशेषिकाणां चित्तात्मवादिनां च भ' । ड., घ.  
वैनाशिकानां चित्तात्मवादिनां भ' ३ ग. घ. ड. 'व्यत्य' । ४ ज. 'त, न त्वेतदस्ति । अ' ।  
५ ख. झ. 'भं च का' । ६ ख. 'ता य' । ७ ख. झ. 'विभ्रितस्यैव । ८ ज. तन्नाऽपि वि' ।  
९ ज. झ. 'श इ' ।

वति । प्रकाशश्चायं प्रकाश्यप्रकाशकसंयोगे दृष्टः । न च स्वरूपमात्रेऽस्ति संयोगः । किंच<sup>१</sup> स्वाभासं चित्तमित्यग्राह्यमेव कस्यचिदिति शब्दार्थः । तद्यथा—स्वात्मप्रतिष्ठमाकांक्षं न परप्रतिष्ठमित्यर्थः । स्वबुद्धिप्रचारप्रतिसंवेदनात्सत्त्वानां प्रवृत्तिर्दृश्यते—क्रुद्धोऽहं भीतोऽहममुत्र मे रागोऽमुत्र मे क्रोध इति । एतत्स्वबुद्धेरग्रहणे न युक्तमिति ॥ १९ ॥

एकसमये चोभयानवधारणम् ॥ २० ॥

न चैकस्मिन्क्षणे स्वपररूपावधारणं युक्तं, क्षणिकवादिनो यद्भवन् सैव क्रिया तदेव च कारकमित्यभ्युपगमः ॥ २० ॥

प्रकाशश्चायमिति । अयमिति पुरुषस्वभावात्प्रकाशाद्व्यवच्छिन्नात्, कियारूपः प्रकाश इति यावत् । एतदुक्तं भवति—या या क्रिया सा सा सर्वा कर्तृकरणकर्मसंबन्धेन दृष्टा । यथा पाको दृष्टश्चेन्नाग्निदण्डुलसंबन्धेन यथा वा प्रकाशनम् । तथा च प्रकाशोऽपि क्रियेति तथाऽपि तथा भवितेव्यम् । संबन्धश्च भेदाश्रयो नाभेदे संभवतीत्यर्थः । किंच स्वाभासं चित्तमित्यग्राह्यमेव कस्यचिदिति शब्दार्थः । स्यादेतत् । मा भूद्वाह्यं चित्तम् । न हि ग्रहणस्याकारणस्याव्यापकस्य च निवृत्तौ चित्तनिवृत्तिरित्यत आह—स्वबुद्धीति । बुद्धिश्चित्तं, प्रचारा व्यापाराः, सत्त्वाः प्राणिनः, चित्तस्य वृत्तिभेदाः क्रोधलोभादयः स्वाश्रयेण चित्तेन स्वविषयेण च सह प्रत्यात्ममनुभूयमानाश्चित्तस्याग्राह्यतां विघटयन्तीत्यर्थः । स्वबुद्धिप्रचारप्रतिसंवेदनमेव विशदयति—क्रुद्धोऽहमिति ॥ १९ ॥

एकसमये चोभयानवधारणम् । स्वाभासं विषयामासं चित्तमिति ब्रुवाणो न तावद्येनैव व्यापारेणाऽऽत्मानमवधारयति तेनैव विषयमपीति वक्तुमर्हति । न ह्यविलक्षणो व्यापारः कार्यभेदाय पर्याप्तस्तस्माद्व्यापारभेदोऽङ्गीकर्तव्यः । न च वैनानाशिक्षितामुत्पत्तिभेदातिरिक्तोऽस्ति व्यापारः । न चैकस्या एवोत्पत्तेरविलक्षणायाः कार्यवैलक्षण्यसंभवः । तस्याऽऽकस्मिकत्वप्रसङ्गात् । न चैकस्योत्पत्तिद्वयसंभवः । तस्मादर्थस्य च ज्ञानरूपस्य चावधारणं नैकस्मिन्समये इति । तदेतद्भाष्येणोच्यते—न चैकस्मिन्क्षण इति । तथा चोक्तं वैनानाशिक्षैः—

भूतिर्येषां क्रिया सैव कारकं सैव चोच्यते ॥ इति ।

तस्माद्बुद्धयस्वमेतच्चित्तस्य सदातनं स्वाभासत्वमपनयद्द्रष्टारं च द्रष्टुरपरिणामित्वं च दर्शयतीति सिद्धम् ॥ २० ॥

स्यान्मतिः स्वरसनिरुद्धं चित्तं चित्तान्तरेण समनन्तरेण  
गृह्यत इति—

चित्तान्तरदृश्ये बुद्धिबुद्धेरतिप्रसङ्गः स्मृति-

संकरश्च ॥ २१ ॥

अथ चित्तं चेच्चित्तान्तरेण गृह्येत बुद्धिबुद्धिः केन गृह्यते, साऽप्य-  
न्यया साऽप्यन्ययेत्यतिप्रसङ्गः । स्मृतिसंकरश्च यावन्तो, बुद्धिबु-  
द्धीनामनुभवास्तावत्यः स्मृतयः प्राप्नुवन्ति । तत्संकराच्चैकस्मृत्य-  
नवधारणं च स्यादित्येवं बुद्धिप्रतिसंवेदिनं पुरुषमपलपद्भिर्वैना-  
शिकैः सर्वमेवाऽऽकुलीकृतम् । ते तु भोक्तृस्वरूपं यत्र कचन  
कल्पयन्तो न न्यायेन संगच्छन्ते । केचित्तु सत्त्वमात्रमपि परि-  
कल्प्यास्ति स सत्त्वो य एतान्पञ्च स्कन्धान्नक्षिप्यान्याश्च प्रति-  
संदधातीत्युक्त्वा तत एव पुनस्त्रस्यन्ति । तथा स्कन्धानां भैह-  
न्निर्वेदाय विरागायानुत्पादाय प्रशान्तये गुरोरन्तिके ब्रह्मचर्यं  
चरिष्यामीत्युक्त्वा सत्त्वस्य पुनः सत्त्वमेवापह्नुवते । सांख्ययो-  
गादयस्तु प्रवादाः स्वशब्देन पुरुषमेव स्वामिनं चित्तस्य  
भोक्तारमुपयन्तीति ॥ २१ ॥

पुनर्वैनाशिकमुत्थापयति—स्यान्मतिः । मा भूद्दृश्यत्वेन स्वसंवेदेनम् । एवमप्यात्मा  
न सिध्यति । स्वसंतानवर्तिना चरमचित्तक्षणेन स्वरसनिरुद्धस्वजनकाचित्तक्षणग्रहणा-  
दित्यर्थः । समं च तज्ज्ञानत्वेनानन्तरं चाव्यवहितत्वेन समनन्तरं तेन । चित्तान्तर-  
दृश्ये बुद्धिबुद्धेरतिप्रसङ्गः स्मृतिसंकरश्च । बुद्धिरिति चित्तमित्यर्थः । नागृहीता  
चरमा बुद्धिः पूर्वबुद्धिग्रहणसमर्था । नहि बुद्ध्याऽसंबद्धा पूर्वबुद्धिर्बुद्ध्या भवितुम-  
र्हति । न ह्यगृहीतदण्डो दण्डिनमवगन्तुमर्हति । तस्मादनवस्थेति । विज्ञानवेदनासं-  
ज्ञारूपसंस्काराः स्कन्धाः । सांख्ययोगादयः प्रवादाः सांख्याश्च योगाश्च त  
एवाऽऽदयो येषां वैशेषिकादिप्रवादानां ते सांख्ययोगादयः प्रवादाः । सुगम-  
मन्यत् ॥ २१ ॥

स्यादेतत् । यदि चित्तं न स्वामासं नापि चित्तान्तरवेद्यमात्मनाऽपि कथं मोक्षयते  
चित्तम् । न खल्व्वात्मनः स्वयंप्रकाशस्याप्यस्ति काचित्क्रिया । न च तामनन्तरेण  
कर्ता न चासंबद्धश्चित्तेन कर्मणा तस्य भोक्ताऽतिप्रसङ्गादित्याशयवान्गृच्छति—

कथम्—

चित्तेरप्रतिसंक्रमायास्तदाकारापत्तौ

स्वबुद्धिसंवेदनम् ॥ २२ ॥

अपरिणामिनी हि भोक्तृशक्तिरप्रतिसंक्रमा च परिणामिन्यर्थे  
प्रतिसंक्रान्तेव तद्वृत्तिमनुपवति । तस्याश्च प्राप्तचैतन्योपग्रहस्वरू-  
पाया बुद्धिवृत्तेरनुकारिमात्रतया बुद्धिवृत्त्यविशिष्टा हि ज्ञानवृत्ति-  
रारूपायते । तथा चोक्तम्—

न पातालं न च विवरं गिरीणां

नैवान्धकारं कुक्षयो नोदधीनाम् ।

गुहा यस्यां निहितं ब्रह्म शाश्वतं

बुद्धिवृत्तिमविशिष्टां कवयो वेदयन्ते ॥ इति ॥ २२ ॥

अतश्चेतदभ्युपगम्यते—

दृष्टृदृश्योपरक्तं चित्तं सर्वार्थम् ॥ २३ ॥

कथमिति । सूत्रेणोत्तरमाह—चित्तेरप्रतिसंक्रमायास्तदाकारापत्तौ स्वबुद्धि-  
संवेदनम् । यत्तद्वोचद्वृत्तिसारूप्यमितरत्रेति तदितः समुत्थितम् । चित्तेः स्वबुद्धि-  
संवेदनं बुद्धेस्तदाकारापत्तौ चित्तिप्रतिबिम्बाधारतया तद्रूपतापत्तौ सत्याम् । यथा  
हि चन्द्रमसः क्रियामन्तरेणापि संक्रान्तचन्द्रप्रतिबिम्बममलं जलमचलं चलमि-  
वाऽऽलम्बालम्बमिव चन्द्रमसमवभासयत्येवं विनाऽपि चित्तिव्यापारमुपसंक्रान्त-  
चित्तिप्रतिबिम्बं चित्तं स्वगतया क्रियया क्रियावतीमसंगतामपि संगतां चिति-  
शक्तिमवभासयद्भोग्यभावमासादयद्भोक्तृभावमापादयति तस्या इति सूत्रार्थः ।  
माष्वमप्येतदर्शमसकृत्तत्र तत्र व्याख्यातमिति न व्याख्यातमत्र । बुद्धि-  
वृत्त्यविशिष्टत्वे ज्ञानवृत्तेरागममुदाहरति—तथा चोक्तं—न पातालमिति । शाश्व-  
तस्य शिवस्य ब्रह्मणो विन्दुस्वभावस्य चितिच्छायापैत्रां मनोवृत्तिमेव चितिच्छायाप-  
न्नत्वाच्चित्तेरप्यवशिष्टां गुहां वेदयन्ते । तस्यामेव गुहायां तद्रूपं ब्रह्म तदपनये तु  
स्वयंप्रकाशमनावरणमनुपसर्गं प्रद्योतते चरमदेहस्य भगवत इति ॥ २२ ॥

तदेवं दृश्यत्वेन चित्तस्य परिणामिनस्तदतिरिक्तः पुमानपरिणतिधर्मोपपादितः  
संप्रति लोकप्रत्यक्षमप्यत्र प्रमाणयति—अतश्चेतदिति । अवश्यं चैतदित्यर्थः । द्रष्टृदृ-  
श्योपरक्तं चित्तं सर्वार्थम् । यथा हि नीलाद्यनुरक्तं चित्तं नीलाद्यर्थं प्रत्यक्षेणैवाव-

मनो हि मन्तव्येनार्थेनोपरक्तं, तैस्त्वयं च विषयत्वाद्विष-  
यिणा पुरुषेणाऽऽत्मीयया दृष्ट्याऽभिसंबद्धं, तदेतच्चित्तमेव द्रष्टृ-  
द्रश्योपरक्तं विषयविषयिनिर्भासं चेतनाचेतनस्वरूपापन्नं विष-  
यात्मकमप्यविषयात्मकमिवाचेतनं चेतनमिव स्फटिकमणिकल्पं  
सर्वार्थमित्युच्यते ।

तदनेन चित्तसारूप्येण भ्रान्ताः केचित्तदेव चेतनमित्याहुः ।  
अपरे चित्तमात्रमेवेदं सर्वं नास्ति खल्वयं गवादिर्घटादिश्च  
सकारणो लोक इति । अनुकम्पनीयास्ते । कस्मात्, अस्ति हि  
तेषां भ्रान्तिबीजं सर्वरूपाकारनिर्भासं चित्तमिति । समाधिप्र-  
ज्ञायां प्रज्ञेयोऽर्थः प्रतिबिम्बीभूतस्तस्याऽऽलम्बनीभूतत्वादन्वयः ।

स्थापयत्येवं द्रष्टृच्छायापत्त्या तदनुरक्तं चित्तं द्रष्टारमपि प्रत्यक्षेणावस्थापयति  
अस्ति हि व्याकारं ज्ञानं नीलमहं संप्रत्येमीति । तस्माज्ज्ञेयवत्तज्ज्ञाताऽपि प्रत्यक्षसि-  
द्धोऽपि न विविच्यावस्थापितो यथा जले चन्द्रमसो बिम्बम् । न त्वैतावता तदप्रत्य-  
क्षम् । न चास्य जलगतत्वे तदप्रमाणमिति चन्द्ररूपेऽप्यप्रमाणं भवितुमर्हति ।  
तस्माच्चित्तप्रतिबिम्बतया चैतन्यगोचराऽपि चित्तवृत्तिर्न चैतन्यगोचरेति । तदिदं  
सर्वार्थत्वं चित्तस्येति । तदेतदाह—मनो हीति । न केवलं तदाकारापत्त्या मन्तव्ये-  
नार्थेनोपरक्तं मनोऽपि तु स्वयं चेति । चकारो भिन्नक्रमः पुरुषेणेत्यस्यानन्तरं द्रष्टव्यः ।  
तच्छायापत्तिः पुरुषस्य वृत्तिः ।

इयं च चैतन्यच्छायापत्तिश्चित्तस्य वैनाशिकैरभ्युपेतव्या । कथमन्यथा चित्ते चैत-  
न्यमेत आरोपयांबभूवुरित्याह—तदनेनेति । केचिद्वैनाशिका बाह्यार्थवादिनः । अपरे  
विज्ञानमात्रवादिनः । ननु यदि चित्तमेव द्रष्टृकारं दृश्याकारं चानुभूयते हन्त चित्ताद-  
भिन्नावेवाऽऽस्तां द्रष्टृदृश्यौ । यथाऽऽहुः—

अभिन्नोऽपि हि बुद्ध्यात्मा विपर्यासितदर्शनैः ।

ग्राह्यग्राहकसंविक्तिभेदवानिव लक्ष्यते ॥ इति ।

तत्कथमेतेऽनुकम्पनीया इत्यत आह—समाधिप्रज्ञायामिति । ते खलूकाभिरुपपत्ति-  
मिश्रित्वातिरिक्तं पुरुषमभ्युपगम्याप्यष्टाङ्गयोगोपदेशेन समाधिप्रज्ञायामात्मगोचराया-  
मवतार्य बोधयितव्याः । तद्यथा—समाधिप्रज्ञायां प्रज्ञेयोऽर्थ आत्मा प्रतिबिम्बीभूतोऽ-  
न्वयः कस्मात्तस्याऽऽत्मन आलम्बनीभूतत्वात् । अथ चित्तादभिन्नमेव कस्मान्नाऽऽलम्बनं

स चेदर्थश्चित्तमात्रं स्यात्कथं प्रज्ञयैव प्रज्ञारूपमवधार्येत । तस्मात्प्रतिबिम्बीभूतोऽर्थः प्रज्ञायां येनावधार्यते स पुरुष इति । एवं ग्रहीतृग्रहणग्राह्यस्वरूपचित्तभेदात्रयमप्येतज्जातितः प्रविभजन्ते ते सम्प्रगदर्शिनस्तैराधिगतः पुरुषः ॥ २३ ॥

कुतश्च—

तदसंख्येयवासनाभिश्चित्रमपि परार्थं संहत्यका-

रित्वात् ॥ २४ ॥

तदेतच्चित्तमसंख्येयाभिर्वासनाभिरेव चित्राकृतमपि परार्थं परस्य भोगापवगार्थं न स्वार्थं संहत्यकारित्वादृहवत् । संहत्यकारिणा चित्तेन न स्वार्थेन भवितव्यं, न सुखचित्तं सुखार्थं न ज्ञानं ज्ञानार्थमुभयमप्येतत्परार्थम् । यश्च भोगेनापवर्गेण चार्थ-

भवतीति यदि युक्तिबोधितोऽपि वैयात्याद्वेदतत्र हेतुमाह—स चेदात्मरूपोऽर्थश्चित्तमात्रं स्यान्न तु ततोऽप्यतिरिक्तस्ततः कथं प्रज्ञयैव प्रज्ञारूपमवधार्येत । स्वात्मानिवृत्तिविरोधात् । उपसंहरति—तस्मादिति । समीचीनोपदेशेनानुकम्पिता भवन्तीत्याह—एवमिति । जातितः स्वभावत इत्यर्थः ॥ २३ ॥

चित्तातिरिक्तात्मसद्भावे हेत्वन्तरमवतारयति—कुतश्चेति । तदसंख्येयवासनाभिश्चित्रमपि परार्थं संहत्यकारित्वात् । यद्यप्यसंख्येयाः कर्मवासनाः क्लेशवासनाश्च चित्तमेवाधिरोहते नतु पुरुषम् । तथा च वासनाधीना विपाकाश्चित्ताश्रयतया चित्तस्य भोक्तृतामावहन्ति, भोक्तुरर्थे च भोग्यमिति सर्वं चित्तार्थं प्राप्तं, तथाऽपि तच्चित्तमसंख्येयवासनाभिश्चित्रमपि परार्थम् । कस्मात् । संहत्यकारित्वादिति सूत्रार्थः । व्याचष्टे—तदेतदिति । स्यादेतत् । चित्तं संहत्यपि करिष्यति स्वार्थं च भविष्यति कः खलु विरोध इति यादि कश्चिदब्रूयात् । त्याह—संहत्यकारिणेति । सुखचित्तमिति भोगमुपलक्षयति । तेन दुःखचित्तमपि दृष्टव्यम् । ज्ञानमित्यपवर्ग उक्तः । एतदुक्तं भवति—सुखदुःखे चित्ते प्रतिकूलानुकूलात्मके नाऽऽत्मनि संभवतः । स्वात्मानिवृत्तिविरोधात् । न चान्योऽपि संहत्यकारी साक्षात्परम्परया वा सुखदुःखे विदधानस्ताभ्यामनुकूलनीयः प्रतिकूलनीयो वा । तस्माद्यः साक्षात्परम्परया वा न सुखदुःखयोर्व्याप्रियते स एवाऽऽभ्यामनुकूलनीयः प्रतिकूलनीयो वा । स च नित्योदासीनः पुरुष

१ ग. 'रुष इति ॥ २३ ॥ २ क. ख. सुखं चि' । ३ ख. वैधर्म्याद्वैजात्या । ज. झ. वैजात्या । ४ ख. ज. झ. 'वमेतदिति । ५ ख. इतश्चेति । ६ क. ख. सुखं चि' । ७ क. दुःखं चि' ।



नार्थवान्पुरुषः स एव परो न परः सामान्यमात्रम् । यत्तु किञ्चि-  
त्परं सामान्यमात्रं स्वरूपेणोदाहरेद्वैनाशिकस्तत्सर्वं संहत्यकारि-  
त्वात्परार्थमेव स्यात् । यस्त्वसौ परो विशेषः स न संहत्यकारी  
पुरुष इति ॥ २४ ॥

विशेषदर्शिन आत्मभावभावनानि-

वृत्तिः ॥ २५ ॥

यथा प्रावृषि तृणाङ्कुरस्योद्भेदेन तद्बीजसत्ताऽनुमीयते तथा  
मोक्षमार्गश्रवणेन यस्य रोमहर्षाश्रुपातौ दृश्येते तत्राप्यस्ति विशे-  
षदर्शनबीजमपवर्गभागीयं कर्माभिनिर्वर्तितमित्यनुमीयते । त-  
स्याऽऽत्मभावभावना स्वाभाविकी प्रवर्तते । यस्याभावादिद-  
मुक्तं स्वभावं मुक्त्वा दोषाद्येषां पूर्वपक्षे रुचिर्भवत्यरुचिश्च निर्णये  
भवति । तत्राऽऽत्मभावभावना कोऽहमासं कथमहमासं किंस्वि-  
दिदं कथंस्विदिदं के भविष्यामः कथं वा भविष्यामः इति । सा

एवमपवृज्यते येन ज्ञानेन तस्यापि ज्ञेयतन्त्रत्वात्स्वात्मनि च वृत्तिविरोधान्न ज्ञानार्थ-  
त्वम् । न बाह्यविषयादस्मादपवर्गसंभवो विदेहप्रकृतिलयानामपवर्गसंभवात् । तस्मा-  
त्तज्ज्ञानमपि पुरुषार्थमेव न तत्स्वार्थं नापि परमात्रार्थम् । संहतपरार्थत्वे चानवस्था-  
प्रसङ्गादसंहतपरार्थसिद्धिरिति ॥ २४ ॥

तदेवं कैवल्यमूलबीजं युक्तिमयमात्मदर्शनमुक्त्वा तदुपदेशाधिकृतं पुरुषमनविकृ-  
तपुरुषान्तराद्व्यावृत्तमाह—विशेषदर्शिन आत्मभावभावनानि वृत्तिः । यस्याऽऽत्म-  
भावनाऽस्ति तस्याष्टाङ्गयोगोपदेशादनुतिष्ठतो युञ्जानस्य तत्परिपाकाच्चित्तसत्त्वपुरुष-  
योर्विशेषदर्शनादात्मभावभावना निवर्तते । यस्याऽऽत्मभावभावेनैव नास्ति नास्तिकस्य  
तस्योपदेशानधिकृतस्यापरिनिश्चितात्मतत्परलोकभावस्य, नोपदेशो न विशेषदर्शने  
नाऽऽत्मभावभावनानिवृत्तिरिति सूत्रार्थः । नन्वात्मभावभावनायाश्चित्तवर्तिन्याः कुतोऽ-  
वगम इत्यत आह—यथा प्रावृषीति । प्राग्भवीयं तत्त्वदर्शनबीजमपवर्गभागीयं यत्कर्मा-  
ष्टाङ्गयोगानुष्ठानं तदेकदेशानुष्ठानं वा तदभिनिर्वर्तितमस्तीत्यनुमीयते । तस्य चाऽऽत्म-  
भावभावनाऽवश्यमेव स्वाभाविकी वस्त्वस्यासं विनाऽपि प्रवर्तते । अनधिकारिणमा-  
गमिना वचनेन दर्शयति—यस्याभावादिदमिति । पूर्वपक्षो नास्ति कर्मफलं पर-  
लोकिनोऽभावात्परलोकभाव इति, तत्र रुचिररुचिश्च निर्णये पञ्चविंशतितत्त्वविषये ।

तु विशेषदर्शिनो निवर्तते । कुतः । चित्तस्यैवैष विचित्रः परि-  
णामः, पुरुषस्त्वसत्यामविद्यायां शुद्धचित्तधर्मेपरामृष्ट इति ।  
ततोऽस्याऽऽत्मभावभावना कुशलस्य निवर्तत इति ॥ २५ ॥

तदा विवेकनिम्नं कैवल्यप्रा-

ग्भारं चित्तम् ॥ २६ ॥

तदानीं यदस्य चित्तं विषयप्राग्भारमज्ञाननिम्नमासीत्तदस्या-  
न्यथा भवति कैवल्यप्राग्भारं विवेकज्ञाननिम्नमिति ॥ २६ ॥

तच्छिद्रेषु प्रत्ययान्तराणि संस्कारेभ्यः ॥ २७ ॥

प्रत्ययविवेकनिम्नस्य सत्त्वपुरुषान्यताख्यातिमात्रप्रवाहिण-  
श्चित्तस्य तच्छिद्रेषु प्रत्ययान्तराण्यस्मीति वा ममेति वा जाना-  
मीति वा न जानामीति वा । कुतः, क्षीयमाणबीजेभ्यः पूर्वसं-  
स्कारेभ्य इति ॥ २७ ॥

हानमेषां क्लेशवदुक्तम् ॥ २८ ॥

आत्मभावभावना प्राग्व्याख्याता । विशेषदर्शिनः परामर्शमाह—चित्तस्यैवेति ।  
त( अ )स्य विशेषदर्शनकुशलस्याऽऽत्मभावभावना निवर्तत इति ॥ २५ ॥

अथ विशेषदर्शिनः कीदृशं चित्तमित्यत आह—तदा विवेकनिम्नं कैवल्य-  
प्राग्भारं चित्तम् । निगदव्याख्यातम् ॥ २६ ॥

स्यादेतत् । विशेषदर्शनं चेद्विवेकनिष्ठं, न जातु चित्तं व्युत्थितं स्यात् । दृश्यते चास्य  
भिक्षामटतो व्युत्थितमित्यत आह—तच्छिद्रेषु प्रत्ययान्तराणि संस्कारेभ्यः ।  
प्रत्ययेति । प्रतीयते येन स प्रत्ययश्चित्तसत्त्वं तस्माद्विवेकस्थितेः । तेन निम्नस्य  
जानामीति साक्षान्मोक्षो विविच्य दर्शितो न जानामीति मोहस्तन्मूलावहंकारममका-  
रावहमस्तीति वा ममेति वा दर्शितौ । क्षीयमाणानि च तानि बीजानि चेति समासः ।  
पूर्वसंस्कारेभ्यो व्युत्थानसंस्कारेभ्यः ॥ २७ ॥

स्यादेतत् । सत्यपि विवेकविज्ञाने व्युत्थानसंस्कारा यदि प्रत्ययान्तराणि प्रसुवते  
कस्तर्हि हानहेतुरेतेषां यतः प्रत्ययान्तराणि न पुनः प्रसुवीरक्षित्यत आह—हानमेषां  
क्लेशवदुक्तम् । अपरिपक्वविवेकज्ञानस्याक्षीयमाणा व्युत्थानसंस्काराः प्रत्ययान्तरं प्रसु-

१ क. 'स्य विनि' । २ ख. 'कनि' । ३ च. ज. 'भ्यः ॥ २७ ॥ विवेकप्रत्ययनि' । ४ क.  
ख. घ. 'वाहारोहि' । ५ क. ख. झ. 'ना विनि' । ६ क. ख. 'न्मोक्षे वि' । झ. 'न्मोक्षेऽवि' । ७  
क. दर्शिते ।

यथा क्लेशा दग्धबीजभावा न प्ररोहसमर्था भवन्ति तथा  
ज्ञानाग्निना दग्धबीजभावः पूर्वसंस्कारो न प्रत्ययप्रसूर्भवति ।  
ज्ञानसंस्कारास्तु चित्ताधिकारसमाप्तिपनुशेरत इति न  
चिन्त्यन्ते ॥ २८ ॥

प्रसंख्यानोऽप्यकुसीदस्य सर्वथा विवे-

करुयातेर्धर्ममेघः समाधिः २९ ॥

यदाऽयं ब्राह्मणः प्रसंख्यानोऽप्यकुसीदस्ततोऽपि न किञ्चि-  
त्प्रार्थयते । तत्रापि विरक्तस्य सर्वथा विवेकरुयातिरेव भवतीति  
संस्कारबीजक्षयाश्चास्य प्रत्ययान्तराण्युत्पद्यन्ते । तदाऽस्य धर्म-  
मेघो नाम समाधिर्भवति ॥ २९ ॥

ततः क्लेशकर्मनिवृत्तिः ॥ ३० ॥

तल्लाभादविद्यादयः क्लेशाः समूलकापं कषिता भवन्ति । कुक्ष-  
लाकुशलाश्च कर्माशयाः समूलघातं हता भवन्ति । क्लेशकर्मनिवृत्तिः

वते न तु पारिवक्विवेकज्ञानस्य क्षीणाः प्रत्ययान्तराणि प्रसोतुमर्हन्ति । यथा विवेक-  
च्छिद्रसमुत्पन्ना अपि क्लेशा न संस्कारान्तरं प्रसुवते तत्कस्य हेतोस्तदेते क्लेशा विवे-  
कज्ञानवह्निदग्धबीजभावा इति । एवं व्युत्थानसंस्कारा अपीति । अथ व्युत्थानसं-  
स्कारा विवेकज्ञानसंस्कारैर्निरोद्धव्या विवेकसंस्काराश्च निरोधसंस्कारैर्निरोधसंस्काराणां  
स्वबाह्यविषयत्वं दर्शितं निरोधोपायः प्रायश्चिन्तनीय इत्यत आह—ज्ञानसंस्कारा-  
द्विष्यति । परवैराग्यसंस्कारा इत्यर्थः ॥ २८ ॥

तदेवं सूत्रकारो व्युत्थाननिरोधोपायं प्रसंख्यानमुक्त्वा प्रसंख्याननिरोधोपाय-  
माह—प्रसंख्यानोऽप्यकुसीदस्य सर्वथा विवेकरुयातेर्धर्ममेघः समाधिः । ततः  
प्रसंख्यानान्न किञ्चित्सर्वभावविघ्नातृत्वादि प्रार्थयते । प्रत्युत तत्रापि क्लिभाति परि-  
णामित्वदोषदर्शनेन विरक्तः सर्वथा विवेकरुयातिरेव भवति । एतदेव विवृ-  
णोति—तत्रापीति । यदा व्युत्थानप्रत्यया भवेयुस्तदा नायं ब्राह्मणः सर्वथा विवे-  
करुयातिर्यतस्तस्य न प्रत्ययान्तराणि भवन्ति ततः सर्वथा विवेकरुयातिरिति ।  
तदाऽस्य धर्ममेघः समाधिर्भवति । एतदुक्तं भवति—प्रसंख्याने विरक्तस्ताज्जिरोधमि-  
च्छन्धर्ममेघं समाधिमुपासीत । तदुपासने च सर्वथा विवेकरुयातिर्भवति । तथा च  
तं निरोद्धुं पारयतीति ॥ २९ ॥

तस्य च प्रयोजनमाह—ततः क्लेशकर्मनिवृत्तिः । कर्मास्पृणविषये विद्वा-

जीवन्नेव विद्वान्विमुक्तो भवति । कस्मात्, यस्माद्विपर्ययो भवस्य कारणम् । नहि क्षीणविपर्ययः कश्चित्केनचित्कचिज्जातो दृश्यत इति ॥ ३० ॥

तदा सर्वावरणमलापेतस्य ज्ञान-  
स्याऽऽनन्त्याज्ज्ञेयमल्पम् ॥ ३१ ॥

सर्वैः क्लेशकर्मावरणैर्विमुक्तस्य ज्ञानस्याऽऽनन्त्यं भवति । आवरकेण तमसाऽभिभूतमावृतमनन्तं ज्ञानसत्त्वं कचिदेव रजसा प्रवर्तितमुद्घाटितं ग्रहणसमर्थं भवति । तत्र यदा सर्वैरावरणमलैरपगतं भवति तदा भवत्यस्याऽऽनन्त्यम् । ज्ञानस्याऽऽनन्त्याज्ज्ञेयमल्पं संपद्यते । यथाऽऽकाशे खद्योतः । यत्रेदमुक्तम्—

विमुक्तो भवति । उत्तरं—कस्मादिति<sup>१</sup> । क्लेशकर्मावसानेद्वः क्लिष्टकर्माशयो जात्यादिनिदानम् । न चासति निदाने निदानी भवितुमर्हति । यथाऽऽहात्र भगवानसपादः—  
'वीतरागजन्मादर्शनात्' [ गौ० सू० ३ । १ । २९ ] इति ॥ ३० ॥

अथैवं धर्ममेवे सति कीदृशं चित्तमित्यत आह—तदा सर्वावरणमलापेतस्य ज्ञानस्याऽऽनन्त्याज्ज्ञेयमल्पम् । आध्रियते चित्तसत्त्वमेभिरित्यावरणानि मलाः क्लेशकर्माणि सर्वे च त आवरणमलाश्चेति सर्वावरणमलास्तेभ्योऽपेतस्य चित्तसत्त्वस्य ज्ञानस्य ज्ञायतेऽनेनेत्यनया व्युत्पत्त्याऽऽनन्त्यादपरिमेयत्वाज्ज्ञेयमल्पम् । यथा हि शरदि वनपटलमुक्तस्य चण्डार्चिषः परितः प्रद्योतमानस्य प्रकाशानन्त्यात्प्रकाश्या घटादयोऽऽद्याः प्रकाशान्ते, एवमपगतरजस्तमसश्चित्तसत्त्वस्य प्रकाशानन्त्यादल्पं प्रकाशयामिति तदेतदाह—सर्वैरिति । एतदेव व्यतिरेकमुखेन(ण) स्फोरयति—आवरकेण तमसाऽभिभूतमिति । क्रियाशीलेन रजसा प्रवर्तितमत एवोद्घाटितं प्रदेशादपनीतं तम इत्यर्थः । अत एव सर्वान्धर्माज्ज्ञेयान्मेहति वर्धति प्रकाशनेनेति धर्ममेव इत्युच्यते । मन्वथमस्तु धर्ममेव समाधिः सवासनक्लेशकर्माशयप्रशमहेतुः । अथ सत्यप्यस्मिन्कस्मात् जायते पुनर्जन्तुरित्यत आह—यत्रेदमुक्तमिति । कारणसमुच्छेदादपि चेत्कार्यं कियते—हन्त भो मणिवेषादयोऽन्धादिभ्यो भवेयुः प्रत्यक्षाः । तथा चानुपपन्नार्थतायाभामाणको लौकिक उपपन्नार्थः स्यात्—अविध्यदन्धो मणिमिति । आनय-

१ क. च. 'णक्लेशवि' । २ ग. घ. ड. ज. 'गतमलं भ' । ३ ख. ज. 'ति । कस्मात्पुनः' ।  
णविपर्ययो मुक्तो न पुनर्जनिष्यते । उत्तरं—यस्मादिति । क्ले' ।

अन्धो मणिमविध्यत्तमनङ्गुलिरावयत् ।

अग्नीवस्तं प्रत्यमुञ्चत्तमैजिह्वोऽभ्यपूजयत् ॥ इति ॥ ३१ ॥

ततः कृतार्थानां परिणामक्र-

मसमाप्तिर्गुणानाम् ॥ ३२ ॥

तस्य धर्ममेघस्योदयात्कृतार्थानां गुणानां परिणामक्रमः  
परिसमाप्यते । न हि कृतभोगापवर्गाः परिसमाप्तक्रमाः क्षणम-  
प्यवस्थातुमुत्सहन्ते ॥ ३२ ॥

अथ कोऽयं क्रमो नामेति—

क्षणप्रतियोगी परिणामापरान्त-

निर्ग्राह्यः क्रमः ॥ ३३ ॥

क्षणानन्तर्यात्मा परिणामस्यापरान्तेनावसानेन गृह्यते क्रमः ।

दग्रथितवान् । प्रत्यमुञ्चत्पिनद्धवानभ्यपूजयत्स्तुतवानिति ॥ ३१ ॥

ननु धर्ममेघस्य परा काष्ठा ज्ञानप्रसादमात्रं परं वैराग्यं समूलघातमपहन्तु ब्रुवन्त्या-  
नसमाधिसंस्कारान्संक्लेशकर्माशयान्गुणास्तु स्वत एव विकारकरणशीलाः कस्मात्तादृ-  
शमपि पुरुषं प्रति देहेन्द्रियादीनामऽऽरभन्त इत्यत आह—ततः कृतार्थानां परि-  
णामक्रमसमाप्तिर्गुणानाम् । शीलमिदं गुणानां यदभी यं प्रति कृतार्थस्तं प्रति न  
प्रवर्तन्त इति भावः ॥ ३२ ॥

अत्रान्तरे परिणामक्रमं पृच्छति—अथ कोऽयमिति । क्षणप्रतियोगी परिणा-  
मापरान्तनिर्ग्राह्यः क्रमः । परिणामक्रमः क्षणप्रतियोगी क्षणः प्रतिसंनन्धी यस्य स  
तथोक्तः । क्षणप्रचयाश्रय इत्यर्थः । न जातु क्रमः क्रमवन्तमन्तरेण शक्यो निरूपयितुम् ।  
न चैकस्यैव क्षणस्य क्रमः । तस्मात्क्षणप्रचयाश्रयः पारिशिष्यते । तदिदमाह—क्षणानन्त-  
र्येति । परिणामक्रमे प्रमाणमाह—परिणामस्येति । नवस्य हि वस्त्रस्य प्रयत्नसंरक्षित-  
स्यापि चिरेण पुराणता दृश्यते । सोऽयं परिणामस्यापरान्तः पर्यवसानं, तेन हि परिणामस्य  
क्रमः । ततः प्रागपि पुराणतायाः सूक्ष्मसूक्ष्मतरसूक्ष्मतमभ्यूञ्ज्यभ्यूञ्ज्यतरस्यूततमस्वादीनां  
पौर्वापर्यमनुमीयते । एतदेव व्यतिरेकमुखेन (ज) दर्शयति—न हीति । अननुभूतोऽप्राप्तः  
क्रमक्षणो यथा सा तथोक्ता । नन्वेव क्रमः प्रधानस्य न संभवति तस्य नित्यत्वादित्यत

न ह्यननुभूतक्रमक्षणां पुराणता वस्तुस्यान्ते भवति । नित्येषु च क्रमो दृष्टः ।

द्विषी चेयं नित्यता कूटस्थनित्यता परिणामिनित्यता च । तत्र कूटस्थनित्यता पुरुषस्य । परिणामिनित्यता गुणानाम् । यस्मिन्परिणैव्यमाने तत्त्वं न विहन्यते तन्नित्यम् । उभयस्य च तत्त्वानभिघातान्नित्यत्वम् । तत्र गुणधर्मेषु बुद्ध्यादिषु परिणामापरान्तनिर्माद्यः क्रमो लब्धपर्यवसानो नित्येषु धर्मेषु गुणेष्वलब्धपर्यवसानः । कूटस्थनित्येषु स्वरूपमात्रप्रतिष्ठेषु मुक्तपुरुषेषु स्वरूपास्तित्ता क्रमेणैवानुभूयत इति तत्राप्यलब्धपर्यवसानः शब्दपृष्ठेनास्तिक्रियामुपादाय कल्पित इति ।

अथास्य संसारस्य स्थित्या गत्या च गुणेषु वर्तमानस्यास्ति

आह—नित्येषु चेति । बहुवचनेन सर्वनित्यव्यापितां क्रमस्य प्रतिजानीते ।

तत्र नित्यानां प्रकारभेदं दर्शयित्वा नित्यव्यापितां क्रमस्योपपादयति—द्विषीति । ननु कूटस्थं स्वभावादप्रच्युतमस्तु नित्यं परिणामि सदैव स्वरूपाच्छ्रवमानं कथं नित्यमित्यत आह—यस्मिन्निति । धर्मलक्षणावस्थानामुदयव्ययधर्मत्वं धर्मिणस्तु तत्त्वादविभात एवेति । अथ किं परिणामापरान्तनिर्माद्यता सर्वत्र क्रमस्य नेत्याह—तत्र गुणधर्मेषु बुद्ध्यादिष्विति । यतो लब्धपर्यवसानो धर्माणां विनाशात्प्रधानस्य तु परिणामक्रमो न लब्धपर्यवसानः । ननु प्रधानस्य धर्मरूपेण परिणामादस्तु परिणामक्रमः । पुरुषस्य स्वपरिणामिमः कुतः परिणामक्रम इत्यत आह—कूटस्थेति । तत्र बद्धानां चित्ताव्यतिरेकामिमानास्तत्परिणामेन परिणामाध्यासः । मुक्तानां चास्तिक्रियामुपादायावास्तवोऽपि परिणामो मोहकल्पितः शब्दस्य पुरःसरतया तत्पृष्ठो विकल्पोऽस्तिक्रियामुपादत्त इति ।

गुणेष्वलब्धपर्यवसानः परिणामक्रम इत्युक्तम् । तदसहमानं पृच्छति—अथेति । स्थित्येति । महाप्रलयावस्थायाम् । गत्येति । सृष्टौ । एतदुक्तं भवति—यद्यनन्त्याज परिणामसमाप्तिः संसारस्य हन्त भोः कथं महाप्रलयसमये सर्वेषामात्मनां सहसा समुच्छिद्येत कथं च सृष्ट्यादौ सहसोत्पद्येत संसारः । तस्मादेकैकस्याऽऽत्मनो मुक्तिक्रमेण सर्वेषां विमोक्षादुच्छेदः सर्वेषां संसारस्य क्रमेणेति प्रधानपरिणामक्रमपरिसमाप्तिः ।

१ क. ख. 'नामवपु' । ग. 'या नवस्य पु' । २ क. घ. ड. 'णामनि' । ३ ख. घ. ड. 'णानि' । ४ क. च. 'णममा' । ५ क. 'त्वं यदि प' । ६ क. झ. 'वैक' । ७ झ. 'मानं पु' । ८ ख. ग. झ. यथाऽऽप' ।

क्रमसमाप्तिर्न वेति । अवचनीयमेतत् । कथम् । अस्ति प्रश्न  
एकान्तवचनीयः सर्वो जातो मरिष्यतीति । ॐ भो इति ।

अथ सर्वो मृत्वा जनिष्यत इति । विभज्यवचनीयमेतत् ।  
प्रस्युदितख्यातिः क्षीणतृष्णः कुशलो न जनिष्यत इतरस्तु जनि-  
ष्यते । तथा मनुष्यजातिः श्रेयसी न वा श्रेयसीत्येवं परिपृष्टे  
विभज्यवचनीयः प्रश्नः पशूनधिकृत्य श्रेयसी देवानृषींश्चाधि-  
कृत्य नेति । अयं त्ववचनीयः प्रश्नः संसारोऽयमन्तवानथानन्त  
इति । कुशलस्यास्ति संसारकर्मसमाप्तिर्नेतरस्येत्यन्यतरावधा-  
रणे दोषः । तस्माद्व्याकरणीय एवायं प्रश्न इति ॥ ३३ ॥

एवं च प्रधानस्याप्यनित्यत्वप्रसङ्गः । न चापूर्वसत्त्वप्रादुर्भाव इष्यते येनाऽऽनन्त्यं  
स्यात् । तथा सत्यनादित्वव्याहतेः सकलशास्त्रार्थभङ्गप्रसङ्ग इति भावः । उत्तरमाह—  
अवचनीयमनुत्तरार्हमेतत् । एकान्तत एतस्यावचनीयतां दर्शयितुमेकान्तवचनीयं  
प्रश्नं दर्शयति—अस्ति प्रश्न इति । सर्वो जातो मरिष्यतीति । प्रश्नोत्तरम्—ॐ भो  
इति । सत्यं भो इत्यर्थः ।

अविभज्यवचनीयमुक्त्वा प्रविभज्यवचनीयं प्रश्नमाह—अथ सर्व इति । विभज्य  
वचनीयतामाह—विभज्येति । विभज्यवचनीयमेव प्रश्नान्तरं विस्पष्टार्थमाह—तथा  
मनुष्येति । अयं त्ववचनीय एकान्ततः । न हि सामान्येन कुशलकुशलपुरुषसंसा-  
रस्यान्तवत्त्वमनन्तवत्त्वं वा शक्यमेकान्ततो वक्तुम् । यथा प्राणभृन्मात्रस्य श्रेयस्त्व-  
मश्रेयस्त्वं वा नैकान्ततः शक्यमवधारयितुम् । यथा जातमात्रस्य मरणमेकान्ततः ।  
विभज्य पुनः शक्यावधारणमित्याह—कुशलस्येति । अयमभिसंधिः—क्रमेण मोक्षे  
सर्वेषां मोक्षात्संसारोच्छेद इत्यनुमानं, तच्चाऽऽगमसिद्धमोक्षाश्रयं, तथा चाम्युपगत-  
मोक्षप्रातिपादकागमप्रमाणभावः कथं तमेवाऽऽगमं प्रधानविकारनित्यतायामप्रमाणी  
कुर्यात् । तस्मादागमबाधितविषयमेतदनुमानं न प्रमाणम् । श्रूयते हि श्रुतिस्मृतीति-  
हासपुराणेषु सर्गप्रतिसर्गपरम्पराया अनादित्वमनन्तत्वं चेति । अपि च सर्वेषामेवाऽऽ-  
त्मनां संसारस्य न तावद्युपपदुच्छेदः संभवी । न हि पण्डितरूपाणामप्यनेकजनमपर-  
म्पराभ्यासरिश्रमसाध्या विवेकख्यातिप्रतिष्ठा । किं पुनः प्राणभृन्मात्रस्य स्थावर-  
जङ्गमादेरेकंदाऽकस्माद्भवितुमर्हति । न च कारणायोगपथे कार्ययोगपथं व्युज्यते ।  
क्रमेण तु विवेकख्यातावसंख्येयानां क्रमेण मुक्तौ न संसारोच्छेदोऽनन्तत्वाज्जन्तूनाम-  
संख्येयत्वादिति सर्वमवदातम् ॥ ३३ ॥

गुणाधिकारक्रमसमाप्तौ कैवल्यमुक्तं तत्स्वरूपमवधार्यते—  
पुरुषार्थशून्यानां गुणानां प्रतिप्रसवः कैवल्यं  
स्वरूपप्रतिष्ठा वा चितिशक्तिरिति ॥ ३४ ॥

( इति श्रीपातञ्जलिविरचितयोगसूत्रेषु अर्थः कैवल्यपादः ॥ ४ ॥ )

कृतभोगापवर्गाणां पुरुषार्थशून्यानां यः प्रतिप्रसवः कार्य-  
कारणात्मकानां गुणानां तत्कैवल्यं, स्वरूपप्रतिष्ठा पुनर्बुद्धिस-  
त्त्वानभिसंबन्धात्पुरुषस्य चितिशक्तिरेव कैवला, तस्याः सदा  
तथैवावस्थानं कैवल्यमिति ॥ ३४ ॥

इति श्रीपातञ्जले सांख्यप्रवचने योगशास्त्रे व्यास-  
भाष्ये कैवल्यपादश्चतुर्थः ॥ ४ ॥

कैवल्यरूपावधारणपरस्य सूत्रस्यावान्तरसंगतिमाह—गुणाधिकारेति । पुरुषा-  
र्थशून्यानां गुणानां प्रतिप्रसवः कैवल्यं स्वरूपप्रतिष्ठा वा चितिशक्तिरिति ।  
कृतकर्णीयतया पुरुषार्थशून्यानां यः प्रतिप्रसवः स्वकारणे प्रधाने लयस्तेषां कार्य-  
कारणात्मकानां गुणानां व्युत्थानसमाधिनिरोधसंस्कारा मनसि लीयन्ते मनोऽस्मिता-  
यामस्मिता लिङ्गे लिङ्गमलिङ्ग इति । योऽयं गुणानां कार्यकारणात्मकानां प्रतिसर्ग-  
स्तत्कैवल्यम् । यं कंचित्पुरुषं प्रति प्रधानस्य मोक्षः स्वरूपप्रतिष्ठा वा पुरुषस्य मोक्ष  
इत्याह—स्वरूपेति । अस्ति हि महाप्रलयेऽपि स्वरूपप्रतिष्ठा चितिशक्तिः । न  
चासौ मोक्ष इत्यत आह—पुनरिति । सौत्र इतिशब्दः शास्त्रपरिसमाप्तौ ॥ ३४ ॥

मुक्त्यर्हचित्तं परलोकमेयज्ञसिद्धये धर्मघनः समाधिः ।

द्वयी च मुक्तिः प्रतिपादिताऽस्मिन्पादे प्रसङ्गादपि धान्यदुक्तम् ॥

निदानं तापानामुदितमथ तापाश्च कथिताः

सहाङ्गैरष्टाभिर्विहितमिह योगद्वयमपि ।

कृतो मुक्तेरध्वा गुणपुरुषभेदः स्फुटतरो

विविक्तं कैवल्यं परिगलिततापा चितिरसौ ॥

इति श्रीवाचस्पतिमिश्रविरचितायां पातञ्जलभाष्यव्याख्यायां

कैवल्यपादश्चतुर्थः ॥ ४ ॥

समाप्तमिदं पातञ्जलयोगदर्शनं सटीकभाष्ययुतम् ॥



---

---

समाप्तानि वाचस्पतिमिश्रविरचितटीकासमेतश्रीव्या-  
सभाष्यसमेतानि पातञ्जलयोगसूत्राणि ॥

---

---

ॐ तत्सद्ब्रह्मणे नमः ।  
भोजदेवकृतवृत्तिसमेतानि  
**पातञ्जलयोगसूत्राणि ।**

( तत्र प्रथमः समाधिपादः ) ।

× दंष्ट्रार्थयोगः शिवयोः स श्रेयासि तनोषु वः ।  
दुष्प्रापमपि यत्स्मृत्या जनः कैवल्यमश्नुते ॥ १ ॥  
त्रिविधान्यपि दुःखानि यदनुस्मरणान्मुखात् ।  
प्रयान्ति सद्यो विलयं तं स्तुमः शिवमव्ययम् ॥ २ ॥  
पतञ्जलिमुनेरुक्तिः काऽप्यपूर्वा जयत्यसौ ।  
पुंस्प्र(स्त्र)कृत्योर्वियोगोऽपि योग इत्युदितो यथा ॥ ३ ॥

जयन्ति वाचः फणिभर्तुरन्तर-

स्फुरत्तमस्तोमनिशाकरत्विषः ।

विभाव्यमानाः सततं मनासि याः

सता सदाऽऽनन्दमयानि कुर्वते ॥ ४ ॥

शब्दानामनुशासनं विदधता पान्जले कुर्वता

वृत्तिं राजमृगाङ्गमङ्गकनपि व्यातन्वता वैद्यके ।

वाक्चेतोवपुषां मलः फणिभृता भर्तव्येनोद्धृतः

स्तस्य श्रीरणरङ्गमल्लनृतेनोद्यो जयन्त्युज्ज्वलाः ॥ ५ ॥

दुर्वोयं यदतीव तद्विजहति स्पष्टार्थानेत्युक्तिभिः

स्पष्टार्थैर्नैव विवृतिं विदधति व्यर्थः समासादिकैः ।

अस्थानेऽनुपयोगिमिथ बहुभिर्मलैर्ममं तन्वते

श्रोतृणामिति वस्तुविलयकृतः सर्वेऽपि टीकाकृतः ॥ ६ ॥

उत्सृज्य विस्तरमुदस्य विकल्पजातं

फलमुक्तं कामवधार्य च तत्संगयोन् ।

तन्तः पतञ्जलिमते विवृतिर्मयेय-

मातन्यतेऽबुधजनप्रतिबोधहेतुः ॥ ७ ॥

× इत अरम्य लोकद्वयं नास्ति ख. पुस्तके ।

१ क. यथा । २ क. 'सि स' । ३ क. गतेव । ४ क. तद्विज' । ५ क. 'र्थमत्यु' । ६ क. ग. 'वृत्तिभि' । ७ ख. उन्मूल्य । ८ ख. 'कारम' । ग. 'कामम' । ९ म. अन्तः । १० ख. 'तिपातिहे' ।

ॐ . अथ योगानुशासनम् ॥ १ ॥

अनेन सूत्रेण शास्त्रस्य संबन्धाभिधेयप्रयोजनान्याख्यायन्ते । अथशब्दोऽधिकार-  
द्योतको मङ्गलार्थकश्च । योगो युक्तिः समाधानम् । 'युज समाधौ' । अनुशि-  
ष्यते व्याख्यायते लक्षणभेदोपायफलैरेन तदनुशासनम् । योगस्यानुशासनं योगानु-  
शासनम् । तदा शास्त्रपरिसमाधेरधिकृतं बोद्धव्यमित्यर्थः । तत्र शास्त्रस्य व्युत्पाद्य-  
तया योगः समाधनः सफलोऽभिधेयः । तद्व्युत्पादनं च फलम् । व्युत्पादितस्य  
योगस्य कैवल्यं फलम् । शास्त्राभिधेययोः प्रतिपाद्यप्रतिपादकभावलक्षणः संबन्धः ।  
अभिधेयस्य योगस्य तत्फलस्य च कैवल्यस्य साध्यसाधनभावः । एतदुक्तं भवति—  
व्युत्पाद्यस्य योगस्य साधनानि शास्त्रेण प्रदर्श्यन्ते, तत्साधनसिद्धो योगः कैवल्यारूपं  
फलमुत्पादयति ॥ १ ॥

तत्र को योग इत्यत्र आह—

योगश्चित्तवृत्तिनिरोधः ॥ २ ॥

चित्तस्य निर्मलसत्त्वपरिणामरूपस्य या वृत्तयोऽङ्गाङ्गिभावपरिणामरूपास्तासां  
निरोधो बहिर्मुखपरिणतिविच्छेदादन्तर्मुखतया प्रतिलोमपरिणामेन स्वकारणे ल्यो योग  
इत्याख्यायते । स च निरोधः सर्वासां चित्तभूमीनां सर्वप्राणिनां धर्मः कदाचित्क-  
स्याचिद्भूमावाविर्भवति । ताश्च क्षिप्तं मूढं विक्षिप्तमेकाग्रं निरुद्धमिति चित्तस्य  
भूमयाश्चित्तस्यावस्थाविशेषाः । तत्र क्षिप्तं, रजस उद्रेकादस्थिरं बहिर्मुखतया  
सुखदुःखादिविषयेषु विकल्पितेषु व्यवहितेषु संनिहितेषु वा रजसा प्रेरितम् । तच्च  
सदैव दैत्यदानवादीनाम् । मूढं, तमस उद्रेकात्कृत्याकृत्यविभागभ्रमणयत्क्रोधादिभि-  
र्विरुद्धकृत्येष्वेव नियमितम् । तच्च सदैव रक्षःपिशाचादीनाम् । विक्षिप्तं तु सत्त्वोद्रे-  
काद्वैशिष्ट्येन परिहृत्य दुःखसाधनं सुखसाधनेष्वेव शब्दादपि प्रवृत्तम् । तच्च सदैव  
देवानाम् । एतदुक्तं भवति—रजसा प्रवृत्तिरूढं, तमसा परापकारनिरतं, सत्त्वेन सुख-  
मयं चित्तं भवति । एतास्तिस्त्राश्चित्तावस्थाः समाधावनुपयोगिन्यः । एकामनिरुद्धरूपे  
द्वे च सत्त्वोत्कर्षाद्यधोत्तरमवस्थितत्वात्समाधावनुपयोगं भजेते । सत्त्वादिक्रमव्युत्क्रमे  
त्वयमभिप्रायः—द्वयोरपि रजस्तमसोरत्यन्तहेयत्वेऽप्येतदर्थं रजसः प्रथममुपादानं,  
यावन्न प्रवृत्तिर्दृशिता तावन्निवृत्तिर्न शक्यते दर्शयितुमिति द्वयोर्व्यत्ययेन प्रदर्शनम् ।  
सत्त्वस्य त्वेतदर्थं पश्चात्प्रदर्शनं, यत्तस्योत्कर्षेणोत्तरे द्वे भूमी योगोपयोगिन्भाविति ।

१ ख. 'नानि व्याख्या' । २ ख. 'श्च युक्तियोगः सं' । ग. 'श्च । युक्तियोगः । यु' । ३ ग.  
'धौ समाधानम् । अ' । ४ ख. 'कृतमि' । ५ क. 'भावः सं' । ६ क. 'स्य च त' । ७ क. 'कैव-  
ल्येन' । ८ ख. 'प्रदर्श्यन्ते' । ९ क. 'इत्याह' । १० ख. 'पास्ताभिरो' । ११ क. 'खतया प' । १२ क.  
'विद्वद्भिभूमा' । १३ क. 'मन्तरेण क्रोधा' । १४ ख. 'हन्तुः' । १५ ख. 'देवतानाम्' । १६ क.  
'नियते' । १७ ख. 'यत्तस्यो' । १

अनयोर्द्वयोरेकाग्रनिरुद्धयोर्मूयोर्यश्चित्तस्यैकाग्रतारूपः पारिणामः स योग इत्युक्तं भवति । एकाम्रे बहिर्वृत्तिनिरोधः । निरुद्धे च सर्वासां वृत्तीनां संस्काराणां च प्रविलय इत्यनयोरेव मूयोर्योगस्य संभवः ॥ २ ॥

इदानीं सूत्रकारश्चित्तवृत्तिनिरोधपदानि व्याख्यातुकामः प्रथमं चित्तपदं व्याचष्टे—

तदा द्रष्टुः स्वरूपेऽवस्थानम् ॥ ३ ॥

द्रष्टुः पुरुषस्य तस्मिन्काले स्वरूपे चिन्मात्ररूपतायामवस्थानं स्थितिर्भवति । अयमर्थः—उत्पन्नविवेकख्यातेश्चिन्मात्रसंक्रमाभावात्कर्तृत्वाभिमाननिवृत्तौ प्रोक्तपरिणामायां बुद्ध्यावात्मनः स्वरूपेणावस्थानं स्थितिर्भवति ॥ ३ ॥

व्युत्थानदशायां तु तस्य किं रूपमित्या ( त्यत आ ) ह—

वृत्तिसारूप्यमितरत्र ॥ ४ ॥

इतरत्र योगादन्यस्मिन्काले वृत्तयो या वक्ष्यमाणलक्षणास्तामिः सारूप्यं तद्रूपत्वम् । अयमर्थः—यादृश्यो वृत्तयः सुखदुःखमोहात्मिकाः प्रादुर्भवन्ति तादृश्य एव संवेद्यते व्यवहर्तृभिः पुरुषः । तदेवं यस्मिन्नेकाग्रतया पारिणते विविक्तः स्वस्मिन् रूपे प्रतिष्ठितो भवति, यस्मिन्श्चेन्द्रियवृत्तिद्वारेण विषयकारेण पारिणते पुरुषस्तदाकार इव पारिभाष्यते, यथा जलतरङ्गेषु चलत्सु चन्द्रश्चलन्निव प्रतिभासते तच्चित्तम् ॥ ४ ॥

वृत्तिपदं व्याख्यातुमाह—

वृत्तयः प्रञ्चतयः क्लिष्टाः ॥ ५ ॥

वृत्तयश्चित्तस्य पारिणामविशेषाः । वृत्तिसमुदायरूपस्यावयविनो या अवयवरूपा वृत्तयस्तदपेक्षया तयप्रत्ययः । एतदुक्तं भवति—पञ्च वृत्तयः । कीदृश्यः क्लिष्टा अक्लिष्टाः । क्लेशैर्वक्ष्यमाणलक्षणैराकान्ताः क्लिष्टाः । तद्विपरीता अक्लिष्टाः ॥ ५ ॥

एतां एव पञ्च वृत्तयः संक्षिप्याद्दृश्यन्ते—

प्रमाणविपर्ययविकल्पनिद्रास्मृतयः ॥ ६ ॥

॥ ६ ॥

आसां क्रमेण लक्षणमाह—

प्रत्यक्षानुमानागमाः प्रमाणानि ॥ ७ ॥

अत्रातिप्रसिद्धत्वात्प्रमाणानां शास्त्रकारेण भेदानिरूपणेनैव गतत्वाल्लक्षणस्य न

१ ख. ग. निरोधे । २ क. 'त्रता' । ३ क. 'ते चित्तं' । ४ ख. 'चित्तसंक्र' । ५ क. प्रोचन्नप' । ख. प्रोमुखप' । ६ क. बुद्धौ चाऽऽत्म' । ७ ख. 'पेऽव' । ८ ग. किं स्वरू' । ९ ख. रू' भवतीत्या' । १० ख. ग. यो व' । ११ क. 'तयो दुःखमोहसुखायास्मि' । १२ क. 'ते चित्ति-  
शक्तेः स्व' । १३ क. प्रतिष्ठितं । १४ ख. 'कारपरिणतेः पु' । १५ क. 'स्तद्रूपाकार एव' । १६ ख. 'ते ॥ ४ ॥ तद्वृत्ति' । १७ क. ग. 'अ अक्लि' । १८ क. 'यलक्षणस्या' । १९ क. 'बभूता व' ।  
२० ख. ग. ता । २१ ख. ग. 'यः ख. मुद्दिश्य व्याख्यायन्ते । २२ क. 'दलक्षणे' ।

पृथक्लक्षणं कृतम् । प्रमाणलक्षणं स्वविसंवादिज्ञानं प्रमाणमिति । इन्द्रियद्वारेण बाह्यवस्तुपरागाच्चित्तस्य तद्विषयसामान्यविशेषात्मनोऽर्थस्य विशेषावधारणप्रधाना वृत्तिः प्रत्यक्षम् । गृहीतसंबन्धाल्लिङ्गाल्लिङ्गिनि सामान्यात्मनाऽध्यवसायोऽनुमानम् । आस्रवचनमागमः ॥ ७ ॥

एवं प्रमाणरूपां वृत्तिं व्याख्याय विपर्ययरूपामाह-

विपर्ययो मिथ्याज्ञानमतद्रूपप्रतिष्ठम् ॥ ८ ॥

अतथाभूतेऽर्थे तथोत्पद्यमानं ज्ञानं विपर्ययः । यथा शुक्तिकायां रजतज्ञानम् । अतद्रूपप्रतिष्ठांमिति । तस्याथस्य यद्रूप तास्मिन् रूपे न प्रतितिष्ठति, तस्याथस्य यत्पार-  
मार्थिकं रूपं न तत्प्रतिभासयतीति यावत् । संशयोऽप्यतद्रूपप्रतिष्ठत्वान्मिथ्याज्ञा-  
नम् । यथा स्थाणुर्वा पुरुषो वेति ॥ ८ ॥

विकल्पवृत्तिं व्याख्यातुमाह—

शब्दज्ञानानुपाती वस्तुशून्यो विकल्पः ॥ ९ ॥

शब्दजनितं ज्ञानं शब्दज्ञानं, तदनु पतितुं शीलं यस्य स शब्दज्ञानानुपाती । वस्तुनस्तथात्वमनपेक्षमाणो योऽध्यवसायः स विकल्प इत्युच्यते । यथा पुरुषस्य चैतन्यं स्वरूपमिति । अत्र देवदत्तस्य कम्बल इति शब्दजनिते ज्ञाने षष्ठ्या योऽ-  
ध्यवसितो भेदस्तमिहाविद्यमानमपि स्मरारोप्याध्यवसायः । वस्तुतस्तु चैतन्यमेव  
पुरुषः ॥ ९ ॥

निद्रां व्याख्यातुमाह—

अभावप्रत्ययालम्बना वृत्तिर्निद्रा ॥ १० ॥

अभावप्रत्यय आलम्बनं यस्य वृत्तेः सा तथोक्ता । एतदुक्तं भवति—यां संतत-  
मुद्रिकत्वात्तमसः समस्तविषयपरित्यागेन प्रवर्तते वृत्तिः सा निद्रा । अस्याश्च सुखमह-  
मस्वाप्समिति स्मृतिदर्शनात्स्मृतिश्चानुभवव्यतिरेकेणानुपपत्तेर्वृत्तित्वम् ॥ १० ॥

स्मृतिं व्याख्यातुमाह—

अनुभूतविषयासंप्रमोषः स्मृतिः ॥ ११ ॥

प्रमाणेनानुभूतस्य विषयस्य योऽयमसंप्रमोषः संस्कारद्वारेण बुद्धौतुषारोहः सो  
स्मृतिः । तत्र प्रमाणविपर्ययविकल्पाज्जाग्रदवस्थां । त एव तदनुभवबलीत्प्रक्षीयमणाः  
स्वप्नः । निद्रा त्वसंवेद्यमानविषया । स्मृतिश्च प्रमाणविपर्ययविकल्पनिद्रानिमित्ता  
॥ ११ ॥

एवं वृत्तीर्व्याख्याय सोपायं निरोधं व्याख्यातुमाह—

अभ्यासवैराग्याभ्यां तन्निरोधः ॥ १२ ॥

अभ्यासवैराग्ये वक्ष्यमाणलक्षणे, ताभ्यां प्रकाशप्रवृत्तिनियमरूपां या वृत्तयस्तासां निरोधो भवतीत्युक्तं भवति । तासां विनिवृत्तब्रह्माभिनिवेशानामन्तर्मुखतया स्वकारण एव चित्ते शक्तिरूपतयाऽवस्थानम् । तत्र विषयदोषदर्शनजेन वैराग्येण तद्वैमुख्यमुत्पाद्यते । अभ्यासेन च सुखजनकैशान्तप्रवाहप्रदर्शनद्वारेण दृढं स्थैर्यमुत्पाद्यते । इत्थं ताभ्यां भवति चित्तवृत्तिनिरोधः ॥ १२ ॥

अभ्यासं व्याख्यातुमाह—

तत्र स्थितौ यत्नोऽभ्यासः ॥ १३ ॥

वृत्तिरहितस्य चित्तस्य स्वरूपनिष्ठः परिणामः स्थितिस्तस्यां यत्न उत्साहः पुनः पुनस्तथात्वेन चेतसि निवेशनमभ्यास इत्युच्यते ॥ १३ ॥

तस्यैव विशेषमाह—

स तु दीर्घकालनैरन्तर्यसत्कारसेवितो दृढभूमिः ॥ १४ ॥

बहुकालं नैरन्तर्येणाऽऽदरातिशयेन च सेव्यमानो दृढभूमिः स्थिरो भवति । दाढ्याय प्रभवतीत्यर्थः ॥ १४ ॥

वैराग्यस्य लक्षणमाह—

दृष्टानुश्रविकविषयवितृष्णस्य वशी-

कारसंज्ञावैराग्यम् ॥ १५ ॥

द्विविधो हि विषयो दृष्ट अनुश्रविकश्च । दृष्ट इहैवोपलभ्यमानः शब्दादिः । देवल्लोकादावानुश्रविकः । अनुश्रूयते गुरुमुखादित्यनुश्रवो वेदस्तैत आर्गित आनुश्रविकः । तयोर्द्वयोरपि विषययोः परिणामविरसत्त्वदर्शनाद्विगतधर्मस्य वशीकारसंज्ञा ममेते वक्ष्या नाहमेतेषां वक्ष्य इति योऽयं विमर्शस्तद्वैराग्यमित्युच्यते ॥ १५ ॥

तस्यैव विशेषमाह—

तत्परं पुरुषख्यातेर्गुणवैतृष्ण्यम् ॥ १६ ॥

तद्वैराग्यं परं प्रकृष्टं प्रथमं वैराग्यं विषयविषयं द्वितीयं गुणविषयमुत्पन्नगुणपुरुषविवेकरूपतीरेव भवति । निरोधसमाधेरत्यन्तानुकूलत्वात् ॥ १६ ॥

१ ख. ग. 'पाणां चित्तवृत्तीनां यत्प्रतिहननं स निरोधः । किमुक्तं । २ क. 'नकं शा' । ३ ग. इत्याभ्यां । ४ क. 'स्तत्त्वेन । ५ क. 'कालादरनै' । ६ क. 'न्तर्यदरातिशयसे' । ७ क. 'स्तत्समधिग' । ८ ख. 'ततर्षस्य । ९ क. ग. 'ग्यमुच्य' ।

एव यागस्य स्वरूपमुक्त्वा संप्रज्ञातरूपं मदमाह—

वितर्कविचारानन्दास्मितारूपानुगमात्संप्रज्ञातः ॥ १७ ॥

समाधिरिति शेषः । सम्यक्संशयविपर्ययरहितत्वेन प्रज्ञायते प्रकर्षेण ज्ञायते भाव्यस्य स्वरूपं येन स संप्रज्ञातः, समाधिर्भावनाविशेषः । स वितर्कादिभेदाच्चतुर्विधः—सवितर्कः सविचारः सानन्दः सास्मितश्च । भावना भाव्यस्य विषयान्तरपरिहारेण चेतसि पुनः पुनर्निवेशनम् । भाव्यं च द्विविधम्—ईश्वरस्तत्त्वानि च । तान्यपि द्विविधानि जडाजडभेदात् । जडानि चतुर्विंशतिः । अजडः पुरुषः । तत्र यदा महांभूतेन्द्रियाणि स्थूलानि विषयत्वेनाऽऽदाय पूर्वापरानुसंधानेन शब्दार्थोल्लेखसंभेदेन च भावना क्रियते तदा सवितर्कः समाधिः । अस्मिन्नेवाऽऽलम्बने पूर्वापरानुसंधानशब्दोल्लेखशून्यत्वेन यदा भावना प्रवर्तते तदा निवितर्कः । तन्मात्रान्तःकरणलक्षणं सूक्ष्मविषयमालम्ब्य तस्य देशकालधर्मावच्छेदेन यदा भावना प्रवर्तते तदा सविचारः । तस्मिन्नेवावलम्बने देशकालधर्मावच्छेदे विना धर्ममात्रावभासित्वेन भावना क्रियमाणा निविचार इत्युच्यते । एवंपरान्तः समाधिर्ग्राह्यसमापत्तिरिति व्यपदिश्यते । यदा तु रजस्तमोलेशानुबिद्धमन्तःकरणसत्त्वं भाव्यते तदा गुणभावाच्चितिशक्तेः सुखप्रकाशमयस्य सत्त्वस्य भाव्यमानस्योद्रेकात्सानन्दः समाधिर्भवति । अस्मिन्नेव समाधौ ये बद्धधृतयस्तत्त्वान्तरं प्रधानपुरुषरूपं न पश्यन्ति ते विगतदेहाहंकारत्वाद्विदेहशब्दवाच्याः । इयं ग्रहणसमापत्तिः । ततः परं रजस्तमोलेशानभिभूतं शुद्धसत्त्वमालम्बनीकृत्य या प्रवर्तते भावना तस्यां ग्राह्यस्य सत्त्वस्य न्यग्भावाच्चितिशक्तेरुद्रेकात्सत्तामात्रावशेषत्वेन समाधिः सास्मित इत्युच्यते । न चाहंकारास्मितयोः रभेदः शङ्कनीयः । यतो यत्रान्तःकरणमहमित्युल्लेखेन विषयान्वेदयते सोऽहंकारः । यत्रान्तर्मुखतया प्रतिबोमपरिणामैः प्रकृतिलीने चेतसि सत्तामात्रमवभाति साऽस्मिता । अस्मिन्नेव समाधौ ये कृतपरितोषाः परमात्मानं पुरुषं न पश्यन्ति तेषां चेतसि स्वकारणे लयमुपागते प्रकृतिलया इत्युच्यन्ते । ये परं पुरुषं ज्ञात्वा भावनायां प्रवर्तन्ते तेषामियं विवेकस्यातिर्ग्रहीतृसमापत्तिरित्युच्यते । तत्र संप्रज्ञाते समाधौ चतस्रोऽप्यवस्थाः शक्तिरूपतयाऽवतिष्ठन्ते । तं एकैकस्यास्त्याग उत्तरोत्तरेति चतुःखस्थोऽयं संप्रज्ञातः समाधिः ॥ १७ ॥

असंप्रज्ञातमाह—

विरामप्रत्ययाभ्यासपूर्वः संस्कारशेषोऽन्यः ॥ १८ ॥

विरम्यतेऽनेनेति विरामो वितर्कादिचिन्तात्यागः । विरामश्चासौ प्रत्ययश्चेति विराम-

प्रत्ययस्तस्याभ्यासः पौनःपुन्येन चेतासि निवेग्नानम् । तत्र या काचिद्वृत्तिरुल्लसति  
तस्या नेति नेतीति नैरन्तर्येण पर्युदसनं तत्पूर्वः संप्रज्ञातसमाधिश्चिद्विषयसंस्कारशेषोऽन्य-  
स्तद्विलक्षणोऽसंप्रज्ञात इत्यर्थः । न तत्र किञ्चिद्व्यं संप्रज्ञायत इत्यसंप्रज्ञातो निर्बीजः  
समाधिः । इह चतुर्विधश्चित्तस्य परिणमः—व्युत्थानं समाधिप्रारम्भ एकाग्रता  
निरोधश्च । तत्र क्षिप्तमूढे चित्तभूमी व्युत्थानं, विक्षिप्ता भूमिः सत्त्वोद्वेकात्समाधि-  
प्रारम्भः । एकाग्रत्वविरुद्धते च पर्यन्तभूमी । प्रतिपरिणामं च संस्काराः । तत्र  
व्युत्थानजनिताः संस्काराः समाधिप्रारम्भनैः संस्कारैः प्रत्याहन्यन्ते । तज्जायैकाग्रता-  
जैः, निरोधजनितैरेकाग्रताजाः संस्काराः स्वरूपं च हन्यन्ते । यथा सुवर्णसंवलितं  
ध्मायमानं सीसकमात्मानं सुवर्णमलं च निर्दहत्येवमेकाग्रताजनितान्संस्कारान्निरोध-  
जाः स्वात्मानं च निर्दहन्ति ॥ १८ ॥

तदेवं योगस्य स्वरूपं भेदं संक्षेपेणोपायं चाभिवाय विस्तरेणोपायं योगाभ्यासमा-  
संप्रदर्शनपूर्वकं वक्तुमुपक्रमते—

भवप्रत्ययो विदेहप्रकृतिलयानाम् ॥ १९ ॥

विदेहाः प्रकृतिलयाश्च वितर्कादिभूमिकासूत्रे व्याख्याताः, तेषां समाधिर्भवप्रत्ययः,  
भवः संसारः स एव प्रत्ययः कारणं यस्य स भवप्रत्ययः । अयमर्थः—अविर्भूत एव  
संसारो ते तथाविधसमाधिभाजो भवन्ति । तेषां परतत्त्वादर्शनाद्योगाभासोऽयम् ।  
अतः परतत्त्वज्ञाने तद्भ्रवनाया च मुक्तिकामेन महान्यतनो विषेय इत्येतदर्थमुपदि-  
ष्टम् ॥ १९ ॥

तदन्येषां तु—

श्रद्धावीर्यस्मृतिसमाधिप्रज्ञापूर्वक इतरेषाम् ॥ २० ॥

विदेहप्रकृतिलयव्यतिरिक्तानां योगिनां श्रद्धादिपूर्वकः श्रद्धादयः पूर्वं उपाया  
यस्य स श्रद्धादिपूर्वकः । ते च श्रद्धादयः क्रमादुपायोपेयभावेन प्रवर्तमानाः संप्रज्ञा-  
तसमाधेरुपायता प्रतिपद्यन्ते । तत्र श्रद्धा योगविषये चेतसः प्रसादः । वीर्यमुत्साहः ।  
स्मृतिरनुभूतासंप्रमोषः । समाधिरेकाग्रता । प्रज्ञा प्रज्ञातव्यविवेकः । तत्र श्रद्धा-  
वतो वीर्यं जायते योगविषय उत्साहवान्भवति । सेत्साहस्य च पाश्चात्त्योऽसु भूमिषु  
स्मृतिरुत्पद्यते । तस्मरणश्च चेतः समाधीयते । समाहितचित्तश्च भाव्यं सम्यग्विवे-  
केन जानाति । त एते संप्रज्ञातसमाधेरुपायाः । तस्याभ्यासात्पराच्च वैराग्याद्भवत्य-  
संप्रज्ञातः ॥ २० ॥

१ ख. हन्यते । २ क. आधिमात्रान्तर्भूता ए° । ३ ख. "गाम्भ्यासो" । ४ क. ख. नां भ° ।  
५ क. "स्यानुभूतिषु । ६ ख. ग. "दपजायते ।





ज्ञानैश्वर्ये ईश्वरसत्त्वे वर्तमाने अनादिभूते । तेन च तथाविधेन सत्त्वेन तस्यानादिरेव संबन्धः । प्रकृतिपुरुषमयोगवियोगयोरीश्वरेच्छाव्यतिरेकेणानुपपत्तेः । यथेतरेषां प्राणिनां सुखदुःखभोहात्मकतया परिणतं चित्तं निर्मले सात्त्विके धर्मात्मप्रख्ये योगिशरीरे प्रतिसंक्रान्ते चिच्छायासंक्रान्तेऽसंबन्धं भवति नैवमीश्वरस्य । तस्य केवल एव सात्त्विकः परिणाम उत्कर्षवाननादिसंबन्धेन भोग्यतया व्यवस्थितः । अतः पुरुषान्तरविलक्षणतया स एवेश्वरः । मुक्तात्मनां तु पुनः क्लेशादियोगस्तैस्तैः शास्त्रोक्तैरुपायैर्निवर्तितः । अस्य पुनः सर्वदैव तथाविधत्वात् न मुक्तात्मतुल्यत्वम् । न चेश्वराणामनेकत्वं, तेषां तुल्यत्वे भिन्नाभिप्रायत्वात्कार्यस्यैवानुपपत्तेः । उत्कर्षापिकर्षयुक्तत्वे य एवोत्कृष्टः स एवेश्वरस्तत्रैव काष्ठाप्राप्तत्वादैश्वर्यस्य ॥ २४ ॥

एवमीश्वरस्य स्वरूपमभिधाय प्रमाणमाह—

तत्र निरतिशयं सार्वज्ञ्यबीजम् ॥ २५ ॥

तस्मिन्मगवति सर्वज्ञत्वस्य यद्वीजमतीतानागतादिग्रहणस्याल्पत्वं महत्त्वं च मूलत्वाद्बीजमिव बीजं तत्तत्र निरतिशयं काष्ठां प्राप्तम् । दृष्टा ह्यल्पत्वमहत्त्वादीनां धर्माणां सातिशयानां काष्ठाप्राप्तिः । यथा परमाणावल्यत्वस्याऽऽकाशे परममहत्त्वस्य । एवं ज्ञानादयोऽपि चित्तधर्मास्तारतम्येन परिदृश्यमानाः क्वचिन्निरतिशयतामासादयन्ति । यत्र चैते निरतिशयाः स ईश्वरः । यद्यपि सामान्यमात्रेऽनुमानैस्य पर्यवसितत्वात् विशेषावगतिः संभवति तथाऽपि शास्त्रादस्य सर्वज्ञत्वादयो विशेषा अवगन्तव्याः । तस्य स्वप्रयोजनाभावे कथं प्रकृतिपुरुषयोः संयोगवियोगावापादयतीति नाऽऽशङ्कनीयं, तस्य कारुणिकत्वाद्भूतानुग्रह एव प्रयोजनम् । कलमप्रलयमहाप्रलयेषु निःशेषान्संसारिण उद्धरिष्यामीति तस्याध्वनसायः । यद्यस्येष्टं तत्तस्य प्रयोजनम् ॥ २६ ॥

एवमीश्वरस्य प्रमाणमभिधाय प्रभावमाह—

स पूर्वेषामपि गुरुः कालेनानवच्छेदात् ॥ २७ ॥

आद्यानां स्रष्टृणां ब्रह्मादीनामपि स गुरुर्भेदः । यतः स कालेन नावच्छिद्यते । अनादित्वात् । तेषां पुनरादिमत्त्वादास्ति कालेनावच्छेदः ॥ २८ ॥

एवं प्रभावमुक्तवोपासनोपयोगाय वाचकमाह—

तस्य वाचकः प्रणवः ॥ २९ ॥

इत्थमुक्तस्वरूपस्येश्वरस्य वाचकोऽभिधायकः प्रकर्षेण नूयते स्तूयतेऽनेनेति नौति स्तौतीति वा प्रणव ओंकारस्तयोश्च वाच्यवाचकभाष्यरक्षणः संबन्धो नित्यः संकेतेन

१ क. 'मनुष' । २ क. ख. 'ह्ये प्र' । ३ ख. ग. 'पात्तिः । उ' । ४ ख. ग. 'यं सर्वज्ञबी' । ५ क. 'नमात्रस्य' । ६ क. 'वा ब्रह्मादीनां पु' । ७ ख. ग. प्रणव ।

प्रकाश्यते न तु केनचित्क्रियते, यथा पितापुत्रयोर्विद्यमान एव संबन्धोऽस्यायं पिताऽस्यायं पुत्र इति केनचित्प्रकाश्यते ॥ २७ ॥

उपासनमाह—

तज्जपस्तदर्थभावनम् ॥ २८ ॥

तस्य सार्धत्रिमात्रस्य प्रणवस्य जपो यथावदुच्चारणं तद्वाच्यस्य चेश्वरस्य भावनं पुनः पुनश्चेतसि विनिवेशनमेकाग्रताया उपायः । अतः समाधिसिद्धये योगिना प्रणवो जप्यस्तदर्थ ईश्वरश्च भावनीय इत्युक्तं भवति ॥ २८ ॥

उपासनायाः फलमाह—

ततः प्रत्यक्चेतनाधिगमोऽप्यन्तरायाभा-  
वश्च ॥ २९ ॥

तस्माज्जपात्तदर्थभावनाच्च योगिनः प्रत्यक्चेतनाधिगमो भवति । विषयप्रातिकूल्येन स्वान्तःकरणाभिमुखमञ्चति या चेतना ह्यशक्तिः सा प्रत्यक्चेतना । तस्या अधिगमो ज्ञानं भवति । अन्तराया वक्ष्यमाणास्तेषामभावः शक्तिप्रतिबन्धोऽपि भवति ॥ २९ ॥

अथ केऽन्तराया इत्याशङ्क्यामाह—

व्याधिस्त्यानसंशयप्रमादालस्याविरति-  
भ्रान्तिदर्शनालब्धभूमिकत्वानवस्थित-  
त्वानि चित्तविक्षेपास्तेऽन्तरायाः ॥ ३० ॥

नैते रजस्तमोबलात्प्रवर्तमानाश्चित्तस्य विक्षेपा भवन्ति । तैरेकाग्रताविरोधिभिश्चित्तं विक्षिप्यत इत्यर्थः । तत्र व्याधिर्धातुवैषम्यनिमित्तो ज्वरादिः । स्त्यानमकर्मण्यता चित्तस्य । उभयकोट्यालम्बनं ज्ञानं संशयो योगः साध्यो न वेति । प्रमादोऽनवधानता समाधिसाधनेष्वोदासीन्यम् । अलस्य कायचित्तयोगुरुत्वं योगविषये प्रवृत्त्यभावहेतुः । अविरतिश्चित्तस्य विषयप्रयोगात्मा गर्भः । भ्रान्तिदर्शनं-शक्तिकायां रजस्तवद्विपर्ययज्ञानम् । लब्धभूमिकत्वं कुतश्चिन्मितात्समाधिभूमेरलामोऽसंप्राप्तिः । अनवस्थितत्वं लब्धोपायमपि भूमौ चित्तस्य तत्राप्रतिष्ठा । त एवै समाधेरेकाग्रताया यथायोगं प्रतिपक्षत्वादान्तराया इत्युच्यन्ते ॥ ३० ॥

चित्तविक्षेपकारकानन्यानप्यन्तरायान्प्रतिपादयितुमाह—

दुःखदौर्मनस्याङ्गमेजयत्वश्वासप्र-  
श्वासा विक्षेपसहभुवः ॥ ३१ ॥

१ क. "भाद्रिकस्य" । २ ग. "विक्षेप्य" । ३ ख. "कल्पता" । ४ ख. "दोऽनुत्थानशीलता" । ५. "दोऽनुत्थानशीलता" । ५ ख. ग. "व्यावर्थाया" । ६ ख. ग. "पि समाधिभू" ।

कुतश्चिन्निमित्तादुत्पन्नेषु विक्षेपेष्वेते दुःखादयः प्रवर्तन्ते । तत्र दुःखं चित्तस्य राजसः परिणामो बाधनालक्षणः । यद्वाधात्प्राणिनस्तदपघाताय प्रवर्तन्ते । दौर्मनस्य बाह्याभ्यन्तरेः कारणैर्मनसो दौस्थ्यम् । अङ्गमेजयत्वं सर्वाङ्गीणो वेपथुरासनमनःस्थैर्यस्य बाधकः । प्राणो यद्वाह्यं वायुमाचामति स श्वासः । यत्कौष्ठ्यं वायुं निःश्वसिति स प्रश्वासः । त एते विक्षेपैः सह प्रवर्तमाना यथोदिताभ्यासवैराग्याभ्यां निरोद्धव्या इत्येषामुपदेशः ॥ ३१ ॥

सोपद्रवविक्षेपप्रतिषेधार्थमुपायान्तरमाह—

तत्प्रतिषेधार्थमेकतत्त्वाभ्यासः ॥ ३२ ॥

तेषां विक्षेपाणां प्रतिषेधार्थमेकस्मिन्कस्मिंश्चिदभिमतं तत्त्वेऽभ्यासश्चेतसः पुनः पुनर्निवेशनं कार्यः । यद्बलात्प्रत्युदितायामेकाम्रतायां विक्षेपाः प्रेणाशमुपयान्ति ॥ ३२ ॥

इदानीं चित्तसंस्कारापादकपरिकर्मकथनमुपायान्तरमाह—

मैत्रीकरुणामुदिनोपेक्षाणां सुखदुःखपुण्यापुण्य-

विषयाणां भावनातश्चित्तप्रसादनम् ॥ ३३ ॥

मैत्री सौहार्दम् । करुणा कृपा । मुदिता हर्षः । उपेक्षौदासीन्यम् । एता यथाकर्म सुखितेषु दुःखितेषु पुण्यवत्स्वपुण्यवत्सु च विभावयेत् । तथा हि—सुखितेषु सौध्वेषां सुखित्वमिति मैत्री कुर्यान्न त्वीर्ष्याम् । दुःखितेषु कथं नु नामैषां दुःखनिवृत्तिः स्यादिति कृपामेव कुर्यान्न ताटस्थ्यम् । पुण्यवत्सु पुण्यानुमोदनेन हर्षमेव कुर्यान्न तु किमेते पुण्यवन्त इति विद्वेषम् । अपुण्यवत्सु चौदासीन्यमेव भावयेन्नानुमोदनं न वा द्वेषम् । सूत्रे सुखदुःखादिशब्दैस्तद्वन्तः प्रतिपादिताः । तदेवं मैत्र्यादिपरिकर्मणा चित्ते प्रसादिति सुखेन समाधेराविर्भावो भवति । परिकर्म चैतद्वाह्यं कर्म । यथा गणिते मिश्रकादिद्वयहारो गणितनिष्पत्तये संकलितादिकर्मोपकारकत्वेन प्रधानकर्मनिष्पत्तये भवत्येवं द्वेषरागादिप्रतिपक्षभूतमैत्र्यादिभावनया समुत्पादितप्रसादं चित्तं संप्रज्ञातादिसमाधियोग्यं संपद्यते । रागद्वेषावेव मुख्यतया विक्षेपमुत्पादयतः । तौ चेतसमूलमुन्मूलितौ स्यातां तदा प्रसन्नत्वान्मनसो भवत्येकाग्रता ॥ ३३ ॥

उपायान्तरमाह—

प्रच्छर्दनविधारणाभ्यां वा प्राणस्य ॥ ३४ ॥

प्रच्छर्दनं कौष्ठ्यस्य वायोः प्रयत्नविशेषान्मात्राप्रमाणेन बहिर्निःसारणम् । विधारणं मात्राप्रमाणेनैव प्राणस्य वायोर्बहिर्गतिविच्छेदः । स च द्वाभ्यां प्रकाराभ्यां

बाह्यस्याभ्यन्तरापुरणेन पूरितस्य वा तत्रैव निरोधेन । तदेवं रेचकपूरककुम्भकमेदेन त्रिविधः प्राणायामश्चित्तस्य स्थितिमेकाग्रतया निबध्नाति । सर्वासामिन्द्रियवृत्तीनां प्राणवृत्तिपूर्वकत्वात् । मनःप्राणयोश्च स्वव्यापारे परस्परमेकयोगक्षेमत्वाज्जीयमानः प्राणः समस्तोन्द्रियवृत्तिनिरोधद्वारेण चित्तस्यैकाग्रतायां प्रभवति । समस्तदोषक्षयकारित्वं चास्याऽऽगमे श्रूयते । दोषकृताश्च सर्वा विक्षेपवृत्तयः । अतो दोषनिर्हरणद्वारेणाप्यस्यैकाग्रतायां सामर्थ्यम् ॥ ३४ ॥

इदानीमुपायान्तरप्रदर्शनोपक्षेपेण संप्रज्ञातस्य समाधेः पूर्वाङ्गं कथयति—

विषयवती वा प्रवृत्तिरुत्पन्ना

स्थितिनिबन्धिनी ॥ ३५ ॥

मनस इति वाक्यशेषः । विषया गन्धरसरूपस्पर्शशब्दास्ते विद्यन्ते फलत्वन यस्याः सा विषयवती प्रवृत्तिर्मनसः स्थैर्यं करोति । तथा हि—नासाग्रे चित्तं धारयतो दिव्यगन्धसंविदुपजायते । तादृश्येव जिह्वाग्रे रससंवित् । ताल्वग्रे रूपसंवित् । जिह्वामध्ये स्पर्शसंवित् । जिह्वामूले शब्दसंवित् । तदेवं तत्तदिन्द्रियद्वारेण तस्मिन्स्मिन्दिव्ये विषये जायमाना संविच्चित्तस्यैकाग्रताया हेतुर्भवति । अस्ति योगस्य फलमिति योगिनः समाश्वासोत्पादनात् ॥ ३५ ॥

एवंविधमुपायान्तरमाह—

विशोका वा ज्योतिष्मती ॥ ३६ ॥

प्रवृत्तिरुत्पन्ना चित्तस्य स्थितिनिबन्धिनीति वाक्यशेषः । ज्योतिःशब्देन सार्वत्रिकः प्रकाश उच्यते । स प्रशस्तो भूयानतिशयवांश्च विद्यते यस्यां सा ज्योतिष्मती प्रवृत्तिः । विशोका विगतः सुखमर्थसत्त्वाभ्यासवशाच्छोको रजःपरिणामो यस्याः सा विशोका चेतसः स्थितिनिबन्धिनी । अयमर्थः—हृत्पद्मसंपुटमध्ये प्रशान्तकल्लोलक्षीरेादधिपर्युं चित्तसत्त्वं भावयतः प्रज्ञालोकात्सर्ववृत्तिपरिक्षये चेतसः स्थैर्यमुत्पद्यते ॥ ३६ ॥

उपायान्तरप्रदर्शनद्वारेण संप्रज्ञातसमाधेर्विषयं दर्शयति—

वीतरागविषयं वा चित्तम् ॥ ३७ ॥

मनसः स्थितिनिबन्धनं भवतीति शेषः । वीतरागः परित्यक्तविषयामिच्छावस्तस्य यच्चित्तं परिहृतकृशं तदालम्बनकृतं चेतसः स्थितिहेतुर्भवति ॥ ३७ ॥

एवंविधमुपायान्तरमाह—

स्वप्ननिद्राज्ञानालम्बनं वा ॥ ३८ ॥

प्रत्यस्तमिनबाह्येन्द्रियवृत्तिर्मनोमात्रेणैव यत्र भेत्तृत्वमात्मनः स स्वप्नः । निद्रा पूर्वोक्तः

लक्षणा । तदालम्बनं स्वप्नालम्बनं निद्रालम्बनं वा ज्ञानमालम्ब्यमानं चेतसः स्थितिं करोति ॥ ३८ ॥

नानारुचिच्चात्प्राणिनां यस्मिन्कस्मिंश्चिद्वस्तुनि योगिनः श्रद्धा भवति । तस्य ध्या-  
नेनापीष्टसिद्धिरिति प्रतिपादयितुमाह —

यथाभिमतध्यानाद्वा ॥ ३९ ॥

यथाभिमतवस्तुनि बाह्ये चन्द्रादावाभ्यन्तरे नाडीचक्रादौ वा साध्यमाने चेतः  
स्थिरी भवति ॥ ३९ ॥

एवमुपायान्प्रदर्श्य फलदर्शनायाऽऽह—

परमाणुपरममहत्त्वान्तोऽस्य वशीकारः ॥ ४० ॥

एभिरुपायैश्चित्तस्य स्थैर्यं भावयतो योगिनः सूक्ष्मविषयभावनाद्वारेण परमाण्वन्तो  
वशीकारोऽप्रतिघातरूपो जायते, न क्वचित्परमाणुपर्यन्ते सूक्ष्मे विषयेऽस्य मनः प्रति-  
हन्यत इत्यर्थः । एवं स्थूलमाकाशादिपरममहत्त्वपर्यन्तं भावयतो न क्वचित्ततः प्रति-  
घात उत्पद्यते । सर्वत्र स्वातन्त्र्यं भवतीत्यर्थः ॥ ४० ॥

एवमेभिरुपायैः संस्कृतस्य चेतसः कीदृश्रूपं भवतीत्या ( त्यत आ )ह—

क्षीणवृत्तेरभिजातस्येव मणेरग्रहीतृग्रहणग्रा-

ह्येषु तत्स्थितदञ्जनता समापत्तिः ॥ ४१ ॥

क्षीणा वृत्तयो यस्य तत्क्षीणवृत्ति । तस्य ग्रहीतृग्रहणग्राहेषु, आत्मेन्द्रियविषयेषु  
तत्स्थितदञ्जनता समापत्तिर्भवति । तत्स्थितत्वं तत्रैकाग्रता । तदञ्जनता तन्मयत्वं  
न्यग्रभूते चित्ते विषयस्य भाव्यमानस्यैवोत्कर्षः । तथाविधा समापत्तिस्तद्रूपः परि-  
णामो भवतीत्यर्थः । दृष्टान्तमाह—अभिजातस्येव मणेर्यथाऽभिजातस्य निर्मलस्य  
स्फटिकमणोस्तर्त्तदुपाधिवशात्तत्तद्रूपापत्तिरेवं निर्मलस्य चित्तस्य तत्तद्भावनीयवस्तुपरा-  
गात्तत्तद्रूपापत्तिः । यद्यपि ग्रहीतृग्रहणग्राह्येण्वित्युक्तं तथाऽपि भूमिकाक्रमवशाद्ग्रा-  
ह्यग्रहणग्रहीतृष्विति बोध्यम् । यतः प्रथमं ग्राह्यनिष्ठ एव समाधिस्ततो ग्रहणनिष्ठ-  
स्ततोऽस्मितामात्ररूपो ग्रहीतृनिष्ठः, केवलस्य पुरुषस्य ग्रहीतृभाव्यत्वासंभवात् । ततश्च  
स्थूलपूक्ष्मग्राह्योपरक्तं चित्तं तत्र समापन्नं भवति । एवं ग्रहीणे ग्रहीतरि च समापन्नं  
बोद्धव्यम् ॥ ४१ ॥

१ क० 'माण्वन्ते' । २ क० 'हृत्स्वार्थ' । ३ ख. ग. सत्कृतस्य । ४ ख. ग. 'षु अस्मितेन्द्रि' ।  
५ ख. ग. तदेका । ६ क क्षीणभूते । ७ ख. 'त्कर्पात् । तृ' । ८ ख. ग. 'तद्रूपाश्रयव' । ९ ख.  
ग. 'तत्तत्त्वस्य' । १० ख. 'हीतृभावासं' । ११ 'हणग्रहीत्रोरपि स' । १२ ख 'पन्नत्वं बो' । १३ ग.  
भं तद्रूपपरिणामत्वं बो ।

इदानीमुक्ताया एव समापत्तेश्चातुर्विध्यमाह—

तत्र शब्दार्थज्ञानविकल्पैः संकीर्णा  
सवितर्का समापत्तिः ॥ ४२ ॥

श्रोत्रेन्द्रियग्राह्यः स्फोटरूपो वा शब्दः । अर्थो जात्यादिः । ज्ञानं सत्त्वप्रधाना  
बुद्धिवृत्तिः । विकल्प उक्तलक्षणः । तैः संकीर्णा यस्यामेने शब्दादर्थः परस्पराध्या-  
सेन प्रतिभासन्ते गौरित्यर्थो गौरिति ज्ञानमित्यनेनाऽऽकारेण सा सवितर्का समापत्ति-  
रुच्यते ॥ ४२ ॥

उक्तलक्षणविपरीता निर्वितर्कामाह—

स्मृतिपरिशुद्धौ स्वरूपशून्येवार्थमा-  
त्रनिर्भासा निर्वितर्का ॥ ४३ ॥

शब्दार्थस्मृतिप्रविलये सति प्रत्युदितस्पष्टग्राह्य कारप्रतिभासिन्या न्यभूतज्ञानांश-  
स्वेन स्वरूपशून्येव निर्वितर्का समापत्तिः ॥ ४३ ॥

भेदान्तर प्रातपादायतुमाह—

एतयैव सविचारा निर्विचारा च  
सूक्ष्मविषया व्याख्याता ॥ ४४ ॥

एतयैव सवितर्कया निर्वितर्कया च समापत्त्या सविचारा निर्विचारा च व्याख्या-  
ता । कीदृशी, सूक्ष्मविषया सूक्ष्मस्तन्मात्रेन्द्रियादिविषयो यस्याः सा तथोक्ता । एतेन  
पूर्वस्याः स्थूलविषयत्वं प्रतिपादितं भवति । सा हि महाभूतालम्बना । शब्दार्थविष-  
यत्वेन शब्दार्थविकल्पमहितत्वेन देशकालवर्माद्यवच्छिन्नः सूक्ष्मोऽर्थः प्रतिभाति यस्यां  
सा सविचारा । देशकालवर्मादिरहितो धर्मिमात्रतया सूक्ष्मोऽर्थस्तन्मात्रेन्द्रियरूपः  
प्रतिभाति यस्यां सा निर्विचारा ॥ ४४ ॥

अस्या एव सूक्ष्मविषयायाः किंपर्यन्तः सूक्ष्मविषय इत्याह—

सूक्ष्मविषयत्वं चाल्लिङ्गपर्यवसानम् ॥ ४५ ॥

सविचारनिर्विचारयोः समापत्त्योर्धत्सूक्ष्मविषयत्वमुक्तं तदल्लिङ्गपर्यवसानं न कचि-  
ल्लीयते न वा किंचिल्लिङ्गति गमयतीत्यलिङ्गं प्रधानं तत्पर्यन्तं सूक्ष्मविषयत्वम् । तथा  
हि—गुणानां परिणामे चत्वारि पक्षाणि । विशिष्टलिङ्गमविशिष्टलिङ्गं लिङ्गमात्रमलिङ्गं  
चेति । विशिष्टलिङ्गं भूतानि, अविशिष्टलिङ्गं तन्मात्रेन्द्रियाणि, लिङ्गमात्रं बुद्धिः, अ-  
लिङ्गं प्रधानमिति । नातः परं सूक्ष्ममस्तीत्युक्तं भवति ॥ ४५ ॥

१ क. 'दयस्त्रयः' । २ क. 'न विकल्परूपेण' । ३ क. 'ण या सा' । ४ क. 'ततया' । ५ ग.  
'ज्ञानसत्त्वेन' । ६ क. 'भूतेन्द्रियाल' । ७ ग. 'लरहि' । ८ क. 'धर्ममा' । ९ क. 'भूतेन्द्रियाणि'  
१० क. 'न्मात्रान्तःकरणानि लि' ।

एतासां समापत्तीनां प्रकृते प्रयोजनमाह—

ता एव सवीजः समाधिः ॥ ४६ ॥

ता एवोक्तलक्षणाः समापत्तयः सह बीजेनाऽऽलम्बनेन वर्तत इति सवीजः संप्रज्ञातः समाधिरित्युच्यते । सर्वासां सालम्बनत्वात् ॥ ४६ ॥

अथेतरासां समापत्तीनां निर्विचारफलत्वानिर्विचारायाः फलमाह—

निर्विचारवैशारद्येऽध्यात्मप्रसादः ॥ ४७ ॥

निर्विचारत्वं व्याख्यातम् । वैशारद्यं नैर्मल्यम् । सवितर्का स्थूलविषयामपेक्ष्य निर्वितर्कायाः प्राधान्यम् । ततोऽपि सूक्ष्मविषयायाः सविचारायाः । ततोऽपि निर्विकल्परूपाया निर्विचारायाः । तस्यास्तु निर्विचारायाः प्रकृष्टाभ्यासवशाद्वैशारद्ये नैर्मल्ये सत्यध्यात्मप्रसादः समुपजायते । चित्तं क्लेशवासनारहितं स्थितिप्रवाहयोग्यं भवति । एतदेव चित्तस्य वैशारद्यं यत्स्थितौ दाढर्यम् ॥ ४७ ॥

तस्मिन्सति किं भवतीत्याह—

ऋतंभरा तत्र प्रज्ञा ॥ ४८ ॥

ऋतं सत्यं विमर्ति कदाचिदपि न विपर्ययेणाऽऽच्छाद्यते सतंभरा प्रज्ञा तस्मिन्सति भवतीत्यर्थः । तस्माच्च प्रज्ञालोकात्सर्वं यथावत्पश्यन्योगी प्रकृष्टं योगं प्राप्नोति ॥ ४८ ॥

अस्याः प्रज्ञान्तराद्वैलक्षण्यमाह—

श्रुतानुमानप्रज्ञाभ्यां ~~सामान्य~~न्यविषया विशेषार्थत्वात् ॥ ४९ ॥

श्रुतमागमज्ञानम्, अनुमानमुक्तलक्षणम्, ताभ्यां या जायते प्रज्ञा सा सामान्यविषया । न हि शब्दालिङ्गयोरिन्द्रियवद्विशेषप्रतिपत्तौ सामर्थ्यम् । इयं पुनर्निर्विचारवैशारद्यैसमुद्भवा प्रज्ञा ताभ्यां विलक्षणा विशेषविषयत्वात् । अस्यां हि प्रज्ञायां सूक्ष्मव्यवहितविप्रकृष्टानामपि विशेषः स्फुटं नैव रूपेण भासते । अतस्तस्यामेव योगिना परः प्रयत्नः कर्तव्य इत्युपदिष्टं भवति ॥ ४९ ॥

अस्याः प्रज्ञायाः फलमाह—

तज्जः संस्कारोऽन्यसंस्कारप्रतिबन्धी ॥ ५० ॥

तया प्रज्ञया जनितो यः संस्कारः सोऽन्यान्व्युत्थानजान्समाधिनाश्च संस्कारान्प्रतिबन्ध्नाति । स्वकार्यकरणक्षमान्करोतीत्यर्थः । यतस्तत्त्वरूपतयाऽनया जनिताः संस्कारा बलवत्त्वादतत्त्वरूपप्रज्ञाजानेतांसंस्काराणां वपु शक्नुवान्त । अतस्तमेव प्रज्ञामभ्यसोदित्युक्तं भवति ॥ ५० ॥

१ ग. 'ते यो' । २ ख. ग. 'स्थिरप्र' । ३ ख. 'द्यभावादन्यप्रज्ञाभ्या वि' । ४ ग. 'मुपेक्षा' । ५ ख. ग. 'मवि' । ६ ख. 'रा निरालम्बनत्वाद्' ।



एवं संप्रज्ञातं समाधिमाभिधायसंप्रज्ञातं वक्तुमाह—

तस्यापि निरोधे सर्वनिरोधा-

न्निर्बीजः समाधिः ॥ ५१ ॥

तस्यापि संप्रज्ञातस्य निरोधे प्रविश्ये सति सर्वासां चित्तवृत्तीनां स्वकारणे प्रवि-  
लयाद्या या संस्कारमात्राद्वृत्तिरुदेति तस्यास्तस्या नेति नेतीति केवलं पर्युदसनान्नि-  
र्बीजः समाधिराविर्भवति । यस्मिन्सति पुरुषः स्वरूपनिष्ठः शुद्धो भवति । तदत्राधि-  
कृतस्य योगस्य लक्षणं चित्तवृत्तिनिरोधपदानां च व्याख्यानमभ्यासवैराग्यलक्ष्णं  
तस्योपायद्वयस्य स्वरूपं भेदं चाभिधाय संप्रज्ञातासंप्रज्ञातभेदेन योगस्य मुख्यामुख्य-  
भेदमुक्त्वा योगाभ्यासप्रदर्शनपूर्वकं विस्तरेणोपायान्प्रदर्श्य सुगमोपायप्रदर्शनपरतयेश्व-  
रस्य स्वरूपप्रमाणप्रभाववाचकोपासनानि तत्फलानि [ च ] निर्णीय चित्तविक्षेपां-  
स्तत्सहभुवश्च दुःखादीन्विस्तरेण च तत्प्रतिषेधोपायानेकतत्त्वाभ्यासमैत्र्यादीन्प्राणाय-  
मादीन्संप्रज्ञातासंप्रज्ञातपूर्वाङ्गभूतविषयवती प्रवृत्तिरित्यादीनां (दीक्षाऽऽख्यायोपसंहा-  
रद्वारेण च समापत्तिः सलक्षणाः सफलाः स्वस्वविषयसहिताश्चोक्त्वा संप्रज्ञातासंप्र-  
ज्ञातयोरुपसंहारमाभिधाय सबीजपूर्वको निर्बीजः समाधिरभिहित इति व्याकृतो योग-  
पादः ॥ ५१ ॥

इति श्रीमहाराजाधिराजभोजदेवविरचितायां राजमार्तण्डाभिधायो  
पातञ्जलयोगशास्त्रसूत्रवृत्तौ योगपादः प्रथमः ॥ १ ॥

अथ द्वितीयः साधनपादः ।

ते ते दुष्प्रापयोगार्द्धासिद्धये येन दर्शिताः ।

उपायाः स जगन्नाथस्यक्षोऽस्तु प्रार्थितास्ये ॥

तदेवं प्रथमे पादे समाहितचित्तस्य सोपायं योगमभिधाय व्युत्थितचित्तस्यापि कथ-  
मुपायाभ्यासपूर्वको योगः सात्त्विकमुपयातीति तत्साधनानुष्ठानप्रतिपादनाय क्रियायोग-  
माह—

तपःस्वाध्यायेश्वरप्रणिधानानि क्रियायोगः ॥ १ ॥

तपः शास्त्रान्तरोपदिष्टं कृच्छ्रचान्द्रायणादि । स्वाध्यायः प्रणवपूर्वाणां मन्त्राणां

१ ख. ग. तस्य । २ क. 'याम स०' । ३ क. 'त्राद्वृत्तिः' । ख. 'त्र वृ' । ४ क. 'तत्रा' । ५ क. 'क्षणस्यो' । ६ ख. 'स्य भे' । ७ ख. 'नाक्रमं त' । ग. 'नाक्रमत' । ८ क. 'त्र्यादिप्राणा' । ९ ग. 'दीनां सं' । १० ख. ग. 'पूर्वरङ्ग' । ११ ख. 'स्यादिना' । १२ क. 'पल्लिखणफलसहिता स्व' । १३ क. 'हितां चोक्त्वा' । १४ क. 'गः स्वास्थ्यम्' ।

जपः । ईश्वरप्रणिधानं सर्वक्रियाणां तस्मिन्परमगुरौ फलनिरपेक्षतया समर्पणम् ।  
एतानि क्रियायोग इत्युच्यते ॥ १ ॥

स किमर्थं इत्यत आह—

समाधिभावनार्थः क्लेशतनूकरणार्थश्च ॥ २ ॥

क्लेशा वक्ष्यमाणास्तेषां तनूकरणं स्वकार्यकरणप्रतिबन्धः । समाधिरुक्तलक्षण-  
स्तस्य भावना चेतसि पुनःपुनर्निवेशनं सोऽर्थः प्रयोजनं यस्य स तथोक्तः । एतदुक्तं  
भवति—एते तपःप्रभृतयोऽभ्यस्यमानाश्चित्तगतानविद्यादीन्क्लेशाञ्जिशिथिलीकुर्वन्तः समा-  
धेरूपकारकतां भजन्ते । तस्मात्प्रथमं क्रियायोगावधानपरेण योगिना भवितव्यमित्युप-  
दिष्टम् ॥ २ ॥

क्लेशतनूकरणार्थं इत्युक्तं, तत्र के क्लेशा इत्यत आह—

अविद्यास्मितारागद्वेषाभिनिवेशाः क्लेशाः ॥ ३ ॥

अविद्यादयो वक्ष्यमाणलक्षणाः पञ्च । ते च बाधनालक्षणं पारितापमुपजनयन्तः  
क्लेशशब्दवाच्या भवन्ति । ते हि चेतसि प्रवर्तमानाः संसारलक्षणं गुणपारिणामं द्रव-  
यन्ति ॥ ३ ॥

सत्यपि सर्वेषां तुल्ये क्लेशत्वे मूलमूलत्वादविद्यायाः प्राधान्यं प्रतिपादयितुमाह—

अविद्या क्षेत्रमुत्तरेषां प्रसृततनुविच्छिन्नोदाराणाम् ॥ ४ ॥

अविद्या मोहः, अनात्मन्यात्माभिमान इति यावत् । सा क्षेत्रं प्रसवमूभिर्मुत्तरेषा-  
मस्मितादीनां प्रत्येकं प्रसृततन्वादिभेदेन चतुर्विधानाम् । अतो यत्राविद्या विपर्ययज्ञा-  
नरूपा शिथिली भवति तत्र क्लेशानामस्मितादीनां नोद्भवो दृश्यते । विपर्ययज्ञानस-  
ञ्ज्ञावे च तेषामुद्भवदर्शनास्थितमेव मूलत्वमविद्यायाः । प्रसृततनुविच्छिन्नोदारा-  
णामिति । तत्र ये क्लेशाश्चित्तभूमौ स्थिताः प्रबोधकाभावे स्वकार्यं नाऽऽरभन्ते ते  
प्रसृता इत्युच्यन्ते । यथा बालावस्थायां, बालस्य हि वासनारूपेण स्थिता अपि क्लेशाः  
प्रबोधकसहकार्यभावे नाभिव्यज्यन्ते । ते तनवो ये स्वस्वप्रतिपक्षभावनया शिथिली-  
कृतकार्यसंपादुमशक्तयो वासनावशेषतया चेतस्यवस्थिताः प्रभूता सामग्रीमन्तरेण  
स्वकार्यमारब्धवक्षसाः । यथाऽभ्यासवतो योगिनः । ते विच्छिन्ना ये केनचिद्भवता  
क्लेशेनाभिभूतशक्त्यस्तिष्ठन्ति । यथा द्वेषावस्थायां रागः, रागावस्थायां वा द्वेषः, न  
ह्यनयोः प्रस्परविरुद्धयोर्युगपत्संभवोऽस्ति । त उदारा ये प्राप्तसहकारिसंनिवयः स्वं स्वं  
कार्यमभिनिर्वर्तयन्ति । यथा सदैव योगपरिपन्थिनो व्युत्थानदशायाम् । एषा प्रत्येकं  
चतुर्विधानामपि मूलभूतत्वेन स्थिताऽप्यविद्याऽन्वायित्वेन प्रतीयते । न हि काचिदपि क्लेशा-

नां विपर्ययान्वयनिरपेक्षाणां स्वरूपमुपलभ्यते । तैस्यां च मिथ्यारूपोऽयं सम्यग्ज्ञानेन निवर्तितायां दग्धबीजकल्पानामेषां न कचित्प्ररोहोऽस्ति । अतोऽविद्यानिमित्तत्वमविद्यान्वयश्चैतेषां निश्चीयते । अतः सर्वेऽप्यविद्याव्यपदेशभाजः सर्वेषां च क्लेशानां चित्तविक्षेपकारित्वाद्योगिना प्रथममेव तदुच्छेदे यत्नः कार्य इति ॥ ४ ॥

अविद्याया लक्षणमाह—

अनित्याशुचिदुःखानात्मसु नित्य-

शुचिसुखात्मख्यातिरविद्या ॥ ५ ॥

अतस्मिंस्तादृति प्रतिभासोऽविद्येत्यविद्यायाः सामान्यलक्षणम् । तस्या एव भेद-  
प्रतिपादनम्—अनित्येषु घटादिषु नित्यत्वाभिमानोऽविद्येत्युच्यते । एवमशुचिषु  
कायादिषु शुचित्वाभिमानः, दुःखेषु च विषयेषु सुखत्वाभिमानः, अनात्मनि शरीर  
आत्मत्वाभिमानः । एतेनापुण्ये पुण्यभ्रमोऽनर्थं चार्थभ्रमो व्याख्यातः ॥ ५ ॥

अस्मितां लक्षयितुमाह—

दृग्दर्शनशक्त्योरेकात्मते(ते)नास्मिता ॥ ६ ॥

दृक्शक्तिः पुरुषः, दर्शनशक्ती रजस्तमोभ्यामनभिभूतः सात्त्विकः परिणामोऽन्तः-  
करणरूपः, अनयोर्भोग्यभोक्तृत्वेन जडाजडत्वेनात्यन्तभिन्नरूपयोरेकताभिमानोऽस्मि-  
तेति उच्यते । यथा प्रकृतिर्वस्तुतः कर्तृत्वभोक्तृत्वरहिताऽपि कर्त्रहं भोग्य(वश्य)ह-  
मित्यभिमन्यते । सोऽयमस्मिताख्यो विपर्यासः क्लेशः ॥ ६ ॥

रागस्य लक्षणमाह—

सुखानुशयी रागः ॥ ७ ॥

सुखमनुशेन इति सुखानुशयी । सुखज्ञस्य सुखानुस्मृतिपूर्वकः सुखसाधनेषु तृष्णा-  
रूपो गर्भो रागसंज्ञकः क्लेशः ॥ ७ ॥

द्वेषस्य लक्षणमाह—

दुःखानुशयी द्वेषः ॥ ८ ॥

दुःखमुक्तलक्षणं, तदभिज्ञस्य तदनुस्मृतिपूर्वकं तत्साधनेष्वनभिर्भवतो योऽयं  
निन्दात्मकः क्रोधः स द्वेषलक्षणः क्लेशः ॥ ८ ॥

अभिनिवेशस्य लक्षणमाह—

स्वरसबाही विदुषोऽपि तन्वनुबन्धोऽभिनिवेशः ॥ ९ ॥

पूर्वजन्मानुभूतमरणदुःखानुभववासनाबलाद्भयरूपः समुपजायमानः शरीरविषयीदेर्मम

१ ख. ग. 'पर्यासान्व' । २ क. तस्मान्निमित्त्याज्ञानरू' । ३ ग. 'भ्याभूतायां । ४ क. 'पाया-  
मेविद्याया स' । ५ ख. ग. 'कर्तृव्य' । ६ क. सु'वामि' । ७ क. आस्माभि' । ८ ख. 'लभ्यता योऽयं  
निरासो द्वे' । ९ ग. 'कः स । १० क. तथाकूडोऽभि' । ११ क. ग. 'यादिभिर्म' ।

वियोगो मा भूदित्यन्वहमनुबन्धरूपः सर्वस्यैवाऽऽकृमेर्ब्रह्मार्थन्तं निमित्तमन्तरेण प्रवर्तमानोऽभिनिवेशाख्यः क्लेशः । ॥ ९ ॥

तदेवं व्युत्थानस्य क्लेशात्मकत्वादेकाग्रताभ्यामकामेन प्रथमं क्लेशाः परिहर्तव्याः । न चाज्ञातानां तेषां परिहारः कर्तुं शक्य इति तज्ज्ञानाय तेषामुद्देशं क्षेत्रं विभागं लक्षणं चामिधाय स्थूलसूक्ष्मभेदमिद्वानां तेषां ग्रहणोपायविभागमाह—

ते प्रतिप्रसवहेयाः सूक्ष्माः ॥ १० ॥

ते सूक्ष्माः क्लेशा ये वासनारूपेणैव स्थिता न वृत्तिरूपं परिणाममारमन्ते ते प्रतिप्रसवेन प्रतिलोमपरिणामेन हेयास्त्यक्तव्याः । स्वकारणास्मितायां कृतार्थं सवासनं चित्तं यदा प्रविष्टं भवति तदा कुतस्तेषां निर्मूलानां संभवः ॥ १० ॥

स्थूलानां हानोपायमाह—

ध्यानहेयास्तद्वृत्तयः ॥ ११ ॥

तेषां क्लेशानामारब्धकार्याणां याः सुखदुःखमोहात्मिका वृत्तयस्ता ध्यानेनैव चित्तैकाग्रतालक्षणेन हेया हातव्या इत्यर्थः । चित्तपरिकर्माभ्यासमात्रेणैव स्थूलत्वात्तासां निवृत्तिर्भवति । यथा वस्त्रादां स्थूलो मलः प्रक्षालनमात्रेणैव निवर्तते, यस्तु तत्र सूक्ष्मः स तैस्तैरुपायैरुत्तापनप्रभृतिभिरेव निवर्तयितुं शक्यते ॥ ११ ॥

एवं क्लेशानां तत्त्वमभिधाय कर्माशयस्याभिधातुमाह—

क्लेशमूलः कर्माशयो दृष्टादृष्टजन्मवेदनीयः ॥ १२ ॥

कर्माशय इत्यनेन तस्य स्वरूपमभिहितम् । यतो वासनारूपेणैव कर्माणि । क्लेशमूल इत्यनेन कारणमभिहितम् । यतः कर्मणां शुभाशुभानां क्लेशा एव निमित्तम् । दृष्टादृष्टजन्मवेदनीय इत्यनेन फलमुक्तम् । अस्मिन्नेव जन्मनि अनुभवनीयो दृष्टजन्मवेदनीयः । जन्मान्तरानुभवनीयोऽदृष्टजन्मवेदनीयः । तथाहि—कानिचित्पुण्यानि कर्माणि देवताराधनादीनि तीव्रभवेगेन कृतानीहैव जन्मनि जात्यायुर्भोगलक्षणं फलं प्रयच्छन्ति । यथा नन्दीश्वरस्य भगवन्महेश्वराराधनबलादिहैव जन्मनि जात्यादयो विशिष्टाः प्रादुर्भूताः । एवमन्येषां विश्वामित्रादीनां तपःप्रभावज्जात्यायुर्भोगलक्षणं फलं प्रयच्छन्ति । यथा तीव्रभवेगेन दुष्टकर्मकृतां नहुषादीनां जात्यन्तरादिपरिणामः । उर्वशीश्च कार्तिकेयवने लतारूपतया । एवं व्यस्तसमस्तरूपत्वेन यथायोगं योऽर्थम् ॥ १२ ॥

इदानीं कर्माशयस्यै स्वभेदभिन्नं फलमाह—

सति मूले तद्विपाको जात्यायुर्भोगाः ॥ १३ ॥

मूलमुक्तलक्षणाः क्लेशाः । तेष्वनभिभूतेषु सत्सु कर्मणां कुशलाकुशलरूपाणां विपाकः फलं जात्यायुर्भोगा भवन्ति । जातिर्मेनुष्यत्वादिः । आयुश्चिरकालमेकशरीर-संबन्धः । भोगा विषया इन्द्रियाणि सुखसंविद्दुःखसंविच्च कर्मकरणभावसाधनव्युत्पत्त्या भोगशब्दस्य । इदमत्र तात्पर्यम्—चित्तभूमावनादिकालसंचिताः कर्मवासना यथा यथा पाकमुपयान्ति तथा तथा गुणप्रधानभावेन स्थिता जात्यायुर्भोगलक्षणं स्वकार्यमारभन्ते ॥ १३ ॥

उक्तानां कर्मफलत्वेन जात्यादीनां स्वकारणकर्मानुसारेण कार्यकर्तृत्वमाह—

ते ह्लादपरितापफलाः पुण्या-

पुण्यहेतुत्वात् ॥ १४ ॥

ह्लादः सुखं, परितापो दुःखं, ह्लादपरितापौ फलं येषां ते तथोक्ताः । पुण्यं कुशलं कर्म, तद्विपरीतमपुण्यं, ते पुण्यापुण्ये कारणं येषां ते तेषां भावस्तस्मात् । एतदुक्तं भवति—पुण्यकर्मारब्धा जात्यायुर्भोगा ह्लादफला अपुण्यकर्मारब्धास्तु परितापफलाः । एतच्च प्राणिमात्रापेक्षया द्वैविध्यम् ॥ १४ ॥

योगिनस्तु सर्वं दुःखमित्याह—

परिणामतापसंस्कारदुःखैर्गुणवृत्तिविरो-

धाच्च दुःखमेव सर्वं विवेकिनः ॥ १५ ॥

विवेकिनः परिज्ञातक्लेशादिविवेकस्य परिदृश्यमानं सकलमेव भोगसाधनं सविषं स्वाद्वन्नमिव दुःखमेव प्रतिकूलवेदनीयमेवेत्यर्थः । यस्मादत्यन्ताभिजातो योगी दुःख-लेशेनाप्युद्विजते । यथाऽक्षिपात्रैर्मूर्णातन्तुस्पर्शमात्रेणैव महती पीडामनुभवति नेतरदङ्गं तथा विवेकी स्वरूपदुःखानुबन्धेनापि उद्विजते । कथमित्याह—परिणामतापसंस्कार-दुःखैः । विषयाणामुपभुज्यमानानां यथायथं गर्भाभिवृद्धेस्तदप्राप्तिकृतस्य दुःखस्यापस्मि-हार्थतया दुःखान्तरसाधनत्वाच्चास्त्येव दुःखरूपतेति परिणामदुःखत्वम् । उपभुज्य-मानेषु सुखसाधनेषु तत्प्रतिपन्थिनं प्रति द्वेषस्य सर्वदैवावस्थितत्वात्मुखानुभवकां-लेऽपि तापदुःखं दुष्परिहरमिति तापदुःखता । संस्कारदुःखत्वं च स्वाभिमतानभि-मतविषयसंनिधाने सुखसंविद्दुःखसंविच्चोपजायमाना तथाविधमेव स्वक्षेत्रे संस्कारमार-भते । संस्काराच्च पुनस्तथाविधसंविदनुभव इत्यपरिमितसंस्कारोत्पत्तिद्वारेण संसारानु-

च्छेदात्सर्वस्यैव दुःखत्वम् । गुणवृत्तिविरोधाच्चेति । गुणानां सत्त्वरजस्तमसां या वृत्तयः सुखदुःखप्रोहरूपाः परस्परमभिमान्यामिमावक्तृत्वेन विरुद्धा जायन्ते तासां सर्वत्रैव दुःखानुवेषाद्दुःखत्वम् । एतदुक्तं भवति—ऐकान्तिकीमात्यन्तिकी च दुःख-निवृत्तिमिच्छतो विवेकिन उक्तरूपकारणचतुष्टयात्सर्वे विषया दुःखरूपतया प्रति-भान्ति । तस्मात्सर्वकर्मविपाको दुःखरूप एवेत्युक्तं भवति ॥ १६ ॥

तदेवमुक्तस्य क्लेशकर्माशयविपाकाशेरविद्याप्रभवत्वादिद्यायाश्च मिथ्याज्ञानरूप-तया सम्यग्ज्ञानोच्छेद्यत्वात्सम्यग्ज्ञानस्य च साधनहेयोपादेयावधारणरूपत्वात्तदभिधा-नायाऽऽह—

हेयं दुःखमनागतम् ॥ १६ ॥

भूतस्यातिक्रान्तत्वादनुभूयमानस्य च त्यक्तुमशक्यत्वादननागतमेव संसारदुःखं हातव्यमित्युक्तं भवति ॥ १६ ॥

हेयहेतुमाह—

द्रष्टृदृश्ययोः संयोगो हेयहेतुः ॥ १७ ॥

द्रष्टा चिद्रूपः पुरुषः, दृश्यं बुद्धिसत्त्वं, तयोरविवेकख्यातिपूर्वको योऽसौ संयोगो भोग्यमोक्तृत्वेन संनिधानं स हेयस्य दुःखस्य गुणपरिणामस्य संसारस्य हेतुः कारणं तन्निवृत्त्या संसारनिवृत्तिर्भवतीत्यर्थः ॥ १७ ॥

द्रष्टृदृश्ययोः संयोग इत्युक्तं, तत्र दृश्यस्य स्वरूपं कार्यं प्रयोजनं चाऽऽह—

प्रकाशक्रियास्थितिशीलं भूतेन्द्रियात्मकं

भोगापवर्गार्थं दृश्यम् ॥ १८ ॥

प्रकाशः सत्त्वस्य धर्मः, क्रिया प्रवृत्तिरूपा रजसः, स्थितिर्नियमरूपा तमसः, ताः प्रकाशक्रियास्थितयः शीलं स्वामाविकं रूपं यस्य तत्तथाविधमिति स्वरूपमस्य निर्दिष्टम् । भूतेन्द्रियात्मकमिति । भूतानि स्थूलसूक्ष्मभेदेन द्विविधानि पृथिव्या-दीनि गन्धतन्मात्रादीनि च । इन्द्रियाणि बुद्धीन्द्रियकर्मेन्द्रियान्तःकरणभेदेन त्रिवि-धानि । उभयमेतद्व्याप्यग्रहणरूपमात्मा स्वरूपाभिन्नः परिणामो यस्य तत्तथाविधमि-त्यनेनास्य कार्यमुक्तम् । भोगः कथितलक्षणः, अपवर्गो विवेकख्यातिपूर्विका संसार-निवृत्तिः, तौ भोगापवर्गवर्थः प्रयोजनं यस्य तत्तथाविधं दृश्यमित्यर्थः ॥ १८ ॥

तस्य च दृश्यस्य नानावस्थारूपपरिणामात्मकस्य हेयत्वेन ज्ञातव्यत्वात्तदवस्थाः  
कथयितुमाह—

विशेषाविशेषालिङ्गमात्रालिङ्गानि गुणपर्वाणि ॥ १९ ॥

गुणानां पर्वाण्यवस्थाविशेषाश्चत्वारो ज्ञातव्या इत्युपादिष्टं भवति । तत्र विशेषा  
महाभूतेन्द्रियाणि, अविशेषास्तन्मात्रान्तःकरणानि, लिङ्गमात्रं बुद्धिः, अलिङ्गमव्य-  
क्तमित्युक्तम् + सर्वत्र त्रिगुणरूपस्याव्यक्तस्यान्वयित्वेन प्रत्यभिज्ञानादवश्यं ज्ञातव्य-  
त्वेन योगकाले चत्वारि पर्वाणि निर्दिष्टानि ॥ १९ ॥

एवं हेयत्वेन दृश्यस्य प्रथमं ज्ञातव्यत्वात्तदवस्थासहितं व्याख्यायोपादेयं दृष्टारं  
व्याख्यातुमाह—

द्रष्टा दृशिमात्रः शुद्धोऽपि प्रत्ययानुपश्यः ॥ २० ॥

द्रष्टा पुरुषो दृशिमात्रश्चेतनामात्रः । मात्रग्रहणं धर्मधर्मिनिरासार्थम् । केचिद्वि-  
चेतनामात्मनो धर्ममिच्छन्ति । स शुद्धोऽपि परिणामित्वाद्यभावेन स्वप्रतिष्ठोऽपि  
प्रत्ययानुपश्यः । प्रत्यया विषयोपरक्तानि ज्ञानानि, तानि अनु अव्यवधानेन प्रतिसंक्र-  
माद्यभावेन पश्यति । एतदुक्तं भवति—जातविषयोपरागायामेव बुद्धौ संनिधिमात्रेणैव  
पुरुषस्य द्रष्टृत्वमिति ॥ २० ॥

स एव मोक्तेत्याह—

तदर्थ एव दृश्यस्याऽऽत्मा ॥ २१ ॥

दृश्यस्य प्रागुक्तलक्षणस्याऽऽत्मा यत्स्वरूपं स तदर्थस्तस्य पुरुषस्य मोक्तृत्वसं-  
पादनं नाम स्वार्थपरिहारेण प्रयोजनम् । न हि प्रधानं प्रवर्तमानमात्मनः किञ्चित्प्र-  
योजनपमेक्ष्य प्रवर्तते किंतु पुरुषस्य भोगं संपादयामीति ॥ २१ ॥

यद्येवं पुरुषस्य भोगसंपादनमेव प्रयोजनं तदा संपादिते तस्मिंस्तन्निष्प्रयोजनं विरत-  
व्यापारं स्यात् । तस्मिंश्च परिणामशून्ये शुद्धत्वात्सर्वे दृष्टारो बन्धरहिताः स्युः ।  
ततश्च संसारोच्छेद इत्याशङ्क्याऽऽह—

कृतार्थं प्रति नष्टमप्यनष्टं तद-

न्यसाधारणत्वात् ॥ २२ ॥

यद्यपि विवेकरूपातिपर्यन्ताद्भोगसंपादनात्मकमपि कृतार्थं पुरुषं प्रति तन्नष्टं विरत-  
व्यापारं तथाऽपि सर्वपुरुषसाधारणत्वादन्यान्प्रत्यनष्टव्यापारमवतिष्ठते । अतः प्रधानस्य

१ क. 'रं वेवतुमा' । २ ग. व्याकर्तुमा' । ३ क. 'न सुप्र' । ४ क. 'नि विज्ञा' । ५ क.  
भोक्तृत्वं संपादयितुमिति । ६ क. ततः ।

सकलभोक्तृसाधारणत्वात् कदाचिदपि विनाशः । एकस्य मुक्तौ वा न सर्वमुक्तिप्र-  
सङ्ग इत्युक्तं भवति ॥ २२ ॥

दृश्यद्रष्टारौ व्याख्याय संयोगं व्याख्यातुमाह—

स्वस्वामिशक्तयोः स्वरूपोपलब्धिहेतुः संयोगः ॥ २३ ॥

कार्यद्वारेणास्य लक्षणं करोति, स्वशक्तिदृश्यस्य स्वभावः, स्वामिशक्तिर्द्रष्टुः  
स्वरूपं, तयोर्द्वयोरपि संवेद्यसंवेदकत्वेन व्यवस्थितयोर्या स्वरूपोपलब्धिस्तस्याः कारणं  
यः, स संयोगः । स च सहजभोग्यभोक्तृभावस्वरूपान्नान्यः । न हि तयोर्नित्ययोर्व्या-  
पकयोश्च स्वरूपादतिरिक्तः कश्चित्संयोगः । यदेव भोग्यस्य भोग्यत्वं भोक्तृश्च भोक्तृ-  
त्वमनादांसेद्धं स एव संयोगः ॥ २३ ॥

तस्यापि कारणमाह—

तस्य हेतुरविद्या ॥ २४ ॥

या पूर्वं विपर्यासात्मिका मोहरूपाऽविद्या व्याख्याता सा तस्य विवेकाख्यातिरू-  
पस्य संयोगस्य कारणम् ॥ २४ ॥

हेयं हानाक्रियाकर्माच्यते । किं पुनस्तद्धानमित्यत आह—

तदभावे संयोगाभावो हानं

तददृशेः कैवल्यम् ॥ २५ ॥

तस्या अविद्यायाः स्वरूपविरुद्धेन सम्प्रज्ञानेनोन्मूलिताया योऽयमभावस्तस्मि-  
न्सति तत्कार्यस्य संयोगस्याप्यभावस्तद्धानमित्युच्यते । अयमर्थः—नैतस्य मूर्तद्रव्य-  
वत्परिस्थिगो युज्यते किंतु जाताया विवेकख्यातावविवेकानिमित्तः संयोगः स्वयमेव  
निवर्तत इति तस्य हानम् । यदेव च संयोगस्य हानं तदेव नित्यं केवलस्यापि पुरु-  
षस्य कैवल्यं व्यपदिश्यते ॥ २५ ॥

तदेवं संयोगस्य स्वरूपं कारणं कार्यं चाभिहितम् । अथ हानोपायकथनद्वारेणो-  
पादेयकारणमाह—

विवेकख्यातिरविष्टवा हानोपायः ॥ २६ ॥

अन्ये गुणा अन्यः पुरुष इत्येवंविधस्य विवेकस्य या ख्यातिः प्रख्या साऽस्य  
हानस्य दृश्यपरिस्थिगस्योपायः कारणम् । कीदृशी, अविष्टवा न विद्यते विष्टवो  
विच्छेदोऽन्तराऽन्तरा व्युत्थानरूपो यस्याः साऽविष्टवा । इदमत्र तात्पर्यम्—प्रतिपक्ष-

१ ग. 'म कृतार्थता नापि । २ क. 'हजो भो' । ३ क. ग. 'मित्याह । ४ ख. ग. 'भावा-  
त्सयो' । ५ क. 'तस्याभूतवस्तुनो विभागो । ६ क. 'वं दृश्यं' । ७ क. 'इयदुःखम्' ।



भावनाबलादविद्याप्रविष्टये विनिवृत्तकर्तृत्वमोक्तत्वाभिमानाया रजस्तमोमलानभिभूताया बुद्धेरन्तर्मुखाया या चिच्छायासंक्रान्तिः सा विवेकख्यातिरुच्यते । तस्यां च संत-  
तत्वेन प्रवृत्तायां सत्यां दृश्यस्याधिकारनिवृत्तेर्भवत्येव कैवल्यम् ॥ २६ ॥

उत्पन्नविवेकख्यातेः पुरुषस्य यादृशी प्रज्ञा भवति तां कथयन्विवेकख्यातेरेव स्वरूपमाह—

तस्य सप्तधा प्रान्तभूमौ प्रज्ञा ॥ २७ ॥

तस्योत्पन्नविवेकज्ञानस्य ज्ञातव्यविवेकरूपा प्रज्ञा प्रान्तभूमौ सकलसालम्बनसमा-  
धिभूमिपर्यन्ते सप्तप्रकारा भवति । तत्र कार्यविमुक्तिरूपा चतुष्प्रकारा—ज्ञातं मया  
ज्ञेयं न ज्ञातव्यं किंचिदस्ति, क्षीणा मे क्लेशा न किञ्चित्क्षेतव्यमस्ति, अधिगतं मया  
ज्ञानं, प्राप्ता मया विवेकख्यातिरिति । प्रत्ययान्तरपरिहारेण तस्यामवस्थायामी-  
दृश्येव प्रज्ञा जायते । ईदृशी प्रज्ञा कार्यविषयं निर्मलं ज्ञानं कार्यविमुक्तिरित्युच्यते ।  
चित्तविमुक्तिस्त्रिधा—चरितार्था मे बुद्धिर्गुणा हताधिकारा गिरिशिखरनिपतिता इव  
प्रावाणो न पुनः स्थितिं यास्यन्ति, स्वकारणे प्रविष्ट्याभिमुखानां गुणानां मोहाभिधा-  
नमूलकारणाभावाज्जिप्रयोजनत्वाच्चामीषां कुतः प्ररोहो भवेत्, सात्मीभूतश्च मे समा-  
धिस्तास्मिन्सति स्वरूपप्रतिष्ठोऽहमिति । ईदृशी त्रिप्रकारा चित्तविमुक्तिः । तदेवमी-  
दृश्यां सप्तविधप्रान्तभूमिप्रज्ञायामुपजातायां पुरुषः केवल इत्युच्यते ॥ २७ ॥

विवेकख्यातिः संयोगाभावेहेतुरित्युक्तं, तस्यास्तूत्पत्तौ किं निमित्तमित्यत आह—

योगाङ्गानुष्ठानादशुद्धिक्षये ज्ञान-  
दीप्तिरा विवेकख्यातेः ॥ २८ ॥

योगाङ्गानि वक्ष्यमाणानि तेषामनुष्ठानाज्ज्ञानपूर्वकादम्यासादा विवेकख्यातेरशु-  
द्धिक्षये चित्तसत्त्वस्य प्रकाशावरणलक्षणक्लेशरूपाशुद्धिक्षये या ज्ञानदीप्तिस्तारतम्येन  
सात्त्विकः परिणामो विवेकख्यातिपर्यन्तः स तस्याः ख्यातेर्हेतुरित्यर्थः ॥ २८ ॥

योगाङ्गानुष्ठानादशुद्धिक्षय इत्युक्तं, कानि पुनस्तानि योगाङ्गानीति तेषामुद्दे-  
शमाह—

यमनियमासनप्राणायामप्रत्याहारधार-  
णाध्यानसमाधयोऽष्टावङ्गानि ॥ २९ ॥

इह कानिचित्समाधेः साक्षादुपकारकत्वेनान्तरङ्गाणि, यथा धारणादीनि । कानि-  
चित्प्रतिपक्षभूतहिंसादिवितर्कान्मूलनद्वारेण समाधिमुपकुर्वन्ति । यथा यमनियमादीनि ।

तत्राऽऽसनादीनामुत्तरोत्तरमुपकारकत्वम् । तद्यथा—सत्यासनजये प्राणायामस्यैर्यम् ।  
एवमुत्तरत्रापि योज्यम् ॥ २९ ॥

क्रमेणैषां स्वरूपमाह—

अहिंसासत्यास्तेयब्रह्मचर्यापरिग्रहा यमाः ॥ ३० ॥

तत्र प्राणवियोगप्रयोजनव्यापारो हिंसा । सा च सर्वानर्थहेतुः । तदभावोऽहिंसा ।  
हिंसायाः सर्वप्रकारेणैव परिहार्यत्वात्प्रथमं तदभावरूपाया अहिंसाया निर्देशः ।  
सत्यं वाङ्मनसयोर्यथार्थत्वम् । स्तेयं परस्वापहरणं तदभावोऽस्तेयम् । ब्रह्मचर्यमुपस्थ-  
संयमः । अपरिग्रहो भोगसम्पन्नानामनङ्गीकारः । त एतेऽहिंसादयः पञ्च यमशब्दवा-  
च्या योगाङ्गत्वेन निर्दिष्टाः ॥ ३० ॥

एषां विशेषमाह—

एते जातिदेशकालसमयानवच्छिन्नाः

सार्वभौमा महाव्रतम् ॥ ३१ ॥

जातिर्ब्राह्मणत्वादिः । देशस्तीर्थादिः । कालश्चतुर्दश्यादिः । समयो ब्राह्मणप्रयोज-  
नादिः । एतैश्चतुर्भिर्नवच्छिन्नाः पूर्वोक्ता अहिंसादयो यमाः सर्वासु सिंसादिषु चित्त-  
भूमिषु भवा महाव्रतमित्युच्यते । तद्यथा—ब्राह्मणं न हनिष्यामि । तीर्थं न कंचन  
हनिष्यामि । चतुर्दश्यां न हनिष्यामि । देवब्राह्मणप्रयोजनव्यतिरेकेण कमपि न हनिष्या-  
मीति । एवं चतुर्विधावच्छेदव्यतिरेकेण किञ्चित्कचित्कदाचित्कस्मिंश्चिदर्थं न हनिष्या-  
मीत्यनवच्छिन्ना । एषां सत्यादिषु यथायोगं योज्यम् । इत्यमनीयतीकृताः सामान्ये-  
नैव प्रवृत्ता महाव्रतमित्युच्यते न पुनः परिच्छिन्नावधारणम् ॥ ३१ ॥

नियमानाह—

शौचसंतोषतपःस्वाध्यायेश्वरभगियानानि नियमाः ॥ ३२ ॥

शौचं द्विविधं बाह्यमाभ्यन्तरं च । बाह्यं मृज्जलादिभिः कायादिप्रक्षालनम् ।  
आभ्यन्तरं मैत्र्यादिभिश्चित्तमलानां प्रक्षालनम् । संतोषस्तुष्टिः । शेषाः प्रागेव कृत-  
व्याख्यानाः । एते शौचादयो नियमशब्दवाच्याः ॥ ३२ ॥

कथमेषां योगाङ्गत्वमित्यत आह—

वितर्कबाधने प्रतिपक्षभावनम् ॥ ३३ ॥

वितर्कवर्धन्त इति वितर्का योगपरिपत्तिनो हिंसादयस्तेषां प्रतिपक्षभावेन सति यदा  
बाधा भवति तदा योगः सुकरो भवतीति भवत्येव यमनियमानां योगाङ्गत्वम् ॥ ३३ ॥

इदानीं वितर्काणां स्वरूपं भेदप्रकारं कारणं फलं च क्रमेणाऽऽह—

वितर्का हिंसादयः कृतकारितानुमोदिता लोभ-

क्रोधमोहपूर्वका मृदुमध्याधिमात्रा दुःखाज्ञा-

नानन्तफला इति प्रतिपक्षभावनम् ॥ ३४ ॥

एते पूर्वोक्ता [ वितर्का ] हिंसादयः प्रथमं त्रिधा भिद्यन्ते कृतकारितानुमोदिता-  
( त ) भेदेन । तत्र स्वयं निष्पादिताः कृताः । कुरु कुरिति प्रयोजकव्यापारेण  
समुत्पादिताः कारिताः । अन्येन क्रियमाणाः साध्वित्यङ्गीकृता अनुमोदिताः । एतच्च  
त्रैविध्यं परस्परव्यामोहनिवारणाद्योच्यते । अन्यथा मन्दमतिरेवं मन्येत न मया स्वयं  
हिंसा कृतेति नास्ति मे दोष इति । एतेषां कारणप्रतिपादनाय लोभक्रोधमोहपूर्वका  
इति । यद्यपि लोभः प्रथमं निर्दिष्टस्तथाऽपि सर्वकेशानां मोहस्यानात्मन्यात्माभि-  
मानलक्षणस्य निदानत्वात्तस्मिन्सति स्वपरविभागपूर्वकत्वेन लोभक्रोवादीनामुद्भवान्म-  
लत्वमवसेयम् । मोहपूर्विका सर्वा दोषजातिरित्यर्थः । लोभस्तृष्णा । क्रोधः कृत्या-  
कृत्यविवेकोन्मूलकः प्रज्वलनात्मकश्चित्तधर्मः । प्रत्येकं कृतादिभेदेन त्रिप्रकारा अपि  
हिंसादयो मोहादिकारणत्वेन त्रिधा भिद्यन्ते । एषामेव पुनरवस्थाभेदेन त्रैविध्यमाह—  
मृदुमध्याधिमात्राः । मृदुवो मन्दा न तीव्रा नापि मध्याः । मध्या नापि मन्दा नापि  
तीव्राः । अधिमात्रास्तीव्राः । पाश्चात्त्या नव भेदाः इत्थं त्रैविध्ये सति सप्तविंशतिर्भवति ।  
मृद्व्वादीनामपि प्रत्येकं मृदुमध्याधिमात्रभेदात्रैविध्यं संभवति । तद्यथायोगं योजयम् ।  
तद्यथा—मृदुमृदुर्धुमृदुमध्यो मृदुतीव्र इति । एषां फलमाह—दुःखज्ञानानन्तफलाः ।  
दुःखं प्रतिकृत्यथाऽवभासमानो राजसश्चित्तधर्मः । अज्ञानं मिथ्याज्ञानं संशयविपर्यय-  
रूपं, ते दुःखाज्ञाने । अनन्तमारीच्छित्रं फलं येषां ते तथोक्ताः । इत्थं तेषां स्वरूप-  
कारणादिभेदेन ज्ञातानां प्रतिपक्षभावनया योगिनां परिहारः कर्तव्य इत्युपदिष्टं भवति  
॥ ३४ ॥

एषामभ्यासवशात्प्रकर्षमागच्छतामनुनिष्पादिन्यः सिद्ध्या यथा भवन्ति तथा  
क्रमेण प्रतिपादयितुमाह—

अहिंसाप्रतिष्ठायां तत्संनिधौ वैरत्यागः ॥ ३५ ॥

तस्याहिंसां भावयतः संनिधौ सहजविरोधिनामप्यहिनकुलादीनां वैरत्यागो निर्मल-  
रतथाऽवस्थानं भवति । हिंसा अपि हिंसत्वं पारित्यजन्तीत्यर्थः ॥ ३५ ॥

सत्याभ्यासवतः किं भवतीत्याह—

सत्यप्रतिष्ठायां क्रियाफलाश्रयत्वम् ॥ ३६ ॥

क्रियमाणा हि क्रिया यागादिकाः फलं स्वर्गादिकं प्रयच्छन्ति । तस्य तु सत्या-

१ क. ग. 'मोदनभे' । २ ख. 'लोभक्रोधा' । ३ ख. 'दिष्टे तथाऽ' । ४ ग. 'न्ते तेषां' ।  
५ ग. 'स्तीव्रा इति न' । ६ ग. 'शक्तिः । मृ' । ७ ख. 'दिका फ' । ८ ख. 'च्छति । त' ।

भ्यासवतो योगिनस्तथा सत्यं प्रकृष्यते यथा क्रियायामकृतायामपि योगी फलमाप्नोति । तद्वचनाद्यस्य कस्यचित्क्रियामकुर्वतोऽपि क्रियाफलं भवतीत्यर्थः ॥ ३६ ॥

अस्तेयाभ्यासवतः फलमाह—

अस्तेयप्रतिष्ठायां सर्वरत्नोपस्थानम् ॥ ३७ ॥

अस्तेयं यदाऽभ्यस्यति तदाऽस्य तत्प्रकर्षाच्चिरमिलापस्यापि सर्वतो दिव्यानि रत्नान्युपतिष्ठन्ते ॥ ३७ ॥

ब्रह्मचर्याभ्यासस्य फलमाह—

ब्रह्मचर्यप्रतिष्ठायां वीर्यलाभः ॥ ३८ ॥

यः किल ब्रह्मचर्यमभ्यस्यति तस्य तत्प्रकर्षाच्चिरतिशयं वीर्यं सामर्थ्यमाविर्भवति । वीर्यनिरोधो हि ब्रह्मचर्यं तस्य प्रकर्षाच्छरीरेन्द्रियमनःसु वीर्यं प्रकर्षमागच्छति ॥ ३८ ॥

अपरिग्रहाभ्यासस्य फलमाह—

अपरिग्रहस्थैर्ये जन्मकथंतासंबोधः ॥ ३९ ॥

कथामित्यस्य भावः कथंता । जन्मनः कथंता जन्मकथंता । तस्याः संबोधः सम्यग्ज्ञानम्, जन्मान्तरे कोऽहमायं कीदृशः किंकार्यकारीति जिज्ञासायां सर्वमेव सम्यग्ज्ञानातीत्यर्थः । न केवलं भोगसाधनपरिग्रह एव परिग्रहो यावदात्मनः शरीरपरिग्रहोऽपि परिग्रहः । भोगसाधनत्वाच्छरीरस्य । तस्मिन्सति रागानुबन्धाद्धर्मिषुत्यायामेव प्रवृत्तौ न तात्त्विकज्ञानप्रादुर्भावः । यदा पुनः शरीरादिपरिग्रहैरपेक्षयेण माध्यस्थ्यमवलम्बते तदा मध्यस्थस्य रागादित्यागात्सम्यग्ज्ञानहेतुर्भवत्येव पूर्वापरजन्मसंबोधः ॥ ३९ ॥

उक्ता यमानां सिद्धयः । अथ नियमानामाह—

शौचात्स्वाङ्गजुगुप्सा परैरसंसर्गः ॥ ४० ॥

यः शौचं भावयति तस्य स्वाङ्गेष्वपि कारणस्वरूपपर्यालोचनद्वारेण जुगुप्सा घृणा समुपजायतेऽशुचिरयं कायो नात्राऽऽग्रहः कार्य इति । अमुनैव हेतुना परैरन्यैश्च कायवद्भिरसंसर्गः संसर्गाभावः संसर्गपरिवर्जनमित्यर्थः । यः किल स्वमेव कायं जुगुप्सते तत्तदवद्यदर्शनात्स कथं परकीयैस्तथामूनैः कायैः संसर्गमनुभवति ॥ ४० ॥

शौचस्यैव फलान्तरमाह—

सत्त्वशुद्धिसौमनस्यैकाग्र्येन्द्रियजया-

त्मदर्शनयोग्यत्वानि च ॥ ४१ ॥

भवन्तीति वाक्यशेषः । सत्त्वं प्रकाशसुखाद्यात्मकम् । तस्य शुद्धी रजस्नमोभ्यामन-

मिमवः । सौमनस्यं खेदाननुभवेन मानसी प्रीतिः । एकाग्रता निश्चयेन्द्रियैर्विषये  
चेतसः स्पर्धम् । इन्द्रियजयो विषयपराङ्मुखाणामिन्द्रियाणामात्मन्यवस्थानम् ।  
आत्मदर्शने विवेकरूपातिरूपे चित्तस्य योग्यत्वं समर्थत्वम् । शौचाभ्यासवत् एते  
सत्त्वशुद्ध्यादयः क्रमेण प्रादुर्भवन्ति । तथा हि—सत्त्वशुद्धेः सौमनस्यं सौमनस्या-  
दैकाग्र्यमैकाग्र्यादिन्द्रियजय इन्द्रियजयादात्मदर्शनयोग्यतेति ॥ ४१ ॥

संतोषाभ्यासस्य फलमाह—

संतोषादनुत्तमः सुखलाभः ॥ ४२ ॥

संतोषप्रकर्षेण योगिनस्तथाविधमान्तरं सुखमाविर्भवति । यस्य बौद्धविषयपुलं  
ज्ञातांशेनापि समम् ॥ ४२ ॥

तपसः फलमाह—

कायेन्द्रियसिद्धिरशुद्धिक्षयात्तपसः ॥ ४३ ॥

तपः समभ्यस्यमानं चेतसः क्लेशादिलक्षणाशुद्धिक्षयद्वारेण कायेन्द्रियाणां सिद्धि-  
मुत्कर्षमादधाति । अयमर्थः—चान्द्रायणादिना चित्तक्लेशक्षयस्तत्क्षयादिन्द्रियाणां  
सूक्ष्मव्यवहितविप्रकृष्टदर्शनादि सामर्थ्यमाविर्भवति । कायस्य यथेच्छमणुत्वमह-  
त्त्वादीनि ॥ ४३ ॥

स्वाध्यायस्य फलमाह—

स्वाध्यायादिष्टदेवतासंप्रयोगः ॥ ४४ ॥

अभिप्रेतमन्त्रजपादिलक्षणे स्वाध्याये प्रकृत्यमाणे योगिन इष्टयाऽभिप्रेतया देवतया-  
संप्रयोगो भवति । सा देवता प्रत्यक्षा भवतीत्यर्थः ॥ ४४ ॥

ईश्वरप्राणिधानस्य फलमाह—

समाधिसिद्धिर्ऋषिप्रप्राणिधानात् ॥ ४५ ॥

ईश्वरे यत्प्राणिधानं मक्तिविशेषस्तस्मात्समाधेरुक्तलक्षणस्याऽऽविर्भावो भवति ।  
यस्मात्स भगवानीश्वरः प्रसन्नः सन्नन्तरायरूपाङ्केशान्परिहृत्य समाधिं संबोधयति ॥ ४५ ॥

यमनियमानुक्त्वाऽऽसनमाह—

स्थिरसुखमासनम् ॥ ४६ ॥

आस्यतेऽनेनेत्यासनं पद्मासनदण्डासनस्वस्तिकासनादि । तद्यदा स्थिरं निष्कम्पं  
सुखमनुद्वेजनीयं च भवति तदा योगाङ्गतां भजते ॥ ४६ ॥

तस्यैव स्थिरमुखत्वप्राप्त्यर्थमुपायमाह—

प्रयत्नशैथिल्यानन्त्यसमापत्तिभ्याम् ॥ ४७ ॥

तदासनं प्रयत्नशैथिल्येनाऽऽनन्त्यसमापत्त्या च स्थिरं सुखं भवतीति संबन्धः । यदा यदाऽऽसनं बध्नामीतीच्छां करोति प्रयत्नशैथिल्येऽप्यक्लेशेनैव तदा तदाऽऽसनं संपद्यते । यदा चाऽऽकाशादिगत आनन्त्ये चेतसः समापत्तिः क्रियतेऽवधानेन तादात्म्यमापद्यते तदा देहाहंकाराभावाच्चाऽऽसनं दुःखजनकं भवति । अस्मिन्श्चाऽऽसनजये सति समाध्यन्तरायभूता न प्रभवन्त्यङ्गमेजयत्वादयः ॥ ४७ ॥

तस्यैवानुनिष्पादि फलमाह—

ततो द्वंद्वानभिघातः ॥ ४८ ॥

तस्मिन्नासनजये सति द्वंद्वैः शीतोष्णक्षुत्तृष्णादिभिर्योगी नाभिहन्यत इत्यर्थः ॥ ४८ ॥  
आसमजयानन्तरं प्राणायाममाह—

तस्मिन्सति श्वासप्रश्वासयोगतिविच्छेदः प्राणायामः ॥ ४९ ॥

आसनस्थैर्ये सति तन्निमित्तकः प्राणायामलक्षणो योगाङ्गविशेषोऽनुष्ठेयो भवति । कीदृशः, श्वासप्रश्वासयोगतिविच्छेदलक्षणः । श्वासप्रश्वासौ निरुक्तौ । तयोस्त्रिष्वारेचैनस्तम्भनपूरणद्वारेण बाह्याभ्यन्तरेषु स्थानेषु गतेः प्रवाहस्य विच्छेदो धारणं प्राणायाम उच्यते ॥ ४९ ॥

तस्यैव मुखावगमाय विमज्ज्य स्वरूपं कथयति—

स तु बाह्याभ्यन्तरस्तम्भवृत्तिर्देशकालसं-

ख्याभिः परिदृष्टो दीर्घसूक्ष्मः ॥ ५० ॥

बाह्यवृत्तिः श्वासो रेचकः । अन्तर्वृत्तिः प्रश्वासः पूरकः । अन्तस्तम्भवृत्तिः कुम्भकः । तस्मिञ्जलमिव कुम्भे निश्चलतया प्राणा अवस्थाप्यन्त इति कुम्भकः । त्रिविधोऽयं प्राणायामो देशेन कालेन संख्यया चोपलक्षितो दीर्घसूक्ष्मसंज्ञो भवति । देशेनोपलक्षितो यथा—नासाद्वादशान्तादौ । कालेनोपलक्षितो यथा—षट्त्रिंशन्मात्रादिपमाणः । संख्ययोपलक्षितो यथा—इयतो वारान्कृत एतावद्भिः श्वासप्रश्वासैः प्रथम उद्धातो भवतीति । एतज्ज्ञानाय संख्याग्रहणमुपात्तम् । उद्धातो नाम नाभिमूलात्प्रेरितस्य बाह्योः शिरस्यभिहननम् ॥ ५० ॥

१ क. 'तेऽव्यय' । २ कं. 'दितं फ' । ३ क. ग. 'यादन' । ४ ख. ग. कृतलक्षणौ । ५ ख. ग. 'चनाक्षेपणम्' । ६ क. आन्तरस्तम्भकवृत्तिः । ७ ग. 'दौ । नासामारभ्य द्वादशाङ्गुलपर्यन्तमित्यर्थः । का' ।

प्रीन्प्राणायामानभिधाय चतुर्थमभिधातुमाह—

बाह्याभ्यन्तरविषयाक्षेपी चतुर्थः ॥ ५१ ॥

प्राणस्य बाह्यो विषयो नासाद्वादशान्तादिः, आभ्यन्तरो विषयो हृदयनाभिचक्रादिः ।  
तौ द्वौ विषयावाक्षिप्य पर्यालोच्य यः स्तम्भरूपो गतिविच्छेदः स चतुर्थः प्राणायामः ।  
तृतीयस्मात्कुम्भकारुयादयमस्य विशेषः—स बाह्याभ्यन्तरविषयावपर्यालोच्यैव  
संहसा तप्तोपलनिपातितजलन्यायेन युगपत्स्तम्भवृत्त्या निष्पद्यते । अस्य तु विषयद्वया-  
क्षेपको निरोधः । अयमपि पूर्ववद्देशकालसंख्याभिरुपलक्षितो द्रष्टव्यः ॥ ५१ ॥

चतुर्विधस्यास्य फलमाह—

ततः क्षीयते प्रकाशावरणम् ॥ ५२ ॥

ततस्तस्मात्प्राणायामात्प्रकाशस्य चित्तसत्त्वगतस्य यदावरणं क्लेशरूपं तत्क्षीयते ।  
विनश्यतीत्यर्थः ॥ ५२ ॥

फलान्तरमाह—

धारणासु च योग्यता मनसः ॥ ५३ ॥

धारणा वक्ष्यमाणलक्षणास्तासु प्राणायामैः क्षीणदोषं मनो यत्र यत्र धार्यते तत्र  
तत्र स्थिरी भवति न विक्षेपं भजते ॥ ५३ ॥

प्रत्याहारस्य लक्षणमाह—

स्त्रविषयासंपयोगे चित्तस्वरूपानुकार

इवेन्द्रियाणां प्रत्याहारः ॥ ५४ ॥

इन्द्रियाणि विषयेभ्यः प्रतीपमानीयन्तेऽस्मिन्निति प्रत्याहारः । स च कथं निष्पद्यत  
इत्याह—चक्षुरादीनामिन्द्रियाणां स्वाविषयो रूपादिस्तेन संप्रयोगस्तदाभिमुख्येन वर्तनं  
तदमावस्तदाभिमुख्यं परित्यज्य स्वरूपमात्रेऽवस्थानं, तस्मिन्सति चित्तस्वरूपमात्रानुका-  
रीणीन्द्रियाणि भवन्ति । यतश्चित्तमनु वर्तमानानि मधुकरराजमिवै मक्षिकाः सर्वाणी-  
न्द्रियाणि प्रतीयन्तेऽतश्चित्तनिरोधे तानि प्रत्याह्वानानि भवन्ति । तेषां तत्स्वरूपानुकारः  
प्रत्याहार उक्तः ॥ ५४ ॥

प्रत्याहारफलमाह—

ततः परमा वश्यतेन्द्रियाणाम् ॥ ५५ ॥

अव्यस्यमाने हि प्रत्याहारे तथा वश्यान्यायत्तानीन्द्रियाणि संपद्यन्ते यथा  
बाह्यविषयामिमुखतां नीयमानान्यपि न यान्तीत्यर्थः । तदेवं प्रथमपादोक्तलक्षणस्य

योगस्याङ्गभूतक्लेशतनूकरणफलं क्रियायोगमभिधाय क्लेशानामुद्देशं स्वरूपं कारणं क्षेत्रं फलं चोक्त्वा कर्मणामपि भेदं कारणं स्वरूपं फलं चाभिधाय विपाकस्य स्वरूपं कारणं चाभिहितम् । ततस्त्याज्यत्वात्क्लेशादीनां ज्ञानव्यतिरेकेण त्यागस्याशक्यत्वा-  
ज्ज्ञानस्य च शास्त्रायत्तत्वाच्छास्त्रस्य च हेयहानकारणोपादेयोपादानकारणैर्बोधकत्वेन चतुर्व्यूहत्वाद्धेयस्य च हानव्यतिरेकेण स्वरूपानिष्पत्तेर्हानसहितं चतुर्व्यूहं स्वस्वकार-  
णसहितमभिधायोपादेयकारणभूताया विवेकख्यातेः कारणभूतानामन्तरङ्गबाहिरङ्गभावेन स्थितानां योगाङ्गानां यमादीनां स्वरूपं फलसहितं व्याकृत्याऽऽसनादीनां धारणापर्य-  
न्तानां परस्परमुपकार्योपकारकभावेनावस्थितानामुद्देशमभिधाय प्रत्येकं लक्षणकरण-  
पूर्वकं फलमभिहितम् । तदयं योगो यमानियमादिभिः प्राप्तबीजमात्र आसनप्राणायामैर-  
ङ्कुरितः प्रत्याहारेण पुष्पितो ध्यानधारणासमाधिभिः फालिष्यतीति व्याख्यातः  
साधनपादः ॥ ११ ॥

इति श्रीमहाराजाधिराजमोज्ज्वलविरचितायां राजमार्तण्डाभिधायी  
पातञ्जलयोगशास्त्रसूत्रवृत्तौ साधनपादो द्वितीयः ॥ २ ॥

अथ तृतीयो विभूतिपादः

यत्पादपद्मस्मरणादुणिमादिविभूतयः ।

भवन्ति भाविनामस्तु भूतनायः स भूतये ॥

तदयं पूर्वोद्दिष्टं धारणाद्यङ्गत्रयं निर्णेतुं संयमसंज्ञाभिव्यानपूर्वकं बाह्यभ्यन्तरादिसि-  
द्धिप्रतिपादनाय लक्षयितुमुपक्रमते । तत्र धारणायाः स्वरूपमह—

देशेयन्धश्चित्तस्य धारणा ॥ १ ॥

देशे नाभिचक्रनासाग्रादौ चित्तस्य बन्धो विषयान्तरपरिहारेण यास्थिरिकरणं सा  
चित्तस्य धारणोच्यते । अयमर्थः—मैत्र्यादिचित्तपरिकर्मवासितान्तःकरणेन यमनि-  
यमवता जितासनेन परिहृतप्राणविशेषेण प्रत्याह्वतेन्द्रियग्रामेण निर्वाधे प्रदेश ऋजु-  
कायेन जितद्वेद्वेन योगिना नास ग्रादौ संज्ञातस्य समावेरम्यासाय चित्तस्य स्थिरी-  
करणं कर्तव्यमिति ॥ १ ॥

१ ग. 'हेयहेयका' । २ ख. 'यका' । ३ ख. ग. 'णस्ते' । ४ ग. 'पादाना' । ५ ग. 'कुष्ठ-  
मितो' । ६ ख. 'न्ति भावि' । ७ ख. 'ज्ञाविधा' । ८ ख. 'न्तरसि' । ९ ख. 'शसंब' । १० ख.  
'भूय संव' ।



धारणामभिधाय ध्यानमभिधातुमाह—

तत्र प्रत्ययैकतानता ध्यानम् ॥ २ ॥

तत्र तस्मिन्प्रदेशे यत्र चित्तं धृतं तत्र प्रत्ययस्य ज्ञानस्य यैकतानता विसदृशपरिणामपरिहासद्वारेण यदेव धारणायामालम्बनीकृतं तदालम्बनतयैव निरन्तरमुत्पत्तिः सा ध्यानमुच्यते ॥ २ ॥

चरमं योगाङ्गं समाधिमाह—

तदेवार्थमात्रनिर्भासं स्वरूपशून्यमिव समाधिः ॥ ३ ॥

तदेवोक्तलक्षणं ध्यानं यैवार्थमात्रनिर्भासमर्थकारसमावेशादुद्भूतार्थरूपं न्यभूतज्ञानस्वरूपत्वेन स्वरूपशून्यतामिवाऽऽपद्यते स समाधिरित्युच्यते । सम्यगार्थीयत एकाग्रि क्रियते विक्षेपान्परिहृत्य मनो यत्र स समाधिः ॥ ३ ॥

उक्तलक्षणस्य योगाङ्गत्रयस्य व्यवहाराय स्वशास्त्रे तान्त्रिकीं संज्ञां कर्तुमाह—

त्रयमेकत्र संयमः ॥ ४ ॥

एकस्मिन्विषये धारणाध्यानसमाधित्रयं प्रवर्तमानं संयमसंज्ञया शास्त्रे व्यवहियते ॥ ४ ॥

तस्य फलमाह—

तज्जयात्प्रज्ञालोकः ॥ ५ ॥

तस्य संयमस्य जयादभ्यासेन सात्त्विकोत्पादनात्प्रज्ञायाम् विवेकैरुपातेरालोकः प्रसवो भवति । प्रज्ञा ज्ञेयं सम्यगवभासयतीत्यर्थः ॥ ५ ॥

तस्योपयोगमाह—

तस्य भूमिषु विनियोगः ॥ ६ ॥

तस्य संयमस्य भूमिषु स्थूलसूक्ष्मालम्बनभेदेन स्थितासु चित्तवृत्तिषु विनियोगः कर्तव्यः, अधरामधरां चित्तभूमिं जितां जितां ज्ञात्वोत्तरस्यां भूमौ संयमः कार्यः । न ह्यनात्मीकृताऽधरभूमिरुत्तरस्यां भूमौ संयमं कुर्वाणः फलभागभवति ॥ ६ ॥

साधनपादे योगाङ्गान्यष्टावुद्दिश्य पञ्चानां लक्षणं विधाय त्रयाणां कथं न कृतमित्याशङ्क्याऽऽह—

त्रयमन्तरङ्गं पूर्वैर्भ्यः ॥ ७ ॥

पूर्वैर्भ्यो यमादिभ्यो योगाङ्गैर्भ्यः पारम्पर्येण समाधेरुपकारकैर्भ्यो धारणादियोगाङ्गैर्भ्यः संप्रज्ञातस्य समाधेरन्तरङ्गं समाधिस्वरूपनिष्पादनात् ॥ ७ ॥

१ ख. ग. यथार्थं । २ ग. 'रूपमधृतं ज्ञा' । ३ ख. 'पं शून्यज्ञा' । ४ ख. ग. 'ह-तत्रय' । ५ ख. 'या ध्यातव्यवि' । ग. 'या ज्ञातव्यवि' । ६ ख. 'करूपाया आलो' । ग. 'कस्वरूपाया आलो' । ७ ख. विज्ञासो । ग. परो । ८ ख. ह्यसावात्मी' । ग. ह्यसावात्माऽकृताधार' । ९ ख. 'यसमकु' ।

तस्यापि समाध्यन्तरापेक्षया बहिरङ्गत्वमाह—

तदपि बहिरङ्गं निर्वोजस्य ॥ ८ ॥

निर्वोजस्य निरालम्बनस्य शून्यभावनापरपर्यायस्य समाधेरेतदपि योगाङ्गत्रयं बहिरङ्गं पारम्पर्येणोपकारकत्वात् ॥ ८ ॥

इदानीं योगसिद्धीराख्यातुकामः संयमस्य विषयपरिशुद्धिं कर्तुं क्रमेण परिणाम-  
त्रयमाह—

व्युत्थाननिरोधसंस्कारयोरभिभवप्रादुर्भावौ निरो-  
धक्षणचित्तान्वयो निरोधपरिणामः ॥ ९ ॥

व्युत्थानं क्षिप्तमूढविक्षिप्ताख्यं भूमित्रयम् । निरोधः प्रकृष्टसत्त्वस्याङ्गितया चेतसः  
परिणामः । ताम्यां व्युत्थाननिरोधाम्यां यौ जनितौ संस्कारौ तयोर्यथाक्रममभिभ-  
वप्रादुर्भावौ यदा भवतः । अभिभवो न्यैर्भूततया कार्यकरणासामर्थ्येनावस्थानम् ।  
प्रादुर्भावो वर्तमानेऽध्वन्यभिषेक्तत्वरूपतयाऽऽविर्भावः । तदा निरोधक्षणे चित्तस्यो-  
भयवृत्तित्वादन्यथो यः स निरोधपरिणाम उच्यते । अयमर्थः—यदा व्युत्थानसंस्का-  
ररूपो धर्मास्तिरोभूतो भवति, निरोधसंस्काररूपश्चाऽऽविर्भवति, धर्मिरूपतया च  
चित्तमुभयान्वयित्वेऽपि निरोधात्मनाऽवस्थितं प्रतीयते, तदा स निरोधपरिणामशब्देन  
व्यवहियते । चलत्वाद्गुणवृत्तस्य यद्यपि चेतसो निश्चलत्वं नास्ति तथाऽप्येवंभूतः  
परिणामः स्पर्धयमुच्यते ॥ ९ ॥

तस्यैव फलमाह—

तस्य प्रशान्तवाहिता संस्कारात् ॥ १० ॥

तस्य केतस उक्तान्निरोधसंस्कारात्प्रशान्तवाहिता भवति । परिहृताविशेषतया  
सदृशप्रवाहपरिणामि चित्तं भवतीत्यर्थः ॥ १० ॥

निरोधपरिणाममभिवाय समाधिपरिणाममाह—

सर्वार्थेकाग्रतयोः क्षयोदयो चित्तस्य समाधिपरिणामः ॥ ११ ॥

सर्वार्थत चलत्वान्नाभावविशयग्रहणं चित्तस्य विशेषो धर्मः । एकस्मिन्नेवाऽऽल-  
म्बने सदृशपरिणामितैकाग्रता, साऽपि चित्तस्य धर्मः । तयोर्यथाक्रमं क्षयो-  
दयो सर्वांतालक्षणस्य धर्मस्य क्षयोऽत्यन्ताभिभव एकाग्रतालक्षणस्य धर्मस्य

१ ख. ग. 'योगाङ्गति' । २ क. ख. 'चलत्' । ३ ग. 'न्यूनतया' । ४ ख. ग. 'धर्मस्य कार-  
णेभ्योऽसामस्त्येता' । ५ ख. ग. 'याऽवस्थानम्' । त° । ६ क. ख. 'चलत्' । ७ ख. 'तत्' । ८ क.  
'यलक्षणवृ' । ९ ख. ग. 'भयत्रान्वयित्वेना' । १० ख. ग. 'अस्यैव' । ११ क. 'तसो  
निरुक्ता' ।

प्रादुर्भावोऽभिव्यक्तिश्चित्तस्योद्विक्तसत्त्वस्मान्वायितयाऽवस्थानं समाधिपरिणाम इत्युच्यते । पूर्वस्मात्परिणामादस्यायं विशेषः—तत्र संस्कारलक्षणयोर्धर्मयोरभिमवप्रादुर्भावौ पूर्वस्य व्युत्थानसंस्काररूपस्य न्यग्भावः । उत्तरस्य निरोधसंस्काररूपस्योद्भवोऽनभिभूतत्वेनावस्थानम् । इह तु क्षयोदयाविति सर्वार्थतारूपस्य विक्षेपस्यात्यन्ततिरस्कारादनुत्पात्तिरतीतेऽध्वनि प्रवेशः क्षय, एकाग्रतालक्षणस्य धर्मस्योद्भवो वर्तमानेऽध्वनि प्रकटत्वम् ॥ ११ ॥

तृतीयमेकाग्रतापरिणाममाह—

शान्तोदितौ तुल्यप्रत्ययौ चित्त-

स्यैकाग्रतापरिणामः ॥ १२ ॥

समाहितस्यैव चित्तस्यैकप्रत्ययो वृत्तिविशेषः शान्तोऽतीतमध्वानं प्रविष्टः । अपरस्तूदितो वर्तमानेऽध्वनि स्फुरितः । द्वावपि समाहितचित्तत्वेन तुल्यावेकरूपाळम्बनत्वेन सदृशौ प्रत्ययावुभयत्रापि समाहितस्यैव चित्तस्यान्वायित्वेनावस्थानं, स एकाग्रतापरिणम इत्युच्यते ॥ १२ ॥

चित्तपरिणामोक्तं रूपमन्यत्राप्यतिदिशन्नाह—

एतेन भूतान्द्रियेषु धर्मलक्षणावस्था-

परिणामा व्याख्याताः ॥ १३ ॥

एतेन त्रिविधेनोक्तेन चित्तपरिणामेन भूतेषु स्थूलसूक्ष्मेन्द्रियेषु बुद्धिकर्मलक्षणभेदेनावस्थितेषु धर्मलक्षणावस्थाभेदेन त्रिविधः परिणामो व्याख्यातोऽवगन्तव्यः । अवस्थितस्य धर्मिणः पूर्वधर्मनिवृत्तौ धर्मान्तराप्तौ परिणामः । यथा—मृल्लक्षणस्य धर्मिणः पिण्डरूपधर्मपरित्यागेन घटरूपधर्मान्तरस्वीकारो धर्मपरिणाम इत्युच्यते । लक्षणपरिणामो यथा—तस्यैव घटस्यानागताध्वपरित्यागेन वर्तमानाध्वस्वीकारः । तत्परित्यागेन चातीताध्वपरिग्रहः । अवस्थापरिणामो यथा—तस्यैव घटस्य प्रथमद्वितीययोः सदृशयोः क्षणयोरन्वायित्वेन । यतश्च गुणवृत्तिर्नापरिणममाना क्षणमप्यस्ति ॥ १३ ॥

ननु कोऽयं धर्मात्याशङ्क्य धर्मिणो लक्षणमाह—

शान्तोदिताव्यपदश्यधमानुपातां धर्मो ॥ १४ ॥

शान्ता ये कृतस्वस्वव्यापारा अतीतेऽध्वन्यनुप्रविष्टाः, उदिता येऽनागतमध्वानं परित्यज्य वर्तमानेऽध्वनि स्वव्यापारं कुर्वन्ति, अव्यपदेर्ध्या ये शक्तिरूपेण स्थिता

१ क. 'कमान्तःकरणं' । २ क. 'पत्तिर्धर्मप' । ३ क. 'योः काललक्ष' । ४ ख. 'ज्य व्या' । ग. 'ज्य स्वव्या' ।

व्यपदेष्टुं न शक्यन्ते, तेषां यथास्वं सर्वात्मकत्वमित्येवमाश्चेन्नियतकार्यकारणरूपयोग्यतयाऽवच्छिन्ना शक्तिरेवेह धर्मशब्देनाभिधीयते । तं त्रिविधमपि धर्मोऽनुपतत्यनुवर्ततेऽन्वयित्वेन स्वी करोति स शान्तोदितान्यपदेश्यधर्मानुपाती धर्मात्युच्यते । यथा सुवर्णं रुचकरूपधर्मपरित्यागेन स्वस्तिकरूपधर्मान्तर्गपरिग्रहे सुवर्णरूपतयाऽनुवर्तमानं तेषु धर्मेषु कथंचिद्विज्ञेय धर्मिरूपतया सामान्यात्मना धर्मरूपतया विशेषात्मना स्थितमन्वयित्वेनावभासते ॥ १४ ॥

एकस्य धर्मिणः कथमनेके परिणामा इत्याशङ्कामपनेतुमाह—

क्रमान्यत्वं परिणामान्यत्वे हेतुः ॥ १५ ॥

धर्माणामुक्तलक्षणानां यः क्रमस्तस्य यत्प्रतिक्षणमन्यत्वं परिदृश्यमानं [ तत् ] परिणामस्योक्तलक्षणस्यान्यत्वे नानाविधत्वे हेतुर्लिङ्गं ज्ञापकं भवति । अयमर्थः— योऽयं नियतः क्रमो मृच्चूर्णाःमृत्पिण्डस्ततः कपालानि तेभ्यश्च घट इत्येवंरूपः परिदृश्यमानः, परिणामस्यान्यत्वमावेदयति, तस्मिन्नेव धर्मिणि यो लक्षणपरिणामस्यावस्थापरिणामस्य वा क्रमः सोऽप्यनेनैव न्यायेन परिणामान्यत्वे गमकोऽवगन्तव्यः । सर्व एव भावा नियतेनैव क्रमेण प्रतिक्षणं परिणममानाः परिदृश्यन्ते । अतः सिद्धं क्रमान्यत्वात्परिणामान्यत्वम् । सर्वेषां चित्तादीनां परिणममानानां केचिद्धर्माः प्रत्यक्षेणैवोपलभ्यन्ते । यथा सुखादयः संस्थानादयश्च । केचिच्चैकान्तेनानुमानगम्याः । यथा—धर्मसंस्कारशक्तिप्रभृतयः । धर्मिणश्च भिन्नाभिन्नरूपतया सर्वत्रानुगमः ॥ १६ ॥

इदानीमुक्तस्य संयमस्य विषयप्रदर्शनद्वारेण सिद्धीः प्रतिपादयितुमाह—

परिणामत्रयसंयमादतीतानागतज्ञानम् ॥ १६ ॥

धर्मलक्षणावस्थामेदेन यत्परिणामत्रयमुक्तं तत्र संयमात्तस्मिन्विषये पूर्वोक्तसंयमस्य कारणादतीतानागतज्ञानं योगिनः समाधेराविर्भवति । इदमत्र तात्पर्यम्— अस्मिन्धर्मिण्ययं धर्म इदं लक्षणमियमवस्था चानागतादध्वनः समेत्य वर्तमानेऽध्वनि स्वं व्यापारं विधायतीतमध्वनं प्रविशतीत्येवं परिहृतविक्षेपतया यदा संयमं करोति तदा यत्किंचिदनुत्पन्नमतिक्रान्तं वा तत्सर्वं योगी जानाति । यतश्चित्तस्य शुद्धसत्त्वप्रकाशरूपत्वात्सर्वार्थग्रहणसामर्थ्यमविद्यादिभिरविक्षेपैरपक्रियते । यदा तु तैस्तेरुपायैर्विक्षेपाः परिह्रियन्ते तदा निवृत्तमलस्येवाऽऽदर्शस्य सर्वार्थग्रहणसामर्थ्यमेकाग्रताबलादविर्भवति ॥ १६ ॥

१ क. ग. 'कमि' । २ ख. 'मनुपातित्वे' । ग. 'मनुयायित्वे' । ३ क. धर्मा । ४ क. ग. च । ५ क. 'णम्यमा' । ६ क. 'णम्यमा' । ७ ख. 'लक्ष्यन्ते' । ८ क. 'था सर्वसं' । ९ क. ग. 'माधर्म' । १० ग. 'स्था वाऽना' । ११ ख. ग. 'रजसं परिह्रियते' ।

सिद्धयन्तरमाह—

शब्दार्थप्रत्ययानामितरेतराध्यासात्संस्करस्त-  
त्प्रविभागसंयमात्सर्वभूतरुतज्ञानम् ॥ १७ ॥

शब्दः श्रोत्रेन्द्रियग्राह्यो नियतक्रमवर्णात्मा नियतैकार्थप्रतिपत्त्यवच्छिन्नः । यदि वा क्रमरहितः स्फोटार्त्मा शास्त्रसंस्कृतबुद्धिग्राह्यः । उभयथाऽपि पदरूपो वाक्यरूप-  
पथः । तयोरेकार्थप्रतिपत्तौ सामर्थ्यात् । अर्थो जातिगुणक्रियादिः । प्रत्ययो ज्ञानं विष-  
याकारा बुद्धिवृत्तिः । एषां शब्दार्थज्ञानानां व्यवहार इतरेतराध्यासाद्भिन्नानामपि  
बुद्धयेकरूपतासंपादनात्संकीर्णत्वम् । तथा हि—गामानयेत्युक्ते कश्चिद्गोक्षणमर्थं  
गोत्वजात्यवच्छिन्नं सास्त्रादिमत्पिण्डरूपं शब्दं च तद्वाचकं ज्ञानं च तद्ग्राहकमभेदे-  
नैवाध्यवस्यति, न त्वस्य गोशब्दो वाचकोऽयं गोशब्दस्य वाच्यस्तयोरिदं ग्राहकं  
ज्ञानमिति भेदेन व्यवहरति । तथा हि—कोऽयमर्थः कोऽयं शब्दः किमिदं ज्ञान-  
मिति पृष्ठः सर्वत्रैकरूपमेवोत्तरं ददाति गौरिति । स यद्येकरूपतां न प्रतिपद्यते कथ-  
मेकरूपमुत्तरं प्रयच्छति । एकस्मिन्स्थिते योऽयं प्रविभाग इदं शब्दस्य तत्त्वं यद्वा-  
चकत्वं नाम, इदमर्थस्य यद्वाच्यत्वमिदं ज्ञानस्य यत्प्रकाशकत्वमिति प्रविभागं विधाय  
तस्मिन्प्रविभागे यः संयमं करोति तस्य सर्वेषां भूतानां मृगपशुपक्षिसरीसृपादीनां  
यद्गुतं यः शब्दस्तत्र ज्ञानमुत्पद्यतेऽनेनैवाभिप्रायेणैतेन प्राणिनाऽयं शब्दः समुच्चारित  
इति सर्वं जानाति ॥ १७ ॥

सिद्धयन्तरमाह—

संस्कारसाक्षात्करणात्पूर्वजातिज्ञानम् ॥ १८ ॥

द्विविधाश्चित्तस्य वासनारूपाः संस्काराः । केचित्स्मृतिमात्रोत्पादनफलाः,  
केचिज्जात्यायुर्भोगलक्षणविपाकहेतवः । यथा धर्माधर्मारूपाः । तेषु संस्कारेषु यदा  
संयमं करोति—एवं मया सोऽर्थोऽनुभूत एवं मया सा क्रिया निष्पादितेति पूर्ववृत्तम-  
नुसंदधानो भावैयत्नेव प्रबोधकमन्तरेणोद्बुद्धसंस्कारः सर्वमतीतं स्मरति । क्रमेण  
साक्षात्कृतेषूद्बुद्धेषु संस्कारेषु पूर्वजन्मानुभूतानपि जात्यादीन्प्रत्यक्षेण पश्यति ॥ १८ ॥

सिद्धयन्तरमाह—

प्रत्ययस्य परचित्तज्ञानम् ॥ १९ ॥

प्रत्ययस्य परचित्तस्य केनचिन्मुखरागादिना लिङ्गेन गृहीतस्य यदा संयमं करोति

तदा परकीयचित्तस्य ज्ञानमुत्पद्यते, सरागमस्य चित्तं विरागं वेति । परचित्तगतानपि धर्माज्ञानातत्यर्थः ॥ १९ ॥

अस्यैव परचित्तज्ञानस्य विशेषमाह—

न तत्सालम्बनं तस्याविषयीभूतत्वात् ॥ २० ॥

तस्य परस्य यच्चित्तं तत्सालम्बनं स्वकीयेनाऽऽलम्बनेन सहितं न शक्यते ज्ञातुमालम्बनस्य केनचिल्लिङ्गेनाविषयीकृतत्वात् । लिङ्गाच्चित्तमात्रं परस्यावगतं नतु नल्लिविषयमस्य चित्तं पीतविषयमिति वा । यच्च न गृहीतं तत्र संयमस्य कर्तुमशक्यत्वाच्च भवति परचित्तस्य यो विषयस्तत्र ज्ञानम् । तस्मात्परकीयचित्तं नाऽऽलम्बनसहितं गृह्यते, तस्याऽऽलम्बनस्यागृहीतत्वात् । चित्तधर्माः पुनर्गृह्यन्त एव । यदा तु किमनेनाऽऽलम्बितमिति प्रणिधानं करोति तदा तत्संयमात्तद्विषयमपि ज्ञानमुत्पद्यत एव ॥ २० ॥

सिद्धचन्तरमाह—

कायरूपसंयमात्तद्वाह्यशक्तिस्तम्भे चक्षु-

प्रकाशासंयोगेऽन्तर्धानम् ॥ २१ ॥

कायः शरीरं तस्य रूपं चक्षुर्ग्राह्यो गुणस्तस्मिन्नस्त्यस्मिन्काये रूपमिति संयमात्तस्य रूपस्य चक्षुर्ग्राह्यत्वरूपा या शक्तिस्तस्याः स्तम्भे भावनावशात्प्रतिबन्धे चक्षुःप्रकाशासंयोगे चक्षुषः प्रकाशः सत्त्वधर्मस्तस्यासंयोगे तद्ग्रहणव्यापारमात्रे योगिनोऽन्तर्धानं भवति, न केनचिदसौ दृश्यत इत्यर्थः । एतेनैव रूपाद्यन्तर्धानोपायप्रदर्शनेन शब्दादीनां श्रोत्रादिप्राज्ञाणामन्तर्धानमुक्तं वेदितव्यम् ॥ २१ ॥

सिद्धचन्तरमाह—

सोपक्रमं निरुपक्रमं च कर्म तत्संयमा-

दपरान्तज्ञानमरिष्टेभ्यो वा ॥ २२ ॥

आयुर्विपाकं यत्पूर्वकृतं कर्म तद्विप्रकारं सोपक्रमं निरुपक्रमं च । तत्र सोपक्रमं यत्फलजननायोपक्रमेण कार्यकरणाभिमुख्येन सह वर्तते । यथोष्णप्रदेशे प्रसारितमार्द्रवासः शीघ्रमेव शुष्यति । उक्तरूपविपरीतं निरुपक्रमं यथा तदेवाऽऽर्द्रवासः संवर्तितमनुष्णदेशे चिरेण शुष्यति । तस्मिन्द्विविधे कर्मणि यः संयमं करोति किं कर्म शीघ्रविपाकं चिरविपाकं वा, एवं ध्यानदाढ्यादपरान्तज्ञानमस्योत्पद्यते । अपरान्तः

शरीरवियोगस्तस्मिञ्ज्ञानममुष्मिन्कालेऽमुष्मिन्देशे मम शरीरवियोगो भविष्यतीति निःसंशयं जानाति । अरिष्टेभ्यो वा । अरिष्टानि त्रिविधानि— आध्यात्मिकाधि-  
भौतिकाधिदैविकभेदेन । तत्राऽऽध्यात्मिकानि पिहितकर्मेणः कोष्ठस्य वायोर्घोषं न शृणोतीत्येवमादीनि । आधिभौतिकान्यकस्माद्विकृतपुरुषदर्शनादीनि । आधिदैवि-  
कान्यकाण्ड एव द्रष्टुमशक्यस्वर्गादिपदार्थदर्शनादीनि । तेभ्यः शरीरवियोगकालं जानाति । यद्यप्ययोगिनामप्यरिष्टेभ्यः प्रायेण तज्ज्ञानमुत्पद्यते तथाऽपि तेषां सामा-  
न्याकारेण तत्संशयरूपं, योगिनां पुनर्नियतदेशकालतया प्रत्यक्षवदव्यभिचारि ॥२२॥

परिकर्मनिष्पादिताः सिद्धीः प्रतिपादयितुमाह—

मैत्र्यादिषु बलानि ॥ २३ ॥

मैत्रीकरुणामुदितोपेक्षासु यो विहितसंयमस्तस्य बलानि मैत्र्यादीनां संबन्धीनि प्रादु-  
र्भवन्ति । मैत्रीकरुणामुदितोपेक्षास्तथाऽस्य प्रकर्षं गच्छन्ति । यथा सर्वस्य मित्रत्वादि-  
कमयं प्रतिपद्यते ॥ २३ ॥

सिद्धचन्तरमाह—

बलेषु हस्तिबलादीनि ॥ २४ ॥

हस्त्यादिसंबन्धिषु बलेषु कृतसंयमस्य तद्वलानि हस्त्यादिवलान्याविर्भवन्ति ।  
तदयमर्थः— यस्मिन्हस्तिबले वायुवेगे सिंहवीर्ये वा तन्मयीभावेनायं संयमं करोति ।  
तैत्तत्सामर्थ्ययुक्तं सत्त्वमस्य प्रादुर्भवतीत्यर्थः ॥ २४ ॥

सिद्धचन्तरमाह—

प्रवृत्त्यालोकन्यासात्सूक्ष्मव्यव-

हितविप्रकृष्टज्ञानम् ॥ २५ ॥

प्रवृत्तिर्विषयवती ज्योतिष्मती च प्रागुक्ता । तस्या योऽसावालोकः सात्त्विकप्रकाश-  
प्रसरस्तस्य निखिलेषु विषयेषु न्यासात्तद्वासितानां विषयाणां भावनात्सान्तःकरणेष्वि-  
न्द्रियेषु प्रकृष्टशक्तिमापन्नेषु सूक्ष्मस्य परमाण्वादेर्व्यवहितस्य भूयन्तर्गतस्य निधाना-  
देर्विप्रकृष्टस्य मेवपरपादर्शवर्तिनो रसायनादेर्ज्ञानमुत्पद्यते ॥ २५ ॥

एतत्समानवृत्तान्तं सिद्धचन्तरमाह—

भुवनज्ञानं सूर्यसंयमात् ॥ २६ ॥

सूर्यं प्रकाशमये यः संयमं करोति तस्य सप्तसु भूर्भुवःस्वःप्रभृतिषु लोकेषु यानि

१ ख. 'निष्पन्दभूतां सिद्धिं प्र' । ग. 'निस्पन्दभूताः' । २ ख. 'वैस्यापि नि' । ३ ख. 'दिकं  
संप' । ग. 'दिकं संप्र' । ४ ख. ग. 'वेन सं' । ५ ख. तत्सर्वं सामर्थ्ययुक्तत्वात्सत्त्वस्य । ग. तत्सर्वं  
सामर्थ्ययुक्तत्वात्सर्वमस्य । ६ ख. सूर्यप्रकाशसमये ।

मुवनानि तैत्तत्संनिवेशभाजि पुराणि तेषु यथावदस्य ज्ञानमुत्पद्यते । पूर्वस्मिन्सूत्रे सात्त्विकप्रकाश आलम्बनतयाक्त इह तु भौतिक इति विशेषः ॥ २६ ॥

भौतिकप्रकाशालम्बनद्वारेणैव सिद्धचन्तरमाह—

चन्द्रे ताराव्यूहज्ञानम् ॥ २७ ॥

ताराणां ज्योतिषां यो व्यूहो विशिष्टः संनिवेशस्तैस्य चन्द्रे कृतसंयमस्य ज्ञान-  
मुत्पद्यते । सूर्यप्रकाशेन हततेजस्कत्वात्ताराणां सूर्यसंयमात्तज्ज्ञानं न शक्नोति भवि-  
तुमिति पृथग्गुणयोऽभिहितः ॥ २७ ॥

सिद्धचन्तरमाह—

ध्रुवे तद्वृत्तिज्ञानम् ॥ २८ ॥

ध्रुवे निश्चले ज्योतिषां प्रधाने कृतसंयमस्य तासां ताराणां या गतिः प्रत्येकं निय-  
तकाला नियतदेशा च तस्या ज्ञानमुत्पद्यते । इयं ताराऽयं ग्रह इयता कालेनामुं राशि-  
मिदं नक्षत्रं यास्यतीति सर्वं जानाति । इदं कालज्ञानमस्य फलमित्युक्तं भवति ॥ २८ ॥

नाड्याः सिद्धीः प्रतिपाद्याऽऽन्तराः सिद्धीः प्रतिपादयितुमुपाक्रमते

नाभिचक्रे कायव्यूहज्ञानम् ॥ २९ ॥

शरीरमध्यवर्ति नाभिसंज्ञकं यत्षोडशारं चक्रं तस्मिन्कृतसंयमस्य योगिनः कायगतो  
योऽसौ व्यूहो विशिष्टरसमलयाजुनाड्यादीनामवस्थानं तत्र ज्ञानमुत्पद्यते । इदमुक्तं  
भवति—नाभिचक्रं शरीरमध्यवर्ति सर्वतः प्रसृतानां नाड्यादीनां मूलभूतमतस्तत्र  
कृतावधानस्य समग्रसंनिवेशो यथावदामांते ॥ २९ ॥

सिद्धचन्तरमाह—

कण्ठकूपे क्षुत्पिपासानिद्राक्षः ॥ ३० ॥

कण्ठे गले कूपः कण्ठकूपः, जिह्वामूले जिह्वं तन्तोरधस्तात्कूप इव कूपो गर्ताकारः  
प्रदेशः प्राणादेर्यत्संस्पर्शात्क्षुत्पिपासादयः प्रादुर्भवन्ति तस्मिन्कृतसंयमस्य योगिनः क्षु-  
त्पिपासादयो निवर्तन्ते । घण्टिकाधस्तात्स्रोतसा धार्यमाणे तस्मिन्भाविते भवत्येवं-  
विधा सिद्धिः ॥ ३० ॥

सिद्धचन्तरमाह—

कुर्मनाड्यां स्थैर्यम् ॥ ३१ ॥

कण्ठकूपस्याधस्ताद्या कुर्मनाड्या नाडी तस्यां कृतसंयमस्य चेतसः स्थैर्यमुत्पद्यते ।

१ ख. ग. तत्सं । २ क. स्थानानि । ३ ख. ग. 'स्तस्मिन्चन्द्रे । ४ ग. 'थगयमुपा' । ५ ग.  
'नातीति सूत्रार्थः । इ' । ६ क. ख. 'नस्य । ७ क. ख. 'लमुक्तं । ८ ख. 'ह्वातोऽध' । ९ ख. व.  
'स्ताद्दृढा क' ।



तत्स्थानमनुप्रविष्टस्य चञ्चलता न भवतीत्यर्थः । यदि वा कायस्य स्थैर्यमुत्पद्यते न केनचित्स्पन्दयितुं शक्यत इत्यर्थः ॥ ३१ ॥

सिद्धचन्तरमाह—

मूर्धज्योतिषि सिद्धदर्शनम् ॥ ३२ ॥

शिरःकपाले ब्रह्मरन्ध्राख्यं छिद्रं प्रकाशाधारत्वाज्जोतिः । यथा गृहाम्बन्तरस्थस्य मणेः प्रसरन्ती प्रभा कुञ्चितकारेव सर्वप्रदेशे संघटते तथा हृदयस्य सात्त्विकः प्रकाशः प्रसृतस्तत्र संपिण्डितत्वं मजते । तत्र कृतसंयमस्य ये व्यावाप्त्यव्योरेन्तरालवर्तिनः सिद्धा दिव्याः पुरुषास्तेषामितरप्राणिभिरदृश्यानां तस्य दर्शनं भवति । तान्पश्यति तैश्च स संभाषत इत्यर्थः ॥ ३२ ॥

सर्वज्ञत्व उपायमाह—

प्रातिभाद्वा सर्वम् ॥ ३३ ॥

निमित्तानपेक्षं मनोमात्रजन्यमविसंवादकं द्रागुत्पद्यमानं ज्ञानं प्रतिभा । तस्यां संयमे क्रियमाणे प्रातिभं विवेकख्यातेः पूर्वभावि तारकं ज्ञानमुदेति । यथोदेष्ट्यति सवितारि पूर्वं प्रभा प्रादुर्भवति तद्विवेकख्यातेः पूर्वं तारकं सर्वविषयं ज्ञानमुत्पद्यते । तस्मिन्सति संयमान्तरानपेक्षः सर्वं जानातीत्यर्थः ॥ ३३ ॥

सिद्धचन्तरमाह—

हृदये चित्तसंखित् ॥ ३४ ॥

हृदयं शरीरस्य प्रदेशविशेषस्तस्मिन्नधोमुखस्वरूपपुण्डरीकाम्बन्तरेऽन्तःकरणस्त्वस्य स्थानं तत्र कृतसंयमस्य स्वपरचित्तज्ञानमुत्पद्यते । स्वचित्तगताः सर्वा वासनाः पराचित्तगताश्च रागादीञ्जानातीत्यर्थः ॥ ३४ ॥

सिद्धचन्तरमाह—

सत्त्वपुरुषयोरत्यन्तासंकीर्णयोः प्रत्ययाविशेषाद्भोगः

पराथान्यस्वार्थसंयमात्पुरुषज्ञानम् ॥ ३५ ॥

सत्त्वं प्रकाशसुखात्मकः प्राधानिकः परिणामविशेषः । पुरुषो भोक्ताऽधिष्ठानरूपः । तयोरत्यन्तासंकीर्णयोर्भोग्यभोक्तृरूपत्वाच्चेतनाचेतनत्वाच्च भिन्नयोर्थः प्रत्ययस्याविशेषो भेदेनाप्रतिभासनं तस्मात्सत्त्वस्यैव कर्तृताप्रत्ययेन या सुखदुःखसंखित्स भोगः । सत्त्वस्य स्वार्थनैरपेक्षेण परार्थः पुरुषार्थनिमित्तस्तस्मादन्यो, यः स्वार्थः पुरुषस्वरूपमात्रालम्बनः

परित्यक्ताहंकारसत्त्वे या चिच्छायासंक्रान्तिस्तत्र कृतसंयमस्य पुरुषविषयं ज्ञानमुत्पद्यते । तत्र तदेवरूपं स्वात्मनं ज्ञानं सत्त्वनिष्ठः पुरुषो जानीति न पुनः पुरुषो ज्ञाता ज्ञानस्य विषयभावमापद्यते । ज्ञेयत्वापत्तेर्ज्ञातृज्ञेययोश्चात्यन्तविरोधात् ॥ ३६ ॥

अस्यैव संयमस्य फलमाह—

ततः प्रातिभश्रावणवेदनादर्शास्वादवार्ता जायन्ते ॥ ३६ ॥

ततः पुरुषसंयमादभ्यस्यमानाद्बुद्ध्यात्पितस्यापि ज्ञानानि जायन्ते । तत्र प्रातिभं पूर्वोक्तं ज्ञानं तस्याऽऽविर्भावात्सूक्ष्मादिकमर्थं पश्यति । श्रावणं श्रोत्रेन्द्रियजं ज्ञानं तस्माच्च प्रकृष्टादिव्यं दिवि भवं शब्दं जानाति । वेदना स्पर्शेन्द्रियजं ज्ञानं वेद्यतेऽनयेति कृत्वा तान्त्रिकया संज्ञया व्यवहियते । तस्मादिव्यस्पर्शविषयं ज्ञानं समुपजायते । आदर्शश्चक्षुरिन्द्रियजं ज्ञानम् । आ समन्ताद्दृश्यतेऽनुभूयते रूपमनेनेति कृत्वा, तस्य प्रकर्षादिव्यं रूपज्ञानमुत्पद्यते । आस्वादो रसनेन्द्रियजं ज्ञानम् । आस्वाद्यतेऽनेनेति कृत्वा, तस्मिन्प्रकृष्टे दिव्ये रसे संविदुपजायते । वार्ता गन्धसंवेत् । वृत्तिशब्देन तान्त्रिकया परिभाषया घ्राणेन्द्रियमुच्यते । वर्तते गन्धविषय इति कृत्वा, वृत्तेर्घ्राणेन्द्रियाज्जाता वार्ता गन्धसंवेत् । तस्यां प्रकृष्यमाणायां दिव्यगन्धोऽनुभूयते ॥ ३६ ॥

एतेषां फलविशेषाणां विषयविभागमाह—

ते समाधायुक्तसर्गा व्युत्थाने सिद्धयः ॥ ३७ ॥

ते प्राक्प्रतिपादिताः फलविशेषाः समाधेः प्रकर्षं गच्छत उपसर्गा उपद्रवा विघ्नकारिणः । तत्र हर्षविस्मयादिकरणेन समाधिः शिथिली भवति । व्युत्थाने तु पुनर्व्यवहारदशायां विशिष्टफलदायकत्वात्सिद्धयो भवन्ति ॥ ३७ ॥

सिद्ध्यन्तरमाह—

बन्धकारणशैथिल्यात्मचारतवेदनाच्च

चित्तस्य परशरीरावेशः ॥ ३८ ॥

व्यापकत्वादात्मचित्तयोनिर्यतकर्मवशादेव शरीरान्तर्गतयोर्भोक्तृभोग्यभावेन यत्संवेदनमुपजायते स एव शरीरे बन्ध इत्युच्यते । तद्यदा समाधिवशाद्बन्धकारणं धर्माधर्मरूपं शिथिलं भवति तर्नैवमापद्यते । चित्तस्य च योऽसौ प्रचारो हृदयप्रदेशादिन्द्रियद्वारेण विषयाभिमुख्येन प्रसरस्तस्य संवेदनं ज्ञानमियं चित्तवहा नाडी, अनया

१ ग. तदे° । २ क. 'निष्ठं पु° । ३ क. 'नातीत्यर्थः । न । ४ क. ख. 'कृष्टं दिव्यं । ५ ख. दिव्यरससं° । ६ ख. ग. 'वित्तिः । वृ° । ७ क. 'ति वृ° । ८ ख. ग. 'वित्तिः । त° । ९ क. 'विशेषवि° ।

चित्तं वहति, इयं च रसप्राणादिवहाम्यो नाडीम्यो विलक्षणोति, स्वपरशरीरयोर्यदा संचारं जानाति तदा परकीयं शरीरं मृतं जीवच्छरीरं वा चित्तसंचारद्वारेण प्रविशति । चित्तं परशरीरे प्रविशदिन्द्रियाण्यप्यनुवर्तन्ते मधुकरराजमिव मधुमक्षिकाः । अथ परशरीरप्रविष्टो योगी स्वशरीरवत्तेन व्यवहरति । यतो व्यापकयोश्चित्तपुरुषयोर्मोहसंकोचे कारणं कैर्म तच्चेत्समाधिना क्षिप्तं तदा स्वातन्त्र्यात्सर्वत्रैव भोगानिष्पात्तिः ॥ ३८ ॥

सिद्धचन्तरमाह—

उदानजयाज्जलपङ्ककण्टकादि-

ष्वसङ्ग उत्क्रान्तिश्च ॥ ३९ ॥

समस्तानामिन्द्रियाणां तुषज्वालावद्या युगपदुत्थिता वृत्तिः सा जीवनशब्दवाच्या । तस्याः क्रियाभेदात्प्राणपानादिसंज्ञाभिर्व्यपदेशः । तत्र हृदयान्मुखनासिकाद्वारेण वायोः प्रणयनात्प्राण इत्युच्यते । नाभिदेशात्पादाङ्गुष्ठपर्यन्तमपनयनादपानः । नाभिदेशं परिवेष्ट्य समन्तान्नयनात्समानः । कृकाटिकादेशादा शिरोवृत्तेरुन्नयनादुदानः । व्याप्य नयनात्सर्वशरीरव्यापी व्यानः । तत्रोदानस्य संयमद्वारेण जयादितरेषां वायूनां निरोधादूर्ध्वगतित्वेन जले महानद्यादौ महति वा कर्दमे तक्षिणेषु कण्टकेषु वा न सज्जतेऽतिलघुत्वात् । तुलपिण्डवज्जलौ मज्जितोऽप्युद्वृच्छतीत्यर्थः ॥ ३९ ॥

सिद्धचन्तरमाह—

समानजयात्प्रज्वलनम् ॥ ४० ॥

अग्निमावेष्ट्य व्यवस्थितस्य समानारूपस्य वायोर्जयात्संयमेन वशीकाराज्जिरावरणस्थान्नेरुद्भूतत्वात्तेनैव प्रज्वलन्निव योगी प्रतिमाति ॥ ४० ॥

सिद्धचन्तरमाह—

श्रोत्राकाशयोः संबन्धसंयमादिव्यं श्रोत्रम् ॥ ४१ ॥

श्रोत्रं शब्दग्राहकमाहंकारिकामिन्द्रियम् । आकाशं व्योम शब्दतन्मात्रकार्यम् । तयोः संबन्धो देशदेशिमावलक्षणस्तस्मिन्कृतसंयमस्य योगिनो दिव्यं श्रोत्रं प्रवर्तते, युगपत्सूक्ष्मव्यवहितविप्रकृष्टशब्दग्रहणसमर्थं भवतीत्यर्थः ॥ ४१ ॥

सिद्धचन्तरमाह—

कायाकाशयोः संबन्धसंयमाल्लघुतुलस-

मापत्तेश्चाऽऽकाशगमनम् ॥ ४२ ॥

कायः पाञ्चभौतिकं शरीरम् । तस्याऽऽकाशेनाधकाशदीपकेन यः संबन्धस्तत्र

१ ख. ग. च प्रा° । २ क. °यं भू° । ३ क. °तं च प° । ४ क. मक्षि° । ५ ख. ग. ततः । ६ क. °न सर्वं व्य° । ७ ग. कर्माभूतच्चे° । ८ ख. °लादावनिमज्जंस्तदुपरि तरत्रैव गच्छ° । ९ ख. देशादिभागल° । १० ख. ग. दानाद्यः सं° ।

संयमं विधाय लघुनि तूलादौ समार्पति तन्मयीभावलक्षणां च विधाय प्राप्तातिलघुभावो-  
योगी प्रथमं यथारुचि जले संचरन्क्रमेणोर्णनाभतन्जुजालेन संचरमाण आदित्यरश्मि-  
भिश्च विहरन्त्येष्टमाकाशेन गच्छति ॥ ४२ ॥

सिद्ध्यन्तरमाह—

बहिरकल्पिता वृत्तिर्महाविदेहा ततः

प्रकाशावरणक्षयः ॥ ४३ ॥

शरीराह्मरिह्या मनसः शरीरनैरपेक्ष्येण वृत्तिः सा महाविदेहा नाम विगते शरीराहं-  
कारदार्ढ्यद्वारेणोच्यते । ततस्तस्यां कृतात्संयमात्प्रकाशावरणक्षयः सात्त्विकस्य चित्तस्य  
यः प्रकाशस्तस्य यदावरणं क्लेशकर्मादि तस्य क्षयः प्रविलयो भवति । अयमर्थः—श-  
रीराहंकारे सति या मनसो बहिर्वृत्तिः सा कल्पितेत्युच्यते । यदा पुनः शरीराहंकार-  
भावं परित्यज्य स्वातन्त्र्येण मनसो वृत्तिः साऽकल्पिता, तस्यां संयमाद्योगिनः सर्वे  
चित्तमलाः क्षीयन्ते ॥ ४३ ॥

तदेवं पूर्वान्तविषयाः परान्तविषया मध्यमवाश्च सिद्धीः प्रतिपाद्यानन्तरं भुवनज्ञा-  
नादिरूपा बाह्याः कायव्यूहादिरूपा आभ्यन्तराः परिकर्मनिर्घृन्नभूताश्च मैत्र्यादिषु  
बैलानीत्येवमाद्याः समाध्युपयोगिनीश्चान्तःकरणबहिःकरणलक्षणेन्द्रियमवाः प्राणा-  
दिवायुमवाश्च सिद्धीश्चित्तदाढ्यात्समाधौ समाश्वासोत्पत्तये प्रतिपाद्येदानीं स्वदर्शनो-  
पयोगिसबीजनिर्बीजसमाधिसिद्धये विविधोपायप्रदर्शनायाऽऽह—

स्थूलस्वरूपसूक्ष्मान्वयार्थवत्त्वसंयमाद्भूतजयः ॥ ४४ ॥

पञ्चानां पृथिव्यादीनां भूतानां ये पञ्चावस्थाविशेषरूपा धर्माः स्थूलत्वादयस्तत्र  
कृतसंयमस्य भूतजयो भवति । भूतान्यस्य वश्यानि भवन्तीत्यर्थः । तथा हि—भूतानां  
परिदृश्यमानं विशिष्टाकारवैत्स्थूलरूपं, स्वरूपं चैषां यथाक्रमं कार्यं गन्धस्नेहोष्णता-  
प्रेरणावकाशदानलक्षणं, सूक्ष्मं च यथाक्रमं भूतानां कारणत्वेन व्यवस्थितानि गन्धादि-  
तन्मात्राणि । अन्वयिनो गुणाः प्रकाशप्रवृत्तिस्थितिरूपतया सर्वत्रैवान्वयित्वेन समुपल-  
भ्यन्ते । अर्थवत्त्वं तेष्वेव गुणेषु भोगापवर्गसंपादनाख्या शक्तिः । तदेवं भूतेषु पञ्चसू-  
क्तलक्षणावस्थाभिन्नेषु प्रत्यवस्थं संयमं कुर्वन्योगी भूतजयी भवति । तद्यथा—प्रथमं

१ ग. 'पतिस्तन्मयीभावलक्षणा तां च । २ क. 'गताहंकारकार्यवेगोच्य' । ३ क. 'रादहं' ।  
४ ख. 'षण्दभू' । ग. 'षण्दरुणमै' । ५ ख. 'कारं स्थूलरूपं चै' । ६ ग. 'वद्रूपं स्थूलं स्वं' ।  
७ क. 'णभेदेन । ८ ख. ग. 'नि त' । ९ ख. 'लक्ष्यन्ते' । १० क. 'क्षधर्मल' । ११ ग. 'स्थाव-  
'च्छिन्ने' । १२ ग. 'भूतमयो' ।

स्थूलरूपे संयमं विधाय तदनु रूवरूप इत्येवं क्रमेण तस्य कृतसंयमस्य संकल्पानुवि-  
धायिन्यो वत्सानुसारिण्य इव गावो भूतप्रकृतयो भवन्ति ॥ ४३ ॥

तस्यैष भूतजयस्य फलमाह—

ततोऽणिमादिप्रादुर्भावः कायसंपत्तद्धर्मानभिघातश्च ॥ ४५ ॥

अणिमा परमाणुरूपतापत्तिः । महिमा महत्त्वम् । लघिमा तूलपिण्डबलघुत्वप्राप्तिः ।  
गरिमा गुरुत्वम् । प्राप्तिरङ्गुल्यग्रेण चन्द्रादिस्पर्शनशक्तिः । प्रकाशमिच्छानभिघातः ।  
शरीरान्तःकरणेश्वरत्वमीशित्वम् । सर्वत्र प्रमविष्णुता वाशित्वम् । सर्वाण्येव भूतान्य-  
नुगामित्वास्तदुक्तं नातिक्रामन्ति । यत्र कामावसायो अस्मिन्विषयेऽस्य काम इच्छा  
भवति त(य)स्मिन्विषये योगिनो व्यवसायो भवति तं विषयं स्वीकारद्वारेणामिलाष-  
समाप्तिपर्यन्तं नयन्तीत्यर्थः । त एतेऽणिमाद्याः समाध्युपयोगिनो भूतजयाद्योगिनः  
प्रादुर्भवन्ति । यथा परमाणुत्वं प्राप्तो वज्रादीनामप्यन्तः प्रविशति । एवं सर्वत्र यो-  
ज्यम् । त एतेऽणिमादयोऽष्टौ गुणा महासिद्धय उच्यन्ते । कायसंपद्वक्ष्यमाणा  
तां प्राप्नोति । तद्धर्मानभिघातश्च तस्य कायस्य ये धर्मा रूपादयस्तेषामनभिघातो  
नाशो न कुतश्चिद्भवति । नास्य रूपमग्निर्दहति न वायुः शोषयतीत्यादि  
योज्यम् ॥ ४५ ॥

कायसंपदमाह—

रूपलावण्यबलवज्रसंहननत्वानि कायसंपत् ॥ ४६ ॥

रूपलावण्यबलानि प्रसिद्धानि । वज्रसंहननत्वं वज्रवत्कठिना संहतिरस्य शरीरे  
भवतीत्यर्थः । इति कायस्याऽऽविर्भूतगुणसंपत् ॥ ४६ ॥

एवं भूतजयमभिधाय प्राप्तभूमिर्काविशेषस्येन्द्रियजयमाह—

ग्रहणस्वरूपास्मिन्त्वयार्थवत्त्वसंयमादिन्द्रियजयः ॥ ४७ ॥

ग्रहणमिन्द्रियाणां विषयाभिमुखी वृत्तिः । स्वरूपं सामान्येन प्रकाशकत्वम् ।  
अस्मिताऽहंकारानुगमः । अन्वयार्थवत्त्वे पूर्ववत् । एतेषामिन्द्रियाणामवस्थापञ्चके पूर्व-  
वत्संयमं कृत्वेन्द्रियजयी भवति ॥ ४७ ॥

तस्य फलमाह—

ततो मनोजवित्त्वं विकरणभावः प्रधानजयश्च ॥ ४८ ॥

शरीरस्य मनोवदनुत्तमगतिलाभो मनोजवित्वम् । कायनिरपेक्षाणामिन्द्रियाणां

१ क. सूक्ष्मरूप । २ क. 'ल्पार्थवि' । ३ क. भवन्तीत्यर्थः । ४ क. 'नोऽप्यव' । ५ क. ख.  
'यतीत्य' । ६ ग. 'शिभू' । ७ ख. 'नत्वादीनि' । ग. 'ननानि' । ८ ख. ग. 'ननं व' । ९ ग.  
'भिकस्ये' । १० क. 'कायामिन्द्र' । ११ ख. ग. 'शत्व' ।

घृत्तिलाभो विकरणभावः । सर्ववशित्वं प्रधानजयः । एताः सिद्धयो जितेन्द्रियस्य प्रादुर्भवन्ति । ताश्चास्मिञ्शास्त्रे मधुप्रतीका इत्युच्यन्ते । यथा मधुन एकदेशोऽपि स्वदत्त एवं प्रत्येकमेताः सिद्धयः स्वदन्त इति मधुप्रतीकाः ॥ ४८ ॥

इन्द्रियजयमभिधायान्तःकरणजयमाह—

सत्त्वपुरुषान्यताख्यातिमात्रस्य सर्वभावा-

धिष्ठातृत्वं सर्वज्ञातृत्वं च ॥ ४९ ॥

तस्मिन्शुद्धे सात्त्विके परिणामे कृतसंयमस्य या सत्त्वपुरुषयोरुत्पद्यते विवेकख्या-  
तिर्गुणानां कर्तृत्वाभिमानशिथिलीभावरूपं तन्माहात्म्यात्तत्रैव स्थितस्य योगिनः सर्व-  
भावाधिष्ठातृत्वं सर्वज्ञातृत्वं च समर्थं भवति । सर्वेषां गुणपरिणामानां भावानां स्वामि-  
वदाक्रमणं सर्वभावाधिष्ठातृत्वं, तेषामेव च शान्तोदितान्यपदेश्यधर्मित्वेनावस्थितानां  
यथावद्विवेकज्ञानं सर्वज्ञातृत्वम् । एषां चास्मिञ्शास्त्रे परस्यां वशीकारमंज्ञायां प्राप्तायां  
विशोका नाम सिद्धिरित्युच्यते ॥ ४९ ॥

क्रमेण भूमिकान्तरमाह—

तद्वैराग्यादपि दोषबीजक्षये कैवल्यम् ॥ ५० ॥

एतस्यैवपि विशोकायां सिद्धौ यदा वैराग्यमुत्पद्यते योगिनस्तदा तस्माद्दोषाणां  
रागादीनां यद्बीजमविद्यादयस्तस्य क्षये निर्मूल्यै कैवल्यमात्यन्तिकी दुःखनिवृत्तिः  
पुरुषस्य गुणानामधिकारपरिसमाप्तौ स्वरूपप्रतिष्ठत्वम् ॥ ५० ॥

अस्मिन्नेव समाधौ स्थित्युपायमाह—

स्वाभ्युपनिमन्त्रणे सङ्गस्मयाकरणं पुनरनिष्टप्रसङ्गात् ॥ ५१ ॥

चत्वारो योगिनो भवन्ति । तत्राभ्यासवान्प्रवृत्तमात्रज्योतिः प्रथमः । ऋतंभ-  
रप्रज्ञो द्वितीयः । भूतेन्द्रियजयी तृतीयः । अतिक्रान्तभावनीयश्चतुर्थः । तत्र चतुर्थस्य (श्च)  
समाधेः प्राप्तसप्तविधंप्रान्तभूमिप्रज्ञो भवति । ऋतंभरप्रज्ञस्य द्वितीयां मधुमतीसंज्ञां  
भूमिकां साक्षात्कुर्वतः स्वामिनो देवा उपनिमन्त्रयितारो भवन्ति । दिव्यस्त्रीरसायना-  
दिकं दौक्यन्ति । तस्मिन्नुपनिमन्त्रणे नानेन सङ्गः कर्तव्यः । नापि समयः । सङ्ग-  
करणे पुनर्विषयभोगे पतति । समयकरणे कृतकृत्यमात्मानं मन्यमानो न समाधायुत्सहते ।  
अतः सङ्गस्मययोस्तेन वर्जनं कर्तव्यम् ॥ ५१ ॥

१ क. 'स्मिन्बुद्धेः सा' । २ क. 'ते साऽन्यताख्यातिः । गुणा' । ३ क. 'पातन्मा' । ख. 'पात-  
तादात्म्या' । ४ ग. 'माधिर्भ' । ५ क. 'पनिष्ठ' । ६ क. ग. 'मः । कृतान्तर' । ७ क. 'धभूमिप्र-  
त्ययस्यान्त्यां भ' । ग. 'धभूमिप्रज्ञस्यान्त्यां भ' । ८ ख. 'ति' । तत्र कृ' । ९ क. 'स्त्रीवसना' ।

अस्यामेव फलभूतायां विवेकख्यातौ पूर्वोक्तसंयमव्यतिरिक्तमुपायान्तरमाह—

क्षणतत्क्रमयोः संयमाद्विवेकज्ञं ज्ञानम् ॥ ५२ ॥

क्षणः सर्वान्त्यः कालावयवो यस्य कैलाः प्रभावितुं न शक्यन्ते । तथाविधानां कालक्षणानां यः क्रमः पौर्वापर्येण परिणामस्तत्र संयमात्प्रागुक्तं विवेकज्ञं ज्ञानमुत्पद्यते । अयमर्थः—अयं कालक्षणाऽमुष्मात्कालक्षणादुत्तरोऽयमस्मात्पूर्वं इत्येवंविधे क्रमे कृत-संयमस्यात्यन्तसूक्ष्मेऽपि क्षणक्रमे यदा भवति साक्षात्कारस्तदाऽन्यदपि सूक्ष्मं महदादि साक्षात्करोतीति विवेकज्ञानोत्पत्तिः ॥ ५२ ॥

अस्यैव संयमस्य विषयविवेकोपक्षेपणायाऽऽह—

जातिलक्षणदेशैरन्यतानवच्छेदा-

तुल्ययोस्ततः प्रतिपत्तिः ॥ ५३ ॥

पदार्थानां भेदहेतवो जातिलक्षणदेशा भवन्ति । कचिद्भेदहेतुर्जातिः, यथा गौरियं माहंषीयामात । जात्या तुल्ययोर्लक्षण भदहतुः, इय कबुरंयमरुणात । जात्या लक्षणेन चामिन्नयोर्भेदहेतुर्देशो दृष्टः, यथा तुल्यपरिमाणयोरामलकयोर्भिन्नदेशस्थितयोः । यत्र पुनर्भेदोऽवधारयितुं न शक्यते यथैकदेशस्थितयोः शुक्लयोः पार्थिवयोः परमाण्वोः स्थाविधे विषये भेदाय कृतसंयमस्य भेदेन ज्ञानमूत्पद्यते तदा तदभ्यासात्सूक्ष्माण्यापि तत्त्वानि भेदेन प्रतिपद्यते । एतदुक्तं भवति—यत्र केनचिदुपायेन भेदो नावधारयितुं शक्यस्तत्र संयमाद्भवत्येव भेदप्रतिपत्तिः ॥ ५३ ॥

सूक्ष्माणां तत्त्वानामुक्तस्य विवेकजन्यज्ञानस्य संज्ञाविषयस्वभाव्यं व्याख्यातुमाह—

तारकं सर्वविषयं सर्वथाविषयमक्रमं

चेति विवेकज्ञं ज्ञानम् ॥ ५४ ॥

उक्तसंयमबलादन्त्यायां भूमिकायामुत्पन्नं ज्ञानं तारयत्यगाधात्संसारसागराद्यो-गिनमित्यान्वर्थिक्या संज्ञया तारकमित्युच्यते । अस्य विषयमाह—सर्वविषयमिति । सर्वाणि तत्त्वानि महदादीनि विषयो यस्येति सर्वविषयम् । स्वभावश्चास्य सर्वथाविषयत्वम् । सर्वाभिरवस्थाभिः स्थूलसूक्ष्मादिभेदेन तैस्तैः परिणामैः सर्वेण प्रकारेणावस्थितानि तत्त्वानि विषयो यस्येति सर्वथाविषयम् । स्वभावान्तरमाह अक्रमं ।

१ ख. ग. 'णक्रम' । २ क. ग. 'कज्ञा' । ३ ख. म. कलौ प्रविभक्तुं न शक्यते तं । ४ क. 'कज्ञा' । ५ ग. 'पयोगमाह' । ६ क. 'त्यग्रमा' । ७ ख. 'मुपजायते । ग. 'मुपजायते तदं' । ८ क. ख. 'यन्ते । ए' । ९ ख. प्रतीतिः ॥ ५३ ॥ १० ख. 'कवि' । ११ क. 'संज्ञा वि' । १२ ख. ग. 'पर्य स्वा' । १३ क. ग. 'मित्यन्व' । १४ ख. ग. 'मू । सर्वा' ।

चेति । निःशेषनानावस्थापरिणतैरव्यात्मकभावग्रहणे नास्य क्रमो विधेय इत्यक्रमम् ।  
सर्वं करतलमलकं वद्युगपत्पश्यतीत्यर्थः ॥ ९४ ॥

अस्माच्च विवेकजात्तारकरूपाज्ज्ञानार्त्तिकं भवतीत्याह—

सत्त्वपुरुषयाः शुद्धिसाम्ये कैवल्यम् ॥ ५५ ॥

सत्त्वपुरुषावुक्तलक्षणौ । तयोः शुद्धिसाम्ये कैवल्यं सत्त्वस्य सर्वकर्तृत्वापिमानं निवृत्त्या स्वकारणेऽनुप्रवेशः शुद्धिः, पुरुषस्य शुद्धिरुपचरितभोगाभाव इति द्वयोः समा-  
नायां शुद्धौ पुरुषस्य कैवल्यमुत्पद्यते । मोक्षो भवतीत्यर्थः । तदेवमन्तरङ्गं योगाङ्गत्रय-  
मभिधाय तस्य च संयमसंज्ञां कृत्वा संयमस्य च विषयप्रदर्शनार्थं परिणामत्रयमुपपाद्य  
संयमबललोत्पद्यमानाः पूर्वान्तपरान्तमध्यमथाः सिद्धीरुपदर्श्य समाध्याश्वासोत्पत्तये  
बाह्या भुवनज्ञानादिरूपा आभ्यन्तराश्च कायव्यूहज्ञानादिरूपाः प्रदर्श्य समाध्युपयोगा-  
येन्द्रियप्राणजयादिपूर्विकाः परमपुरुषार्थसिद्धये यथाक्रममवस्थासहितभूतजयेन्द्रियजय-  
सत्त्वजयोद्धवौश्च व्याख्याय विवेकज्ञानोत्पत्तये तास्तानुपायानुपन्यस्य तारकस्य सत्त्व-  
समाध्यवस्थापयेन्तभवस्य स्वरूपमभिधाय तत्समापत्तेः कृताधिकारस्य चित्तसत्त्व-  
स्य स्वकारणेऽनुप्रवेशात्कैवल्यमुत्पद्यत इत्यभिहितमिति निर्णीतो विभूतिपादस्तृ-  
तीयः ॥ ९९ ॥

इति श्रीभोजदेवविरचितायां राजमातङ्गशब्दविद्यायां पात-

ञ्जलवृत्तौ विभूतिपादस्तृतीयः ॥ ३ ॥

अथ चतुर्थः कैवल्यपादः ॥

यदाज्ञैव कैवल्यं विनोपपैः प्रतीयते ।

तमेकमजनीशानं चिदानन्दमयं स्तुमः ॥

इदानीं विप्रतिपत्तिसमुत्पन्नान्तिनिराकरणेन युक्त्या कैवल्यस्वरूपज्ञानाय कै-  
वल्यपादोऽथमारभ्यते ।

१ क. 'तद्विद्येक' । २ ख. ग. 'नान्ताप' । ३ क. 'माध्यम्यालोपत्त' । ४ क. 'काः  
प्रदर्श्य प' । ५ ख. 'नाश्चाऽप्यु' । ग. 'वा व्या' । ६ क. 'नोपपत्त' । ७ ग. 'ये तासामुपा' ।  
८ ग. 'स्य रू' । ९ ख. 'रूपावस्थापना' । १० ग. 'ज्ञापना' ।



गफला एकानेकजन्ममवा इत्यनेन पूर्वमेव कृतनिर्णयाः । यास्तु स्मृतिमात्रफलास्तौसु ततः कर्मणो येन कर्मणा यादृक्शरीरमारब्धं देवमनुष्यतिथिगादिभेदेन तस्य विपाकस्य या अनुगुणा अनुरूपा वासनास्तासामेवाभिव्यक्तिर्वासनानां भवति । अयमर्थः—येन कर्मणा पूर्वं देवतादिशरीरमारब्धं जात्यन्तरशतव्यवधानेन पुनस्तथाविधस्यैव शरीर-स्याऽऽरम्भे तदनुरूपा एव स्मृतिफला वासनाः प्रकटी भवन्ति । लोकोत्तरेष्वेवार्थेषु तस्य स्मृत्यादयो जायन्ते । इतरास्तु सत्योऽप्यव्यक्तसंज्ञास्तिष्ठन्ति । न तस्यां दशायां नारकादिशरीरोद्भवा वासना व्यक्तिमायान्ति ॥ ८ ॥

आसामेव वासनानां कार्यकारणभावानुपपत्तिमाशङ्क्य समर्थयितुमाह—

जातिदेशकालव्यवहितानामप्यानन्तर्यं

स्मृतिसंस्कारयोरेकरूपत्वात् ॥ ९ ॥

इह नानायोनिषु भ्रमतां संसारिणां कांचिद्योनिमनुभूय यदा योन्यन्तरसहस्रव्यवधानेन पुनस्तामेव योनिं प्रतिपद्यते तदा तस्यां पूर्वानुभूतायां योनौ तथाविधशरीरादिव्यञ्जकापेक्षया वासना याः प्रकटीभूता आसंस्तास्तथाविधव्यञ्जकाभावात्तिरोहिताः पुनस्तथाविधव्यञ्जकशरीरादिलाभे प्रकटी भवन्ति । जातिदेशकालव्यवधानेऽपि तासां स्वानुरूप-पस्मृत्यादिफलसाधन आनन्तर्यं नैरन्तर्यम् । कुतः । स्मृतिसंस्कारयोरेकरूपत्वात् । तथा ह्यनुष्ठीयमानात्कर्मणश्चित्तसत्त्वे वासनोरूपः संस्कारः समुत्पद्यते । स च स्वर्गनरकादीनां फलानामङ्कुरीभावः कर्मणां वा यागादीनां शक्तिरूपतयाऽवस्थानम् । कर्तुर्वा तथाविधभोग्यभोक्तृत्वरूपं सामर्थ्यम् । संस्कारात्स्मृतिः स्मृतेश्च सुखदुःखोपभोगस्तदनुभवाच्च पुनरपि संस्कारस्मृत्यादयः । एवं च यस्य स्मृतिसंस्कारादयो भिन्नास्तथैव नन्तर्याभावे दुर्लभः कार्यकारणभावः । अस्माकं तु यदाऽनुभव एव संस्कारी भवति संस्कारश्च स्मृतिरूपतया परिणमते तदैकस्यैव चित्तस्यानुसंधातृत्वेन स्थितत्वात्कार्य-कारणभावो न दुर्धटः ॥ ९ ॥

भवत्वानन्तर्यं कार्यकारणभावश्च वासनानां यदा तु प्रथममेवानुभवः प्रवर्तते तदा किं वासनानिमित्त उत निर्निमित्त इति शङ्कां व्यपनेतुमाह—

तासामनादित्वमाशिषो नित्यत्वात् ॥ १० ॥

तासां वासनानामनादित्वं न विद्यत आदिष्य तस्य भावस्त्वं तासामादिर्ना-

१ ख. 'लास्ततः' । २ क. 'स्तस्ततः' । ३ ख. ग. 'मेव तस्मादभि' । ४ क. 'क्तिर्भव' । ५ क. 'लोकांतरे' । ६ क. 'स्तु ताभ्यो न्यग्रभूतास्ति' । ७ ग. 'रि रस्योपभोगभवा' । ८ ख. ग. 'रणात्' । ९ ख. ग. 'रोभूताः' । १० क. 'नुभूतस्मृ' । ११ ख. ग. 'न्तर्यमेव' । कुं । १२ ख. 'नानुरूप' । १३ ख. ग. 'भोगभो' । १४ ग. 'व सति य' । १५ ग. 'त्वेतान्वित' ।

स्तीत्यर्थः । कुत इत्यत आह—आशिषो नित्यत्वात् । येयमाशर्मिहामोहरूपा सदैव सुखसाधनानि मे भूयासुर्मा कदाचन तैर्मे विद्योगो भूदिति यः संकलविशेषो वासनानां कारणं तस्य नित्यत्वादनार्दित्वादित्यर्थः । एतदुक्तं भवति—कारणस्य संनिहितत्वादनुभवसंस्कारादीनां कार्याणां प्रवृत्तिः केन वार्यते, अनुभवसंस्काराद्यनुविद्धं संकोचविकाशधर्मि चित्तं तत्तदभिव्यञ्जकविपाकलामातत्तत्फलरूपतया पारिणमत इत्यर्थः ॥ १० ॥

तासामानन्त्याद्धानं कथं संभवतीत्याशङ्क्य हानोपायमाह—

हेतुफलाश्रयालम्बनैः संगृहीतत्वा-  
देषामभावे तदभावः ॥ ११ ॥

वासनानामनन्तरानुभवो हेतुस्तस्याप्यनुभवस्य रागादयस्तेषामविद्येति साक्षात्पारम्पर्येण हेतुः फलं शरीरादि स्मृत्यादि च । आश्रयो बुद्धिसत्त्वम् । आलम्बनं यदेवानुभवस्य तदेव वासनानामतस्तैर्हेतुफलाश्रयालम्बनैरनन्तानामपि वासनानां संगृहीतत्वात्ते- ( दे )षां हेत्वादीनामभावे ज्ञानयोगाभ्यां दग्धबीजेत्वे विहिते निर्मलत्वान्न वासनाः प्ररोहन्ति न कार्यमारभन्त इति तासामभावः ॥ ११ ॥

ननु प्रतिक्षणं चित्तस्य नश्वरत्वात्तत्तत्त्वोपलब्धेर्वासनानां तत्फलानां च कार्यकारणभावेन युगपदभाववित्वाद्भेदे कथमेकत्वमित्याशङ्क्यैकत्वसमर्थनायाऽऽह—

अतीतानागतं स्वरूपतोऽस्त्यध्व-  
भेदाद्धर्माणाम् ॥ १२ ॥

इहात्यन्तमसतां भावानामुत्पत्तिर्न युक्तिमती-तेषां सत्त्वसंबन्धायोगात् । न हि शशविषाणादीनां कचिदपि सत्त्वसंबन्धो दृष्टः । निरुपाख्ये च कार्यं किमुद्दिश्य कारणानि प्रवर्तेरन् । न हि विषयमनालोच्य कश्चित्प्रवर्तते । सतामपि विरोधान्नाभावसंबन्धोऽस्ति । यत्स्वरूपेण लब्धसत्ताकं तत्कथं निरुपाख्यतामर्पयित्वा रूपतां वा भजते, न विरुद्धं रूपं स्वीकरोतीत्यर्थः । तस्मात्सतामभावासंभवादसतां चोत्पत्त्यसंभवात्तैस्तैर्धर्मैर्विपरिणममानो धर्मा सदैवैकरूपतयाऽवतिष्ठते । धर्मास्तु व्यधिकत्वेन त्रैकालिकत्वेन व्यवस्थिताः स्वस्मिन्स्वस्मिन्नध्वनि व्यवस्थिता न स्वरूपं त्यजन्ति । वर्तमा-

१ क. 'दित्वमित्य' । २ क. 'रानु' । ३ क. 'कला' । ४ ग. 'त्यादयश्च' । आ. । ५ क. 'जवरूपत्वे' । ख. 'जवदल्यत्वे' । ६ क. 'रत्नो' । ७ ख. 'त्वाद्भे' । ८ क. 'पद्मावि' । ९ ख. ग. 'रूपं नास्त्य' । १० ख. ग. 'दास्तद्ध' । ११ ख. 'ह्यतां भ' । १२ ग. 'वसत्स्वरूपतां भ' । १३ क. 'स्तु अधि' । ख. 'स्तु तत्रैव व्य' । १४ क. 'न तत्र व्य' ।

नेऽध्वनि व्यवस्थिताः केवलं भोग्यतां भुजन्ते । तस्माद्धर्माणामेवातीतानागताद्यध्वभेद-  
स्तेनैव रूपेण कार्यकारणभावोऽस्मिन्दर्शने प्रतिपाद्यते । तस्मादुपवर्गपर्यन्तमेकमेव  
चित्तं धर्मितयाऽनुवर्तमानं न निह्नोतुं पार्यते ॥ १२ ॥

त एते धर्मधर्मिणः किंरूपा इत्यत आह—

ते व्यक्तसूक्ष्मा गुणात्मानः ॥ १३ ॥

य एते धर्मधर्मिणः प्रोक्तास्ते व्यक्तसूक्ष्मभेदेन व्यवस्थिता गुणाः सत्त्वरजस्तमो-  
रूपास्तदात्मानस्तत्स्वभावास्तत्परिणामरूपा इत्यर्थः । यतः सत्त्वरजस्तमोभिः सुखदुः-  
खमोहरूपैः सर्वासां बाह्याभ्यन्तरभेदमित्रानां भावव्यक्तीनामन्वयानुगमो दृश्यते ।  
यद्यदन्वयि तत्तत्परिणामरूपं दृष्टं यथा घटादयो मृदन्विता मृत्परिणामरूपाः ॥ १३ ॥

यद्येते त्रयो गुणाः सर्वत्र मूलकारणं कथमेको धर्माति व्यपदेश इत्याशङ्क्याऽऽह—

परिणामैकत्वाद्वस्तुतत्त्वम् ॥ १४ ॥

यद्यपि त्रयो गुणास्तथाऽपि तेषामङ्गाङ्गिभावगमनलक्षणो यः परिणामः कचित्स-  
त्त्वमङ्गि कचिद्रजः कचिच्च तम इत्येवंरूपस्तस्यैकत्वाद्वस्तुनस्तत्त्वमेकत्वमुच्यते । य-  
थेयं पृथिवी, अयं वायुरित्यादि ॥ १४ ॥

ननु च ज्ञानव्यतिरिक्ते सत्यर्थे वस्तुवेकमेकं वा वक्तुं युज्यते । यदा विज्ञानमेव  
वासनावशात्कार्यकारणभावेनावस्थितं तथा तथा प्रतिभाति तदा कथमेतच्छक्यते  
वक्तुमित्याशङ्क्याऽऽह—

वस्तुसाम्ये चित्तभेदात्तयोर्विविक्तः पन्थाः ॥ १५ ॥

तयोर्ज्ञानार्थयोर्विविक्तः पन्था विविक्तो मार्ग इति यावत् । कथं, वस्तुसाम्ये चित्त-  
भेदात् । समाने वस्तुनि स्यादावुपलभ्यमाने नानाप्रमातृणां चित्तस्य भेदः सुखदुःख-  
मोहरूपैतया समुपलभ्यते । तथा हि—एकस्यां रूपलावण्यवत्यां योषित्युपलभ्य-  
मानायां सरागस्य सुखमुत्पद्यते सपत्न्यास्तु द्वेषः परिव्राजकादर्घृणेत्येकास्मिन्वस्तुनि  
नानाविधचित्तोदायात्कथं चित्तकार्यत्वं वस्तुन एकचित्तकार्यत्वे वस्तुवेकरूपतयैवावभा-  
सेत । किंच चित्तकार्यत्वे वस्तुनो र्थदीयस्य चित्तस्य तद्वस्तु कार्यं तस्मिन्नर्थान्तरवर्था-  
सक्तैस्तद्वस्तु न किंचित्स्यात् । भवत्विति चेन्न । तदेव कथमन्यैर्बहुभिरुपलभ्येत, उप-

१ क. 'भेदात्तेनै' । २ ग. 'ता ये गु' । ३ ग. 'गमा दृश्यन्ते' । यद' । ४ क. 'णामिरु' ।  
५ ख. 'पदिश्यत इ' । ६ क. 'स्तुतत्त्व' । ७ ग. 'ज्ञानज्ञेययो' । ८ ख. 'मार्गो भेद इ' । ९ क. 'गंदेश  
इ' । १० क. 'ने लावण्यादौ ना' । ११ ख. 'पता स' । १२ ख. ग. यदा य' । १३ ख. 'न्यापृते  
चित्ते त' । १४ ग. 'क्तं चित्ते' । १५ ख. ग. तदैव ।

लभ्यते च । तस्मान्न चित्तकार्यम् । अथ युगपद्बहुभिः सोऽर्थः क्रियते, तदा बहुभिर्निमित्त-  
 स्यार्थस्यैकनिमित्ताद्वैलक्षण्यं स्यात् । यदा तु वैलक्षण्यं नेष्यते तदा कारणभेदे सति  
 कार्यभेदस्याभावे निर्हेतुकमेकरूपं वा जगत्स्यात् । एतदुक्तं भवति—सत्यपि भिन्ने  
 कारणे यदि कार्यस्याभेदस्तदा समग्रं जगन्नानाविधकारणजन्यमेकरूपं स्यात् । कार-  
 णभेदाननुगमात्स्वार्तन्त्र्येण निर्हेतुकं वा स्यात् । यद्येवं कथं तेन त्रिगुणात्मनोऽर्थे-  
 नैकस्यैव प्रमातुः सुखदुःखमोहमयानि ज्ञानानि न जन्यन्ते । मैवम् । यथाऽर्थस्त्रिगु-  
 णस्तथा चित्तमपि त्रिगुणम् । तस्य चार्थप्रतिभासोत्पत्तौ धर्मादयः सहकारि कारणं तदुद्भ-  
 वाभिमववशात्कदाचिच्चित्तस्य तेन तेन रूपेणाभिव्याक्तिः । तथा च कामुकस्य संनिहि-  
 तायां योषिति धर्मसहकृतं चित्तं सत्त्वस्याङ्गितया परिणममानं सुखमयं भवति । तद्वे-  
 वाधर्मसहकारि रजसोऽङ्गितया दुःखरूपं सपत्नीमात्रस्य भवति । तीव्राधर्मसहकारि-  
 तयां परिणममानं तमसोऽङ्गित्वेन कोपनायाः सपत्न्या मोहमयं भवति । तस्माद्वि-  
 ज्ञानव्यतिरिक्तोऽस्ति बाह्योऽर्थः । तदेवं न विज्ञानार्थयोस्तादर्थ्यं विरोधान्न कार्य-  
 कारणभावः । कारणभेदे सत्यपि कार्यभेदप्रसङ्गादिति ज्ञानाद्व्यतिरिक्तत्वमर्थस्य  
 व्यवस्थापितम् ॥ १९ ॥

यद्येवं ज्ञानं चेत्प्रकाशकत्वादग्रहणस्वभावमर्थश्च प्रकाशयत्वादग्राह्यस्वभावस्तत्कथं  
 युगपत्सर्वानर्थान्न गृह्णाति न स्मरति चेत्याशङ्क्य परिहारं वक्तुमाह—

तदुपरागापेक्षित्वाच्चित्तस्य वस्तु ज्ञाताज्ञातम् ॥ १६ ॥

तस्यार्थस्योपरागादाकारसमर्पणाच्चित्ते बाह्यं वस्तु ज्ञातमज्ञातं च भवति । अयम-  
 र्थः—सर्वः पदार्थ आत्मैल्लभे सामग्र्यमपेक्षते । नीलादिज्ञानं चोपजायमानमिन्द्रियप्रणा-  
 लिकया समागतमर्थोपरागं सहकारिकारणत्वेनापेक्षते । व्यतिरिक्तस्यार्थस्य संबन्धाभा-  
 वादग्रहीतुमशक्यत्वात् । ततश्च येनैवार्थेनास्य ज्ञानस्य स्वरूपोपरागः कृतस्तमेवार्थे ज्ञानं  
 'व्यवहारयोग्यतां नैयति । ततश्च सोऽर्थो ज्ञात इत्युच्यते । येन चाऽऽकारो न समर्पितः  
 स न ज्ञातत्वेन व्यवहियते । यस्मिंश्चानुभूतेऽर्थे सदृशादिरर्थः संस्कारमृद्धोषयन्सहका-

१ ख. 'तन्त्र्यं नि' । २ ग. 'न्त्र्ये नि' । ३ ग. 'कं स्या' । ४ क. 'ना चित्तेन' । ५ क.  
 ख. 'नि ज' । ६ क. ग. 'या त' । ७ क. 'तिरेकेणास्ति' । ८ क. 'वं वि' । ९ ख. ग. 'ज्ञानव-  
 स्तुनोस्ता' । १० क. 'दात्म्यवि' । ११ ख. ग. 'रणभेदेऽस' । १२ क. 'शङ्कां परिहर्तुमा' । १३  
 ख. 'दार्थः स्वात्म' । १४ ग. 'त्मज्ञानसा' । १५ क. 'भे चित्तं सा' । १६ ख. 'नमैन्द्रियकतया ।  
 १७ ग. स्वस्वरूप' । १८ क. 'र्थं तज्ज्ञानं' । १९ ख. 'ज्ञानव्य' । २० क. 'जनयति' । २१ ग. 'तः  
 सोऽज्ञा' । २२ क. 'र्थं सादृश्यादि' ।

रिंकारणतां प्रतिपद्यते तस्मिन्नेवार्थे स्मृतिरुपजायत इति न सर्वत्र ज्ञानं नापि सर्वत्र स्मृतिरिति न कश्चिद्विरोधः ॥ १६ ॥

यद्येवं प्रमाताऽपि पुरुषो यस्मिन्काले नीलं वेद्यते न तस्मिन्काले पीतमतस्तस्यापि कादाचित्कत्वं ग्रहीतृरूपत्वादाकारग्रहणे परिणामित्वं प्राप्तमित्याशङ्कां पारिहर्तुमाह—

सदा ज्ञाताश्चित्तवृत्तयस्तत्प्रभोः

पुरुषस्यापरिणामित्वात् ॥ १७ ॥

या एताश्चित्तस्य प्रमाणविपर्ययादिरूपा वृत्तयस्तास्तत्प्रभोश्चित्तस्य ग्रहीतुः पुरुषस्य सदा सर्वकालमेव ज्ञेयाः, तस्य चिद्रूपतयाऽपरिणामा ( मित्वा ) त्परिणामित्वाभावादित्यर्थः । यद्यसौ परिणामी स्यात्तदा परिणामस्य कादाचित्कत्वात्प्रमातुस्तासां चित्तवृत्तीनां सदा ज्ञातत्वं नोपपद्येत । अयमर्थः—पुरुषस्य चिद्रूपस्य सदैवाधिष्ठातृत्वेन व्यवस्थितस्य यदन्तरङ्गं निर्मलं सत्त्वं तस्यापि सदैवावस्थितत्वाद्येन येनार्थेनोपरक्तं भवति तथाविधस्यार्थस्य सदैव चिच्छायासंक्रान्तिसद्भावस्तस्यां सत्यां सिद्धं सदा ज्ञातृत्वमिति न कदाचित्परिणामित्वाशङ्का ॥ १७ ॥

ननु चित्तमेव यदि सत्त्वोत्कर्षात्प्रकाशकं तदा स्वपरप्रकाशकत्वादात्मानमर्थं च प्रकाशयतीति तावतैव व्यवहारसमीप्तेः किं ग्रहीत्रन्तरेणेत्याशङ्कामपनेनुमाह—

न तस्वाभासं दृश्यत्वात् ॥ १८ ॥

तच्चित्तं स्वाभासं स्वप्रकाशकं न भवति । पुरुषवेद्यं भवतीति यावत् । कुतः दृश्यत्वात् । यत्किञ्च दृश्यं तदद्रष्टृवेद्यम् + दृष्टं यथा घटादि । दृश्यं च चित्तं तस्मान्न स्वाभासम् ॥ १८ ॥

ननु साध्याविशिष्टोऽयं हेतुः, दृश्यत्वमेव चित्तस्यासिद्धम् । किञ्च स्वबुद्धिसंवेदनद्वारेण पुरुषाणां हिताहितप्राप्तिपरिहाररूपा वृत्तयो दृश्यन्ते । तथा हि—क्रुद्धोऽहं भीतोऽहमत्र मे राग इत्येवमर्थाद्या संविद्बुद्धेरसंवेदने नोपपद्येत्याशङ्कामपनेनुमाह—

एकसमये चोभयानवधारणम् ॥ १९ ॥

अर्थस्य संवित्तिरिदंतया व्यवहारयोग्यतापादनमयमर्थः सुखहेतुर्दुःखहेतुर्वेति ।

१ क. 'रितां । २ ख. ग. 'लं संवेदयति । ३ क. पीतादिमन्त्रश्चित्तसत्त्वस्या' । ४ क. 'पि कदाचिद्गृहीतरू' । ५ ख. ग. 'णामात् । ६ ग. 'ङ्गं ज्ञेयं नि' । ७ ग. 'तत्त्वं तथे' । ८ ख. ग. 'धस्य दृश्यस्य । ९ ख. न काचित्परिणामाश' । १० क. 'चित्कृत्परिणामाश' । ११ क. ख. 'शरूपत्वा' । १२ क. 'मासिः किं । १३ ग. 'प्तेः कृतं प्र' । १४ ग. वेद्यं । १५ क. 'ण हि' । १६ ग. 'माद्याः संविद्बो बुद्धे' । १७ ख. 'पनेत्या' । ग. 'पन्ना इत्या' । १८ ख. ग. 'शङ्कां निरसितु' । १९ क. 'रणात् ॥ १९ ॥

बुद्धेश्च संविदहमित्येवमाकारेण सुखदुःखरूपतया व्यवहारक्षमतापादनम् । एवंविधं च व्यापारद्वयमर्थप्रत्यक्षैताकाले न युगपत्कर्तुं शक्यं विरोधात् । न हि विरुद्धयोर्व्यापारयुगपत्संभवोऽस्ति । अत एकस्मिन्काल उभयस्य स्वरूपस्यार्थस्य चावधारयितुमशक्यत्वान्न चित्तं स्वप्रकाशमित्युक्तं भवति । किंचैवंविधव्यापारद्वयनिष्पाद्यस्य फलद्वयस्यासंवेदनाद्वाहिर्मुखतयैवार्थनिष्ठत्वेन चित्तस्य संवेदनादर्थनिष्ठमेव फलं न स्वनिष्ठमित्यर्थः ॥ १९ ॥

ननु मा भूद्बुद्धेः स्वयं ग्रहणं बुद्धच्यन्तरेण भावेष्यतीत्याशङ्क्याऽऽह—

चित्तान्तरदृश्ये बुद्धिबुद्धेरतिप्र-

सङ्गः स्मृतिसंकरश्च ॥ २० ॥

यदि हि बुद्धिर्बुद्धच्यन्तरेण वेद्यते तदा साऽपि बुद्धिः स्वयंमबुद्धा बुद्धच्यन्तरं प्रकाशयितुमसमर्थेति तस्या भ्रूहकं बुद्धच्यन्तरं कल्पनीयं तस्याप्यन्यदित्यनवस्थानात्पुरुषायुषेणाप्यर्थप्रतीतिर्न स्यात् । न हि प्रतीतीवप्रतीतायामर्थः प्रतीतो भवति । स्मृतिसंकरश्च प्राप्नोति रूपे रसे वा समुत्पन्नायां बुद्धौ तद्ग्राहिकाणामनन्तानां बुद्धीनां समुत्पत्तेर्बुद्धिजनितैः संस्कारैर्यदा युगपद्बुद्धयः स्मृतयः क्रियन्ते तदा बुद्धेरपर्यवसानाद्बुद्धिस्मृतीनां च बह्वीनां युगपदुत्पत्तेः कस्मिन्नर्थे स्मृतिरियमुत्पद्येति ज्ञातुमशक्यत्वात्स्मृतीनां संकरः स्यात् । इयं रूपस्मृतिरियं रसस्मृतिरिति न ज्ञायेत ॥ २० ॥

ननु बुद्धेः स्वप्रकाशत्वाभावे बुद्धच्यन्तरेण चासंवेदने कथमयं विषयसंवेदनरूपो व्यवहार इत्याशङ्क्य स्वसिद्धान्तमाह—

चित्तेरभतिसंक्रमायास्तदाकारापत्तौ स्वबुद्धिसंवेदनम् ॥ २१ ॥

पुरुषाश्चन्द्रास्ताश्चांतः । साऽन्तिसंक्रमा न विद्यते प्रतिसंक्रमाऽन्यत्र गमनं यस्याः सा तथोक्ता । अन्येनासंकीर्णोति यावत् । यथा गुणा अङ्गाङ्गिर्भावाँल्लक्षणे परिणामेऽङ्गिनं गुणं संक्रामन्ति तद्रूपतामिवाऽऽपद्यन्ते, यथा वा लोके परिमाणवः प्रसरन्तो विषयभौरूपयन्ति नैवं चितिशक्तिस्तस्याः सर्वदैकरूपतया स्वप्रतिष्ठितत्वेन व्यवस्थितात्वात् । अतस्तत्संनिधाने यदा बुद्धिस्तदाकारतामापद्यते चेतनेवोपजायते, बुद्धिवृ-

१ ग. 'वदियमि' । २ ख. 'ण वा सु' । ३ क. 'क्षका' । ४ ग. 'द्वयायत्तस्य' । ५ क. 'यैव स्वन्ति' । ६ क. 'स्य स्वयं वे' । ७ ग. 'स्वयं बुद्धय' । ८ क. 'यमेव स्वीयभावरूपमज्ञात्वाऽ-  
बुद्ध्वा बुद्धय' । ९ ख. 'बोधकं' । १० ख. 'ताया' । ११ ख. ग. 'नां यु' । १२ ग. 'करादीय' ।  
१३ क. 'ज्ञाप्ते' । १४ क. 'द्वादिभा' । १५ ग. 'वगमनल' । १६ ख. ग. 'गुणमुपसं' । १७  
क. 'मारोप' ।

चित्प्रतिसंक्रान्ता च यदा चिच्छक्तिर्बुद्धिर्वृत्तिविशिष्टतया संवेद्यते तदा बुद्धेः स्वस्याऽऽत्मनो वेदनं भवतीत्यर्थः ॥ २१ ॥

इत्थं स्वसंविदितं चित्तं सर्वार्थग्रहणसामर्थ्येन सकलैव्यवहारीनिर्वाहकमं भवतीत्याह-

दृष्टदृश्योपरक्तं चित्तं सर्वार्थम् ॥ २२ ॥

द्रष्टा पुरुषस्तेनोपरक्तं तत्संनिधानेन तद्रूपतामिव प्राप्तं दृश्योपरक्तं विषयोपरक्तं गृहीतविषयाकारपरिणामं यदा भवति तदा तदेवं चित्तं सर्वार्थग्रहणसमर्थं भवति । यथा निर्मलं स्फटिकदर्पणाद्येव प्रतिबिम्बग्रहणसमर्थमेवं रजस्तमोभ्यामनभिभूतं सत्त्वं शुद्धत्वाच्चिच्छायाग्रहणसमर्थं भवति, न पुनरशुद्धत्वाद्वजस्तमसी । तन्न्यग्भूतरजस्तमोरूपमङ्गितया सत्त्वं निश्चलप्रदीपशिखाकारं सदैवैकरूपतया परिणममानं चिच्छायाग्रहणसामर्थ्यादा मोक्षप्राप्तेरवतिष्ठते । यथाऽयस्कान्तसंनिधाने लोहस्य चलनमाविर्भवत्येवं चिद्रूपपुरुषसंनिधाने सत्त्वस्याभिव्यङ्ग्यमभिव्यज्यते चैतन्यम् । अत एवास्मिन्दर्शने द्वे चिच्छक्ती नित्योदिताऽभिव्यङ्ग्या च । नित्योदिता चिच्छक्तिः पुरुषस्तत्संनिधानादभिव्यक्तमभिव्यङ्ग्यचैतन्यं सत्त्वमभिव्यङ्ग्या चिच्छक्तिः । तदत्यन्तसंनिहितत्वादान्तरङ्गं पुरुषस्य भोग्यतां प्रतिपद्यते । तदेव शान्तब्रह्मवादिभिः सांख्यैः पुरुषस्य परमात्मनोऽधिष्ठेयं कर्मानुरूपं सुखदुःखभोक्तृतया व्यपदिश्यते । यत्त्वनुद्विक्तत्वादेकस्यापि गुणस्य कदाचित्कस्यचिदङ्गित्वात्त्रिगुणं प्रतिक्षणं परिणममानं सुखदुःखमोहात्मकमनिर्मलं तत्तस्मिन्कर्मनुरूपे शुद्धे सत्त्वे स्वाकारसमर्पणद्वारेण संवेद्यतामापादयति । तच्छुद्धमाद्यं चित्तसर्वभेकतः प्रतिसंक्रान्तचिच्छायमन्यतो गृहीतविषयाकारेण चित्तेनोपदौकितस्वाकारं चित्संक्रान्तिबलाच्चेतनायमानं वास्तवचैतन्याभावेऽपि सुखदुःखभोगमनुभवति । स एव भोगोऽत्यन्तसंनिधानेन विवेकाग्रहणादभोक्तृरूपे पुरुषस्य भोग इति व्यपदिश्यते । अनेनैवाभिप्रायेण

१ ख. 'कान्ततया चिच्छक्तिबुद्धयन्तरवृत्तिः' । २ ख. ग. 'वृत्त्यावेष्टात्तथा संपद्यते' । ३ फ. 'न संवेदनं भ' । ४ क. 'बन्तुम्' । ५ क. 'लनि' । ६ ख. 'रजनकं भ' । ७ क. 'भविष्यती' । ८ ख. 'सं वि' । ९ ग. 'क्तं गृ' । १० ख. ग. 'व स' । ११ ख. ग. 'जायते' । १२ ग. 'लृ' स्फाटिकं । १३ ख. ग. 'धेवं प्र' । १४ ख. 'तदा न्यग्भू' । ग. 'तदाऽनभिभूत' । १५ ग. 'मसङ्गि' । १६ क. 'चित्तवृत्ति' । १७ क. 'रूपे तत्त' । १८ ख. ग. 'व्यनक्त्याभि' । १९ ख. ग. 'व्यङ्ग्यां चिच्छक्ति' । २० ख. 'व सांख्यवं' । २१ ख. ग. 'तस्मिन्' । २२ ख. 'न्यक्मणाऽत्मरू' । ग. 'न्यक्मणाऽत्मरू' । २३ क. 'तत्सत्त्वमा' । २४ क. 'स्त्वमेवेति प्र' । २५ ग. 'तय' । २६ क. 'खस्वरूपभो' । ख. 'खरूपभो' । २७ ख. ग. 'न्तसंनिधयेन' ।

विन्ध्यवासिनोक्तम्—“सत्त्वं तत्प्यत्वमेव पुरुषतत्प्यत्वम्” इति । अन्यत्रापि प्रतिबिम्बे प्रतिबिम्बमानच्छायासदृशच्छायोद्भवः प्रतिबिम्बशब्देनोच्यते । एवं सत्त्वेऽपि पौरुषेय-चिच्छायासदृशचिदाभिव्यक्तिः प्रतिसंक्रान्तिशब्दार्थः ।

ननु प्रतिबिम्बनं नाम निर्मलस्य नियतपरिणामस्य निर्मले दृष्टं, यथा मुखस्य दर्पणे । अत्यन्तनिर्मलस्य व्यापकस्यापरिणामिनः पुरुषस्य तस्मादत्यन्तनिर्मलात्पुरुषा-दनिर्मले सत्त्वे कथं प्रतिबिम्बनेर्भुवपद्यते । उच्यते—प्रतिबिम्बनस्य स्वरूपमनवगच्छता भवतिदमभ्यवायि । यैव सत्त्वगताया अभिव्यङ्ग्यायाश्चिच्छक्तेः पुरुषस्य सांनिध्याद-भिव्यक्तिः सैव प्रतिबिम्बनमुच्यते । यादृशी पुरुषगता चिच्छक्तिस्तच्छाया तथाऽऽवि-र्भवति । यदप्युक्तमत्यन्तनिर्मलः पुरुषः कथमनिर्मले सत्त्वे प्रतिसंक्रामतीति तदप्यनै-कान्तिकं, नैर्मल्यादपकृष्टेऽपि जलादावादित्यादयः प्रतिसंक्रान्ताः समुपलभ्यन्ते । यदप्युक्तमनवच्छिन्नस्य नास्ति प्रतिसंक्रान्तिरिति तदप्युक्तम् । व्यापकस्याप्याकाशस्य दर्पणादौ प्रतिसंक्रान्तिदर्शनात् । एवं सति न काचिदनुपपत्तिः प्रतिबिम्बदर्शनस्य । ननु सात्त्विकपरिणामरूपे बुद्धिसत्त्वे पुरुषसंनिधानादभिव्यङ्ग्यायाश्चिच्छक्तेर्बाह्यार्थाका-रसंक्रान्तौ पुरुषस्य सुखदुःखरूपो भोग इत्युक्तं तदनुपपन्नम् । तदेव चित्तसत्त्वं प्रकृतावपरिणतायां कथं संभवति । किमर्थश्च तस्याः परिणामः । अथोच्येत पुरुषस्या-र्थोपभोगसंपादनं तथा कर्तव्यम् । अतः पुरुषार्थकर्तव्यतया तस्या युक्त एव परिणा-मः । तच्चानुपपन्नम् । पुरुषार्थकर्तव्यताया एवानुपपत्तेः । पुरुषार्थो मया कर्तव्य इत्येवं-विधोऽध्यवसायः पुरुषार्थकर्तव्यतोच्यते । जडायाश्च प्रकृतेः कथं प्रथममेवैवविधोऽध्य-वसायः । अस्ति चेदध्यवसायः कथं जडत्वम् । अत्रोच्यते—अनुलोमप्रतिलोमसं-गपरिणामद्वये सहजं शक्तिद्वयमस्ति । तदेव पुरुषार्थकर्तव्यतोच्यते । सा च शक्तिरचे-तनाया अपि प्रकृतेः सहजैव । तत्र महदादिमहामूतपर्यन्तोऽस्या बहिर्मुखतयाऽनुलो-मः परिणामः । पुनः स्वकारणानुप्रवेशद्वारेणास्मितान्तः परिणामः प्रतिलोमः । इत्थं पुरुषास्याऽऽभोगपरिसमाप्तेः सहजशक्तिद्वयस्यात्कृतार्था प्रकृतिर्न पुनः परिणाममार-भते । एवंविधायां च पुरुषार्थकर्तव्यतया जडाया अपि प्रकृतेर्न काचिदनुपपत्तिः । ननु यदीदृशी शक्तिः सहजैव प्रधानस्यास्ति तात्किमर्थं मोक्षार्थिभिर्मोक्षाय यत्नः क्रियते । मोक्षस्य चानर्थनीयत्वे तदुपदेशकशास्त्रस्याऽऽनर्थक्यं स्यात् । उच्यते—

१ ख. “स्वतयात्वं” । २ ख. “रूपयम्” । ग. “रूपीयत्वं” । ३ क. “पि बि” । ४ ख. “वि-  
म्ब” । ५ ख. ग. “शस्वकीयद्विक्रियायान्तराभिव्यक्तिः प्रतिबिम्बश” । ६ क. “वदार्थ इति न” । ७  
ख. ग. “कस्य” पु. ८ ख. ग. “दनिमले” । ९ ख. नम् । तस्य । १० ग. “मुस्य” । ११ ख. ग.  
“निधेऽभि” । १२ ख. ग. “प्यनुपपन्नं व्या” । १३ ग. तदेवं । १४ ख. ग. “थोच्यते पु” । १५ ख.  
ग. “रुषार्थो” । १६ ख. कथमेवं । १७ क. “नेवं” । १८ ख. “व्यतयोच्यं” ।



एवं प्रत्ययान्तरानुदयेन स्थिरीभूते सर्पाद्यौ यादृश( शाऽ ) स्य योगिनः समा-  
धिप्रकर्षप्राप्तिर्भवति तथाविधमुपायमाह —

प्रसंख्यानोऽप्यकुसीदस्य सर्वथा विवेक-

ख्यातेर्धर्ममेघः समाधिः ॥ २८ ॥

प्रसंख्यानं यावतां तत्त्वानां यथाक्रमं व्यवस्थितानां परस्परविलक्षणस्वरूपविभावं  
तस्मिन्सत्यप्यकुसीदस्य फलमलिप्तोः प्रत्ययान्तराणामनुदये सर्वप्रकारविवेकख्यातेः  
परिशेषार्द्धममेघः समाधिर्भवति । प्रकृष्टमशुक्लकृष्णं धर्मं परमपुरुषार्थसाधकं मेहति  
सिञ्चतीति धर्ममेघः । अनेन प्रकृष्टधर्मस्यैव ज्ञानहेतुत्वमित्युपपादितं भवति ॥ २८ ॥

तस्माद्धर्ममेघात्किं भवतीत्यत आह—

ततः क्लेशकर्मनिवृत्तिः ॥ २९ ॥

क्लेशानामविद्यादीनामभिनिवेशान्तानां कर्मणां च शुक्लादिभेदेन त्रिविधानां ज्ञानोद-  
यात्पूर्वपूर्वकारणानिवृत्त्या निवृत्तिर्भवति ॥ २९ ॥

तेषु निवृत्तेषु किं भवतीत्यत आह—

तदा सर्वावरणमलापेतस्य ज्ञान-

स्याऽऽनन्त्याज्ज्ञेयमल्पम् ॥ ३० ॥

आव्रियते चित्तमेभिरित्यावरणानि क्लेशास्त एव मलास्तेभ्योऽपेनस्य तद्विरहितस्य  
ज्ञानस्य शरद्गगननिमस्याऽऽनन्त्यादनवच्छेदाज्ज्ञेयमल्पं गणनास्पदं न भवत्यक्लेशेनैव  
सर्वं ज्ञेयं जानातीत्यर्थः ॥ ३० ॥

ततः किमित्यत आह—

ततः कृतार्थानां परिणामक्रम-

समाप्तिर्गुणानाम् ॥ ३१ ॥

कृतो निष्पादितो भोगापवर्गलक्षणः पुरुषार्थः प्रयोजनं यैस्ते कृतार्था गुणाः  
सत्त्वरजस्तमांसि तेषां परिणाम आ पुरुषार्थसमाप्तेरानुलोभ्येन प्रातिलोभ्येन चाङ्गाङ्गि-  
मावद् स्थितिलक्षणस्तस्य योऽसौ क्रमो वक्ष्यमाणस्तस्य परिसमाप्तिर्निष्ठा न पुनरुद्भव  
इत्यर्थः ॥ ३१ ॥

क्रमस्योक्तस्य लक्षणमाह—

क्षणप्रतियोगी परिणामापरान्तनिर्ग्राह्यः क्रमः ॥ ३२ ॥

क्षणोऽल्पीयान्कालस्तस्य योऽसौ प्रतियोगी क्षणविलक्षणः परिणामापरान्तनिर्ग्राह्यः

१ ख. 'दयात्सर्व' । २ क. 'तीत्याह' । ३ ग. 'त्पूर्वक' । ४ क. 'तीत्याह' । ५ क. 'दं  
भ' । ६ क. ख. 'मित्याह' । ७ क. 'णामोऽप' । ८ ख. ग. 'योग्येकक्ष' । ९ क. ग.  
'णामोऽप' ।

सू० १३ ]

सातज्जलयोगसूत्राणि

ह्योऽनुभूतेषु क्षणेषु पश्चात्संकलनबुद्धयैव यो गृह्यते स क्षणानां क्रम उच्यते । न  
ह्यननुभूतेषु क्षणेषु क्रमः परिज्ञातुं शक्यः ॥ ३२ ॥

इदानीं फलभूतस्य कैवल्यस्यासाधारणं स्वरूपमाह—

पुरुषार्थशून्यानां गुणानां प्रतिप्रसवः कैवल्यं

स्वरूपप्रतिष्ठा वा चितिशक्तेरिति ॥ ३३ ॥

समाप्तभोगापवर्गलक्षणपुरुषार्थानां गुणानां यः प्रतिप्रसवः प्रतिलोमस्य परिणामस्य  
समाप्तौ विकारानुद्भवः यदि वा चितिशक्तेर्वृत्तिस्वरूपनिवृत्तौ स्वरूपमात्रेऽवस्थानं  
तत्कैवल्यमुच्यते । न केवलमस्मदर्शने क्षेत्रज्ञः कैवल्यवस्थायामेव विधिशिद्रूपो याव-  
द्दर्शनान्तरेष्वपि विमृश्यमाण एव रूपोऽवतिष्ठते । तथा हि—संसारदशायामात्मा  
कर्तृत्वभोक्तृत्वानुसंधातृत्वमयः प्रतीयतेऽन्यथा यद्यपमेकः क्षेत्रज्ञस्तथाविधो न स्यात्त-  
दा ज्ञानक्षणाभावे पूर्वापरानुसंधातृशून्यानामात्मभावे नियतः कर्मफलसंबन्धो न  
स्यात्कृतेहानाकृताभ्यागमप्रसङ्गश्च । यदि येनैव ज्ञात्रोपदिष्टमनुष्ठितं कर्म तस्यैव  
भोक्तृत्वं भवेत्तदा हिताहितप्राप्तिपरिहाराय सर्वस्य प्रवृत्तिर्घटेत सर्वस्यैव व्यवहारस्य  
ह्यनोपादानलक्षणस्यानुसंधानेनैव व्यासत्वाज्ज्ञानक्षणां परस्परभेदेनानुसंधानशून्यत्वा-  
त्तदनुसंधानाभावे कस्यचिदपि व्यवहारस्यानुपपत्तेः कर्ता भोक्ताऽनुसंधाता यः स  
आत्मेति व्यवस्थाप्यते । मोक्षदशायां तु सकलग्राह्यग्राहकलक्षणव्यवहारमावाच्येत-  
न्यमात्रमेव तस्यावशिष्यते । तच्चैतन्यं चितिमात्रत्वेनैवोपपद्यते न पुनरात्मसंवेद-  
नेन । यस्माद्विषयग्रहणसमर्थत्वमेव चिते रूपं नाऽऽत्मग्राहकत्वम् । तथा हि—अर्थ-  
श्चित्या गृह्यमाणोऽयमिति गृह्यते स्वरूपं गृह्यमाणमहमिति न पुनर्युगपद्वाहिर्मुखतान्त-  
मुखताल्लक्षणव्यापारद्वयं परस्परविरुद्धं कर्तुं शक्यम् । अत एकस्मिन्समये व्यापारद्वयस्य  
कर्तृत्वशक्यत्वाच्चिद्रूपैतैवावशिष्यते । अतो मोक्षावस्थायां निवृत्ताधिकारेषु गुणेषु चि-  
न्मात्ररूप एवाऽऽत्माऽवतिष्ठत इत्येवं युक्तम् । संसारदशायां त्वेवंभूतस्यैव कर्तृत्वं  
भोक्तृत्वमनुसंधातृत्वं च सर्वमुपपद्यते । तथा हि—योऽयं प्रकृत्या सहानादिर्नैसर्गिकोऽस्य  
भोग्यभोक्तृत्वलक्षणः संबन्धोऽविवेकख्यातिमूलस्तस्मिन्सति पुरुषार्थकर्तृत्वरूपशक्ति-  
द्वयसंज्ञावे वा महदादिभावेन परिणतिस्तस्यां संगोगे सति यदात्मनोऽधिष्ठातृत्वं

१० ख. ग. 'लानु' । २ क. 'शक्तिरि' । ३ क. 'वः क्षणेषु । य' । ४ क. ख. 'चिच्छक्ते' ।  
५ ग. 'प्रेणाव' । ६ ख. ग. 'नं कैव' । ७ ख. ग. 'ते । पुनर्बुद्धिसत्त्वानधिष्ठे सति स्वरूपमात्रे  
त्ववस्थानं न । ८ ख. 'वैस्वरूपो' ग. 'वैभूतो दर्श' । ९ ख. ग. 'रूप एवाव' । १० ग. 'धानम' ।  
११ ग. 'स्यात्कृ' । १२ ख. 'धानाभावे' । १३ ख. ग. 'तनाशकृ' । १४ क. 'व प्राप्त' । १५ ख.  
ग. 'त्वाद' । १६ ख. 'वेन क' । १७ ख. 'पत्तिरिति क' । १८ क. 'र्थनमे' । १९ क. ख. 'पत-  
थैवा' । २० ख. कर्तृत्वादिति च ।

चिच्छायासमर्पणसामर्थ्यं बुद्धिसत्त्वस्य<sup>१</sup> च संक्रान्तचिच्छायाग्रहणसामर्थ्यं चिद्वष्ट-  
 ष्ठायाश्च बुद्धेर्योऽयं कर्तृत्वभोक्तृत्वाध्यवसायस्तत एव सर्वस्यानुसंधानपूर्वकस्य व्यव-  
 हारस्य निष्पत्तेः किमन्यैः फल्गुभिः कल्पनाजलैः । यदि पुनरेवंभूतमार्गव्यतिरेकेण  
 पारमार्थिकमात्मनः कर्तृत्वाद्यङ्गी कियेत तदाऽस्य परिणामित्वप्रसङ्गः । परिणामि-  
 त्वाच्चानित्यत्वे तस्याऽऽत्मत्वमेव न स्यात् । न ह्येकस्मिन्नेव समय एकेनैव रूपेण  
 परस्परविरुद्धावस्थानुभवः संभवति । तथा हि—यस्यामवस्थायामात्मसमवेते सुखे  
 समुत्पन्ने तस्यानुभवितृत्वं न तस्यामेवावस्थायां दुःखानुभवितृत्वम् । अतोऽवस्थानां  
 नानात्वात्तदभिन्नस्यावस्थावतोऽपि नानात्वं, नानात्वेन च परिणामित्वान्नाऽऽत्मत्वम् ।  
 नापि नित्यत्वम् । अत एव शान्तब्रह्मवादिभिः सांख्यैरात्मनः सदैव संसारदशायां  
 मोक्षदशायां चैकरूपत्वमङ्गी क्रियते ।

ये तु वेदान्तवादिनश्चिदानन्दमयत्वमात्मनो मोक्षे मग्न्यन्ते तेषां न युक्तः पक्षः ।  
 तथा हि—आनन्दस्य सुखरूपत्वात्सुखस्य च सदैव संवेद्यमानतयैव प्रतिभासात्संवेद्य-  
 मानत्वं च संवेदनव्यतिरेकेणानुपपन्नमिति संवेद्यसंवेदनयोरभ्युपगमादद्वैतहानिः । अथ  
 सुखात्मकत्वमेव तस्योच्येत तद्विरुद्धधर्माध्यासानुपपन्नम् । न हि संवेदनं संवेद्यं चैकं  
 भवितुमर्हति । किंचाद्वैतवादिभिः कर्मात्मपरमात्मभेदेनाऽऽत्मा द्विविधः स्वीकृतः । इत्थं  
 च तत्र येनैव रूपेण सुखदुःखभोक्तृत्वं कर्मात्मनस्तेनैव रूपेण यदि परमात्मनः स्यात्तदा  
 कर्मात्मत्वत्परमात्मनः परिणामित्वमविद्यास्वभावत्वं च स्यात् । अथ न तस्य साक्षाद्भो-  
 क्तृत्वं किंतु तदुपलौकितमुदासीनतयाऽधिष्ठातृत्वेन स्वी करोति तदाऽस्मद्दर्शनानुप्रवेशः ।  
 आनन्दरूपतो<sup>१४</sup> च पूर्वमेव निराकृता । किंचाविद्यास्वभावत्वे निःस्वभावत्वात्कर्मात्म-  
 नः कः शास्त्राधिकारी । न तावन्नित्यनिर्मुक्तत्वात्परमात्मा, नाप्यविद्यास्वभावत्वा-  
 त्कर्मात्मा । ततश्च सकलशास्त्रवैयर्थ्यप्रसङ्गः । अविद्यामयत्वे च जगतोऽङ्गीक्रियमाणे  
 कस्याविद्येति विचार्यते । न तावत्परमात्मनो नित्यमुक्तत्वाद्विद्यारूपत्वाच्च । कर्मा-  
 त्मनोऽपि परमार्थतो<sup>१५</sup> निःस्वभावतया शशविषाणप्ररूपत्वे कथमविद्यासंबन्धः ।  
 अथोच्यते, एतदेवाविद्याया आविद्यात्वं यदविचारमणीयत्वं नाम । यैव  
 हि विचारेण दिनकरस्पृष्टनीहारवद्विलयमुपयाति साऽविद्येत्युच्यते । मेवं, यद्वस्तु

१ ख. क्रान्तिचिच्छा । २ ख. नाजातैः । यं । ग. नाजालैः । यं । ३ ख. ग. तभङ्गीकृत्य ।  
 ४ क. यथा । ५ क. ण न पं । ६ क. ति । यथा यं । ७ क. स्थानां । ग. स्थायी नां ।  
 ८ ख. स्थातो । ९ क. नात्वाच्च पं । १० क. चैकं रूपम् । ११ क. मोक्षं । १२ क. ख-  
 स्वकं । १३ क. योर्द्वयोरं । १४ क. हेतीति । १५ ख. ग. विध इष्यते । तं । १६ ख. वत्वात्कं ।  
 १७ ग. विचार्यताम् । १८ ख. नो निः । १९ ग. पि निः । २० ख. ग. नैवं ।

किञ्चित्कार्यं करोति तदवश्यं कुनश्चिद्विन्नमभिज्ञं वा वक्तव्यम् । अविद्यायाश्च संसारलक्षणकार्यकर्तृत्वमवश्यमङ्गीकर्तव्यम् । तस्मिन्सत्यपि यद्यनिर्वाच्यत्वमुच्यते तदा कस्यचिदपि वाच्यत्वं न स्यात् । ब्रह्मणोऽप्यवाच्यत्वप्रसक्तिः । तस्मादधिष्ठातृत्वरूपव्यतिरेकेण नान्यदात्मनो रूपमुपपद्यते । अधिष्ठातृत्वं च चिद्रूपमेव तद्व्यतिरिक्तस्य धर्मस्य कस्यचित्प्रमाणानुपपत्तेः ।

यैरपि नैयायिकादिभिरात्मा चेतनायोगाच्चेतन इत्युच्यते । चेतनाऽपि तस्य मनःसंयोगजा । तथा हि—इच्छाज्ञानप्रयत्नादयो गुणास्तस्य व्यवहारदशायामात्मनः संयोगादुत्पद्यन्ते । तैरेव च गुणैः स्वयं ज्ञाता कर्ता भोक्तेति व्यपदिश्यते । मोक्षदशायां तु मिथ्याज्ञाननिवृत्तौ तन्मूलानां दोषाणामपि निवृत्तेस्तेषां बुद्ध्यादीनां विशेषगुणानामत्यन्तोच्छिन्नेः स्वरूपमात्रप्रतिष्ठत्वमात्मनोऽङ्गीकृतं तेषामयुक्तः पक्षः । यतस्तस्यां दशार्था नित्यत्वव्यापकत्वादयो गुणा आकाशादीनामपि सन्त्यतस्तद्वैलक्षण्यानाऽऽत्मनश्चिद्रूपत्वमवश्यमङ्गीकार्यम् । आत्मत्वलक्षणजातियोग इति चेत् । न, सर्वस्यैव हि तज्ज्ञातियोगः संभवति । अतो जातिभ्यो वैलक्षण्यमात्मनोऽवश्यमङ्गीकर्तव्यम् । तच्चाधिष्ठातृत्वं, तच्च चिद्रूपतयैव घटते नान्यथा ।

यैरपि मीमांसकैः कर्मकर्तृरूप आत्माऽङ्गीक्रियते तेषामपि न युक्तः पक्षः । तथा हि—अहंप्रत्ययग्राह्य आत्मेति तेषां प्रतिज्ञा । अहंप्रत्यये च कर्तृत्वं कर्मत्वं चाऽऽत्मन एव । न चैतद्विरुद्धत्वादुपपद्यते । कर्तृत्वं प्रमातृत्वं कर्मत्वं च प्रमेयत्वम् । न चैतद्विरुद्धधर्माध्यासो युगपदेकस्य घटते । यद्विरुद्धधर्माध्यस्तं न तदेकं, यथा मावा-मावौ, त्रिरुद्धे च कर्तृत्वकर्मत्वे । अथोच्यते—न कर्तृत्वकर्मत्वयोर्विरोधः । किंतु कर्तृत्वकरणत्वयोः । केनैतदुक्तं विरुद्धधर्माध्यासस्य तुल्यत्वात्कर्तृत्वकरणत्वयोरेव विरोधो न कर्तृत्वकर्मत्वयोः । तस्मादहंप्रत्ययग्राह्यत्वं परिहृत्याऽऽत्मनोऽधिष्ठातृत्वमेवोपपन्नम् । तच्च चेतनत्वमेव ।

यैरपि द्रव्यबोधपर्यायभेदेनाऽऽत्मनोऽव्यापकस्य शरीरपरिमाणस्य परिणामित्व-

• १ ख. ग. 'णप्रपञ्चका' । २ ख. 'सक्तिर्वा' । त° । ३ ख. ग. 'तुरूपताव्य' । ४ ख. ग. 'पत्वमे' । ५ ग. 'धर्माधर्मविज्ञानानु' । ६ ख. 'तनयाऽन्वित इष्यते' । ७ ग. 'इष्यते' । ८ ग. 'हि ज्ञा' । ९ ख. 'च्छाद्वेषप्र' । १० क. 'यो ये गु' । ११ क. 'वृत्तिस्ते' । १२ क. 'च्छित्तिः स्व' । १३ ख. 'त्रत्वं स्वप्र' । १४ ख. ग. 'तेषां न मु' । १५ ख. 'यां किमात्मनो नि' । ग. 'यां किमात्मन आत्मनि' । १६ ग. 'मनः किञ्चिद्रूपम्' । १७ ख. 'पम' । १८ ग. 'त्वजा' । १९ ख. 'त, तदा स' । २० ख. ग. 'हि जाति' । २१ ख. 'ति । ततो वै' । २२ ग. 'जडेभ्यो' । २३ क. 'तस्याधि' । २४ क. ग. 'त्वं चि' । २५ ग. 'पतैव' । २६ ख. 'ध्यासादे' । ग. 'ध्यास एक' । २७ ख. 'व्यप' । २८ ख. 'भेदादात्म' । ग. 'भेदात्म' ।

मिष्यते तेषामुत्थानपराहत एव पक्षः । परिणामित्वे चिद्रूपताहानिश्चिद्रूपताभावे  
किमात्मन आत्मत्वम् । तस्मादात्मन आत्मत्वमिच्छता चिद्रूपत्वमेवाङ्गीकर्तव्यम् ।  
तच्चान्निष्ठातृत्वमेव ।

केचित्कर्तृरूपमेवाऽऽत्मानमिच्छन्ति । तथा हि—विषयसंनिध्ये या ज्ञानलक्षणा  
क्रिया समुत्पन्ना तस्या विषयसंवित्तिः फलं, तस्यां च फलरूपायां संवित्तौ स्वरूपं  
प्रकाशरूपतया प्रतिभासते । विषयश्च ग्राह्यतया, आत्मा च ग्राहकतया, घटमहं  
जानामीत्याकारेण तस्याः समुत्पत्तेः । क्रियायाश्च कारणं कर्तृव भवतीत्यतः कर्तृत्वं  
भोक्तृत्वं चाऽऽत्मनो रूपमिति । तदनुपपन्नं, यस्मात्तासां संवितीनां स किं कर्तृत्वं  
युगपत्प्रतिपद्यते क्रमेण वा । युगपत्कर्तृत्वे क्षणान्तरे तस्य कर्तृत्वं न स्यात् । अथ  
क्रमेण कर्तृत्वं तदैकरूपस्य न घटते । एकेन रूपेण चेतस्य कर्तृत्वं तदैकरूपे रूपस्य  
सदैव संनिहितत्वात्सर्व फलमेकरूपं स्यात् । अथ नानारूपतया तस्य कर्तृत्वं तदा  
परिणामित्वं, परिणामित्वाच्च न चिद्रूपत्वम् । अतश्चिद्रूपत्वमेवाऽऽत्मन इच्छं-  
द्भिर्ने साक्षात्कर्तृत्वमङ्गीकर्तव्यम् । यद्वशमस्माभिः कर्तृत्वमात्मनः प्रतिपादितं कूट-  
स्थस्य नित्यस्य चिद्रूपस्य तदेवोपपन्नम् ।

एतेन स्वप्रकाशस्याऽऽत्मनो विषयसंवित्तिद्वारेण ग्राहकत्वमभिव्यज्यते इति ये  
वदन्ति तेऽपि +अनेनैव निराकृताः ।

केचिद्विमर्शात्मकत्वेनऽऽत्मनश्चिन्मयत्वमिच्छन्ति । ते ह्यहोर्न विमर्शव्यतिरेकेण  
चिद्रूपत्वात्मानो निरूपयितुं शक्याम् । अर्थाद्विलक्षणमेव चिद्रूपत्वमुच्यते । तच्च  
विमर्शव्यतिरेकेण निरूप्यमाणं नास्ति<sup>१६</sup> इति चेत् । तदुपपन्नम् । इदमित्यमेयरूपमिति  
यो विचारः स विमर्श इत्युच्यते । स चास्मिताव्यतिरेकेण नोत्थानमेव लभते । तथा-  
हि—आत्मन्यजायमानो विमर्शोऽहमेवंभूत इत्यनेनाऽऽकारेण संवेद्यते । ततश्चाहंश-  
ब्देऽभिन्नस्यऽऽत्मच्छणस्यार्थस्य तत्र स्फूर्णान्नं विकल्पैरूपतातिक्रमः । विकल्प-  
श्चाध्यवसायात्म्य बुद्धिधर्मो न चिद्धर्मः । कूटस्थनित्यत्वेन चित्तेः सदैकरूपत्वान्नाहं-  
कारानुप्रवेशः । तदनेन सविमर्शत्वमात्मनः प्रतिपादयता बुद्धिरेवाऽऽत्मत्वेन भ्रा-  
न्त्या प्रतिपादिता न प्रकाशमात्मनः परस्य पुरुषस्य स्वरूपमवगतमिति ।

+ अनेनैवेत्यधिकम् ।

१ क. 'ह' वि' । २ ग. 'पत्वभा' । ३ ख. तथाप्रवि' । ४ ग. वित्तकर्तृ' । ५ ख. ग.  
'कत्वेन घ' । ६ ग. 'मीलनेन प्रकारेण' । ७ ख. च । ८ क. तदैक' । ९ क. 'स्य स' । १० ग.  
'रूपेण त' । ११ ग. 'मित्वान्न वि' । १२ क. ग. 'त्वमात्म' । १३ ख. ग. 'च्छता न सा' ।  
१४ ख. ग. 'स्वात्' । १५ ग. 'स्यावि' । १६ ग. 'न्ति । तथा हि न वि' । १७ क. जगद्' ।  
१८ ग. 'डात्तिकल वैल' । १९ क. ग. 'वदभि' । २० क. 'न तत्र वि' । २१ क. 'रूपस्वरू' ।

इत्थं सर्वेष्वपि दर्शनेष्वधिष्ठातृत्वं विहाय नान्यदात्मनो रूपमुपपद्यते । अधिष्ठातृ-  
त्वं च चिद्रूपत्वम् । तच्च जडद्वैतसंख्यमेव । चिद्रूपतया यदधितिष्ठति तदेव मोक्ष-  
तां नयति । यच्च चेतनाधिष्ठितं तदेव सकलव्यापारभोग्यं भवति । एवं च सति  
कृतकृत्यत्वात्प्रधानस्य व्यापारनिवृत्तौ यदात्मनः कैवल्यमस्माभिरुक्तं तद्विहाय दर्श-  
नान्तराणामपि नान्या गतिः । तस्मादिदमेव युक्तमुक्तं पुत्तिसारूप्यपरिहारेण स्वरूपे  
प्रतिष्ठा धितिशेक्तेः कैवल्यम् ।

तदेवं सिद्धयन्तरेभ्यो विवक्षणा सर्वसिद्धिभूतभूतां समाधिसिद्धिमभिवाच्य ज्ञात्य-  
न्तरपरिणामलक्षणस्य च सिद्धिविशेषस्य प्रकृत्यापूर्वमेव कारणमित्युपपाद्य दर्शनी-  
नां प्रतिबन्धकनिवृत्तिमात्र एव सामर्थ्यमिति प्रदूर्य निर्माणचित्तानामस्मितापादादु-  
द्भव इत्युक्तत्वात् तेषां च योगिचित्तोपधिष्ठापकमिति प्रदूर्य योगिचित्तस्य चित्तान्त-  
रवैलक्षण्यमभिवाच्य तत्कर्मणामलौकिकत्वं चोपपाद्य निराकृत्यगुणानां च यत्तनानाम-  
भिव्यक्तिसामर्थ्यं कार्यकारणयोरेक्यमभिप्रायनेन व्यवाहितानामपि वासनातानानन्तर्य-  
मुपपाद्य तासामानन्त्येऽपि हेतुकलाद्विद्वारेण हानमृगदर्शनीतीति निषेधाहुः वर्माणां  
सद्भावमुपपाद्य विज्ञानवादं निराकृत्य साकारवादं च प्रतिष्ठाप्य पुरुषस्य इतृत्वमु-  
क्त्वा चित्तद्वारेण सकलव्यापारनिवृत्तिमुपपाद्य पुरुषसत्त्वे पपाणमुगदर्शनी कैवल्यनि-  
र्गयाय दशभिः सूत्रैः रूपेणोपयोगिनोऽर्गानभिवाच्य शास्त्रान्तरेऽप्येतदेव कैवल्यमित्यु-  
पपाद्य कैवल्यस्वरूपं निर्गमिमिति वाक्यतः कैवल्यवादः । ३३ ॥

तत्रैव वर्यमग्रा प्रत्यक्षसत्ताः पदं तेन नति-

प्रदूर्यन्मुकुटेषु मूर्धसु दृवत्यस्तीं चरित्राभूताः ।

यद्वत्तान्मुजमाप्य गर्वमसमं वाग्देवताऽपि श्रिता

स श्रीभोजपतिः फणात्रिपतिकृत्सूत्रेषु वृत्तिं व्यधात् ॥

इति श्रीधारेक्षरभोजदेवविरचितया रत्नसार्तण्डाभिधाया पातञ्जल-  
योगसूत्रसूत्रैः कैवल्यपादश्चतुर्थः ॥ ४ ॥

समाप्तश्चायं ग्रन्थः ॥



## अथ पातञ्जलयोगसूत्रपाठः ।

तत्र प्रथमः पादः ।

ॐ । अथ योगानुशासनम् ॥ १ ॥ योगश्चित्तवृत्तिनिरोधः ॥ २ ॥ तदा  
द्रष्टुः स्वरूपेऽवस्थानम् ॥ ३ ॥ वृत्तिसारूप्यमितरत्र ॥ ४ ॥ वृत्तयः पञ्च-  
तस्यः क्लिष्टाक्लिष्टाः ॥ ५ ॥ प्रमाणविपर्ययविकल्पनिद्रास्मृतयः ॥ ६ ॥ प्रत्य-  
क्षानुमानागमाः प्रमाणानि ॥ ७ ॥ विपर्ययो मिथ्याज्ञानमतद्रूपप्रतिष्ठम् ॥ ८ ॥  
शब्दज्ञानानुपाती वस्तुशून्यो विकल्पः ॥ ९ ॥ अभावप्रत्ययालम्बना वृत्ति-  
निद्रा ॥ १० ॥ अनुभूतविषयासंप्रमोषः स्मृतिः ॥ ११ ॥ अभ्यासवैरा-  
ग्याभ्यां तन्निरोधः ॥ १२ ॥ तत्र स्थितौ यत्नोऽभ्यासः ॥ १३ ॥ स तु  
दीर्घकालनैरन्तर्यसत्कारासेवितो दृढभूमिः ॥ १४ ॥ दृष्टानुश्रविकविषयवि-  
तृष्णस्य वशीकारसंज्ञा वैराग्यम् ॥ १५ ॥ तत्परं पुरुषख्यातेर्गुणवैतृष्ण्यम्  
॥ १६ ॥ वितर्कविचारानन्दारिमितारूपानुगमात्संप्रज्ञातः ॥ १७ ॥ विराम-  
प्रत्ययाभ्यासपूर्वः संस्कारशेषोऽन्यः ॥ १८ ॥ भवप्रत्ययो विदेहप्रकृति-  
यानाम् ॥ १९ ॥ श्रद्धावीर्यस्मृतिसमाधिप्रज्ञापूर्वक इतरेषाम् ॥ २० ॥ तीव्र-  
संवेगानामासन्नः ॥ २१ ॥ मृदुमध्याधिमात्रत्वात्ततोऽपि विशेषः ॥ २२ ॥  
ईश्वरप्रणिधानाद्वा ॥ २३ ॥ क्लेशकर्मविपाकाशयैरपरामृष्टः पुरुषविशेष ईश्वरः  
॥ २४ ॥ तत्र निरतिशयं सर्वज्ञबीजम् ॥ २५ ॥ पूर्वेषामपि गुरुः कालेना-  
नवच्छेदात् ॥ २६ ॥ तस्य वाचकः प्रणवः ॥ २७ ॥ तज्जपस्तदर्थभावनम्  
॥ २८ ॥ ततः प्रत्यक्चेतनाधिगमोऽप्यन्तरायाभावश्च ॥ २९ ॥ व्याधिस्त्यानसं-  
शयप्रमादालस्याविरतिभ्रान्तिदर्शनालब्धभूमिकत्वानवस्थितत्वानि चित्तवि-  
क्षेपास्तेऽन्तरायाः ॥ ३० ॥ दुःखदौर्मनस्याङ्गमेजयत्वश्वासप्रश्वासा विक्षेपसह-  
स्रवः ॥ ३१ ॥ तत्प्रतिषेधार्थमेकतत्त्वाभ्यासः ॥ ३२ ॥ मैत्रीकरुणामुदितो-  
पेक्षाणां सुखदुःखपुण्यापुण्यविषयाणां भावनातश्चित्तप्रसादनम् ॥ ३३ ॥  
प्रच्छर्दनविधारणाभ्यां वा प्राणस्य ॥ ३४ ॥ विषयवती वा प्रवृत्तिरुत्पन्ना  
मनसः स्थितिनिबन्धनी ॥ ३५ ॥ विशोका वा ज्योतिष्मती ॥ ३६ ॥  
रीतरागविषयं वा चित्तम् ॥ ३७ ॥ स्वप्ननिद्राज्ञानालम्बनं वा ॥ ३८ ॥



यथाभिमतध्यानाद्वा ॥ ३९ ॥ परमाणुपरमहस्त्वान्नोऽस्य वशीकारः ॥ ४० ॥  
 क्षीणवृत्तेरभिजातस्येव मणेरग्रहीतृग्रहणग्रहोषु तत्स्थतदञ्जनता समापत्तिः  
 ॥ ४१ ॥ तत्र शब्दार्थज्ञानविकल्पैः संकीर्णा सवितर्का समापत्तिः ॥ ४२ ॥  
 स्मृतिपरिशुद्धौ स्वरूपशून्येवार्थमात्रनिर्भासा निर्वितर्का ॥ ४३ ॥ एतयैव  
 सविचारा निर्विचारा च सूक्ष्मविषया व्याख्याता ॥ ४४ ॥ सूक्ष्मविषयत्वं  
 चालिङ्गपर्यवसानम् ॥ ४५ ॥ ता एव सबीजः समाधिः ॥ ४६ ॥ निर्विचा-  
 रवैशारद्येऽध्यात्मपसादः ॥ ४७ ॥ ऋतंभरा तत्र प्रज्ञा ॥ ४८ ॥ श्रुतानुमा-  
 नप्रज्ञाभ्यामन्यविषया विशेषार्थत्वात् ॥ ४९ ॥ तज्जः संस्कारोऽन्यसंस्कार-  
 प्रतिबन्धी ॥ ५० ॥ तस्यापि निरोधे सर्वनिरोधान्निर्वीजः समाधिः ॥ ५१ ॥

० नि प्रथम पादः ।

अथ द्वितीयः पादः ।

तपःस्वाध्यायेश्वरप्रणिधानानि क्रियायोगः ॥ १ ॥ समाधिभावनार्थः  
 क्लेशतनुकरणार्थश्च ॥ २ ॥ अविद्यास्मितारागद्वेषाभिनिवेशः क्लेशाः ॥ ३ ॥  
 अविद्या क्षेत्रमुत्तरेषां प्रमुप्ततनुविच्छिन्नोदाराणाम् ॥ ४ ॥ अनित्याशुचिदुः-  
 खानात्मसु नित्यशुचिसुखात्मख्यातिरविद्या ॥ ५ ॥ दृग्दर्शनशक्तयोरेका-  
 त्मतेवास्मिता ॥ ६ ॥ सुखानुशयी रागः ॥ ७ ॥ दुःखानुशयी द्वेषः ॥ ८ ॥  
 स्वरसवाही विदुषोऽपि तथा रूढोऽभिनिवेशः ॥ ९ ॥ ते प्रतिप्रसवहेयाः  
 सूक्ष्माः ॥ १० ॥ ध्यानहेयास्तद्वृत्तयः ॥ ११ ॥ क्लेशमूलः कर्माशयो दृष्टा-  
 दृष्टजन्मवेर्देनीयः ॥ १२ ॥ सानि मूले तद्विपाको जात्यायुर्भोगाः ॥ १३ ॥  
 ते ह्लादपरितापफलाः पुण्यापुण्यहेतुत्वात् ॥ १४ ॥ परिणामतापसंस्कारदुः-  
 खैर्गुणवृत्तिविगोधाच्च दुःखमेव सर्वं विवेकिनः ॥ १५ ॥ ह्यं दुःखमनागतम्  
 ॥ १६ ॥ द्रष्टृदृश्ययोः संयोगो हेयहेतुः ॥ १७ ॥ प्रकाशक्रियास्थितिशीलं  
 भूतेन्द्रियात्मकं भोगापवर्गार्थं दृश्यम् ॥ १८ ॥ विशेषाविशेषलिङ्गमात्रालि-  
 ङ्गानि गुणपर्वणि ॥ १९ ॥ द्रष्टा दृशिमात्रः शुद्धोऽपि प्रत्ययानुपश्यः  
 ॥ २० ॥ तदर्थ एव दृश्यस्याऽऽत्मा ॥ २१ ॥ कृतार्थं प्रति नष्टमप्यनष्टं तद-  
 न्यसाधारणत्वात् ॥ २२ ॥ स्वस्वामिशक्तयोः स्वरूपोपलब्धिहेतुः संयोगः

॥ ३३ ॥ तस्य हेतुविद्या ॥ २४ ॥ तदभावात्मयोगाभावो हानं तदद्वैतोः  
 केवल्यम् ॥ २५ ॥ विवेकरूपातिरविष्टवा हानोपायः ॥ २६ ॥ तस्य सप्तधा  
 प्रान्तधूमिः प्रज्ञा ॥ २७ ॥ योगाङ्गानुष्ठानादशुद्धिक्षये ज्ञानदीप्तिरा विवेक-  
 रूपातेः ॥ २८ ॥ यमनियमासनप्राणायामप्रत्यहारधारणाध्यानसमाधयोऽ-  
 ष्टावङ्गानि ॥ २९ ॥ अहिंसासत्यास्तेयब्रह्मचर्यापरिग्रहा यमाः ॥ ३० ॥  
 जातिदेशकालसमयानवच्छिन्नाः सार्वभौमा महाव्रतम् ॥ ३१ ॥ शौचसंतोष-  
 तपःस्वाध्यायेश्वरप्रणिधानानि नियमाः ॥ ३२ ॥ वितर्कवाधने प्रतिपक्षभावन-  
 नम् ॥ ३३ ॥ वितर्काहिंसादयः कृतकारितानुमोदिता लोभक्रोधमोहपूर्वका मृदु-  
 मध्याधिमात्रा दुःखाज्ञानानन्तफला इति प्रतिपक्षभावनम् ॥ ३४ ॥ अहिंसा-  
 प्रतिष्ठायां तत्सन्निधौ वैतत्यागः ॥ ३५ ॥ सत्यप्रतिष्ठायां क्रियाफलाश्रय-  
 त्वम् ॥ ३६ ॥ अस्तेयप्रतिष्ठायां सर्वरत्नोपस्थानम् ॥ ३७ ॥ ब्रह्मचर्यप्रति-  
 ष्ठायां दीर्घलाभः ॥ ३८ ॥ अपरिग्रहस्थैर्ये जन्मकथंतामंबोधः ॥ ३९ ॥ शौचा-  
 त्स्वाङ्गजुगुप्सा परैरसंमर्गः ॥ ४० ॥ सत्त्वशुद्धिमौमनस्यैकाग्र्येन्द्रियजयात्म-  
 दर्शनयोग्यत्वानि च ॥ ४१ ॥ संतोषादनुत्तमः सुखलाभः ॥ ४२ ॥ काये-  
 न्द्रियसिद्धिरशुद्धिक्षयात्तपसः ॥ ४३ ॥ स्वाध्यायादिष्टदेवतासंप्रयोगः ॥ ४४ ॥  
 समाधिसिद्धिरीश्वरप्रणिधानात् ॥ ४५ ॥ स्थिरसुखमासनम् ॥ ४६ ॥ प्रयत्न-  
 शैथिल्यानन्तसमापत्तिभ्याम् ॥ ४७ ॥ ततो द्वंद्वानभिघातः ॥ ४८ ॥ तस्मि-  
 न्सति श्वासप्रश्वासयोगतिविच्छेदः प्राणायामः ॥ ४९ ॥ बाह्याभ्यन्तरस्तम्भवृ-  
 त्तिर्देशकालसंख्याभिः परिदृष्टो दीर्घसूक्ष्मः ॥ ५० ॥ बाह्याभ्यन्तरविषयाक्षेपी  
 ब्रतुर्थः ॥ ५१ ॥ ततः क्षीयते प्रकाशावरणम् ॥ ५२ ॥ धारणासु च यो-  
 ग्यता मनसः ॥ ५३ ॥ स्वविषयासंप्रयोगे चित्तस्वरूपानुकार इवेन्द्रियाणां  
 प्रत्याहारः ॥ ५४ ॥ ततः परमा वश्यतेन्द्रियाणाम् ॥ ५५ ॥

इति द्वितीयः पादः ।

अथ तृतीयः पादः

देशबन्धश्चित्तस्य धारणा ॥ १ ॥ तत्र प्रत्ययैकतानतां ध्यानम् ॥ २ ॥  
 तदेवार्थमात्रनिर्भासं स्वरूपशून्यमिव समाधिः ॥ ३ ॥ त्रयमेकत्र संयमः ॥ ४ ॥

तज्जयात्प्रज्ञालोकः ॥ ५ ॥ तस्य भूमिषु विनियोगः ॥ ६ ॥ त्रयमन्तरङ्गं  
 पूर्वेभ्यः ॥ ७ ॥ तदपि बहिरङ्गं निर्बीजस्य ॥ ८ ॥ व्युत्थाननिरोधसंस्कारयो-  
 रभिभवप्रादुर्भावौ निरोधक्षणचित्तान्वयो निरोधपरिणामः ॥ ९ ॥ तस्य प्रज्ञा-  
 न्तबाहिता संस्कारात् ॥ १० ॥ सर्वार्थतैकाग्रतयोः क्षयोदयौ चित्तस्य समा-  
 धिपरिणामः ॥ ११ ॥ ततः पुनः शान्तोदितौ तुल्यप्रत्ययौ चित्तस्यैकाग्रताप-  
 रिणामः ॥ १२ ॥ एतेन भूतेन्द्रियेषु धर्मलक्षणावस्थापरिणामा व्याख्याताः ॥ १३ ॥  
 शान्तोदिताव्यपदेश्यधर्मानुपाती धर्माः ॥ १४ ॥ क्रमान्यत्वं परिणामान्यत्वे  
 हेतुः ॥ १५ ॥ परिणामत्रयसंयमादतीतानागतज्ञानम् ॥ १६ ॥ शब्दार्थप्रत्य-  
 यानामितरेतराध्यासात्संस्कारस्तत्प्रविभागसंयमात्सर्वभूतरुतज्ञानम् ॥ १७ ॥  
 संस्कारसाक्षात्करणात्पूर्वजातिज्ञानम् ॥ १८ ॥ प्रत्ययस्य परचित्तज्ञानम् ॥ १९ ॥  
 न च तत्सालम्बनं तस्याविषयीभूतत्वात् ॥ २० ॥ कायरूपसंयमात्तद्ब्रह्मशक्ति-  
 स्तम्भे चक्षुष्पकाशसंप्रयोगेऽन्तर्धानम् ॥ २१ ॥ सोपक्रमं निरुपक्रमं च कर्म  
 तत्संयमादपरान्तज्ञानमस्तिष्ठेभ्यो वा ॥ २२ ॥ मैत्र्यादिषु बलानि ॥ २३ ॥  
 बलेषु हस्तिबलादीनि ॥ २४ ॥ प्रवृत्त्यालोकन्यासात्सूक्ष्मव्ययहितविप्रकृष्ट-  
 ज्ञानम् ॥ २५ ॥ भुवनज्ञानं सूर्ये संयमात् ॥ २६ ॥ चन्द्रे ताराव्यूहज्ञानम् ॥ २७ ॥  
 ध्रुवे तद्वतिज्ञानम् ॥ २८ ॥ नाभिचक्रे कायव्यूहज्ञानम् ॥ २९ ॥ कण्ठकूपे  
 क्षुत्पिपासानिवृत्तिः ॥ ३० ॥ कूर्मनाड्यां स्थैर्यम् ॥ ३१ ॥ मूर्धज्योतिषि सिद्ध-  
 दर्शनम् ॥ ३२ ॥ प्रातिभाद्वा सर्वम् ॥ ३३ ॥ हृदये चित्तसंवित् ॥ ३४ ॥ सत्त्व-  
 पुरुषयोरत्यन्तासंकीर्णयोः प्रत्ययाविशेषो भोगः परार्थात्स्वार्थसंयमात्पुरुषज्ञा-  
 नम् ॥ ३५ ॥ ततः प्रातिभश्रावणवेदनादर्शास्वादवार्ता जायन्ते ॥ ३६ ॥ ते  
 समाधायुपसर्गा व्युत्थाने सिद्ध्यः ॥ ३७ ॥ बन्धकारणशैथिल्यात्प्रचारसंवे-  
 दनाच्च चित्तस्य परशरीरावेशः ॥ ३८ ॥ उदानजयाज्जलपङ्ककण्ठकादिष्वसङ्ग-  
 उत्क्रान्तिश्च ॥ ३९ ॥ समानजयाज्ज्वलनम् ॥ ४० ॥ श्रोत्राकाशयोः संब-  
 न्धसंयमादिव्यं श्रोत्रम् ॥ ४१ ॥ कायाकाशयोः संबन्धसंयमाल्लघुतूलसमाप-  
 त्तेश्चाऽऽकाशगगनम् ॥ ४२ ॥ बहिरकल्पिता वृत्तिर्महाविदेहा ततः प्रकाशावर-  
 णक्षयः ॥ ४३ ॥ स्थूलस्वरूपसूक्ष्मान्वयार्थवत्त्वसंयमाद्धूतजयः ॥ ४४ ॥  
 ततोऽणिमादिप्रादुर्भावः कायसंपत्तद्धर्मानभिघातश्च ॥ ४५ ॥ रूपलावण्यबलव-  
 ज्ञसंहननत्वानि कायसंपत् ॥ ४६ ॥ ग्रहणस्वरूपास्मितान्वयार्थवत्त्वसंयमा-

दिन्द्रियजयः ॥४७॥ ततो मनोजविन्वं विकरणभावः प्रधानजयश्च ॥४८॥  
सत्त्वपुरुषान्यताख्यातिमात्रस्य सर्वभावाधिष्ठातृत्वं सर्वज्ञातृत्वं च ॥ ४९ ॥  
तद्वैराग्यमदपि दोषबीजक्षये कैवल्यम् ॥५०॥ स्थान्युपनिमन्त्रणे सङ्गस्मया-  
करणं पुनरनिष्टप्रसङ्गात् ॥ ५१ ॥ क्षणतन्क्रमयोः संयमाद्विवेकजं ज्ञानम्  
॥ ५२ ॥ जातिलक्षणदेशैरन्यतानवच्छेदात्तुल्ययोस्ततः प्रतिपत्तिः ॥ ५३ ॥  
तारकं सर्वविषयं सर्वथाविषयमक्रमं चेति विवेकजं ज्ञानम् ॥ ५४ ॥ सत्त्व-  
पुरुषयोः शुद्धिसाम्ये कैवल्यमिति ॥ ५५ ॥

इति तृतीयः पादः ।

अथ चतुर्थः पादः ।

जन्मौषधिमन्त्रतपःसमाधिनाः सिद्धयः ॥ १ ॥ जात्यन्तरपरिणामः प्रकृ-  
त्यापूरात् ॥ २ ॥ निमित्तमप्रयोजकं प्रकृतीनां वरणभेदस्तु ततः श्रेयिकवत्  
॥ ३ ॥ निर्माणचित्तान्यास्मितामात्रात् ॥ ४ ॥ प्रवृत्तिभेदे प्रयोजकं चित्तमे-  
कमनेकेषाम् ॥५॥ तत्र व्यानजमनाश्रयम् ॥ ६ ॥ कर्माशुक्लाकुष्णं योगिनस्त्रि-  
विधमितरेषाम् ॥७॥ ततस्तद्विपाकानुगुणानामेवाभिव्यक्तिर्व्यसनानाम् ॥८॥  
जातिदेशकालव्यवहितानामप्यानन्तर्यं स्मृतिसंस्कारयोरेकत्वात्वात् ॥ ९ ॥  
तासामनादित्वं चाऽऽशिषो नित्यत्वात् ॥ १० ॥ हेतुफलाश्रयालम्बनैः  
संगृहीतत्वादेषामभावे तदभावः ॥ ११ ॥ अतीतानागतं स्वरूपतोऽस्त्यध्व-  
भेदाद्धर्माणाम् ॥ १२ ॥ ते व्यक्तसूक्ष्मा गुणात्मानः ॥ १३ ॥ परिणामैक-  
त्वाद्वस्तुतत्त्वम् ॥ १४ ॥ वस्तुसाम्ये चित्तभेदाच्चयोर्विभक्तः पन्थाः ॥१५॥  
न चैकचित्ततन्त्रं वस्तु तदप्रमाणकं तदा किं स्यात् ॥ १६ ॥ तदुपरागा-  
प्रोक्षित्वाच्चित्तस्य वस्तु ज्ञाताज्ञातम् ॥ १७ ॥ सदा ज्ञातायिच्छतस्तत्त्वभोः  
पुरुषस्यापरिणामित्वात् ॥ १८ ॥ न तत्स्वाभासं दृश्यत्वात् ॥ १९ ॥ एक-  
समये चोभयानवधारणम् ॥ २० ॥ चित्तान्तरदृश्ये बुद्धिबुद्धेरतिप्रसङ्गः  
स्मृतिसंस्कारश्च ॥ २१ ॥ चित्तेरप्रतिसंक्रमायास्तदाकारापत्तौ सत्बुद्धिसंवेदनम्  
॥ २२ ॥ द्रष्टृदृश्योपरक्तं चित्तं सर्वार्थम् ॥ २३ ॥ तदसंख्यमेव वासनाभिधि-  
त्रयमपि पुरार्थं संख्यकारित्वात् ॥ २४ ॥ विधेयदर्शिना आत्मभावभावनाभि-

वृत्तिः ॥ २५ ॥ तदा विवेकनिर्म्म कैवल्यप्राग्भारं चित्तम् ॥ २६ ॥ तच्छि-  
 द्रेषु प्रत्ययान्तराणि संस्कारेभ्यः ॥ २७ ॥ हानमेषां क्लेशवदुक्तम् ॥ २८ ॥  
 प्रसंख्यानेऽप्यकुसीदस्य सर्वथा विवेकख्यातेर्धर्ममेघः समाधिः ॥ २९ ॥ ततः  
 क्लेशकर्मनिवृत्तिः ॥ ३० ॥ तदा सर्वावरणमलापेतस्य ज्ञानस्याऽऽनन्त्याज्ज्ञेय-  
 मल्पम् ॥ ३१ ॥ ततः कृतार्थानां परिणामक्रमसमाप्तिर्गुणानाम् ॥ ३२ ॥  
 क्षणप्रतियोगी परिणामापरान्तनिर्ग्राह्यः क्रमः ॥ ३३ ॥ पुरुषार्थशून्यानां  
 गुणानां प्रतिप्रसवः कैवल्यं स्वरूपप्रतिष्ठा वा चितिशक्तिरिति ॥ ३४ ॥

इति चतुर्थः पादः ॥ ४ ॥

समाप्तोऽयं श्रीमत्पतञ्जलिप्रणीतो योगसूत्रपाठः ॥

